

१३४

Almira 3
shelf 4
18


१०

अथ अध्यात्मरामायणम् ।

Shri Haribamsha Prasad Upadhyay Baskota

इरवत निवास, निमलगंज, (वांके)
P. O. RUPAIDHIA, Dist. Bahraich, (U. P.)

सुन्दर



* श्रीगणेशाय नमः *

❀ अथ बालकाण्डे संकल्पादिन्यासध्यानजपक्रमः ❀

ॐ अस्य श्रीरामायणबालकाण्डमहामालामन्त्रस्य ॥ श्रीभगवान् सदाशिवऋषिः ॥ अनुष्टुप्
छन्दः ॥ श्रीरामः परमात्मा देवता ॥ ॐ नमो नारायणेति बीजं ॥ दाशरथिरिति शक्तिः ॥ रावणघ्न
इति कीलकं ॥ मम अमुककामनासिद्ध्यर्थं अमुकस्तोत्रस्य मन्त्रसंपुटीकरणां करिष्ये ॥ इत्यादौ
संकल्प्य ॥ अथ लोमविलोममन्त्रन्यासयुक्तं करिष्ये वा मण्डलयुक्तं करिष्ये ॥ पारायणादौ भूशु-
द्धिभूतशुद्धिमातृकान्यासाः ॥ प्रत्यध्याये न्यासध्यानम् ॥ अथ बीजषट्कं ॥ ॐ रां ॐ रीं ॐ रें ॐ रौं
ॐ रः ॥ अथ मन्त्रषट्कं ॥ ॐ श्रीरामचन्द्राय स्वाहा ॥ १ ॥ ॐ क्लीं नमः श्रीरघुनाथाय ॥ २ ॥
ॐ जयजय रावणांतकाय ॥ ३ ॥ ॐ नमः सीतापतये नमः ॥ ४ ॥ ॐ लक्ष्मणाग्रजाय ॥ ५ ॥
ॐ भरतशत्रुघ्नसेवितचरणकमलाय ॥ ६ ॥ काण्डस्य मुख्यं षडक्षरं ॥ ॐ श्रीरामाय नमः ॥ अथ कां-
डन्यासः ॥ तत्रादौ ऋष्यादिकं चरेत् ॥ ॐ श्रीभगवान् सदाशिवऋषये नमः शिरसि ॥ अनुष्टुप्-
छन्दसे नमः मुखे ॥ श्रीरामपरमात्मादेवतायै नमः हृदये ॥ नमो नारायणेति बीजाय नमः

२

अध्यात्मरामायणमाहात्म्यसर्गे संकल्पपूर्वकं न्यासादिक्रमः ।

गुह्ये ॥ दाशरथिरिति शक्तये नमः पादयोः ॥ रावणघ्न इति कीलकाय नमः सर्वांगे ॥
 मम चतुर्विधपुत्रार्थसिद्ध्यर्थे जपे विनियोगः ॥ अथ करन्यासः ॥ ॐ रां अंगुष्ठाभ्यां नमः ॥
 ॐ रीं तर्जनीभ्यां नमः ॥ ॐ रूं मध्यमाभ्यां नमः ॥ ॐ रैं अनामिकाभ्यां नमः ॥ ॐ रौं
 कनिष्ठिकाभ्यां नमः ॥ ॐ रः करतलकरपृष्ठाभ्यां नमः ॥ अथ षडंगन्यासः ॥ ॐ रां हृदयाय नमः ॥
 ॐ रीं शिरसे स्वाहा ॥ ॐ रूं शिखायै वषट् ॥ ॐ रैं कवचाय हुं ॥ ॐ रौं नेत्रत्रयाय वौषट् ॥ ॐ
 रः अस्त्राय फट् ॥ ॐ रां रीं रूं रैं रौं रः इति मन्त्रेण दिग्बन्धः ॥ अथ सात्त्विकध्यानं ॥ नीलेन्दीवरतु-
 ल्यश्यामवदनं पीतांबरालंकृतं मुद्रां ज्ञानमयीं दधानमपरां विद्युन्निभां राघवम् ॥ पश्यन्तीं मुकुटां
 मदादिविविधैः कलयोज्ज्वलांगं भजे श्रीमद्दाशरथिं नमामि सुतरामब्धौ पुनं दुस्तरे ॥ १ ॥ इति
 ध्यात्वा मानसोपचारैः संपूज्य ॥

॥ अथाध्यात्मरामायणमाहात्म्यसर्गे संकल्पपूर्वकं न्यासादिक्रमः ॥

ॐ अस्य श्रीमदध्यात्मरामायणमाहात्म्यसर्गस्य ॥ श्रीभगवान् वादरायण ऋषिः ॥ गायत्री
 छन्दः ॥ ॐ नमो नारायणो देवता ॥ श्रीलक्ष्मीवीजं ॥ परमा शक्तिः ॥ अव्यक्तं कीलकं ॥ अमुक-

अध्यात्मरामायणमाहात्म्यसर्गं संकल्पन्यासादिक्रमः—

३

संपुटीकरणसिद्ध्यर्थं अमुकमन्त्रलोमविलोमसंपुटीकरणाध्याये मन्त्राष्टाक्षरसंयुक्तं महात्म्यसर्गं न्या-
सध्यानजपमहं करिष्ये ॥ इति संकल्प्य ॥ अथ करन्यासः ॥ ॐ श्रीं रां श्रीं अंगुष्ठाभ्यां नमः ॥
ॐ श्रीं रां श्रीं तर्जनीभ्यां नमः ॥ श्रीं रां श्रीं मध्यमाभ्यां नमः ॥ ॐ श्रीं रां श्रीं अनामिकाभ्यां न-
मः ॥ ॐ श्रीं रां श्रीं कनिष्ठिकाभ्यां नमः ॥ ॐ श्रीं रां श्रीं करतलकरपृष्ठाभ्यां नमः ॥ अथ
षडंगन्यासः ॐ श्रीं रां श्रीं हृदयाय नमः ॥ ॐ श्रीं रां श्रीं शिरसे स्वाहा ॥ ॐ श्रीं रां
श्रीं शिखायै वषट् ॥ ॐ श्रीं रां श्रीं कवचाय हुं ॥ ॐ श्रीं रां श्रीं नेत्रत्रयाय वौषट् ॥ ॐ श्रीं
रां श्रीं अस्त्राय फट् ॥ श्रीरामचन्द्राय नमः इति मन्त्रेण दिग्बन्धः ॥ अथ ध्यानम् ॥ कदाचिन्नार-
दो योगी परानुग्रहवाङ्मया ॥ पर्यटन् सकललोकान् सत्यलोकमुपागमत् ॥ १ ॥ एवं ध्यात्वा च
श्रीरामचरितं पश्यते तदा ॥

इत्यध्यात्मरामायणमाहात्म्यसर्गं न्यासध्यानजपविधिः ॥

॥ अथाध्यात्मरामायणमाहात्म्यसर्गः प्रारभ्यते ॥

श्रीः ॥ अप्रमेयत्रयातीतनिर्मलज्ञानमूर्तये । मनोगिरां विदराय दक्षिणामूर्तये
 नमः ॥ १ ॥ सूत उवाच ॥ कदाचिन्नारदो योगी परानुग्रहबांछया । पर्यटनसकलाँ-
 लोकान्सत्यलोकमुपागमत् ॥ २ ॥ तत्र दृष्ट्वा सूर्तिमद्विशृङ्खलोभिः परिवेष्टितम् ।
 बालार्कप्रभया सम्यग्भासयन्तं सभागृहम् ॥ ३ ॥ मार्कण्डेयादिमुनिभिः स्तूयमा-
 नं मुहुर्मुहुः । सर्वार्थगोचरज्ञानं सरस्वत्या समन्वितम् ॥ ४ ॥ चतुर्मुखं जगन्नाथं
 भक्ताभीष्टफलप्रदम् । प्रणम्य दंडवद्भक्त्या तुष्टाव मुनिपुंगवः ॥ ५ ॥ संतुष्टस्तं
 मुनिं प्राह स्वयंभूर्वैष्णवोत्तमम् । किं प्रष्टुकामस्त्वमसि तद्वदिष्यामि ते मुने
 ॥ ६ ॥ इत्याकर्ण्य वचस्तस्य मुनिर्ब्रह्माणमब्रवीत् । त्वत्तः श्रुतं मया सर्वं पूर्वमेव
 शुभाशुभम् ॥ ७ ॥ इदानीमेकमेवास्ति श्रोतव्यं सुरसत्तम । तद्रहस्यमपि ब्रूहि

अव्यात्मरा मायणे माहात्म्यसर्गः ।

५

यदि तेऽनुग्रहो मयि ॥ ८ ॥ प्राप्ते कलियुगे घोरे नराः पुण्यविवर्जिताः । दुराचार-
रताः सर्वे सत्यवार्तापराङ्मुखाः ॥ ९ ॥ परापवादनिरताः परद्रव्याभिला-
षिणः । परस्त्रीसक्तमनसः परहिंसापरायणाः ॥ १० ॥ देहात्मदृष्टयो मूढा
नास्तिकाः पशुबुद्धयः । मातापितृकृतद्वेषाः स्त्रीदेवाः कामकिंकराः ॥ ११ ॥
विप्रा लोभग्रहग्रस्ता वेदविक्रयजीविनः । धनार्जनार्थमभ्यस्तविद्या मदविभोहि-
ताः ॥ १२ ॥ त्यक्तस्वजातिकर्माणः प्रायशः परवंचकाः ॥ क्षत्रियाश्च तथा वैश्याः
स्वधर्मत्यागशीलिनः ॥ १३ ॥ तद्वच्चूडाश्च ये केचिद्ब्राह्मणाचारतत्पराः । स्त्रियश्च प्रा-
यशो भ्रष्टा भर्त्रवज्ञाननिर्भयाः ॥ १४ ॥ श्वशुरद्रोहकारिण्यो भविष्यन्ति न संश-
यः । एतेषां नष्टबुद्धीनां परलोकः कथं भवेत् ॥ १५ ॥ इति चिन्ताकुलं चित्तं जाय-
ते मम संततम् । लघूपायेन येनैषां परलोकगतिर्भवेत् ॥ १६ ॥ तमुपायमुपाख्या-
हि सर्वं वेत्ति यतो भवान् । इत्यृषेर्वाक्यमाकर्ण्य प्रत्युवाचांबुजासनः ॥ १७ ॥

६

अध्यात्मरामायणे माहात्म्यसर्गः ।

साधु पृष्टं त्वया साधो वक्ष्ये तच्छृणु सादरम् । पुरा त्रिपुरहंतारं पार्वती भक्तव
 त्सला ॥ १८ ॥ श्रीरामतत्त्वं जिज्ञासुः पप्रच्छ विनयान्विता । प्रियायै गिरिशस्त
 स्यै गूढं व्याख्यातवान्स्वयम् ॥ १९ ॥ पुराणोत्तममध्यात्मरामायणमिति स्मृत
 म् । तत्पार्वती जगद्धात्री पूजयित्वा दिवानिशम् ॥ २० ॥ आलोचयंती स्वानंदम-
 ग्ना तिष्ठति सांप्रतम् । प्रचरिष्यति तल्लोके प्राण्यदृष्टवशाद्यदा ॥ २१ ॥ तस्याध्य-
 यनमात्रेण जना यास्यंति सद्गतिम् । तावद्विजृम्भते पापं ब्रह्महत्यापुरःसरम्
 ॥ २२ ॥ यावज्जगति नाध्यात्मरामायणमुदेष्यति । तावत्कलिमहोत्साहो निःशं
 कं संप्रवर्तते ॥ २३ ॥ यावज्जगति नाध्यात्मरामायणमुदेष्यति । तावद्यमभटाः
 शूराः संचरिष्यंति निर्भयाः ॥ २४ ॥ यावज्जगति नाध्यात्मरामायणमुदेष्यति ।
 तावत्सर्वाणि शास्त्राणि विवदंते परस्परम् ॥ २५ ॥ तावत्स्वरूपं रामस्य दुर्बो
 धं महतामपि । यावज्जगति नाध्यात्मरामायणमुदेष्यति ॥ २६ ॥ अध्यात्मरामायण-

अध्यात्मरामायणे माहात्म्यसर्गः ।

७

संकीर्तनश्रवणादिजम् । फलं वक्तुं न शक्नोमि कास्तन्येन मुनिसत्तम ॥२७॥ त-
थाऽपि तस्य माहात्म्यं वक्ष्ये किञ्चित्तवानघ । शृणु चित्तं समाधाय शिवेनोक्तं
पुरा मम ॥ २८ ॥ अध्यात्मरामायणतः श्लोकं श्लोकार्धमेव वा । यः पठेद्भक्तिसं-
युक्तः स पापान्मुच्यते क्षणात् ॥२९॥ यस्तु प्रत्यहमध्यात्मरामायणमनन्यधीः । यथा
शक्तिं वदेद्भक्त्या स जीवन्मुक्त उच्यते ॥३०॥ यो भक्त्याऽर्चयतेऽध्यात्मरामायणम-
तद्रितः । दिने दिनेऽश्वमेधस्य फलं तस्य भवेन्मुने ॥३१॥ यदृच्छयापि योऽध्यात्मरामा-
यणमनादरात् । अन्यतः शृणुयान्मर्त्यः सोऽपि मुच्येत पातकात् ॥ ३२ ॥ नमस्क-
रोति योऽध्यात्मरामायणमदूरतः । सर्वदेवार्चनफलं स प्राप्नोति न संशयः ॥३३॥
लिखित्वा पुस्तकेऽध्यात्मरामायणमशेषतः । यो दद्याद्रामभक्तेभ्यस्तस्य पुण्यफ-
लं शृणु ॥ ३४ ॥ अधीतेषु च वेदेषु शास्त्रेषु व्याकृतेषु च । यत्फलं दुर्लभं लोके
तत्फलं तस्य संभवेत् ॥ ३५ ॥ एकादशीदिनेऽध्यात्मरामायणमुपोषितः । यो रा-

८

अध्यात्मरामायणे महात्म्यसर्गः ।

ममक्तः सदसि व्याकरोति नरोत्तमः ॥ तस्य पुण्यफलं वक्ष्ये शृणु वैष्णवसत्तम
 ॥ ३६ ॥ प्रत्यक्षरं तु गायत्रीपुरश्चर्याफलं भवेत् । उपवासव्रतं कृत्वा श्रीरामनव-
 मीदिने ॥ ३७ ॥ रात्रौ जागरितोऽध्यात्मरामायणमनन्यधीः । यः पठेच्छृणुयाद्वा-
 पि तस्य पुण्यं वदाम्यहम् ॥ ३८ ॥ कुरुक्षेत्रादिनिखिलपुण्यतीर्थेष्वनेकशः । आत्म-
 तुल्यं धनं सूर्यग्रहणे सर्वतोमुखे ॥ ३९ ॥ विप्रेभ्यो व्यासतुल्येभ्यो दत्त्वा यत्फल
 मश्नुते । तत्फलं संभवेत्तस्य सत्यं सत्यं न संशयः ॥ ४० ॥ यो गायते मुदाध्या-
 त्मरामायणमहर्निशम् । आज्ञां तस्य प्रतीक्षन्ते देवा इन्द्रपुरोगमाः ॥ ४१ ॥ पठन्प्र-
 त्यहमध्यात्मरामायणमनुव्रतः । यद्यत्करोति तत्कर्म ततः कोटिगुणं भवेत् ॥ ४२ ॥
 तत्र श्रीरामहृदयं यः पठेत्सुसमाहितः । स ब्रह्मघ्नोऽपि पूतात्मा त्रिभिरेव दिनैर्भ-
 वेत् ॥ ४३ ॥ श्रीरामहृदयं यस्तु हनूमत्प्रतिमान्तिके त्रिः । पठेत्प्रत्यहं मौनी स सर्वेप्सि-
 तभाग्भवेत् ॥ ४४ ॥ पठन् श्रीरामहृदयं तुलस्यश्वत्थयोर्यदि । प्रत्यक्षरं प्रकुर्वीत ब्र-

अथात्मरामायणेमाहात्म्यसर्गः ।

६

ब्रह्महत्यां निवर्तयेत् ॥ ४५ ॥ श्रीरामगीतामाहात्म्यं कृत्स्नं जानाति शंकरः । तदर्धं
गिरिजा वेत्ति तदर्धं वेद्म्यहं मुने ॥ ४६ ॥ तत्ते किञ्चित्प्रवक्ष्यामि कृत्स्नं वक्तुं
न शक्यते । यज्ज्ञात्वा तत्क्षणात्लोकश्चित्तशुद्धिमवाप्नुयात् ॥ ४७ ॥ श्रीरामगीता
यत्पापं न नाशयति नारद । तत्र नश्यति तीर्थादौ लोके कापि कदाचन । तत्र प-
श्याम्यहं लोके मार्गमाणोऽपि सर्वदा ॥ ४८ ॥ रामेणोपनिषत्सिधुमुन्मथ्योत्पादि-
तां मुदा । लक्ष्मणायार्पितां गीतासुधां पीत्वाऽमरो भवेत् ॥ ४९ ॥ जमदग्निमुतः
पूर्वं कार्तवीर्यवधेच्छया । धनुर्विद्यामभ्यसितुं महेशस्यांतिके वसन् ॥ ५० ॥ अधी-
यमानां पार्वत्या रामगीतां प्रयत्नतः । श्रुत्वा गृहीत्वाऽऽशु पठन्नारायणकलामगात्
॥ ५१ ॥ ब्रह्महत्यादिपापानां निष्कृतिं यदि वाञ्छति । रामगीतां मासमात्रं
पठित्वा मुच्यते नरः ॥ ५२ ॥ दुष्प्रतिग्रहदुर्भोज्यदुरालापादिसंभवम् । पापं य-
त्तत्कीर्तनेन रामगीता विनाशयेत् ॥ ५३ ॥ शालग्रामशिलाग्रे च तुलस्यश्वत्थस-

त्रिधौ । यतीनां पुरतस्तद्वद्रामगीतां पठेत्तु यः ॥ ५४ ॥ स तत्फलमवाप्नोति यद्वा
 चोऽपि न गोचरम् । रामगीतां पठन्भक्त्या यः श्राद्धे भोजयेद्द्विजान् ॥ ५५ ॥
 तस्य ते पितरः सर्वे यांति विष्णोः परं पदम् । एकादश्यां निराहारो नियतो द्वा-
 दशीदिने ॥ ५६ ॥ स्थित्वागस्त्यतरोर्मूले रामगीतां पठेत्तु यः । स एव राघवः सा-
 क्षात्सर्वदेवैश्च पूज्यते ॥ ५७ ॥ विना दानं विना ध्यानं विना तीर्थावगाहनम् ।
 रामगीतां नरोऽधीत्य तदनंतफलं लभेत् ॥ ५८ ॥ बहुना किमिहोक्तेन शृणु नारद
 तत्त्वतः । श्रुतिस्मृतिपुराणेतिहासागमशतानि च ॥ अर्हति नात्पामध्यात्मरामाय
 णकलामपि ॥ ५९ ॥ अध्यात्मराचरितस्य सुनीश्वराय माहात्म्यमेतदुदितं कमलासने
 न । यः श्रद्धया पठति वा शृणुयात्स मर्त्याः प्राप्नोति विष्णुपदवीं सुरपूज्यमानः ॥ ६० ॥

इति श्रीब्रह्माण्डपुराणे उत्तरखण्डे अध्यात्मरामायणमाहात्म्यकथनं

नाम प्रथमः सर्गः ॥ १ ॥

॥ अथ बालकांडप्रारंभः ॥ १ ॥

यः पृथ्वीभरवारणाय दिविजैः संप्रार्थितश्चिन्मायः संजातः पृथिवीतले रविकुले मा-
यामनुष्योऽन्ययः ॥ निश्चक्रं हतराक्षसः पुनरगाढ्रुह्यत्वमाद्यं स्थिरां कीर्तिं पापहरां
विधाय जगतां तं जानकीशं भजे ॥ १ ॥ विश्वोद्भवस्थितिलयादिषु हेतुमेकं मायाश्रयं
विगतमायमचिन्त्यमूर्तिम् । आनंदसांद्रममलं निजबोधरूपं सीतापतिं विदित-
त्त्वमहं नमामि ॥ २ ॥ पठन्ति ये नित्यमनन्यचेतसः शृण्वन्ति चाध्यात्मिकसंज्ञितं
शुभम् । रामायणं सर्वपुराणसंमतं निर्धूतपापा हरिमेव यांति ते ॥ ३ ॥ अध्यात्म-
रामायणमेव नित्यं पठेद्यदीच्छेद्भवबंधमुक्तिम् । गवां सहस्रायुतकोटिदानात्फलं
लभेद्यः शृणुयात्स नित्यम् ॥ ४ ॥ पुरारिगिरि संभूता श्रीरामावर्णसंगता अध्यात्मरा-
मगंगेयं पुनाति भुवनत्रयम् ॥ ५ ॥ कैलासाग्रे कदाचिद्रविशतविमले मंदिरे रत्नपीठे सं-
विष्टं ध्याननिष्ठं त्रिनयनमभयं सेवितं सिद्धसंघैः । देवी वामांकसंस्था गिरिवरतनया

॥ अथ बालकांडे प्रथमसर्गे संकल्पादिन्यासध्यानजपक्रमः ॥

पूर्वोक्तविधिना बालकांडे प्रथमसर्गे न्यासध्यानजपमहं करिष्ये ॥ इति संकल्प्य ॥ अथ करन्यासः ॥
 ॐ श्रीं रां रां अंगुष्ठाभ्यां नमः ॥ ॐ श्रीं रां रां तर्जनीभ्यां नमः ॥ ॐ श्रीं रां रां मध्यमाभ्यां नमः ॥ ॐ
 श्रीं रां रां अनामिकाभ्यां नमः ॥ ॐ श्रीं रां रां कनिष्ठिकाभ्यां नमः ॥ ॐ श्रीं रां रां करतलकरपृष्ठाभ्यां नमः
 ॥ एवं षडंगन्यासः ॥ ॐ श्रीं रां रां हृदयाय नमः ॥ ॐ श्रीं रां रां शिरसे स्वाहा ॥ ॐ श्रीं रां रां कवचाय
 हुम् ॥ ॐ श्रीं रां रां नेत्रत्रयाय वौषट् ॥ ॐ श्रीं रां रां अस्त्राय फट् ॥ ॐ श्रीरामचंद्राय नमः इति मंत्रेण
 दिग्बंधः ॥ अथ ध्यानम् ॥ यः पृथ्वीभरवारणाय दिविजैः संप्रार्थितश्चिन्मयः संजातः पृथिवीतले रवि
 कुले मायामनुष्योऽव्ययः ॥ निश्चक्रं हतराक्षसः पुनरगाद्रूतत्वमाद्यं स्थिरं कीर्तिं पापहरां विधाय जग
 तां तं जानकीशं भजे ॥ १ ॥ एवं ध्यात्वा च श्रीरामचरितं पठ्यते तदा ॥

इति बालकांडे प्रथमसर्गे न्यासध्यानजपविधिः ॥ १ ॥

अध्यात्मरामायणे बालकाण्डे प्रथमः सर्गः ।

१३

पार्वती भक्तिनम्रा प्राहेदं देवर्मांशं सकलमलहरं वाक्यमानन्दकन्दम् ॥ ६ ॥ पार्वत्यु-
वाच ॥ नमोऽस्तु ते देव जगन्निवास सर्वात्मदृक् त्वं परमेश्वरोऽसि । पृच्छामि-
तत्त्वं पुरुषोत्तमस्य सनातनं त्वं च सनातनोऽसि ॥ ७ ॥ गोप्यं यदत्यन्तमनन्य-
वाच्यं वदन्ति भक्तेषु महानुभावाः । तदप्यहोऽहं तव देव भक्तः प्रियोऽसि मे
त्वं वद यत्तु पृष्टम् ॥ ८ ॥ ज्ञानं सविज्ञानमथानुभक्तिं वीराग्ययुक्तं च मितं वि-
भास्वत् । जानाम्यहं योषिदपि त्वदुक्तं यथा तथा ब्रूहि तरन्ति येन ॥ ९ ॥ पृ-
च्छामि चान्यच्च परं रहस्यं तदेव चाग्रे वद वारिजान् । श्रीरामचन्द्रेऽखिललो-
कसारे भक्तिर्दृढा नौर्भवति प्रसिद्धा ॥ १० ॥ भक्तिः प्रसिद्धा भवमोक्षणाय नां-
न्यत्ततः साधनमस्ति किञ्चित् । तथाऽपि हृत्सशयबन्धनं मे विभेत्तुमर्हस्यमलो-
क्तिभिस्त्वम् ॥ ११ ॥ वदन्ति रामं परमोकमाद्यं निरस्तमायागुणसंप्रवाहम् । भ-
जन्ति चाहर्निशमप्रमत्ताः परं पदं यान्ति तथैव सिद्धाः ॥ १२ ॥ वदन्ति कश्चित्प-

१४

अध्यात्मरामायणे बालकाण्डे प्रथमः सर्गः ।

रमोऽपि रामः स्वाविद्यया संवृतमात्मसञ्ज्ञम् । जानाति नात्मानमतः परेण स-
 म्बोधितो वेद परात्मतत्त्वम् ॥ १३ ॥ यदि स्म जानाति कुनो विलासः सीता-
 कृतेऽनेन कृतः परेण । जानाति नैवं यदि केन सेव्यः स नो हि सर्वैरपि जीवजा-
 तैः ॥ १४ ॥ अत्रोत्तरं किं विदितं भवद्विस्तद्व्रूत मे संशयभेदि वाक्यम् ॥ १५ ॥
 श्रीमहादेव उवाच ॥ धान्याऽसि भक्ताऽसि परात्मनस्त्वं यज्ज्ञातुमिच्छा तव
 रामतत्त्वम् । पुरा न केनाप्यभिचोदितोऽहं वक्तुं रहस्यां परमं निगूढम् ॥ १६ ॥
 त्वयाऽद्य भक्त्या परिनोदितोऽहं वक्ष्ये नमस्कृत्य रघूत्तमं ते । रामः परात्मा पू-
 कृतेरनादिरानं दएकः पुरुषोत्तमो हि ॥ १७ ॥ स्वभायया कृत्स्नमिदं हि सृष्टा
 नभोवदन्तर्बहिरास्थितो यः । सर्वान्तरस्थोऽपि निगूढ आत्मा स्वभायया सृष्टमि-
 दं विचष्टे । जगन्ति नित्यां परितो भ्रमन्ति यत्सन्निधौ चुम्बकलोहवद्वि । एतन्न जा-
 नन्ति विमूढचित्ताः स्वाविद्यया संवृतमानसा ये ॥ १८ ॥ स्वाज्ञानमप्यात्मनि शु-

अव्यात्मरामायणे बालकाण्डे प्रथमः सर्गः ।

१५

द्वबुद्धे स्वारोपयन्तीह निरस्तमाये । संसारमेवानुसरन्ति ते वै पुत्रादिसक्ताः
 पुरुषकर्मयुक्ताः ॥ २० ॥ जानन्ति नैवं हृदये स्थितं वै चामीकरं कण्ठगतं यथा-
 ज्ञाः । यथाप्रकाशो न तु विद्यते रवौ ज्योतिः स्वभावे परमेश्वरे तथा । विशुद्ध-
 विज्ञानघने रघूत्तमोऽविद्या कथं स्यात्परतः परात्मनि ॥ २१ ॥ यथाहि चाक्षणा
 भ्रमता गृहादिकं विनष्टदृष्टेर्भ्रमतीव दृश्यते । तथैव देहेन्द्रियकर्तुरात्मनः कृतं परेऽ-
 ध्यस्य जनो विमुह्यति ॥ २२ ॥ नाहो न रात्रिः सवितुर्यथा भवेत्प्रकाशरूपाव्य-
 भिचारतः क्वचित् । ज्ञानं तथाज्ञानमिदं द्वयं हरौ रामे कथं स्थास्यति शुद्धचिद्-
 घने ॥ २३ ॥ तस्मात्परानन्दमये रघूत्तमो विज्ञानरूपे हि न विद्यते तमः ।
 अज्ञानमाक्षिण्यरविन्दलोचने मायाश्रयत्वान्नहि मोहकारणम् ॥ २४ ॥ अत्र
 ते कथयिष्यामि रहस्यमपि दुर्लभम् । सीताराममस्तु नुसम्वाद मोक्षसाधनम्
 २५ ॥ पुरा रामायणे रामो रावणं देवकण्ठकम् । हत्वा रणो रणश्लाघी सपुत्रब-

१६

अध्यात्मरामायणे वालकाण्डे प्रथमः सर्गः ।

लवाहनम् ॥ २६ ॥ सीतया सह सुग्रीवलक्ष्मणाभ्यां समन्वितः । अयोध्यामगम-
 द्रामो हनूमत्प्रमुखैर्वृतः ॥ २७ ॥ अभिषिक्तः परिवृतो वलिष्ठायैर्महात्मभिः । सिं-
 हासने समासीनः कोटिसूर्यसमप्रभः ॥ २८ ॥ दृष्ट्वा तदा हनूमन्तं प्राञ्जलिं पुर-
 तः स्थितम् । कृतकार्यं निराकाञ्चं ज्ञानापेक्षं महामतिम् ॥ २९ ॥ रामः सीतामुवा-
 चेदं ब्रूहि तत्त्वं हनूमते । निष्कल्मषोऽयं ज्ञानस्य पात्रं नौ नित्य-
 भक्तिमान् ॥ ३० ॥ तथेति जानकी प्राह तत्त्वं रामस्य निश्चितम् । हनूमते प्रप-
 न्नाय सीता लोकविमोहिनी ३१ रामं विद्धि परं ब्रह्म सच्चिदानन्दमद्वयम् । सर्वो-
 पाधिविनिर्मुक्तं सत्तामात्रमगोचरम् ॥ ३२ ॥ आनन्दं निर्मलं शान्तं निर्विकारं
 निरञ्जनम् । सर्वव्यापिनमात्मानं स्वपूकाशमकल्मषम् ॥ ३३ ॥ मां विद्धि मूलपू-
 कृतिं सर्गस्थित्यन्तकारिणीम् । तस्य सन्निधिमात्रेण सृजामीदमतद्रिता ॥ ३४ ॥
 तत्सन्निध्यात्मया सृष्टं तस्मिन्नारोप्यते बुधैः । अयोध्यानगरे जन्म रघुवंशे

अन्यात्मरामायणे बालकाण्डे प्रथमः सर्गः १७

तिनिर्मले ॥ ३५ ॥ विश्वामित्रसहायत्वं राखसंरक्षणं ततः । अहल्याशापशमनं चाप-
भङ्गो महेशितुः ॥ ३६ ॥ मत्पाणिग्रहणं पश्चाद्भार्गवस्य मदक्षयः । अयोध्यानगरे वासो
मया द्वादशवार्षिकः ॥ ३७ ॥ दंडकारण्यगमनं विराधवध एव च । मायासारीचमरणं
मायासीताहृतिस्तथा ॥ ३८ ॥ जटायुषो मोक्षलाभः कबंधस्य तथैव च । शवर्याः
पूजनं पश्चात्सुग्रीवेण समागमः ॥ ३९ ॥ वालिनश्च वधः पश्चात्सीतान्वेषणमेव-
च । सेतुबन्धश्च जलधौ लङ्कायाश्च निरोधनम् ॥ ४० ॥ रावणस्य वधो युद्धे स-
पुत्रस्य दुरात्मनः । विभीषणे राज्यदानं पुष्पकेण मया सह ॥ ४१ ॥ अयोध्या-
गमनं पश्चाद्राज्ये रामाभिषेचनम् ॥ एवमादीनि कर्माणि मयैवाचरितान्यपि ।
आरोपयन्ति रामेऽस्मिन्निर्विकारेऽखिलात्मनि ॥ ४२ ॥ रामो न गच्छति न ति-
ष्ठति नानुशोचत्याकांक्षते यजति नो न करोति किञ्चित् । आनन्दमूर्तिरचलः
परिणामहीनो मायागणाननुगतो हि तथा विभाति ॥ ४३ ॥ ततो रामः स्वयं

१८ अध्यात्मरामायणे बालकाण्डे प्रथमः सर्गः ।

प्राह हनूमन्तमुपस्थितम् । शृणु तत्त्वं प्रवक्ष्यामि ह्यात्मानात्मपरात्मनाम् ॥ ४४ ॥
 आकाशस्य यथा भेदस्त्रिविधो दृश्यते महान् । जलाशये महाकाशस्तदवच्छिन्न
 एव हि । प्रतिबिम्बाख्यमपरं दृश्यते त्रिविधं नभः ॥ ४५ ॥ बुद्ध्यवच्छिन्नचैतन्य-
 मेकं पूर्णमथापरम् । आभासस्त्वपरं बिम्बभूतमेव त्रिधा चितिः ॥ ४६ ॥ साभा-
 सबुद्धेः कर्तृत्वमविच्छिन्ने विकारिणि । साक्षिण्यारोप्यते भ्रान्त्या जीवत्वं च
 तथाऽबुधैः ॥ ४७ ॥ आभासस्तु मृषा बुद्धिरविद्याकार्यमुच्यते । अविच्छिन्नं तु
 तद्रूपं विच्छेदस्तु विकल्पतः ॥ ४८ ॥ अविच्छिन्नस्य पूर्णेन एकत्वं प्रतिपाद्यते ।
 तत्त्वमस्यादिवाक्यैश्च साभासस्याहमस्तथा ॥ ४९ ॥ ऐक्यज्ञानं यदोत्पन्नं महा-
 वाक्येन चात्मनोः । तदाऽविद्या स्वकार्यैश्च नश्यत्येव न संशयः ॥ ५० ॥ एत-
 दिज्ञाय मद्भक्तो मद्भावायोपपद्यते । मद्भक्तिविमुखानां हि शास्त्रगतेषु मुख्यता-
 म् । न ज्ञानं न च मोक्षः स्यात्तेषां जन्मशतैरपि ॥ ५१ ॥ इदं रहस्यं हृदयं

अध्यात्मरामायणे बालकाण्डे प्रथमः सर्गः । १६

ममात्मनो मयैव साक्षात्कथितं तवानघ । मद्भक्तिहीनाय शठाय न त्वया दात-
व्यमैन्द्रादपि राज्यतोऽधिकम् ॥ ५२ ॥ श्रीमहादेव उवाच ॥ एतत्तोऽभिहितं देवि
श्रीरामहृदयं मया । अतिगुह्यतमं हृद्यं पवित्रं पापशोधनम् ॥ ५३ ॥ साक्षाद्रा-
मेण कथितं सर्ववेदांतसंग्रहम् । यः पठेत्सततं भक्त्या स मुक्तो नात्र संशयः ॥
५४ ॥ ब्रह्महत्यादिपापानि बहुजन्मार्जितान्यपि । नश्यन्त्येव न सन्देहो रामस्य
वचनं यथा ॥ ५५ ॥ योऽतिभ्रष्टोऽतिपापी परधनपरदारेषु नित्योद्यतो वा स्तेयी ब्रह्म-
घ्नमातापितृवधनिरतो योगिवृन्दापकारी । यः सम्पूज्याभिरामं पठति च हृदयं
रामचन्द्रस्य भक्त्या योगीन्द्रैरप्यलभ्यं पदमिह लभते सर्वदेवैः स पूज्यम् ॥ ५६ ॥

इति श्रीमदध्यात्मरामायणे उग्रमहेश्वरसंवादे बालकाण्डे श्रीरामहृदयं

नाम प्रथमः सर्गः ॥ १ ॥

❀ अथ बालकाण्डे द्वितीयसर्गे संकल्पादिन्यासध्यानजपक्रमः ❀

पूर्वोक्तविधिना बालकाण्डे द्वितीयसर्गे न्यासध्यानजपमहं करिष्ये ॥ इति संकल्प्य ॥ करन्यासः ॥ ॐ श्रीं रां मं अंगुष्ठाभ्यां नमः ॥ ॐ श्रीं रां मं तर्जनीभ्यां नमः ॥ ॐ श्रीं रां मं मध्यमाभ्यां नमः ॥ ॐ श्रीं रां मं अनामिकाभ्यां नमः ॥ ॐ श्रीं रां मं कनिष्ठिकाभ्यां नमः ॥ ॐ श्रीं रां मं करतलकरगृष्ठाभ्यां नमः ॥ अथ षडंगन्यासः ॥ ॐ श्रीं रां मं हृदयाय नमः ॥ ॐ श्रीं रां मं शिरसे स्वाहा ॥ ॐ श्रीं रां मं शिखायै वषट् ॥ ॐ श्रीं रां मं कवचाय हुम् ॥ ॐ श्रीं रां मं अस्त्राय फट् ॥ ॐ श्रीरामचंद्राय नमः इति मन्त्रेण दिग्बन्धः ॥

अथ ध्यानम् ॥ धन्यास्म्यनुगृहीतास्मि कृतार्थास्मि जगत्प्रभो ॥ विच्छिन्नो मेऽति संदेहग्रन्थिर्भवदनुग्रहात् ॥ १ ॥ एवं ध्यात्वा च श्रीरामचरितं पठ्यते तदा ॥ इति बालकाण्डे द्वितीयसर्गे न्यासध्यानजपविधिः ॥ २ ॥

पार्वत्युवाच ।

धन्यास्म्यनुगृहीतास्मि कृतार्थास्मि । जगत्प्रभो । विविच्छिन्नो मे-
 ऽतिसिंहेहग्रंथिर्भवदनुग्रहात् ॥ १ ॥ त्वन्मुखाद्गलितं रामतत्त्वामृतर-
 सायनम् । पिवंत्या मे मनो देव न तृप्यति भवापहम् ॥ २ ॥ श्री-
 रामस्य कथा स्वत्तः श्रुता संक्षेपतो मया । इदानीं श्रोतुमिच्छामि
 विस्तरेण स्फुटाक्षरम् ॥ ३ ॥ श्रीमहादेव उवाच ॥ शृणु देवि प्रवक्ष्यामि गुह्याद्गुह्य
 तरं महत् । अध्यात्मरामचरितं रामेणोक्तं पुरा मम ॥ ४ ॥ तदद्य कथयिष्यामि
 शृणु तापत्रयापहम् । यच्छ्रुत्वा मुच्यते जंतुरज्ञानोत्थमहाभयात् ॥ प्राप्नोति पर
 मामृद्धिं दीर्घायुः पुत्रसंततिम् ॥ ५ ॥ भूमिर्भारेण मग्ना दशवदनमुखाशेषरत्नोगणा
 नां धृत्वा गोरूपमादौ दिविजमुनिजनैः साकमब्जासनस्य । गत्वा लोकं रुदंती-
 व्यसनमुपगतं ब्रह्मणे प्राह सर्वं ब्रह्मा ध्यात्वा मुहूर्तं सकलमपि हृदा वंदशेषात्मा-

२२ अध्यात्मरामायणे बालकाण्डे द्वितीयः सर्गः ।

कत्वात् ॥ ६ ॥ तस्मात्क्षीरसमुद्रतीरमगमद्ब्रह्माथ देवैर्वृतो देव्या चाखिललोकहृ
त्स्थमजरं सर्वज्ञमीशं हरिम् । अस्तौषीच्छ्रुतिसिद्धनिर्मलपदैःस्तोत्रैः पुराणोद्भवैर्भ
क्त्या गद्गदया गिरातिविमलैरानन्दबाष्पैर्वृतः ॥ ७ ॥ ततःस्फुरत्सहस्रांशुसहस्रसदृश
प्रभः । आविरासीद्वरिः प्राच्यां दिशं व्यपनयंस्तथा ॥ ८ ॥ कथंचिद्दृष्टवान्ब्रह्मा दुर्द
र्शमकृतात्मनाम् । इन्द्रनीलपूतीकाशं स्मितास्यं पद्मलोचनम् ॥ ९ ॥ किरीटहार
केयूरकुण्डलैः कटकादिभिः । विभ्राजमानं श्रीवत्सकौस्तुभप्रभयान्वितम् ॥ १० ॥
स्तुवद्भिः सनकाद्यैश्च पार्षदैः परिवेष्टितम् । शंखचक्रगदापद्मवनमालाविराजि-
तम् ॥ ११ ॥ स्वर्णयज्ञोपवीतेन स्वर्णवर्णावरेण च १२ ॥ श्रिया भूम्या च सहितं
गरुडोपरि संस्थितम् । हर्षगद्गदया वाचा स्तोतुं समुपचक्रमे ॥ १३ ॥ ब्रह्मोवा-
च ॥ नतोऽस्मि ते पदं देव प्राणबुद्धीन्द्रियात्मभिः । यच्चिन्त्यते कर्मपाशाद्बुद्धि
नित्यं मुमुक्षुभिः ॥ १४ ॥ मायया गुणमय्या त्वं सृजस्यवसि लुपसि । जगत्तेन

अथात्मरामायणे बालकाण्डे द्वितीयः सर्गः । २३

न ते लेप आनन्दानुभवात्मनः ॥ १५ ॥ तथा शुद्धिर्न दुष्टायां दानाध्ययन-
कर्मभिः । शुद्धात्मता ते यशसि सदा भक्तिमतां यथा ॥ १६ ॥ अतस्तवांग्निर्मे
दृष्टश्चित्तदोषापनुत्तये । सद्योऽन्तर्हृदये नित्यं मुनिभिः सात्वतैर्वृतः ॥ १७ ॥
ब्रह्माद्यैः स्वार्थसिद्ध्यर्थमस्माभिः पूर्वसेवितः । अपरोक्षानुभूत्यर्थं ज्ञानिभिर्हृदि
भावितः ॥ १८ ॥ तवांग्निपूजानिर्माह्यतुलसी मालया विभो । स्पर्धते वक्षसि
पदं लब्ध्वापि श्रीः सपत्निवत् ॥ १९ ॥ अतस्त्वत्पादभक्तेषु तव भक्तिः श्रियोऽ-
धिका । भक्तिमेवाभिवाञ्छन्ति त्वद्भक्ताः सारवेदि नः ॥ २० ॥ अतस्त्वत्पादकम्-
ले भक्तिरेव सदाऽस्तु मे । संसारामयतप्तानां भेषजं भक्तिरेव ते ॥ २१ ॥ इति
ब्रुवंतं ब्रह्माणं वभाषे भगवान् हरिः । किं करोमीति तं बेधाः प्रत्युवाचातिह-
र्षितः ॥ २२ ॥ भगवन् रावणो नाम पौलस्त्यतनयो महान् । राक्षसानामधिपति-
र्महत्तवरदर्पितः ॥ २३ ॥ त्रिलोकीं लोकपालांश्च बाधते विश्वबाधकः ।

२४ अथात्मरामायणे वाल्मीकि द्वितीयः सर्गः ।

मानुषेण मृतिस्तस्य मया कल्याणकल्पिता ॥ २४ ॥ अतस्त्वं मानुषो भूत्वा
जहि देवरिपुं प्रभो ॥ १ श्रीभगवानुवाच ॥ ॥ कश्यपस्य वरोदत्तस्तपसा तोषि-
तेन मे ॥ २५ ॥ याचितः पुत्रभावाय तथेत्यंगीकृतं मया ॥ सं इदानीं दशरथो
भूत्वा तिष्ठति भूतले ॥ २६ ॥ तस्याहं पुत्रतामेत्य कौसल्यायां शुभे दिने । चतु-
र्धात्मानमेवाहं सृजामीतरयोः पृथक् ॥ २७ ॥ योगमायाऽपि सीतेति जनकस्य
गृहे तदा । उत्पत्स्यते तथा सार्धं सर्वं संपादयाम्यहम् ॥ २८ ॥ इत्युक्त्वाऽतर्द-
धे विष्णुर्ब्रह्मा देवानथाब्रवीत् ॥ ब्रह्मोवाच ॥ ॥ विष्णुर्मानुषरूपेण भविष्यति
रघोः कुले ॥ २९ ॥ यूयं सृजध्वं सर्वेऽपि वानरेष्वंशसंभवान् । विष्णोः सहायं
कुरुत यावत्स्थास्यति भूतले ॥ ३० ॥ इति देवान् समादिश्य समाश्वास्य च
मेदिनीम् । ययौ ब्रह्मा स्वभवनं विज्वरः सुखमास्थितः ॥ ३१ ॥ देवाश्च सर्वे
हरिरूपधारिणः स्थिताः सहायार्थमितस्ततो हरेः । महाबलाः पर्वतवृक्षयोधिनः
प्रतीक्षमाणा भगवंतमीश्वरम् ॥ ३२ ॥ इति श्रीअ०रा०वा०का०द्वितीयः सर्गः ॥ २ ॥

❀ अथ बालकाण्डे तृतीयसर्गे संकल्पादिन्यासध्यानजपक्रमः ❀

पूर्वोक्तविधिना बालकाण्डे तृतीयसर्गे न्यासध्यानजपमहं करिष्ये ॥ इतिकंकल्य ॥ अथ कर-
न्यासः ॥ ॐ श्रीं रां चं अंगुष्ठाभ्यां नमः ॥ ॐ श्रीं रां चं तर्जनीभ्यां नमः ॥ ॐ श्रीं रां चं मध्य-
माभ्यां नमः ॥ ॐ श्रीं रां चं अनामिकाभ्यां नमः ॥ ॐ श्रीं रां चं करतलकरपृष्ठाभ्यां नमः ॥ एवं
हृदयादित्र्यङ्गन्यासं कुर्यात् ॥ अथ ध्यानम् ॥ अथ राजा दशरथः श्रीमान् सत्यपरायणः ॥ अयो-
ध्याधिपतिर्वीरः सर्वलोकेषु विश्रुतः ॥ १ ॥ एवं ध्यात्वा च श्रीरामचरितं पठ्यते तदा ॥

इति बालकाण्डे तृतीयसर्गे न्यासध्यानजपविधिः ॥ ३ ॥



२६ अध्यात्मरामायणे बालकाण्डे तृतीयः सर्गः ।

श्रीमहादेव उवाच ॥

अथ राजा दशरथः श्रीमान्सत्यपरायणः । अयोध्याधिपतिर्वीरः सर्वलो-
केषु विश्रुतः ॥ १ ॥ सोऽनपत्यत्वदुःखेन पीडितो गुरुमेकदा । वसिष्ठं स्वकुला-
चार्यमभिवाद्येदमब्रवीत् ॥ २ ॥ स्वामिन्पुत्राः कथं मे स्युः सर्वलक्षणलक्षिताः ।
पुत्रहीनस्य मे राज्यं सर्वं दुःखाय कल्पते ॥ ३ ॥ ततोऽब्रवीद्वसिष्ठस्तं भवि-
ष्यन्ति सुतास्तव । चत्वारः सत्वसम्पन्ना लोकपाला इवापराः ॥ ४ ॥ शान्ताभ-
र्तारमानीय ऋष्यशृंगं तपोधनम् । अस्माभिः सहितः पुत्रकामेष्टिं शीघ्रमाचर ॥
५ ॥ तथेति मुनिमानीय मन्त्रिभिः सहितः शुचिः । यज्ञकर्म समारेभे मुनि-
भिवर्तीकल्मषैः ॥ ६ ॥ अद्वया हूयमानेग्नौ तप्तजांबूनदप्रभः । पायसं स्वर्ण-
पात्रस्थं गृहीत्वोवाच हव्यवाद् ॥ ७ ॥ गृहाण पायसं दिव्यं पुत्रीयं देवनिर्मि-
तम् । लप्स्यसे परमात्मानं पुत्रत्वेन न संशयः ॥ ८ ॥ इत्युक्त्वा पायसं दत्त्वा

अध्यात्मरामायणे बालकाण्डे तृतीयः सर्गः । २७

राज्ञे सोऽतर्द्धेऽनलः । ववन्दे मुनिशार्दूलौ राजा लब्धमनोरथः ॥ ६ ॥ वसिष्ठ-
 ऋष्यशृंगाभ्यामनुज्ञातो ददौ हविः । कौसल्यायै सकैकेय्यै अर्धमर्धं प्रयत्नतः ॥
 १० ॥ ततः सुमित्रा संप्राप्ता जगृध्नुः पौत्रिकं चरुम् । कौसल्या तु स्वभागार्धं
 ददौ तस्यै मुदान्विताः ॥ ११ ॥ कैकेयी च स्वभागार्धं ददौ प्रीतिसमन्विता ।
 उपभुज्य चरुं सर्वाः स्त्रियो गर्भसन्विताः ॥ १२ ॥ देवता इव रेजुस्ताः स्वभासा
 राजमंदिरे । दशमे मासि कौसल्या सुपुत्रे पुत्रमद्भुतम् ॥ १३ ॥ मधुमासे सि-
 ते पक्षे नवम्यां कर्कटे शुभे । पुनर्वसृत्तसहिते उचस्थे ग्रहपञ्चके ॥ १४ ॥ मेषं
 पूषणि संप्राप्ते पुष्पवृष्टिसमाकुले । आविरासीजगन्नाथः परमात्मा सनातनः ॥
 १५ ॥ नीलोत्पलदलश्यामः पीतवासाश्चतुर्भुजः । जलजारुणनेत्रान्तः स्फुरत्कु-
 ण्डलमण्डितः ॥ १६ ॥ सहस्रार्कप्रतीकाशः किरीटी कुचितालकः । शंखचक्र-
 गदापद्मवन्नमालाविराजितः ॥ १७ ॥ अनुग्रहाख्यहस्तस्थेन्दुसूचकस्मितचन्द्रिकः ।

२८ अध्यात्मरामायणे बालकाण्डे तृतीयः सर्गः ।

करुणारम्भसम्पूर्णविशालोत्पललोचनः ॥ श्रीवत्सहारकेयूरनूपुरादिविभूषणः ॥
 ॥ १८ ॥ दृष्ट्वा तं परमात्मानं कौसल्या विस्मयाकुला । हर्षाश्रुपूर्णनयना नत्वा
 प्राञ्जलिरब्रवीत् ॥ १९ ॥ कौसल्योवाच ॥ देव देव नमस्तेऽस्तु शंखचक्रगदाधर ।
 परमात्माञ्च्युतोऽनंतः पूर्णस्त्वं पुरुषोत्तमः ॥ २० ॥ वदन्त्यगोचरं वाचां बुद्ध्यादी-
 नामतीन्द्रियम् । त्वां वेदवादिनः सत्तामात्रं ज्ञानैकविग्रहम् ॥ २१ ॥ त्वमेव
 मायमा विश्वं सृजस्यवसि हंसि च । सत्त्वादिगुणसंयुक्तस्तुर्य एवामलः
 सदा ॥ २२ ॥ करोषीव न कर्ता त्वं गच्छसीव न गच्छसि । शृणोषि न शृणो-
 षीव पश्यसीव न पश्यसि ॥ २३ ॥ अमाणो ह्यमनाः शुद्ध इत्यादि श्रुतिरब्रवीत् ।
 समः सर्वेषु भूतेषु तिष्ठन्नपि न लक्ष्यसे ॥ २४ ॥ अज्ञानध्वांतचित्तानां व्यक्त-
 एव सुमोघसाम् । जठरे तव दृश्यन्ते ब्रह्मांडाः परमाणवः ॥ २५ ॥ त्वं समोदर-
 सम्भूत इति लोकान्विडंबसे । भक्तेषु पारवश्यं ते दृष्टं मेऽद्य रघूत्तम ॥ २६ ॥

अथात्मरायणे वालकाण्ड तृतीयः सर्गः । २६

संसारसागरे मग्ना पतिपुत्रधनादिषु । अस्माभि मायया तेऽद्य पादमूलमुपाग-
ता ॥ २७ ॥ देव त्वद्रूपमेतन्मे सदा तिष्ठतु मानसो । आवृणोतु न मां माया
तव विश्वविमोहिनी ॥ २८ ॥ उपसंहर विश्वात्मन्नदो रूपमलौकिकम् । दर्शयस्व
महानन्द बालभावं सुकोमलम् ॥ २९ ॥ कलितालिंगनालापैस्तरिष्याम्युत्कटं
तमः ॥ श्रीभगवानुवाच ॥ यद्यदिष्टं तवास्त्यंभ तत्तद्भवतु नान्यथा ॥ ३० ॥
अहं तु ब्रह्मणा पूर्वं भूमेर्भारापनुत्तये । प्रार्थितो रावणं हंतुं मानुषत्वमुपाग-
तः ॥ ३१ ॥ त्वया दशरथेनाहं तपसाऽऽराधितः पुरा । त्पुत्रत्वाभिकाञ्छिण्या
तथा कृतमनिन्दिते ॥ ३२ ॥ रूपमेतच्चया दृष्टं प्राक्तनं तपसः फलम् । मदर्शनं
विमोक्षाय कल्पते ह्यन्यदुर्लभम् ॥ ३३ ॥ सम्वादमावयोर्यस्तु पठेद्वा शृणुयादपि ।
स याति मम सारूप्यं मरणे मत्स्मृतिं लभेत् ॥ ३४ ॥ इत्युक्त्वा मातरं रामो-
वालो भूत्वा रुदोद ह । बालत्वेऽपीन्द्रनीलाभो विशालाक्षोऽतिसुन्दरः ॥ ३५ ॥

३० अध्यात्मरामायणे बालकाण्डे तृतीयः सर्गः ।

बालारुणप्रतीकाशो लालिताखिललोकपः । अथ राजा दशरथो श्रुत्वा पुत्रोद्भवोत्सवम् । आनन्दार्णवमग्नोऽसाध्ययौ गुरुणा सह ॥ ३६ ॥ रामं राजीवपत्राजं दृष्ट्वा हर्षाश्रुसंयुतः । गुरुणा जातकर्माणि कर्तव्यानि चकार सः ॥ ३७ ॥ कैकेयी चाथ भरतमसूत कमलेक्षणा । सुमित्रायां यमौ जातौ पूर्णेन्दुसदृशाननौ ॥ ३८ ॥ तदा ग्रामसहस्राणि ब्राह्मणेभ्यो मुदा ददौ । सुवर्णानि च रत्नानि वासांसि सुरभीः शुभाः ॥ ३९ ॥ यस्मिन् रमन्ते मुनयो विद्ययाऽज्ञानविप्लवे । तं गुरुः प्राह रामेति रमणाद्राम इत्यपि ॥ ४० ॥ भरणाद्भरतो नाम लक्ष्मणं लक्ष्णान्वितम् । शत्रुघ्नं शत्रुहन्तारमेवं गुरुगभाषत ॥ ४१ ॥ लक्ष्मणो रामचन्द्रेण शत्रुघ्नो भरतेन च । द्वंद्वीभूय चरंतौ तौ पायसांशालुसारतः ॥ ४२ ॥ रामस्तु लक्ष्मणेनाथ विचरन्नाथलीलया । रमयामास पितरौ चेष्टितैर्मृगभाषितैः ॥ ४३ ॥ भाले स्वर्णमयारवत्यर्णमुक्ताफलप्रभम्

अध्यात्मरामायणे बालकाण्डे तृतीय सर्गः । ३१

कण्ठे रत्नमणिवातमध्यद्वीपिनखांचितम् ॥ ४४ ॥ कर्णयोः स्वर्णसंपन्नरत्नार्जुनसटा-
लुकम् । सिंजानमणिमंजीर कटिसूत्रांगदैवृतम् ॥ ४५ ॥ स्मितवक्त्राल्पदशनमिंद्र-
नीलमणिप्रभम् । अंगले रिंगमाणं तं तर्णकाननु सर्वतः ॥ ४६ ॥ दृष्ट्वा दशरथो-
राजा कौसल्या मुमुदे तदा । भोक्ष्यमाणो दशरथो राममेहीति चासकृत् ॥ ४७ ॥
आह्वयत्यतिहर्षेण प्रेम्णा नायाति लीलया । आनयेति च कौसल्यामाह सा
सस्मिता सुतम् ॥ ४८ ॥ धावत्यपि न शक्नोति स्पर्ष्टुं योगिमनोगतिम् । प्रहस-
न्स्वयमायाति कर्दमाकिंतपाणिना ॥ ४९ ॥ किञ्चिद्गृहीत्वा कवलं पुनरेव पला-
यते । कौसल्या जननी तस्य मासि मासि प्रकुर्वती ॥ ५० ॥ वायनानि विचित्राणि-
समलंकृत्य राघवम् । अर्पयान्मोदकान्कृत्वा कर्णशङ्कुलिकास्तथा । कर्णपूरांश्च वि-
विधान् वर्षवृद्धौ च वातनम् ॥ ५१ ॥ गृहकृत्यं तया त्यक्तं तस्य चापत्यकारणा-
त् । एकदा रघुनाथोऽसौ गतो मातरमंतिके ॥ ५२ ॥ भोजनं देहि मे मातर्न श्रु-


३२ अध्यात्मरामायणे बालकाण्डे तृतीयः सर्गः ।

तं कार्यसक्त्या । ततः क्रोधेन भांडानि लगुडेनाहनत्तादा ॥ ५३ ॥ शिष्यस्थं पात-
यामास गव्यं च नवनीतकम् । लक्ष्मणाय ददौ रामो भरताय यथाक्रमम् ॥ ५४ ॥
शत्रुघ्नाय ददौ पश्चादधि दुग्धं तथैव च सूदेन कथिते मात्रे हास्यं कृत्वा प्रधावति
॥ ५५ ॥ आगतां तां विलोक्याथ ततः सर्वः पलयितम् । कौमल्या धाव
मानापि प्रस्खलन्ती पदे पदे ॥ ५६ ॥ रघुनाथं करे धृत्वा किञ्चिन्नोवाच
भामिनी । बालभावं समाश्रित्य मंदं मंदं करोद ह ॥ ५७ ॥ ते सर्वे
लालिता मात्रा गाढमालिङ्ग्य यत्नतः । एवमानंदसंदोहजगदानंदकारकः ॥ ५८ ॥
मायाबालवपुर्धृत्वा रमयामास दंपती । अथ कालेन ते सर्वे कौमारं प्रतिपेदि-
रे ॥ ५९ ॥ उपनीता वसिष्ठेन सर्वविद्याधिशारदाः । धनुर्वेदे च निरताः सर्व-
शास्त्रार्थवेदिनः ॥ ६० ॥ बभ्रुवर्जगतां नाथा लीलया नररूपिणः । लक्ष्मणस्तु
सदा राममनुगच्छति सादरम् ॥ ६१ ॥ सेव्यसेवकभावेन शत्रुघ्नो भरतं तथा ।

अध्यात्मरामायणे बालकाण्डे तृतीयः सर्गः । ३३

रामश्चापधरो नित्यं तूणी बाणान्वितः प्रभुः ॥ ६२ ॥ अश्वारूढो वनं याति-
मृगयायै सलक्ष्मणः । हत्वा दुष्टमृगान्सर्वान्पित्रे सर्वं न्यवेदयत् ॥ ६३ ॥ प्रात-
रुत्थाय सुस्नातः पितरावभिवाद्य च । पौरकार्याणि सर्वाणि करोति विनयान्वि-
तः ॥ ६४ ॥ बंधुभिः सहितो नित्यं भुक्त्वा भुनिभिरन्वहम् । धर्मशास्त्ररह-
स्यानि शृणोति व्याकरोति च ॥ ६५ ॥ एवं परात्मा मनुजावतारो मनुष्य-
लोकाननुसृत्य सर्वम् । चक्रेऽविकारी परिणामहीनो विचार्यमाणे न करोति किं-
चित् ॥ ६६ ॥

इति श्रीमदध्यात्मरामायणे उन्नामहेश्वरसम्बादे बालकाण्डे तृतीयः सर्गः ॥ ३ ॥



❁ अथ बालकाण्डे चतुर्थसर्गे संकल्पादिन्यासध्यानजपक्रमः ❁

पूर्वोक्तविधिना बालकाण्डे चतुर्थसर्गे संकल्पादिन्यासध्यानजपमहं करिष्ये ॥ इति संकल्प्य ॥

३४ अध्यात्मरामायणे बालकाण्डे चतुर्थः सर्गः ।

अथ करन्यासः ॥ ॐ श्रीं रां द्रां अकुष्ठाभ्यां नमः ॥ ॐ श्रीं रां द्रां तर्जनीभ्यां नमः ॥ ॐ श्रीं रां द्रां मध्यमाभ्यां नमः ॥ ॐ श्रीं रां द्रां अनामिकाकाभ्यां नमः ॥ ॐ श्रीं रां द्रां कनिष्ठिकाभ्यां नमः ॥ ॐ श्रीं रां द्रां करतलकरपृष्ठाभ्यां नमः ॥ एवं हृदयादि ॥ एवं प्रकारेण पङ्गन्यासान् कृत्वा ॥ अथ ध्यानम् ॥ कदाचित्कौशिकोऽभ्यागादयोध्यां ज्वलनप्रभः ॥ द्रष्टुं रामं परात्मानं जातं ज्ञात्वा स्वमायया ॥ १ ॥ एवं ध्यात्वा च श्रीरामचरितं पठ्यते तदा ॥

इति बालकाण्डे चतुर्थसर्गे न्यासध्यानजपविधिः ॥ ४ ॥

महादेव उवाच ॥

कदाचित्कौशिकोऽभ्यागादयोध्यां ज्वलनप्रभः । द्रष्टुं रामं परात्मानं जातं ज्ञात्वा स्वमायया ॥ १ ॥ दृष्ट्वा दशरथो राजा प्रत्युत्थायाचिरेण तु । वसिष्ठेन समागम्य पूजायित्वा यथाविधि ॥ २ ॥ अभिवाद्य मुनिं राजा प्रांजलिर्भक्तिनम्र-

अध्यात्मरामायणे बालकाण्डे चतुर्थः सर्गः । ३५

धीः । कृतार्थोऽस्मि सुनीद्राहं त्वदागमनकारणात् ॥ ३ ॥ त्वद्विधा यद्गृहं यांति
तत्रैवायांति सम्पदः । यदर्थमागतोऽसि त्वं ब्रूहि सत्यं करोमि तत् ॥ ४ ॥ विश्वा-
मित्रोऽपि तं पीतः पूत्युवाच महामतिः । अहं पर्वणि संप्राप्ते दृष्ट्वा यष्टुं सुरान्पि-
तृन् ॥ ५ ॥ यदारेभे तदा दैत्या विघ्नं कुर्वन्ति नित्यशः । मारीचश्च सुबाहुश्च
परेऽचानुचरास्तयोः ॥ ६ ॥ अतस्तयोर्वधार्थाय ज्येष्ठं रामं प्रयच्छ मे । लक्ष्मणेन
सह भ्रात्रा तव श्रेयो भविष्यति ॥ ७ ॥ वसिष्ठेन समामन्त्र्य दीयतां यदि रोचते ।
पप्रच्छ गुरुमेकांते राजा चिन्तापरायणः ॥ ८ ॥ किं करोमि गुरो रामं त्यक्तुं
नोत्सहते मनः । बहुवर्षसहस्रांते कष्टेनोत्पादिताः सुताः ॥ ९ ॥ चत्वारोऽमरतु-
ल्यास्ते तेषां रामोऽतिवल्लभः । रामस्त्वितो गच्छति चेन्न जीवामि कथंचन ॥ १० ॥
प्रत्याख्यातो यदि मुनिः शापं दास्यत्यसंशयम् । कथं श्रेयो भवेन्मह्यमसत्यं चा-
पि न स्पृशेत् ॥ ११ ॥ वसिष्ठ उवाच ॥ ॥ शृणु राजन्देवगुह्यं गोपनीयं प्रयत्न-

३६ अध्यात्मरामायणे वाल्मीक्या चतुर्थः सर्गः ।

तः । रामो न मानुषो जातः परमात्मा सनातनः ॥ १२ ॥ भूमेर्भारावताराय
ब्रह्मणा प्रार्थितः पुरा । स एव जातो भवने कौसल्यायां तवानघ ॥ १३ ॥ त्वं तु
पूजापतिः पूर्वं कश्यपो ब्रह्मणः सुतः । कौसल्या चादितिर्देवमाता पूर्वं यशस्वि-
नी । भवंतौ तप उग्रं वै तेषां बहुवासरम् ॥ १४ ॥ ॥ अग्राम्यविषयौ विष्णुपू-
जाध्यानैकतत्परौ । तदा प्रसन्नो भगवान्वरदो भक्तवत्सलः ॥ १५ ॥ वृणीष्व
वरमित्युक्ते त्वं मे पुत्रो भवामल । इति त्वया याचितोऽसौ भगवान्भूतभाव-
नः ॥ १६ ॥ तथेत्युक्त्वाऽप्य पुत्रस्ते जातो रामः स एव हि । शेषस्तु लक्ष्मणो रां-
जन् राममेवान्वपद्यत ॥ १७ ॥ जातौ भरतशत्रुघ्नौ शंखचक्रगदाभृतः । योगमा-
याऽपि सीतेति जाता जनकनंदिनी ॥ १८ ॥ विश्वामित्रोऽपि रामाय तां योज-
यितुमामतः । एतद्गुह्यतमं राजन्न वक्तव्यं कदाचन ॥ १९ ॥ अतः प्रीतेन मनसा-
पूजयित्वाऽथ कौशिकम् । प्रेषयस्व रमानाथं राघवं सहलक्ष्मणम् ॥ २० ॥ वसिष्ठे-

अध्यात्मरामायणे बालकाण्डे चतुर्थः सर्गः । ३७

नैवमुक्तस्तु राजा दशरथस्तदा । कृतकृत्यमिवात्मानं मेने प्रमुदितांतरः ॥ २१ ॥
 आहूय रामरामेति लक्ष्मणेति च सादरम् । आर्लिग्य मूर्धन्यवधाय
 कौशिकाय समर्पयत् ॥ २२ ॥ ततोऽतिहृष्टो भगवान्विश्वामित्रः प्रतापवान् । आ-
 शीर्भिरभिनंद्याथ आगतौ रामलक्ष्मणौ ॥ २३ ॥ गृहीत्वा चापतूणीरबाणखड्गध-
 रौ ययौ । किञ्चिद्देशमतिक्रम्य राममाहूय भक्तितः ॥ २४ ॥ ददौ बलां चातिब-
 लां विद्ये द्वे देवनिर्मिते । ययोर्ग्रहणमात्रेण क्षुत्क्षामादि न जायते ॥ २५ ॥
 तत उत्तीर्य गंगां ते ताटकावनम्यागमन् । विश्वामित्रस्तदा प्राह रामं सत्यपरा-
 क्रमम् ॥ २६ ॥ अत्रास्ति ताटका नाम राज्ञसी कामरूपिणी । बाधते लोकमखि-
 लं जहि तामधिचारयन् ॥ २७ ॥ तथेति धनुरादाय सगुणं रघुनन्दनः । टंका-
 रमकरोत्तेन शब्देनापूरयद्वनम् ॥ २८ ॥ तच्छ्रुत्वाऽसहमाना सा ताटका घोररू-
 पिणी ! क्रोधसंमूर्छिता राममभिदुद्राव मेघवत् ॥ २९ ॥ तामेकेन शरेणाशु ता-

३८ अभ्यात्मरामायणे बालकाण्डे चतुर्थः सर्गः ।

डयामास वक्षसि । पपात विपिने घोरा वसन्ती रुधिरं बहु ॥ ३० ॥ ततोऽति-
सुंदरी यक्षी सर्वाभरणभूषिता । शापात्पिशाचतां प्राप्ता मुक्ता रामप्रसाद-
तः ॥ ३१ ॥ नत्वा रामं परिक्रम्य गता रामाज्ञया दिवम् ॥ ३२ ॥ ततोऽतिहृष्टः
परिरभ्य रामं सूर्ध्वन्यवघ्राय धिचिंत्य किंचित् । सर्वास्त्रजालं सरहस्यमंत्रं प्रीत्याऽ
भिरामाय ददौ मुनीन्द्रः ॥ ३३ ॥

॥ इति श्रीमद्भ्यात्मरामायणे उमामहेश्वरसंवादे बालकाण्डे
चतुर्थः सर्गः ॥ ४ ॥

—२१८—

अथ बालकाण्डे पञ्चमसर्गे संकल्पादिन्यासध्यानजपक्रमः ।

पूर्वोक्तविधिना बालकाण्डे पञ्चमसर्गे संकल्पादिन्यासध्यानजपमहं करिष्ये इति संकल्प्य ॥
अथ कल्यासः ॐ श्रीं रां यं अंगुष्ठाभ्यां नमः ॥ ॐ श्रीं रां यं तर्जनीभ्यां नमः ॥ ॐ श्रीं रां यं मध्यमाभ्यां
नमः ॥ ॐ श्रीं रां यं अनामिकाभ्यां नमः ॥ ॐ श्रीं रां यं कनिष्ठिकाभ्यां नमः ॥ ॐ श्रीं रां यं करत-

अध्यात्मरामायणे बालकाण्डे चतुर्थः सर्गः । ३६

लकरपृष्ठाभ्यां नमः ॥ एवं हृदयादि ॥ एवंप्रकारेण षडंगन्यासान् कृत्वा ॥ अथ ध्यानम् । तत्र कामाश्रमे रम्ये कानने मुनिसंकुले ॥ उपित्वा रजनीमेकां प्रभाते प्रस्थिताः शनैः ॥ १ ॥ इति ध्यात्वा च श्रीरामचरितं पठ्यते तदा ॥

इति बालकाण्डे पञ्चमसर्गन्यासध्यानजपविधिः ॥ ५ ॥



महादेव उवाच ॥

तत्र कामाश्रमे रम्ये कानने मुनिसंकुले । उपित्वा रजनीमेकां प्रभाते प्रस्थिताः शनैः ॥ १ ॥ सिद्धाश्रमं गताः सर्वे मिद्धाचारणसेवितम् । विश्वामित्रेण संदिष्टा मुनयस्तन्निवासिनः ॥ २ ॥ पूजां च महतीं चक्रू रामलक्ष्मणयोर्दुर्लभम् । श्रीरामः कौशिकं प्राह मुने दीक्षां प्रविश्यताम् ॥ ३ ॥ दर्शयस्व महाभाग कुतस्तौ राक्षसाद्यमौ । तथेत्युक्तो मुनिर्ग्रष्टुमारोभे मुनिभिः सह ॥ ४ ॥ मध्याह्ने द्वादशाते तौ

४० अभ्यामरामायणे बालकाण्डे पञ्चमः सर्गः।

राक्षसौ कामरूपिणौ । मारीचश्च सुबाहुश्च वर्षेतौ रुधिरास्थिनी ॥ ५ ॥ रामोऽपि-
धनुरादाय द्वौ बाणौ संदधे सुधीः । आकर्णन्तं समाकृष्य विससर्ज तयोः पृथ-
क् ॥ ६ ॥ तपोरेकस्तु मारीचं भ्रामयन् शतयोजनम् । पातयामास जलधौ तद-
द्भुतमिवाभवत् ॥ ७ ॥ द्वितीयोऽग्निमयो बाणः सुबाहुमजयत्क्षणात् । अपरे
लक्ष्मणेनाशु हतास्तदनुयायिनः ॥ ८ ॥ पुष्पौघैराकिरन्देवा राघवं सहलक्ष्मणम् ।
देवदुन्दुभयो नेदुस्तुष्टुवुः सिद्धचारणाः ॥ ९ ॥ विश्वामित्रस्तु सम्पूज्य पूजार्हं रघु-
नन्दनम् । अङ्गे निवेश्य चालिङ्ग्य भक्त्या बाष्पाकुलेक्षणः ॥ १० ॥ भोजयि-
त्वा सह आत्रा रामं पङ्कफलादिभिः । पुराणवाक्यैर्मधुरैर्निनाय दिवसत्रयम् ॥
११ ॥ चतुर्थेऽहनि संप्राप्ते कौशिको राममब्रवीत् । राम राम महायज्ञं द्रष्टुं ग-
च्छामहे वयम् ॥ १२ ॥ विदेहराजनगरे जनकस्य महात्मनः । तत्र माहेश्वरं
चापमस्ति न्यस्तं पिनाकिना ॥ १३ ॥ द्रक्ष्यसि त्वं महासत्त्वं पूज्यसे जनकेन

अध्यात्मरामायणे बालकाण्डे पञ्चमः सर्गः । ४१

च । इत्युक्त्वा मुनिभिस्ताभ्यां ययौ गङ्गासमीपगम् ॥ १४ ॥ गौतमस्याश्रमं
 पुण्यं यथाहृत्याऽस्थिता तपः । दिव्यपुण्यफलोपेतपादपैः परिवेष्टितम् ॥ १५ ॥
 मृगपक्षिगणैर्हीनं नानाजन्तुविवर्जितम् । दृष्ट्वा वाच मुनिं श्रीमान् रामो राजीव-
 लोचनः ॥ १६ ॥ कस्यैतदाश्रमपदं भाति भास्वच्छुभं महत् । पत्रपुष्पफलैर्युक्तं
 जन्तुभिः परिवर्जितम् ॥ १७ ॥ आह्लादयति मे चेतो भगवन् ब्रूहि तत्त्वतः ॥
 १८ ॥ विश्वामित्र उवाच ॥ शृणु राम पुरा वृत्तं गौतमो लोकविश्रुतः ॥ सर्वध-
 र्मभृतां श्रेष्ठस्तपसाऽऽराधयन् हरिम् ॥ १९ ॥ तस्मै ब्रह्मा ददौ कन्यामहृत्यां
 लोकसुन्दरीम् । ब्रह्मचर्येण संतुष्टः शुश्रूषणपरायणाम् ॥ २० ॥ तथा सार्वभि-
 हावात्सीदौ तमस्तपतां वरः । शक्रस्तु तां धर्षयितुमन्तरं प्रेप्सुरन्वहम् ॥ २१ ॥
 कदाचिन्मुनिवेषेण गौतमे निर्गते गृहात् । धर्षयित्वाऽथ निरगात्त्वरितं मुनि-
 रप्यगात् ॥ २२ ॥ दृष्ट्वा यातं स्वरूपेण मुनिः परमकोपनः । प्रपच्छ कस्त्वं

४२ अभ्यात्मरामायणे बालकाण्डे पञ्चमः सर्गः ।

कुष्टात्मन्मम रूपधरोऽधमः ॥ २३ ॥ सत्यं ब्रूहि न चेद्ब्रूस्म करिष्यामि न संश-
यः । सोऽब्रवीद्देवराजोऽहं पाहि मां कामर्किकरम् ॥ २४ ॥ कृतं जुगुप्सितं कर्म
मया कुत्सितचेतसा । गौतमः क्रोधताम्राक्षः शशाप दिविजाधिपम् ॥ २५ ॥
घोनिलं पटं कुष्टात्मन्सहस्रभगवान्भूय । शप्त्वा तं देवराजानं प्रविश्य स्वाश्रमं
द्रुतम् ॥ २६ ॥ दृष्ट्वा हल्यां वेपमानां प्राञ्जलिं गौतमोऽब्रवीत् । कुब्जे त्वं तिष्ठ कु-
र्वृशे शिलायामाश्रमे मम ॥ २७ ॥ निराहारा दिवारात्रं तपः परममास्थिता ।
आतपानि क्व वर्षादिसहिष्णुः परमोऽस्वरम् ॥ २८ ॥ ध्यायन्ती राममेकाग्रमनसा
हृदि संस्थितम् । नानाजन्तुविहीनोऽयमाश्रमो मे भविष्यति ॥ २९ ॥ एवं व-
र्षसहस्रेषु ह्यनेकेषु गतेषु च । रामो दाशरथिः श्रीमानागमिष्यति सानुजः ॥ ३० ॥
यदा त्वदाश्रयशिखां पादाभ्यामाक्रमिष्यति । तदैव धूतपापा त्वं रामं सम्पूज्य
भक्तितः ॥ ३१ ॥ परिक्रम्य नमस्कृत्य स्तुत्वा शापादिमोक्षये । पूर्ववन्मम श-

अध्यात्मरामायणे बालकाण्डे पञ्चमः सर्गः । ४३

श्रूषां करिष्यसि । पथासुखम् ॥ ३२ ॥ इत्युक्त्वा गौतमः प्रागाद्विमतं नगोत्तमम् ।
 तदायहल्याः भूतानामदृश्या स्वाश्रमे शुभे ॥ ३३ ॥ तव पादरजःस्पर्शं काञ्चते
 पवनाशना । आस्तेऽद्यापि रघुश्रेष्ठ तपो दुष्करमास्थिता ॥ ३४ ॥ पावयस्व मुने-
 र्भार्यामहल्यां ब्रह्मणः सुताम् । इत्युक्त्वा राघवं हस्ते गृहीत्वा मुनिपुङ्गवः ॥ ३५ ॥
 दर्शयामास चाहल्यामुग्रेण तपसा स्थिताम् । रामः शिलां पदा स्पृष्ट्वा तां चाप-
 श्यत्तपोधनाम् ॥ ३६ ॥ ननाम राघवोऽहल्यां रामोऽहमिति चाब्रवीत् । ततो
 दृष्ट्वा रघुश्रेष्ठं पीतकौशेय्याससम् ॥ ३७ ॥ चतुर्भुजं शंखचक्रगदापङ्कजधारिणम् ।
 धनुर्बाणधरं रामं लक्ष्मणेन समन्वितम् ॥ ३८ ॥ स्मितवक्त्रं पद्मनेत्रं श्री-
 वत्सांकितवक्षसम् । नीलभाणिक्यसंकाशं द्योतयंतं दिशो दश ॥ ३९ ॥ दृष्ट्वा रामं
 रमानाथं हर्षविस्फारितेक्षणां । गौतमस्य वचः स्मृत्या ज्ञात्वा नारायणं वरम् ॥ ४० ॥
 संपूज्य विधिषट्पदाममर्घ्यादिभिरनिदिता । हर्षाश्रुजलनेत्रांता दण्डवत्प्रणिपत्य

४४ अभ्यात्मरामायणे बालकाण्डे पञ्चमः सर्गः ।

सा ॥ ४१ ॥ उत्थाय च पुनर्दृष्ट्वा रामं राजीवलोचनम् । पुलकांकितसर्वाङ्गा
गिरा गद्गदयैलत ॥ ४२ ॥ अहल्योवाच ॥ अहो कृतार्थोऽस्मि जगन्निवास ते
पादाब्जसंलग्नरजःकणादहम् । स्तुशामि यत्पद्मजशंकरादिभिर्विमृग्यते रन्धि-
तमानसैः सदा ॥ ४३ ॥ अहो विचित्रं तव राम चेष्टितं मनुष्यभावेन विमो-
हितं जगत् । चलस्यजस्रं चरणादिवर्जितः सम्पूर्ण आनन्दमयोऽतिमायिकः ॥
४४ ॥ यत्पादपंकजपरागपवित्रगात्रा भागीरथी भवविरिंचिमुखान्पुनाति ।
साक्षात्स एव मम दृग्विषयो यदास्ते किं वर्ण्यते मम पुराकृतभागधेयम् ॥ ४५ ॥
मर्त्यावतारे मनुजाकृतिं हरिं समाभिधेयं रमणीयदेहिनम् । धनुर्धरं पद्मविशा-
ललोचनं भजामि नित्यं न परान्भजिष्ये ॥ ४६ ॥ यत्पादपंकजरजः श्रुतिभि-
र्विमृग्यं यन्नाभिपंकजभवः कमलासनश्च । यन्नामसाररसिको भगवान्पुरारिस्तं
रामचन्द्रमनिशं हृदि भावयामि ॥ ४७ ॥ यस्यावतार चरितानि विरिंचिलोके गा-

अध्यात्मरामायणे बालकाण्डे पञ्चमः सर्गः । ४५

यन्ति नारदमुखा भवपद्मजायाः । आनन्दजाश्रुपरिषिक्तकुचाग्रसीमा वागीश्व-
री च तमलं शरणं प्रपद्ये ॥ ४८ ॥ सोऽयं परात्मा पुरुषः पुराण एषः स्वयंज्यो-
तिरनंत आयः । मायातनुं लोकविमोहनीयां धत्ते परानुग्रह एष रामः ॥ ४९ ॥
अयं हि विश्वोद्भवसंयमानामेकः स्वमायागुणविविधितो यः । विरिंचिविष्ण्वीश्व-
रनामभेदात् धत्ते स्वतन्त्रः परिपूर्ण आत्मा ॥ ५० ॥ नमोऽस्तु ते राम तवां-
घ्रिपंकजं श्रिया धृतं वक्षसि लालितं प्रियात् । आक्रान्तमेकेन जगत्त्रयं पुरा
ध्येयं मुनीन्द्रैरभिमानवर्जितैः ॥ ५१ ॥ जगतामादिभूतस्त्वं जगत्त्वं जगदाश्र-
यः । सर्वभूतेष्वसंयुक्त एको भाति भवान्परः ॥ ५२ ॥ ओंकारवाच्यस्त्वं राम
वाचामविषयः पुमान् । वाच्यवाचकभेदेन भवानेव जगन्मयः ॥ ५३ ॥ का-
र्यकारणकर्तृत्वफलसाधनभेदतः । एको विभासि राम त्वं मायया बहुरूप-
या ॥ ५४ ॥ त्वन्मायामोहितधियस्त्वां न जानन्ति तत्त्वतः । मानुषं त्वा-

४६ अध्यात्मरामायणे बालकाण्डे पञ्चमः सर्गः ।

भिमन्यन्ते मायिनं परमेश्वरम् ॥ ५५ ॥ आकाशवत्त्वं सर्वत्र बहिरंतर्गतोऽम-
लः । असङ्गो ह्यचलो नित्यः शुद्धो बुद्धः सदव्ययः ॥ ५६ ॥ योषिन्मृढाऽहमज्ञा-
ते तत्त्वं जाने कथं विभो । तस्मात्ते शतशोऽराम नमस्कुर्यामनन्यधीः ॥ ५७ ॥
देव मे यत्र कुत्रापि स्थिताया अपि सर्वदा । त्वत्पादकमले सक्ता भक्तिरेव-
सदाऽस्तु मे ॥ ५८ ॥ नमस्ते पुष्पाध्यक्ष नमस्ते भक्तवत्सल । नमस्तेऽस्तु हृषी-
केश नारायण नमोऽस्तु ते ॥ ५९ ॥ भवभयहरमेकं भानुकोटिप्रकाशं करधृत-
शरचापं कालमेघावभासम् । कनकवचिरथं रत्नघटकुण्डलाढ्यं कमलविशद-
नेत्रं सानुजं राममीडे ॥ ६० ॥ स्तुत्वैवं पुरुषं साक्षाद्राद्यवं पुरतः स्थितम् । परि-
क्रम्य प्रणम्याशु सानुज्ञाता ययौ पतिम् ॥ ६१ ॥ अहम्यया कृतं स्तोत्रं यः पठे-
द्भक्तिसंयुतः । स मुच्यतेऽखिलैः पापैः परं ब्रह्माधिगच्छति ॥ ६२ ॥ पुत्रार्थं
पठेद्भक्त्या रामं हृदि निधाय च । संवत्सरेण लभते वंध्या अपि सुपुत्रकम् ॥

अध्यात्मरामायणे बालकाण्डे पञ्चमः सर्गः । ४७

६३ ॥ सर्वान्कामानवाप्नोति रामचन्द्रपूसादतः ॥ ६४ ॥ ब्रह्मघ्नो गुह्यतल्पगोऽपि
पुरुषः स्तेयी सुरापोऽपि वा मातृभ्राविर्हिसकोऽपि सततं भोगैकबद्धातुरः । नित्यं
स्तोत्रमिदं जपन् रघुपतिं भक्त्या हृदिस्थं स्मरन् ध्यायन्मुक्तिमुपैति किं पुनरसौ
स्वाचारयुक्तो नरः ॥ ६५ ॥

इति श्रीम० उमामहेश्वरसं० बाल० अहत्योद्धरणं नाम पञ्चमः सर्गः ॥ ५ ॥

—❧❧❧—

॥ अथ बालकाण्डे पष्ठसर्गे संकल्पादिन्यासध्यानजपक्रमः ॥

पूर्वोक्तविधिना बालकाण्डे पष्ठसर्गे संकल्पादिन्यासध्यानजपमहं करिष्ये ॥ इति संकल्प्य ॥ अथ
करन्यासः ॥ ॐ श्रीं रां स्वां अंगुष्ठाभ्यां नमः ॥ ॐ श्रीं रां स्वां तर्जनीभ्यां नमः ॥ ॐ श्रीं रां स्वां मध्य
माभ्यां नमः ॥ ॐ श्रीं रां स्वां अनामिकाभ्यां नमः ॥ ॐ श्रीं रां स्वां कनिष्ठिकाभ्यां नमः ॥ ॐ श्रीं रां
स्वां करतलकरपृष्ठाभ्यां नमः ॥ एवं हृदयादि ॥ अथ ध्यानम् ॥ विश्वामित्रोऽथ तं प्राह राघवं सहल-

४८ अथ त्मरामायणे वालकाण्डे षष्ठः सर्गः ।

दमणम् ॥ गच्छामो वत्स मिथिलां जनकेनाभिपालिताम् ॥ १ ॥ इति ध्यात्वा च श्रीरामचरितं पठ्यते
तदा ॥ इति वालकाण्डे षष्ठसर्गे न्यासध्यानजपविधिः ॥ ६ ॥

सूत उवाच ॥

विश्वामित्रोऽथ तं प्राह राघवं सहलक्ष्मणम् । गच्छामो वत्स मिथिलां जन-
केनाभिपालिताम् ॥ १ ॥ दृष्ट्वा क्रतुवरं पश्चादयोध्यां गंतुमर्हसि । इत्युक्त्वा प्रययौ
गंगासुतर्तुं सहराघवः । तस्मिन्काले नाविकेन निषिद्धो रघुनन्दनः ॥ २ ॥ नावि
क उवाच ॥ क्षालयाभि तव पादपंकजं नाथ दारुदृषदोः किमन्तरम् । मानुषी
करणचूर्णमस्ति ते पादयोरिति कथा प्रथीयसी ॥ ३ ॥ पादाम्बुजं ते विमलं हि कृ-
त्वा पश्चात्परं तीरमहं नयामि । नोचेत्तरी सद्युवती मलेन स्याच्चेद्विभो विद्धि
कुटुम्बहानिः ॥ ४ ॥ इत्युक्त्वा क्षालितौ पादौ परं तीरं ततो गताः । कौशिको
रघुनाथेन सहितो मिथिलां ययौ ॥ ५ ॥ विदेहस्य पुरं प्रातर्ऋषिघाटं समाविश-

५० अध्यात्मरामायणे बालकाण्डे षष्ठः सर्गः ।

धनुः ॥ १५ ॥ पूजितं राजभिः सर्वैर्दृष्टमित्यनुशुश्रुवे । अतो दर्शय राजेंद्र शैवं
चापमनुत्तमम् ॥ दृष्ट्वायोध्यां जिगमिषुः पितरं द्रष्टुमिच्छति ॥ १६ ॥ इत्युक्तो मु-
निना राजा पूजार्हाविति पूजया । पूजयामास धर्मज्ञो विधिदृष्टेन कर्मणा ॥ १७ ॥
ततः संप्रेषयामास मंत्रिणं बुद्धिमत्तरम् ॥ जनक उवाच ॥ शीघ्रमानय विश्वेश-
चापं रामाय दर्शय ॥ १८ ॥ ततो गते मंत्रिवरे राजा कौशिकमब्रवीत् । यदि
रामो धनुर्धृत्वा कोऽयमारोपयेद्गुणम् ॥ १९ ॥ तदा मयाऽऽत्मजा सीता दीयते
राघवाय हि । तथेति कौशिकोऽप्याह रामं संवीक्ष्य सस्मितम् ॥ २० ॥ शीघ्रं
दर्शय चापाग्न्यं रामायामिततेजसे । एवं ब्रुवति मौनीश आगताश्चापवाह-
काः ॥ २१ ॥ चापं गृहीत्वा बलिनः पंचसाहस्रसंख्यकाः । घंटाशतसमायुक्तं
मणिवज्रादिभूषितम् ॥ २२ ॥ दर्शयामास रामाय मंत्री मंत्रवतां वरः । दृष्ट्वा
रामः प्रहृष्टात्मा बद्ध्वा परिकरं दृढम् ॥ २३ ॥ गृहीत्वा वामहस्तेन लीलया तो-

अध्यात्मरामायणे बालकाण्डे षष्ठः सर्गः । ४६

त् । प्राप्तं कौशिकमाकर्ण्य जनकोऽतिमुदाऽन्वितः ॥ ६ ॥ पूजाद्रव्याणि संगृह्य
 सोषाध्यायः समाययौ । दंडवत्पूणिपत्याह पूजयास कौशिकम् ॥ ७ ॥ पपूच्छ-
 राघवौ दृष्ट्वा सर्वलक्षणसंयुतौ । द्योतयंतौ दिशः सर्वाश्चंद्रसूर्याविवापरौ ॥ ८ ॥
 कस्यैतौ नरशार्दूलौ पुत्रौ देवसुतोपमौ । मनःप्रीतिकरौ मेऽद्य नरनारायणाविव ॥ ९ ॥
 प्रत्युवाच मुनिः प्रीतो हर्षयन् जनकं तदा । पुत्रौ दशरथस्यैतौ भ्रातरौ रामल-
 क्ष्मणौ ॥ १० ॥ मखसंरक्षणार्थाय मयाऽऽनीतौ पितुः पुरात् । आगच्छन् राघवो
 मार्गे ताटकां विश्वघातिनीम् ॥ ११ ॥ शरेणैकेन हतवाघोदितो मेऽतिविक्रमः ।
 ततो ममाश्रमं गत्वा मम यज्ञविहिंसकान् ॥ १२ ॥ सुबाहुप्रमुखान्हत्वा भारीचं
 सागरेऽक्षिपत् । ततो गङ्गातटे पुण्ये गौतमस्याश्रमे शुभे ॥ १३ ॥ गत्वा तत्र
 शिलारूपा गौतमस्य वधूः स्थिता । पादपंकजसंस्पर्शात्कृता मानुषरूपिणी ॥ १४ ॥
 दृष्ट्वाऽहल्यां नमस्कृत्य तया सम्यक् प्रपूजितः । इदानीं द्रष्टुकामस्ते गृहे माहेश्वरं

अध्यात्मरामायणे बालकाण्डे षष्ठः सर्गः । ५१

लयन् धनुः । आरोपयामास गुणं पश्यत्स्वखिलराजसु ॥ २४ ॥ ईषदाकर्षयामास पा-
णिना दक्षिणेन सः । बभञ्जाखिलहृत्सारो दिशः शब्देन पूरयन् ॥ २५ ॥ दिशश्च वि-
दिशश्चैव स्वर्गं मर्त्यं रसातलम् । तदद्भुतमभूत्तत्र देवानां दिविष श्यताम् ॥ २६ ॥
आच्छादयन्तः कुसुमैर्देवाः स्तुतिभिरीडिरे ॥ देवदुन्दुभयो नेदुर्ननृतुश्चाप्सरोग-
णाः ॥ २७ ॥ द्विधा भग्नं धनुर्दृष्ट्वा राजालिङ्ग्य रघूद्वहम् । विस्मयं लेभिरे सीता-
मातरोऽतः पुराजिरे ॥ २८ ॥ सीता स्वर्णमयीं माला गृहीत्वा दक्षिणे करे ।
स्मितवक्त्रा स्वर्णवर्णा सर्वाभरणभूषिता ॥ २९ ॥ मुक्ताहारैः कर्णपत्रैः कणचर-
णनूपुरा । दुकूलपरिसंवीता वस्त्रांतर्व्याजितस्तनी ॥ ३० ॥ रामस्योपरि निक्षि-
प्य स्मयमाना मुदं ययौ । ततो मुमुदिरे सर्वे राजदाराः स्वलंकृतम् ॥ ३१ ॥
गवाक्षजालरंभ्रयो दृष्ट्वा लोकविमोहनम् । ततोऽब्रवीन्मुनिं राजा सर्वशास्त्रवि-
शारदः ॥ ३२ ॥ भो कौशिक मुनिश्रेष्ठ पत्रं प्रेषय सत्वरम् । राजा दशरथः शीघ्र-

५२ अभ्यात्मरामायणे बालकाण्डे षष्ठः सर्गः ।

मागच्छतु सपुत्रकः ॥ ३३ ॥ विवाहं यं कुमाराणां सदारः सहमंत्रिभिः । तथेति
 प्रेषयामास दूतांस्त्वरितविक्रमान् ॥ ३४ ॥ ते गत्वा राजशार्दूलं रामश्रेयो न्यवेद-
 यन् । श्रुत्वा रामकृतं राजा हर्षेण महताप्नुतः ॥ ३५ ॥ मिथिलागमनार्थाय त्वर-
 यामास मंत्रिणः । गच्छन्तु मिथिलां सर्वे गजाश्वरथपत्तयः ॥ ३६ ॥ रथमानय
 मे शीघ्रं गच्छाम्यद्यैव मा चिरम् । वसिष्ठस्त्वग्रतो यातु सदारः सहितोऽग्नि-
 भिः ॥ ३७ ॥ राममातृः समादाय मुनिर्मे भगवान् गुरुः । एवं प्रस्थाप्य सकलं रा-
 जर्षिर्विपुलं रथम् ॥ ३८ ॥ महत्या सेनया सार्धमारुह्य त्वरितो ययौ । आगतं
 राघवं श्रुत्वा राजा हर्षसमाकुलः ॥ ३९ ॥ प्रत्युज्जगाम जनकः शतानंदपरोध
 सा । यथोक्तपूजया पूज्यं पूजयामास सत्कृतम् ॥ ४० ॥ रामस्तु लक्ष्मणेनाशु
 बवंदे चरणौ पितुः । ततो हृष्टो दशरथो रामं वचनमब्रवीत् ॥ ४१ ॥ दिष्ट्या पश्या-
 मि ते राम मुखं फुलांबुजोपम् । मुनेरनुग्रहात्सर्वं संपन्नं मम शोभनम् ॥ ४२ ॥

अध्यात्मरामायणे बालकाण्डे षष्ठः सर्गः । ५३

इत्युक्त्वाग्राय मूर्धानमालिङ्ग्य च पुनः पुनः । हर्षेण महताऽऽविष्टो ब्रह्मानन्दं गतो
 यथा ॥ ४३ ॥ ततो जनकराजेऽब मंदिरे सन्निवेशितः । शोभने सर्वभोगाढ्ये स-
 दारः ससुतः सुखी ॥ ४४ ॥ ततः शुभे दिने लग्ने सुमुहूर्त्ते रघूत्तमम् ॥ आनयामास
 धर्मज्ञो रामं सभ्रातृकं तदा ॥ ४५ ॥ रत्नस्तम्भसुविस्तारे सुविताने सुतोरणे ।
 मंडपे सर्वभोगाढ्ये मुक्तापुष्पफलान्विते ॥ ४६ ॥ वेदविद्विः सुसंवाधे ब्राह्मणैः
 स्वर्णभूषितैः । सुवासिनीभिः परितो निष्ककंठीभिरावृते ॥ ४७ ॥ भेरीदुन्दुभिनि-
 धौर्घैर्गीतनृत्यैः समाकुले । दिव्यरत्नांचिते स्वर्णपीठे रामं न्यवेशयत् ॥ ४८ ॥ वशि-
 ष्ठं कौशिकं चैव शतानन्दः पुरोहितः । यथाक्रमं पूजयित्वा रामस्योभयपार्श्व-
 योः ॥ ४९ ॥ स्थापयित्वा स तत्राग्निं पूजयित्वा यथाविधि । सीतामानीय शोभाढ्यां
 नानारत्नविभूषिताम् ॥ ५० ॥ सभार्यो जनकः प्रायाद्रामं राजीवलोचनम् । पादौ प्रक्षाल्य
 विधिवत्तदपो मूर्ध्न्यधारयत् ॥ ५१ ॥ या धृता मूर्ध्नि शर्वेण ब्रह्मणा मुनिभिः सदा ।

५४ अध्यात्मरामायणे बालकाण्डे षष्ठः सर्गः ।

ततः सीतां करे धृत्वा साक्षतोदकपूर्वकम् ॥ ५२ ॥ रामाय प्रददौ प्रीत्या पाणि-
ग्रहविधानतः । सीता कमलयत्राक्षी स्वर्णमुक्तादिभूषिता ॥ ५३ ॥ दीयते मे
सुता तुभ्यं प्रीतो भव रघूत्तम । इति प्रीतेन मनसा सीतां रामकरेऽर्पयन् ॥ ५४ ॥
मुमोद जनको लक्ष्मीं क्षीराब्धिरिव विष्णवे । उर्मिलां चौरसीं कन्यां लक्ष्मणाय
ददौ मुदा ॥ ५५ ॥ तथैव श्रुतकीर्तिं च माण्डवीं आतृकन्यके । भरताय
ददावेकां शत्रुघ्नायापरां ददौ ॥ ५६ ॥ चत्वारो दारसंपन्ना आतरः शुभल-
क्षणाः । विरेजुः प्रभया सर्वे लोकपाला इवापरे ॥ ५७ ॥ ततोऽब्रवीद्वसिष्ठाय
विश्वामित्राय मैथिलः । जनकः स्वसुतोदंतं नारदेनाभिभाषितम् ॥ ५८ ॥
यज्ञभूमिविशुद्ध्यर्थं कर्षतो लांगलेन मे । सीतामुखात्समुत्पन्ना कन्यका शुभ-
लक्षणा ॥ ५९ ॥ तामद्राक्ष्महं प्रीत्या पुत्रिकाभावभाविताम् । अर्पिता प्रिय-
भार्यायै शरच्चन्द्रनिभानना ॥ ६० ॥ एकदा नारदोऽभ्यागाद्विविक्ते मयि सं-

अध्यात्मरामायणे बालकाण्डे षष्ठः सर्गः । ५५

स्थिते । रणयन्महतीं वीणां गायन्नारायणं विभुम् ॥ ६१ ॥ पूजितः सुखमा-
सीनो मामुवाच सुखान्वितः । शृणुष्व वचनं गुह्यं तवाभ्युदयकारणम् ॥ ६२ ॥
परमात्मा हृषीकेशो भक्तानुग्रहकाम्यया । देवकार्यार्थसिद्ध्यर्थं रावणस्य व-
धाय च ॥ ६३ ॥ जातो राम इति ख्यातो मायामानुषवेषधृक् । आस्ते दाश-
रथिर्भूत्वा चतुर्धा परमेश्वरः ॥ ६४ ॥ योगमायाऽपि सीतेति जाता वै तव
वेशमनि । अतस्त्वं राघवायैव देहि सीतां प्रयत्नतः ॥ ६५ ॥ नान्येभ्यः पूर्वभा-
र्यैषा रामस्य परमात्मनः । इत्युक्त्वा प्रययौ देवगतिं देवमुनिस्तदा ॥ ६६ ॥
तदारभ्य मया सीता विष्णोर्लक्ष्मीर्विभाव्यते । कथं मया राघवाय दीयते जा-
नकी शुभा ॥ ६७ ॥ इति चिन्तासमाविष्टः कार्यमेकमचिन्तयम् । मत्पितामह-
गेहे तु न्यासभूतमिदं धनुः ॥ ६८ ॥ ईश्वरेण पुरा क्षिप्तं पुरदाहादनन्तरम् ।
धनुरेतत्पणं कार्यमिति चिन्त्य कृतं तथा ॥ ६९ ॥ सीतापाणिग्रहार्थाय सर्वेषां

५६ अध्यात्मरामायणे बालकाण्डे षष्ठः सर्गः।

माननाशनम् । त्वत्प्रसादान्मुनिश्रेष्ठ रामो राजीवलोचनः ॥ ७० ॥ आगतोऽत्र ध-
नुर्द्रष्टुं फलितो मे मनोरथः । अद्य मे सफलं जन्म राम त्वां सह सीतया ॥ ७१ ॥
एकासनस्थं पश्यामि भ्राजमानं रविं यथा । त्वत्पादाम्बुधरो ब्रह्मा सृष्टिचक्रप्र-
वर्तकः ॥ ७२ ॥ बलिस्त्वत्पादसलिलं धृत्वाऽभूर्दिविजाधियः । त्वत्पादपांसु-
संस्पर्शादहल्या भर्तृशापतः ॥ ७३ ॥ सद्य एव विनिर्मुक्ता कोऽन्यस्त्वत्तोऽधिर-
क्षिता ॥ ७४ ॥ यत्पादपंकजपरागसुरागयोगिवृन्दैर्जितं भवभयं जितकालचक्रैः ।
यन्नामकीर्तनपरा जितदुःखशोका देवास्तमेव शरणं सततं प्रपद्ये ॥ ७५ ॥ इति
स्तुत्वा नृपः प्रादाद्राघवाय महात्मने । दीनाराणां कोटिशतं रथानामयुतं
तदा ॥ ७६ ॥ अश्वानां नियुतं प्रादाद्गजानां षट्शतं तथा । पत्नीनां लक्षमेकं तु
दासीनां त्रिंशतं ददौ ॥ ७७ ॥ दिव्यांबराणि हारांश्च मुक्तारत्नमयोज्ज्वलान् । सी-
तायै जनकः प्रादात्प्रीत्या दुहितृवत्सलः ॥ ७८ ॥ वसिष्ठादीन्सुसम्पूज्य भरतं लक्ष्मणं

अध्यात्मरामायणे बालकाण्डे सप्तमः सर्गः । ५७

तथा । पूजयित्वा यथा न्यायं तथा दशरथं नृपम् ॥ ७६ ॥ प्रस्थापयामास नृपो राजानं
रघुसत्तमम् । सीतामालिङ्ग्य रुदतीं मातरः साश्रुलोचनाः ॥ ८० ॥ श्वश्रुशुश्रूषण-
परा नित्यं राममनुव्रता । पातिव्रत्यश्रुपालंघ्य तिष्ठ वत्सो यथासुखम् ॥ ८१ ॥ प्रया-
णकाले रघुनन्दस्य भेरीमृदंगानकतूर्यघोषः । स्वर्वासिभेरीघनतूर्यशब्दैः सम्मूर्छितो
भूतभयङ्करोऽभूत् ॥ ८२ ॥
इति श्रीमदध्यात्मरामायणे उन्नामहेश्वरसम्बादे बालकाण्डे षष्ठः सर्गः ॥ ६ ॥




॥ अथ बालकाण्डे सप्तमसर्गे संकल्पादिन्यासध्यानजपक्रमः ।

पूर्वोक्तविधिना बालकाण्डे सप्तमसर्गे न्यासध्यानजपमहं करिष्ये ॥ इति संकल्प्य ॥ अथ करन्या-
सः ॥ ॐ श्रीं रां हं अंगुष्ठाभ्यां नमः ॥ ॐ श्रीं रां हं तर्जनीभ्यां नमः ॥ श्रीं रां हं मध्यमाभ्यां नमः ॥ ॐ-
श्रीं रां हं अनामिकाभ्यां नमः ॥ ॐ श्रीं रां हं कनिष्ठिकाभ्यां नमः ॥ ॐ श्रीं रां हं करतलकरपृष्ठाभ्यां

५८ अध्यात्मरामायणे बालकाण्डे सप्तमः सर्गः ।

नमः ॥ ॐ श्रीं रां हं हृदयाय नमः ॥ ॐ श्रीं रां हं शिरसे स्वाहा ॥ ॐ श्रीं रां हं शिखा वषट् ॥
 ॐ श्रीं रां हं कवचाय हुँ ॥ ॐ श्रीं रां हं नेत्रत्रयाय वौषट् ॥ ॐ श्रीं रां हं अस्त्राय फट् ॥ अथ ध्यान-
 म् ॥ अथ गच्छति श्रीरामे मैथिलाद्योजनत्रयम् ॥ निमित्तान्यतिघोराणि ददर्श नृपसत्तमः ॥ १ ॥
 इति ध्यात्वा च श्रीरामचरितं पठ्यते तदा ॥

इति सप्तमसर्गे न्यासध्यानजपविधिः ॥ ७ ॥



सूत उवाच ॥

अथ गच्छति श्रीरामे मैथिलाद्योजनत्रयम् । निमित्तान्यतिघोराणि ददर्श
 नृपसत्तमः ॥ १ ॥ नत्वा वसिष्ठं पप्रच्छ किमिदं मुनिपुंगव । निमित्तानीह दृश्यं-
 ते विषमाणि समंततः ॥ २ ॥ वसिष्ठस्तमथ प्राह भयमागामि सूच्यते । पुनर-
 प्यभयं तेद्य शीघ्रमेव भविष्यति ॥ ३ ॥ मृगाः प्रदक्षिणं यांति पश्य त्वां शु-

अथात्मरामायणे बालकाण्डे सप्तमः सर्गः । ५६

भस्त्रचकाः । इत्येवं वदतस्तस्य ववौ घोरतरोऽनिलः ॥ ४ ॥ मुष्णंश्चक्षूषि सर्वेषां
पांसुवृष्टिभिरर्दयन् । ततो ब्रजन्ददर्शाग्रे तेजोराशिमुपस्थितम् ॥ ५ ॥ कोटिसूर्य-
प्रतीकाशं विद्युत्पुञ्जसमप्रभम् । तेजोराशिं ददर्शाथ जामदग्न्यं प्रतापवान् ॥ ६ ॥
नीलमेघनिभं प्रांशुं जटामण्डलमण्डितम् ॥ ७ ॥ कार्तवीर्यान्तकं रामं दृष्ट्वा त्रि-
यमर्दनम् । प्राप्तं दशरथस्याग्रे कालमृत्युमिवापरम् ॥ ८ ॥ तं दृष्ट्वा भयसन्त्र-
स्तो राजा दशरथस्तदा । अर्घ्यादिपूजां विस्मृत्य त्राहि त्राहीति चाब्रवीत् ॥ ९ ॥
दण्डवत्पूणिपत्याह पुत्रप्राणं पूयच्छ मे । इति ब्रुवंतं राजानमनादृत्य रघूत्तमम्
॥ १० ॥ उवाच निष्ठुरं वाक्यं क्रोधात्पूचलितेन्द्रियः । त्वं राम इति नाम्ना मे
चरसि क्षत्रियाधम ॥ ११ ॥ द्वंद्वयुद्धं पूयच्छाशु यदि त्वं क्षत्रियोऽसि वै । पु-
राणं जर्जरं पापं भङ्क्त्वा त्वं कथसो मुधा ॥ १२ ॥ अस्मिंस्तु वैष्णवे चाप
आरोपयसि चेद्गणम् । तदा युद्धं त्वया सार्धं करोमि रघुवंशज ॥ १३ ॥ नो चे-

६० अध्यात्मरामायणे बालकाण्डे सप्तमः सर्गः ।

त्सर्वान्हनिष्यामि क्षत्रियांतकरो ह्यहम् । इति ब्रुवति वै तस्मिंश्चाल बसुधा
भृशम् ॥ १४ ॥ अन्धकारो बभूवाथ सर्वेषामपि चक्षुषाम् । रामो दाशरथिर्वीरो
वीक्ष्य तं भार्गवं रुषा ॥ १५ ॥ धनुराच्छिद्य तद्धस्तादारोप्य गुणमंजसा । तू-
णीराद्वाणमादाय सन्धायाकृष्य वीर्यवान् ॥ १६ ॥ उवाच भार्गवं रामं शृणु ब्र-
ह्मन्वचो मम । लक्ष्यं दर्शय बाणस्य ह्यमोघो मम सायकः ॥ १७ ॥ लोका-
न्पादयुगं वापि वद शीघ्रं ममाज्ञया । अयं लोकः परो वाथ त्वया गंतुं न श-
क्यते ॥ १८ ॥ एवं त्वां हि प्रकर्तव्यं वद शीघ्रं ममाज्ञया । एवं वदति श्रीरामे
भार्गवो विकृताननः ॥ १९ ॥ संस्मरन् पूर्ववृत्तांतमिदं वचनमब्रवीत् । राम राम
महाबाहो जाने त्वां परमेश्वर ॥ २० ॥ पुराणपुरुषं विष्णुं जगत्सर्गलयोद्भवम् ।
बाल्येऽहं तपसा विष्णुमाराधयितुमंजसा ॥ २१ ॥ चक्रतीर्थं शभं गत्वा तपसा
विष्णुमन्वहम् । अतोषयं महात्मानं नारायणमनन्यधीः ॥ २२ ॥ ततः प्रसन्नो

अध्यात्मरामायणे बालकाण्डे सप्तमः सर्गः । ६१

देवेशः शंखचक्रगदाधरः । उवाच मां रघुश्रेष्ठ प्रसन्नमुखपंकजः ॥ २३ ॥
 श्रीभगवानुवाच ॥ उत्तिष्ठ तपसो ब्रह्मन्फलितं ते तपो महत् । मच्चिदंशेन
 युक्तस्त्वं जहि हैहयपुंगवम् ॥ २४ ॥ कार्तवीर्यं पितृहणं यदर्थं तपसः श्रमः ।
 ततस्त्रिःसप्तकृत्वस्त्वं हत्वा क्षत्रियमंडलम् ॥ २५ ॥ कृत्वा भूमिं कश्यपाय दत्त्वा
 शांतिमुपायह । त्रेतामुखे दाशरथिभूत्वा रामोऽहमव्ययः ॥ २६ ॥ उत्पत्स्ये परया
 शक्त्या तदा द्रक्ष्यसि मां ततः । मत्तेजः पुनरादास्ये त्वंयि दत्तं मया पुरा ॥ २७ ॥
 तदा तपश्चरन्लोके तिष्ठ त्वं ब्रह्मणो दिनम् । इत्युक्त्वा तर्दधे देवस्तथा सर्वं कृतं
 मया ॥ २८ ॥ स एव विष्णुस्त्वं राम जातोसि ब्रह्मणार्थितः । मयि स्थितं तु
 त्वत्तेजस्त्वयैव पुनराहृतम् ॥ २९ ॥ अद्य मे सफलं जन्म प्रतीतोऽसि मम पूभो ।
 ब्रह्मादिभिरलभ्यस्त्वं पूकृतेः पारगो मतः ॥ ३० ॥ त्वयि जन्मादिषड्भावा न
 संत्यज्ज्ञानसम्भवाः । निर्विकारोऽसि पूर्णस्त्वं गमनादिविवर्जितः ॥ ३१ ॥ यथा

६२ अभ्यात्मरामायणे बालकाण्डे सप्तमः सर्गः ।

जले फेनजालं धूमो बन्हौ तथा त्वयि । त्वद्विषया त्वदाधारा माया कार्यं
 सृजत्यहो ॥ ३२ ॥ यावन्मायावृता लोकास्तावत्त्वां न विजानते । अविचारित-
 सिद्धैषाऽविद्या विद्याविरोधिनी ॥ ३३ ॥ अविद्याकृतदेहादिसङ्घाते प्रतिबिंबि-
 ता । चिच्छक्तिर्जीवलोऽकेस्मिन् जीव इत्यभिधीयते ॥ ३४ ॥ यावद्देहमनःप्राण-
 बुद्ध्यादिष्वभिमानवान् ॥ तावत्कर्तृत्वभोक्तृत्वसुखदुःखादिभागभवेत् ॥ ३५ ॥
 आत्मनः संसृतिर्नास्ति बुद्धेर्ज्ञानं न जातिविति । अविवेकाद्वयं युक्त्वा संसारीति
 प्रवर्तते ॥ ३६ ॥ जडस्य चित्समायोगाच्चित्त्वं भूयाचितेस्तथा । जडसङ्गाज्जडत्वं हि
 जलाग्नयोर्मेलनं यथा ॥ ३७ ॥ यावत्त्वत्पादभक्तानां सङ्गमौख्यं न विन्दति ॥
 तावत्संसारदुःखौघात् न निवर्तेन्नरः सदा ॥ ३८ ॥ तत्सङ्गलब्धया भक्त्या यदा
 त्वां समुपासते । तदा माया शनैर्याति तानवं प्रतिपद्यते ॥ ३९ ॥ ततस्त्वज्ज्ञा-
 नसंपन्नः सद्गुरुस्तेन लभ्यते । वाक्यज्ञानं गुरोर्लब्ध्वा त्वत्पूसादाद्विमुच्यते ॥

अध्यात्मरामायणे बालकाण्डे सप्तमः सर्गः । ६३

४० ॥ तस्मात्त्वद्भक्तिहीनानां कल्पकोटिशतैरपि । न मुक्तिशंका विज्ञानशङ्का
नैव सुखं तथा ॥ ४१ ॥ अतस्त्वत्पादयुगले भक्तिर्मे जन्म जन्मनि । स्यात्त्वद्भक्ति-
मतां सङ्गोऽविद्या याभ्यां विनश्यति ॥ ४२ ॥ लोके त्वद्भक्तिनिरतास्त्वद्धर्माभूत-
वर्बिणः । पुनन्ति लोकमखिलं किं पुनः स्वकुलोद्भवान् ॥ ४३ ॥ नमोस्तु जगतां
नाथ नमस्ते भक्तिभावन । नमः कारुणिकानन्त रामचन्द्र नमोस्तु ते ॥ ४४ ॥
देव यद्यत्कृतां पुण्यं मया लोकजिगीषया । तत्सर्वं तव बाणाय भूयाद्राम नमो-
ऽस्तु ते ॥ ४५ ॥ ततः पूसन्नो भगवान् श्रीरामः करुणामयः । पूसन्नोऽस्मि तव
ब्रह्मन्यत्तो मनसि वर्तते ॥ ४६ ॥ दास्ये तदखिलं कामं मा कुरुष्वान्न संशयम् ।
ततः प्रीतोऽन मनसा भार्गवो राममब्रवीत् ॥ ४७ ॥ यदि मेऽनुग्रहो राम तवास्ति
मधुसूदन । त्वद्भक्तसंगस्त्वत्पादे दृढा भक्तिः सदाऽस्तु ते ॥ ४८ ॥ स्तोत्रमेतत्पठे-
द्यस्तु भक्तिहीनोऽपि सर्वदा । त्वद्भक्तिस्तस्य विज्ञानं भूयादन्ते स्मृतिस्तव ॥ ४९ ॥

६४ अव्यात्मरामायणे बालकाण्डे सप्तमः सर्गः ।

तथेति राघवेणोक्तः परिक्रम्य पूणम्य तम् ॥ पूजितस्तदनुव्रातो महेंद्राचलमन्वगा-
त् ॥ ५० ॥ राजा दशरथो हृष्टो रामं मृतमिवागतम् । आलिङ्ग्यालिङ्ग्य हर्षेण
नेत्राभ्यां जलमुत्सृजेत् ॥ ५१ ॥ स्वां स्वां भार्यामुपादाय रेभिरे स्वस्वमंदिरे
मातापितृभ्यां सहृष्टो रामः सीतासमन्वितः ॥ ५२ ॥ रेमे वौकुण्ठभवने श्रिया
सह यथा हरिः । युधाजिन्नाम कैकेयी आता भरतमातुलः ॥ ५३ ॥ भरतं नेतु-
मागच्छत्स्वराज्यं प्रीतिसंयुतः । पूषयामास भरतं राजा स्नेहसमन्वितः ॥ ५४ ॥
शत्रुघ्नं चापि संपूज्य युधाजितमरिंदमः । कौसल्या शुशुभे देवी रामेण सह
सीत्या । देवमातेव पौलोम्या शच्या शक्रेण शोभना ॥ ५५ ॥ साकेते लोकनाथ-
प्रथितगुणगणो लोकसंगीतकीर्तिः श्रीरामः सीतयास्तेऽखिलजननिकरानंदसंदोह
मूर्तिः । नित्यश्रीर्निर्विकारो निरवधिविभवो नित्यमायानिरासो मायाकार्यानु-
सारी मनुज इव सदा भाति देवोऽखिलेशः ॥ ५६ ॥

अध्यात्मरामायणे बालकाण्डे सप्तमः सर्गः । ६५

इति श्रीमदध्यात्मरामायणे उमामहेश्वरसंवादे बालकाण्डे सप्तमः सर्गः ॥ ७

॥ इत्यध्यात्मरामायणे बालकाण्डं समाप्तम् ॥ १ ॥



६६ अध्यात्मरामायणे अयोध्याकाण्डे प्रथमः सर्गः ।

॥ श्रीगणेशाय नमः । अथ अयोध्याकाण्डे न्यासध्यानजपक्रमः ॥

तत्र काण्डे संकल्पमाह-ॐ अस्य श्रीमदध्यात्मरामायणे अयोध्याकाण्डमहामालामंत्रस्य ॥ श्रीभग-
वान् सदाशिव ऋषिः ॥ अनुष्टुप् छंदः ॥ श्रीरामः परमात्मा देवता ॥ ॐ नमो नारायणेति वीजं ॥
दाशरथिरिति शक्तिः ॥ रावणघ्न इति कीलकं ॥ मम अमुककामनासिद्ध्यर्थं अमुकस्तोत्रस्य मंत्रसंपु-
टीकरणं करिष्ये ॥ अथ लोमविलोममंत्रन्यासयुक्तं करिष्ये वा मंडलयुक्तं करिष्ये इत्यादौ संकल्प-
न्यासान् चरेत् ॥ अथ ऋष्यादिन्यासः ॥ ॐ श्रीभगवान् सदाशिवऋषये नमः शिरसि ॥ अनुष्टुप्छंद-
से नमः मुखे ॥ श्रीरामपरमात्मा देवतायै नमः गुह्ये ॥ दाशरथिरिति शक्तये नमः ॥ पादयो ॥ रावण-
घ्न इति कीलकाय नमः सर्वांगे ॥ मम चतुर्विधपुरुषार्थसिद्ध्यर्थे जपे धिनियोगः ॥ अथ करन्या-
सः ॥ ॐ रांरींरूंरेंरौरः अंगुष्ठाभ्यां नमः ॥ ॐ रांरींरूंरेंरौरः तर्जनीभ्यां नमः ॥ ॐ रांरींरूंरेंरौरः मध्यमा-
भ्यां नमः ॥ ॐ रांरींरूंरेंरौरः अनाभिकाभ्यां नमः ॥ ॐ रांरींरूंरेंरौरः कनिष्ठिकाभ्यां नमः ॥ ॐ रांरींरूंरेंरौरः
करतलकरपृष्ठाभ्यां नमः ॥ अथ षडंगन्यासः ॥ ॐ रांरींरूंरेंरौरः हृदयाय नमः ॥ ॐ रांरींरूंरेंरौरः शिरसे
स्वाहा ॥ ॐ रांरींरूंरेंरौरः शिखायै वषट् ॥ ॐ रांरींरूंरेंरौरः कवचाय हुं ॥ ॐ रांरींरूंरेंरौरः नेत्रत्रयाय
धौषट् ॥ ॐ रांरींरूंरेंरौरः अस्त्राय फट् ॥ ॐ रांरींरूंरेंरौरः इति मूलमंत्रेण दिग्वन्धः ॥ अथ ध्यानम् ॥ नीलेन्दीव-

अध्यात्मरामायण अयोध्याकाण्डे प्रथमः सर्गः । ६७

रतुल्यश्यामवदनं पीतांबरालंकृतं मुद्रां ज्ञानमयीं ध्यानमपरां विद्युन्निभां राघवम् ॥ पश्यन्तीं मुकुटां
गदादिविविधैः कल्पोज्ज्वलांगं भजे श्रीमहाशरथिं नमामि सुतरामब्धौ स्रवं दुस्तरे ॥ १ ॥ इति ध्या
त्वा च श्रीरामचरितं पठ्यते तदा ॥

॥ इति अयोध्याकाण्डे न्यासध्यानजपविधिः ॥

॥ अथ अयोध्याकाण्डे प्रथमसर्गे संकल्पादिन्यासध्यानजपक्रमः ।

ॐ अस्य श्रीमदध्यात्मरामायणे अयोध्याकाण्डे प्रथमसर्गस्य श्रीभगवान् वादरोयण ऋषिः ॥
गायत्रीछंदः ॥ ॐ श्रीमन्नारायणो देवता ॥ श्रीलक्ष्मीर्वीजं ॥ परमा शक्तिः ॥ अद्यक्तं कीलकं ॥ अमु
कजंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं प्रथमसर्गे न्या
सध्यानजपमहं करिष्ये ॥ इति संकल्प्य ॥ अथ करन्यासः ॥ ॐ रां रीं क्लीं अंगुष्ठाभ्यां नमः ॥ ॐ
रीं रीं क्लीं तर्जनीभ्यां नमः ॥ ॐ रां रीं क्लीं मध्यमाभ्यां नमः ॥ ॐ रां रीं क्लीं अनामिकाभ्या
नमः ॥ ॐ रां रीं क्लीं कनिष्ठिकाभ्यां नमः ॥ ॐ रां रीं क्लीं करतलकरपृष्ठाभ्यां नमः ॥ अथ षडंग
न्यासः ॥ ॐ रां रीं क्लीं हृदयाय नमः ॥ ॐ रां रीं क्लीं शिरसे स्वाहा ॥ ॐ रां रीं क्लीं
शलायै वषट् ॥ ॐ रां रीं क्लीं कवचाय हुम् ॥ ॐ रां रीं क्लीं नेत्रत्रयाय धौषट् ॥ ॐ रां रीं क्लीं

६८ अध्यात्मरामायणे अयोध्याकाण्डे प्रथमः सर्गः ।

अत्राय फट् ॥ ॐ रां रीं क्लीं इति मंत्रेण दिग्बन्धः ॥ अथ ध्यानम् ॥ एकदा सुखमासीनं
रामं स्वांतःपुराजिरे ॥ सर्वाभरणसंपन्नं रत्नसिंहासने स्थितम् ॥ १ ॥ इति ध्यात्वा च श्रीराम-
चरितं पठ्यते तदा ।

इति अयोध्याकाण्डे प्रथमसर्गे न्यासध्यानजपविधिः ।

श्रीमहादेव उवाच ॥

॥ एकदा सुखमासीनं रामं स्वांतःपुराजिरे । सर्वाभरणसंपन्नं रत्नसिंहासने-
स्थितम् ॥ १ ॥ नीलोत्पलदलश्यामं कौस्तुभामुक्तकंधरम् । सीतया रत्नदंडेन-
चामरेणाय वीजितम् ॥ २ ॥ विनोदयंतं तांबूलचर्वणादिभिरादरात् । नारदोऽव-
तरद्भृमंवराद्यत्र राघवः ॥ ३ ॥ शुद्धस्फटिकसंकाशः शरच्चंद्र इवामलः । अतर्कि-
तमुपायातो नारदो दिव्यदर्शनः ॥ ४ ॥ तं दृष्ट्वा सहस्रोत्थाय रामः प्रीत्या कृतां-
जलिः । ननाम शिरसा भूमौ सीतया सह भक्तिमान् ॥ ५ ॥ उवाच नारदं रा-

अध्यात्मरामायणे त्रयोध्याकाण्डे प्रथमः सर्गः । ६६

मः प्रीत्या परमया युतः । संसारिणां मुनिश्रेष्ठ दुर्लभं तव दर्शनम् । अस्माकं
विषयासक्तचेतसां नितरां मुने ॥ ६ ॥ अवाप्तं मे पूर्वजन्मकृतपुण्यम-
होदयैः । संसारिणापि हि मुने लभ्यते सत्समागमः ॥ ७ ॥ अत-
स्त्वदर्शनादेव कृतार्थोऽस्मि मुनीश्वर । किं कार्यं ते मया कार्यं ब्रूहि तत्क-
रावाणि भो ॥ ८ ॥ अथ तं नारदोऽप्याह राघवं भक्तवत्सलम् । किं मोहयसि
मां राम वाक्यैर्लोकानुसारिभिः ॥ ९ ॥ संसार्यहमिति प्रोक्तं सत्यमेतत्त्वया
विभो । जगतामादिभूता या सा माया गृहिणी तव ॥ १० ॥ त्वत्सन्निकर्षा-
ज्जायन्ते तस्यां ब्रह्मादयः प्रजाः । त्वदाश्रया सदा भाति माया या त्रिगुणा-
त्मिका ॥ ११ ॥ सूतेऽजस्रं शुक्लकृष्णलोहिताः सर्वदा प्रजाः । लोकत्रयमहा-
गेहे गृहस्थस्त्वमुदाहृतः ॥ १२ ॥ त्वं विष्णुर्जानकी लक्ष्मीः शिवस्त्वं जानकी
शिवा । ब्रह्मा त्वं जानकीवाणी सूर्यस्त्वं जानकी प्रभा ॥ १३ ॥ भवान् शशांकः

७० अध्यात्मरामायणे अयोध्याकाण्डे प्रथमः सर्गः ।

सीता तु रोहिणी शुभलक्षणा । शक्रस्त्वमेव पौलोमी सीता स्वाहाऽनलो भवान् ॥ १४ ॥ यमस्त्वं कालरूपश्च सीता संयमिनी प्रभो । निःकृतिस्त्वं जगन्नाथ
तामसी जानकी शुभा ॥ १५ ॥ राम त्वमेव वरुणो भार्गवी जानकी शुभा । वा
युस्त्वं राम सीता तु सदागतिरितीरिता ॥ १६ ॥ कुबेरस्त्वं राम सीता सर्व-
संपत्प्रकीर्तिता । रुद्राणि जानकी प्रोक्ता रुद्रस्त्वं लोकनाशकृत् ॥ १७ ॥ लोके-
स्त्रीवाचक यावत्तत्सर्वं जानकी शुभा । पुत्राग्रवाचकं यावत्तत्सर्वं त्वं हि राघ-
व ॥ १८ ॥ तस्माल्लोकत्रये देव युवाभ्यां नास्ति किञ्चन ॥ १९ ॥ त्वदाभासोदि-
ताज्ञानमव्याकृतमितीर्यते । तस्मान्महास्ततः सूत्रं लिंगं सर्वात्मकं ततः ॥ २० ॥
अहंकारश्च बुद्धिश्च पञ्च प्राणेंद्रियाणि च । लिंगमित्युच्यते प्राज्ञैर्जन्ममृत्युसुखा-
दिमत् ॥ २१ ॥ स एव जीवसंज्ञश्च लोके भाति जगन्मयः । अवाच्यानाद्य-
विद्यैव कारणोपाधिरुच्यते ॥ २२ ॥ स्थूलं सूक्ष्मं कारणारूपमुपाधिभ्रितयं चित्तेः ।

अव्यात्मरामायणे अयोध्याकाण्डे प्रथमः सर्गः । ७१

एतैर्विशिष्टो जीवः स्याद्वियुक्तः परमेश्वरः ॥ २३ ॥ जाग्रत्स्वप्नसुषुप्त्याख्या सं
मृतिर्या प्रवर्तते । तस्या विलक्षणः साक्षी चिन्मात्रस्त्वं रघूत्तम ॥ २४ ॥ त्वत्त एव
जगज्जातं त्वयि । सर्वं प्रतिष्ठितम् । त्वय्येव लीयते कृत्स्नं तस्मात्त्वं सर्वकारण
म् ॥ २५ ॥ रज्जावहिमिवात्मानं जीवं ज्ञात्वा भयं भवेत् । परात्माहमिति ज्ञात्वा
भयदुःखैर्विमुच्यते ॥ २६ ॥ चिन्मात्रज्योतिषा सर्वाः सर्वदेहेषु बुद्ध्यः । त्वया
यस्मात्प्रकाशयन्ते सर्वस्यात्मा ततो भवान् ॥ २७ ॥ अज्ञानान्न्यस्यते सर्वं त्वयि
रज्जौ भुजंगवत् । त्वज्ज्ञानाल्लीयते सर्वं तस्माज्ज्ञानं सदाभ्यसेत् ॥ २८ ॥
त्वत्पादभक्तियुक्तानां विज्ञानं भवति कामत् । तस्मात्त्वद्भक्तियुक्ता ये
मुक्तिभाजस्त एव हि ॥ २९ ॥ अहं त्वद्भक्तभक्तानां तद्भक्तानां च किंकरः ।
अतो मामनुगृहीष्व मोहयस्व न मां प्रभो ॥ ३० ॥ त्वन्नाभिकमलोत्पन्नो ब्रह्मा
मो जनकः प्रभो । अतस्तवाहं पौत्रोऽस्मि भक्तं मां पाहि राघव ॥ ३१ ॥ इत्युक्त्वा

७२ अध्यात्मरामायणे अयोध्याकाण्डे प्रथमः सर्गः।

बहुशो नत्वा स्वानंदाश्रुपरिप्लुतः । उवाच वचनं राम ब्रह्मण नोदितोऽस्म्यह-
 म् ॥ ३२ ॥ रावणस्य वधार्थाय जातोऽसि रघुसत्तम । इदानीं राज्यरक्षार्थं पिता
 त्वामभिषेदयति ॥ ३३ ॥ यदि राज्याभिसंसक्तो रावणं न हनिष्यसि । प्रतिज्ञा
 ते कृता राम मूढारहरणाय वै ॥ ३४ ॥ तत्सत्यं कुरु राजेंद्र सत्यसंधस्त्वमेव
 हि । श्रुत्वैतद्वदितं रामो नारदं प्राह सस्मितम् ॥ ३५ ॥ शृणु नारद मे किञ्चिद्वि-
 द्यतेऽविदितं क्वचित् । प्रतिज्ञातं च यत्पूर्वं करिष्ये तन्न संशयः ॥ ३६ ॥ किंतु
 कालानुरोधेन तत्तत्प्रारब्धसंक्षयात् । हरिष्ये सर्वभूभारं क्रमेणासुरमंडलम् ॥ ३७ ॥
 रावणस्य विनाशार्थं श्वो गंता दंडकाननम् । चतुर्दश समास्तत्र ह्युषित्वा मुनिवे-
 षधृक् ॥ ३८ ॥ सीताभिषेण तं दुष्टं सकुलं नाशयाम्यहम् । एवं रामो प्रतिज्ञाते
 नारदः प्रभुमोद ह ॥ ३९ ॥ प्रदक्षिणत्रयं कृत्वा दंडवत्प्रणिपत्य तम् । अनुज्ञातश्च
 रामेण ययौ देवगतिं मुनिः ॥ ४० ॥ संवादं पठति शृणोति संस्मरेद्वा यो नित्यं

अध्यात्मरामायणे अयोध्याकाण्डे द्वितीयः सर्गः । ७३

मुनिवररामयोः स भक्त्या । संप्राप्नोत्यमरसुदुर्लभं विमोक्षं कैवल्यं विरति-
पुरःसरं क्रमेण ॥ ४१ ॥

॥ इति श्रीमदध्यात्मरामायणे उमामहेश्वरसंवादे अयोध्याकाण्डे प्रथमः सर्गः ॥ १ ॥

॥ अथ अयोध्याकाण्डे द्वितीयसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे द्वितीयसर्गे न्यासध्यानजपमहं करिष्ये ॥ इति संकल्प्य ॥ अथ
करन्यासः ॥ ॐ रां रीं नं ब्रह्मग्राभ्यां नमः ॥ एवं करादि विन्यस्य ॥ अथ षडंगन्यासः ॥ ॐ रां रीं
नं हृदयाय नमः ॥ एवं षडंगानि योजयित्वा ॥

अथ ध्यानम् ॥

अथ राजा दशरथः कदाचिद्रहसि स्थितः ॥ वसिष्ठं स्वकुलाचार्यमाहूयेदमभाषत ॥ १ ॥ इति-
ध्यात्वा च श्रीरामचरितं पठ्यते तदा ॥ इति द्वितीयसर्गे न्यासध्यानजपविधिः ॥ २ ॥

७४ अध्यात्मरामायणे अयोध्याकाण्डद्वितीयः सर्गः ।

श्रीमहादेव उवाच ।

अथ राजा दशरथः कदाचिद्रहमि स्थितः । वसिष्ठं स्वकुलाचार्यमाहूयेदम-
भाषत ॥ १ ॥ भगवन् राममखिलाः प्रशंसन्ति मुहुर्मुहुः । पौराश्च निगमा
वृद्धा मंत्रिणश्च विशेषतः ॥ २ ॥ ततः सर्वगुणोपेतं रामं राजीवलोचनम् ।
ज्येष्ठं राज्येऽभिषेद्यामि वृद्धोऽहं मुनिपुङ्गव ॥ ३ ॥ भरतो मातुलं द्रष्टुं गतः
शत्रुघ्नसंयुतः । अभिषेक्ष्ये श्व एवाशु भवांस्तच्छानुमोदताम् ॥ ४ ॥ संभाराः
संभ्रियन्तां च गच्छ मन्त्रय राघवम् । उच्छ्रीयन्तां पताकाश्च नानावर्णाः समन्त-
तः ॥ ५ ॥ तोरणानि विचित्राणि स्वर्णमुक्तामयानि वै । आहूय मंत्रिणं राजा
सुमन्त्रं मंत्रिसत्तमम् ॥ ६ ॥ आज्ञापयति यद्यत्त्वां मुनिस्तत्तत्समानय ।
यौवराज्येऽभिषेद्यामि श्वोभूते रघुनन्दनम् ॥ ७ ॥ तथेति हर्षात्स मुनिं किं

अध्यात्मरामायणे अयोध्याकाण्डे द्वितीयः सर्गः ७५

करोमीत्यभाषत । तमुवाच महातेजा वसिष्ठो ज्ञानिनां वरः ॥ ८ ॥ श्वः प्रभाते
मध्यकक्षे कन्यकाः स्वर्णभूषिताः । तिष्ठंतु षोडश गजाः स्वर्णरत्नादिभूषिताः ॥ ९ ॥
चतुर्दंतः समायातु देरावतकुलोद्भवः । नानातीर्थोदकैः पूर्णः स्वर्णकुम्भाः सहस्र
शः ॥ १० ॥ स्थाप्यंतां नव वैयाघ्रचर्माणि त्रीणि चानय । श्वेतछत्रं रत्नदंडं मुक्ता-
मणिविराजितम् ॥ ११ ॥ दिव्यमाल्यानि वस्त्राणि दिव्यान्याभरणानि च । मुन-
यः सत्कृतास्तत्र तिष्ठंतु कुशपाणयः ॥ १२ ॥ नर्तक्यो वारमुख्याश्च गायका वे-
णुकास्तथा । नानावादित्रकुशला वादयंतु नृपांगणो ॥ १३ ॥ हस्त्यश्वरथपादाता
बहिस्तिष्ठंतु सायुधाः । नगरे यानि तिष्ठन्ति देवतायतनानि च ॥ १४ ॥ तेषु
प्रवर्ततां पूजा नानाबलिभिरावृता । राजानः शीघ्रमायांतु नानोपायनपाणयः ॥ १५ ॥
इत्यादिश्य मुनिः श्रीमान् सुमंत्रं नृपमंत्रिणम् । स्वयं जगाम भवनं राघवस्याति-
शोभनम् ॥ १६ ॥ रथमारुह्य भगवान्वसिष्ठो मुनिसत्तमः । त्रीणि कक्षाण्यतिक्रम्य

७६ अध्यात्मरामायणे अयोध्याकाण्डे द्वितीयः सर्गः ।

रथात्क्षितिमवातरत् ॥ १७ ॥ अंतः प्रविश्य भवनं स्वाचार्यत्वादवारितः । गुरुमा-
गतमाज्ञाय रामस्तूर्णं कृतांजलिः ॥ १८ ॥ प्रत्युद्रम्य नमस्कृत्य दंडवद्भक्तिसंयु-
तः । स्वर्णपात्रेण पानीयमानिनायाशु जानकी ॥ १९ ॥ रत्नासने समावेश्य पादौ
प्रक्षाल्य भक्तितः । तदपः शिरसा धृत्वा सीतया सह राघवः ॥ २० ॥ धन्योऽस्मी-
त्यब्रवीद्रामस्तव पादांबुधारणात् । श्रीरामेणैवमुक्तस्तु प्रहसन्मुनिरब्रवीत् ॥ २१ ॥
त्वत्पादसलिलं धृत्वा धन्योऽभूदिरिजापतिः । ब्रह्मापि मत्पिता ते हि पादतीर्थ-
हताशुभः ॥ २२ ॥ इदानीं भाषसे तत्त्वं लोकानामुपदेशकृत् । जानामि त्वां परा-
त्मानं लक्ष्म्या संजातमीश्वरम् ॥ २३ ॥ देवकार्यार्थसिद्ध्यर्थं भक्तानां भक्ति-
सिद्धये । रावणस्य वधार्थाय जातं जानामि राघव ॥ २४ ॥ तथापि देवकार्यार्थं
गुह्यं नोद्घाटयाम्यहम् । यथा त्वं मायया सर्वं करोषि रघुनंदन ॥ २५ ॥ तथैवा-
विनुधास्येऽहं शिष्यस्त्वं गुरुरप्यहम् । गुरुगुरूणां त्वं देव पितृणां त्वं पिताम-

अध्यात्मरामायणे अयोध्याकाण्डे द्वितीयः सर्गः । ७७

हः ॥ २६ ॥ अंतर्यामी जगद्यात्रावाहकस्त्वमगोचरः । शुद्धसत्त्वमयं देहं धृत्वा स्वा-
धीनसंभवम् ॥ २७ ॥ मनुष्य इव लोकेऽस्मिन् भासि त्व योगमायया । पौरोहि-
त्यमहं जाने विगह्य दूष्यजीवनम् ॥ २८ ॥ इक्ष्वाकूणां कुले रामः परमात्मा ज-
निष्यते । इति ज्ञातं मया पूर्वं ब्रह्मणा कथितं पुरा ॥ २९ ॥ ततोऽहमाशया राम
तव संबंधकांक्षया । अकार्षं गर्हितमपि तवाचार्यत्वसिद्धये ॥ ३० ॥ ततो मनो-
रथो मेऽद्य फलितो रघुनंदन । त्वदधीना महामाया सर्वलोकैकमोहिनी ॥ ३१ ॥ मां
पथा मोहयेन्नैव तथा कुरु रघूद्वह । गुरुनिष्कृतिकामस्त्वं यदि देख्येतदेव मे ॥ ३२ ॥
प्रसंगात्सर्वमप्युक्तं न वाच्यं कुत्रचिन्मया । राज्ञा दशरथेनाहं प्रेषितो-
ऽस्मि रघूद्वह ॥ ३३ ॥ त्वामामंत्रयितं राज्ये श्वोऽभिषेदयति राघव । अद्य त्वं
सीतया सार्धं लुपवासं यथाविधि ॥ ३४ ॥ कृत्वा शुचिर्भूमिशायी भव राम जितेन्द्रि-
यः । गच्छामि राजसान्निध्यं त्वं तु प्रातर्गमिष्यसि ॥ ३५ ॥ इत्युक्त्वा रथमारुह्य

७८ अध्यामरामायणे अयोध्याकाण्डे द्वितीयः सर्गः ।

ययौ राजगुरुर्दुः तम् । रामोऽपि लक्ष्मणं दृष्ट्वा प्रहसन्निदमब्रवीत् ॥ ३६ ॥ सौमित्रयौव-
वराज्ये मे श्वोऽभिषेको भविष्यति । निमित्तमात्रमेवाहं कर्ता भोक्ता त्वमेव हि ॥ ३७
समत्वं हि बहिःप्राणो नात्र कार्या विचारणा । ततो वसिष्ठेन यथा भाषितं तत्तथाक-
रोत् ॥ ३८ ॥ वसिष्ठोऽपि नृपं गत्वा कृतं सर्वं न्यवेदयत् । वसिष्ठस्य पुरो राजा ह्युक्तं
रामाभिषेचनम् ॥ ३९ ॥ यदा तदैव नगरे श्रुत्वा कश्चित्पुमान् जगौ ॥ कौशल्यायै
राममात्रे सुमित्रायै तथैव च ॥ ४० ॥ श्रुत्वा ते हर्षसंपूर्णं ददतुर्हारमुत्तमम् । तस्मै
ततः प्रीतमनाः कौशल्या पुत्रवत्सला ॥ ४१ ॥ लक्ष्मीं पर्यचरद्देवी रामस्यार्थप्रसिद्धये ।
सत्यवादी दशरथः करोत्येव प्रतिश्रुतम् ॥ ४२ ॥ कैकेयीवशगः किंतु कामुकः किं करि-
ष्यति । इति व्याकुलचित्ता सा दुर्गा देवी न पूजयत् ॥ ४३ ॥ एतस्मिनन्तरे
देवा देवी वाणीमचोदयन् । गच्छ देवि भुवो लोकमयोध्यायां पूयन्नतः ॥ ४४ ॥
रामाभिषेकविघ्नार्थं यतस्व ब्रह्मवाक्यतः । मन्थरां पूविशस्वादौ कैकेयीं च ततः

अध्यात्मरामायणे अयोध्याकाण्डे द्वितीयः सर्गः । ७६

परम् ॥ ४५ ॥ ततो विघ्ने समुत्पन्ने पुनरेहि दिवं शुभे । तथेत्युक्त्वा तथा चक्रे
 पूर्ववेशाथं मंथराम् ॥ ४६ ॥ सापि कुब्जा त्रिवक्त्रा तु प्रासादाग्रमथारुहत् ।
 नगरं परितो दृष्ट्वा सर्वतः समलंकृतम् ॥ ४७ ॥ नानातोरणसम्बाधं पताकाभिर-
 लंकृतम् । सर्वोत्सवसमायुक्तं विस्मिता पुनरागमत् ॥ ४८ ॥ धात्रीं पपृच्छ
 मातः किं नगरं समलंकृतम् । नानोत्सवसमायुक्ता कौसल्या चातिहर्षिता ॥ ४९ ॥
 ददाति विपुलमुख्येभ्यो वस्त्राणि विविधानि च । तामुवाच तदा धात्री रामचं-
 द्राभिषेचनम् ॥ ५० ॥ श्वो भविष्यति तेनाय सर्वतोऽलंकृतं पुरम् । तच्छ्रुत्वा
 त्वरितं गत्वा कैकेयी वाक्यमब्रवीत् ॥ ५१ ॥ पर्यंकस्थां विशालाक्षीमेकान्ते
 पर्यवस्थिताम् । किं शेषे दुर्भगे मूढे महद्भयमुपस्थितम् ॥ ५२ ॥ न जानीषे-
 तिसौंदर्यमानिनी मत्तगामिनी ॥ ५३ ॥ रामस्यानुग्रहाद्वाङ्मः । श्वोऽभिषेको
 भविष्यति । तच्छ्रुत्वा सहसोत्थाय कैकेयी प्रियवादिनी ॥ ५४ ॥ तस्यै दिव्यं

८० अद्यात्मरामायणे अयोध्याकाण्डे द्वितीयः सर्गः ।

ददौ स्वर्णनूपुरं रत्नभूषितम् । हर्षस्थाने किमिति मे कथ्यते भयमागतम् ॥ ५५ ॥
 भरतादधिको रामः प्रियकृन्ने प्रियवदः । कौसल्यां मां समं पश्यन् सदा
 शुश्रूषते हि माम् ॥ ५६ ॥ रामाद्भयं किमापन्नं तव मूढे वदस्व मे । तच्छ्रुत्वा
 विषसादाथ कुब्जा कारणवैरिणी ॥ ५७ ॥ शृणु मद्बचनं देवि यथार्थं ते
 महद्द्वयम् । त्वां तोषयन् सदा राजा प्रियवाक्यानि भाषते ॥ ५८ ॥ कामु-
 कोऽतथ्यवादी च त्वां वाचा परितोषयन् । कार्यं करोति तस्या वै राममा-
 तुः सुपुष्कलम् ॥ ५९ ॥ मनस्येतन्निधायैव प्रेषयामास ते सुतम् । भरतं मा-
 तुलकुले प्रेषयामास सानुजम् ॥ ६० ॥ सुमित्रायाः समीचीनं भविष्यति न
 संशयः । लक्ष्मणो राममन्वेति राज्यं सोऽनुभविष्यति ॥ ६१ ॥ भरतो रामव-
 स्याग्रे किंकरो वा भविष्यति । विवास्यते वा नगरात्प्राणैर्वा हाप्यतेऽचिरा-
 त् ॥ ६२ ॥ त्वं तु दासीव कौसल्यां नित्यं परिचरिष्यसि । ततोपि मरणं श्रेयो

अध्यात्मरामायणे अयोध्याकाण्डे द्वितीयः सर्गः । ८१

यत्सपत्न्याः पराभवः ॥ ६३ ॥ अतः शीघ्रं यतस्वाद्य भरतस्याभिषेचने । रामस्य
वनवासार्थं वर्षाणि नव पंच च ॥ ६४ ॥ ततो रुढोऽभयं पुत्रस्तव राज्ञि भवि-
ष्यति । उपायं ते प्रवक्ष्यामि पूर्वमेव सुनिश्चितम् ॥ ६५ ॥ पुरा देवासुरे युद्धे
राजा दशरथः स्वयम् । इंद्रेण याचितो धन्वी सहायार्थं महारथः ॥ ६६ ॥ जगाम
सेनया सार्धं त्वया सह शुभानने । युद्धं पूकुर्वतस्तस्य राज्ञसैः सह धन्विनः ॥ ६७ ॥
तदाक्षकीलो न्यपतच्छिन्नस्तस्य न वेद सः । त्वं तु हस्तं समावेश्य कीलरंघ्रे-
ऽतिधैर्यतः ॥ ६८ ॥ स्थितवत्यसितापाङ्गी पतिपूणपरीप्सया । ततो हत्वाऽसुरा-
न्सर्वान् ददर्श त्वामरिन्दमः ॥ ६९ ॥ आश्चर्यं परमं लेभे त्वामालिङ्ग्य मुदा
न्वितः । वृणीष्व यत्ते मनसि वाञ्छितं वरदोऽस्म्यहम् ॥ ७० ॥ वरद्वयं वृणीष्व
त्वमेवं राजाऽवदत्स्वयम् । त्वयोक्तो वरदो राजन्यदि दत्तं वरद्वयम् ॥ ७१ ॥
त्वय्येव तिष्ठतु चिरं न्यासभूतं ममानघ । यदा मेऽवसरो भूयात्तदा देहि

८२ अथात्मरामायणे अयोध्याकाण्डे द्वितीयः सर्गः ।

वरद्वयम् ॥ ७२ ॥ तथेत्युक्त्वा स्वयं राजा मन्दिरं ब्रज सुव्रते । त्वत्तः
 श्रुतं मया पूर्वमिदानीं स्मृतिमागतम् ॥ ७३ ॥ अतः शीघ्रं प्रविश्याद्य क्रोधा-
 गारं रुषान्विता । विमुच्य सर्वाभरणं सर्वतो विनिकीर्य च । भूमावेव-
 शयाना त्वं तूष्णीमातिष्ठ आसिनि ॥ ७४ ॥ यावत्सत्यं प्रतिज्ञाय राजा-
 ऽभिष्टं करोति ते । श्रुत्वा त्रिवक्रयोक्तं तत्तदा केकयनंदिनी ॥ ७५ ॥ तथ्यमे-
 वाखिलं मेने दुःशंगाहितविभ्रमा । तामाह कैकयी दुष्टा कुतस्ते बुद्धिरी-
 दृशी ॥ ७६ ॥ एवं त्वां बुद्धिसंपन्नां न जाने वक्रसुन्दरि । भरतो यदि राजा
 मे अविष्यति स्रुतः प्रियः ॥ ७७ ॥ ग्रामान् शतं पूदास्यामि मम त्वं प्राण-
 वल्लभा । इत्युक्त्वा कोपभवनं प्रविश्य सहस्रा रुषा ॥ ७८ ॥ विमुच्य सर्वा-
 भरणं परिकीर्य समन्ततः । भूमौ शयाना मलिना मलिनांबरधारिणी ॥ ७९ ॥
 प्रोवाच शृणु मे कुब्जे यावद्रामो वनं ब्रजेत् । प्राणांस्त्यक्ष्येऽथ वा वक्रे शयिष्ये

अध्यात्मरामायणे अयोध्याकाण्डे तृतीयः सर्गः । ८३

तावदेव हि ॥ ८० ॥ निश्चयं कुरु कल्याणि कल्याणं ते भविष्यति । इत्युक्त्वा
प्रययौ कुब्जा गृहं साऽपि तथाऽकरोत् ॥ ८१ ॥ धीरोऽत्यंतदयान्वितोऽपि सुगु-
खाचाराण्वितो वाऽथवा नीतिज्ञो विधिवाददेशिकपरो विद्याधिवेकोऽथवा । दुष्टा-
नामतिपापभावितधियां संगं सदा चेद्भजेत्तद्बुद्ध्या परिभावितो व्रजति तत्साम्यं
क्रमेण स्फुटम् ॥ ८२ ॥ अतः संगः परित्याज्यो दुष्टानां सर्वदैव हि । दुःसंगी
न्यवते स्वार्थाद्यथेयं राजकन्यका ॥ ८३ ॥

॥ इति श्रीमदध्या० उषामहे० अयोध्या० द्वितीयः सर्गः ॥ २ ॥

॥ अथ अयोध्याकाण्डे तृतीयसर्गे सङ्कल्पादिन्यासध्यानजपक्रमः ॥

पूर्वोक्तविधिना अयोध्याकाण्डे तृतीयसर्गे न्यासध्यानजपमहं करिष्ये इति संकल्प्य ॥ अथ
करन्यासः ॥ ॐ रां रीं मं त्रामुष्टाभ्यां नमः एवं करादि विन्यस्य ॥ अथ पङ्गन्यासः ॥ ॐ रां रीं मं
वृद्धयाय नमः ॥ एवं पङ्गानि योजयित्वा ॥

८४ अध्यात्मरामायणे अयोध्याकाण्डे तृतीयः सर्गः ।

॥ अथ ध्यानम् ॥

ततो राजा दशरथो रामाभ्युदयकारणात् । आदिश्य मंत्रिप्रकृतीः सानन्दो
गृहमाविशत् ॥ १ ॥ इति ध्यात्वा च श्रीरामचरितं पठ्यते तदा । इति अयो
ध्याकाण्डे तृतीयसर्गे न्यासध्यानजपविधिः ॥ ३ ॥

॥ श्रीमहादेव उवाच ॥

ततो राजा दशरथो रामाभ्युदयकारणात् । आदिश्य मंत्रिप्रकृतीः सानन्दो
गृहमाविशत् ॥ १ ॥ तत्रादृष्ट्वा प्रियां राजा किमेतदिति विह्वलः । या पुरा मन्दिरं
तस्याः प्रविष्टे मयि शोभना ॥ २ ॥ हसन्ती मानुषायाति सा किं नैवाद्य दृश्यते ।
इत्यात्मन्येव संचिंत्य मनसाऽतिविदूयता ॥ ३ ॥ पप्रच्छ दासीनिकरं कुतो वः
स्वामिनी शुभा । नायाति मां यथापूर्वं मत्प्रिया प्रियदर्शना ॥ ४ ॥ ता ऊचः

अध्यात्मरामायणे अयोध्याकाण्डे तृतीयः सर्गः । ८५

क्रोधभवनं पृविष्टा नैव विद्महे । कारणं तत्र देव त्वं गत्वा निश्चेतुमर्हसि ॥ ५ ॥
 इत्युक्तो भयसंत्रस्तो राजा तस्याः समीपगः । उपविश्य शनैर्देहं स्पृशन्वौ पाणि-
 नाब्रवीत् ॥ ६ ॥ किं शेषे वसुधापृष्ठे पर्यंकादीन् विहाय च । मां त्वं खेदयसे
 भीरु यतो मां नावभाषसे ॥ ७ ॥ अलंकारं परित्यज्य भूमौ मलिनवासमा ।
 किमर्थं ब्रूहि सकलं विधास्ये तव बांद्धितम् ॥ ८ ॥ को वा तवाहितं कर्ता नारी
 वा पुरुषोऽपि वा । स मे दंज्यश्च वध्यश्च भविष्यति न संशयः ॥ ९ ॥ ब्रूहि देवि
 यथा प्रीतिस्तदवश्यं ममाग्रतः । तदिदानीं साधयिष्ये सुदुर्लभमपि क्षणात् ॥ १० ॥
 जानासि त्वं मम स्वांतं प्रियं मां स्ववशे स्थितम् । तथापि मां खेदयसे वृथा
 तव परिश्रमः ॥ ११ ॥ ब्रूहि कं धनिनं कुर्यादरिद्रं ते प्रियङ्करम् । धनिनं क्षणमा-
 त्रेण निर्धनं च तवाहितम् ॥ १२ ॥ ब्रूहि कं वा वधिष्यामि वधाहो वा विमोदय-
 ते । किमत्र बहुनोक्तेन प्राणान्दास्यामि ते प्रिये ॥ १३ ॥ मम प्राणात्प्रियतरो
 रामो राजीवलोचनः । तस्योपरि शपे ब्रूहि त्वद्धितं तत्करोम्यहम् ॥ १४ ॥ इति

८६ अध्यात्मरामायणे अयोध्याकाण्डे तृतीयः सर्गः ।

ब्रुवाणं राजानं शपंतं राघवोपरि । शनैर्विमृज्य नेत्रे सा राजानं प्रत्यभाषत ॥ १५ ॥
 यदि सत्यप्रतिज्ञोऽसि, शपथं कुरुष्व यदि । यांच्छां मे सफलां कर्तुं शीघ्रमेव त्वम-
 हसि ॥ १६ ॥ पूर्वं देवासुरे युद्धे मया त्वं परिरक्षितः । तदा वरद्वयं दत्तं त्वया
 मे तुष्टचेतसा ॥ १७ ॥ तद्द्वयं न्यासभूतं मे स्थापितं त्वयि सुव्रत ॥ तत्रैकेन
 वरेणाशु भरतं मे प्रियं सुतम् ॥ १८ ॥ एभिः सम्भृतसम्भारैर्यौवराज्योऽभिषे-
 चय । अपरेण वरेणाशु रामो गच्छतु दण्डकान् ॥ १९ ॥ मुनिवेषधरः श्रीमान्
 जटावल्लभभूषणः । चतुर्दश समास्तत्र कंदमूलफलाशनः ॥ २० ॥ पुनरायातु
 तस्यांते वने या तिष्ठतु स्वयम् । प्रभाते गच्छतु धनं रामो राजीवलोचनः ॥ २१ ॥
 यदि किंचिद्विलंबेत प्राणांस्त्यक्ष्ये तथाग्रतः । भव सत्यप्रतिज्ञस्त्वमेतदेव मम
 प्रियम् ॥ २२ ॥ श्रुत्वैतद्वारुणं वाक्यं कैकेय्या रोमहर्षणम् । निपपात महीपालो
 वज्राहत इवाचलः ॥ २३ ॥ शनैरुन्मील्य नयने विमृज्य परया भिया । दुःस्वप्नो

अध्यात्मरामायणे अयोध्याकाण्डे तृतीयः सर्गः ॥ ८७

वा मया दृष्टो ह्यथवा चित्तविभ्रमः ॥ २४ ॥ इत्यालोक्य पुनः पत्नीं व्याघ्रीमिव
पुरः स्थिताम् । किमिदं भावसे भद्रे मम प्राणहरं वचः ॥ २५ ॥ रामः कमपराधं
ते कृतवान्कमलेक्षणे । ममाग्रे राघवगुणान्वर्णयस्मिन्निशं शुभान् ॥ २६ ॥ कौसल्यां
मां समं पश्यन् शुश्रूषां कुरुते सदा । इति ब्रुवांती त्वं पूर्वभिदानो भावसे-
ज्यथा ॥ २७ ॥ राज्यं गृहाण पुत्राय रामस्तिष्ठतु मंदिरे । अनुगृहीष्व मां वामे
रामान्नास्ति भयं तव ॥ २८ ॥ इत्युक्त्वाऽश्रुपरीताक्षः पादयोर्निपपातह । कैकेयी
प्रत्युवाचेदं साऽपि रक्तांतलोचना ॥ २९ ॥ राजेंद्र किं त्वं भ्रांतोऽसि उक्तं तद्भाष-
सेज्यथा । मिथ्या करोषि चेत्स्वीयं भाषितं नरको भवेत् ॥ ३० ॥ वनं न गच्छेद्यदि
रामचंद्रः प्रभातकालेऽजिनचीरयुक्तः । उद्वं धनं वा विषभक्षणं वा कृत्वा मरिष्ये पु-
रतस्तवाहम् ॥ ३१ ॥ सत्यप्रतिज्ञोऽहमितीह लोके विडम्बसे सर्वसभांतरेषु । रामोऽपि
त्वं शपथं च कृत्वा मिथ्याप्रतिज्ञो नरकं प्रयाहि ॥ ३२ ॥ इत्युक्तः प्रियया दीनो

८८ अध्यात्मरामायणे अयोध्याकाण्डे तृतीयः सर्गः ।

मग्नो दुःखार्णवे नृपः । सूर्च्छितः पतितो भूमौ विसंज्ञो मृतको यथा ॥ ३३ ॥ एवं रा-
त्रिर्गता तस्य दुःखात्संवत्सरोपमा । अरुणोदयकाले तु बन्दिनो गायका जगुः ॥ ३४ ॥
निवारयित्वा तान् सर्वान् कैकेयी रोषमास्थिता । ततः प्रभातसमये मध्यकक्षु-
पस्थिताः ॥ ३५ ॥ ब्राह्मणाः क्षत्रिया वैश्या ऋषयः कन्यकास्तथा । छत्रं च चाम-
रं दिव्यं गजो वाजो तथैव च ॥ ३६ ॥ अन्याश्च वारसुख्या या पौरजानपदास्त-
था । वसिष्ठेन यथाऽऽज्ञप्तं तत्सर्वं तत्र संस्थितम् ॥ ३७ ॥ स्त्रियो बालाश्च वृद्धा-
श्च रात्रौ निद्रां न लेभिरे । कदा द्रक्ष्यामहे रामं पीतकौशेयवाससम् ॥ ३८ ॥
सर्वाभरणसंयुतं किरीटकटकोज्ज्वलम् । कौस्तुभाभरणं श्यामं कन्दर्पशतसुन्दर-
म् ॥ ३९ ॥ अभिषिक्तं समायातं गजारूढं स्मिताननम् । श्वेतच्छत्रधरं तत्र ल-
क्ष्मणं लक्ष्मणान्वितम् ॥ ४० ॥ रामं कदा वा द्रक्ष्यामः प्रभातं वा कदा भवेत् ।
इत्युत्सुकधियः सर्वे बभूवुः पुरवासिनः ॥ ४१ ॥ नेदानीजुत्थितो राजा किमर्थं

अध्यात्मरामायणे अयोध्याकाण्डे द्वितीयः सर्गः । ८६

चेति चिंतयन् । सुमंत्रः शनकैः प्रायाद्यत्र राजाऽवतिष्ठते ॥ ४२ ॥ वर्धयन् जय-
शब्देन प्रणमन् शिरसा नृपम् । अतिखिन्नं नृपं दृष्ट्वा कैकेयीं समष्टुच्छत ॥ ४३ ॥
देवि कैकेयि वर्धस्व किं राजा दृश्यतेऽन्यथा । तस्माद् कैकेयी राजा रात्रौ निद्रां
न लब्धवान् ॥ ४४ ॥ राम रामेति रामेति राममेवानुचिंतयन् । प्रजागरेण वै
राजा ह्यस्वस्थ इव लक्ष्यते । राममानय शीघ्रं त्वं राजा द्रष्टुमिहेच्छति ॥ ४५ ॥
सुमंत्र उवाच ॥ अश्रुत्वा राजवचनं कथं गच्छामि भामिनि । तच्छ्रुत्वा मंत्रि-
णो वाक्यं राजा मंत्रिणमब्रवीत् ॥ ४६ ॥ सुमंत्र रामं द्रक्ष्यामि शीघ्रमानय सुद-
रम् । इत्युक्तस्त्वरितं गत्वा सुमंत्रो राममंदिरम् ॥ ४७ ॥ अवारितः प्रविष्टोऽयं
त्वरितं राममब्रवीत् । शीघ्रमागच्छ भद्रं ते राम राजीवलोचन ॥ ४८ ॥ पितुर्गहं
मया मार्गं राजा त्वां द्रष्टुमिच्छति । इत्युक्तो रथमारुह्य संप्रमात्वरितो य-
यौ ॥ ४९ ॥ रामः सारथिना सार्धं लक्ष्मणेन समन्वितः । मध्यकक्षे वसिष्ठादीन्

६० अध्यात्मरामायणे अयोध्याकाण्डे तृतीयः सर्गः ।

पश्यन्नेव त्वरान्वितः ॥ ५० ॥ पितुः समीपं संगम्य ननाम चरणौ पितुः । राम-
मालिंगितुं राजा सञ्जुत्थाय ससंभ्रमः ॥ ५१ ॥ बाहू प्रसार्य रामेति दुःखान्मध्ये
पपात ह । हाहेति रामस्तच्छीघ्रमालिंग्यांके न्यवेशयत् ॥ ५२ ॥ राजानं मूर्च्छितं
दृष्ट्वा चुक्रुशुः सर्वयोधितः । किमर्थं रोदनमिति वसिष्ठोऽपि समाविशत् ॥ ५३ ॥
रामः पप्रच्छ किमिदं राज्ञो दुःखस्य कारणम् । एवं पृच्छति रामे सा कैकेयी रामब्र-
वीत् ॥ ५४ ॥ त्वमेवाकारणं ह्यत्र राज्ञो दुःखोपशान्तये । किञ्चित् कार्यं त्वया राम
कर्तव्यं नृपतोर्हितम् ॥ ५५ ॥ कुरु सत्यप्रतिज्ञस्त्वं राजानं सत्यवादिनम् । राज्ञा
वरद्वयं दत्तं मम संतुष्टचेतसा ॥ ५६ ॥ त्वदधीनं तु तत्सर्वं वक्तुं त्वां लज्जतो
नृपः । सत्यपाशेन संबद्धं पितरं श्रातुमर्हसि ॥ ५७ ॥ पत्रशब्देन चैतद्धि नरकात्प्रा-
प्यसे पिता । रामस्तयोदितं श्रुत्वा शूलेनाभिहतो यथा ॥ ५८ ॥ व्यथितः कैकेयीं
प्राह किं मामेवं प्रभावसे । पित्रर्थे जीवितं दास्ये पित्रेयं विषमुत्क्षणम् ॥ ५९ ॥

अव्यात्मरामायणे अयोध्याकाण्डे तृतीयः सर्गः । ६१

सीतां त्यक्त्येऽथ कौसल्यां राज्यं चापि त्यजाम्यहम् । अनाज्ञप्तोऽपि कुरुते
 पितुः कार्यं स उत्तमः ॥ ६० ॥ उक्तः करोति यः पुत्रः स मध्यम उदाहृतः ।
 उक्तोऽपि कुरुते नैव स पुत्रो मल उच्यते ॥ ६१ ॥ अतः करोमि तत्सर्वं यन्मा-
 माह पिता मम । सत्यं सत्यं करोम्येव रामो द्विर्नाभिभाषते ॥ ६२ ॥ इति रा-
 मप्रतिज्ञां सा श्रुत्वा वक्तुं प्रचक्रमे । राम त्वदभिषेकार्थं संभाराः संभृताश्च
 ये ॥ ६३ ॥ तैरेव भरतोऽवश्यमभिषेच्यः प्रियो मम । अपरेण वरेणाशु चीरवा-
 सा जटाधरः ॥ ६४ ॥ वनं प्रयाहि शीघ्रं त्वमद्यैव पितुराज्ञया । चतुर्दश समा-
 स्तत्र वसन् मुन्यन्नभोजनः ॥ ६५ ॥ एतदेव पितुस्तेऽद्य कार्यं त्वं कर्तुमर्हसि ।
 राजा तु लज्जते वक्तुं त्वामेवं रघुनन्दन ॥ ६६ ॥ श्रीराम उवाच ॥ भरतस्यैव
 राज्यं स्यादहं गच्छामि दण्डकान् । किंतु राजा न वक्तीह मां न जानेऽत्र कार-
 णम् ॥ ६७ ॥ श्रुत्वैतद्रामवचनं दृष्ट्वा रामं पुरः स्थितम् । प्राह राजा दशरथो दुःखितो दुः-

अथात्मरामायणे अयोध्याकाण्डे तृतीयः सर्गः ६२

खितं वचः ॥ ६८ ॥ स्त्रीजितं भ्रातृहृदयमुन्मार्गपरिवर्तिनम् । निगृह्य मां गृहा-
णेदं राज्यं पापं न तद्भवेत् ॥ ६९ ॥ एवं चेदनृतां नैव मां स्पृशेद्रघुनन्दन । इत्यु-
क्त्वा दुःखसंतप्तो विललाप नृपस्तदा ॥ ७० ॥ हा राम हा जगन्नाथ हा मम
प्राणवल्लभ । मां विसृज्य कथं घोरं विपिनं गंतुमर्हसि ॥ ७१ ॥ इति रामं समा-
लिङ्ग्य मुक्तकण्ठो रुरोद ह । विसृज्य नयने रामः पितुः सजलप्राणिना ॥ ७२ ॥
आश्वासयामास नृपं शनैः स नयकोविदः । किमत्र दुःखेन विभो राज्यं शासतु
मेऽनुजः ॥ ७३ ॥ अहं प्रतिज्ञां निस्तीर्य पुनर्यास्यामि ते पुरम् । राज्यात्कोटिगु-
णं सौख्यं मम राजन्वने सतः ॥ ७४ ॥ त्वत्सत्यपालनं देवकार्यं चापि भविष्य-
ति । कैकैयाश्च प्रियो राजन्वनवासो महागुणः ॥ ७५ ॥ इदानीं गन्तुमिच्छामि
व्येतु मातुश्च हज्ज्वरः । संभाराश्चोपहीयन्तामभिषेकार्थमागताः ॥ ७६ ॥ मातरं
च समाश्वास्य अनुनीय च जानकीम् । आगत्य पादौ वंदित्वा तव यास्ये सुखं

अध्यात्मरामायणे अयोध्याकाण्डे तृतीयः सर्गः । ६३

वनम् ॥ ७७ ॥ इत्युक्त्वा तु परिक्रम्य मातरं द्रष्टुमाययौ । कौसल्याऽपि हरेः
पूजां कुरुते रामकारणात् ॥ ७८ ॥ होमं च कारयामास ब्राह्मणेभ्यो ददौ धनम् ।
ध्यायते विष्णुमोकाग्रमनसा मौनमास्थिता ॥ ७९ ॥ अंतःस्थमेकं घनचित्प्रकाशं
निरस्तसर्वातिशयस्वरूपम् । विष्णुं सदानन्दमयं हृदब्जे सा भावयन्ती न ददर्श
रामम् ॥ ८० ॥

इति श्रीमदध्यात्मरामायणे उमामहेश्वरसंवादे अयोध्याकाण्डे तृतीयः सर्गः ॥ ३ ॥

॥ अथ अयोध्याकाण्डे चतुर्थसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे चतुर्थसर्गे न्यासध्यानजपमहं करिष्ये ॥ इति संकल्प्य ॥ अथ
करन्यासः ॥ ॐ रां रीं श्रीं अंगुष्ठाभ्यां नमः ॥ एवं करादि विन्यस्य ॥ अथ षडंगन्यासः ॥ ॐ रां रीं
श्रीं हृदयाय नमः ॥ एवं षडंगानि योजयेत् ॥ अथ ध्यानं ॥ ततः सुमित्रा दृष्ट्वैनं रामं राक्षीं ससंभ्र-
मा ॥ कौसल्यां बोधयामास रामोऽयं समुपस्थितः ॥ १ इति ध्यात्वा च श्रीरामचरितं पठ्यते तदा
॥ इति अयोध्याकाण्डे चतुर्थसर्गे न्यासध्यानजपविधिः ॥ ४ ॥

६४ अध्यात्मरामायणे अयोध्याकाण्डे चतुर्थः सर्गः।

श्रीमहादेव उवाच ॥

ततः सुमित्रा दृष्ट्वैनं रामं राज्ञीं ससंभ्रमा । कौसल्यां बोधयामास रामोऽयं
समुपस्थितः ॥ १ ॥ श्रुत्वैव रामनामैषा बहिर्दृष्टिप्रवाहिता । रामं दृष्ट्वा विशा-
लाक्ष्मालिङ्ग्यांके न्यवेशयत् ॥ २ ॥ मूर्धन्यवधाय पस्पर्शं शत्रुं नीलोत्पलच्छ-
वि । भुङ्क्त्व पुत्रेति च प्राह मिष्टमन्नं क्षुधादितः ॥ ३ ॥ रामः प्राह न मे मात-
र्भोजनावसरः कृतः । दण्डकागमने शीघ्रं मम कालोऽद्य निश्चितः ॥ ४ ॥ कैके-
यीवरदानेन सत्यसंधः पिता मम । भरताय ददौ राज्यं ममाप्यारण्यमुत्तम-
म् ॥ ५ ॥ चतुर्दश समास्तत्र ह्युषित्वा मुनित्रेषधृक् । आगमिष्ये पुनः शीघ्रं न
चिन्तां कर्तुमर्हसि ॥ ६ ॥ तच्छ्रुत्वा सहसोद्विग्ना मूर्च्छिता पुनरुत्थिता । आह
रामं सुदुःखार्ता दुःखसागरसंप्लुता ॥ ७ ॥ यदि राम वनं सत्यं यासि चेन्नय
मामपि । त्वद्विहीना क्षणार्धं वा जीवितं धारये कथम् ॥ ८ ॥ यथा गौर्बालकं

अध्यात्मरामायणे अयोध्याकाण्डे चतुर्थः सर्गः । ६५

वत्सं त्यक्त्वा तिष्ठेन्न कुत्रचित् । तथैव त्वां न शक्नोमि त्यक्तुं प्राणात्प्रियं सु-
 तम् ॥ ९ ॥ भरताय प्रसन्नश्चेद्राज्यं राजा प्रयच्छतु । किमर्थं वनवासाय त्वामा-
 ज्ञापयति प्रियम् ॥ १० ॥ कैकेय्या वरदो राजा सर्वस्वं वा प्रयच्छतु । त्वया
 किमपराद्धं हि कैकेय्या वा नृपस्य वा ॥ ११ ॥ पिता गुरुर्पथा राम तदाहमधि-
 का ततः । पित्राज्ञप्तो वनं गंतुं वार्येयमहं सुतम् ॥ १२ ॥ यदि गच्छसि मन्वा-
 क्यमुल्लंघ्य नृपवाक्यतः । तदा प्राणान्परित्यज्य गच्छामि घमसादनम् ॥ १३ ॥
 लक्ष्मणोऽपि ततः श्रुत्वा कौसल्यावचनं रुषा । उवाच राघवं वीक्ष्य दहन्निव
 जगत्त्रयम् ॥ १४ ॥ उन्मत्तं भ्रातृमनसं कैकेयीवशवर्तिनम् । बद्धा निहन्मि भर-
 तं तद्वधून्मातुलानपि ॥ १५ ॥ अथ पश्यन्तु मे शौर्यं लोकान्प्रदहतः पुराः । राम
 त्वमभिषेकाय कुरु यत्नमरिन्दम ॥ १६ ॥ धनुष्पाणिरहं तत्र निहन्तां विघ्नकारि-
 णः । इति ब्रुवंतं सौमित्रिमातिंग्य रघुनन्दनः ॥ १७ ॥ शूरोऽसि रघुशार्दूल म-

६६ अध्यात्मरामायणे अयोध्याकाण्डे चतुर्थः सर्गः ।

मात्यन्तहिते रतः । जानामि सर्वं तो सत्यं किंतु तत्समयो नहि ॥ १८ ॥ यदिदं
दृश्यते सर्वं राज्यं देहादिकं च यत् । यदि सत्यं भवेत्तत्र आयासः सफलश्च ते
॥ १९ ॥ भोगा मेघवितानस्थविद्युल्लेखेव चंचलाः । आयुरप्यग्निसंतप्तलोहस्थ-
जलविंदुवत् ॥ २० ॥ यथा व्यालगलस्थोऽपि भेको दंशानपेक्षते । तथा काला-
हिना ग्रस्तो लोको भोगानशाश्वतान् ॥ २१ ॥ करोति दुःखेन हि कर्मसंग्रंश-
शीरभोगार्थमहर्निशं नरः । देहस्तु भिन्नः पुरुषात्समीक्ष्यते को वात्र भोगः पु-
रुषेण भुज्यते ॥ २२ ॥ पितृमातृसुतभ्रातृदारबंध्वादिसंगमः । प्रपायामिव जंतू-
नां नद्यां काष्ठौघवच्चलः ॥ २३ ॥ छायेव लक्ष्मीश्चपला प्रतीता तारुण्यमभोदवदघ्रुवं
च । स्वप्नोपमं स्त्रीसुखमायुरल्पं तथापि जंतोरभिमान एव ॥ २४ ॥ संसृतिः
स्वप्नसदृशी सदा रोगादिसंकुला । गंधर्वनगरप्रख्या मूढस्तामनवर्तते ॥ २५ ॥ आ-
युष्यं क्षीयते यस्मादादित्यस्य गतागतैः । दृष्ट्वाऽन्येषां जरामृत्यू कथंचिन्मैव बुद्धय-

अध्यात्मरामायणे अयोध्याकाण्डे चतुर्थः सर्गः ॥ ६७

ते ॥ २६ ॥ स एव दिवसः सैव रात्रिरित्येव मूढधीः । भोगाननुपतत्येव कालवेगं न
 पश्यति ॥ २७ ॥ प्रतिक्षणं क्षरत्येतदायुरामघटांबुवत् । सपत्ना इव रोगौघाः शरीरं प्रह-
 रंत्यहो ॥ २८ ॥ जरा व्याघ्रीव पुरतस्तर्जयंत्यवतिष्ठते । मृत्युः सहैव यात्येष समयं संप्र-
 तीक्ष्णते ॥ २९ ॥ देहेऽहंभावमापन्नो राजाऽहं लोकविश्रुतः । इत्यस्मिन्मनुते जंतुः कृमि-
 विड्भस्मसंज्ञिते ॥ ३० ॥ त्वगस्थिमांसविण्मूत्ररेतोरक्तादिसंयुतः । विकारी परिणामी
 च देह आत्मा कथं वद ॥ ३१ ॥ यमास्थाय भवौल्लोकं दग्धुमिच्छति लक्ष्मण । देहाभि-
 मानिनः सर्वे दोषाः प्रादुर्भवन्ति हि ॥ ३२ ॥ देहोऽहमिति या बुद्धिरविद्या सा
 प्रकीर्तिता । नाहं देहश्चिदात्मेति बुद्धिर्विद्येति भण्यते ॥ ३३ ॥ अविद्या संसृ-
 तेर्हेतुर्विद्या तस्या निवर्तिका । तस्माद्यत्नः सदा कार्यो विद्याभ्यासे मुमुक्षुभिः ॥
 कामक्रोधादयस्तत्र शत्रवः शत्रुसूदन ॥ ३४ ॥ तत्रापि क्रोध एवालं मोक्षविघ्नाय
 सर्वदा । येनाविष्टः पुमान्हंति पितृभ्रातृसुहृत्सखीन् ॥ ३५ ॥ क्रोधभूलो मनस्तापः

६८ अध्यात्मरामायणे अयोध्याकाण्डे चतुर्थः सर्गः ।

क्रोधः संसारबंधनम् । धर्मक्षयकरः क्रोधस्तास्मात्क्रोधं परित्यज ॥ ३६ ॥
 क्रोध एष महान् शत्रुस्तृष्णा घैतरणी नदी । संतोषो नंदनवनं शांति-
 रेव हि कामधुक् ॥ ३७ ॥ तस्मात्क्षान्तिं भजस्वाद्य शत्रुरेवं भवेन्न ते ।
 देहेन्द्रियमनःप्राणबुद्ध्यादिभ्यो विलक्षणः ॥ ३८ ॥ आत्मा शुद्धः स्वयंज्योतिरवि-
 कारी नीराकृतिः । यावद्देहेन्द्रियप्राणैर्भिन्नत्वं नात्मनो विदुः ॥ ३९ ॥ ताव-
 त्संसारदुःखौघैः पीड्यन्ते मृत्युसंयुताः ॥ तस्मात्त्वं सर्वदा भिन्नमात्मानं हृदि-
 भावय ॥ ४० ॥ बुद्ध्यादिभ्यो वहिः सर्वमनुवर्तस्व मा खिदः । भुञ्जन्प्राण-
 मखिलं सुखं वा दुःखमेव वा ॥ ४१ ॥ प्रवाहपतितः कार्यं कुर्वन्नपि न लिप्यसे ।
 बाह्यो सर्वत्र कर्तृत्वभावहन्नपि राघव ॥ ४२ ॥ अंतःशुद्धस्वभावस्त्वं लिप्यसे-
 न च कर्मभिः । एतन्मयोदितं कृत्स्नं हृदि भावय सर्वदा ॥ ४३ ॥ संसारदुःखैर-
 खिलैर्बाध्यसे न कदाचन । त्वमप्यंब मयादिष्टं हृदि भावय नित्यदा ॥ ४४ ॥

अध्यात्मरामायणे अयोध्याकाण्डे चतुर्थः सर्गः ॥ १६६

समागमं प्रतीक्षस्व न दुःखैः पीड्यसे चिरम् । न सदैकत्र संवासः कर्मसा-
 र्गानुवर्तिनाम् ॥ ४५ ॥ यथा प्रवाहपतितप्लवानां सरितां तथा ।
 चतुर्दशसमासंख्या क्षणार्धमिव जायते ॥ ४६ ॥ अनुमन्यस्व मामंब
 दुःखं संत्यज्य दूरतः । एवं चेत्सुखसंवासो भविष्यति वने मम ॥ ४७ ॥
 इत्युक्त्वा डंडवन्मातुः पादयोरपतच्चिरम् । उत्थाप्यांके समावेश्य आशीर्भिर-
 भिनंदयत् ॥ ४८ ॥ सर्वे देवाः सगंधर्वा ब्रह्मविष्णुशिवादयः । रक्षन्तु त्वां सदा
 यांतं तिष्ठतं निद्रया युतम् ४९ इति प्रस्थापयामास समालिङ्ग्य पुन पुनः । लक्ष्म-
 णोऽपि तदा रामं नत्वा हर्षाश्रुगद्गदः ॥ ५० ॥ आह राम ममांतस्थः संशयोऽयं
 त्वया हतः । यास्यामि पृष्ठतो राम सेवां कर्तुं तदादिश ॥ ५१ ॥ अनुगृहीष्ट्व मां
 राम नोचेत्प्राणांस्त्यजाम्यहम् । तथेति राघवोऽप्याह लक्ष्मणं याहि मा चिर-
 म् ॥ ५२ ॥ प्रतस्थे तां समाधातुं गतः सीतापतिर्विभुः । आगतं पतिमालोक्य

१०० अध्यात्मयणेअयो ध्याकाण्डे चतुर्थः सर्गः ।

सीता सुस्मितभाषिणी ॥ ५३ ॥ स्वर्णपात्रस्थसलिलैः पादौ प्रक्षाल्य भक्ति-
तः । पप्रच्छ पतिमालोक्य देव किं सेनया विना ॥ ५४ ॥ आगतोऽसि गतः
कुत्र श्वेतच्छत्रं च ते कुतः । वादित्राणि न बाध्यन्ते किरीटादिविवर्जितः ॥ ५५ ॥
सामन्तराजसहितः संप्रमाणागतोऽसिकम् । इति स्म सीतया पृष्ठो रामः सस्मि-
तमब्रवीत् ॥ ५६ ॥ राज्ञा मे दंडकारण्ये राज्यं दत्तं शुभेऽखिलम् ॥
अतस्तत्पालनार्थाय शीघ्रं यास्यामि भामिनि ॥ ५७ ॥ अद्यैव यास्यामि वनं-
त्वं तु श्वश्रूसमीपगा । शुश्रूषां कुरु मे मातुर्न मिथ्यावादिनो वयम् ॥ ५८ ॥
इति ब्रुवंतं श्रीरामं सीता भीताऽब्रवीद्वचः ॥ किमर्थं वनराज्यं ते पित्रा दत्तं
महात्मना ॥ ५९ ॥ तामाह रामः कैकेय्यै राजा प्रीतो वरं ददौ । भरता-
य ददौ राज्यं वनवासं ममानघे ॥ ६० ॥ चतुर्दश समास्तत्र-
वासो मे किल याचितः । तथा देव्या ददौ राजा सत्यवादी दयाप-

अध्यात्मरामायणे अयोध्याकाण्डे चतुर्थः सर्गः । १०१

रः ॥ ६१ ॥ अतः शीघ्रं गमिष्यामि मा विधं कुरु भामिनि । श्रुत्वा तद्रामवचनं-
 जानकी प्रीतिसंयुता ॥ ६२ ॥ अहमग्रे गमिष्यामि वनं पश्चात्त्वमेष्यसि ।
 इत्याह मां विना गंतुं तव राघव नोचितम् ॥ ६३ ॥ तामाह राघवः प्रीतः
 स्वप्रियां प्रियवादिनीम् । कथं वनं त्वां नेष्येऽहं बहुव्याघ्रमृगाकुलम् ॥ ६४ ॥
 राज्ञसा घोररूपाश्च संति मानुषभोजिनः । सिंहव्याघ्रवराहाश्च संचरन्ति-
 समंततः ॥ ६५ ॥ कट्वम्लफलमूलानि भोजनार्थं सुमध्यमे । अपूपानि व्यं-
 जनानि विद्यन्ते न कदाचन ॥ ६६ ॥ काले काले फलं वाऽपि विद्यते कुत्र सुंदरि ।
 मार्गो न दृश्यते कापि शर्कराकंटकान्वितः ॥ ६७ ॥ गुहागहरसंबाधं भिल्लीदंशा-
 दिभिर्युतम् । एवं बहुविधं दोषं वनं दंडकसंज्ञितम् ॥ ६८ ॥ पादचारेण गंतव्यं
 शीतवातातपादिमत् । राज्ञसादीन्वने दृष्ट्वा जीवितं हास्यसेऽचिरात् ॥ ६९ ॥ त-
 स्माद्गृहे तिष्ठ शीघ्रं द्रव्यसि मां पुनः । रामस्य वचनं श्रुत्वा सीता दुःखसम-

१०२ अध्यात्मरामायणे अयोध्याकाण्डे चतुर्थः सर्गः ।

न्विता ॥ ७० ॥ प्रत्युवाच स्फुरद्वक्त्रा किञ्चित्कोपसमन्विता । कथं मामिच्छसे त्य-
क्तुं धर्मपत्नीं पतिव्रताम् ॥ ७१ ॥ त्वदनन्यामदोषां मां धर्मज्ञोऽसि दयापरः ।
त्वत्समीपे स्थितां राम को वा मां धर्षयेदने ॥ ७२ ॥ फलमूलादिकं यद्यत्तव भुक्ता-
वशेषितम् । तदेवामृततुल्यं मे तेन तुष्टा रमागृहम् ॥ ७३ ॥ त्वया सह चरन्त्या
मे कुशाः काशाश्च कंटकाः । पुष्पास्तरणतुल्या मे भविष्यन्ति न संशयः ॥ ७४ ॥
अहं त्वां क्लेशये नैव भवेयं कार्यसाधिनी । वाक्ये मां वीक्ष्य कश्चिद्वै ज्योतिःशा-
स्त्रविशारदः ॥ ७५ ॥ प्राह ते विपिने वासः पत्या सह भविष्यति । सत्यवादी
द्विजो भूयाद्गमिष्यामि त्वया सह ॥ ७६ ॥ अन्यत्किञ्चित्प्रवक्ष्यामि श्रुत्वा मां
नय काननम् । रामायणानि बहुशः श्रुतानि बहुभिर्द्विजैः ॥ ७७ ॥ शीतां विना वनं
रामो गतः किं कुञ्चिद्वद ॥ अतस्तवया गमिष्यामि सर्वथा त्वत्सहायिनी ॥ ७८ ॥
यदि गच्छसि मां त्यक्त्वा प्राणांस्त्यक्ष्यामि तेऽग्रतः । इति तं निश्चयं ज्ञात्वा सीता-

अध्यात्मरामायणे अयोध्याकाण्डे चतुर्थः सर्गः । १०३

या रघुनन्दनः ॥ ७६ ॥ अब्रवीद्देवि गच्छ त्वं वनं शीघ्रं मया सह । अरुन्धत्यै प्रय-
च्छाशु हारानाभरणानि च ॥ ८० ॥ ब्राह्मणेभ्यो धनं सर्वं दत्त्वा गच्छामहे वनम् ।
इत्युक्त्वा लक्ष्मणेनाशु द्विजानाह्वय भक्तितः ॥ ८१ ॥ ददौ गवां वृन्दशतं धनानि
वस्त्राणि द्विव्यानि विभूषणानि । कुटुंबवद्भ्यः श्रुतिशीलवद्भ्यो मुदा द्विजेभ्यो
रघुवंशकेतुः ॥ ८२ ॥ अरुन्धत्यै ददौ सीता मुख्याभरणानि च । रामो मातुः
सेवकेभ्यो ददौ धनमनेकधा ॥ ८३ ॥ स्वकांतः पुरवासिभ्यः सेवकेभ्यस्तथैव च ।
पौरजानपदेभ्यश्च ब्राह्मणेभ्यः सहस्रशः ॥ ८४ ॥ लक्ष्मणोऽपि सुमित्रां तु कौसल्यायै
समर्पयत् । धनुष्पाणिः समागत्य रामस्थायै व्यवस्थितः ॥ ८५ ॥ रामः सीता लक्ष्मणश्च
जग्मुः सर्वे नृपालयम् ॥ ८६ ॥ श्रीरामः सह सीतया नृपपथे गच्छन् शनैः सानु-
जः पौरान् जानपदान्कुतूहलदृशः सानन्दमुद्गीक्षयन् । श्यामः कामसहस्र-

१०४ अध्यात्मरामायणे अयोध्याकाण्डे पञ्चमः सर्गः ।

सुन्दरवपुः कांत्या दिशो भाशयन्पादन्यासपवित्रिताऽखिलजगत्पापालयं
तत्पितुः ॥ ८७ ॥

इति श्रीमदध्यात्मरामायणे उमामहेश्वरसंवादे अयोध्याकाण्डे चतुर्थः सर्गः ॥४॥

॥ अथ अयोध्याकाण्डे पंचमसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे पंचमसर्गे न्यासध्यानजपमहं करिष्ये ॥ इति संकल्प्य ॥ अथ
करन्यासः ॥ ॐ रां रीं रं अंगुष्ठाभ्यां नमः ॥ एवं करादि विन्यस्य ॥ अथ षडंगन्यासः ॥ ॐ रां रीं रं
हृदयाय नमः ॥ एवं षडंगानि योजयेत् ॥ अथ ध्यानं ॥ आयातं नागरा दृष्ट्वा मार्गे रामं सजानकिम् ॥
लक्ष्मणेन समं वीक्ष्य ऊचुः सर्वे परस्परम् ॥ १ ॥ इति ध्यात्वा च श्रीरामचरितं पठ्यते तदा ॥ इति
अयोध्याकाण्डे पंचमसर्गे न्यासध्यानजपविधिः ॥ ५ ॥

श्रीमहादेव उवाच ॥

आयातं नागरा दृष्ट्वा मार्गे रामं सजानकिन् । लक्ष्मणेन समं वीक्ष्य ऊचुः सर्वे
परस्परम् ॥ १ ॥ कैकेय्या वरदानादि श्रुत्वा दुःखसमावृताः । बत राजा दशरथः

अध्यात्मरामायणे अयोध्याकाण्डे पञ्चमः सर्गः । १०५

सत्यसंधं प्रिवं सुतम् ॥ २ ॥ स्त्रीहेतोरत्यजत्कामी तस्य सत्यवता कुतः । कैके-
यी वा कथं दुष्टा रामं सत्यं प्रियङ्करम् ॥ ३ ॥ विवासयामास कथं क्रूरकर्माऽति-
मूढधीः । हे जना नात्र वस्तव्यं गच्छामोऽद्यैव काननम् ॥ ४ ॥ यत्र रामः सभा-
र्यश्च सानुजो गंतुमिच्छति । पश्यंतु जानकीं सर्वे पादचारेण गच्छतीम् ॥ ५ ॥
पुंभिः कदाचिद्दृष्टा वा जानकीं लोकसुंदरी । साऽपि पादेन गच्छन्ती जनसंघेष्वा-
नावृता ॥ ६ ॥ रामोऽपि पादचारेण गजाश्वादिविबर्जितः । गच्छति द्रक्ष्यथ विभुं
सर्वलोकैकसुंदरम् ॥ ७ ॥ राक्षसी कैकयीनाम्नी जाता सर्वधिनाशिनी । रामस्यापि
भवेद्दुःखं सीतायाः पादयानतः ॥ ८ ॥ बलवान्विधिरेवात्र पुंप्रयत्नो हि दुर्बलः ।
इति दुःखाकुले वृन्दे साधूनां मुनिपुंगवः ॥ ९ ॥ अत्र वीरद्वामदेवोऽथ साधूनां सं-
घमध्यगः । मानुशोचथ रामं वा सीतां वा वच्मि तत्त्वतः ॥ १० ॥ एष रामः प-
रो विष्णुरादिनारायणः स्मृतः । एषा सा जानकी लक्ष्मीर्योगमायेति विश्रुता ॥ ११ ॥

१०६ अभ्यात्मरामायणे अयोध्याकाण्डे पञ्चमः सर्गः ।

असौ शेषस्तमन्वेति लक्ष्मणाख्यश्च सांप्रतम् । एष मायागुणैर्युक्तस्तत्तदाकारवा-
निव ॥ १२ ॥ एष एव रजोयुक्तो ब्रह्माऽभूद्विश्वभाषनः । सत्त्वाविष्टस्तथा विष्णु-
स्त्रिजगत्प्रतिपालकः ॥ १३ ॥ एष रुद्रस्तामसोऽस्ते जगत्प्रलयकारणम् । एष मत्स्यः
पुरा भूत्वा भक्तं वैवस्वतं मनुम् ॥ १४ ॥ नाव्यारोप्य लयस्यांतं पालयामास
राघवः । समुद्रमथने पूर्वं मंदरे सूतलं गते ॥ १५ ॥ आधारयत्स्वपृष्ठेऽद्रिं कूर्मरूपी
रघूत्तमः । मही रसातलं याता प्रलये सूकरोऽभवत् ॥ १६ ॥ तोलयामास दंष्ट्राग्रे
तां क्षोणीं रघुनंदनः । नरसिंहं वपुः कृत्वा प्रहादवरदः पुरा ॥ १७ ॥ त्रिलोककं-
टकं रक्षः पाटयासास तन्नखैः । पुञ्जराज्यं हतं दृष्ट्वा ह्यदित्या याचितः पुरा ॥ १८ ॥
वामनत्वमुपागम्य यच्चयया चाहरत्पुनः । दुष्टक्षत्रियभूभारनिवृत्त्यै भार्गवोऽभव-
त् ॥ १९ ॥ स एव जगतां नाथ इदानीं रामतां गतः । रावणादीनि रक्षांसि को-
टिशो निहनिष्यति ॥ २० ॥ मानुषैरेव मरणं तस्य दृष्टं दुरात्मनः । राज्ञा दशर-

अध्यात्मरामायणे अथोध्याकाण्डे पञ्चमः सर्गः । १०७

येनापि तपसाराधितो हरिः ॥ २१ ॥ पुत्रत्वाकांक्षया विष्णोस्तदा पुत्रोऽभवद्धरिः ।
 स एव विष्णुः श्रीरामो रावणादिवधाय हि ॥ २२ ॥ गन्ताऽद्यैव वनं रामो लक्ष्म-
 णेन सहायवान् । एषा सीता हरेर्माया सृष्टिस्थित्यन्तकारिणी ॥ २३ ॥ राजा वा
 कैकेयी वाऽपि नात्र कारणमण्वपि । पूर्वेषुर्नारदः प्राह भूभारहरणाय च ॥ २४ ॥
 रामोऽप्याह स्वयं साक्षाच्छ्रो गमिष्याम्यहं वनम् । अतो रामं समुद्दिश्य चिन्तां-
 त्यजत वालिशाः ॥ २५ ॥ रामरामेति यो नित्यं जपन्ति मनुजा भुवि । तेषां मृ-
 त्युभयादीनि न भवन्ति कदाचन ॥ २६ ॥ का पुनस्तस्य रामस्य दुःखशंका महा-
 त्मनः । रामनाम्नैव मुक्तिः स्यात्कलौ नान्येन क्वचित् ॥ २७ ॥ मायामानुषरू-
 पेण विडम्बयति लोककृत् । भक्तानां भजनार्थाय रावणस्य वधाय च ॥ २८ ॥
 राज्ञश्चाभीष्टसिद्धयर्थं मानुषं वपुराश्रितः । इत्युक्त्वा विररामाथ वामदेधो महा-
 मुनिः ॥ २९ ॥ श्रुत्वा तेऽपि द्विजाः सर्वे ज्ञात्वारामं हरिं विभुम् । जहृहर्त्संशय-

१०८ अथात्मरामायणे अयोध्याकाण्डे पञ्चमः सर्गः

प्रार्थि राममेवानुचितयन् ॥ ३० ॥ य इदं चिन्तयेन्नित्यं रहस्यं रामसीतयोः ।
 तस्य रामे दृढा^१ भक्तिर्भवेद्विज्ञानपूर्विका ॥ ३१ ॥ रहस्यं गोपनीयं वो यूयं
 वै राघवप्रियाः । इत्युक्त्वा प्रययौ विप्रस्तेऽपि रामं परं विदुः ॥ ३२ ॥ ततो
 रामः समाविश्य पितृगेहमवारितः । सानुजः सीतया गत्वा कैकेयीमिदमब्री-
 त् ॥ ३३ ॥ आगताः स्मो वयं मातस्त्रयस्ते संमतं वनम् । गंतुं कृतधियः शीघ्र-
 माज्ञापयतु नः पिता ॥ ३४ ॥ इत्युक्त्वा सहस्रोत्थाय चीराणि प्रददौ स्वयम् ।
 रामाय लक्ष्मणायाथ सीतायै च पृथक् पृथक् ॥ ३५ ॥ रामस्तु वस्त्राण्युत्सृज्य
 वन्यचीराणि पर्यधात् । लक्ष्मणोऽपि तथा चक्रे सीता तन्न विजानती ॥ ३६ ॥ हस्ते
 गृहीत्वा रामस्य लज्जया मुखमैक्षत । रामोगृहीत्वा तच्चीरमंशुके पर्यवेष्टयत् ॥ ३७ ॥
 तद्दृष्ट्वा रुद्रुः सखे राजदाराः समन्ततः । वसिष्ठस्तु तस्माकर्ण्य रुदितं भर्त्सयन्
 रुषा ॥ ३८ ॥ कैकेयीं प्राह दुर्वृत्ते राम एव त्वया धृतः । वनवासाय कुष्ठे त्वं

अध्यात्मरामायणे अयोध्याकाण्डे पञ्चमः सर्गः । १०६

सीतायै किं प्रयच्छसि ॥ ३६ ॥ यदि रामं समन्वेति सीता भक्त्या पतिव्रता ।
 दिव्यांबरधरा नित्यं सर्वाभरणभूषिता ॥ ४० ॥ रमयत्वनिशं रामं वनदुःखनिवा-
 रिणी । राजा दशरथोऽप्याह सुमंत्रं रथमानय ॥ ४१ ॥ रथमारुह्य गच्छंतु वनं
 वनचरप्रियाः । इत्युक्त्वा राममालोक्य सीतां चैव सलक्ष्मणम् ॥ ४२ ॥ कुःखान्नि-
 पतितो भूमौ रुरोदाश्रुपरिप्लुतः । आरुरोह रथं सीता शीघ्रं रामस्य पश्यतः ॥ ४३ ॥
 रामः प्रदक्षिणं कृत्वा पितरं रथमारुहत् । लक्ष्मणः खड्गयुगलं धनुस्तूणीयुगं
 तथा ॥ ४४ ॥ गृहीत्वा रथमारुह्य नोदयामास सारथिम् । तिष्ठ तिष्ठ सुमंत्रेति
 राजा दशरथोऽब्रवीत् ॥ ४५ ॥ गच्छ गच्छेति रामेण नोदितोऽचोदयद्रथम् ।
 रामे दूरं गते राजा मूर्च्छितः प्रापतद्भुवि ॥ ४६ ॥ पौरास्तु बालवृद्धाश्च वृद्धा
 ब्राह्मणसत्तमाः । तिष्ठ तिष्ठेति रामेति क्रोशंतो रथमन्वयुः ॥ ४७ ॥ राजा रुदित्वा
 सुचिरं मां नयंतु गृहं प्रति । गौसल्यायाः राममातुरित्याह परिचारकान् ॥ ४८ ॥

११० अथात्मरामायणे अयोध्याकाण्डे पञ्चमः सर्गः ॥ ११० ॥

किञ्चित्कालं भवेत्तत्र जीवनं दुःखितस्य मे । अत ऊर्ध्वं न जीवामि चिरं रामं
विना कृतः ॥ ४६ ॥ ततो गृहं प्रविश्यैव कौसल्यायाः पपात ह । भूर्च्छितश्च
चिराद्बुद्धा तूष्णीमेवावतस्थिवान् ॥ ५० ॥ रामस्तु तमसातीरं गत्वा तत्रावस-
त्सुखी । जलं प्राश्य निराहारो वृक्षमूलेऽवपद्मिभुः ॥ ५१ ॥ सीतया सह धर्मात्मा
धनुष्पाणिस्तु लक्ष्मणः । पालयामास धर्मज्ञः सुमंत्रेण समन्वितः ॥ ५२ ॥
पौराः सर्वे समागत्य स्थितास्तस्यातिदूरितः । शक्ता रामं पुरं नेतुं
नोचेद्गच्छामहे वनम् ॥ ५३ ॥ इति निश्चयमाज्ञाय तेषां रामोऽतिविस्मितः । नाहं
गच्छामि नगरमेते वै क्लेशभागिनः ॥ ५४ ॥ भविष्यन्तीति निश्चित्य सुमन्त्र-
मिदमब्रवीत् । इदानीमेव गच्छामः सुमन्त्र रथमानय ॥ ५५ ॥ इत्याज्ञप्तः सुमं-
त्रोऽपि रथं वाहैरयोजयत् । आरुह्य रामः सीता च लक्ष्मणोऽपि ययुर्दुतम् ॥ ५६ ॥
अयोध्याभिमुखे गत्वा किञ्चिद्दूरं ततो ययुः । तेषां राममदष्टैव प्रातरुत्थाय

अध्यात्मरामायणे अयोध्याकाण्डे पञ्चमः सर्गः ॥ १११ ॥
 दुःखिताः ॥ ५७ ॥ रथनेमिगतं मार्गं पश्यंतस्ते पुरं ययुः । हृदि रामं ससीतं ते
 ध्यायन्तस्तत्स्थुरन्वहम् ॥ ५८ ॥ सुमंत्रोऽपि रथं शीघ्रं नोदयामास सादरम् ।
 स्फीतान् जनपदान्पश्यन् रामः सीतासमन्वितः ॥ ५९ ॥ गंगातीरं समागच्छञ्जु-
 ज्ज्वेराविदूरतः । गंगां दृष्ट्वा नमस्कृत्य स्नात्वा स्नानंदमानसः ॥ ६० ॥ शिश-
 पावृक्षमूले स निषसाद रघूत्तमः । ततो गुहो जनैः श्रुत्वा रामागममहोत्सव-
 म् ॥ ६१ ॥ सखायं स्वामिनं द्रष्टुं हर्षात्तूर्णं समापतत् । फलानि मधुपुष्पादि-
 गृहित्वा भक्तिसंयुतः ॥ ६२ ॥ रामस्याग्रे विनिक्षिप्य दंडवत्प्रापतद्भुवि । गुह-
 मुत्थाप्य तं तूर्णं राघवः परिष्वजे ॥ ६३ ॥ संपृष्टकुशलो रामं गुहः प्रांज-
 लिरब्रवीत् । धन्योऽहमद्य मे जन्म नैषादं लोकपवान् ॥ ६४ ॥ बभूव
 परमानंदः स्पृष्ट्वा तेंऽगं रघूत्तम । नैषादराज्यमेतत्ते किंकरस्य रघूत्तम ॥ ६५ ॥
 त्वदधीनं वसन्नत्र पालयास्मान् रघूद्वह । आगच्छ यामो नगरं पावनं कुरु

११२ अध्यात्मरामायणे अयोध्याकाण्डे पञ्चमः सर्गः ।

मे गृहम् ॥ ६६ ॥ गृहाण फलमूलानि त्वदर्थं संचितानि मे । अनुगृहीष्व
 भगवन् दासस्तेऽहं सुरोत्तम ॥ ६७ ॥ रामस्तमाह सुप्रीतो वचनं शृणु मे
 सखे । न वेद्यामि गृहं ग्रामं नव वर्षाणि पञ्च च ॥ ६८ ॥ दत्तमन्येन नो
 भुंजे फलमूलादि किञ्चन । राज्यं ममैतत्ते सर्वं त्वं सखा मेऽतिवल्लभः ॥ ६९ ॥
 वटक्षीरं सप्रानाय्य जटामुकुटमादरात् । बबध लक्ष्मणनाथ सहितो रघु-
 नन्दनः ॥ ७० ॥ जलमात्रं तु संप्राश्य सीतया सह राघवः । आस्तु 'कुशपर्णा-
 द्यैः शयनं लक्ष्मणेन हि ॥ ७१ ॥ उवास तत्र नगरप्रासादाग्रे यथा पुरा ।
 सुष्वाप तत्र वेदेह्या पर्यंक इव संस्कृते ॥ ७२ ॥ ततोऽविदूरे परिगृह्य चापं
 सवाणतूणीरधनुः स लक्ष्मणः । ररक्ष रामं परितो विपश्यन् गृहेन सार्धं
 सशरासनेन ॥ ७३ ॥

इति श्रीमदध्यात्मरामायणे उन्नामहेश्वसंवादे अयोध्याकाण्डे पञ्चमः सर्गः ॥५॥

अध्यात्मरामायणे अयोध्याकाण्डे षष्ठः सर्गः । ११३

॥ अथ अयोध्याकाण्डे षष्ठसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे षष्ठसर्गे न्यासध्यानजपमहं करिष्ये ॥ इति संकल्प्य ॥ अथ करन्यासः ॥ ॐ रां रीं घुं अंगुष्ठाभ्यां नमः ॥ एवं करादि विन्यस्य ॥ अथ षडंगन्यासः ॥ ॐ रां रीं घुं हृदयाय नमः ॥ एवं षडंगानि योजयेत् ॥ अथ ध्यानं ॥ सुतं रामं समालोक्य गुहः सोऽश्रुपरिप्लुतः लक्ष्मणं प्राह विनयाद्भ्रातः पश्यसि राघवम् ॥ १ ॥ इति ध्यात्वा च श्रीरामचरितं पठ्यते तदा ॥ इति अयोध्याकाण्डे षष्ठसर्गे न्यासध्यानजपविधिः ॥ ६ ॥

श्रीमहादेव उवाच ॥

सुतं रामं समालोक्य गुहः सोऽश्रुपरिप्लुतः । लक्ष्मणं प्राह विनयाद्भ्रातः पश्यसि राघवम् ॥ १ ॥ शयानं कुशपत्नीषसंस्तरे सीतया सह । यः शेते स्वर्णपर्यंके स्वास्तीर्णे भवन्नोत्तमे ॥ २ ॥ कैकेयी रामदुःखस्य कारणं विधिना कृता । मथराबुद्धिमास्थाय कैकेयी पापमाचरत् ॥ ३ ॥ तच्छ्रुत्वा लक्ष्मणः प्राह

११४ अथात्मरामायण त्रयोध्याकाण्डे षष्ठः सर्गः ।

ख खे शृणु वचो मम । कः कस्य हेतुर्दुःखस्य कश्च हेतुः सुखस्य वा ॥ ४ ॥
 स्वपूर्वार्जितकर्मैव कारणं सुखदुःखयोः ॥ ५ ॥ सुखस्य दुःखस्य न कोऽपि
 दाता परो ददातीति कुबुद्धिरेषा । अहं करोमीति वृथाऽभिमानः स्वकर्म-
 सूत्रग्रथितो हि लोकः ॥ ६ ॥ सुहृन्मित्रार्थुदासीनद्वेष्यमध्यस्थबांधवाः । स्व-
 यमेवाचरन्कर्म तथा तत्र विभाव्यते ॥ ७ ॥ सुखं वा यदि वा दुःखं स्वकर्मवश-
 गो नरः । यद्यद्यथागतं तत्तद्भुक्त्वा स्वस्थमना भवेत् ॥ ८ ॥ न मे भोगागमे बांधवा
 न मे भोगविवर्जने । आगच्छत्वथ मागच्छत्वभोगवशगो भवे ॥ ९ ॥ यस्मिन्
 देशे च काले च यस्माद्वा येन केन वा । कृतं शुभाशुभं कर्म योज्ये तत्तत्र नान्य-
 था ॥ १० ॥ अलं हर्षविषादाभ्यां शुभाशुभफलोदये । विधात्रा विहितं यद्यत्त-
 दलंघ्यं सुरासुरैः ॥ ११ ॥ सर्वदा सुखदुःखाभ्यां नरः प्रत्यवरुध्यते । शरीरं पुण्य-
 पापाभ्यामुत्पन्नं सुखदुःखवत् ॥ १२ ॥ सुखस्यानंतरं दुःखं दुःखस्यानंतरं सु-

अध्यात्मरामायणे त्रयोध्याकाण्डे षष्ठः सर्गः ॥ ११५

खम् । द्वयमेतद्वि जंतूनामलंघ्यं दिनरात्रिवत् ॥ १३ ॥ सुखमध्ये स्थितं दुःखं
दुःखमध्ये स्थितं सुखम् । द्वयमन्योऽन्यसंयुक्तं प्रोच्यते जलपंकवत् ॥ १४ ॥
तस्माद्वैर्येण विद्वांस इष्टानिष्टोपपत्तिषु । न हृष्यन्ति न मुह्यन्ति सर्वं मायेति
भावनात् ॥ १५ ॥ गुहलक्ष्मणयोरेवं भावतोर्विमलं नभः । बभूव रामः सलिलं दृष्ट्वा
प्रातः समाहितः ॥ १६ ॥ उवाच शीघ्रं सुदृढां नावमानय मे सखे । श्रुत्वा रामस्य
वचनं निषादाधिपतिर्गुहः ॥ १७ ॥ स्वयमेव दृढां नावमानिनाथ सुलक्ष्णाम् ।
स्वामिन्नारुह्यतां नौकां सीतया लक्ष्मणेन च ॥ १८ ॥ वाहये ज्ञातिभिः सार्ध-
महमेव समाहितः । तथेति राघवः सीतामारोप्य शुभलक्ष्णाम् ॥ १९ ॥ गुहस्य
हस्तावालंब्य स्वयं चारुहदच्युतः । आयुधादीन् समारोप्य लक्ष्मणोऽप्यारु-
रोह च ॥ २० ॥ गुहस्तान्वाहयामास ज्ञातिभिः सहितः स्वयम् । गंगामध्ये
गता गंगां प्रार्थयामास जानकी ॥ २१ ॥ देवि गंगे नमस्तुभ्यं निवृत्ता वनवा-

११६ अध्यात्मरामायणे अये, ध्याकाण्डे षष्ठः सर्गः ।

सतः । रामेण सहिताऽहं त्वां लक्ष्मणेन च पूजये ॥ २२ ॥ सुरामांसोपहारैश्च
नानावलिभिराहता । इत्युक्त्वा परकूलं तौ शनैरुत्तीर्य जग्मतुः ॥ २३ ॥ गुहोऽपि
राघवं प्राह गमिष्यामि त्वया सह । अनुज्ञां देहि राजेन्द्र नो चेत्प्राणांत्यजा-
म्यहम् ॥ २४ ॥ श्रुत्वा नैषादिवचनं श्रीरामस्तमथाब्रवीत् । चतुर्दश समाः
स्थित्वा दण्डके पुनरप्यहम् ॥ २५ ॥ आयास्याम्युदितं सत्यं नासत्यं रामभा-
षितम् । इत्युक्त्वालिङ्ग्य तं भक्तं समाश्वास्य पुनः पुनः ॥ २६ ॥ निवर्तयामासगुहं
सोऽपि कृच्छ्राचयौ गृहम् । तत्र मेध्यं मृगं हत्वा पक्त्वा हुत्वा च ते त्रयः ॥ २७ ॥
भुक्त्वा वृक्षदले सुप्तवा सुखमासत तां निशाम् । ततो रामस्तु वैदेह्या लक्ष्मणेन
समन्वितः ॥ २८ ॥ भरद्वाजाश्रमपदं गत्वा बहिरुपस्थितः । तत्रैकं वटुकं दृष्ट्वा रामः
प्राह च हे वटो ॥ २९ ॥ रामो दाशरथिः सीतालक्ष्मणाभ्यां समन्वितः । आस्ते
वहिर्वनस्येति ह्युच्यतां मुनिसन्निधौ ॥ ३० ॥ तच्छ्रुत्वा सहसा गत्वा पादयोः प-

अध्यात्मरामायणे अयोध्याकाण्डे षष्ठः सर्गः । ११७

तितो मुनेः । स्वामिन् रामः समागत्य वनाद्वहिरवस्थितः ॥ ३१ ॥ सभार्थः सानुजः
 श्रीमानाह मां देवसन्निभः । भरद्वाजाय मुनये ज्ञापयस्व यथोचितम् ॥ ३२ ॥
 तच्छ्रुत्वा सहस्रोत्थाय भरद्वाजो मुनीश्वरः । गृहीत्वाऽर्घ्यं च पाद्यं च राम-
 सामीप्यमाययौ ॥ ३३ ॥ दृष्ट्वा रामं यथान्यायं पूजयित्वा सलक्ष्मणम् । आह
 मे पर्णशालां भो राम जीवलोचन ॥ ३४ ॥ आगच्छ पादरजसा पुनीहि रघुनं-
 दन । इत्युक्तवोदजमानीय सीतया सह राघवौ ॥ ३५ ॥ भक्त्या पुनः पूजयि-
 त्वा चकारातिथ्यमुत्तमम् । अद्याहं तपसः पारं गतोऽस्मि तव संगमात् ॥ ३६ ॥
 ज्ञातं राम तवोदन्तं भूतं चागामिकं च यत् । जानामि त्वां परात्मानं मायया
 कार्यमानुषम् ॥ ३७ ॥ यदर्थमवतीर्णोऽसि प्रार्थितो ब्रह्मणा पुरा । यदर्थं वनवासस्ते
 यत्करिष्यसि वै पुरः ॥ ३८ ॥ जानामि ज्ञानदृष्ट्याऽहं जातया त्वदुपासनात् ।
 इतः परं त्वां किं वक्ष्ये कृतार्थोऽहं रघूत्तम ॥ ३९ ॥ यस्त्वां पश्यामि काकुत्स्थं पुरुषं

११८ अध्यात्मरामायणे अयोध्याकाण्डे षष्ठः सर्गः ।

प्रकृतेः परम् । रामस्तमभिवाद्याह सीतालक्ष्मणसंयुतः ॥ ४० ॥ अनुग्राह्यास्त्वया
 ब्रह्मन्वयं क्षत्रियबांधवाः । इति संभाष्य तेऽन्योन्यमुषित्वा मुनिसन्निधौ ॥ ४१ ॥
 प्रातरुत्थाय यमुनामुत्तीर्य मुनिदारकैः । कृताप्लवेन मुनिना दृष्टमार्गेण राघवः ॥ ४२ ॥
 प्रययौ चित्रकूटाद्रिं वाल्मीकेर्यत्र चाश्रमः । गत्वा रामोऽथ वाल्मीकेराश्रमं ऋषि-
 संकुलम् ॥ ४३ ॥ नानामृगद्विजाकीर्णं नित्यपुष्पफलाकुलम् । तत्र दृष्ट्वा समासीनं
 वाल्मीकिं मुनिसत्तमम् ॥ ४३ ॥ ननाम शिरसा रामो लक्ष्मणेन च सीतया । दृष्ट्वा
 रामं रमानाथं वाल्मीकिलोकसुन्दरम् ॥ ४५ ॥ जानकीलक्ष्मणोपेतं जटामुकुटमंडित-
 म् । कंदर्पसदृशाकारं कमनीयांबुजेक्षणम् ॥ ४६ ॥ दृष्ट्वैव सहस्रोत्तस्थौ विस्मयानि-
 मिषेक्षणः । आलिंग्य परमानंदं रामं हर्षाश्रुलोचनः ॥ ४७ ॥ पूजयित्वा जगत्पूज्यं
 भक्त्यार्घ्यादिभिरादृतः । फलमूलैः स मधुरैर्भोजयित्वा च लालितः ॥ ४८ ॥ रा-
 घवः प्रांजालिः प्राह वाल्मीकिं विनयान्वितः । पितुराज्ञां पुरस्कृत्य दंडकानागता

अध्यात्मरामायणे अयोध्याकाण्डे षष्ठः सर्गः । ११६

वयम् ॥ ४६ ॥ भवंतो यदि जानन्ति किं वक्ष्यामोऽत्र कारणम् । यत्र मे सुख-
 वासाय भवेत्स्थानं वदस्व तत् ॥ ५० ॥ सीतया सहितः कालं किञ्चित्तत्र नयाम्य-
 हम् । इत्युक्तो राघवेणासौ मुनिः सस्मितमब्रवीत् ॥ ५१ ॥ त्वमेव सर्वलोका-
 नां निवासस्थानमुत्तमम् । तवापि सर्वभूतानि निवाससदनानि हि ॥ ५२ ॥
 एवं साधारणं स्थानमुक्तं ते रघुनन्दन । सीतया सहितस्येति विशेषं
 पृच्छतस्तव ॥ ५३ ॥ तद्द्रक्ष्यामि रघुश्रेष्ठ यत्ते नियतमंदिरम् । शान्तानां
 समदृष्टीनामद्वेष्टृणां च जंतुषु । त्वामेव भजतां नित्यं हृदयं तेऽधि-
 मंदिरम् ॥ ५४ ॥ धर्माधर्मान्परित्यज्य त्वामेव भजतोऽनिशम् । सीतया
 सह ते राम तस्य हृत्सुखमंदिरम् ॥ ५५ ॥ त्वन्मंत्रजापको यस्तु त्वामे-
 व शरणं गतः । निर्वृद्धो निःस्पृहस्तस्य हृदयं ते सुमंदिरम् ॥ ५६ ॥ नि-
 रहंकारिणः शान्ता ये रागद्वेषवर्जिताः । समलोष्टाश्मकनकास्तेषां ते हृदयं

१२० अध्यात्मरामायणे अयोध्याकाण्डे षष्ठः सर्गः ।

गृहम् ॥ ५७ ॥ त्वयि दत्तमनोबुद्धिर्यः संतुष्टः सदा भवेत् । त्वयि संत्यक्तकर्मा
 यस्तन्मनस्ते शुभं गृहम् ॥ ५८ ॥ यो न द्वेष्ट्यप्रियं प्राप्य प्रियं प्राप्य न हृष्य-
 ति । सर्वं मायेति निश्चित्य त्वां भजेत्तन्मनो गृहम् ॥ ५९ ॥ षड्भावादिवि-
 कारान्यो देहे पश्यति नात्मनि । चुत्तृद् सुखं भयं दुःखं प्राणबुद्ध्योर्निरीक्ष-
 ते ॥ ६० ॥ संसारधर्मेर्निर्मुक्तस्तस्य ते मानसं गृहम् ॥ ६१ ॥ पश्यंति ये
 सर्वगुहाशयस्थं त्वां चिद्धनं सत्यमनंतमेकम् । अलेपकं सर्वगतं वरेण्यं तेषां
 हृदब्जे सह सीतया वस ॥ ६२ ॥ निरंतराभ्यासदृढीकृतात्मनां त्वत्पादसेवा-
 परिनिष्ठितानाम् । त्वन्नामकीर्त्या हतकल्मषाणां सीतासमेतस्य गृहं तृद-
 व्जे ॥ ६३ ॥ राम त्वन्नाममहिमा वर्ण्यते केन वा कथम् । यत्प्रभावादहं राम
 ब्रह्मर्षित्वमवाप्तवान् ॥ ६४ ॥ अहं पुरा किरातेषु किरातैः सह वर्धितः । जन्म-
 माश्रद्विजत्वं मे शूद्राचाररतः सदा ॥ ६५ ॥ शूद्रायां बहवः पुत्रा उत्पन्ना मेऽजिता-

अध्यात्मरामायणे अयोध्याकाण्डे षष्ठः सर्गः । १२१

त्मनः । ततश्चौरैश्च संगम्य चौरोऽहमभवं पुरा ॥ ६६ ॥ धनुर्बाणधरो नित्यं
जीवानामन्तकोपमः । एकदा मुनयः सप्त दृष्ट्वा महति कानने ॥ ६७ ॥ साक्षान्मया
प्रकाशन्तो ज्यलनार्कसमप्रभाः । तानन्वधावं लोभेन तेषां सर्वपरिच्छ-
दान् ॥ ६८ ॥ ग्रहीतुकामस्तत्राहं तिष्ठतिष्ठेति चाब्रुवम् । दृष्ट्वा मां मुनयोऽपृ-
च्छन्किमायासि द्विजाधम ॥ ६९ ॥ अहं तानब्रुवं किञ्चिदादातुं मुनिसत्तमाः ।
पुत्रदारादयः संति बहवो मे बुभुक्षिताः ॥ ७० ॥ तेषां संरक्षणार्थाय चरामि
गिरिकानने । ततो मामूचुरव्यग्राः पृच्छ गत्वा कुटुंबकम् ॥ ७१ ॥ यो यो मया
प्रतिदिनं क्रियते पापसंचयः । यूयं तद्भागिनः किं वा नेति वेति पृथक् पृथक् ॥ ७२ ॥
वयं स्थास्यामहे तावदागमिष्यसि निश्चयः । तथेत्युक्त्वा गृहं गत्वा मुनिभिर्य-
दुदीरितम् ॥ ७३ ॥ आपृच्छं पुत्रदारादींस्तैरुक्तोऽहं रघुत्तम । पापं तवैव यत्स-
र्वं वयं तु फल भागिनः ॥ ७४ ॥ तच्छ्रुत्वा जातनिर्वेदो विचार्य पुनरागमम् ।

१२२ अध्यात्मरामायणे अयोध्याकाण्डे षष्ठः सर्गः ।

मुनयो यत्र तिष्ठन्ति करुणापूर्णमानसाः ॥ ७५ ॥ मुनीनां दर्शनादेव शुद्धांतःकर-
णोऽभवम् । धनुरादीन्परित्यज्य दंडवत्पतितोऽस्म्यहम् ॥ ७६ ॥ रक्षध्वं मां मुनि-
श्रेष्ठा गच्छन्तं निरणार्णवम् । इत्यग्रे पतितं दृष्ट्वा भामूचुर्मुनिसत्तमाः ॥ ७७ ॥
उत्तिष्ठोत्तिष्ठ भद्रं ते सफलः सत्समागमः । उपदेक्ष्यामहे तुभ्यं किञ्चित्तेनैव मो-
क्ष्यसे । परस्परं समालोच्य दुर्वृत्तोऽयं द्विजाधमः ॥ ७८ ॥ उपेक्ष्य एव सद्बृत्तौ-
स्तथापि शरणं गतः । रक्षणीयः प्रयत्नेन मोक्षमार्गोपदेशतः ॥ ७९ ॥ इत्युक्त्वा
राम ते नाम व्यत्यस्ताक्षरपूर्वकम् । एकाग्रमनसाऽनैव मरेति जप सर्वदा ॥ ८० ॥
आगच्छामः पुनर्यावत्तावदुक्तं सदा जप । इत्युक्त्वा प्रययुः सर्वे मुनयो
दिव्यदर्शनाः ॥ ८१ ॥ अहं यथोपदिष्टं तैस्तथाऽकरवमंजमा । जपन्नेकाग्रमनसा
वाह्यं विस्मृतवानहम् ॥ ८२ ॥ एवं बहुतिथे काले गते निश्चलरूपिणः । सर्वसंगवि-
हीनस्य वल्मीकाऽभून्ममोपरि ॥ ८३ ॥ ततो युगसहस्रांते ऋषयः पुनरागमन् ।

अध्यात्मरामायणे अयोध्याकाण्डे षष्ठः सर्गः । १२३

मामूचुर्निष्क्रमस्वेति तच्छ्रुत्वा तूर्णमुत्थितः ॥ ८४ ॥ वाल्मीकान्निर्गतश्चाहं नीहा-
 रादिव भास्करः । मामप्याहुर्मुनिगणा वाल्मीकिस्त्वं मुनीश्वर ॥ ८५ ॥ वाल्मी-
 कात्संभवो यस्माद्विद्वतीयं जन्म तेऽभवत् । इत्युक्त्वा ते ययुर्दिव्यगतिं रघुकुलो-
 त्तम ॥ ८६ ॥ अहं ते राम नाम्नश्च प्रभावादीदृशोऽभवम् । अद्य साक्षात्प्रपश्यामि
 ससीतं लक्ष्मणेन च ॥ ८७ ॥ रामं राजीवपत्राक्षं त्वां मुक्तो नात्र संशयः । आगच्छ
 राम भद्रं ते स्थलं वै दर्शयाम्यहम् ॥ ८८ ॥ एवमुक्त्वा मुनिः श्रीमाँल्लक्ष्मणेन
 समन्वितः । शिष्यैः परिवृतो गत्वा मध्ये पर्वतगंगयोः ॥ ८९ ॥ तत्र शालां
 सुविस्तीर्णां कारयामास वासभूः । प्राक्पश्चिमं दक्षिणोदक् शोभनं मंदिरद्वय-
 म् ॥ ९० ॥ जानक्या सहितो रामो लक्ष्मणेन समन्वितः । तत्र ते देवसदृशा
 ह्यवसन् भवनोत्तमे ॥ ९१ ॥ वाल्मीकिना तत्र सुपूजितोऽयं रामः ससीतः सह

१२४ अथात्मरामायणे अयोध्याकाण्डे सप्तमः सर्गः

लक्ष्मणेन । देवैर्मुनीन्द्रैः सहितो मुदाऽऽस्ते स्वर्गे यथा देवपतिः स शच्या ॥ ६२ ॥

॥ इति श्रीमदध्यात्मरामायणे उष्णमहेश्वर संवादे अयोध्याकाण्डे षष्ठः सर्गः ॥ ६ ॥

॥ अथ अयोध्याकाण्डे सप्तमसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे सप्तमसर्गे न्यासध्यानजपमहं करिष्ये ॥ इति सङ्कल्प्य ॥ अथ कर-
न्यासः ॥ ॐ रां रीं नां अंगुष्ठाभ्यां नमः ॥ एवं करादि विन्यस्य ॥ अथ षडंगन्यासः ॥ ॐ रां रीं नां
हृदयोय नमः ॥ इति षडंगानि योजयेत् ॥ अथ ध्यानं ॥ सुमंत्रोऽपि तदायोध्यां दिनांते प्रविवेश ह ॥
वस्त्रेण मुखमाच्छाद्य वाष्पाकुलितलोचनः ॥ १ ॥ इति ध्यात्वा च श्रीरामचरितं पठ्यते तदा ॥ इति
अयोध्याकाण्डे सप्तमसर्गे न्यासध्यानजपविधिः ॥ ७ ॥

श्रीमहादेव उवाच ॥

सुमंत्रोऽपि तदायोध्यां दिनांते प्रविवेश ह । वस्त्रेण मुखमाच्छाद्य वाष्पा-
कुलितलोचनः ॥ १ ॥ वहिरेव रथं स्थाप्य राजानं द्रष्टुमाययौ जयशब्देन राजानं

अध्यात्मरामायणे अयोध्याकाण्डे सप्तमः सर्गः । १२५

स्तुत्वा तं प्रणनाम ह ॥ २ ॥ ततो राजा नमन्तं तं सृमन्त्रं विह्वलोऽब्रवीत् ।
 सुमन्त्र रामः कुत्रास्ते सीतया लक्ष्मणेन च ॥ ३ ॥ कुत्र त्यक्तस्त्वया रामः किं
 मां पापिनमब्रवीत् । सीता वा लक्ष्मणो वाऽपि निर्दयं मां किमब्रवीत् ॥ ४ ॥
 हा राम हा गुणनिधे हा सीते प्रियवादिनि । दुःखार्णवे निमग्नं मां प्रियमाणं न
 पश्यसि ॥ ५ ॥ विलप्यैवं चिरं राजा निमग्नो दुःखमागरे । एवं मंत्री रुदन्तं तं
 प्रांजलिर्वाक्यमब्रवीत् ॥ ६ ॥ रामः सीता च सौमित्रिर्मया नीता रथेन ते ।
 शृङ्गवेरपुराभ्याशे गङ्गाकूले व्यवस्थिताः ॥ ७ ॥ गुह्येन किञ्चिदानीतं फलमूला-
 दिकं च यत् । स्पृष्ट्वा हस्तेन संप्रीत्या नाग्रहीद्विससर्ज तत् ॥ ८ ॥ वटक्षीरं स-
 मानाग्यं गुह्येन रघुनन्दनः । जटामुकुटमावद्वय मामाह नृपते स्वयम् ॥ ९ ॥
 सुमन्त्र ब्रूहि राजानं शोकस्तेऽस्तु न मत्कृते । साकेतादधिकं सौख्यं विपिने नो
 भविष्यति ॥ १० ॥ मातुर्मे बन्दनं ब्रूहि शोकं त्यजतु मत्कृते । आश्वासयतु रा-

१२६ अध्यात्मरामायणे अयोध्याकाण्डे सप्तमः सर्गः।

जानं वृद्धं शोकपरिप्लुतम् ॥ ११ ॥ सीता चाश्रुपरीताक्षी मामाह नृपसत्तम ।
 दुःखगद्गदया वाचा रामं किञ्चिदवेक्षती ॥ १२ ॥ साष्टाङ्गं प्रणिपातं मे ब्रूहि श्व-
 श्रोः पदांबुजे । इति प्ररुदती सीता गता किञ्चिदवाङ्मुखी ॥ १३ ॥ ततस्ते-
 श्चुपरीताक्षा नावमारुरुहुस्तदा । यावद्गंगां समुत्तीर्य गतास्तावदहं स्थि-
 तः ॥ १४ ॥ ततो दुःखेन महता पुनरेवाहमागतः । ततो रुदन्ती कौसल्या रा-
 जानमिदमब्रवीत् ॥ १५ ॥ कैकेयै प्रियभार्यायै प्रसन्नो दत्तवान्वरम् । त्वं राज्यं
 देहि तस्यैव मत्पुत्रः किं विवासितः ॥ १६ ॥ कृत्वा त्वमेव तत्सर्वमिदानीं किं
 रोदिषि । कौसल्यावचनं श्रुत्वा क्षते स्पृष्ट इवाग्निना ॥ १७ ॥ पुनः शोकाश्रु-
 र्णाक्षः कौसल्यामिदमब्रवीत् । दुःखेन अयमाणं मां किं पुनर्दुःखयस्यलम् ॥ १८ ॥
 इदानीमेव मे प्राणा उत्क्रमिष्यन्ति निश्चयः । शप्तेऽहं बाल्यभावेन केनचिन्नुनि-
 ना पुरा ॥ १९ ॥ पुराहं यौवने दृप्तश्चापवाणधरो निशि । अचरं मृगयासक्तो न-

अध्यात्मरामायणे अयोध्याकाण्डे सप्तमः सर्गः । १२७

यास्तीरे महावने ॥ २० ॥ तत्रार्धरात्रसमये मुनिः कश्चित्तृषार्दितः । पिपासार्दित-
तयोः पित्रोर्जलमानेतुमुद्यतः । अपूरयज्जले कुंभं तदा शब्दोऽभवन्महान् ॥ २१ ॥
गजः पिवति पानीयमिति मत्वा महानिशि । बाणं धनुषि संधाय शब्दवेधिनम-
क्षिपम् ॥ २२ ॥ हा हतोऽस्मीति तत्राभूच्छब्दो मानुषसूचकः । कस्यापि न कृतो
दोषो मया केन हतो विधे ॥ २३ ॥ प्रतीक्षते मां माता च पिता च जलकांक्ष-
या । तच्छ्रुत्वा भयसंत्रस्तस्ततोऽहं पौरुषं वचः ॥ २४ ॥ शनैर्गत्वाथ तत्पार्श्वं
स्वामिन् दशरथोऽस्म्यहम् । अजानता मया विद्वन्नातुमर्हसि मां मुने ॥ २५ ॥
इत्युक्त्वा पादयोस्तस्य पतितो गद्गदाक्षरः । तदा मामाह स नुनिर्मा भैषीर्नृ-
सत्तम ॥ २६ ॥ ब्रह्महत्या स्पृशेन्न त्वां वैश्योऽहं तपसि स्थितः । पितरौ मां प्र-
तीक्षते क्षुत्तृड्भ्यां परिपीडितौ ॥ २७ ॥ तयोस्त्वमुदकं देहि शीघ्रमेवाविचार-
यन् । न चेत्त्वां भस्मसात्कुर्यात्पिता मे यदि कुप्यति ॥ २८ ॥ जलं दत्त्वा तु

१२८ अध्यात्मरामायणे अयोध्याकाण्डे सप्तमः सर्गः ।

तौ नत्वा कृतं सर्वं निवेदय । शल्यमुद्धर मे देहात्प्राणांस्त्यक्त्यामि पीडितः॥२६॥
 इत्युक्तो मुनिना शीघ्रं बाणमुत्पाद्य देहतः । सजलं कलशं धृत्वा गतोऽहं यत्र
 दंपती ॥ ३० ॥ अतिवृद्धाबंधदशौ क्षुत्पिपासार्दितौ निशि । नायाति सलिलं
 गृह्य पुत्रः किं वाऽत्र कारणम् ॥ ३१ ॥ अनन्यगतिकौ वृद्धौ शोच्यौ तृट्परिपीडि-
 तौ । आवाप्तपेक्षते किंवा भक्तिवानावयोः सुतः ॥ ३२ ॥ इति चिन्ताव्याकुलौ
 तौ मत्पादन्यासजं ध्वनिम् । श्रुत्वा प्राह पिता पुत्र किं विलंबः कृतस्त्वया॥३३॥
 देह्यावयोः सुपानीयं पिब त्वमपि पुत्रक । इत्येवं लपतोर्भीत्या सकाशमगमं
 शनैः॥३४॥ पादयोः प्रणिपत्याहमब्रुवं विनयान्वितः । नाहं पुत्रस्त्वयोध्याया राजा
 दशरथोऽस्म्यहम्॥३५॥ पापोऽहं मृगयासक्तो रात्रौ मृगविहिंसकः । जलावता-
 राद्दूरेऽहं स्थित्वा जलगतं ध्वनिम्॥३६॥ श्रुत्वाहं शब्दवेधित्वादेकं बाणमथात्यजम्
 हतोऽस्मीति ध्वनिं श्रुत्वा भयात्तत्राहमागतः॥३७॥ जटां विकीर्य पतितं दृष्ट्वाहं मु-

अध्यात्मरामायणे अयोध्याकाण्डे सप्तमः सर्गः । १२६

निदारकम् । भीतो गृहीत्वा तत्पादौ रत्नरत्नेति चाब्रुवम् ॥ ३८ ॥ मा भैषीरिति
 मां प्राह ब्रह्महत्याभयं न ते । मत्पित्रोः सलिलं दत्त्वा नत्वा प्रार्थय जीवित-
 म् ॥ ३९ ॥ इत्युक्तो मुनिना तेन ह्यागतो मुनिर्हिंसकः । रत्नेतां मां दद्यामुक्तौ
 युवां हि शरणागतम् ॥ ४० ॥ इति श्रुत्वा तु दुःखाती विलप्य बहु शोच्य ।
 तम् । पतितौ नौ सुतो यत्र नय तत्राविलंबयन् ॥ ४१ ॥ ततो नीतौ सुतो यत्र
 मया तौ वृद्धदंपती । स्पृष्ट्वा सुतं तौ हस्ताभ्यां बहुशोऽथ विलेपतुः ॥ ४२ ॥ हाहे
 ति कंदमानौ तौ पुत्रपुत्रेत्यवोचताम् । जलं देहीति पुत्रेति किमर्थं न ददास्पल-
 म् ॥ ४३ ॥ ततो मामूचतुः शीघ्रं चितिं रचय भूपते । मया तदैव रचिता चिति-
 स्तत्र निवेशिता । त्रयस्तत्राग्निस्तृष्टो दग्धास्ते त्रिदिवं ययुः ॥ ४४ ॥ तत्र
 वृद्धः पिता आह त्वमप्येवं भविष्यसि । पुत्रशोकेन मरणं प्राप्स्यसे वचनान्म-
 म ॥ ४५ ॥ स इदानीं मम प्राप्तः शापकालोऽनिवारितः । इत्युक्त्वा विललापाथ

१३० अध्यात्मरामायणे अयोध्याकाण्डे सप्तमः सर्गः ।

राजा शोकसमाकुलः ॥ ४६ ॥ हा राम पुत्र हा सीते हा लक्ष्मण गुणाकर । त्व-
द्वियोगादहं प्राप्तो मृत्युं कैकेयिसंभवम् ॥ ४७ ॥ बद्धनेवं दशरथः प्राणांस्त्य-
क्त्वा दिवं गतः । कौसल्या च सुमित्रा च तथान्या राजप्रोषितः ॥ ४८ ॥ चुक्रु-
शुश्च विलेपुश्च उरस्ताडनपूर्वकम् । वसिष्ठः प्रययौ तत्र प्रातर्भोजिभिरावृतः ॥ ४९ ॥
तैलद्रोण्यां दशरथं क्षिप्त्वा दूतानथाव्रवीत् । गच्छत त्वरितं साशवा युधाजिन-
गरं प्रति ॥ ५० ॥ तत्रास्ते भरतः श्रीमाञ्छत्रुप्रसहितः प्रभुः । उच्यतां भरतः
शीघ्रमागच्छेति समाज्ञया ॥ ५१ ॥ अयोध्यां प्रति राजानं कैकेयीं चापि पश्यतु ।
इत्युक्तास्त्वरितं दूता गत्वा भरतमातुलम् ॥ ५२ ॥ युधाजितं प्रणम्योचुर्भरतं
सानुजं प्रति । वसिष्ठस्त्वऽब्रवीद्राजन् भरतः सानुजः प्रभुः ॥ ५३ ॥ शीघ्रमाग-
च्छतु पुरीमयोध्यामविचारयन् । इत्याज्ञप्तोऽथ भरतस्त्वरितं भयविह्वलः ॥ ५४ ॥
आययौ गुरुणादिष्टः सह दत्तैस्तु सानुजः । राज्ञो वा राघवस्यापि दुःखं किञ्चिदु-

अध्यात्मरामायणे अयोध्याकाण्डे सप्तमः सर्गः । १३१

पस्थितम् ॥ ५५ ॥ इति चिंतापरो मार्गे चिंतयन्नगरं गयौ । नगरं अष्टलक्ष्मीकं
जनसंवाधवर्जितम् ॥ ५६ ॥ उत्सवैश्च परित्यक्तं दृष्ट्वा चिंतापरोऽभवत् । प्रवि-
श्य राजभवनं राजलक्ष्मीविवर्जितम् ॥ ५७ ॥ अपश्यत्कैकेयीं तत्र एकामेवास-
ने स्थिताम् । ननाम शिरसा पादौ मातुर्भक्तिसमन्वितः ॥ ५८ ॥ आगतं भरतं
दृष्ट्वा कैकेयी प्रेमसंभ्रमात् । उत्थायालिङ्ग्य रभसा स्वांकमारोप्य संस्थिता ॥ ५९ ॥
सूदन्यवघ्राय पप्रच्छ कुशलं स्वकुलस्य सा । पिता मे कुशली भ्राता माता च शुभ-
लक्षणा ॥ ६० ॥ दिष्ट्या त्वमद्य कुशली मया दृष्टोऽसि पुत्रक । इति पृष्टः स
भरतो मात्रा चिंताकुलेन्द्रियः ॥ ६१ ॥ दूयमानेन मनसा मातरं समपृच्छत ।
मातः पिता मे कुत्रास्ते एका त्वमिह संस्थिता ॥ ६२ ॥ त्वया विना न मे तातः
कदाचिद्रहसि स्थितः । इदानीं दृश्यते नैव कुत्र तिष्ठति मे वद ॥ ६३ ॥ अदृष्ट्वा
पितरं मेऽद्य भयं दुःखं च जायते । अथाह कैकेयी पुत्रं किं दुःखेन तवान

१३२ अध्यात्मरामायणे अयोध्याकाण्डे सप्तमः सर्गः।

घ ॥ ६४ ॥ या गतिर्धर्मशीलानामश्वमेधादियाजिनाम् । तां गतिं गतवान-
 नद्य पिता ते पितृवत्सल ॥ ६५ ॥ तच्छ्रुत्वा निपपातोर्व्या भरतः शोकविह्वलः ।
 हा तात क्व गतोऽसि त्वं त्यक्त्वा मां वृजिनार्णवे ॥ ६६ ॥ असमर्प्यैव रामाय
 राज्ञे मां क्व गतोऽसि भो । इति विलपितं पुत्रं पतितं मुक्तमूर्धजम् ॥ ६७ ॥
 उत्थाप्यामृज्य नयने कैकेयी पुत्रमब्रवीत् । समाश्वसिहि भद्रं ते सर्वं संपादितं
 मया ॥ ६८ ॥ तामाह भरतस्तातो अग्रिमाणः किमब्रवीत् । तमाह कैकेयी देवी
 भरत भयवर्जिता ॥ ६९ ॥ हा राम राम सीतेति लक्ष्मणेति पुनः पुनः । वि-
 लपन्नेव सुचिरं देहं त्यक्त्वा दिवं ययौ ॥ ७० ॥ तमाह भरतो हेंऽव
 रामः सन्निहितो न किम् । तदानीं लक्ष्मणो वापि सीता वा कुत्र ते गताः ॥ ७१ ॥
 कैकयुवाच ॥ रामस्य यौवराज्यार्थं पित्रा ते संभ्रमः कृतः । तव राज्यप्रदाना-
 य तदाऽहं विघ्नमाचरम् ॥ ७२ ॥ राज्ञा दत्तं हि मे पूर्वं वरदेन वरद्वयम् । या-

अध्यात्मरामायणे अयोध्याकाण्डे सप्तमः सर्गः । १३३

चितं तदिदानीं मे तयोरेकेन तेऽखिलम् ॥ ७३ राज्यं रामस्य चैकेन वनवासो
 मुनिव्रतम् । ततः सत्यपरो राजा राज्यं दत्त्वा तवैव हि ॥ ७४ ॥ रामं
 संप्रेषयामास वनमेव पिता तव । सीताप्यनुगता रामं पातिव्रत्यमुपाश्रि
 ता ॥ ७५ ॥ सौमित्रं दर्शयन् राममनुयातोऽपि लक्ष्मणः । वनं गतेषु सर्वेषु राजा
 तानेव चिंतयन् ॥ ७६ ॥ प्रलपन् रामरामेति ममार नृपसत्तमः । इति मातुर्ध्वजः
 श्रुत्वा वज्राहत इव द्रुमः ॥ ७७ ॥ पपात भूमौ निःसंज्ञस्तं दृष्ट्वा दुःखिता
 तदा । कैकेयी पुनरप्याह वत्स शोकेन किं तव ॥ ७८ ॥ राज्ये महति संप्राप्ते
 दुःखस्यावसरः कुतः । इति ब्रुवंतीमालोक्य मातरं प्रदहन्निव ॥ ७९ ॥ असंभा-
 व्यासि पापे मे घोरे त्वं भर्तृघातिनी । पापे त्वद्गर्भजातो हं पापचा-
 नस्मि सांप्रतम् । अहमग्निं प्रवेक्ष्यामि विषं वा भक्ष्याम्यहम् ॥ ८० ॥ खड्गेन
 वाथ चात्मानं हत्वा यामि यमक्षयम् । भर्तृघातिनि दुष्टे त्वं कुम्भीपाकं गमिष्य

१३४ अध्यात्मरामायणे अयोध्याकाण्डे सप्तमः सर्गः

सि ॥ ८१ ॥ इति निर्भर्त्स्य कैकयीं कौसल्याभवनं ययौ । साऽपि तं भरतं
दृष्ट्वा मुक्तकंठा रुरोद ह ॥ ८२ ॥ पादयोः पतितस्तस्या भरतोऽपि तदाऽरुद-
त् । आलिङ्ग्य भरतं साध्वी राममाता यशस्विनी ॥ ८३ ॥ कृताऽतिदीनवदना
साश्रुनेत्रेदमब्रवीत् । पुत्र त्वयि गते दूरमेवं सर्वमभूदिदम् । उक्तं मात्रा श्रुतं
सर्वं त्वया ते मातृचेष्टितम् ॥ ८४ ॥ पुत्रः सभार्यो वनमेव यातः स लक्ष्मणो
मे रघुरामचंद्रः । चीरांवरो बद्धजटाकलापः संत्यज्य मां दुःखसमुद्रमग्ना-
म् ॥ ८५ ॥ हा राम हा मे रघुवंशनाथ जातोऽसि मे त्वं परतः परात्मा ।
तथापि दुःखं न जहाति मां वै विधिर्वलीयानिति मे मनीषा ॥ ८६ ॥ स एवं
भरतो वीक्ष्य विलपन्तीं भृशं शुचा । पादौ गृहीत्वा प्राहेदं शृणु मातर्वचो
मम ॥ ८७ ॥ कैकेया यत्कृतं कर्म रामराज्याभिषेचने । अन्यद्वा यदि जानामि
सा मया नोदिता यदि ॥ ८८ ॥ पापं मेऽस्तु तदा मातर्ब्रह्महत्याशतोद्भवम् ।

अध्यात्मरामायणे अयोध्याकाण्डे सप्तमः सर्गः । १३५

हत्वा वसिष्ठं खड्गेन अरुंधत्या समन्वितम् ॥ ८९ ॥ भूयात्तत्पापमखिलं मम
 जानामि यद्यहम् । इत्येवं शपथं कृत्वा रुरोद भरतस्तदा ॥ ९० ॥ कौसल्या
 तमथालिंग्य पुत्र जानामि मा शुचः । एतस्मिन्नंतरे श्रुत्वा भरतस्य समागम-
 म् ॥ ९१ ॥ वसिष्ठो मंत्रिभिः सार्धं प्रययौ राजमंदिरम् । रुदंतं भरतं दृष्ट्वा
 वसिष्ठः प्राह सादरम् ॥ ९२ ॥ वृद्धो राजा दशरथो ज्ञानी सत्यपराक्रमः ।
 भुक्त्वा मर्त्यसुखं सर्वमिष्ट्वा विपुलदक्षिणैः ॥ ९३ ॥ अश्वमेधादिभिर्यज्ञैर्लब्ध्वा
 रामं सुतं हरिम् । अन्तो जगाम त्रिदिवं देवैर्द्रार्धासनं प्रभुः ॥ ९४ ॥ तं शोचसि
 वृथैव त्वमशोच्यं मोक्षभाजनम् । आत्मा नित्योऽव्ययः शुद्धो जन्मनाशविव-
 र्जितः ॥ ९५ ॥ शरीरं जडमत्यर्थमपवित्रं विनश्वरम् । विचार्यमाणे शोकस्य
 नावकाशः कथंचन ॥ ९६ ॥ पिता वा तनयो वापि यदि मृत्युवशं गतः ।
 मूढास्तमनुशोचन्ति स्वात्मताडनपूर्वकम् ॥ ९७ ॥ निःसारे खलु संसारे वियोगो

१३६ अध्यात्मरामायणे अयोध्याकाण्डे सप्तमः सर्गः ।

ज्ञानिनां यदा । भवेद्वैराग्यहेतुः स शान्तिसौख्यं तनोति च ॥ ६८ ॥ जन्मवान्य-
दि लोकेऽस्मिंस्तर्हि तं मृत्युरन्वगात् । तस्मादपरिहार्योऽयं मृत्युर्जन्मवतां
सदा ॥ ६९ ॥ स्वकर्मवशतः सर्वजंतूनां प्रभावाप्ययौ । विज्ञानघ्नप्यविद्वान्यः
कथं शोचति बांधवान् ॥ १०० ॥ ब्रह्मांडकोटयो नष्टाः सृष्टयो बहुशो गताः ।
शुष्यन्ति सागरः सर्वे कैवास्था क्षणजीवितेः ॥ १ ॥ चलपत्रांतलग्नांबुविदुबत्क्षण
भंगुरम् । आयुस्त्यजत्यवेलायां कस्तत्र प्रत्ययस्तव ॥ २ ॥ देही प्राक्तनदेहोत्थ-
कर्मणा देहावान्पुनः । तद्देहोत्थेन च पुनरेवं देहः सदातनः ॥ ३ ॥ यथा त्य-
जति वै जीर्णं वासो गृह्णाति नूतनम् । तथा जीर्णं परित्यज्य देही देहं पुनर्नव-
म् ॥ ४ ॥ भजत्येव सदा तत्र शोकस्यावसरः कृतः । आत्मा न अग्रिते जातु
जायते न च वर्धते ॥ ५ ॥ षड्भावरहितोऽनंतः सत्यप्रज्ञानविग्रहः । आनंदरूपो
बद्ध्यादिसाक्षी लयविवर्जितः ॥ ६ ॥ एक एव परोह्यात्मा ह्यद्वितीयः समः

अध्यात्मरामायणे, अयोध्याकाण्डे सप्तमः सर्गः । १३७

स्थितः । इत्यात्मानं दृढं ज्ञात्वा त्यक्त्वा शोकं कुरु क्रियाम् ॥ ७ ॥ तैलद्रोण्याः
 पितुर्देहमुद्धृत्य सचिवैः सह । कृत्यं कुरु यथान्यायमस्माभिः कुलनन्दन ॥ ८ ॥
 इति संबोधितः साक्षाद्गुरुणा भरतस्तदा । विसृज्याज्ञानजं शोकं चक्रे स
 विधिवत्क्रियाम् ॥ ९ ॥ गुरुणोक्तप्रकारेण आहिताग्ने र्यथाविधि । संस्कृत्य स
 पितुर्देहं विधिदृष्टेन कर्मणा ॥ १० ॥ एकादशेऽहनि प्राप्ते ब्राह्मणान्वेदपार-
 गान् । भोजयामास विधिवच्छतशोऽथ सहस्रशः ॥ ११ ॥ उद्दिश्य पितरं
 तत्र ब्राह्मणेभ्यो धनं बहु । ददौ गवां सहस्राणि ग्रामान् रत्नाम्बराणि च ॥ १२ ॥
 अवसत्स्वगृहे तत्र रामसेवानुचिंतयन् । वसिष्ठेन सह भ्रात्रा मन्त्रिभिः परिवारि-
 तः ॥ १३ ॥ रामेऽरण्यं प्रयाते सह जनकसुतालक्ष्मणाभ्यां सुघोरं माता मे
 राक्षसीव प्रदहसि हृदयं दर्शनादेव सद्यः । गच्छाम्यारण्यमद्य स्थिरमतिरखिलं

१३८ अध्यात्मरामायणे अयोध्याकाण्डे अष्टमः सर्गः ।

दूरतोऽपास्य राज्यं रामं सीतासमेतं स्मितरुचिरमुखं नित्यमेवानुसेवे ॥ ११४ ॥

इति श्रीमदध्यात्मरामायणे उष्माहेश्वर संवादे अयोध्याकाण्डे सप्तमः सर्गः ॥ ७ ॥

॥ अथोध्याकाण्डे अष्टमसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे अष्टमसर्गे न्यासध्यानजपमहं करिष्ये इति इति संकल्प्य ॥ अथ करन्यासः ॥ ॐ रां रीं थां अंगुष्ठाभ्यां नमः ॥ एवं करादि विन्यस्य ॥ अथ षडङ्गन्यासः ॥ ॐ रां रीं थां हृदयाय नमः ॥ एवं षडङ्गानि योजयेत् ॥ अथ ध्यानं ॥ वसिष्ठो मुनिभिः सार्धं मंत्रिभिः परिवारितः ॥ राज्ञः सभां देवसभासन्निभामविशद्विभुः ॥ १ ॥ इति ध्यात्वा च श्रीरामचरितं पठ्यते तदा ॥ इति अयोध्याकाण्डे अष्टमसर्गे न्यासध्यानजपविधिः ॥ ८ ॥

श्रीमहादेव उवाच ॥

वसिष्ठो मुनिभिः सार्धं मंत्रिभिः परिवारितः । राज्ञः सभां देवसभास-
न्निभामविशद्विभुः ॥ १ ॥ तत्रासने समासीनश्चतुर्मुख इवापरः । आनीय भरतं

अध्यात्मरामायणे अयोध्याकाण्डे अष्टमः सर्गः । १३६

तत्र उपवेश्य सहानुजम् ॥ २ ॥ अन्नवीद्वचनं देशकालोचितमरिंदमम् ।
 वत्स राज्येऽभिषेक्ष्यामस्त्वामद्य पितृशासनात् ॥ ३ ॥ कैकेया याचितं
 राज्यं त्वदर्थे पुरुषर्षभ । सत्यसंधो दशरथः प्रतिज्ञाय ददौ किल ॥ ४ ॥
 अभिषेको भवत्वद्य मुनिभिर्मन्त्रपूर्वकम् । तच्छ्रुत्वा भरतोऽप्याह मम रा-
 ज्येन किं मुने ॥ ५ ॥ रामो राजाधिराजश्च वयं तस्यैव किंकराः । श्वः
 प्रभाते गमिष्यामो राममानेतुमंजसा ॥ ६ ॥ अहं वयं मातरश्च कैकेयीं
 राक्षसीं विना । हनिष्याम्यधुनैवाहं कैकेयीं मातृगंधिनीम् ॥ ७ ॥ किंतु
 मां नो रघुश्रेष्ठः स्त्रीहंतारं सहिष्यते । तच्छ्रोभूते गमिष्यामि पादचारेण दंड-
 कान् ॥ ८ ॥ शत्रुघ्नसहितस्तूर्णं यूयमायांतु वा न वा । रामो यथा वने या-
 तस्तथाऽहं वल्कलांबरः ॥ ९ ॥ फलमूलकृताहारः शत्रुघ्नसहितो मुने । भू-
 मिशायी जटाधारी यावद्रामो निवर्तते ॥ १० ॥ इति निश्चित्य भरतस्तूष्णीं

१४० अध्यात्मरामायणे अयोध्याकाण्डे अष्टमः सर्गः ।

मेवावतस्थितवान् । साधु साध्विति तं सर्वे प्रशशंसुर्मुदान्विताः ॥ ११ ॥ ततः प्र-
भाते भरतं गच्छन्तं सर्वसैनिकाः । अनुजग्मुः सुमंत्रेण नोदिताः साश्वकुंज-
राः ॥ १२ ॥ कौसल्याया राजदारा वसिष्ठप्रभुत्वा द्विजाः । द्वादशतो भुवं सर्वे
पृष्ठतः पार्श्वतोऽग्रतः ॥ १३ ॥ शृङ्गवेरपुरं गत्वा गङ्गकूले समन्ततः । उवासम-
हती सेना शत्रुघ्नपरिचोदिता ॥ १४ ॥ आगतं भरतं श्रुत्वा गृहः शंकितमानसः । म-
हत्या सेनया सार्धमागतो भरतः किल ॥ १५ ॥ पापं कर्तुं न वा याति रामस्या
विदितात्मनः । गत्वा तद्दृश्यं ज्ञेयं यदि शुद्धस्तरिष्यति ॥ १६ ॥ गङ्गां नोचेत्स
माकृष्य नावस्तिष्ठन्तु सायुधाः । ज्ञातयो मे समायत्ताः पश्यन्तः सर्वतोदिश-
म् ॥ १७ ॥ इति सर्वान्समादिश्य गुहो भरतमागतः । उपायनानि संगृह्य विविधा-
निः बहून्यपि ॥ १८ ॥ प्रययौ ज्ञातिभिः सार्धं बहुभिर्विविधायुधैः । निवेद्योपाय-
नान्यग्रे भरतस्य समन्ततः ॥ १९ ॥ दृष्ट्वा भरतमासीनं सानुजं सह मंत्रिभिः ।

अध्यात्मरामायणे अयोध्याकाण्डे अष्टमः सर्गः । १४१

चीरांबरं घनश्यामं जटामुकुटधारिणम् ॥ २० ॥ राममेवानुशोचंतं रामरामे
ति वादिनम् । ननाम शिरसा मूमौ गुहोऽहमिति चाब्रवीत् ॥ २१ ॥ शीघ्र
मुत्थाप्य भरतो गाढमालिंग्य सादरम् । पृष्ठानामयमव्यग्रः सखायमिदम्
ब्रवीत् ॥ २२ ॥ आतस्त्वं राघवेणात्र समेतः समवस्थितः ।
रामेणालिंगितः सार्द्रनयनेनामलात्मना ॥ २३ ॥ धन्योऽसि कृतकृ-
त्योऽसि यत्त्वया परिभाषितः । रामो राजीवपत्राक्षो लक्ष्मणेन च मीत
या ॥ २४ ॥ यत्र रामस्त्वया दृष्टस्तत्र मां नय सुव्रत । सीतया सहितो यत्र सुप्त-
स्तद्दर्शयस्व मे ॥ २५ ॥ त्वं रामस्य प्रियतमो भक्तिमानसि भाग्यवान् । इति
संस्मृत्य संस्मृत्य रामं साश्रुविलोचनः ॥ २६ ॥ गुहेन सहितस्तत्र यत्र रामः स्थि-
ता निशि । ययौ ददर्श शयनस्थलं कुशसमास्तृतम् ॥ २७ ॥ सीताभरणसंलग्नस्व-
र्णबिंदुभिरंचितम् । दुःखसंतप्तहृदयो भरतः पर्यदेवयत् ॥ २८ ॥ अहोऽतिसुकु-

१४२ अध्यात्मरामायणे अयोध्याकाण्डे अष्टमः सर्गः ।

मारी या सीता जनकनंदिनी । प्रासादे रत्नपर्यंके कोमलास्तरणे शुभे ॥ २६ ॥
 रामेण सहिता शेते सा कथं कुशविष्टरे । सीता रामेण सहिता दुःखेन मम दो
 षतः ॥ २७ ॥ धिङ् मां जातोऽस्मि कैकेय्यां पापराशिममानतः । मन्निमित्तमिदं
 क्लेशं रामस्य परमात्मनः ॥ २८ ॥ अहोऽतिसफलं जन्म लक्ष्मणस्य महात्मनः ।
 राममेव सदाऽन्वेति वनस्थमपि हृष्टधीः ॥ २९ ॥ अहं रामस्य दासा ये तेषां
 दासस्य किंकरः । यदि स्यां सफलं जन्म मम भूयान्न संशयः ॥ ३० ॥ भ्रातर्जाना
 स्मिः यदि तत्कथयस्व ममाखिलम् । यत्र तिष्ठति तत्राहं गच्छाम्यानेतुमंज
 सा ॥ ३१ ॥ गुह्यस्तं शुद्धहृदयं ज्ञात्वा सस्नेहमब्रवीत् । देव त्वमेव धन्योऽसि
 यस्य ते भक्तिरीदृशी ॥ ३२ ॥ रामे राजीवपत्राक्षे सीतायां लक्ष्मणे तथा ।
 चित्रकूटाद्रिनिकटे मंदाकिन्याऽविदूरतः ॥ ३३ ॥ सुनीनामाश्रमपदे रामस्तिष्ठति
 सानुजः । जानक्या सहितोऽनंदात्सुखमास्ते किल प्रभुः ॥ ३४ ॥ तत्र गच्छाम

अध्यात्मरामायणे अयोध्याकाण्डे अष्टमः सर्गः । १४३ ।

हे शीघ्रं गंगां तुरुभिहार्हसि । इत्युक्त्वा त्वरितं गत्वा नावः पंचशतानि
 ह ॥ ३८ ॥ समानयत्ससैन्यस्य तर्तुं गंगां महानदीम् । स्वयमेवानिनायैकां-
 राजनावं गुहस्तदा ॥ ३९ ॥ आरोप्य भरतं तत्र शत्रुघ्नं रामघातरम् । वसिष्ठं च
 तथान्यत्र कैकेयीं चान्ययोषितः ॥ ४० ॥ तीर्त्वा गंगां ययौ शीघ्रं भरद्वाजाश्रमं
 प्रति । दूरे स्थाप्य महासैन्यं भरतः सानुजो ययौ ॥ ४१ ॥ आश्रमे मुनिमासीनं
 ज्वलंतमिव पावकम् । दृष्ट्वा ननाम भरतः साष्टांगमतिभक्तितः ॥ ४२ ॥
 ज्ञात्वा दाशरथिं प्रीत्या पूजयामास मौनिराट् । पप्रच्छ कुशलं दृष्ट्वा जटाव-
 ल्कलधारिणम् ॥ ४३ ॥ राज्यं प्रशासतस्तेऽद्य किमेतद्वल्कलादिकम् । आग-
 तोऽसि किमर्थं त्वं विपिनं मुनिसेवितम् ॥ ४४ ॥ भरद्वाजवचः श्रुत्वा भरतः
 साश्रुलोचनः । सर्वं जनासि भगवन् सर्वभूताशयस्थितः ॥ ४५ ॥ तथापि
 पृच्छसे किञ्चित्तदनग्रह एव मे । कैकेया यत्कृतां कर्म रामराज्यविघातन

१४४ अध्यात्मरामायण अयोध्याकाण्डे अष्टमः सर्गः ।

म् ॥ ४६ ॥ वनवासादिकं वाऽपि नहि जानामि किञ्चन । भवत्पादयुगं मेऽद्य
प्रमाणं मुनिसत्तज ॥ ४७ ॥ इत्युक्त्वा पादयुगलं मुनेः स्पृष्ट्वाऽऽर्जमानसः ।
ज्ञातुमर्हसि मां देव शुद्धो वाऽशुद्ध एव वा ॥ ४८ ॥ मम राज्येन किं स्वामिन्
रामे तिष्ठति राजनि । किकरोऽहं मुनिश्रेष्ठ रामचंद्रय शश्वतः ॥ ४९ ॥
अतो गत्वा मुनिश्रेष्ठ रामस्य चरणांतिके । पतित्वां राज्यसंभारान्समर्प्यामैव
राघवम् ॥ ५० ॥ अभिषेक्ष्ये वसिष्ठाद्यैः पौरजानपदैः सह । नेष्येऽयोध्यां रमा-
नाथं दासः सेवेऽतिनीचवत् ॥ ५१ ॥ इत्युदीरितमाकर्ण्य भरतस्य वचो मुनिः ।
आलिङ्ग्य मूर्ध्न्यवघ्राय प्रशशंस सविस्मयः ॥ ५२ ॥ बत्स ज्ञातां पुरैवैतद्भविष्यं
ज्ञानचक्षुषा । माशुचस्त्वं पुरो भक्तः श्रीरामे लक्ष्मणादपि ॥ ५३ ॥ आतिथ्यं
कर्तुमिच्छामि ससैन्यस्य तवानघ । अद्य भुक्त्वा समैन्यस्त्वं श्वो गंता रामसन्नि-
धिम् ॥ ५४ ॥ यथाज्ञापयति भवांस्तथेति भरतोऽब्रवीत् । भरद्वाजस्त्वपः

१४५ अध्यात्मरामायणे अयोध्याकाण्डे अष्टमः सर्गः ।

सृष्ट्वा मौनी होमगृहे स्थितः ॥ ५५ ॥ दध्यौ कामदुर्घां कामवर्षिणीं कामदो
 मुनिः । असृजत्कामधुक् सर्वं यथाकाममलौकिकम् ॥ ५६ ॥ भरतस्य ससैन्यस्य
 यथेष्टं च मनोरथम् । यथा ववर्ष सकलं तृप्तास्ते सर्वसैनिकाः ॥ ५७ ॥ वसिष्ठं
 पूजयित्वाऽग्रे शास्त्रदृष्टेन कर्मणा । पश्चात्ससैन्यं भरतं तर्पयामास योगि
 राट् ॥ ५८ ॥ उषित्वा दिनमेकं तु आश्रमे स्वर्गसन्निभे । अभिवाच पुनः
 प्रातर्भरद्वाजं सहानुजः । भरतस्तु कृतानुज्ञः प्रययौ रामसन्निधिम् ॥ ५९ ॥
 चित्रकूटमनुप्राप्य दूरे संस्थाप्य सैनिकान् । रामसंदर्शनाकांक्षी प्रययौ भरतः
 स्वयम् ॥ ६० ॥ शत्रुघ्नेन समन्त्रेण गुह्येन च परंतपः । तपस्विमण्डलं सर्वं
 विचिन्वानो न्यवर्तत ॥ ६१ ॥ अदृष्ट्वा रामभवनमपृच्छदक्षिमण्डलम् ॥ कुत्रास्ते
 सीतया सार्धं लक्ष्मणेन रघूत्तमः ॥ ६२ ॥ ऊचुरग्रे गिरेः पश्चाद्गङ्गाया उत्तरे
 तटे । विविक्तं रामसदनं रम्यं काननमण्डितम् ॥ ६३ ॥ सफलैराभ्रपनसैः कदली-

अध्यात्मरामायणे अयोध्याकाण्डे अष्टमः सर्गः । १४६

खण्डसंवृतम् । चम्पकैः कोविदारैश्च पुत्रागैर्विपुलैस्तथा ॥ ६४ ॥ एवं दर्शितमा-
लोक्य मुनिभिर्भरतोऽग्रतः । हर्षाययौ रघुभ्रेष्ठभवनं मन्त्रिणा सह ॥ ६५ ॥
ददर्श दूरादतिभासुरं शुभं रामस्य गेहं मुनिवृन्दसेवितम् ॥ वृक्षाग्रसंज्ञानसुव-
क्कलाजिनं रामाभिरामं भरतः सहानुजः ॥ ६६ ॥

॥ इति श्रीमदध्यात्मरामायणे उष्णमहेश्वरसंवादे अयोध्याकाण्डेऽष्टमः सर्गः ॥ ८ ॥

॥ अथ अयोध्याकाण्डे नवमसर्गे संकल्पादिन्यासध्यानजपक्रमः ॥

पूर्वोक्तविधिना अयोध्याकाण्डे नवमसर्गे न्यासध्यानजपमहं करिष्ये ॥ इति संकल्प्य ॥ अथ क-
रन्यासः ॥ ॐ रां रीं यं अगुग्राभ्यां नमः ॥ एवं करादि विन्यस्य ॥ अथ षडंगन्यासः ॥ ॐ रां रीं
यं हृदयाय नमः ॥ इति षडंगानि योजयेत् ॥ अथ गत्वाऽऽश्रमपदसमीपं भरतो मुदा ॥ सी-
तारामपदैर्युक्तं पवित्रमतिशोभनम् ॥ १ ॥ इति ध्यात्वा च श्रीरामचरितं पठ्यते तदा ॥ इति
अयोध्याकाण्डे नवमसर्गे न्यासध्यानजपविधिः ॥ ६ ॥

१४७ अध्यात्मरामायणे अयोध्याकाण्डे नवमः सर्गः ।

॥ श्रीमहादेव उवाच ॥

अथ गत्वाऽऽश्रमपदसमीपं भरतो मुदा । सीतारामपदैर्युक्तं पवित्रमति-
 शोभनम् ॥ १ ॥ स तत्र वज्रांकुशवारिजांचितध्वजादिचिह्नानि पदानि सर्वतः ।
 ददर्श रामस्य भुवोऽतिमंगलान्यचेष्टयत्पादरजःसु सानुजः ॥ २ ॥ अहो सुधन्यो-
 ऽहमस्मि रामपादारविंदांकितभूतलानि । पश्यामि यत्पादरजो विमृग्यं ब्रह्मादि-
 देवैः श्रुतिभिश्च नित्यम् ॥ ३ ॥ इत्यद्भुतप्रेमरसान्मुताशयो विगाढचेता
 रघुनाथभावने । आनंदजाश्रुलपितस्तनान्तरः शनैरवापाश्रमसन्निधिं हरेः ॥ ४ ॥
 स तत्र दृष्ट्वा रघुनाथमास्थितं दूर्वादलश्यामलमायतेक्षणम् । जटाकिरीटं नवव-
 ल्कलांबरं प्रसन्नवक्त्रं तरुणारुणद्युतिम् ॥ ५ ॥ विलोकयंतं जनकात्मजां शुभां
 सौमित्रिणा सेवितपादपंकजम् । तदाभिदुद्राव रघूत्तमं शुचा हर्षाच्च तत्पादयुगं त्वरा-
 ग्रहीत् ॥ ६ ॥ रामः समाकृष्य सुदीर्घबाहुर्दोर्भ्यां परिष्वज्य सिध्दिं च नेत्रजैः । जलैर

अध्यात्मरामायणे अयोध्याकाण्डे नवमः सर्गः । १४८

थांकोपरि संन्यवेशयत्पुनः पुनः संपरिषस्वजे विभुः ॥७॥ अथ ता मातरः सर्वाः स-
माजग्मुस्त्वरां न्विताः । राघवं द्रष्टुं कामास्तास्तुर्वाता गौर्यथा जलम् ॥८॥ रामः स्वमा-
तरं वीक्ष्य द्रुतमुत्थाय पादयोः । वचं दे साश्रु सा पुत्रमालिङ्ग्यातीव दुःखिता ॥९॥ इत-
राश्च तथा नत्वा जननी रघुनन्दनः । ततः समागतं दृष्ट्वा वसिष्ठं मुनिपुङ्गव-
म् ॥ १० ॥ साष्टांगं प्रणिपत्याह धन्योऽस्मीति पुनः पुनः । यथार्हमुपवेश्याह
सर्वानेव रघूद्वहः ॥ ११ ॥ पिता ते कुशली किं वा मां किमाहातिदुःखितः ।
वसिष्ठस्तमुवाचेदं पिता ते रघुनन्दन ॥ १२ ॥ त्वद्वियोगाभितप्तात्मा त्वामेव
परिचिंतयन् । रामराभेति सीतेति लक्ष्मणेति ममार ह ॥ १३ ॥ श्रुत्वा तत्कर्णशू-
लाभं गुरोर्वचनमञ्जसा । हा हतोऽस्मीति पतितो रुदन् रामः सलक्ष्मणः ॥ १४ ॥
ततोऽनुरुद्धुः सर्वाः मातरश्च तथाऽपरे । हा तात मां परित्यज्य क गतोऽसि
घृणाकर ॥ १५ ॥ अनाथोऽस्मि महाबाहो मां को वा लालयेदितः । मीता च

१४६ अध्यात्मरामायणे अयोध्याकाण्डे नवमः सर्गः ।

लक्ष्मणश्चैव विलेपतुरतो भृशम् ॥ १६ ॥ वसिष्ठः शांतवचनैः शमयामास
तां शुचम् । ततो मंदाकिनीं गत्वा स्नात्वा ते वीतकल्मषाः ॥ १७ ॥ राज्ञे
ददुर्जलं तत्र सर्वे ते जलकांक्षिणे । पिंडान्निर्वापयामास रामो लक्ष्मणसंयु-
तः ॥ १८ ॥ इंगुदीफलपिण्याकरचितान्मधुसंप्लुतान् । वयं यदन्नाः पितरस्तदन्नाः
स्मृतिनोदिता ॥ १९ ॥ इति दुःखाश्रुपूर्णाक्षः पुनः स्नात्वा गृहं ययौ । सर्वे
रुदित्वा सुचिरं स्नात्वा जग्मुस्तथाश्रमम् ॥ २० ॥ तस्मिंस्तु दिवसे सर्वे उप-
वासं प्रचक्रिरे । ततः परेद्युर्विमले स्नात्वा मंदाकिनीजले ॥ २१ ॥ उपविष्टं स-
मागत्य भरतो राममब्रवीत् । राम राम महाग स्वात्मानमभिषेचय ॥ २२ ॥
राज्यं पालय पित्र्यं तेज्येष्ठस्त्वं मे पिता तथा । क्षत्रियाणामयं धर्मो यत्प्रजा-
परिपालनम् ॥ २३ ॥ इष्ट्वा यज्ञैर्वहुविधैः पुत्रानुत्पाद्य तंतवे । राज्ये पुत्रं समा-
रोप्य गमिष्यसि ततो वनम् ॥ २४ ॥ इदानीं वनवासस्य कालो नैव प्रसीद

अध्यात्मरामायणे अयोध्याकाण्डे नवमः सर्गः । १५०

मे । मातुर्मे दुष्कृतं किञ्चित्स्मर्तुं नार्हसि पाहि नः ॥ २५ ॥ इक्युत्वा चरणौ
 भ्रातुः शिरस्याधाय भक्तितः । रामस्य पुरतः साक्षाद्दण्डवत्पतितो भुवि ॥ २६ ॥
 उत्थाप्य राघवः शीघ्रमारोप्याङ्केऽतिभक्तितः । उवाच भरतं रामः स्नेहार्द्रन-
 यनः शनैः ॥ २७ ॥ शृणु वत्स प्रवक्ष्यामि त्वयोक्तं यत्तथैव तत् । किंतु माम-
 ब्रवीत्तातो नव वर्षाणि पञ्च च ॥ २८ ॥ उषित्वा दंडकारण्ये पुरं पश्चात्स-
 माविश । इदानीं भरतायेदं राज्यं दत्तं मयाऽखिलम् ॥ २९ ॥ ततः पित्रैव
 सुव्यक्तं राज्यं दत्तं तवैव हि । दंडकारण्यराज्यं मे दत्तं पित्रा तथैव च ॥ ३० ॥
 अतः पितुर्वचः कार्यमावाभ्यामतियत्नतः । पितुर्वचनमुल्लङ्घ्य स्वतंत्रो यस्तु
 वर्तते ॥ ३१ ॥ स जीवन्नेव मृतको देहांते निरयं ब्रजेत् । तस्माद्राज्यं
 प्रशधि त्वं वयं दंडकपालकाः ॥ ३२ ॥ भरतस्त्वब्रवीद्रामं कालुको मूढधीः
 पिता । स्त्रीजितो भ्रातृहृदय उन्मत्तो यदि वक्ष्यति । तत्सत्यमिति न ग्राह्यं

१५१ अध्यात्मरामायणे अयोध्याकाण्डे नवमः सर्गः ।

भ्रातृवाक्यं यथासुधीः ॥ ३३ ॥ राम उवाच ॥ न स्त्रीजितः पिता ब्रूयान्न
 कामी नैव मूढधीः । पूर्वं प्रतिश्रुतं तस्यै सत्यवादी ददौ भयात् ॥ ३४ ॥ अस-
 त्याङ्गीतिरधिका महतां नरकादपि । करोमीत्यहमप्येतत्सत्यं तस्यै प्रतिश्रुत-
 म् ॥ ३५ ॥ कथं वाक्यमहं कुर्यामसत्यं राघवो हि सन् । इत्युदीरितमाकर्ण्य
 रामस्य भरतोऽब्रवीत् ॥ ३६ ॥ तथैव चीरवसनो वने वत्स्यामि सुन्नत । चतु-
 र्दश समास्त्वं तु राज्यं कुरु यथा सुखम् ॥ ३७ ॥ राम उवाच ॥ पित्रा
 दत्तं तवैवैतद्राज्यं मत्तं वनं ददौ । व्यत्ययं यद्यहं कुर्यामसत्यं पूर्ववत् स्थित-
 म् ॥ ३८ ॥ भरत उवाच ॥ अहमप्यागमिष्यामि सेवे त्वां लक्ष्मणो यथा ।
 नोचेत्प्रायोपवेशेन त्यजाम्येतत्कलेवरम् ॥ ३९ ॥ इत्येवं निश्चयं कृत्वा दर्भा-
 नास्तीर्य चातपे । मनसाऽपि विनिश्चित्य प्राङ्मुखोपविवेश सः ॥ ४० ॥ भरत-
 स्यापि निर्वधं दृष्ट्वा रामोऽतिविस्मितः । नेत्रांतसंज्ञां गुरवे चकार रघुनन्द

अध्यात्मरामायणे अयोध्याकाण्डे नवमः सर्गः । १५२

नः ॥ ४१ ॥ एकांते भरतं प्राह वसिष्ठो ज्ञानिनां वरः । वत्स गुह्यं शृणुष्वेदं मम
वाक्यात्सुनिश्चितम् ॥ ४२ ॥ रामो नारायणः साक्षाद्ब्रह्मणा याचितः पुरा ।
रावणस्य वधार्थाय जातो दशरथात्मजः ॥ ४३ ॥ योगमायाऽपि सीतेति जाता
जनकनंदिनी । शेषोऽपि लक्ष्मणो जातो राममन्वेति सर्वदा ॥ ४४ ॥ रावणं
हंतुकामास्ते गमिष्यन्ति न संशयः । कैकेय्या वरदानादि यद्यन्नि-
ष्टुरभाषणम् ॥ ४५ ॥ सर्वं देवकृतं नोचेदेवं सा भाषयेत्कथम् । तस्मात्तज्जा-
ग्रहं तात रामस्य विनिवर्तने ॥ ४६ ॥ निवर्तस्व महासैन्यैर्भ्रातृभिः सहितः
पुरम् । रावणं सकुलं हत्वा शीघ्रमेवागमिष्यति ॥ ४७ ॥ इति श्रुत्वा गुरोर्वाक्यं
भरतो विस्मयान्वितः । गत्वा समीपं रामस्य विस्मयोत्फुल्ललोचनः ॥ ४८ ॥
पादुके देहि राजेन्द्र राज्याय नव पूजिते । तयोः सेवां करोम्येव यावदागमनं
तव ॥ ४९ ॥ इक्युत्वा पादुके दिव्ये योजयामास पादयोः । रामस्य ते ददौ

१५३ अन्यात्मरामायणे अयोध्याकाण्डे नवमः सर्गः ।

रामो भरतायातिभक्तितः ॥ ५० ॥ गृहीत्वा पादुके दिव्ये भरतो रत्नभूषिते ।
 रामं पुनः परिक्रम्य प्रणनाम पुनः पुनः ॥ ५१ ॥ भरतः पुनराहेदं भक्त्या गद्ग-
 दया गिरा । नव पंचसमांते तु प्रथमे दिवसे यदि ॥ ५२ ॥ नागभिष्यसि चेद्राम
 प्रविशामि महानलम् । वाढमित्येव तं रामो भरतं संन्यवर्तयत् ॥ ५३ ॥ ससैन्यः
 सवसिष्ठश्च शत्रुघ्नसहितः सुधीः । मातृभिर्मन्त्रिभिः सार्धं गमनायोपचक्र-
 मे ॥ ५४ ॥ कैकेयी राममेकांते सवन्नेत्रजलाकुला । प्रांजलिः प्राह हे राम तव
 रज्यविधातनम् ॥ ५५ ॥ कृतं मया दुष्टधिया मायामोहितचेतसा । क्षमस्व मम
 दौरात्म्यं क्षमासारा हि साधवः ॥ ५६ ॥ त्वं साक्षाद्विष्णुरव्यक्तः परमात्मा स-
 नातनः । मायामानुषरूपेण मोहयस्यग्निलं जगत । त्वयैव प्रेरितो लोकः कुरुते
 साध्वसाधु वा ॥ ५७ ॥ त्वदधीनमिदं विश्वमस्वतंत्रं करोति किम् । यथा कृत्रि-
 मनर्ताकयो नृत्यांति कुहकेच्छया ॥ ५८ ॥ त्वदधीना तथा मया नर्तकी बहुरूप-

अध्यात्मरामायणे अयोध्याकाण्डे नवमः सर्गः । १५४

पिणी ॥ त्वयैव प्रेरिताऽहं च देवकार्यं करिष्यता ॥ ५६ ॥ पापिष्ठं पापमनसा
कर्माचरमरिंदम । अथ प्रतीतोऽसि मम देवानामप्यगोचरः ॥ ६० ॥
पाहि विश्वेश्वरानंत जगन्नाथ नमोऽस्तु ते । छिन्धि स्नेहमयं पाशं पुत्रवित्तादि-
गोचरम् ॥ ६१ ॥ त्वज्ज्ञानानलखड्गेन त्वामहं शरणं गता । कैकेय्या वचनं श्रुत्वा
रामः सस्मितमब्रवीत् ॥ ६२ ॥ यदाह मां महाभागे नानृतं सत्यमेव तत् । मयैव
प्रेरिता वाणी तव वक्त्राद्विनिर्गता ॥ ६३ ॥ देवकार्यार्थसिद्धयर्थमत्र दोषः कुत-
स्तव । गच्छ त्वं हृदि मां नित्यं भाषयंती दिवानिशम् ॥ ६४ ॥ सर्वत्र विगत-
स्नेहा मद्भक्त्या मोक्ष्यसेऽचिरात् । अहं सर्वत्र समदृक् द्वेष्यो वा प्रिय एव
वा ॥ ६५ ॥ नास्ति मे कल्पकस्येव भजतोऽनुभजाम्यहम् ॥ मन्मायामोहितधियो
मामंब मनुजाकृतिम् ॥ ६६ ॥ सुखदुःखाद्यनुगतं जानंति न तु तत्त्वतः । दि-
ष्ट्या मद्गोचरं ज्ञानमुत्पन्नं ते भवापहम् ॥ ६७ ॥ स्मरंती तिष्ठ भवने लिप्यसे

१५५ अध्यात्मरामायणे अयोध्याकाण्डे नवमः सर्गः ।

न च कर्मभिः । हत्युक्त्वा सा परिक्रम्य रामं सानन्दविस्थया ॥ ६८ ॥ प्रणम्य
शतशो भूमौ ययौ गेहं मुदान्विता । भरतस्तु सहामात्यैर्मातृभिर्गुरुणा स-
ह ॥ ६९ ॥ अयोध्यामगमच्छीघ्रं राममेवानुचिवयन् । पौरजानपदान्सर्वानयोध्या
यामुदारधीः ॥ ७० ॥ स्थापयित्वा यथान्यायं नंदिग्रामं ययौ स्वयम् । तत्र
सिंहासने नित्यं पादुके स्थाप्य भक्तितः ॥ ७१ ॥ पूजयित्वा यथा रामं गंधप-
ष्पाक्षतादिभिः । राजोपचारैरखिलैः प्रत्यहं नियतव्रतः ॥ ७२ ॥ फलमूलाशनो
दांतो जटावल्ललधारकः । अधःशायी ब्रह्मचारी शत्रुघ्नसहितस्तदा ॥ ७३ ॥
राजकार्याणि सर्वाणि यावन्ति पृथिवी तले । तानि पादुकयोः सम्यङ्निवेदयति
राघवः ॥ ७४ ॥ गणयन् दिवसान्येव रामागमनकांक्षया । स्थितो रामार्पित-
मनाः साक्षाद्ब्रह्ममुनिर्यथा ॥ ७५ ॥ रामस्तु चित्रकूटाद्रौ वसन्मुनिभिरावृतः ।
सीतया लक्ष्मणेनापि किञ्चित्कालमुपावसत् ॥ ७६ ॥ नागराश्च सदा यांति

अध्यात्मरामायणे अयोध्याकाण्डे नवमः सर्गः । १५६

रामदर्शनलालसाः । चित्रकूटस्थितं ज्ञात्वा सीतया लक्ष्मणेन च ॥ ७७ ॥
 दृष्ट्वा तज्जनसंवाधं रामस्तत्याज तं गिरिम् । दंडकारण्यगमने कार्यमप्यनुचित-
 यन् ॥ ७८ ॥ अन्वगात्सीतया आत्रा ह्यत्रेराश्रममुत्तमम् । सर्वत्र सुखसंवासं
 जनसंवाधवर्जितम् ॥ ७९ ॥ गत्वा मुनिमुपासीनं भासयंतं तपोवनम् । दंडव-
 त्प्रणिपत्याह रामोऽहमभिवादये ॥ ८० ॥ पितुराज्ञां पुरस्कृत्य दंडकाननमागतः
 वनवासमिषेणापि धन्योऽहं दर्शनात्तव ॥ ८१ ॥ श्रुत्वा रामस्य वचनं रामं
 ज्ञात्वा हरिं परम् । पूजयामास विधिवद्भक्त्या परमया मुनिः ॥ ८२ ॥ वन्यैः
 फलैः कृतातिथ्यमुपविष्टं रघूत्तमम् । सीतां च लक्ष्मणं चैव संतुष्टो वाक्यम-
 ब्रवीत् ॥ ८३ ॥ भार्या मेऽतीव संवृद्धा ह्यनसूयेति विश्रुता । तपश्चरंती सूचिरं
 धर्मज्ञा धर्मवत्सला ॥ ८४ ॥ अंतस्तिष्ठति तां सीता परयत्वरिनिषूदन । तथेति
 जानकीं प्राह रामो राजीवलोचनः ॥ ८५ ॥ गच्छ देवीं नमस्कृत्य शीघ्रमेहि

१५७ अध्यात्मरामायणे अयोध्याकाण्डे नवमः सर्गः

पुनः शुभे । तथेति रामवचनं सीता चापि तथाऽकरोत् ॥ ८६ ॥ दंडवत्पतिता-
मग्रे सीतां दृष्ट्वाऽतिहृष्टधीः । अनसूया समालिङ्ग्य वत्से सीतेति सादरम् ॥ ८७ ॥
दिव्ये ददौ कुंडले द्वे निर्मिते विश्वकर्मणा । दुकूले द्वे ददौ तस्यै निर्मले भक्ति-
संयुता ॥ ८८ ॥ अंगरागं च सीतायै ददौ दिव्यं शुभानना । न त्यक्तं तेंऽगरागेण
शोभा त्वां कमलानने ॥ ८९ ॥ पातिव्रत्यं पुरस्कृत्य राममन्वेहि जानकि ।
कुशली राघवो यातु त्वया सह पुनर्गृहम् ॥ ९० ॥ भोजयित्वा यथान्यायं रामं
सीतासमन्वितम् । लक्ष्मणं च तदा रामं पुनः प्राह कृतांजलिः ॥ ९१ ॥ राम
त्वमेव भुवनानि विधाय तेषां संरक्षणाय सुरमानुषतिर्यगादीन् । देहान्विभर्षि
न च देहगुणैर्विलिप्तस्त्वत्तो विभेत्यखिलमोहकरी च माया ॥ ९२ ॥
॥ इति श्रीमदध्यात्मरामायणे उमासहेश्वरसंवादे अयोध्याकाण्डे नवमः सर्गः ॥ ९॥

॥ इत्ययोध्याकाण्डं समाप्तम् ॥

अध्यात्मरामायणे अरण्यकाण्डे प्रथमः सर्गः । १५८

॥ श्रीगणेशाय नमः । अथारण्यकाण्डे न्यासध्यानजपक्रमः ॥

तत्र काण्ड सङ्कल्पमाह-ॐ अस्य श्रीमदध्यात्मरामायणे अरण्यकाण्डमहाभालामंत्रस्य श्रीभग-
वान् सदाशिव ऋषिः ॥ अनुष्टुप् छंदः ॥ श्रीरामः परमात्मा देवता ॥ ॐ नमो नारायणायेति बीजं ॥
दाशरथिरिति शक्तिः ॥ रावणघ्न इति कीलकं ॥ मम अमुककामनासिद्ध्यर्थं अमुकस्तोत्रस्य मंत्रसंपु-
टीकरणं करिष्ये ॥ अथ लोमविलोममंत्रयुक्तं करिष्ये वा मंडलयुक्तं करिष्ये ॥ इत्यादौ संकल्प्य
न्यासान् चरेत् ॥ तत्रादौ ऋष्यादिन्यासः ॥ ॐ श्रीभगवान् सदाशिवऋषये नमः शिरसि ॥ अनु-
ष्टुप्छन्दसे नमः मुखे ॥ श्रीरामपरमात्मादेवतायै नमः हृदये ॥ ॐ नमो नारायणायेति बीजाय नमः
गुह्ये ॥ दाशरथिरिति शक्तये नमः पादयोः ॥ रावणघ्न इति कीलकाय नमः सर्वांगे ॥ मम चतुर्विध-
पुरुषार्थसिद्ध्यर्थं जपे विनियोगः ॥ अथ करन्यासः ॥ ॐ रां अंगुष्ठाभ्यां नमः ॥ ॐ रूं मध्यमाभ्यां
नमः ॥ ॐ रैं अनामिकाभ्यां नमः ॥ ॐ रौ कनिष्ठिकाभ्यां नमः ॥ ॐ रः करतलकरपृष्ठाभ्यां नमः ॥
अथ षडंगन्यासः ॥ ॐ रां हृदयाय नमः ॥ ॐ रूं शिखायै वषट् ॥ ॐ रैं कवचाय हुं ॥ ॐ रौ नेत्र-
त्रयाय वौषट् ॥ ॐ रः अस्त्राय फट् ॥ ॐ रां रीं रूं रैं रौ रः इति दिग्वन्धः ॥ अथ सात्विकध्यानं ॥
नीलेंद्रोवरतुल्यश्यामवदनं पीतांबरालङ्कृतं मुद्रां ज्ञानमयीं दधानमपरां विद्युन्निभां राघवम् ॥ पश्यन्तीं

१५६ अध्यात्मरामायणे अरण्यकाण्डे प्रथमः सर्गः ।

मुकुटांगदादिविविधैः कल्पोज्ज्वलाङ्गं भजे श्रीमद्वाशरथि नमामि सुतरामब्धौ त्वं दुस्तरे ॥ १ ॥
इति ध्यात्वा मानसोपचारैः संपूज्य पश्चाच्चरित्रं पठेत् ॥

॥ इति अरण्यकाण्डे न्यासध्यानजपविधिः ॥

अथ अरण्यकाण्डे प्रथमसर्गे संकल्पादिन्यासध्यान जपक्रमः ॥

ॐ अस्य श्रीमद्भ्यात्मरामायणे अरण्यकाण्डे प्रथमसर्गस्य श्रीभगवान् वादरायण ऋषीः ॥ गाय-
त्री छंदः ॥ ॐ नमोनारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं कीलकं ॥ अमुकसंपु-
टीकरणसिद्धयर्थं अमुकमंत्रलोमविलोमसंपुटीकरणप्रसाध्याये मंत्राष्टाक्षरसंयुक्तं प्रथमसर्गे न्यासध्यान-
जपमहं करिष्ये ॥ इति संकल्प्य ॥ अथ करन्यासः ॥ ॐ मां रूं जं अंगुष्ठाभ्यां नमः ॥ ॐ मां रूं जं
तर्जनीभ्यां नमः ॥ ॐ मां रूं जं मध्यमाभ्यां नमः ॥ ॐ मां रूं जं अनामिकाभ्यां नमः ॥ ॐ मां रूं जं
कनिष्ठिकाभ्यां नमः ॥ ॐ मां रूं जं करतलकरपृष्ठाभ्यां नमः ॥ अथ षण्गन्यासः ॥ ॐ मां रूं जं हृद-
याय नमः ॥ ॐ मां रूं जं शिरसे स्वाहा ॥ ॐ मां रूं जं शिखायै वषट् ॥ ॐ मां रूं जं कवचाय
हुं ॥ ॐ मां रूं जं नेत्रत्रयाय वौषट् ॥ ॐ मां रूं जं अस्त्राय फट् ॥ ॐ मां रूं जं इति मंत्रेण दिग्बन्धः ॥

अध्यात्मरामायणे अरण्यकाण्डे प्रथमः सर्गः । १६०

अथ ध्यानं ॥ अथ तत्र दिनं स्थित्वा प्रभाते रघुनन्दनः ॥ स्नात्वा मुनिं समामञ्च्य प्रयाणायोपचक्रमे ॥१॥ इति ध्यात्वा च श्रीरामचरितं पठ्यते तदा ॥ इत्यरण्यकाण्डे प्रथमसर्गे न्यासध्यानजपविधिः ॥१॥

॥ श्रीमहादेव उवाच ॥

अथ तत्र दिनं स्थित्वा प्रभाते रघुनन्दनः । स्नात्वा मुनिं समामञ्च्य प्रयाणायोपचक्रमे ॥ १ ॥ मुनें गच्छामहे सर्वे मुनिमंडलमंडितम् । विपिनं दंडकं यत्र त्वमाज्ञातुमिहार्हसि ॥ २ ॥ मार्गप्रदर्शनार्थाय शिष्यानाञ्जप्तुमर्हसि । श्रुत्वा रामस्य वचनं प्रहस्यात्रिर्महायशाः । प्राह तत्र रघुश्रेष्ठं राम राम सुराश्रय ॥३॥ सर्वस्य मार्गद्रष्टा त्वं तव को मार्गदर्शकः । तथापि दर्शयिष्यंति तव लोकानुसारिणः ॥ ४ ॥ इति शिष्यान्समादिश्य स्वयं किञ्चित्तमन्वगात् । रामेण वारितः प्रीत्या अत्रिः स्वभवनं गतौ ॥ ५ ॥ क्रोशमात्रं ततो गत्वा ददर्श महतीं नदीम् । अत्रेः शिष्यानुवाचेदं रामो राजीवलोचनः ॥ ६ ॥ नद्याः संतरणे कश्चिदुपायो

अध्यात्मरामायणे अरण्यकाण्डे प्रथमः सर्गः । १६१

विद्यते न वा । ऊचुस्ते विद्यते नौका सुदृढा रघुसंज्ञ ॥ ७ ॥ तारयिष्यामहे
 युष्मान्वयमेव क्षणादिह । ततो नावि समारोप्य सीतां राघवलक्ष्मणौ ॥ ८ ॥
 क्षणात्संतारयामासुर्नदी मुनिकुमारकाः । रामाभिनंदिताः सर्वे जग्मुरत्रेरथा-
 श्रयम् ॥ ९ ॥ तावेत्य विपिनं घोरं भिल्लीभंकारनादितम् । नानामृगगणाकीर्णं
 सिंहव्याघ्रादिभीषणम् ॥ १० ॥ राक्षसैर्घोररूपैश्च सेवितं रोमहर्षणम् । प्रविश्य
 विपिनं घोरं रामो लक्ष्मणमब्रवीत् ॥ ११ ॥ इतः परं प्रयत्नेन गंतव्यं सहितेन
 मे । धनुर्गुणेन संयोज्य शरानपि करे दधत् ॥ १२ ॥ अग्रे यास्याम्यहं पश्चात्त्व-
 मन्वेहि धनुर्धरः । आवयोर्मध्यमा सीता मायेवात्मपरात्मनोः ॥ १३ ॥ चक्षुश्चारय
 सर्वत्र दृष्टं रक्षोभयं महत् । विद्यते दंडकारण्ये श्रुतपूर्वमरिंदम ॥ १४ ॥ इत्येवं
 भाषमाणौ तौ जग्मतुः सार्वयोजनम् । तत्रैका पुष्करिण्यास्ते कल्लारकुमुदोत्पलैः
 ॥ १५ ॥ अंबुजैः शीतलोदेन शोभमाना व्यदृश्यत । तत्समीपमथो गत्वा पीत्वा

१६२ अव्यात्मरामायणे अरण्यकाण्डे प्रथमः सर्गः ।

तत्सलिलं शुभम् ॥ १६ ॥ ऊषुस्ते सलिलाभ्याशे क्षणं क्षायामुपाश्रिताः । ततो
दृष्टशुरायांतं महासत्त्वं भयानकम् ॥ १७ ॥ करालदंष्ट्रवदनं भीषयंतं स्वगर्जितैः ।
वामांसे न्यस्तशूलाग्रप्रथितानेकमानुषम् ॥ १८ ॥ भक्षयंतं गजव्याघ्रमहिषं वन-
गोचरम् । ज्याऽऽरोपितं धनुर्धृत्वा रामो लक्ष्मणमब्रवीत् ॥ १९ ॥ पश्य आत-
र्महाकायो राक्षसोऽयन्नुपागतः । आयात्यभिमुखं नोऽग्रे भीरूणां भयमावहन्
॥ २० ॥ सज्जीकृतधनुस्तिष्ठ माभैर्जनकनंदिनि । इत्युक्त्वा बाणमादाय स्थितो
राम इवाचलः ॥ २१ ॥ स तु दृष्ट्वा रमानाथं लक्ष्मणं जानकीं तदा । अट्टहासं
ततः कृत्वा भीषयन्निदमब्रवीत् ॥ २२ ॥ कौ युवां बाणतूणीरजटावत्कलधारिणौ
बुनिवेशधरौ बालौ स्त्रीसहायौ सुदुर्मदौ ॥ २३ ॥ सुंदरौ बत मे वक्रप्रविष्टकव-
लोपमौ । किमर्थमागतौ घोरं वनं व्यालनिषेधितम् ॥ २४ ॥ श्रुत्वा रक्षोवचो
रामः स्मयमान उवाच तम् । अहं रामस्तव्यं आता लक्ष्मणो मम संमतः ॥ २५ ॥

अध्यात्मरामायणे अरण्यकाण्डे प्रथमः सर्गः । १६३

एषा सीता मम प्राणवल्लभा वयमागताः । पितृवाक्यं पुरस्कृत्य शिञ्जाणार्थं
 भवादृशाम् ॥ २६ ॥ श्रुत्वा तद्रामवचनमदृहासमथाकरोत् । व्यादाय वक्रं
 बाहुभ्यां शूलमादाय सत्वरः ॥ २७ ॥ मां न जानासि राम त्वं विराधं लोकवि-
 श्रुतम् । मद्भयान्मुनयः सर्वे त्यक्त्वा वनमितो गताः ॥ २८ ॥ यदि जीवितु-
 मिच्छाऽस्ति त्यक्त्वा सीतां निरायुधौ । पलायतं न चेच्छीघ्रं भक्त्यामि युवा-
 महम् ॥ २९ ॥ इत्युक्त्वा राक्षसः सीतामादातुमभिदुहुवे । रामश्चिच्छेद तद्बाहू
 शरेण प्रहसन्निव ॥ ३० ॥ ततः क्रोधपरीतात्मा व्यादाय विकटं मुखम् । रामम-
 भ्यद्रवद्रामश्चिच्छेद परिधावतः ॥ ३१ ॥ पदद्वयं विराधस्य तदद्भुतमिवाभव-
 त् ॥ ३२ ॥ ततः सर्प इवास्येन ग्रसितुं राममापतत् । ततोऽर्धचंद्राकारेण वाणे-
 नास्य महच्छिरः ॥ ३३ ॥ चिच्छेद रुधिरौघेण पपात धरणीतले । ततः सीता
 समालिङ्ग्य प्रशशंस रघूत्तमम् ॥ ३४ ॥ ततो दुन्दुभयो नेदुर्दिवि देवगणेरिताः ।

१६४ अध्यात्मरामायणे अरण्यकाण्डे प्रथमः सर्गः ।

ननुतुश्चाप्सरा हृष्टा जगुर्गंधर्वकिन्नराः ॥ ३५ ॥ विराधकायादतिसुंदराकृतिर्विभ्रा-
जमानो विमलांबरावृतः । प्रतप्तचामीकरचारुभूषणो व्यादृश्यताग्रे गगने रविर्ध-
या ॥ ३६ ॥ प्रणम्य रामं प्रणतार्तिहारिणं भवप्रवाहोपरमं घृणाकरम् । प्रणम्य
भूयः प्रणनाम दण्डवत्प्रपन्नसर्वार्तिहरं प्रसन्नधीः ॥ ३७ ॥ विराध उवाच ॥
श्रीराम राजीवदलायताक्ष विद्याधरोऽहं विमलप्रकाशः । दुर्वाससाऽकारणकोप-
मूर्तिना शप्तः पुरा सोऽद्य विमोचितस्त्वया ॥ ३८ ॥ इतः परं त्वच्चरणारविंदयोः
स्मृतिः सदा मेऽस्तु भवोपशान्तये । त्वन्नामसंकीर्तनमेव वाणी करोतु मे कर्णपुटं
त्वदीयम् ॥ ३९ ॥ कथामृतं पातु करद्वयं ते पादारविन्दार्चनमेव कुर्यात् ।
शिरश्चते पादयुगप्रणामं करोतु नित्यं भवदीयमेवम् ॥ ४० ॥ नमस्तुभ्यं भगवते
विशुद्धज्ञानमूर्तये । आत्मारामाय । रामाय सीतारामाय वेधमे ॥ ४१ ॥ प्रपन्नं
पाहि मां राम यास्यामि त्वदनुज्ञया । देवलोकं रघुश्रेष्ठ माया मां मा वृणोतु

अध्यात्मरामायणे अरण्यकाण्डे द्वितीयः सर्गः । १६५

ते ॥ ४२ ॥ इति विज्ञापितस्तेन प्रसन्नो रघुनन्दनः । ददौ वरं तदा प्रीतो विराधाय
महामतिः ॥ ४३ ॥ गच्छ विद्याधराशेषमाया दोषगुणा जिताः । त्वया मद्दर्श-
नात्सद्यो मुक्तो ज्ञानवतां वर ॥ ४४ ॥ मद्भक्तिर्दुर्लभा लोके जाता चेन्मुक्तिदा
यतः । अतस्त्वं भक्तिसंपन्नः परं याहि ममाज्ञया ॥ ४५ ॥ रामेण रत्नोनि-
धनं सुघोरं शापादिमुक्तिर्वरदानमेवम् । विद्याधरत्वं पुनरेव लब्धं रामं गृण-
न्नेति नरोऽखिलार्थान् ॥ ४६ ॥

॥ इति श्रीमदध्यात्मरामायणे उमामहेश्वरसंवादे अरण्यकाण्डे प्रथमः सर्गः ॥ १ ॥

॥ अथारण्यकाण्डे द्वितीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकाण्डे द्वितीयसर्गस्य श्रीभगवान् वादरायण ऋषिः ॥
गायत्री छंदः ॐ नमो नारायणो देवता ॥ श्रीलक्ष्मीबीजं परमाः शक्तिः ॥ अव्यक्तं कीलकं ॥ अमुक-
मंत्रलोमविलोमसंपुटीकरणदशाध्याये मंत्राष्टाक्षरसंयुक्तं द्वितीयसर्गे न्यासध्यानजपमहं करिष्ये

१६६ अध्यात्मरामायणे अरण्यकाण्डे द्वितीयः सर्गः ।

इति संकलय ॥ अथ करन्यासः ॥ ॐ मां रूं यं अंगुष्ठाभ्यां नमः ॥ ॐ मां रूं यं तर्जनीभ्यां नमः ॥ ॐ मां
रूं यं मध्यमाभ्यां नमः ॥ ॐ मां रूं यं अनामिकाभ्यां नमः ॥ ॐ मां रूं यं कनिष्ठिकाभ्यां नमः ॥ ॐ मां
रूं यं करतलकरपृष्ठाभ्यां नमः ॥ अथ षडङ्गन्यासः ॥ ॐ मां रूं यं हृदयाय नमः ॥ ॐ मां रूं यं शिरसे
स्वाहा ॥ ॐ मां रूं यं शिखायै वषट् ॥ ॐ मां रूं यं कवचाय हुं ॥ ॐ मां रूं यं नेत्रत्रयाय वौषट् ॥
ॐ मां रूं यं अस्त्राय फट् ॥ ॐ मां रूं यं इति मंत्रेण दिग्बन्धः ॥ अथ ध्यानम् ॥ विराधे स्वर्गते रामो
लक्ष्मणेन च सीतया । जगाम शरभंगस्य वनं सर्वसुखावहम् ॥ २ ॥ इति ध्यात्वा च श्रीरामचरितं
पठ्यते तदा ॥ इति अरण्यकाण्डे द्वितीयसर्गे न्यासध्यानजपविधिः ॥ २ ॥

॥ श्रीमहादेव उवाच ॥

विराधे स्वर्गते रामो लक्ष्मणेन च सीतया । जगाम शरभंगस्य वनं सर्व-
सुखावहम् ॥ १ ॥ शरभंगस्ततो दृष्ट्वा रामं सौमित्रिणा सह । आयातं सीतया
सार्धं संभ्रमादुत्थितः सुधीः ॥ २ ॥ अभिगम्य सुसंपूज्य विष्टरेष्वपवेशयत् ।
आतिथ्यमकरोत्तेषां कंदमूलफलादिभिः ॥ ३ ॥ प्रीत्याऽऽह शरभंगोऽपि रामं

अध्यात्मरामायणे अरण्यकाण्डे द्वितीयः सर्गः । १६७

भक्तपरायणम् । बहुकालमिहैवासं तपसे कृतनिश्चयः ॥ ४ ॥ तव संदर्शनाकां-
क्षी राम त्वं परमेश्वरः ॥ अद्य मत्तपसा सिद्धं यत्पुण्यं बहु विद्यते । तत्सर्वं
तव दास्यामि नतो मुक्तिं ब्रजाम्यहम् ॥ ५ ॥ समर्प्य रामस्य महत्सुपुण्यफलं
विरक्तः शरभंगयोगी । चित्तिं समारोहयदप्रमेयं रामं ससीतं सहसा प्रणम्य ॥ ६ ॥
ध्यायंश्चिरं राममशेषहृत्स्थं दूर्वादलश्यामलमंघुजाक्षम् । चीराम्बरं लिंगधजटा
कलापं सीतासहायं सहलक्ष्मणं तम् ॥ ७ ॥ को वा दयालुः स्मृतकामधेनुरन्यो
जगत्यां रघुनायकादहो । स्मृतो मया नित्यमनन्यभाजा ज्ञात्वा स्मृतिं मे
स्वयमेव यातः ॥ ८ ॥ पश्यत्विदानीं देवेशो रामो दाशरथिः प्रभुः । दग्ध्वा
स्वदेहं गच्छामि ब्रह्मलोकमकल्मषः ॥ ९ ॥ अयोध्याधिपतिर्मेऽस्तु हृदये राघवः
सदा । यद्दामांके स्थिता सीता मेघस्येव तडिल्लता ॥ १० ॥ इति रामं चिरं
ध्यात्वा दृष्ट्वा च पुरतः स्थितम् । प्रज्वालय सहसा वह्निं दग्ध्वा पंचात्मकं

१६८ अध्यात्मरामायणे अरण्यकाण्डे द्वितीयः सर्गः ।

वपुः ॥ ११ ॥ दिव्यदेहधरः साक्षाद्ययौ लोकपतेः पदम् । ततो मुनिगणाः सर्वे
 दंडकारण्यवासिनः । आजगमू राघवं द्रष्टुं शरभंगनिवेशनम् ॥ १२ ॥ दृष्ट्वा मु-
 निसमूहं तं जानकीरामलक्ष्मणाः । प्रणेमुः सहसा भूमौ मायामानुषरूपि-
 णः ॥ १३ ॥ आशीर्भिरभिनंयाथ रामं सर्वहृदि स्थितम् । ऊचुः प्रांजलयः सर्वे
 धनुर्घाणधरं हरिम् ॥ १४ ॥ भूमेर्भारावताराय जातोऽसि ब्रह्मणाऽर्थितः । जानी-
 मस्त्वां हरिं लक्ष्मीं जानकीं लक्ष्मणं तथा ॥ १५ ॥ शेषांशं शंखचक्रे द्वे भरतं
 सानुजं तथा । अतश्चादौ ऋषीणां त्वं दुःखं मोक्तुमिहार्हसि ॥ १६ ॥ आगच्छ
 यामो मुनिसेवितानि वनानि सर्वाणि रघूत्तम क्रमात् । द्रष्टुं सुमित्रासुत-
 जानकीभ्यां तदा दयाऽस्मासु दृढा भविष्यति ॥ १७ ॥ इति विज्ञापितो रामः
 कृतांजलिपुटैर्विभुः । जगाम मुनिभिः सार्वं द्रष्टुं मुनिवनानि सः ॥ १८ ॥ ददर्श
 तत्र पतितान्यनेकानि शिरांसि सः । अस्थिभूतानि सर्वत्र रामो वचनमब्रवीत् ॥ १९ ॥

अध्यात्मरामायणे अरण्यकाण्डे द्वितीयः सर्गः । १६६

अस्थीनि केषामेतानि किमर्थं पतितानि वै । तमूचुर्मुनयो राम ऋषीणां मस्तकानि
 हि ॥ २० ॥ राक्षसैर्भक्षितानीश प्रमत्तानां समाधितः । अंतरायमुनीनां ते पश्यंतोऽनुच-
 रन्ति हि ॥ २१ ॥ श्रुत्वा वाक्यं मुनीनां स भयदैन्यसमन्वितम् ॥ प्रतिज्ञामकरो-
 द्रामो वधायाशेषरक्षसाम् ॥ २२ ॥ पूज्यमानः सदा तत्र मुनिभिर्वनवासिभिः ।
 जानक्या सहितो रामो लक्ष्मणेन समन्वितः ॥ २३ ॥ उवाच कतिचित्तत्र वर्षाणि
 रघुनन्दनः । एवं क्रमेण संपश्यन् ऋषीणामाश्रमान्विभुः ॥ २४ ॥ सुतीक्ष्णस्याश्रमं प्रा-
 गात्प्रख्यातमृषिसंकुलम् । सर्वर्तुगुणसंपन्नं सर्वकालसुखावहम् ॥ २५ ॥ राममागत-
 माकर्ण्य सुतीक्ष्णः स्वयमागतः । अगस्त्यशिष्यो रामस्य मंत्रोपासनतत्परः । वि-
 धिवत्पूजयामास भक्त्युत्कण्ठितलोचनः ॥ २६ ॥ सुतीक्ष्ण उवाच ॥ ॥ त्वन्मंत्रजा-
 प्यहमनंतगुणाप्रमेय सीतापते शिवविरिंचिसमाश्रितांग्रे । संसारसिंधुतरणामल-
 पोतपाद रामाभिराम सततं तव दासदासः ॥ २७ ॥ मामद्य सर्वजगतामविगो-

१७० अभ्यात्मरामायणे अरण्यकाण्डे द्वितीयः सर्गः ।

चरस्त्वं त्वन्मायया सुतकलत्रगृहान्धकूपे । मग्नं निरीक्ष्य मलपुद्गलपिण्डमोहपाशा-
 नुबद्धहृदयं स्वयमागतोऽसि ॥ २८ ॥ त्वं सर्वभूतहृदयेषु कृतालयोऽपि त्वन्मंत्र
 जप्यविसुखेषु तनोषि मायाम् । त्वन्मंत्रसाधनपरेष्वपयाति माया सेवानुरूपफल
 दोऽसि यथा महीपः ॥ २९ ॥ विश्वस्य सृष्टिलयसंस्थितिहेतुरेकस्त्वं मायया त्रि
 गुणया विधिरीशविष्णू । भासीश मोहितधिया त्रिविधाकृतिस्त्वं यमद्रविः सलिल-
 पात्रगतो ह्यनेकः ॥ ३० ॥ प्रत्यक्षतोऽयं भवतश्चरणारविंदं पश्यामि राम तमसः
 परतः स्थितस्य । दृग्गुणतस्त्वमसतामविगोचरोऽपि त्वन्मंत्रपूतहृदयेषु सदा प्र
 सन्नः ॥ ३१ ॥ पश्यामि राम तव रूपमरूपिणोऽपि मायाविडम्बनकृतं सुमनु-
 ष्यवेष्टम् । कंदर्पकोटिसुभगं कमनीयचापवाणं दयार्द्रहृदयं स्मितचारुवक्त्रम् ॥
 ॥ ३२ ॥ सीतासमेतमजिनांबरमधृष्यं सौमित्रिणा नियतसेवितपादपद्मम् ।
 नीलोत्पलद्युतिमनंतगुणं । प्रशान्तं तद्भागधेयमनिशं प्रणमामि रामम् ॥ ३३ ॥

अध्यात्मरामायणे अरण्यकाण्डे द्वितीयः सर्गः । १७१

जानंतु राम तव रूपमशेषदेशकालायुपाधिरहितं घनचित्प्रकाशम् ।
 प्रत्यक्षतोऽथ मम गोचरमेतदेव रूपं विभातु हृदये न परं विकांच्छे ॥ ३४ ॥
 इत्येवं स्तुषतस्तस्य रामः सस्मितमब्रवीत् । मुने जानामि ते चित्तं निर्मलं मधुपा-
 सनात् ॥ ३५ ॥ अतोऽहमागतो द्रष्टुं महते नान्यसाधनम् । मन्मन्त्रोपासका लोके
 मामेव शरणं गताः ॥ ३६ ॥ निरपेक्षा नान्यगतास्तेषां दृश्योऽहमन्वहम् । स्तोत्र
 मेतत्पठेद्यस्तु त्यक्तुं मत्प्रियं सदा ॥ ३७ ॥ सद्भक्तिर्मे भवेत्तस्य ज्ञानं च वि-
 मलं भवेत् । त्वं ममोपासनादेव विमुक्तोऽसीह सर्वतः ॥ ३८ ॥ देहांते
 मम सायुज्यं लप्स्यसे नात्र संशयः । गुरुं ते द्रष्टुमिच्छामि ह्यगस्त्यं मुनिनायकम् ।
 किंचित्कालं तत्र वस्तुं मनो मे त्वरयत्यलम् ॥ ३९ ॥ सुतीक्ष्णो
 ऽपि तथेत्याह श्वो गमिष्यसि राघव । अहमप्यागमिष्यामि चिराद्दृष्टो
 महामुनिः ॥ ४० ॥ अथ प्रभाते मुनिना समेतो रामः ससीतः सह लक्ष्मणेन ॥

१७२ अध्यात्मरामायणेऽरण्यकाण्डे द्वितीयः सर्गः

अगस्त्यसंभाषणलोलमानसः शनैरगस्त्यानुजमंदिरं ययौ ॥ ४१ ॥

॥ इति श्रीमद्ध्यात्मरामायणे उमामहेश्वरसंवादे अरण्यकाण्डे द्वितीयः सर्गः ॥

॥ अथारण्यकाण्डे तृतीयसर्गे सङ्कल्पादिन्यासध्यानजपक्रमः ॥

ॐ अस्य श्रीमद्ध्यात्मरामायणे अरण्यकाण्डे तृतीयसर्गस्य श्रीभगवान्वादरायण ऋषिः ॥ गायत्री
छंदः ॥ ॐ नमोनारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं कीलक ॥ अमुकसंपुटी
करणसिद्ध्यर्थं अमुकमंत्रलोमविलोमसंपुटीकरणदशाध्याये मंत्राष्टाक्षरसंयुक्तं तृतीयसर्गे न्यासध्यानज-
पमहं करिष्ये ॥ इति संकल्प्य ॥ अथ करन्यासः ॥ ॐ मां रूं जं अंगुष्ठाभ्यां नमः ॥ ॐ मां रूं जं
तर्जनीभ्यां नमः ॥ ॐ मां रूं जं मध्यमाभ्यां नमः ॥ ॐ मां रूं जं अनामिकाभ्यां नमः ॥ ॐ मां रूं जं
कनिष्ठिकाभ्यां नमः ॥ ॐ मां रूं जं करतलकरपृष्ठाभ्यां नमः ॥ अथ षडंगन्यासः ॥ ॐ मां रूं
हृदयाय नमः ॥ ॐ मां रूं जं शिरसे स्वाहा ॥ ॐ मां सं जं शिखायै वषट् ॥ ॐ मां रूं जं कवचाय
हुं ॥ ॐ मां रूं जं नेत्रत्रयाय धौषट् ॥ ॐ मां रूं जं अस्त्राय फट् ॥ ॐ मां रूं जं इति मंत्रेण
दिग्वंधः ॥ अथ ध्यानम् ॥ अथ रामः सुतीक्ष्णेन जानक्या लक्ष्मणेन च ॥ अगस्त्यस्यानुजस्थानं

अध्यात्मरामायणे अरण्यकाण्डे तृतीयः सर्गः । १७३

मध्याह्ने समपद्यत ॥ १ ॥ इति ध्यात्वा च श्रीरामचरितं पठ्यते तदा ॥ इति अरण्यकाण्डे तृतीयसर्गे
संकल्पपूर्वकन्यासध्यानजपविधिः ॥ ३ ॥

॥ श्रीमहादेव उवाच ॥

॥ अथ रामः सुतीक्ष्णेन जानकया लक्ष्मणेन च । अगस्त्यस्यानुजस्थानं-
मध्याह्ने समपद्यत ॥ १ ॥ तेन संपूजितः सम्यग्भुक्त्वा मूलफलादिकम् । परेद्युः
प्रातरुत्थाय जग्मुस्तेऽगस्त्यमंडलम् ॥ २ ॥ सर्वर्तुफलपुष्पाढ्यं नानामृगगणैर्युत-
म् । पक्षिसंघैश्च विविधैर्नादितं नंदनोपमम् ॥ ३ ॥ ब्रह्मर्षिभिर्देवर्षिभिः सेवितं
मुनिमंदिरैः । सर्वतोऽलंकृतं साक्षाद्ब्रह्मलोकमिवापरम् ॥ ४ ॥ बहिरेवाश्रमस्या
थ स्थित्वा रामोऽब्रवीन्मुनिम् । सुतीक्ष्ण गच्छ त्वं शीघ्रमागतं मां निवेदय ॥ ५ ॥
अगस्त्यमुनिवर्याय सीतया लक्ष्मणेन च । महाप्रसाद इत्युक्त्वा सुतीक्ष्णः प्रययौ
गुरोः ॥ ६ ॥ आश्रमं त्वरया तत्र ऋषिसंघसमावृतम् । उपविष्टं रामभक्तैर्विश-

१७४ अध्यात्मरामायणे अरण्यकाण्डे प्रथमः सर्गः ।

षेण समायुतम् ७ ॥ व्याख्यातराममंत्रार्थं शिष्येभ्यश्चातिभक्तितः । दृष्ट्वाऽगस्त्यं
मुनिश्रेष्ठं सुतीक्ष्णः प्रययौ मुनेः ॥ ८ ॥ दंडवत्प्रणिपत्याह विनयावनतः सुधीः ।
रामो दाशरथिर्ब्रह्मन् सीतया लक्ष्मणेन च । आगतो दर्शनार्थं ते बहिस्तिष्ठति
सांजलिः ॥ ९ ॥ अगस्त्य उवाच ॥ शीघ्रमानय भद्रं ते रामं मम हृदि स्थितम् ।
तमेव ध्यायमानोऽहं कांच्छमाणोऽत्र संस्थितः ॥ १० ॥ इक्युत्वा स्वयमुत्थाय
मुनिभिः सहितो द्रुतम् । अभ्ययात्परया भक्त्या गत्वा राममथाब्रवीत् ॥ ११ ॥
आगच्छ राम भद्रं ते दिष्टया तेऽद्य समागमः । प्रियातिथिर्मम प्राप्तोऽस्यद्य मे
सफलं दिनम् ॥ १२ ॥ रामोऽपि मुनिमांयातं दृष्ट्वा हर्षसमाकुलः । सीतया
लक्ष्मणेनापि दंडवत्पतितो भुवि ॥ १३ ॥ द्रुतमुत्थाप्य मुनिराङ्गाममालिङ्ग्य
भक्तितः । तद्गात्रस्पर्शजाल्लादस्रवन्नेत्रजटाकुलः ॥ १४ ॥ गृहीत्वा करमेकेन
करेण रघुनंदनम् । जगाम स्वाश्रमं हृष्टो मनसा मुनिपुङ्गवः ॥ १५ ॥ सुखोप-

अभ्यात्मरामायणे अरण्यकाण्डे तृतीयः सर्गः । १७५

विष्टं संपूज्य पूजया बहुविस्तरम् । भोजयित्वा यथान्यायं भोज्यैर्वन्यैरनेक-
 धा ॥ १६ ॥ सुखोपविष्टमेकांते रामं शशिनिभाननम् । कृताञ्जलिहवाचेदमगस्त्यो
 भगवानृषिः ॥ १७ ॥ त्वदागमनमेवाहं प्रतीक्षन्समवस्थितः । यदा क्षीरसमु-
 द्रांते ब्रह्मणा प्रार्थितः पुरा ॥ १८ ॥ भूमेर्भारापनुत्पथं रावणस्य वधाय च ।
 तदादि दर्शनाकाङ्क्षी तव राम तपश्चरन् । वसामि मुनिभिः सार्वं त्वामेव
 परिचिंतयन् ॥ १९ ॥ सृष्टेः प्रागेक एवासीर्निर्विकल्पोऽनुपाधिकः । त्वदाश्रया
 त्वद्विषया माया ते शक्तिरुच्यते ॥ २० ॥ त्वामेव निर्गुणं शक्तिरावृणोति यदा
 तदा । अव्याकृतमिति प्राहुर्बैदांतपरिनिष्ठिताः ॥ २१ ॥ मूलप्रकृतिरित्येके प्राहु-
 र्मायेति केचन । अविद्या संसृतिर्बन्ध इत्यादि बहुधोच्यते ॥ २२ ॥ त्वया सं-
 क्षोभ्यमाणा सा महत्तत्त्वं प्रसूयते । महत्तत्त्वादहंकारस्त्वया संचोदितादभू-
 त् ॥ २३ ॥ अहंकारो महत्तत्त्वसंवृतस्त्रिविधोऽभवत् । सात्त्विको राजसश्चैव ताम-

१७६ अध्यात्मरामायणे अरण्यकाण्डे तृतीयः सर्गः ।

सश्चेति भण्यते ॥ ३४ ॥ तामसात्सूक्ष्मतन्मात्राण्यासन् भूतान्यतः परम् । स्थू-
लानि क्रमशो राम क्रमोत्तरगुणानि ह ॥ २५ ॥ राजसानीन्द्रियाण्येव सात्त्विका
देवता मनः । तेभ्योऽभवत्सूत्ररूपं लिङ्गं सर्वगतं महत् ॥ २६ ॥ ततो विराट्
समुत्पन्नः स्थूलाद्भूतकदम्बकात् । विराजः पुरुषात्सर्वं जगत्स्थावरजंगमम् ॥ २७ ॥
देवतिर्यङ्मनुष्याश्च कालकर्मफलेण तु । त्वं रजोगुणतो ब्रह्मा जगतः सर्व-
कारणम् ॥ २८ ॥ सत्त्वाद्बिष्णुस्त्वमेवास्य पालकः सद्भिरुच्यते । लये
रुद्रस्त्वमेवास्य त्वन्मायागुणभेदतः ॥ २९ ॥ जाग्रत्स्वप्नसुषुप्त्याख्या वृत्तयो
बुद्धिर्जैर्गुणैः । तासां विलक्षणो रामस्त्वं साक्षी चिन्मयोऽव्ययः ॥ ३० ॥
सृष्टिलीलां यदा कर्तुमीहसे रघुनन्दन । अङ्गीकरोषि मायां त्वं तदा वै गुणवा-
निव ॥ ३१ ॥ राम माया द्विधा भाति विद्याऽविद्येऽति ते सदा । प्रवृत्तिमार्ग-
निरता अविद्यावशवर्तिनः । निवृत्तिमार्गनिरता वेदांतार्थविचारकाः ॥ ३२ ॥

अध्यात्मरामायणे अरण्यकाण्डे तृतीयः सर्गः । १७७

त्वद्भक्तिनिरता येच ते वै विद्यामयाः स्मृताः । अविद्यावशगा ये तु नित्यं
संसारिणश्च ते । विद्याभ्यासरता ये तु नित्यमुक्तास्त एव हि ॥ ३३ ॥ लोकं
त्वद्भक्तिनिरतास्त्वन्मंत्रोपासकाश्च ये । विद्या प्रादुर्भवेत्तेषां नेतरेषां कदाच-
न् ॥ ३४ ॥ अतस्त्वद्भक्तिसंपन्ना मुक्ता एव न संशयः । त्वद्भक्त्यामृतहीनानां-
मोक्षः स्वप्नेऽपि नो भवेत् ॥ ३५ ॥ किं राम बहुनोक्तेन सारं किंचिद्ब्र-
वीमी ते । साधुसंगतिरेवात्र मोक्षहेतुकदाहता ॥ ३६ ॥ साधवः समक्षिता ये निः
स्पृहा विगतेषिणः । दांताः प्रसांतास्त्वद्भक्ता निवृत्ताखिलकामनाः ॥ ३७ ॥ इष्ट
प्राप्तिविषयोश्च समाः संगविवर्जितः । संन्यस्ताखिलकर्माणः सर्वदा ब्रह्मतत्प-
राः ॥ ३८ ॥ यमादिगुणसंपन्नाः संतुष्टा येन केनचित् । सत्संगमो भवेद्यर्हि-
त्वत्कथाश्रवणे रतिः ॥ ३९ ॥ समुदेति ततो भक्तिस्त्वयि राम सनातने । त्वद्भ-
क्तानुपपन्नायां विज्ञानं विपुलं स्फुटम् ॥ ४० ॥ उदेति मुक्तिमार्गोऽयमाद्यश्चतुरसेवि

१७८ अथात्मरामायण अरण्यकाण्डे तृतीयः सर्गः

तः । तस्माद्राघव सङ्गृह्णस्त्वयि मे प्रेमलक्षणा ॥ ४१ ॥ सदा भूयाद्वरे संग
स्त्वङ्गुष्ठेषु विशेषतः । अथ मे सफलं जन्म भवत्संदर्शनादभूत् ॥ ४२ ॥ अथ मे
क्रतवः सर्वे बभूवुः सफलाः प्रभो । दीर्घकालं मया तप्तमनन्यमतिना तपः ।
तस्येह तपसो राम फलं तव यदर्चनम् ॥ ४३ ॥ सदा मे सीतया सार्धं हृदये
वस राघव । गच्छतस्तिष्ठतो वापि स्मृतिः स्यान्मे सदा त्वयि ॥ ४४ ॥
इति स्तुत्वा रमानाथमगस्त्यो मुनिसत्तमः । ददौ चापं महेंद्रेण रामार्थे
स्थापितं पुरा ॥ ४५ ॥ अक्षयौ बाणतूणीरौ खड्गो रत्नविभूषितः । जहि राघव
भूभारभूतं राक्षसमंडलम् ॥ ४६ ॥ यदर्थमवतीर्णोऽसि मायया मनुजाकृतिः ।
इतो योजनयुग्मे तु पुण्यकाननमंडितः ॥ ४७ ॥ अस्तिपंचवटीनाम्ना आश्रमो
गौतमीतटे । नेतव्यस्तत्र ते कालः शेषो रघुकुलोद्ग्रह ॥ ४८ ॥ तत्रैव बहुकार्या
णि देवानां कुरु सत्पते ॥ ४९ ॥ श्रुत्वा तदाऽगस्त्यसुभाषितं वचः स्तोत्रं च तत्त्वा

अध्यात्मरामायणे अरण्यकाण्डे तृतीयः सर्गः । १७६

र्थसमन्वितं विभुः । मुनिं समाभाष्य मुदान्वितो ययौ प्रदर्शितं
मार्गमशेषविद्वरिः ॥ ५० ॥

॥ इति श्रीमदध्यात्मरामायणे उमामहेश्वरसंवादे अरण्यकाण्डे तृतीयः सर्गः ॥ १ ॥

॥ अथारण्यकाण्डे चतुर्थसर्गे संकल्पादिन्यासध्यानजपक्रमः ॥

ॐ अस्य श्रीमध्यात्मरामायणे अरण्यकाण्डे चतुर्थसर्गे श्रीभगवान् वादरायण ऋषिः ॥ गायत्री
छंदः ॥ ॐ नमो नारायणो देवता ॥ श्रीलक्ष्मीवीजं ॥ परमा शक्तिः । अव्यक्तं कीलकं ॥ अमुकसंपुटी
करणसिद्ध्यर्थं अमुकमंत्रलोमविलोमसंपुटीकरणदशाध्याये मंत्राष्टाक्षरसंयुक्तं चतुर्थसर्गे
न्यासध्यानजपमहं करिष्ये ॥ इति संकल्प्य ॥ अथ करन्यासः ॥ ॐ मां रूं यं अंगुष्ठाभ्यां नमः ॥ ॐ
मां रूं यं तर्जनीभ्यां नमः ॥ ॐ मां रूं यं मध्यमाभ्यां नमः ॥ ॐ मां रूं यं अनामिकाभ्यां नमः ॥ ॐ मां
रूं यं कनिष्ठिकाभ्यां नमः ॥ ॐ मां रूं यं करतलकरपृष्ठाभ्यां नमः ॥ अथ षडंगन्यासः ॥ ॐ मां रूं यं
हृदयाय नमः ॥ ॐ मां रूं यं शिरसे स्वाहा ॥ ॐ मां रूं यं शिखायै वषट् ॥ ॐ मां रूं यं कवचाय
हँ ॥ ॐ मां रूं यं नेत्रत्रयाय वौषट् ॥ ॐ मां रूं यं अस्त्राय फट् ॥ ॐ मां रूं यं इति मंत्रेण दिग्बन्धः

१८० अध्यात्मरामायणे अरण्यकाण्डे तृतीयः सर्गः ।

॥ अथ ध्यानम् ॥ मार्गे ब्रजन् ददर्शार्थं शैलशृङ्गमिव स्थितम् ॥ वृद्धं जटायुषं रामः किमेतदिति
विस्मितः ॥ १ ॥ इति ध्यात्वा च श्रीरामचरितं पठ्यते तदा ॥ इति अरण्यकाण्डे चतुर्थसर्गे-
न्यासध्यानजपविधिः ॥ ४ ॥

॥ श्रीमहादेव उवाच ॥

मार्गे ब्रजन्ददर्शार्थं शैलशृङ्गमिव स्थितम् । वृद्धं जटायुषं रामः किमेतदिति
विस्मितः ॥ १ ॥ धनुरानय सौमित्रे राक्षसोऽयं पुरः स्थितः । इत्याह लक्ष्मणं
रामो हनिष्याम्यृषिभक्तकम् ॥ २ ॥ तच्छ्रुत्वा रामवचनं गृध्रराड् भयपीडितः ।
बधार्होऽहं न ते राम पितुस्तेऽहं प्रियः सखा ॥ ३ ॥ जटायुर्नाम भद्रं ते गृध्रो
ऽहं प्रियकृत्तव ॥ ४ ॥ पञ्चवद्व्यामहं वत्स्ये तवैव प्रियकाम्यया । मृगयायां कदा
चित्तु प्रयाते लक्ष्मणेऽपि च ॥ ५ ॥ सीता जनककन्या मे रक्षित
व्या प्रयत्नतः । श्रुत्वा तद्गृध्रवचनं रामः सस्नेहमब्रवीत् ॥ ६ ॥ साधु गृध्र महा

अध्यात्मरामायणे अरण्यकाण्डे चतुर्थः सर्गः । १८१

राज तथैव कुरु मे प्रियम् । अत्रैव मे समीपस्थो नातिदूरे वने वसन् ॥ ७ ॥ इ
त्यामंत्रितमालिङ्ग्य ययौ पंचवटीं प्रभुः । लक्ष्मणेन सह आत्रा सीतया
रघुनन्दनः ॥ ८ ॥ नत्वा ते गौतमीतीरं पंचवट्यां सुविस्तरम् । मंदिरं कारयामास
लक्ष्मणेन सुबुद्धिना ॥ ९ ॥ तत्र ते न्यवसन्सर्वे गंगाया उत्तरे तटे । कदंबपन-
साभ्रादिफलवृक्षसमाकुले ॥ १० ॥ विविक्ते जनसंवाधवर्जिते नीरुजस्थले ।
विनोदयन् जनकजां लक्ष्मणेन विपश्चिता ११ ॥ अध्युवास सुखं रामो देव-
लोक इवापरः । कंदमूलफलादीनि लक्ष्मणोऽनुदिनं तयोः ॥ १२ ॥ आनीय प्रददौ
रामसेवातत्परमानसः । धनुर्बाणधरो नित्यं रात्रौ जागर्ति सर्वतः ॥ १३ ॥ स्नानं
कुर्येत्यनुदिनं त्रयस्ते गौतमीजले । उभयोर्मध्यगा मीता कुरते च गमाग
मौ ॥ १४ ॥ आनीय सलिलं नित्यं लक्ष्मणः प्रीतमानसः । सेवतेऽहरहः प्रीत्या
एवमासन् सुखं त्रयः ॥ १५ ॥ एकदा लक्ष्मणो राममेकांते समुपस्थितम् । विन

१८२ अध्यात्मरामायणे अरण्यकाण्डे चतुर्थः सर्गः ।

यावनतो भूत्वा पप्रच्छ परमेश्वरम् ॥ १६ ॥ भगवन् श्रोतुमिच्छामि मोक्षस्यै
कांतिकीं गतिम् । त्वत्तः कमलपत्रात् संचेषाद्बुद्धमर्हसि ॥ १७ ॥ ज्ञानं विज्ञानं
सहितं भक्तिवैराग्यबृंहितम् । आचक्ष्व मे रघुश्रेष्ठ वक्ता नान्योऽस्ति भूत
ले ॥ १८ ॥ राम उवाच ॥ शृणु वक्ष्यामि ते वत्स गुह्याद्गुह्यतरं परम् । यद्विज्ञा
य नरो जह्यात्सद्यो वैकल्पिकं भ्रमम् ॥ १९ ॥ आदौ मायास्वरूपं ते वक्ष्यामि
तदनंतरम् । ज्ञानस्य साधनं पश्चाज्ज्ञानं विज्ञानसंयुतम् ॥ २० ॥ ज्ञेयं च परमा
त्मानं यज्ज्ञात्वा मुच्यते भयात् । अनात्मनि शरीरादावात्मबुद्धिस्तु या भवे
त् ॥ २१ ॥ सैव माया तयैवासौ संसारः परिकल्प्यते । रूपे द्वे निश्चिते पूर्वं मा
यायाः कुलनंदन ॥ २२ ॥ चित्तेषावरणो तत्र प्रथमं कल्पयेज्जगत् । लिंगाद्यब्रह्म-
पर्यंतं स्थूलसूक्ष्मविभेदतः ॥ २३ ॥ अपरं त्वखिलं ज्ञानरूपभावृत्य तिष्ठति । मा
याया कल्पितं विश्वं परमात्मनि केवले ॥ २४ ॥ रज्जौ भुजंगवद्भ्रान्त्या विचारे

अध्यात्मरामायणे अरण्यकाण्डे चतुर्थः सर्गः । १८३

नास्ति किञ्चन् । श्रूयते दृश्यते यद्यत्स्मर्यते वा नरैः सदा ॥ २५ ॥ असदेव
 हि तत्सर्वं यथा स्वप्नमनोरथौ । देह एव हि संसारवृक्षमूलं दृढं स्मृत-
 म् ॥ २६ ॥ तन्मूलः पुत्रदारादिवन्धः किं तोऽन्यथात्मनः ॥ २७ ॥ देहस्तु स्थू-
 लभूतानां पञ्चतन्मात्रपञ्चकम् । अहंकारश्च बुद्धिश्च इन्द्रियाणि तथा दश ॥ २८ ॥
 चिदाभासौ मनश्चैव मूलप्रकृतिरेव च । एतत्तत्त्वत्रिमिति ज्ञेयं देह इत्य-
 भिधीयते ॥ २९ ॥ एतौर्विलक्षणो जीवः परमात्मा निरामयः । तस्य जीवस्य
 विज्ञाने साधनान्यपि मे शृणु ॥ ३० ॥ जीवश्च परमात्मा च पर्यायो नात्र भे-
 दधीः । मानाभावस्तथा दंभहिंसादिपरिवर्जनम् ॥ ३१ ॥ पराक्षोपादिसहनं
 सर्वत्रावक्रता तथा । मनोवाक्कायसङ्गक्त्या सद्गुरोः परिसेवनम् ॥ ३२ ॥ बाह्या-
 भ्यन्तरसंगुद्धिः स्थिरता सत्क्रियादिषु । मनोवाक्कायदण्डश्च विषयेषु निरीहता ॥ ३३ ॥
 निरहंकारता जन्मजराद्यालोचनं तथा । असक्तिः स्नेहशून्यत्वं पुत्रदारधना-

१८४ अध्यात्मरामायणे अरण्यकाण्डे चतुर्थः सर्गः ।

दिषु ॥ ३४ ॥ इष्टानिष्टानि नित्यं चित्तस्य समता तथा । सति सर्वात्मके रामे
 एतन्न्यविषया मतिः ॥ ३५ ॥ जनसंवाधरहितशुद्धदेशनिषेवणम् । प्राकृतैर्जन-
 संघैश्च ह्यरतिः सर्वदा भवेत् ॥ ३६ ॥ आत्मज्ञाने सद्योगो वेदांतार्थावलोक-
 नम् । उक्तैरेतैर्भवेज्ज्ञानं विपरीतैर्विपर्ययः ॥ ३७ ॥ बुद्धिप्राणमनोदेहाहं-
 कृतिभ्यो विलक्षणः । चिदात्माऽहं नित्यशुद्धो बुद्ध एवेति निश्चयम् ॥ ३८ ॥
 येन ज्ञानेन संचित्तो तज्ज्ञानं निश्चितं च मे । विज्ञानं च तदैवेतत्साक्षादनुभवे-
 च्छदा ॥ ३९ ॥ आत्मा सर्वत्र पूर्णः स्याच्चिदानदात्मकोऽव्ययः । बुद्ध्या-
 व्युपाधिरहितः परिणामादिदर्जितः ॥ ४० ॥ स्वप्रकाशेन देहादीन् भासयन्नपा-
 वृतः । एक एवाद्वितीयश्च सत्यज्ञानादिलक्षणः ॥ ४१ ॥ ससंगः स्वप्रभो द्रष्टा
 विज्ञानेनावगम्यते । आचार्यशास्त्रोपदेशादेक्यज्ञानं यदा भवेत् ॥ ४२ ॥ आ-
 त्मनोर्जावपरयोर्मूलाविद्या तदैव हि । लीयते कार्यकरणैः सहैव परमात्म-

अध्यात्मरामायणे अरण्यकाण्डे चतुर्थः सर्गः । १८५

नि ॥ ४३ ॥ सावऽस्था भुक्तिरित्युक्ता ह्युपचारोऽयमात्मनि । इदं मोक्षस्वरूपं ते
 कथितं रघुनन्दन ॥ ४४ ॥ ज्ञानविज्ञानवैराग्यमहितं मे परात्मनः । किं त्वेतद्बु-
 ल्भं मन्ये मद्भक्तिविमुखात्मनान् ॥ ४५ ॥ चक्षुष्मतामपि यथा रात्रौ सम्यङ्
 दृश्यते । पदं दीपसमेतानां दृश्यते सम्यगेव हि ॥ ४६ ॥ एवं मद्भक्तियुक्ता-
 नामात्मा सम्यक् प्रकाशते । मद्भक्तेः कारणं किञ्चिद्वक्ष्यामि शृणु तत्त्व-
 तः ॥ ४७ ॥ मद्भक्तसंगो मत्सेवा मद्भक्तानां निरंतरम् । एकादशयुप-
 वासादि मम पर्वानुमोदनम् ॥ ४८ ॥ मत्कथाश्रवणे पाठे व्याख्याने स-
 र्वदा रतिः । मत्पूजापरिनिष्ठा च मम नामानुकीर्तनम् ॥ ४९ ॥ एवं स-
 ततयुक्तानां भक्तिरव्यभिचारिणी । भयि संजायते नित्यं ततः किमवशि-
 ष्यते ॥ ५० ॥ अतो मद्भक्तियुक्तस्य ज्ञानं विज्ञानमेव च । वैराग्यं च भवेच्छ्रेष्ठं
 ततो भुक्तिमवाप्नुयात् ॥ ५१ ॥ कथितं सर्वमेतत्ते तव प्रश्नानुसारतः ।

१८६ अध्यात्मरामायणे अरण्यकाण्डे पञ्चमः सर्गः ।

अस्मिन्मनः समाधाय यस्तिष्ठेत्स तु सुक्तिभाक् ॥ ५२ ॥ न वक्तव्यमिदं यत्ना-
न्मङ्गलविभुत्वाय हि । मङ्गलाय प्रदातव्यमाहूयापि प्रयत्नतः ॥ ५३ ॥ य इदं
तु पठेन्नित्यं श्रद्धाभक्तिसमन्वितः ॥ अज्ञानपटलध्वातं विधूय परिमुच्यते ॥ ५४ ॥
भक्तानां मम योगिनां सविमलस्वांतातिशांतात्मनां मत्सेवाभिरतात्मनां च वि-
मलज्ञानात्मनां सर्वदा । संगं यः कुरुते सदोद्यतमतिः सत्सेवनानन्यधीर्मोक्षस्त-
स्य करे स्थितोऽहमनिशं दृश्यो भवे नान्यथा ॥ ५५ ॥

इति श्रीमदध्यात्मरामायणे उष्णमहेश्वरसंवादेऽरण्यकाण्डे चतुर्थः सर्गः ॥ ४ ॥

॥ अथारण्यकाण्डे पञ्चमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकाण्डे पञ्चमसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमोनारायणो देवता ॥ श्रीलक्ष्मीबीजं ॥ परमा शक्तिः ॥ अव्यक्तं कीलकं ॥ अ-
मुकसंपुटीकरणसिद्धयर्थं अमुकमंत्रलोमविलोमसंपुटीकरणदशाध्याये मंत्राष्टाक्षरसंयुक्तं पंचमसर्गे न्या-

अध्यात्मरामायणे अरण्यकाण्डे पञ्चमः सर्गः । १८७

सध्यानजपमहं करिष्ये ॥ इति संकल्प्य ॥ अथ करन्यासः ॥ ॐ मां रूं रां अंगुष्ठाभ्यां नमः ॥ ॐ मां
 रूं रां तर्जनीभ्यां नमः ॥ ॐ मां रूं रां मध्यमाभ्यां नमः ॥ ॐ मां रूं रां अनामिकाभ्यां नमः ॥ ॐ मां रूं
 रां कनिष्ठिकाभ्यां नमः ॥ ॐ मां रूं रां करतलकरपृष्ठाभ्यां नमः ॥ अथ षडंगन्यासः ॥ ॐ मां रूं रां
 हृदयाय नमः ॥ ॐ मां रूं रां शिरसे स्वाहा ॥ ॐ मां रूं रां शिषायै वट् ॥ ॐ मां रूं रां नेत्रत्रयाय
 वौषट् ॥ ॐ मां रूं रां अस्त्राय फट् ॥ ॐ मां रूं रां इति मंत्रेण दिग्बन्धः ॥ अथ ध्यानं ॥ तस्मिन् काले
 महारण्ये राक्षसी कामरूपिणी विचचार महासत्त्वा जनस्थाननिवासिनी ॥ १ ॥ इति ध्यात्वा च
 श्री रामचरितं पठ्यते तदा ॥ इति अरण्यकाण्डे पञ्चमसर्गे न्यासध्यानजपविधिः ॥ ५ ॥

॥ श्रीमहादेव उवाच ॥

तस्मिन्काले महारण्ये राक्षसी कामरूपिणी । विचचार महासत्त्वा जनस्था-
 ननिवासिनी ॥ १ ॥ एकदा गौतमीतीरे पंचवट्याः समीपतः ॥ पद्मवज्राङ्कुशांका-
 नि पदानि जगतीपतेः ॥ २ ॥ दृष्ट्वा कामपरीतात्मा पादसौन्दर्यमोहिता । पश्यन्ती
 सा शनैरायाद्राघवस्य निवेशनम् ॥ ३ ॥ तत्र सा तं रमानाथं सीतया सह

१८८ अथात्मरामायणे अरण्यकाण्डे पञ्चमः सर्गः ।

संस्थितम् । कंदर्पसदृशं रामं दृष्ट्वा कामविमोहिता ॥ ४ ॥ राज्ञसी राघवं प्राह
 कस्य त्वं कः किमाश्रमे । युक्तो जटावल्लभायैः साध्यं किं तेऽत्र मे वद ॥ ५ ॥
 अहं शूर्पणखानाम् राज्ञसी कामरूपिणी । भगिनी राज्ञसेन्द्रस्य रावणस्य महात्म-
 नः ॥ ६ ॥ खरेण सहिता भ्रात्रा वसाम्यत्रैव कानने । राज्ञा दत्तं च मे सर्वं
 क्षुनिभक्षा वसाम्यहम् ॥ ७ ॥ त्वां तु वेदितुमिच्छामि वद मे वदतां वर । तामाह
 रामनामाऽहमयोध्याधिपतेः सुतः ॥ ८ ॥ एषा मे सुदरी भार्या सीता जनकनं-
 दिनी । स तु भ्राता कनीयान्मे लक्ष्मणोऽतीव सुन्दरः ॥ ९ ॥ किं कृत्यं ते मया
 ब्रूहि कार्यं युवनसुन्दरि । इति रामवचः श्रुत्वा कामार्ता साऽब्रवीदिदम् ॥ १० ॥
 एहि राम मया सार्धं रमस्व गिरिकानने । कामार्ताहं न शक्नोमि त्यक्तुं त्वां
 कमलेक्षणम् ॥ ११ ॥ रामः सीतां कटाक्षेण पश्यन् सस्मितमब्रवीत् । भार्या
 ममैषा कल्याणी विद्यते ह्यनपायिनी ॥ १२ ॥ त्वं तु सापत्नदुःखेन कथं स्था-

अध्यात्मरामायणे अरण्यकाण्डे पञ्चमः सर्गः । १८६

स्यसि सुंदरि । बहिरास्ते मम भ्राता लक्ष्मणोऽतीव सुंदर ॥ १३ ॥ तवानुरूपो
 भविता पतिस्तेनैव संचर । इत्युक्त्वा लक्ष्मणं प्राह पतिर्मे भव सुंदर ॥ १४ ॥
 भ्रातुराज्ञां पुरस्कृत्य सङ्गच्छावोऽद्य माचिरम् । इत्याह राज्ञसी घोरा लक्ष्मणं
 काममोहिता ॥ १५ ॥ तामाह लक्ष्मणः साधिव दासोऽहं तस्य धीमतः । दासी
 भविष्यसि त्वं तु ततो दुःखतरं नु किम् ॥ १६ ॥ तमेव गच्छ भद्रं ते स तु
 राजाऽखिलेश्वरः । तच्छ्रुत्वा पुनरप्यागाद्राघवं दुष्टमानसा ॥ १७ ॥ क्रोधाद्राम
 किमर्थं मां भ्रामयस्यनवस्थितः । इदानीमेव तां सीतां भक्षयामि तवाग्रतः ॥ १८ ॥
 इत्युक्त्वा विकटाकारा जानकीमनुधावती । ततो रामाज्ञया खड्गमादाय परिगृह्य
 ताम् ॥ १९ ॥ चिच्छेद नासां कर्णौ च लक्ष्मणोऽलघुविक्रमः । ततो घोर
 ध्वनिं कृत्वा रुधिराक्तवपुर्द्रुतम् ॥ २० ॥ क्रंदमाना पपाताग्रे खरस्य परुषाक्षरा
 किमेतदिति तामाह खरः खरतराक्षरः ॥ २१ ॥ केनैवं कारितासि त्वं मृत्योर्व-

१६० अध्यात्मरामायणे अरण्यकाण्डे पञ्चमः सर्गः ।

क्रानुवर्तिना । वद मे तं वधिष्यामि कालकल्पमपि क्षणात् ॥ २२ ॥ तस्माद्
 राक्षसी रामः सीतालक्ष्मणसंयुतः । दंडकं निर्भयं कुर्वन्नास्ते गोदावरीतटे ॥ २३ ॥
 मामेवं कृतवांस्तस्य भ्राता तेनैव चोदितः । यदि त्वं कुलजातोऽसि वीरोऽसि
 जहि तौ रिपू ॥ २४ ॥ तयोस्तु रुधिरं पास्य भक्षयैतौ सुदुर्मदौ ।
 नोचेत्प्राणान्परित्यज्य यास्यामि यमसादनम् ॥ २५ ॥ तच्छ्रुत्वा त्वरितं
 प्रागात्खरः । क्रोधेन मूर्च्छितः । चतुर्दश सहस्राणि रक्षसां भीमकर्मणा-
 म् ॥ २६ ॥ चोदयामास रामस्य समीपं वधकाञ्चया । खरश्च त्रिशिराश्चैव
 दक्षणाश्चैव राक्षसः ॥ २७ ॥ सर्वे रामं ययुः शीघ्रं नानाप्रहरणोद्यताः । श्रुत्वा
 कोलाहलं तेषां रामः सौमित्रिमब्रवीत् ॥ २८ ॥ श्रूयते विपुलः शब्दो नूनमायां-
 ति राक्षसाः । भविष्यति महद्युद्धं नूनमद्य मया सह ॥ २९ ॥ सीतां नीत्वा
 गुहां गत्वा तत्र तिष्ठ म्हाबलः । हंतुमिच्छाम्यहं सर्वान् राक्षसान् घोररूपिणः ॥

अध्यात्मरामायणे अरण्यकाण्डे पञ्चमः सर्गः । १६१

॥ ३० ॥ अत्र किञ्चिन्न वक्तव्यं शापितोऽसि ममोपरि । तथेति सीतामादाय
लक्ष्मणो गहरं ययौ ॥ ३१ ॥ रामः परिकरं बद्ध्वा धनुरादाय निष्ठुर-
म् । तूणीरावक्ष्यशरौ बद्धायत्तोऽभवत्प्रभुः ॥ ३२ ॥ तत आगत्य रक्षांसि
रामस्योपरि चिक्षिपुः । आयुधानि विचित्राणि पाषाणान्पादपानपि ॥ ३३ ॥
तानि चिच्छेद रामोऽपि लीलया तिलशः क्षणान् । ततो बाणसहस्रेण हत्वा
तान् सर्वराक्षसान् ॥ ३४ ॥ खरं त्रिशिरसं चैव द्षणं चैव राक्षसम् ।
जघान प्रहरार्धेन सर्वानेव रघूत्तमः ॥ ३५ ॥ लक्ष्मणोऽपि गुहामध्यात्सीता-
मादाय राघवे । समर्प्य राक्षसान् दृष्ट्वा हतान्विस्मयमाययौ ॥ ३६ ॥ सीता रामं
समाहित्वा प्रसन्नमुखपंकजा । शस्त्रव्रणानि चांगेषु समार्ज जनकात्मजा ॥ ३७ ॥
साऽपि दृष्ट्वा दृष्ट्वा तान्हतान् राक्षसपुंगवान् । लंकां गत्वा सभामध्ये
कोशंती पादसन्निधौ ॥ ३८ ॥ रावणस्य पपातोर्व्या भगिनी तस्य रक्षसः ।

१६२ अध्यात्मरामायणे अरण्यकाण्डे पञ्चमः सर्गः ।

दृष्ट्वा तां रावणः प्राह भगिनीं भयविह्वलाम् ॥ ३६ ॥ उत्तिष्ठोत्ति वत्से त्वं
 विद्रुपकरणं तव । कृतं शक्रेण वा भद्रे यमेन वरुणेन वा ॥ ४० ॥ कुबेरेणाथवा
 ब्रूही भस्मीकुर्यां द्वाणेन तम् । राक्षसी तनुवाचेदं त्वं प्रमत्तो विमूढधीः ॥ ४१ ॥
 पानासक्तः स्त्रीविजितः षण्डः सर्वत्र लक्ष्यसे । चारच्चतुर्विहीनस्त्वं कथं राजा भवि-
 ष्यसि ॥ ४२ ॥ खरश्च निहतः संख्ये दूषणस्त्रिशिरास्तथा ॥ चतुर्दश सहस्राणि
 राक्षसानां महात्मनाम् ॥ ४३ ॥ निहतानि द्वाणेनैव रामेणासुरशत्रुणा । जनस्था-
 नमशेषेण मुनिनां निर्भयं कृतम् । न जानासि विमूढस्त्वमत एव मयोच्यते ॥ ४४ ॥
 रावण उवाच ॥ को वा रामः किमर्थं वा कथं तेनासुराहताः । मभ्यङ्गथय मे
 तेषां मूलघातं करोम्यहम् ॥ ४५ ॥ शूर्पणखोवाच ॥ जनस्थानादहं घाता कदाचिद्वै
 तस्मीतटे । तत्र पंचवटी नाम पुरी मुनिजनाश्रया ॥ ४६ ॥ तत्राश्रमे मया दृष्टो रा-
 मो राजीवलोचनः । धनुर्बाणधरः श्रीमान् जटावल्ललमंडितः ॥ ४७ ॥ कनीयान-


अव्यात्मरामायणे अरण्यकाण्डे पञ्चमः सर्गः । १६३

नुजस्तस्य लक्ष्मणोऽपि तथाविधः । तस्य भार्या विशालाक्षी रूपिणी श्रीरिवाप-
 रा ॥ ४८ ॥ देवगंधर्वनागानां मनुष्याणां तथाविधा । न दृष्टा न श्रुता
 राजन्योत्पन्ती वनं शुभा ॥ ४९ ॥ आनेतुमहमुचुक्ता तां भार्यार्थं तवानघ ।
 लक्ष्मणो नाम तद्भ्राता चिच्छेद मम नासिकाम् ॥ ५० ॥ कर्णौ च चोदितस्तेन
 रामेण स महाबलः । ततोऽहमतिदुःखेन रुदती श्वरमन्वंगाम् ॥ ५१ ॥ सोऽपि
 रामं समासाद्य युद्धं राक्षसयूथपैः । ततः क्षणेन रामेण तेनैव बलशालि
 ना ॥ ५२ ॥ सर्वे तेन विनष्टा धै राक्षसा भीमविक्रमाः । यदि रामो मनः कुर्यान्नै-
 लोक्यं निमिषार्धतः ॥ ५३ ॥ भस्मीकुर्यान्न संदेह इति भाति मम प्रभो ।
 यदि सा तव भार्या स्यात्सफलं तव जीवितम् ॥ ५४ ॥ अतो यतस्व राजेंद्र
 यथा ते वल्लभा भवेत् । सीता राजीवपत्राक्षी सर्वलोकैकसुन्दरी ॥ ५५ ॥ सा-
 क्षाद्रामस्य पुरतः स्थातुं त्वं न क्षमः प्रभो । मायया मोहयित्वा तु प्राप्यसे

१६४ अध्यात्मरामायणे अरण्यकाण्डे पञ्चमः सर्गः

तां रघूत्तमम् ॥ ५६ ॥ श्रुत्वा तत्सूक्तवाक्यैश्च दानमावादिभिस्तथा । आ-
श्वास्य भगिनीं राजा प्रविवेश स्वकं गृहम् । तत्र चिंतापरो भूत्वा निद्रां रात्रौ
न लब्धवान् ॥ ५७ ॥ एकेन रामेण कथं मनुष्यमात्रेण नष्टः सखलः खरो मे ।
आता कथं मे बलवीर्यदर्पयुतो विनष्टो भूत राघवेण ॥ ५८ ॥ यद्वा न रामो मनु-
जः परेशो मां हंतुकामः सखलं बलौघैः । संप्रार्थितोऽयं द्रहिणेन पूर्वं मनुष्यरूपोऽ-
द्य रघोः कुलेऽभूत् ॥ ५९ ॥ बध्यो यदि स्यां परमात्मनाऽहं वैकुण्ठराज्यं परिपाल-
येऽहम् । नोचेदिदं राक्षसराज्यमेव भोक्ष्ये चिरं राममतो ब्रजामि ६० ॥ इत्थं
विचिन्त्याखिलराक्षसेन्द्रो रामं विदित्वा परमेश्वरं हरिम् । विरोधबुद्धयैव हरिं
प्रयामि द्रुतं न भक्त्वा भगवान्प्रसीदेत् ॥ ६१ ॥

॥ इति श्रीमदध्यात्मरामायणे उषामहेश्वरसंवादेऽरण्यकाण्डे पञ्चमः सर्गः ॥ ५ ॥



अध्यात्मरामायणे अरण्यकाण्डे षष्ठः सर्गः । ६५१ १६

॥ अथ अरण्यकाण्डे षष्ठसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकाण्डे षष्ठसर्गस्य श्रीभगवान् वादरायण ऋषिः ॥ गायत्री
छंदः ॥ ॐ नमोनारायणो देवता ॥ श्रीलक्ष्मीर्वीजं ॥ परमा शक्तिः ॥ अक्षयं कीलकं ॥ अमुकसंयु
टीकरणसिद्ध्यर्थं अमुकमंत्रलोमघिलोमसंयुटीकरणदशाध्याये मंत्राष्टाक्षरसंयुक्तं षष्ठसर्गे न्यासध्यान-
जपमहं करिष्ये ॥ इति संकल्प्य ॥ अथ करन्यासः ॥ ॐ मां रूं वं अंगुष्ठाभ्यां नमः ॥ ॐ मां रूं वं तर्ज
नीभ्यां नमः ॥ ॐ मां रूं वं मध्यमाभ्यां नमः ॥ ॐ मां रूं वं अनामिकाभ्यां नमः ॥ ॐ मां रूं वं
कनिष्ठिकाभ्यां नमः ॥ ॐ मां रूं वं करतलकरगुष्ठाभ्यां नमः ॥ अथ षडंगन्यासः ॥ ॐ मां रूं वं हृदया
य नमः ॥ ॐ मां रूं वं शिरसे स्वाहा ॥ ॐ मां रूं वं शिखायै वषट् ॥ ॐ मां रूं वं कवचाय हुं ॥ ॐ
मां रूं वं नेत्रत्रयाय वौषट् ॥ ॐ मां रूं वं अस्त्राय फट् ॥ ॐ मां रूं वं इति मंत्रेण दिग्बन्धः ॥ अथध्या
नं ॥ विचिंत्यैवं निशायां स प्रभाते रथमास्थितः रावणो मनसा कार्यमेकं निश्चित्य बुद्धिमान् ॥ १ ॥
इति ध्यात्वा च श्रीरामचरितं पठ्यते तदा ॥ इति अरण्यकाण्डे षष्ठसर्गे संकल्पा
दिन्यासध्यानजपविधिः ॥ ६ ॥

—○:***.○—

१६६ अथ्यात्मरामायणे अरण्यकाण्डे षष्ठः सर्गः ।

॥ श्रीमहादेव उवाच ॥

विचिंत्यैवं निशायां स प्रभाते रथमास्थितः । रावणो मनसा कार्यमेकं निश्चि-
त्य बुद्धिमान् ॥ १ ॥ ययौ मारीचसदनं परं पारमुदन्वतः । मारीचस्तत्र मुनिव-
ज्जटावल्ललधारकः ॥ २ ॥ ध्यायन् हृदि परात्मानं निर्गुणं गुणभासकम् । स-
माधिविरमेष्वपश्यद्रावणं गृहमागतम् ॥ ३ ॥ द्रुतमुत्थाय चालिङ्ग्य पूजयित्वा
यथाविधि । कृतातिथ्यं सुखासीनं मारीचो वाक्यमब्रवीत् ॥ ४ ॥ समागमन-
मेतत्ते रथेनैकेन रावण । चिन्तापर ह्वाभामि हृदि कार्यं विचिंतयन् ॥ ५ ॥ न्याय्यं
चेद् ब्रूहि राजेंद्र वृजिनं मां स्पृशेन्नहि ॥ ६ ॥ रावण उवाच ॥ अस्ति राजा दशरथः
साकेताधिपतिः किल । राजनामा सुतस्तस्य ज्येष्ठः सत्यपराक्रमः ॥ ७ ॥
विवासयामास सुतं वनं वनजनप्रियम् । भार्यया सहितं भ्रात्रा लक्ष्मणेन सम-
न्वितम् ॥ स आस्वे विपिने घोरे पञ्चवत्याश्रमे शुभे । तस्य भार्या विशालाक्षी

अध्यात्मरामायणे अराग्यकाण्डे षष्ठः सर्गः । १६७

सीता लोकविमोहिनी ॥ ६ ॥ रामो निरपराधान्मे राक्षसान् भीमविक्रमान् ।
 खरं च हत्वा विपिनं सुखमास्नेऽतिनिर्भयः ॥ १० ॥ भगिन्या मे शूर्पणख्या
 निर्दोषायाश्च नासिकाम् । कर्णौ चिच्छेद दुष्टात्मा घने तिष्ठति निर्भयः ॥ ११ ॥
 अतस्त्वया सहायेन गत्वा तत्प्राणवल्लभाम् । आनयिष्यामि विपिने रहिते
 राघवेण ताम् ॥ १२ ॥ त्वं तु मायामृगो भूत्वा ह्याश्रमादपनेष्यसि । रामं च
 लक्ष्मणं चैव तदा सीतां हराभ्यहम् ॥ १३ ॥ त्वं तु तावत्सहायं मे कृत्वा
 स्थास्यसि पूर्ववत् । इत्येवं भाषमाणं तं रावणं वीक्ष्य विस्मितः ॥ १४ ॥ केनेदमु
 पदिष्टं ते मूलघातकरं वचः । स एव शत्रुर्वध्यश्च यस्त्वन्नाशं प्रतीक्षते ॥ १५ ॥
 रामस्य पौरुषं स्मृत्वा चित्तमग्रापि रावण । बालोऽपि मां कौशिकस्य यज्ञसंर-
 क्षणाय सः ॥ १६ ॥ आगतस्त्विषुणैकेन पातयामास सागरे । योजनानां शतं
 रामस्तदाद्रि भयविह्वलः ॥ १७ ॥ स्मृत्वा स्मृत्वा तद्देवाहं रामं पश्यामि सर्व-

१६८ अध्यात्मरामायणे अरण्यकाण्डे पष्ठः सर्गः ।

तः ॥ १८ ॥ दंडकेऽपि पुनरप्यहं चने पूर्ववैरमनुचितयन् हृदि । तीक्ष्णशृङ्गमृग-
रूपमेकदा मादृशैर्बहुभिरावृतोऽभ्ययाम् ॥ १९ ॥ राघवं जनकजासमन्वितं ल-
क्ष्मणेन सहितं त्यरान्वितः । आगतोऽहमथ हंतुमुद्यतो मां विलोक्य शरमेक-
मक्षिपत् ॥ २० ॥ तेन विद्वद्दयोऽहमुद्भमन् राक्षसेन्द्र पतितोऽस्मि सागरे ।
तत्प्रभृत्यहमिदं समाश्रितः स्थानसूजितमिदं भयार्दितः ॥ २१ ॥ राममेव स-
ततं विभावये भीतभीत इव भोगराशितः । राजरत्नरमणीरथादिकं ओत्रयोर्यदि
गतं भयं भवेत् ॥ २२ ॥ राम आगत इहेति शंकया बाह्यकार्यमपि सर्वमत्य-
जम् । निद्रया परिवृतो यदा स्वप्ने राममेव मनसाऽनुचितयन् ॥ २३ ॥ स्वप्नदृ-
ष्टिगतराघवं तदा बोधितो विगतनिद्र आस्थितः । तद्भवानपि विमुच्य च्याग्रहं
राघवं प्रति गृहं प्रयाहि भो ॥ २४ ॥ रक्षा राक्षसकुलं चिरागतं तत्स्मृतौ सकलमेव
नश्यति । तव हितं वदतो मम भाषितं परिगृहाण परात्मनि राघवे ॥ २५ ॥

अध्यात्मरामायणे अरण्यकाण्डे षष्ठः सर्गः । १६६

त्यज विरोधमर्ति भज भक्तिः परमकारुणिको रघुनन्दनः । अहमशेषमिदं
मुनिवाक्यतोऽश्रुण्वमादियुगे परमेश्वरः ॥ २६ ॥ ब्रह्मणाऽर्थित उवाच तं
हरिः किं तवेप्सितमहं करवाणि तत् । ब्रह्मणोक्तमरविन्दलोचन त्वं प्रयाहि
भुवि मानुषं वपुः । दशरथात्मजभावमंजसा जहि रिपुं दशकंधरं हरे ॥ २७ ॥
अतो न मानुषो रामः साक्षान्नारायणोऽव्ययः । मायामानुषवेषेण वनं यातोऽ
तिनिर्भयः ॥ २८ ॥ भूभारहरणार्थाय गच्छ तात गृहं सुखम् । श्रुत्वा मारीच-
वचनं रावणः प्रत्यभाषत ॥ २९ ॥ परमात्मा यदा रामः प्रार्थितो ब्रह्मणा
किल । मां हंतुं मानुषो भूत्वा यत्नादिह समागतः ॥ ३० ॥ करिष्यत्यचिरा-
देव सत्यसंकल्प ईश्वरः । अतोऽहं यत्नतः सीतामानेष्याम्येव राघवात् ॥ ३१ ॥
वधे प्राप्ते रणे वीर प्राप्स्यामि परमं पदम् । यद्वा रामं रणे हत्वा सीतां
प्राप्स्यामि निर्भयः ॥ ३२ ॥ अतोत्तिष्ठ महभाग विचित्रमृगरूपधृक् । रामं सल-

२०० अध्यात्मरामायणे अरण्यकाण्डे षष्ठः सर्गः ।

प्राक्ष्मणं शीघ्रमाश्रमादतिदूरतः ॥ ३३ ॥ आक्रम्य गच्छ त्वं शीघ्रं सुखं तिष्ठ यथा
पुरा । अतः परं चेद्यत्किञ्चिद्भाषसे मद्भिषीषणम् ॥ ३४ ॥ हनिष्याम्यसिना-
ज्जेन त्वामत्रैव न संशयः । मारीचस्तद्वचः श्रुत्वा स्वात्मन्येवानुचितयत्
॥ ३५ ॥ यदि मां राघवो हन्यात्तदा मुक्तो भवार्णवात् । मां हन्याद्यदि चेद्दु-
ष्टस्तदा मे निरयो ध्रुवम् ॥ ३६ ॥ इति निश्चित्य मरणं रामादुत्थाय वेगतः ।
अब्रवीद्रावणः राजन्करोम्याज्ञां तव प्रभो ॥ ३७ ॥ इत्युक्त्वा रथमास्थाय गतौ
रामाश्रमं प्रति । शुद्धजांबूनदप्रख्यो मृगोऽभूद्रौप्यविंदुकः ॥ ३८ ॥ रत्नशृङ्गो मणि-
खुरो नीलरत्नविलोचनः । विद्युत्प्रभो विमुग्धास्यो विचचार वनांतरे ॥ ३९ ॥
रामाश्रमपदस्यांते सीतादृष्टिपथे चरन् ॥ ४० ॥ क्षणं च धावत्यवतिष्ठते क्षणं
सर्मीपमागत्य पुनर्भयावृतः । एवं स मायामृगवेषरूपधृक् चचार सीतां परिमो-
हयन्खलः ॥ ४१ ॥

इति श्रीमदध्यात्मरामायणे उमासहेश्वरसंवादे अरण्यकाण्डे षष्ठः सर्गः ॥ ६ ॥

अध्यात्मरामायणे आरण्यकाण्डे सप्तमः सर्गः । २०१

॥ अध्यात्मरामायणे सप्तमसर्गे संकल्पादिन्यासध्यानजपक्रमः ॥

ॐ श्रीमदध्यात्मरामायणे आरण्यकाण्डे सप्तमसर्गस्य श्रीभगवान् वादरायण ऋषिः ॥ गायत्री छन्दः
॥ ॐ नमोनारायणो देवता ॥ श्रीलक्ष्मीर्वाजं ॥ परमा शक्तिः ॥ अव्यक्तं कीलकं ॥ अमुकसंपुटीकरण
सिद्ध्यर्थं अमुकमंत्रलोमविलोमसंपुटीकरणदशाध्याये मंत्राष्टाक्षरसंयुक्तं सप्तमसर्गेन्यासध्यानजपमहं
करिष्ये इति सकलस्य ॥ अथ करन्यासः ॥ ॐ मां रूं णां अंगुष्ठाभ्यां नमः ॥ ॐ मां रूं णां तर्जनीभ्यां नमः
॥ ॐ मां रूं णां मध्यमाभ्यां नमः ॥ ॐ मां रूं णां अनामिकाभ्यां नमः ॥ ॐ मां रूं णां कनिष्ठिका
भ्यां नमः ॥ ॐ मां रूं णां करतलकरगृष्ठाभ्यां नमः ॥ अथ पङ्गन्यासः ॥ ॐ मां रूं णां हृदयाय
नमः ॥ ॐ मां रूं णां शिरसे स्वाहा ॥ ॐ मां रूं णां सिखायै वषट् ॥ ॐ मां रूं णां कवचाय हुं ॥ ॐ
मां रूं णां नेत्रत्रयाय वौषट् ॥ ॐ मां रूं णां अस्त्राय फट् ॥ ॐ मां रूं णां इति मंत्रेण दिग्बन्धः ॥ अथ
ध्यानम् ॥ अथ रामोऽपि तत्सर्वं ज्ञात्वा रावणचेष्टितम् ॥ उवाच सीतामेकांते शृणु जानकि मे
वचः ॥ १ ॥ इति ध्यात्वा च श्रीरामचरितं पठ्यते तदा ॥ इति आरण्यकाण्डे सप्तमसर्गे संकल्पा
दिन्यासध्यानजपविधिः ॥ ७ ॥

२०२ अध्यात्मरामायणे अरण्यकाण्डे सप्तमः सर्गः।

॥ श्रीमहादेव उवाच ॥

अथ रामोऽपि तत्सर्वं ज्ञात्वा रावणचेष्टितम् । उवाच सीतामेकांति शृणु
जानकि मे वचः ॥ १ ॥ रावणो भिक्षुरूपेण आगमिष्यति तेंऽतिकम् । त्वं
तु छायां त्वदाकारां स्थापयित्वोदजे विश ॥ २ ॥ अग्नावदृश्यरूपेण वर्षं
तिष्ठ ममाज्ञया । रावणस्य वधांते मां पूर्ववत्प्राप्स्यसे शुभे ॥ ३ ॥ श्रुत्वा
रामोदितं वाक्यं साऽपि तत्र तथाऽकरोत् । मायासीतांवहिः स्थाप्य स्वय-
मन्तर्दधेऽनले ॥ ४ ॥ माया सीता तदाऽपश्यन्मृगं मायाविनिर्मितम् ॥ हसंतो
राममभ्येत्य प्रोवाच विनयान्विता ॥ ५ ॥ पश्य राम मृगं चित्रं कानकं
रत्नभूषितम् । विचित्रविंदुभिर्गुक्तं चरंतमकुतोभयम् ॥ ६ ॥ वद्ध्वा देहि
मम क्रीडामृगो भवतु सुंदरः । तथेति धनुरादाय गच्छन् लक्ष्मणमब्रवीत् ॥
॥ ७ ॥ रक्ष त्वमतियत्नेन सीतां मत्प्राणवल्लभाम् । मायिनः संति विपिने राक्षसा

अन्यात्मरामायणे अरण्यकारण्डे सप्तमः सर्गः ॥ २०३ ॥

घोरदर्शनाः ॥ ८ ॥ अतोऽत्रावहितः साध्वीं रक्ष सीतामनिदिताम् । लक्ष्मणो
 राममाहेदं देवायं मृगरूपधृक् । मारीचोऽत्र न संदेह एवंभूतो मृगः कुतः ॥ ९ ॥
 श्रीराम उवाच ॥ यदि मारीच एवायं तदा हन्मि न संशयः । मृगश्चेदानधिष्यामि
 सीताविश्रामहेतवे ॥ १० ॥ गमिष्यामि मृगं बद्ध्वा ह्यानधिष्यामि सत्वरः ।
 त्वं प्रयत्नेन संनिष्ठ सीतासंरक्षणोद्यतः ॥ ११ ॥ इत्युक्त्वा प्रययौ रामो माया-
 मृगमनुद्रुतः । माया यदाश्रया लोकमोहिनी जगदाकृतिः ॥ १२ ॥ निर्विकारश्चि-
 दात्मापि पूर्णोऽपि मृगमन्धगात् । भक्तानुकम्पी भगवानिति सत्यं वचो हरिः ॥
 ॥ १३ ॥ कर्तुं सीताप्रियार्थाय जानन्नपि मृगं ययौ । अन्यथा पूर्णकामस्य रामस्य
 विदितात्मनः ॥ १४ ॥ मृगेण वा स्त्रिया वापि किं कार्यं परमात्मनः । कदाचिद्
 दृश्यतेऽभ्याशे क्षणं धावति लीयते १५ ॥ दृश्यते च ततो दूरादेवं राममपाहरत् ।
 ततो रामोऽपि विज्ञाय राक्षसोऽयमिति स्फुटम् ॥ १६ ॥ विव्याध शरमादाय

२०४ अव्यात्मरामायणे अरण्यकाण्डे सप्तमः सर्गः ।

राक्षसं मृगरूपिणम् । पपात रुधिराक्तास्यो मारीचः पूर्वरूपधृक् ॥ १७ ॥ हा
हतोऽस्मि महाबाहो त्राहि लक्ष्मण मां द्रुतम् । इत्युक्त्वा रामवद्वाचा पपात
रुधिराशनः ॥ १८ ॥ यन्नामाज्ञोऽपि मरणे स्मृत्वा तत्साम्यमाप्नुयात् । किमुताग्रे
हरिं पश्यंस्तेनैव निहतोऽसुरः ॥ १९ ॥ तद्देहादुत्थितं तेजः सर्वलोकस्य पश्यतः ।
राममेवाविशद्देवा विस्मयं परमं ययुः ॥ २० ॥ किं कर्म कृत्वा किं प्राप्तः पातकी
मुनिर्हिंसकः । अथवा राघवस्यायं महिमा नात्र संशयः ॥ २१ ॥ रामवाणेन
संविद्धः पूर्वं राममनुस्मरन् । भयात्सर्वं परित्यज्य गृहवित्तादिकं च यत् ॥ २२ ॥
हृदि रामं सदा ध्यात्वा निर्धूताशेषकल्मषाः । अन्ते रामेण निहतः पश्यन् राम-
मवाप सः ॥ २३ ॥ द्विजो वा राक्षसो वाऽपि पापो वाऽधार्मिकोऽपि वा । त्य-
जन्कलेवरं रामं स्मृत्वा याति परं पदम् ॥ २४ ॥ इति तेऽन्योन्यमाभाष्य ततो
देवा दिवं ययुः । रामस्तर्षितयामास त्रियमाणोऽसुराधमः ॥ २५ ॥ हा लक्ष्मणेति

अध्यात्मरामायणे अरण्यकाण्डे सप्तमः सर्गः । २०५

मद्वाक्यमनुकुर्वन्ममार किम् । श्रुत्वा मद्वाक्यसदृशं वाक्यं सीतापि किं भवेत् ॥
 ॥ २६ ॥ इति चिंतापरीतात्मा रामो दूरान्धवर्तत । सीता तद्वाक्यं श्रुत्वा
 मारीचस्य दुरात्मनः ॥ २७ ॥ भीताऽतिदुःखसंविग्ना लक्ष्मणं त्विदमब्रवीत् ।
 गच्छ लक्ष्मण वेगेन भ्राता तेऽसुरपीडितः ॥ २८ ॥ हा लक्ष्मणेति वचनं भ्रातुस्ते
 न शृणोषि किम् । तामाह लक्ष्मणो देवी रामवाक्यं न तद्वेत् ॥ २९ ॥ यः
 कश्चिद्राक्षसो देवि भ्रियमाणोऽब्रवीद्वचः । रामस्त्रैलोक्यमपि यः क्रुद्धो नाशयति
 दाणात् ॥ ३० ॥ स कथं दीनवचनं भावतेऽमरपूजितः । क्रुधा लक्ष्मणमालोक्य
 सीता धाप्पविलोचना ॥ ३१ ॥ प्राह लक्ष्मण दुर्बुद्धे भ्रातुर्व्यसनमिच्छसि ।
 प्रेषितो भरतेनैव रामनाशाभिकांक्षिणा ॥ ३२ ॥ मां नेतुमागतोसि त्वं रामनाश
 उपस्थिते । न प्राप्स्यसे त्वं मामद्य पश्य प्राणांस्त्यजाम्यहम् ॥ ३३ ॥ न जाना-
 तीदृशं राम त्वां भार्याहरणोद्यतम् । रामादन्यां न स्पृशामि त्वां वा भरतमेव वा

२०६ अध्यात्मरामायणे अरण्यकाण्डे सप्तमः सर्गः ।

॥ ३४ ॥ इत्युक्त्वा बध्ममाना सा स्वबाहुभ्यां दूरोद ह । तच्छ्रुत्वा लक्ष्मणः
 कर्णो पिधायातीव दुःखितः ॥ ३५ ॥ मामेवं भाषसे चंडि धिक् त्वां नाशमुपै-
 व्यसि । इत्युक्त्वा वनदेवीभ्यः समर्प्य जनकात्मजाम् ॥ ३६ ॥ ययौ दुःखातिसंविग्नौ
 राममेव शनैः शनैः । ततोऽतरं समालोक्य रावणो भिक्षुवेषधृक् ॥ ३७ ॥ सीतासमी-
 पमगमत्स्फुरद्दण्डकमंडलुः । सीता तमवलोक्याशु नत्वा संपूज्य भक्तिः ॥ ३८ ॥
 कंदमूलफलादीनि दत्त्वा स्वागतमब्रवीत् । मुने भुञ्ज्व फलादीनि विश्रमस्व यथा
 सुखम् ॥ ३९ ॥ इदानीमेव भर्ता मे ह्यागमिष्यति ते प्रियम् । करिष्यति विशेषे
 ण तिष्ठ त्वं यदि रोचते ॥ ४० ॥ ॥ भिक्षुरुवाच ॥ ॥ का त्वं कमलपत्राक्षि क-
 वा भर्ता तवानघे । किमर्थमत्र ते वासो बने राक्षससेविते । ब्रूहि भद्रे ततः
 सर्वं स्ववृत्तांतं निवेदय ॥ ४१ ॥ सीतोवाच ॥ ॥ अयोध्याधिपतिः श्रीमान्
 राजा दशरथो महान् । तस्य ज्येष्ठः सुतो रामः सर्वलक्षणलक्षितः ॥ ४२ ॥ त

अध्यात्मरामयणे अरण्यकाण्डे सप्तमः सर्गः । २०९

स्याहं धर्मतः पत्नी सीता जनकनंदिनी । तस्य भ्राता कनियांश्च लक्ष्मणो
 भ्रातृवत्सलः ॥ ४३ ॥ पितुराज्ञां पुरस्कृत्य दंडके वस्तुमागतः । चतुर्दश समा-
 स्त्वां तु ज्ञातुमिच्छामि मे वद ॥ ४४ ॥ भिक्षुरुवाच ॥ पौलस्त्यतनयोऽहं तु
 रावणो राक्षसाधिपः । त्वत्कामपरितप्तोऽहं त्वां नेतुं पुरमागतः ॥ ४५ ॥ मु-
 निवेचेण रामेण किं करिष्यसि मां भज । भुङ्क्व भोगान्मया सार्धं त्यज दुःखं
 वनोद्भवम् ॥ ४६ ॥ श्रुत्वा तद्वचनं सीता भीता किञ्चिदुवाच तम् । यदेवं
 भाषसे मां त्वं नाशमेष्यसि राघवात् ॥ ४७ ॥ आगमिष्यति रामोऽपि क्षणं
 तिष्ठ सहानुजः । मां को धर्षयितुं शक्तो हरेर्भार्या शशो यथा ॥ ४८ ॥ राम-
 बाणविभिन्नस्त्वं पतिष्यसि महीतले । इति सीताबचः श्रुत्वा रावणः क्रोधमू-
 र्छितः ॥ ४९ ॥ स्वरूपं दर्शयामास महापर्वतसन्निभम् । दशास्यं विंशति-
 भुजं कालमेघसमद्युति ॥ ५० ॥ तद्दृष्ट्वा वनदेव्यश्च भूतानि च वितत्रसुः ।

२०८ अभ्यात्मरामायणे अरण्यकाण्डे सप्तमः सर्गः ।

ततो विदार्य धरणीं नखैरुद्धृत्य बाहुभिः ॥ ५१ ॥ तोलयित्वा रथे क्षिप्त्वा
ययौ क्षिप्रं विहायसा । हा राम हा लक्ष्मणेति रुदन्ती जनकात्मजा ॥ ५२ ॥
भयोद्विग्नमना दीना पश्यन्ती भुवमेव सा । श्रुत्वा तत्क्रन्दितं दीनं सीताया पक्षि-
सत्तमः ॥ ५३ ॥ जटायुरुत्थितः शीघ्रं नगाग्रास्तीक्ष्णतुण्डकः । तिष्ठ तिष्ठेति तं
प्राह को गच्छति ममाग्रतः ॥ ५४ ॥ शुषित्वा लोकनाथस्य भार्या शून्याद्वना-
लयात् । शुनको मंत्रयूतं त्वं पुरोडाशमिवाध्वरे ॥ ५५ ॥ इवयुत्वा तीक्ष्णतुण्डेन
चूर्णयामास तद्रथम् । बाहान्विभेद पादाभ्यां चूर्णयामास तद्धनुः ॥ ५६ ॥
ततः सीतां परित्यज्य रावणः खड्गमाददे । चिच्छेद पक्षौ सामर्षः पक्षिराजस्य
धीमतः ॥ ५७ ॥ पपात किञ्चिच्छेवेण प्राणेन भुवि पक्षिराट् । पुनरन्यथे-
नायु सीतामादाय रावणः ॥ ५८ ॥ क्रोशन्ती रामरामेति आतारं नाधिगच्छति ।
हा राम हा जगन्नाथ मां न पश्यसि दुःखिताम् ॥ ५९ ॥ रक्षसा नीयमानां

अध्यात्मरामायणे अरण्यकाण्डे सप्तमः सर्गः । २०६

स्वां भार्या मोचय राघव । हा लक्ष्मण महाभाग आहि मामपराधिनी-
म् ॥ ६० ॥ वाक्शरेण हतस्त्वं मे क्षंतुमर्हसि देवर । इत्थेवं क्रोशमानां तां
रामागमनशंकया ॥ ६१ ॥ जगाम वायुवेगेन सीतामादाय सत्वरः । विहा-
यसा नीयमाना सीताऽपश्यदधोमुखी ॥ ६२ ॥ पर्वताग्रे स्थितान्पंच वान-
रान्वारिजानना । उत्तरीयार्धखण्डेन विमुच्याभरणादिकम् ॥ ६३ ॥ बद्ध्वा
चिच्छेप रामाय कथयन्त्विति पर्वते । ततः समुद्रमुल्लङ्घ्य लंकां गत्वा स राव-
णः ॥ ६४ ॥ स्वांतःपुरे रहस्ये तामशोकविपिनेऽक्षिपत् । राक्षसीभिः परिवृतां मा-
तृबुद्ध्याऽनुपालयत् ॥ ६५ ॥ कृशाऽतिदीना परिकर्मवर्जिता दुःखेन शुष्यव्रद-
नाऽतिविह्वला । हा राम रामेति विलप्यमाना सीता स्थिता राक्ष-
सवृन्दमध्ये ॥ ६६ ॥

॥ इति श्रीमदध्यात्मरामायणे उमामहेश्वरसंवादे अरण्यकाण्डे सप्तमः सर्गः ॥ ७॥

२१० अध्यात्मरामायण अरण्यकाण्ड अष्टमः सर्गः

॥ अथारण्यकाण्डे अष्टमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकाण्डे अष्टमसर्गस्य श्रीभगवान् बादरायण ऋषिः ॥
 गायत्री छंदः ॥ ॐ नमो नारायणो देवता ॥ श्रीलक्ष्मीबीजं ॥ परमा शक्तिः ॥ अव्यक्तं कीलकं ॥
 अमुकसंपुटीकरणसिद्धयर्थं अमुकमंत्रलोमविलोमसंपुटीकरणदशाध्याये मंत्राष्टाक्षरसंयुक्तं सप्तमसर्गे
 न्यासध्यानजपमहं करिष्ये इति संकल्प्य ॥ अथ करन्यासः ॥ ॐ मां रूं तं अंगुष्ठाभ्यां नमः ॥ ॐ मां
 रूं तं तर्जनीभ्यां नमः ॥ ॐ मां रूं तं मध्यमाभ्यां नमः ॥ ॐ मां रूं तं अनामिकाभ्यां नमः ॥ ॐ मां रूं तं
 कनिष्ठिकाभ्यां नमः ॥ ॐ मां रूं तं करतलकरपृष्ठाभ्यां नमः ॥ अथ षडङ्गन्यासः ॥ ॐ मां रूं तं हृदया-
 य नमः ॥ ॐ मां रूं तं शिरसे स्वाहा ॥ ॐ मां रूं तं शिखायै वषट् ॥ ॐ मां रूं तं कवचाय हुं ॥
 ॐ मां रूं तं नेत्रत्रयाय वौषट् ॥ ॐ मां रूं तं अस्त्राय फट् ॥ ॐ मां रूं तं इति मंत्रेण दिग्बन्धः ॥
 अथ ध्यानं ॥ रामो मायाविनं हत्वा राक्षसं कामरूपिणम् । प्रतस्थे स्वाश्रमं गंतुं ततो दूराद्दर्श-
 तम् ॥ १ ॥ इति ध्यात्वा च श्रीरामचरितं पठ्यते तदा ॥ इति अरण्यकाण्डे अष्टमः सर्गः संकल्पादि-
 न्यासध्यानजपविधिः ॥ ८ ॥

अध्यात्मरामायणे अरण्यकाण्डे अष्टमः सर्गः । २११

श्रीमहादेव उवाच ॥

रामो मायाविनं हत्वा राक्षसं कामरूपिणम् । प्रतस्थे स्वाश्रमं गंतुं ततो
 दूराद्दर्श तम् ॥ १ ॥ आयातं लक्ष्मणं दीनं मुखेन परिशुष्यता । राघवश्चित्तयामा-
 स स्वात्मन्येव महामतिः ॥ २ ॥ लक्ष्मणस्तत्र जानाति मायासीतां मया कृता
 म् । ज्ञात्वाप्येनं वंचयित्वा शोचामि प्रकृतो यथा ॥ ३ ॥ यद्यहं विरतो भूत्वा
 तूष्णीं स्थास्यामि मंदिरे । तदा राक्षसकोटीनां वधोपायः कथं भवेत् ॥ ४ ॥ यदि
 शोचामि तां दुःखसंतप्तः काकुको यथा । तथा क्रमेणानुचिन्वन्सीतां यास्येऽसुरा
 लयम् । रावणं सकुलं हत्वा सीतामग्नौ स्थितां पुनः ॥ ५ ॥ सयैव स्थापितां नीत्वा
 याताऽयोध्यामतन्द्रितः । अहं मनुष्यभावेन जातोऽस्मि ब्रह्मणाऽर्थितः ॥ ६ ॥ म
 नुष्यभावमापन्नः किञ्चित्कालं वसामि कौ । ततो मायासनुष्यस्य चरितं मेऽनु
 शृण्वताम् ॥ ७ ॥ मुक्तिः स्यादप्रयासेन भक्तिमार्गानुवर्तिनाम् । निश्चित्यैवं तदा
 दृष्ट्वा लक्ष्मणं वाक्यमब्रवीत् ॥ ८ ॥ किमर्थमागतोऽसि त्वं सीतां त्यक्त्वा ममप्रि

२१२ अध्यात्मरामायणे अरण्यकाण्डे अष्टमः सर्गः ।

याम् । नीता वा भक्षिता वापि राक्षसैर्जनकात्मजा ॥ ९ ॥ लक्ष्मणः प्राञ्जलिः
 प्राह सीताया दुर्वचो रुदन् । हा लक्ष्मणेति वचनं राक्षसोक्तं श्रुतं तथा ॥ १० ॥
 त्वद्वाक्यसदृशं श्रुत्वा मां गच्छेति त्वराब्रवीत् रुदती सा मया प्रोक्ता देवी
 राक्षसभाषितम् । नेदं रामस्य वचनं स्वस्था भव शुचिस्मिते ॥ ११ ॥ इत्येव
 सांत्विता साध्वी मया प्रोवाच मां पुनः । यदुक्तं दुर्वचो राम न वा व्यं पुरतस्त
 व ॥ १२ ॥ कर्णौ पिधाय निर्गत्य यातोऽहं त्वां समीक्षितुम् । रामस्तु लक्ष्मणं प्राह
 तथाऽप्यनुचितं कृतम् ॥ १३ ॥ त्वया स्त्रीभाषितं सत्यं कृत्वा त्यक्त्वा शुभाननाम् ।
 नीता वा भक्षिता वाऽपि राक्षसैर्नात्र संशयः ॥ १४ ॥ इति चिन्तापरो रामः स्वा
 श्रमं त्वरितो ययौ । तत्रादृष्ट्वा जनकजां विललापातिदुःखितः ॥ १५ ॥ हा प्रि
 ये क्व गताऽसि त्वं नासि पूर्ववदाश्रमे । अथवा मद्भिर्मोहार्थं लीलया क्व विलीय
 से ॥ १६ ॥ इत्याचिन्वन्वनं सर्वं नापश्यज्जानकीं तदा । वनदेव्यः कुतः सीतां ब्रु
 वंतु मम वल्लभाम् ॥ १७ ॥ मृगाश्च पक्षिणो वृक्षा दर्शयंतु मम प्रियाम् । इत्ये

अध्यात्मरामायणे अरण्यकाण्डे अष्टमः सर्गः ॥२१३॥

वं विलपन्नेव रामः सीतां न कुत्रचित् ॥ १८ ॥ सर्वज्ञः सर्वथा क्वापि
नापश्यद्रघुनन्दनः । आनन्दोऽप्यन्वशोचत्तामचलोऽप्यनुधावति ॥ १९ ॥ निर्ममो
निरहंकारोऽप्यखंडानंदरूपवान् । ममजायेति सीतेति विललापातिदुःखितः ॥ २० ॥
एवं मायामनुचरन्नसक्तोऽपि रघूत्तमः । आसक्त इव मूढानां भाति तत्त्वविदा न
हि ॥ २१ ॥ एवं विचिन्वन्सकलं वनं रामः सलक्ष्मणः । भग्नं रथं छत्रचापं
कूषरं पतितं भुवि ॥ २२ ॥ दृष्ट्वा लक्ष्मणमाहेदं पश्य लक्ष्मण केनचित् । नीय
मानां जनकजां तं जित्वान्यो हजार ताम् ॥ २३ ॥ ततः केचिद्भुवो भागं गत्वा
पर्वतसन्निभम् । रुधिराक्तवपुर्दृष्ट्वा रामो वाक्यमथाब्रवीत् ॥ २४ ॥ एष वै भक्षयि-
त्वा तां जानकीं शुभदर्शनाम् । शेते विविक्तेऽतितृप्तः पश्य हन्मि निशाचरम् ॥ २५ ॥
चापमानय शीघ्रं मे बाणं च रघुनन्दन । तच्छ्रुत्वा रामवचनं जटायुः प्राह भीतवत्
॥ २६ ॥ मां न मारय भद्रं ते त्रियमाणं स्वकर्मणा । अहं जटायुस्ते भार्याहारिणं

२१४ अग्यात्मरामायणे अरण्यकाण्डे अष्टमः सर्गः ।

समनुव्रुतः ॥ २७ ॥ रावणं तत्र युद्धं मे बभूवारिविमर्दन । तस्य बाह्यान्
 रथं चापं क्षित्त्वाऽहं तेन घातितः ॥ २८ ॥ पतितोऽस्मि जगन्नाथ प्राणांस्त्य-
 क्ष्यामि पश्य माम् । तच्छ्रुत्वा राघवो दीनं कंठप्राणं ददर्श ह ॥ २९ ॥ हस्ता-
 भ्यां संस्पृशन् रामो दुखाश्रुवृतलोचनः ॥ ३० ॥ जटायो ब्रूहि मे भार्या केन
 नीता शुभानना । मत्कार्यार्थं हतोऽसि त्वमतो मे प्रियबांधवः ॥ ३१ ॥ जटायुः
 सन्नया वाचा वक्त्राद्रक्तं समुद्रमन् । उवाच रावणो राम राजसो भीवविक्र-
 मः ॥ ३२ ॥ आदाय मैथिलीं सीतां दक्षिणाभिमुखो ययौ । इतो वक्तुं न मे
 शक्तिः प्राणांस्त्यक्ष्यामि तेऽग्रतः ॥ ३३ ॥ दिष्ट्या दृष्टोऽसि राम त्वं त्रियमा-
 णेन मेऽनघ । परमात्माऽसि विष्णुस्त्वं मायामनुजरूपधृक् ॥ ३४ ॥ अंतका-
 लेऽपि दृष्ट्वा त्वां मुक्तोऽहं रघुसत्तमः । हस्ताभ्यां स्पृश मां राम पुनर्यास्यामि ते
 पदम् ॥ ३५ ॥ तथोति रामः पस्पर्श तदंगं पाणिना स्मयन् । ततः प्राणान्परि

अध्यात्मरामायणे अरण्यकाण्डे अष्टमः सर्गः । २१५

त्यज्य जटायुः पतितो भुवि ॥ ३६ ॥ रामस्तमनुशोचित्वा बंधुवत्साश्रुलोचनः ।
लक्ष्मणेन समानाय्य काष्ठानि प्रददाह तम् ॥ ३७ ॥ स्नात्वा दुःखेन रामोऽपि
लक्ष्मणेन समन्वितः । हत्वा वनं मृगं तत्र मांसखंडान्समंततः ॥ ३८ ॥ शाद्वले
प्राक्षिपद्रामः पृथक् पृथगमनेकधा । भक्षंतु पक्षिणः सर्वे तृप्तो भवतु पक्षिरा-
ट् ॥ ३९ ॥ हक्युत्वा राघवः प्राह जटायो गच्छ मत्पदम् । मत्सारूप्यं भजस्वा-
द्य सर्वलोकस्य पश्यतः ॥ ४० ॥ ततोऽनंतरमेवासौ दिव्यरूपधरः शुभः । विमा-
नवरमारुह्य भास्वरं भानुसन्निभम् ॥ ४१ ॥ शंखचक्रगदापद्मकिरीटवरभूषणैः ।
द्योतयन्स्वप्रकाशेन पीतांबरधरोऽमलः ॥ ४२ ॥ चतुर्भिः पार्षदैर्विष्णोस्तादृशै-
रभिषूजितः । स्तूयमानो योगिगणै राममाभाष्य सत्वरः । कृतांजलिपुटो भूत्वा
तुष्टाव रघुनंदनम् ॥ ४३ ॥ जटायुरुवाच ॥ अगणितगुणमप्रमेयमाद्यं
सकलजगत्स्थितिसंयमादिहेतुम् । उपरमपरमं परात्मभूतं सततमहं प्रणतोऽस्मि


२१६ अध्यात्मरामायणे अरण्यकाण्डे अष्टमः सर्गः ।

रामचंद्रम् ॥ ४४ ॥ निरवधिसुखमिदिराकटाक्षं क्षपितसुरेन्द्रचतुर्मुखादिदुःखम् ।
 निरवरमनिशं नतोऽस्मि रामं वरदमहं वरचापघाणहस्तम् ॥ ४५ ॥ त्रिभुवनक-
 मनीयरूपमीडयं रविशतभासुरमीहितप्रदानम् । शरणदमनिशं सुरागमूले कृत-
 निलयं रघुनंदनं प्रपद्ये ॥ ४६ ॥ भवविषिनदवाग्निनामधेयं भवमुखद्वैवतदैवतं
 दयालुम् । दनुजपतिसहस्रकोटिनामं रवितनयासदृशं हरिं प्रपद्ये ॥ ४७ ॥ अति-
 रतभवभावनातिदूरं भवविमुखैर्मुनिभिः सदैव दृश्यम् । भवजलधि सुतार-
 णांघ्रिपोतं शरणमहं रघुनंदनं प्रपद्ये ॥ ४८ ॥ गिरिशगिरिसुतामतोनिवासं गि-
 रिवरधारिणमीहिताभिरामम् । सुरवदनजेंद्रसेविताग्रिं सुरवरदं रघुनायकं प्रप-
 द्ये ॥ ४९ ॥ परधनपरदारवर्जितानां परगुणभूतिषु तुष्टमानसानाम् । परहितनिरता-
 त्मनां सुसेव्यं रघुवरमंबुजलोचनं प्रपद्ये ॥ ५० ॥ स्मितरुचिरविकासिताननावज-
 मतिसुलभं सुरराजनीलनीलम् । सितजलरुहचारुनेत्रशोभं रघुपतिमीशगृरोर्गुरुं

अध्यात्मरामायणे अरण्यकाण्डे अष्टमः सर्गः । २१७

प्रपद्ये ॥ ५१ ॥ हरिकमलजशंभुरूपवेदात्त्वमिह विभासि गुणत्रयानुवृत्तः । रवि-
रिव जलपूरितोदपात्रेष्वमरपतिस्तुतिपात्रभीशमीडे ॥ ५२ ॥ रतिपतिशतकोटि-
सुंदरांगं शतपथगोचरभावनाविदूरम् । यतिपतिहृदये सदा विभातं रघुपतिमार्तिं
हरं प्रभुं प्रपद्ये ॥ ५३ ॥ इत्येवं स्तुवतस्तस्य प्रसन्नोऽभूद्रघूत्तमः । उवाच गच्छ
भद्रं ते मम विष्णोः परं पदम् ॥ ५४ ॥ शृणोति य इदं स्तोत्रं लिखेद्वा नियतः
पठेत् । स याति ममसारूप्यं मरणे मस्मृतिं लभेत् ॥ ५५ ॥ इति राघवभाषितं
तदा श्रुतवान् हर्षसमाकुलो द्विजः । रघुनन्दनसाम्यमास्थितः प्रययौ ब्रह्मसु-
पूजितं पदम् ॥ ५६ ॥

॥ इति श्रीमदध्यात्मरामायणे उमामहेश्वरसंवादेऽरण्यकाण्डे अष्टमः सर्गः ॥ ८ ॥



२१ = अध्यात्मरामायणे अरण्यकाण्डे नवमः सर्गः ।

अथारण्यकाण्डे नवमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकाण्डे नवमसर्गस्य श्रीभगवान् वादरायण ऋषिः ॥
 गायत्री छंदः ॥ ॐ नमो नारायणो देवता ॥ श्रीलक्ष्मीबीजं ॥ परमा शक्तिः । अव्यक्तं कीलकं ॥
 अमुकसंपुटोत्तराणसिद्धयर्थं अमुकमंत्रलोमविलोमसंपुटोत्तराणदशाध्याये मंत्राष्टाक्षरसंयुक्तं नवमसर्गे
 न्यासध्यानजपमहं करिष्ये ॥ इतिसंकल्प्य ॥ अथ करन्यासः ॥ ॐ मां रूं कां अंगुष्ठभ्यां नमः ॥ ॐ मां
 रूं कां तर्जनीभ्यां नमः ॥ ॐ मां रूं कां मध्यमाभ्यां नमः ॥ ॐ मां रूं कां अनामिकाभ्यां नमः ॥ ॐ मां
 रूं कां कनिष्ठिकाभ्यां नमः ॥ ॐ मां रूं कां करतलकरपृष्ठाभ्यां नमः ॥ अथ षडङ्गन्यासः ॥ ॐ मां रूं कां
 हृदयाय नमः ॥ ॐ मां रूं कां शिरसे स्वाहा ॥ ॐ मां रूं कां शिखायै वषट् ॥ ॐ मां रूं कां कवचा-
 य हुं ॥ ॐ मां रूं कां नेत्रत्रयाय वौषट् ॥ ॐ मां रूं कां भ्रूत्राय फट् ॥ ॐ मां रूं कां इति मंत्रेण
 दिग्वन्धः ॥ अथ ध्यानं ॥ ततो रामो लक्ष्मणेन जगाम विपिनान्तरम् । पुनर्दुःखं समाश्रित्य सीतान्वे-
 षणतत्परः ॥ १ ॥ इति ध्यात्वा च श्रीरामचरितं पठ्यते तदा ॥ इति अरण्यकाण्डे नवमसर्गे संकल्पा
 दिन्यासध्यानजपविधिः ॥ ६ ॥

अध्यात्मरामायणे अरण्यकाण्डे नवमः सर्गः । २१६

॥ श्रीमहादेव उवाच ॥

ततो रामो लक्ष्मणेन जगाम विपिनांतरम् । पुनर्दुःखं समाश्रित्य सीतान्वे
षणतत्परः ॥ १ ॥ तत्राद्भुतसमाकारो राक्षसः प्रत्यदृश्यत । वक्षस्येव महावक्त्र
श्चक्षुरदिविवर्जितः ॥ २ ॥ बाहू योजनमात्रेण व्याप्तौ तस्य रक्षसः । कबंधो नाम
दैत्येन्द्रः सर्वसत्त्वविहिंसकः ॥ ३ ॥ तद्बाहोर्मध्यदेशे तौ चरंतौ रामलक्ष्मणौ ॥
ददर्शतुर्महासत्त्वं तद्बाहुपरियेष्टितौ ॥ ४ ॥ रामः प्रोवाच विहसन्पश्य लक्ष्मण
राक्षसम् ॥ शिरःपादविहो नोऽयं यस्य वक्षसि चाननम् ॥ ५ ॥ बाहुभ्यां लभ्यते
यद्यत्तत्तद्गच्छन् स्थितो ध्रुवम् । आवामप्येतयोर्बाहोर्मध्ये संकलितौ ध्रुवम् ॥ ६ ॥
गंतुमन्यत्र मार्गो न दृश्यते रघुनंदन । किं कर्तव्यमितोऽस्माभिरिदानीं भक्षयेत्स
नौ ॥ ७ ॥ लक्ष्मणस्तमुवाचेदं किं विचारेण राघव । आवामेकैकमव्यग्रौ द्विधां

२२० अध्यात्मरामायणे अरण्यकाण्डे नवमः सर्गः ।

रक्षोभुजौ ध्रुवम् ॥ ८ ॥ तथेति राम खड्गेन भुजं दक्षिणमच्छिनत् । तथैव
लक्ष्मणो वामं चिच्छेद भुजमंजसा ॥ ९ ॥ ततोऽतिविस्मितो दैत्यः कौ युवां
सुरपुंगवौ । मद्बाहुच्छेदकौ लोके दिवि देवेषु वा कुतः ॥ १० ॥ ततोऽब्रवीद्भस्म
न्नेव रामो राजीवलोचनः ॥ अयोध्याधिपतिः श्रीमान् राजा दशरथो महा
न् ॥ ११ ॥ रामोऽहं तस्य पुत्रोऽसौ भ्राता । मे लक्ष्मणः सुधीः । मम भार्या जनक
जा सीता त्रैलोक्यसुंदरी ॥ १२ ॥ आवां मृगयया यातौ तदा केनापि रक्षसा ।
नीतां सीतां विचिन्वंतौ चागतौ घोरकानने ॥ १३ ॥ बाहुभ्यां वेष्टितावत्र तव प्रा
णरिरक्षया । क्षिप्रौ तव भुजौ त्वं च को वा विकटरूपधृक् ॥ १४ ॥ ॥ कबंध उवा
च ॥ धन्योऽहं यदि रामस्त्वमागतोऽसि ममांतिकम् । पुरा गंधर्वराजोऽहं रूपयौवन-
दर्पितः ॥ १५ ॥ विचरँल्लोकमखिलं वरनारीमनोहरः । तपसा ब्रह्मणो लब्धमवध्यत्वं
रघूत्तमम् ॥ १६ ॥ अष्टावक्रं मुनिं दृष्ट्वा कदाचिदहसं पुरा । क्रुद्धोऽसावाह दुष्ट

अध्यात्मरामायणे अरण्यकाण्डे नवमः सर्गः । २२१

त्वं राक्षसो भवदुर्मते ॥ १७ ॥ अष्टावक्रः पुनः प्राह वंदितो मे दयापरः । शापस्यांतं
च मे प्राह तपसा द्योतितप्रभः ॥ १८ ॥ त्रेतायुगे दाशरथिर्भूत्वा नारायणः
स्वयम् । आगमिष्यति ते बाहू द्विद्येते योजनायती ॥ १९ ॥ तेन शपदाद्विनिर्मुक्तो
भविष्यसि यथा पुरा । इति शप्तोऽहमद्राक्षं राक्षसीं तनुमात्मनः ॥ २० ॥ कदाचि-
द्देवराजानमभ्यद्रवमहं रुषा । सोऽपि वज्रेण मां राम शिरोदेशेऽभ्यताडय-
त् ॥ २१ ॥ तदा शिरो गतं कुक्षि पादौ च रघुनंदन । ब्रह्मदत्तवरान्मृत्युर्नाभून्मे
वज्रताडनात् ॥ २२ ॥ मुखाभावे कथं जीवेदयमित्यमराधिपम् । ऊचुः सर्वे
दयाविष्टा मां विलोक्याश्चवर्जितम् ॥ २३ ॥ ततो मां प्राह मघवा जठरे ते
मुखं भवेत् । बाहू ते योजनायामौ भविष्यत इतो ब्रज ॥ २४ ॥ इत्युक्तोऽत्र
वसन्नित्यं बाहुभ्यां वनगोचरान् । भक्षयाम्यधुना बाहू खंडितौ मे त्वयाऽन-
व ॥ २५ ॥ इतः परं मां श्वभ्रास्ये निक्षिपाग्नीधनावृत्ते । अग्निना दह्यमानोऽहं

२२२ अध्यात्मरामायणे अरण्यकाण्डे नवमः सर्गः ।

त्वया रघुकुलोत्तम ॥ २६ ॥ पूर्वरूपमनुप्राप्य भार्यामार्गं वदामि ते । इत्युक्ते
 लक्ष्मणेनाशु श्वश्रुं निर्माथ तत्र तम् ॥ २७ ॥ निक्षिप्य प्रादहत्काष्ठैस्ततो देहा-
 त्समुत्थितः । कंदर्पसदृशाकारः सर्वाभरणभूषितः ॥ २८ ॥ रामं प्रदक्षिणं कृत्वा
 साष्टांगं प्रणिपत्य च । कृतांजलिखवाचेदं भक्तिगद्गदया गिरा ॥ २९ ॥ गंधर्व
 उवाच ॥ स्तोतुमुत्सहतो मेऽय मनो रामातिसंभ्रमात् । त्वामनंतमनायंतं मनो
 वाचामगोचरम् ॥ ३० ॥ सूक्ष्मं ते रूपमव्यक्तं देहद्वयविलक्षणम् । दृग्रूपभितरत्सर्वं
 दृश्यं जडमनात्मकम् । तत्कथं त्वां विजानीयाद्व्यतिरिक्तं मनः प्रभो ॥ ३१ ॥
 बुद्ध्यात्माभासयोरैक्यं जीव इत्यभिधीयते । बुद्ध्यादिसाक्षी ब्रह्मैव तस्मिन्नि-
 विषयेऽखिलम् ॥ ३२ ॥ आरोप्यतेऽज्ञानवशान्निर्विकारेऽखिलात्मनि । हिर-
 ण्यगर्भस्ते सूक्ष्मं देहं स्थूलं विराट् स्मृतम् ॥ ३३ ॥ भावनाविषयो राम
 सूक्ष्मं ते ध्यातुमंगलम् । भूतं अव्ययं भविष्यच्च यत्रेदं दृश्यते जगत् ॥ ३४ ॥

अध्यात्मरामायणे अरण्यकाण्डे नवमः सर्गः । २२३

स्थूलेंडकोशे देहे ते महदादिभिरावृते । समभिरुत्तरगुणैर्वैराजो धारणाश्र-
यः ॥ ३५ ॥ त्वमेव सर्वकैवल्यं लोकास्तेऽवयवाः स्मृताः । पातालं ते पादमूलं
पार्ष्णिस्तव महातलम् ॥ ३६ ॥ रसातलं ते गर्वफौ तु तलातलमितीर्यते ।
जानुनी सुतलं राम ऊरू ते वितलं तथा ॥ ३७ ॥ अतलं च मही राम जघनं ना-
भिगं नभः । उरःस्थलं ते ज्योतींषि ग्रीवा ते मह उच्यते ॥ ३८ ॥ वदनं जनलो-
कस्ते तपस्ते शंखदेशगम् । सत्यलोको रघुश्रेष्ठ शीर्षण्यास्ते सदा प्रभो ॥ ३९ ॥
इन्द्रादयो लोकपात्रा वाह्वस्ते दिशः श्रुती । अश्विनौ नासिके राम वक्रं तेऽग्नि-
रूदाहतः ॥ ४० ॥ चक्षुस्ते सविता राम मनश्चंद्र उदाहतः । भ्रूभंग एव कालस्ते
बुद्धिस्ते वाक्पतिर्भवेत् ॥ ४१ ॥ रूद्रोऽहंकाररूपस्ते वाचश्चंद्रांसि तेऽव्यय । यम-
स्ते दंष्ट्रदेशस्थो नक्षत्राणि द्विजालयः ॥ ४२ ॥ हासो मोहकरी माया सृष्टिस्तेऽपां-
गमोक्षणम् । धर्मः पुरस्तेऽधर्मश्च पृष्ठभाग उदीरितः ॥ ४३ ॥ निमिषोन्मेषणे

२२४ अध्यात्मरामायणे अरण्यकाण्डे नवमः सर्गः ।

रात्रिर्दिवा चैव रघूत्तम । समुद्राः सप्त ते कुक्षिर्नाड्यो नद्यस्तव प्रभो ॥ ४४ ॥
 रोमाणि वृक्षौषधयो रेतो वृष्टिस्तव प्रभो । महिमा ज्ञानशक्तिस्ते
 एवं स्थूल वपुस्तव ॥ ४५ ॥ यदस्मिन् स्थूलरूपे ते मनः संधार्यते नरैः ॥
 अनायासेन मुक्तिः स्यादतोऽन्यन्नहि किंचन ॥ ४६ ॥ अतोऽहं राम रूपं ते
 स्थूलमेवानुभावये । यस्मिन्ध्याते प्रेमरसः सरोमपुलको भवेत् ॥ ४७ ॥
 तदैव मुक्तीः स्याद्राम यदा ते स्थूलभावकः । तदप्यास्तां तथैवाहमेतद्रूपं
 विचिंतये ॥ ४८ ॥ धनुर्बाणधरं श्यामं जटावल्कलभूषितम् । अपीच्यवयसं सीतां
 विचिन्वंतं सलक्ष्मणम् ॥ ४९ ॥ इदमेव सदा मे स्थान्मानसे रघूनन्दन ।
 सर्वज्ञः शंकरः साक्षात्पार्वत्या सहितः सदा ॥ ५० ॥ त्वद्रूपमेवं सततं ध्यायन्ना
 स्तो रघूत्तम । सुसूक्ष्मां तदा काश्यां तारकं ब्रह्मवाचकम् ॥ ५१ ॥ रामरामेत्यु
 पदिशन्सदा संतुष्टमानसः । अतस्त्वं जानकीनाथ परमात्मा सुनिश्चितः ॥ ५२ ॥

अध्यात्मरामायणे अरण्यकाण्डे दशमः सर्गः । २२५

मायया मूढास्त्वां न जानन्ति तत्त्वतः । नमस्ते रामभद्राय वेधसे परमात्म-
ने ॥ ५३ ॥ अयोध्याधिपते तुभ्यं नमः सौमीत्रिसेवित । त्राहि त्राहि जगन्नाथ
मां माया नावृणोतु ते ॥ ५४ ॥ श्रीराम उवाच ॥ तुष्टोऽहं देव गंधर्व-
भक्त्या स्तुत्या च तेऽनघ । पाहि मे परमं स्थानं योगिगम्यं सनातनम् ॥ ५५ ॥
जपन्ति ये नित्यमनन्यबुद्ध्या भक्त्या त्वदुक्तं स्तवमागमोक्तम् ॥ तेऽज्ञानसंभूत-
भवं विहाय मां यांति नत्थानुभवानुमेयम् ॥ ५६ ॥

॥ इति श्रीमदध्यात्मरामायणे उमामहेश्वरसंवादेऽरण्यकाण्डे नवमः सर्गः ॥ ६ ॥

॥ अथारण्यकाण्डे दशमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे अरण्यकाण्डे दशमसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीबीजं ॥ परमा शक्तिः ॥ अव्यक्तं कीलकं ॥
अमुकसंपुटीकरणसिद्धयर्थं अमुकमंत्रलोमसंपुटीकरणदशाध्याये मंत्राष्टाक्षरसंयुक्तं दशमसर्गे
न्यासध्यानजपमहं करिष्ये इति संकल्प्य ॥ अथ करन्यासः ॥ ॐ मां रूं थं अंगुष्ठाभ्यां नमः ॥

२२६ अध्यात्मरामायणे अरण्यकाण्डे दशमः सर्गः ।

ॐ मां रूं यं तर्जनीभ्यां नमः ॥ ॐ मां रूं यं मध्यमाभ्यां नमः ॥ ॐ मां रूं यं अनामिकाभ्यां नमः ॥ ॐ मां रूं यं कनिष्ठिकाभ्यां नमः ॥ ॐ मां रूं यं करतलकरपृष्ठाभ्यां नमः ॥ अथ षडंगन्यासः ॥ ॐ मां रूं यं हृदयाय नमः ॥ ॐ मां रूं यं शिरसे स्वाहा ॥ ॐ मां रूं यं खिखायै वषट् ॥ ॐ मां रूं यं कवचाय हुं ॥ ॐ मां रूं यं नेत्रत्रयाय वौषट् ॥ ॐ मां रूं यं अस्त्राय फट् ॥ ॐ मां रूं यं इति मंत्रेण दिग्बन्धः ॥ अथ ध्यानं ॥ लब्ध्वा वरं स गन्धर्वः प्रयास्यन् राममब्रवीत् । शवर्यास्ते पुरोभागे आश्रमे रघुनन्दन ॥ १ ॥ इति ध्यात्वा च श्रीरामचरितं पठ्यते तदा ॥ इति अरण्यकाण्डे दशमसर्गे संकल्पादिन्यासध्यानजपविधिः ॥ १० ॥

॥ श्रीमाहदेव उवाच ॥

॥ लब्ध्वा वरं स गन्धर्वः प्रयास्यन् राममब्रवीत् । शवर्यास्ते पुरोभागे आश्रमे रघुनन्दन ॥ १ ॥ भक्त्या त्वत्पादकमले भक्तिमार्गविशारदा । तां प्रयाहि महाभाग सर्वं ते कथयिष्यति ॥ २ ॥ इत्युक्त्वा प्रथयौ सोऽपि विमानेनार्कबर्चसा । विष्णोः पदं रामनामस्मरणे फलमीदृशम् ॥ ३ ॥ त्यक्त्वा तद्विपिनं घोरं

अध्यात्मरामायणे अरण्यकाण्डे दशमः सर्गः । २२७

सिंहव्याघ्रादिदूषितम् । शनैरथाश्रमपदं शय्यां रघुनन्दनः ॥ ४ ॥
 शयरी राममालोक्य लक्ष्मणेन समन्वितम् । आयातमाराद्वर्षेण प्रत्युत्थित्याचिरे-
 ण सा ॥ ५ ॥ पतित्वा पादयोरग्रे हर्षपूर्णाश्रुलोचना । स्वागतेनाभिनन्द्याथ स्वा-
 सने संन्यवेशयत् ॥ ६ ॥ रामलक्ष्मणयोः सख्यक्पादौ प्रक्षाल्य भक्तितः । तज्ज-
 लेनाभिविच्यङ्गमथाध्यादिभिरादृता ॥ ७ ॥ संपूज्य विधिवद्रामं ससौमित्रिं सप-
 र्यया । संगृहीतानि दिव्यानि रामार्थं शयरीं मुदा ॥ ८ ॥ फलान्यमृतकल्पा-
 नि ददौ रामाय भक्तितः । पादौ संपूज्य कुसुमैः सुगंधैः सानुलेपनैः ॥ ९ ॥
 कृतातिथ्यं रघुश्रेष्ठनुपविष्टं सहानुजम् । शयरी भक्तिसंपन्ना प्राञ्जलिर्वाक्यमब्र-
 वीत् ॥ १० ॥ अत्राश्रमे रघुश्रेष्ठ गुरवो मे महर्षयः ॥ स्थिताः शुश्रूषणं तेषां
 कुर्वती समुपस्थिता ॥ ११ ॥ बहुवर्षसहस्राणि गतास्ते ब्रह्मणः पदम् । गमि-
 प्यतोऽब्रुवन्मां त्वं वसानैव समाहिता ॥ १२ ॥ रामो दाशरथिर्जातः परमा-

२२८ अध्यात्मरामायणे अरण्यकाण्डे दशमः सर्गः ।

त्मा सनातनः । राक्षसानां वधार्थाय ऋषीणां रक्षाय च ॥ १३ ॥ आगमिष्य
ति चैकाग्रध्याननिष्ठा स्थिरा भव । इदानीं चित्रकूटाद्रावाश्रमे वसति प्र-
भुः ॥ १४ ॥ यावदागमनं तस्य तावद्रक्ष कलेवरम् । दृष्ट्वैव राघवं दग्ध्वा देहं या-
स्यसि तत्पदम् ॥ १५ ॥ तथैवाकरवं राम त्वद्द्वयानैकपरायणा । प्रतिदयागमनं
तेऽद्य सफलं गुरुभाषितम् ॥ १६ ॥ तव संदर्शनं राम गुरुणामपि मे न हि । यो
धिन्मूढाऽप्रमेयात्मन् हीनजातिसमुद्भवा ॥ १७ ॥ तव दासस्य दासानां-
शतसंख्योत्तरस्य वा । दासीत्वे नाधिकारोऽस्ति कुतः साक्षात्तवैव
हि ॥ १८ ॥ कथं रामाद्य मे दृष्टस्त्वं मनोवागगोचरः । स्तोतुं न जाने
देवेश किं करोमि प्रसीद मे ॥ १९ ॥ श्रीराम उवाच ॥
पुंस्त्वे स्त्रीत्वे विशेषो वा जातिनामाश्रमादयः । न कारणं यद्भजने भक्ति-
रेव हि कारणम् ॥ २० ॥ यज्ञदानतपोभिर्वा वेदाध्ययनकर्मभिः । नैव द्रष्टुमहं

अध्यात्मरामायणे अरण्यकाण्डे दशमः सर्गः । २२६

शक्यो मद्भक्तिविमुखैः सदा ॥ २१ ॥ तस्माद्भामिनि संक्षेपाद्वक्ष्येऽहं भक्ति-
साधनम् । सतां संगतिरेवात्र साधनं प्रथमं स्मृतम् ॥ २२ ॥ द्वितीयं मत्कथा-
लापस्तृतीयं मद्गुणेरणम् । व्याख्यातृत्वं मद्बचसां चतुर्थं साधनं भवेत् ॥ २३ ॥
आचार्योपासनं भद्रे मद्बुद्ध्याऽभ्यास्यया सदा । पञ्चमं पुण्यशीलत्वं यमा
नियमादि च ॥ २४ ॥ निष्ठा मत्पूजने नित्यं षष्ठं साधनमीरितम् । मम मंत्रो-
पासकत्वं सांगं सप्तममुच्यते ॥ २५ ॥ मद्भक्तेष्वधिका पूजा सर्वभूतेषु मन्मतिः ।
वाह्यार्थेषु विरागित्वं शमादिसहितां तथा ॥ २६ ॥ अष्टमं नवमं तत्त्वविचारो
मम भामिनि । एवं नवविधा भक्तिः साधनं यस्य कस्य वा ॥ २७ ॥ स्त्रियो
वा पुरुषस्यापि तिर्यग्योनिगतस्य वा । भक्तिः संजायते प्रेमलक्षणा शुभलक्ष-
णे ॥ २८ ॥ भक्तौ संजातमात्रायां मत्तत्त्वानुभवस्तदा । ममानुभवसिद्धस्य मुक्ति-
स्तत्रैव जन्मनि ॥ २९ ॥ स्यात्तस्मात्कारणं भक्तिर्भोक्ष्येति सुनिश्चितम् । प्रथमं

२३० अध्यात्मरामायणे अरण्यकाण्डे दशमः सर्गः ।

साधनं यस्य भवेत्तस्य क्रमेण तु ॥ ३० ॥ भवेत्सर्वं ततो भक्तिर्मुक्तिरेव सुनि-
श्चितम् । यस्मान्मद्भक्तियुक्ता त्वं ततोऽहं त्वानुपस्थितः ॥ ३१ ॥ इतो महर्श-
नान्मुक्तिस्तव नास्त्यत्र संशयः । यदि जानासि मे ब्रूहि सीता कमललोच-
ना ॥ ३२ ॥ कुत्रास्ते केन वा नीता प्रिया मे प्रियदर्शना ॥ ३३ ॥ शबर्युवाच ॥
देव जानासि सर्वज्ञ सर्वं त्वं विश्वभावन । तथाऽपि पृच्छसे यन्मां लोकान-
नुसृतः प्रभो ॥ ३४ ॥ ततोऽहमभिधास्यामि सीता यत्राधुना स्थिता । रावणेन
हृता सीता लंकायां वर्ततेऽधुना ॥ ३५ ॥ इतः समीपे रामस्तु पंपानाम सरोवरम् ।
ऋष्यसूकगिरिर्नाम तत्समीपे महानगः ॥ ३६ ॥ चतुर्भिर्मन्त्रिभिः सार्धं सुग्रीवो
वानराधिपः । भीतभीतः सदा यत्र तिष्ठत्यनुलविक्रमः ॥ ३७ ॥ वालिनश्च
भयाद्भ्रातुस्तदगम्यमृषेर्भयात् । वालिनस्तत्र गच्छ त्वं तेन सख्यं कुरु प्र-
भो ॥ ३८ ॥ सुग्रीवेण स सर्वं तु कार्यं संपादयिष्यति । अहमग्निं प्रवेद्यामि

अध्यात्मरामायण अरण्यकाण्डे दशमः सर्गः । २३१

तवाग्रे रघुनन्दन ॥ ३६ ॥ मुहूर्ते तिष्ठ राजेंद्र यावद्गन्ध्वा कलेवरम् । यास्यामि
भगवन् राम तव विष्णोः परं पदम् ॥ ४० ॥ इति रामं सामामन्त्र्य प्रविवेश
हृताशनम् । क्षणान्निधुय सकलमविद्याकृतबन्धनम् । रामप्रसादाच्छ्वरी मोक्षं
प्रापातिदुर्लभम् ॥ ४१ ॥ किं दुर्लभं जगन्नाथे श्रीरामे भक्तवत्सले । प्रसन्ने-
ऽधमजन्मापि श्वरी मुक्तिमाप सा ॥ ४२ ॥ किं पुनर्ब्राह्मणा मुख्याः पुण्याः
श्रीरामचिन्तकाः । मुक्तिं यांतीति तद्भक्तिर्मुक्तिरेव न संशयः ॥ ४३ ॥ भक्ति-
र्मुक्तिविधायिनी भगवतः श्रीरामचन्द्रस्य हे लोकाः कामदघांघ्रिपद्मयुगलं
सेवध्वमत्युत्सुकाः । नानाज्ञानविशेषमन्त्रविततिं त्यक्त्वा सुदूरे भृशं रामं
श्यामतनुं स्मरारिहृदये भातं भजध्वं वुधाः ॥ ४४ ॥

॥ इतिमध्यात्मरामायणे उमामहेश्वरसंवादे अरण्यकाण्डे दशमः सर्गः ॥ १० ॥

२३२ अध्यात्मरामायणे किर्किधाकाण्डे प्रथमः सर्गः ।

अथ किर्किधाकाण्डे सङ्कल्पन्यासध्यानजपक्रमः ।

ॐ अस्य श्रीमदध्यात्मरामायणे किर्किधाकाण्डे महामालामंत्रस्य श्रीभगवान् सदाशिव ऋषिः ॥
 अनुष्टुप् छंदः ॥ श्रीरामः परमात्मा देवता ॥ ॐ नमो नारायणायेति बीजं ॥ दाशरथिरिति शक्तिः ॥
 रावणघ्न इति कीलकम् ॥ मम अमृककामनासिद्ध्यर्थं अमुकस्तोत्रस्य संपुटीकरणं करिष्ये ॥
 अथ लोमविलोममंत्रयुक्तं करिष्ये वा मंडलमंत्रयुक्तं करिष्ये ॥ इत्यादौ संकल्प्य न्यासान् चरेत् ॥
 अथ ऋष्यादिन्यासः ॥ श्रीभगवान् सदाशिवऋषये नमः शिरसि ॥ अनुष्टुप्छन्दसे नमः मुखे ॥
 श्रीरामपरमात्मादेवतायै नमः हृदये । ॐ नमो नारायणायेति बीजाय नमः गुह्ये ॥ दाशरथिरिति
 शक्तये नमः पादयोः ॥ रावणघ्न इति कीलकाय नमः सर्वांगे ॥ मम चतुर्विधपुरुषार्थसिद्ध्यर्थं
 मोक्षार्थं जपे विनियोगः ॥ अथ करन्यासः ॥ ॐ रां अंगुष्ठाभ्यां नमः ॥ ॐ रीं तर्जनीभ्यां नमः ॥
 ॐ रूं मध्यामाभ्यां नमः ॥ ॐ रैं अनामिकाभ्यां नमः ॥ ॐ रौं कनिष्ठिकाभ्यां नमः ॥ ॐ रः करतल-
 करपृष्ठाभ्यां नमः ॥ अथ पङ्क्त्यन्यासः ॥ ॐ रां हृदयाय नमः ॥ ॐ रीं शिरसे स्वाहा ॥ ॐ रूं शिखायै
 वषट् ॥ ॐ रैं कवचाय हुम् ॥ ॐ रौं नेत्रत्रयाय वौषट् ॥ ॐ रः अस्त्राय फट् ॥ ॐ रां रीं रूं रैं रौं रः
 इति मंत्रेण दिग्बन्ध ॥ अथ ध्यानम् ॥ नीलैदीवरतुल्यश्यामवदनं पीतांबरालंकृतं मुद्रां ज्ञानमयीं

अध्यात्मरामायणे किष्किधाकाण्डे प्रथमः सर्गः । २३३

दधानमपरां विद्युन्निभां राघवम् ॥ पश्यन्तीं मुकुटांगदादिविधैः कल्पोज्ज्वलांगं भजे श्रीमहाशरथि
नमामि सुतरामग्नौ स्रवं दुस्तरे ॥ १ ॥ इति ध्यात्वा च श्रोत्रं किष्किधाकाण्डकं पठेत् ॥

॥ इति किष्किधाकाण्डस्य संकल्पादिन्यासध्यानजपविधिः ॥

॥ अथ किष्किधाकां० प्र० स० संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किधाकाण्डे प्रथमसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमोनारायणो देवता ॥ श्रीलक्ष्मीवीजं ॥ परमा शक्तिः ॥ अव्यक्तं कीलकं ॥
अमुकसंपुटीकरणसिद्धयर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं प्रथमसर्गे
न्यासध्यानजपमहं करिष्ये ॥ इति संकल्प्य ॥ अथ करन्यासः ॥ ॐ यं रें नं अंगुष्ठाभ्यां नमः ॥ ॐ यं
रें नं तर्जनीभ्यां नमः ॥ ॐ यं रें नं मध्यमाभ्यां नमः ॥ ॐ यं रें नं अनामिकाभ्यां नमः ॥ ॐ यं रें
नं कनिष्ठिकाभ्यां नमः ॥ ॐ यं रें नं करतलकरपृष्ठाभ्यां नमः ॥ अथ षडङ्गन्यासः ॥ ॐ यं रें नं
हृदयाय नमः ॥ ॐ यं रें नं शिरसे स्वाहा ॥ ॐ यं रें नं शिखायै वषट् ॥ ॐ यं रें नं कवचाय
हुम् ॥ ॐ यं रें नं नेत्रत्रयाय वौषट् ॥ ॐ यं रें नं अस्त्राय फट् ॥ ॐ रां रीं रुं रें रौं रः इति मंत्रेण
विश्वंधः ॥ अथ ध्यानं ॥ ततः सलक्ष्मणो रामः शनैः पंपासरस्तटम् ॥ आगत्य सरसां श्रेष्ठं दृष्ट्वा

२३४ अव्यात्मरामायणे किर्त्तिकथाकाण्डे प्रथमः सर्गः ।

विस्मयमाययौ ॥ १ ॥ इति ध्यात्वा च श्रीरामचरितं पठ्यते तदा ॥ इति किर्त्तिकथाकाण्डे प्रथमसर्गे
संकल्पादिन्यासध्यानजपविधिः ॥ ८ ॥

॥ श्रीमहादेव उवाच ॥

ततः सलक्ष्मणो रामः शनैः पंपासरस्तटम् । आगत्य सरसां श्रेष्ठं दृष्ट्वा वि
स्मयमाययौ ॥ १ ॥ कोशमात्रं सुविस्तीर्णमगाधमशशंवरम् । उत्फुल्लाम्बुजकल्लार-
कुमुदोत्पलमण्डितम् ॥ २ ॥ हंसकारण्डवाकीर्णं चक्रवाकादिशोभितम् । जलकु-
क्कुटकोयष्टिक्रौञ्चनादोपनादितम् ॥ ३ ॥ नानापुष्पलताकीर्णं नानाफलसमावृ-
तम् । सूतां मनस्वच्छजलं पद्मकिंजल्कवासितम् ॥ ४ ॥ तत्रोपस्पृश्य सलिलं
पीत्वा श्रमहरं विभुः । सानुजः सरसस्तीरे शीतलेन पथा ययौ ॥ ५ ॥ ऋष्य-
मूकगिरेः पार्श्वे गच्छंतो रामलक्ष्णौ । धनुर्वाणधरौ दांतौ जटावल्ललम-
ण्डितौ । पश्यंतौ विविधान्वृक्षान् गिरेः शोभां सुविक्रमौ ॥ ६ ॥ सुग्रीवस्तु

अध्यात्मरामायणे किष्किंधाकाण्डे प्रथमः सर्गः । २३५

गिरेर्मूर्ध्नि चतुर्भिः सह वानरैः । स्थित्वा ददर्श तौ यांतावारुरोह गिरेः शि-
 रः ॥ ७ ॥ भयादाह हनूमंतं कौ तौ वीरवरौ सखे । गच्छ जानीहि भद्रं ते वटु-
 भूत्वा द्विजाकृतिः ॥ ८ ॥ बालिना प्रेषितौ किंवा मां हंतुं समुपागतौ ।
 ताभ्यां संभाषणं कृत्वा जानीहि हृदयं तयोः ॥ ९ ॥ यदि तौ तुष्टहृदयौ संज्ञां
 कुरु कराग्रतः । विनयावनतो भूत्वा एवं जानीहि निश्चयम् ॥ १० ॥ तथेति वटु-
 रूपेण हनुमान् समुपागतः । विनयावनतो भूत्वा रामं नत्वेदमब्रवीत् ॥ ११ ॥ कौ
 युवां पुरुषव्याघ्रौ युवानौ वीरसंमतौ । द्योतयंतो दिशः सर्वाः प्रभया भास्करा-
 विव ॥ १२ ॥ युवां त्रैलोक्यकर्तारविति भाति मनो मम । युवांप्रधानपुरुषौ जग-
 द्धेतू जगन्मयौ ॥ १३ ॥ मायया मानुषाकारो चरंताविव लीलया । भूभारहरणा-
 र्थाय भक्तानां पालनाय च ॥ १४ ॥ अवतीर्णाविह परौ चरंतौ क्षत्रियाकृती ।
 जगत्स्थितिलयौ सर्गं लीलया कर्तुमुद्यतौ ॥ १५ ॥ स्वतंत्रौ प्रेरकौ सर्वहृदयस्था

२३६ अध्यात्मरामायणे किष्किंधाकाण्डे प्रथमः सर्गः ।

विहेश्वरौ । नरनारायणौ लोके चरताविति मे मतिः ॥ १३ ॥ श्रीरामो
 लक्ष्मणं प्राह पश्यैनं बटुरूपिणम् । शब्दशस्त्रमशेषेण श्रुतं नूनमनेकधा ॥ १७ ॥
 अनेन भाषितं कुत्सनं न किञ्चिदपशब्दितम् । ततः प्राह हनूमन्तं राघवो ज्ञान-
 विग्रहः ॥ १८ ॥ अहं दाशरथी रामस्त्वयं मे लक्ष्मणोऽनुजः । सीतया
 भार्यया सार्धं पितुर्वचनगौरवत् ॥ १९ ॥ आगतस्तत्र विपिने स्थितोऽहं दंडके
 द्विज । तत्र भार्या हता सीता रक्षसा केनचिन्मम ॥ २० ॥ तामन्वेष्टुमिहाया-
 तौ त्वं को वा कस्य वा वद ॥ बटुरुवाच ॥ सुग्रीवो नाम राजा यो
 वानराणां महामतिः । चतुर्भिर्मन्त्रिभिः सार्धं गिरिमूर्धनि तिष्ठति ॥ २१ ॥ आ-
 ता कनीयान् सुग्रीवो वालिनः पापचेतसः । तेन निष्कासितो भार्या
 हता तस्येह वालिना ॥ २२ ॥ तद्गुहादृष्यमूकाख्यं गिरिमाश्रित्य संस्थितः ।
 अहं सुग्रीवसचिवो वायुपुत्रो महामते ॥ २३ ॥ हनूमान्नामविख्यातो-

अध्यात्मरामायणे किष्किन्धकाण्डे प्रथमः सर्गः । २३७

ह्यंजनीगर्भसंभवः । तेन सख्यं त्वया युक्तं सुग्रीवेण रघूत्त ॥ २४ ॥
 भार्यापहारिणं हंतुं सहायस्ने भविष्यति । इदानीमेव गच्छाम आगच्छ यदि
 रोचते ॥ २५ ॥ श्रीराम उवाच ॥ अहमप्यागतस्तेन सख्यं कर्तुं कपीश्वर । स-
 ख्युस्तस्यापि यत्कार्यं तत्करिष्याम्यसंशयम् ॥ २६ ॥ हनूमान् स्वस्वरूपेण स्थितो
 राममथाव्रवीत् । आरोहतां मम स्कंधौ गच्छामः पर्यतोपरि ॥ २७ ॥ यत्र तिष्ठति
 सुग्रीवो मंत्रिभिर्वालिनो भयात् । तथेति तस्मारुरोह स्कंधं रामोऽथ लक्ष्मणः ॥
 २८ ॥ उत्पपात गिरेर्भूमिं क्षणादेव महाकपिः । वृक्षच्छायां समाश्रित्य स्थितौ
 तौ रामलक्ष्मणौ ॥ २९ ॥ हनूमानपि सुग्रीवमुपगम्य कृतांजलिः । व्येतु ते भय-
 मायातौ राजन् श्रीरामलक्ष्मणौ ॥ ३० ॥ शीघ्रमुत्तिष्ठ रामेण सख्यं ते योजितं
 मया । अग्निं साक्षिणमारोप्य तेन सख्यं द्रुतं कुरु ॥ ३१ ॥ ततोऽतिहर्षात्सुग्रीवः
 समागम्य रघूत्तमम् । वृक्षशाखां स्वयं छित्त्वा घिष्टराय ददौ मुदा ॥ ३२ ॥ हनू-

२३८ अध्यात्मरामायणे किष्किंधाकाण्डे प्रथमः सर्गः ॥ २३ ॥

मान् लक्ष्मणायादात्सुग्रीवाय च लक्ष्मणः । हर्षेण महताविष्टाः सर्व एवावतस्थिरे
 ॥ ३३ ॥ लक्ष्मणस्त्वब्रवीत्सर्वं रामवृत्तांतमादितः । वनवासाभिगमनं सीता-
 हरणमेव च ॥ ३४ ॥ लक्ष्मणोक्तं ध्रुवः श्रुत्वा सुग्रीवो राममब्रवीत् । अहं करिष्ये
 राजेंद्र सीतायाः परिभार्गणम् ॥ ३५ ॥ साहाय्यमपि ते राम करिष्ये शत्रुघा-
 तिनः । शृणु राम मया दृष्टं किंचित्ते कथयाम्यहम् ॥ ३६ ॥ एकदा मंत्रिभिः
 सार्द्धं स्थितोऽहं गिरिभूर्धनि । विहायन्मा नीयमानां केनचित्प्रमदोत्तमाम् ॥ ३७ ॥
 क्रोशंतीं रामरामेति दृष्ट्वाऽऽस्मान्पर्वतोपरि । आमुच्याभरणान्याशु स्वोत्तरीयेण
 भाभिनी ॥ ३८ ॥ निरीक्ष्याधः परित्यज्य क्रोशंती तेन रक्षसा । नीताऽहं भूषणा-
 न्याशु गुहायामक्षिपं प्रभो ॥ ३९ ॥ इदानीमपि पश्य त्वं जानीहि तव वा न वा ।
 इत्युक्त्वाऽऽनीय रामाय दर्शयामास वानरः ॥ ४० ॥ विमुच्य रामस्तद्दृष्ट्वा हा
 सीतेति मुहुर्मुहुः । हृदि निक्षिप्य तत्सर्वं कुरोद प्राकृतो यथा ॥ ४१ ॥ आरवास्य

अध्यात्मरामायणे किष्किंधाकाण्डे प्रथमः सर्गः । २३६

राघवं भ्राता लक्ष्मणो वाक्यमब्रवीत् । अचिरेणैव ते राम प्राप्यते जानकी
 शुभा । वानरैर्द्रुसहायेन हत्वा रावणमाहवे ॥ ४२ ॥ सुग्रीवोऽप्याह हे राम
 प्रतिज्ञां करवाणि ते । समरे रावणं हत्वा वत दास्यामि जानकीम् ॥ ४३ ॥ ततो ह
 नूयान्प्रज्वालय तयोरग्निं समीपतः । तावुभौ रामसुग्रीवावग्नौ साक्षिणितिष्ठ
 ति ॥ ४४ ॥ बाहू प्रसार्य चालिङ्ग्य परस्परमकल्मषौ । समीपे रघुनाथस्य सुग्रीवः समु-
 वाविशत् ॥ ४५ ॥ स्तोदंतं कथयामास प्रणयाद्रघुनाथके । सखे शृणु ममोदंतं वालिना
 यत्कृतं पुरा ॥ ४६ ॥ मयपुत्रोऽथ माया ि नाम्ना परमदुर्नदः । किष्किंधां समुपा-
 गत्तय पालिनं समुपाह्वयत् ॥ ४७ ॥ सिंहनादेन महता वाली तु तदमर्षणः । नि
 र्ययौ क्रोधताम्राक्षो जघान दृढमुष्टिना ॥ ४८ ॥ दुद्राव तेन संविग्नौ जगाम स्व
 गुहां प्रति । अनुदुद्राव तं वाली मायाविनमहं तथा ॥ ततः प्रविष्टमालोक्य गु
 हां मायाविनं रुषा ॥ ४९ ॥ वाली मामाह तिष्ठ त्वं बहिर्गच्छाम्यहं गुहाम् । इत्यु

२४० अध्यात्मरामायणे किष्किधाकाण्डे प्रथमः सर्गः।

क्त्वाविश्य स गुहां मासमेकं न निर्ययौ ॥ ५० ॥ मासादूर्ध्वं गुहाद्वाराभिर्गतं-
 रुधिरं बहु । तददृष्ट्वा परितप्तांगो मृतो वालीति दुःखितः ॥ ५१ ॥ गुहाद्वारि शिला
 मेकां निधाय गृहमागतः । ततोऽब्रुवं मृतो वाली गुहायां रक्षसा हतः ॥ ५२ ॥
 तच्छ्रुत्वा दुःखिताः सर्वे मामनिच्छंतमप्युत । राज्येऽभिषेचनं चक्रुस्वै वानमंरर्म
 त्रिणः ॥ ५३ ॥ शिष्टं तदा माय राज्यं किञ्चित्कालमरिंदम । ततः
 समागतो वाली मामाह परुषं रुषा ॥ ५४ ॥ बहुधा भर्त्सयित्वयित्वा मां
 निजधानं च मुष्टिभिः । ततो निर्गत्य नगरादधावं परया भिया ॥ ५५ ॥ लोका
 न् सर्वान्परिक्रम्य ऋष्यमूकं समाश्रितः । ऋषेः शापभयात्सोऽपि नायातीमं
 गिरिं प्रभो ॥ ५६ ॥ तदादि मम भार्या स स्वयं भुङ्क्ते विमूढधीः । अतो
 दुःखेन संतप्तो हतदारो हताश्रयः ॥ ५७ ॥ वसाम्यद्य भवत्पादसंस्पर्शा
 त्सुखितोऽस्म्यहम् । मित्रदुःखेन संतप्तो रामो राजीवलोचनः ॥ ५८ ॥ हनि-

अध्यात्मरामायणे. किर्किधाकाण्डे प्रथमः सर्गः । २४१

व्याभि तव द्वेभ्यं शीघ्रं भार्यापहारिणम् । इति प्रविज्ञामकरोत्सुग्रीवस्य पुरस्त-
दा ॥ ५६ ॥ सुग्रीवोऽप्याह राजेंद्र वाली वलवतां बली । कथं हनिष्यति
भवान्देवैरपि दुरासदम् ॥ ५७ ॥ शृणु ते कथयिष्यामि तद्वलं वलिनां वर ।
कदाचिद्दुन्दुभिर्नाम महाकायो महाबलः ॥ ५८ ॥ किर्किधामगमद्राम-
महामहिषरूपधृक् । युद्धाय वालिनं रात्रौ समाह्वयत भीषणः ॥ ५९ ॥
तच्छ्रुत्वाऽसहमानोऽसौ वाली परमकोपनः । महिषं शृङ्गयोर्धृत्वा पातयामास
भूलले ॥ ६० ॥ पादेनैकेन तत्कायमाक्रम्यास्य शिरो महत् । हस्ताभ्यां आमय-
रिङ्गत्वा तोलयित्वाक्षिपद्भुवि ॥ ६१ ॥ पपात तच्छिरो राम मातंगश्रमसन्निधौ ।
घोजनात्पतितं तस्मान्मुनेराश्रममण्डले ॥ ६२ ॥ रक्तवृष्टिः पपातोच्चैर्दृष्ट्वा तां
क्रोधभूर्जितः । मातंगो वालिनं ग्राह यच्चगन्तासि मे गिरिम् ॥ ६३ ॥ इतः परं
अग्नशिरा मरिष्यसि न संशयः । एवं शप्तस्तदारभ्य ऋष्यभूकं न यात्यसौ ॥ ६४ ॥

२४२ अभ्यात्मरामायणे किङ्किधाकाण्डे प्रथमः सर्गः ।

एतज्ज्ञात्वाहमप्यत्र वसामि भयवर्जितः । राम पश्य शिरस्तस्य दुंदुभेः पर्वतोप-
मम् ॥ ६८ ॥ तत्क्षेपणे यदा शक्रः शक्तस्त्वं वालिनो वधे । इत्युक्त्वा दर्श-
यामास शिरस्तद्गिरिसल्लिभम् ॥ ६९ ॥ दृष्ट्वा रामः स्मितं कृत्वा पादांगुष्ठेन
चाक्षिपत् । दशयोजनपर्यन्तं तदद्भुतमिवाभवत् ॥ ७० ॥ साधुसाध्विति त प्राह
सुग्रीवो मंत्रिभिः सह । पुनरप्याह सुग्रीवो रामं भक्तपरायणम् ॥ ७१ ॥ एते
ताला महासाराः सप्त पश्य रघुत्तम । एकैकं चालयित्वाऽसौ निष्पन्नान्क्रूरतेऽ-
जसा ॥ ७२ ॥ यदि त्वमेकवाणेन विद्धा छिद्रं करोषि चेत् । हतस्त्वया तदा
पाली विश्वासो मे प्रजायते । तथेति धनुरादाय सायकं तत्र संदधे ॥ ७३ ॥
बिभेद च तदा रामः सप्त तालान्महाबलः । तालान्सप्त विनिर्भिय गिरिं श्रूमि
च सायकः ॥ ७४ ॥ पुनरागत्य रामस्य तूणीरे पूर्ववत्स्थितः । ततोऽतिदृष्ट्वा-
त्सुग्रीवो राममाहातिविस्मितः ॥ ७५ ॥ देव त्वं जगतां नाथः परमात्मा न संशयः ।

अध्यात्मरामायणे किष्किधाकाण्डे प्रथमः सर्गः । २४३

मत्पूर्वकृतपुण्यौघैः संगर्गोऽद्य मया सह ॥ ७६ ॥ त्वां भजन्ति महात्मानः
 संसारविनिवृत्तये । त्वां प्राप्य मोक्षसचिवं प्रार्थयेऽहं कथं भवम् ॥ ७७ ॥ दाराः
 पुत्रा धनं राज्यं सर्वं त्वन्मायया कृतम् । अतोऽहं देवदेवेश नाकांक्षेऽन्यत्प्रसीद
 मे ॥ ७८ ॥ आनन्दानुभवं त्वाद्य प्राप्तोऽहं भाग्यगौरवात् । मृदर्थं यतमानेन निधा-
 नमिव सत्पते ॥ ७९ ॥ अनाद्यविद्यासंसिद्धं बंधनं ब्रह्ममद्य नः । यज्ञदानतपःक-
 र्मपूर्तेष्ठादिभिरप्यसौ ॥ ८० ॥ न जीर्यते पुनर्दाढ्यं भजते संसृतिः प्रभो । त्वत्पा-
 ददर्शनात्सद्यो नाशमेति न संशयः ॥ ८१ ॥ क्षणार्धमपि यच्चित्तं त्वयि तिष्ठत्यचंच-
 लम् । तस्य हानमनर्थानां मूलं नश्यति तत्क्षणात् ॥ ८२ ॥ तत्तिष्ठतु मनो राम
 त्वयि नान्यत्र मे सदा ॥ ८३ ॥ रामरामेति यद्वाणी मधुरं गायति क्षणम् ।
 स ब्रह्महा सुरापो वा मुच्यते सर्वपातकैः ॥ ८४ ॥ न कांक्षे विजयं राम
 न च दारसुखादिकम् । भक्तिमेव सदा कांक्षे त्वयि बंधयिमोचनीम् ॥ ८५ ॥

२४४ अध्यात्मरामायणे किष्किधाकाण्डे प्रथमः सर्गः ।

त्वन्मायाकृतसंसारस्त्वदंशोऽहं रघूत्तम । स्वपादभक्तिमादिश्य ग्राहि मां भव-
संकटात् ॥ ८६ ॥ पूर्वं मिश्रार्थुदासीनास्तपन्मायावृतचेतसः । आसन्मेऽथ
भवत्पादर्शनाद्देव राघव ॥ ८७ ॥ सर्वं ब्रह्मैव मे भाति क मित्रं क च मे
रिपुः । यावत्त्वन्मायया बद्धस्तावद्गुणविशेषता ॥ ८८ ॥ सा यावदस्ति नानात्वं
तावद्भवति नान्यथा । यावज्जानात्यमज्ञानात्तावत्कालकृतं भयम् ॥ ८९ ॥
अतोऽविद्यामुपास्ते यः सोऽथे तमसि भजति । मायासूत्रमिदं सर्वं पुत्रदारादि-
बन्धनम् । अतोत्सारय मात्रां त्वं दासी तव रघूत्तम ॥ ९० ॥ त्वत्पादपद्मार्पित-
ध्वितावृत्तिस्त्वन्नामसंगीतकथासु वाणी । त्वद्भक्तमेवानिरतौ करौ मे त्वदंगसंगं
लभतां मदंगम् ॥ ९१ ॥ त्वन्मूर्तिभक्तान् स्वगुरुं च चक्षुः परयत्वजस्रं स
शृणोतु कर्णः । त्वज्जन्मकर्माणि च पादयुग्मं ब्रजत्वजस्रं तव मंदिराणि ॥ ९२ ॥
अंगानि ते पादरजोविमिश्रतीर्थानि विभ्रत्वहिशत्रुकृतौ । शिरस्त्वदीयं भवपद्म-

अध्यात्मरामायणे किष्किंधाकाण्डे द्वितीयः सर्गः । २४५

जायैर्जुष्टं पदं राम नम्रत्वजस्त्रम् ॥ ६३ ॥

॥ इति श्रीमद्भ्यात्मरामायणे उन्नामहेश्वरसंवादे किष्किंधाकाण्डे प्रथमः सर्गः ॥

अधिकिष्किंधाकाण्डे द्वितीयसर्गे संकल्पादिन्यासध्यानजपकर्मः ॥

ॐ अस्य श्रीमद्भ्यात्मरामायणे किष्किंधाकाण्डे द्वितीयसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमा शक्तिः ॥ अव्यक्तं कीलकं ॥
अमुकसंपुटीकरणसिद्धयर्थं अमुकमंत्रलोमविलोमसंपुटीकरणनवाभ्याये मंत्राष्टाक्षरसंयुक्तं प्रथमसर्गं
न्यासध्यानजपमहं करिष्ये ॥ इति संकल्पः ॥ अथ करन्यासः ॥ ॐ यं रें मं अंगुष्ठाभ्यां नमः ॥ ॐ यं
रें मं तर्जनीभ्यां नमः ॥ ॐ यं रें मं मध्यमाभ्यां नमः ॥ ॐ यं रें मं अनामिकाभ्यां नमः ॥ ॐ यं रें
मं कनिष्ठिकाभ्यां नमः ॥ ॐ यं रें मं करतलकरपृष्ठाभ्यां नमः ॥ अथ षडङ्गन्यासः ॥ ॐ यं रें मं
हृदयाय नमः ॥ ॐ यं रें नं शिरसे स्वाहा ॥ ॐ यं रें नं शिखायै वषट् ॥ ॐ यं रें नं कवचाय
हुं ॥ ॐ यं रें नं नेत्रत्रयाय वौषट् ॥ ॐ यं रें मं अलाय फट् ॥ ॐ यं रें मं इति मंत्रेण दिग्बन्धः ॥
अथ ध्यानं ॥ इत्थं स्वात्मपरिव्यंगनिर्धूताशेषकलमधम् । रामः सुग्रीवमालोक्य सस्मितं वाक्यमब्र

२४६ अध्यात्मरामायणे किष्किन्ध्याकाण्डे द्वितीयः सर्गः ।

वीत् ॥ १ ॥ इति ध्यात्वा च श्रीरामचरितं पठ्यते यदा ॥ इति द्वितीयसर्गे संकल्पादिभ्यासध्यानज-
पविधिः ॥ २ ॥

॥ श्रीमाहदेव उवाच ॥

इत्थं स्वात्मपरिष्वंगनिर्धूताशेषकल्मषम् । रामः सुग्रीवमात्मनोऽयं सस्मितं
वाक्यमब्रवीत् ॥ १ ॥ मायां मोहकरीं तस्मिन्वितन्वन् कार्यसिद्धये । सखे
त्वदुक्तं यत्तान्मां सत्यमेव न संशयः ॥ २ ॥ किन्तु लोका वदिव्यन्ति मामेवं
रघुनन्दनः । कृतवान् किं कपीन्द्राय सत्यां कृत्वाग्नि सात्त्विकम् ॥ ३ ॥ इति
लोकापवादो मे भविष्यति न संशयः । तस्मादहं भद्रं ते गत्वा युद्धाय वा-
लिनम् ॥ ४ ॥ बाणेनैकेन तं हत्वा राज्ये त्वामभिषेचये । तथेति गत्वा सु-
ग्रीवः किष्किन्धोपवनं द्रुतम् ॥ ५ ॥ कृत्वा शब्दं भहानादं तमाह्वयत वालिनम् ।
तच्छ त्वा भ्रातृनिन्दं रोषताम्रविलोचनः ॥ ६ ॥ निर्जगाम गृहाच्छीघ्रं सुग्रीवो

अध्यात्मरामायणं किष्किंधाकाण्डे द्वितीयः सर्गः । २४७

यत्र घानरः । तमापतंतं सुग्रीवः शीघ्रं वक्षस्यताडयत् ॥ ७ ॥ सुग्रीवमपि मुष्टि-
भ्यां जघान क्रोधमूर्च्छितः । घाली तमपि सुग्रीव एवं क्रुद्धौ परस्परम् ॥ ८ ॥
अयुद्धयेतामेकरूपौ दृष्ट्वा रामोऽतिविस्मितः । न मुमोच तदा बाणं सुग्रीववध-
शंकया ॥ ९ ॥ ततौ दुद्राव सुग्रीवो घमन् रक्तं भयाकुलः । घाली स्वभवनं
यातः सुग्रीवो राममब्रवीत् ॥ १० ॥ किं मां घातयसे राम शत्रुणा भ्रातृरूपिणा ।
यदि मद्धनने बांक्षा त्वमेव जहि मां विभो ॥ ११ ॥ एवं मे प्रत्ययं कृत्वा
सत्यवादिन् रघूत्तम । उपेक्षते किमर्थं मां शरणागतवत्सज ॥ १२ ॥ श्रुत्वा
सुग्रीववचनं रामः साश्रुविलोचनः । आलिंग्य मास्य भैषीस्त्वं दृष्ट्वा घामेकस्-
पिणौ ॥ १३ ॥ मित्रघातित्वमाशंक्य मुक्तवान्सायकं नहि । इदानीमेव ते
चिन्हं करिष्ये भ्रमशान्तये ॥ १४ ॥ गत्याह्वय पुनः शत्रुं हतं द्रक्ष्यसि वालि-
नम् । रामोऽहं त्वां शपे भ्रातर्हनिष्यामि रिपुं क्षणात् ॥ १५ ॥ इत्याश्वास्य स

२४= अध्यात्मरामायणे किर्किधाकाण्डे द्वितीयः सर्गः ।

सुग्रीवं रामो लक्ष्मणमब्रवीत् । सुग्रीवस्य गले पुष्पमालामाशुच्य पुष्पिताम् ॥ १६ ॥
 प्रेषयस्व महाभाग सुग्रीवं वालिनं प्रति । लक्ष्मणस्तु तदा बद्ध्वा गच्छगच्छेति
 सादरम् ॥ १७ ॥ प्रेषयामास सुग्रीवं सोऽपि गत्वा तथाकरोत् । पुनरप्यद्भुतं
 शब्दं कृत्वा वालिनमाह्वयत् ॥ १८ ॥ तच्छ्रुत्वा विस्मितो वाली क्रोधेन महता-
 वृतः ॥ बद्ध्वा परिकरं सम्यग्गमनायोपचक्रमे ॥ १९ ॥ गच्छन्तं वालिनं तारा
 गृहीत्वा निषिषेध तम् । न गन्तव्यं त्वयेदानीं शंका येऽतीव जायते ॥ २० ॥
 इदानीमेव ते भग्नः पुनरायाति सत्वरः । सहायो बलवांस्तस्य कश्चिन्नूनं समा-
 गतः ॥ २१ ॥ वाली तामाह हे सुभ्रु शंका ते व्येतु तद्गता । प्रिये करं परि-
 त्यज्य गच्छ गच्छामि तं रिपुम् ॥ २२ ॥ हत्वा शीघ्रं समायास्ये सहायस्तस्य
 को भवेत् । सहायी यदि सुग्रीवस्ततो हत्वोभयं क्षणात् ॥ २३ ॥ आयास्ये
 माशुचः शूरः कथं तिष्ठेद्गृहे रिपुम् । ज्ञात्वाप्याह्वयमानं हि हत्वा यास्यामि

अध्यात्मरामायणे किर्किधाकाण्डे द्वितीयः सर्गः । २४६

सुन्दरि ॥ २४ ॥ तारोवाच ॥ मत्तोऽन्यच्छृणु राजेंद्र श्रुत्वा कुरु यथोचितम् ।
 आह मामंगदः पुत्रो मृगयायां श्रुतं वच ॥ २५ ॥ अयोध्याधिपतिः श्रीमान्
 रामो दाशरथिः किल । लक्ष्मणेन सह भ्रात्रा सीतया भार्यया सह ॥ २६ ॥
 आगतो दंडकारण्यं तत्र सीता हता किल । रावणेन सह भ्रात्रा मार्गमाणोऽथ
 जानकीम् ॥ २७ ॥ आगतो ऋष्यमूकाद्रिं सुग्रीवेण समागतः । चकार तेन
 सुग्रीवः सख्यं चानलसालिकम् ॥ २८ ॥ प्रतिज्ञां कृतवान् रामः सुग्रीवाय
 सलक्ष्मणः । वालिनं समरे हत्वा राजानं त्वां करोम्यहम् ॥ २९ ॥ इति निश्चित्य
 तौ यातौ निश्चितं शृणु मध्वचः । इदानीमेव ते भग्नः कथं पुनरुपागतः ॥ ३० ॥
 अतस्त्वं सर्वथा वैरं त्यक्त्वा सुग्रीवमानय । यौवराज्येऽभिषिञ्चाशु रामं त्वं
 शरणं ब्रज ॥ ३१ ॥ पाहि मामंगदं राज्यं कुलं च हरिपुंगव । इत्युक्त्वाश्रुमुखी
 तारा पादयोः प्रणिपत्य तम् ॥ ३२ ॥ हस्ताभ्यां चरणौ धृत्वा रुरोद भयविह्वला ।

२५० अध्यात्मरामायणे किष्किंधाकाण्डे द्वितीयः सर्गः ।

तामालिंग्य तदा वाली सस्नेहमिदमब्रवीत् ॥ ३३ ॥ स्त्रीस्वभावास्त्रिभेषि त्वं
 प्रिये नास्ति भयं मम । रामो यदि समायातो लक्ष्मणेन समं प्रभुः ॥ ३४ ॥
 तदा रामेण मे स्नेहो भविष्यति न संशयः । रामो नारायणः साक्षादवतीर्णो
 ऽखिलप्रभुः ॥ ३५ ॥ भूभारहरणार्थाय श्रुतं पूर्वं मयानघे । स्वपक्षः परपक्षो वा
 नास्ति तस्य परात्मनः ॥ ३६ ॥ आनेष्यामि गृहं साध्वी नत्वा तच्चरणं वुजम् ।
 भजतोऽनुभजत्येष भक्तिगम्यः सुरेश्वरः ॥ ३७ ॥ यदि स्वयं समायाति सुग्रीवो
 हन्मि तं क्षणात् । यदुक्तं यौवराज्याय सुग्रीवस्याभिषेचनम् ॥ ३८ ॥ कथमाह्वयमानो
 ऽहं युद्धाय रिपुणा प्रिये । शूरोऽहं सर्वलोकानां संमतः शुभलक्षणे ॥ ३९ ॥
 भीतभीतमिदं वाक्यं कथं वाली वदेत्प्रिये । तस्माच्छोकं परित्यज्य तिष्ठ सुन्दरि
 वेश्मनि ॥ ४० ॥ एवमाश्वास्य तारां तां शोचंतीमश्रुलोचनाम् । गतो वाली
 समुद्युक्तः सुग्रीवस्य वधाय सः ॥ ४१ ॥ दृष्ट्वा वालिनमायातं सुग्रीवो भीम-

अध्यात्मरामायणे किङ्किधाकाण्डे द्वितीयः सर्गः । २५१

विक्रमः । उत्पपात गले।बद्धपुष्पमालः पतंगवत् ॥ ४२ ॥ मुष्टिभ्यां ताडयामास
 वालिनं सोऽपि तं तथा । अहन्वाली च सुग्रीवं सुग्रीवो वालिनं तथा ॥ ४३ ॥
 रामं विलोकयन्नेव सुग्रीवो युयुधे युधि । इत्येवं युध्यमानौ तौ दृष्ट्वा
 रामः प्रतापवान् ॥ ४४ ॥ बाणमादाय तूष्णीरादैन्द्रे धनुषि संदधे । आकृष्य-
 कर्णपर्यन्तमदृश्यो वृक्षखण्डगः ॥ ४५ ॥ निरीक्ष्य वालिनं सम्यग्लक्ष्यं तद्रुद्धयं
 हरिः । उत्ससर्जाशनिसमं महावेगं महाबलः ॥ ४६ ॥ विभेद स शरो वक्षो
 वालिनः कंपयन्महीम् । उत्पपात महाशब्दं मुञ्चन्स निपपात ह ॥ ४७ ॥ तदा
 मुहूर्तं निसंज्ञो भूत्वा चेतनमाप सः । ततो वाली ददर्शाग्रे रामं राजीवलोच-
 नम् ॥ धनुरालम्ब्य वामेन हस्तेनान्येन सायकम् ॥ ४८ ॥ विभ्राणं चीरवसनं
 जटाकुटधारिणम् । विशालवक्षसं आजग्नमालाविभूषितम् ॥ ४९ ॥ पीनचा-
 र्णायतभुजं नवदूर्वादलच्छविम् । सुग्रीवलक्ष्मणाभ्यां च पार्श्वयोः परिसेवितम् ॥

२५२ अध्यात्मरामायणे किर्किधाकाण्डे द्वितीयः सर्गः ।

॥५०॥ विलोक्य शनकैः प्राह वाली रामं विगर्हयन् । किं मयापकृतं राम तव
येन हतोऽस्म्यहम् ॥ ५१ ॥ राजधर्ममविज्ञाय गर्हितं कर्त्तुं ते कृतम् । वृक्षखण्डे
तिरोभूत्या त्यजता मयि सायकम् ॥ ५२ ॥ यशः किं लप्स्यसे राम चोरवत्कृत-
संभरः । यदि क्षत्रियदायादो मनोर्वंशसमुद्भवः ॥ ५३ ॥ युद्धं कृत्वा समक्षं मे
प्राप्स्यसे तत्फलं तदा । सुग्रीवेण कृतं किं ते मया वा न कृतं किमु ॥ ५४ ॥
रावणेन हृता भार्या तव राम महावने । सुग्रीवं शरणं यातस्तदर्थमिति शुश्रुम
॥ ५५ ॥ यत राम न जानीषे मद्वलं लोकविश्रुतम् । रावणं सकृलं यद्ध्वा
ससीतं लंकया सह ॥ ५६ ॥ आनयामि सुहृर्तार्थायदि चेच्छामि राघव । धर्मिष्ठ
इति लोकेऽस्मिन् कथ्यसे रघुनन्दन ॥ ५७ ॥ वानरं व्याधवद्वत्या धर्मं कं
लप्स्यसे वद । अभक्ष्यं वानरं सांसं हत्वा मां किं करिष्यसि ॥ ५८ ॥ इत्येवं
बहु भाषतं वालिनं राघवोऽब्रवीत् । धर्मस्थ गोप्ता लोकेऽस्मिंश्चरामि सशरा-

अध्यात्मरामायणे किष्किंधाकाण्डे द्वितीयः सर्गः २५३

सनः ॥ ५६ ॥ अधर्मकारिणं हत्वा सद्धर्मं पालयाम्यहम् । दुहिता भगिनी
 धातुर्भार्या चैव तथा स्नुषा ॥ ६० ॥ समा यो रमते तासामेकामपि विमूढधीः ।
 पातकी स तु विज्ञेयः स वध्यो राजभिः सदा ॥ ६१ ॥ त्वं तु धातुः कनिष्ठस्य
 भार्यायां रमसे बलात् । अतो मया धर्मविदा हतोऽसि वनगोचर ॥ ६२ ॥ त्वं
 कपित्वाण जात्रीषे महान्तो विचरन्ति यत् । लोकं पुनानाः संचारैरतस्ताज्जाति-
 भापयेत् ॥ ६३ ॥ तच्छ्रुत्वा भयसंक्रान्तो ज्ञात्वा रामं रमापतिम् । बाली प्रणम्य
 रभसाद्रामं वचनमब्रवीत् ॥ ६४ ॥ राम राज महाभाग जाने त्वां परमे-
 श्वरम् । अजानता मया किंचिदुक्तं तत्त्वंतुमर्हसि ॥ ६५ ॥ साक्षात्त्वच्छ्र-
 धातेन विशेषेण तवाग्रतः । त्यजाम्यस्त्रन्महायोगिदुर्लभं तव दर्शनम् ॥ ६६ ॥
 यन्नाम विवशो गृहन् अग्रिमाणः परं पदम् । याति साक्षात्स एवायं शुभूर्धोर्मे
 पुरः स्थितः ॥ ६७ ॥ देव जानामि पुनश्च त्वां अग्रिं जानकीं शुभाम् । रावणस्य

२५४ अथात्मरामायणे किष्किंकाण्डे तृतीयः सर्गः

वधार्थाय जातं त्वां ब्रह्मणार्थितम् ॥ ६८ ॥ अनुजानीहि मां राम यातं
त्वत्पदमुत्तमम् । मम तुल्यबले बाले अंगदे त्वां दयां कुरु ॥ ६९ ॥
विशल्पं कुरु मे राम हृदयं पाणिना स्पृशन् । तथेति बाणमुद्धृत्य रामः
पस्पर्श पाणिना । त्यक्त्वा तद्वानरं देहममरेंद्रोऽभवत्क्षणात् ॥ ७० ॥ वाली रथू-
त्तमशराभिहतो विमृष्टो रामेण शीतलकरेण सुखाकरेण । सद्यो विमुच्य कपि-
देहननन्यलभ्यं प्राप्तः परं परमहंसगणैर्दुरापम् ॥ ७१ ॥

इति श्रीमदध्यात्मरामायणे उमामहेश्वरसंवादे किष्किंकाण्डे द्वितीयः सर्गः ॥

॥ अथ किष्किंकाण्डे तृतीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किंकाण्डे तृतीयसर्गस्य श्रीभगवान् बादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमाशक्तिः ॥ अन्यत्तं कीलकं ॥
अमुकसंपुटीकरणसिद्धयर्थं अमुकमंत्रलोचिलोमसंपुटीकरणदशाध्याये मंत्राष्टाक्षरसंयुक्तं तृतीयसर्गे

अध्यात्मरामायणे किष्किधाकाण्डे तृतीयः सर्गः । २५५

न्यासध्यानजपमहं करिष्ये इति संकल्प्य ॥ अथ करन्यासः ॥ ॐ यं रैं सीं अंगुष्ठभ्यां नमः ॥
 ॐ यं रैं सीं तर्जनीभ्यां नमः ॥ ॐ यं रैं सीं मध्यमाभ्यां नमः ॥ ॐ यं रैं सीं अनामिकाभ्यां नमः ॥
 ॐ यं रैं सीं कनिष्ठिकाभ्यां नमः ॥ ॐ यं रैं सीं करतलकरपृष्ठाभ्यां नमः ॥ अथ षडंगन्यासः ॥
 ॐ यं रैं सीं हृदयाय नमः ॥ ॐ यं रैं सीं शिरसे स्वाहा ॥ ॐ यं रैं सीं शिखायै वषट् ॥ ॐ यं
 रैं सीं कवचाय हुं ॥ ॐ यं रैं सीं नेत्रत्रयाय धौषट् ॥ ॐ यं रैं सीं अस्त्राय फट् ॥ ॐ यं रैं सीं
 इति मंत्रेण दिग्वन्धः ॥ अथ ध्यानं ॥ निहते वालिनि रणे रामेण परमात्मन ॥ दुद्रुवुर्घानराः सर्वे
 किष्किधां भयविह्वलाः ॥ १ ॥ इति ध्यात्वा च श्रीरामचरितं पठ्यते तदा ॥ इति तृतीयसर्गे संकल्पा
 दिन्यासध्यानजपविधिः ॥

श्रीमहादेव उवाच ॥

निहते वालिनि रणे रामेण परमात्मना । दुद्रुवुर्घानराः सर्वे किष्किधां भय-
 विह्वलाः ॥ १ ॥ तारामूर्चुर्महाभागे हतो वाली रणाजिरे । अंगदं परिरक्षाय

२५६ अध्यात्मरामायणे किष्किंधाकाण्डे तृतीयः सर्गः ।

मन्त्रिणः परिनोदय ॥ २ ॥ चतुर्द्वारकपाटादीन् षड्वा रक्षामहे पुरीम् ।
 वानराणां तु राजानमंगदं कुरु भामिनि ॥ ३ ॥ निहतं वालिनं
 श्रुत्वा तारा शोकविमूर्छिता । अताडयत्स्वपाणिभ्यां शिरो वक्षश्च भूरिशः
 ॥ ४ ॥ किमंगदेन राज्येन नगरेण धनेन वा । इदानीमेव निधनं यास्यामि
 पतिना सह ॥ ५ ॥ इत्युक्त्वा तं रिता तत्र रुदती मुक्तमूर्धजा । ययौ ताराति-
 शोक्रार्ता यत्र भर्तृकलेवरम् ॥ ६ ॥ पतितं वालिनं दृष्ट्वा रक्तैः पांसुभिरावृतम् ।
 रुदती नाथनाथेति पतिता तस्य पादयोः ॥ ७ ॥ करुणं विलंपती सा ददर्श
 रघुनन्दनम् । राम मां जहि बाणेन येन वाली हतस्त्वया ॥ ८ ॥ गच्छामि
 पतिमालोक्य पतिर्मांभिकाञ्छते । स्वर्गेऽपि न सुखं तस्य मां विना रघुनन्दन
 ॥ ९ ॥ पत्नीवियोगजं दुःखमनुभूतं त्वयानघ । वालिने मां प्रयच्छाशु पत्नी-
 दानफलं भवेत् ॥ १० ॥ सुग्रीव त्वं सुखं राज्यं दापितं वालिघातिना । रामेण

॥ ५० ॥

अध्यात्मरामायणे किङ्किधाकारण्डे तृतीयः सर्गः । २५७

रुमया सार्धं भुञ्जत सापन्नवर्जितम् ॥ ११ ॥ इत्येवं विलपन्ती तां तारां रामो-
 महामनाः । सांत्वयामास दयया तत्त्वज्ञानोपदेशतः ॥ १२ ॥ किं भीरु शोचसि
 व्यर्थं शोकस्याविषयं पतिम् । पतिस्तवायं देहो वा जीवो वा वद तत्त्व
 तः ॥ १३ ॥ पञ्चात्मको जडो देहस्त्वङ्मांसरुधिरास्थिमान् । कालकर्मणोत्प-
 न्नः सोऽप्यास्तेऽद्यापि ते पुरः ॥ १४ ॥ मन्यसे जीवमात्मानं जीवस्तर्हि निराम-
 यः । न जायते न जियते न तिष्ठति न गच्छति ॥ १५ ॥ न स्त्री पुमान्वा बन्धो
 वा जीवः सर्वगतोऽव्ययः । एक एवाद्वितीयोऽयमाकाशवदलेपकः ॥ नित्यो ज्ञान
 मयः शुद्धः स कथं शोकमर्हति ॥ १६ ॥ तारोवाच ॥ देहोऽचित्काष्ठवद्राम
 जीवो नित्यश्चिदात्मकः । सुखदुःखादिसंबन्धः कस्य स्याद्राम मे वद ॥ १७ ॥
 श्रीराम उवाच ॥ अहंकारादिसंबन्धो यावद्देहेन्द्रियैः सह । संसारस्तावदेव स्या
 दात्मनस्त्वविवेकिनः ॥ १८ ॥ मिथ्यारोपितसंसारो न स्वयं विनिवर्तते । विष

२५= अध्यात्मरामायणे किंकिधाकाण्डे तृतीयः सर्गः ।

यान्ध्यापमानस्य स्वप्ने मिथ्यागमो यथा ॥ १६ ॥ अनाद्यविद्यासंबंधात्तत्कार्याहं-
कृतेस्तथा । संसारोऽपार्थकोऽपि स्याद्रागद्वेषादिसंकुलः ॥ २० ॥ मन एव हि संसारो
बंधश्चैव मनः शुभे । आत्मा मनः समानत्वमेत्य तद्वतबंधभाक् ॥ २१ ॥ यथा
विशुद्धः स्फटिकोऽलक्तकादिसमीपगः । तत्तद्वर्णयुगाभाति वस्तुतो नास्ति
रंजनम् ॥ २२ ॥ बुद्धीन्द्रियादिसामीप्यादात्मनः संसृतिर्वलात् । आत्मा स्वलिङ्गं-
तु मनः परिगृह्य तदुद्भवान् ॥ २३ ॥ कामान् जुषन् गुणैर्बद्धः संसारे वर्ततेऽव-
शः । आदौ मनोगुणान् सृष्ट्वा ततः कर्माण्यनेकधा ॥ २४ ॥ शुक्ललोहितकृष्णानि
गतयस्तत्समानतः । एवं कर्मवशाज्जीवो भ्रमत्याभूतसंभवम् ॥ २५ ॥ सर्वोपसं-
हृतौ जीवो वासनाभिः स्वकर्मभिः । अनाद्यविद्यावशगस्तिष्ठत्यभिनिवेशतः ॥ २६
सृष्टिकाले पुनः पूर्ववासना मानसैः सह । जायते पुनरप्येवं घटीयंत्रमिवाव-
शः ॥ २७ ॥ यदा पुण्यविशेषेण लभते संगतिं सताम् । मद्भक्तानां सुशान्तानां

अध्यात्मरामायणे किष्किन्धाकाण्डे तृतीयः सर्गः । २५९

तदा महिषया मतिः ॥ २८ ॥ मत्कथाश्रवणे अद्वा दुर्लभा जायते ततः । ततः
स्वरूपविज्ञानमनायासेन जायते ॥ २९ ॥ तदाचार्यप्रसादेन वाक्यार्थज्ञानतः
क्षणात् । देहेन्द्रियमनः-प्राणाहंकृतिभ्यः पृथक् स्थितम् ॥ ३० ॥ स्वा
त्मानुभवतः सत्यमानंदात्मानमद्वयम् । ज्ञात्वा सद्यो भवेन्मुक्तः
सत्यमेव मयोदितम् ॥ ३१ ॥ एवं मयोदितं सम्यगालोचयति योऽनिशम् ।
तस्य संसारदुःखानि न स्पृशन्ति कदाचन ॥ ३२ ॥ त्वमप्येतन्मया प्रोक्तमालो-
चय विशुद्धधीः । न स्पृश्यसे दुःखजालैः कर्मबंधाद्विमोक्ष्यसे ॥ ३३ ॥ पूर्व-
जन्मनि ते सुभ्रु कृता मद्भक्तिरुत्तमा । अतस्तव विमोक्षाय रूपं मे दर्शितं
शुभे ॥ ३४ ॥ ध्यात्वा मद्रूपमनिशमालोचय मयोदितम् । प्रवाहपतितं कार्यं
कुर्वत्यपि न लिप्यसे ॥ ३५ ॥ श्रीरामेणोदितं सर्वं श्रुत्वा तारातिविस्मिता ।
देहाक्षिमानजं शोकं त्यक्त्वा नत्वा रघुनामम् ॥ ३६ ॥ आत्मानुभवसंतुष्टा

२६० अध्यात्मरामायणे किष्किधाकारे तृतीयः सर्गः ।

जीवन्मुक्ता बभूव ह । ज्ञणसंगममात्रेण रामेण परमात्मना ॥ ३७ ॥ अनादिबन्धं निर्धूय मुक्ता सापि विकल्मषा । सुग्रीवोऽपि च तच्छ्रुत्वा रामवक्त्रात्समीरितम् ॥ ३८ ॥ जहावज्ञानमखिलं स्वस्थचित्तोऽभवत्तदा । ततः सुग्रीवमाहेदं रामो वानरपुंगवम् ॥ ३९ ॥ भ्रातुर्ज्येष्ठस्य पुत्रेण यद्युक्तं सांपरायिकम् । कुरु सर्वं यथान्वायं संस्कारादि ममाज्ञया ॥ ४० ॥ तथेति बलिभिर्मुख्यैर्वानरैः परिणीयतम् । वालिनं पुष्पके क्षिप्य सर्वराजोपचारकैः ॥ ४१ ॥ भेरीदुन्दुभिर्निर्घोषैर्ब्राह्मणैर्मन्त्रिभिः सह । यूथपैर्वानरैः पौरैस्तारया चांगदेन च ॥ ४२ ॥ गत्वा चकार तत्सर्वं यथाशास्त्रं प्रयत्नतः । स्नात्वा जगाम रामस्य समीपं मन्त्रिभिः सह ॥ ४३ ॥ नत्वा रामस्य चरणौ सुग्रीवः प्राह हृष्टधीः । राज्यं प्रशाधि राजेंद्र वानराणां समृद्धिमतम् ॥ ४४ ॥ दासोऽहं ते पादभक्षं सेवे लक्ष्मणचरिणम् । इत्युक्तो राघवः प्राह सुग्रीवं सस्मितं वचः ॥ ४५ ॥ त्वमेवाहं न संदेहः शीघ्रं गच्छ

अध्यात्मरामायणे किष्किंधाकाण्डे तृतीयः सर्गः । २६१

ममाज्ञया । पुरराज्याधिपत्ये त्वं स्वात्मानमभिषेचय ॥ ४३ ॥ नगरं न प्रवेक्ष्यामि
चतुर्दश समा सखे । आगमिष्यति मे भ्राता लक्ष्मणः पत्तनं तव ॥ ४७ ॥
अंगदं यौवराज्ये त्वमभिषेचय सादरम् । अहं समीपे शिखरे पर्वतस्य सहानु-
जः ॥ ४८ ॥ वत्स्यामि वर्षदिवसांस्ततस्त्वं यत्नवान् भव । किञ्चित्कालं पुरे
स्थित्वा सीतायाः परिमार्गणे ॥ ४९ ॥ साष्टांगं प्रणिपत्याह सुग्रीवो रामपादयोः ।
यदाज्ञापयसे देव तत्तथैव करोम्यहम् ॥ ५० ॥ अनुज्ञातस्तु रामेण सुग्रीवस्तु
सलक्ष्मणः । गत्वा पुरं तथा चक्रे तथा रामेण चोदितः ॥ ५१ ॥ सुग्रीवेण यथा-
न्यायं पूजितो लक्ष्मणस्तदा । आगत्य राघवं शीघ्रं प्रणिपत्योपतस्थिवान् ॥ ५२ ॥
ततो रामो जगामाश लक्ष्मणेन समन्वितः । प्रवर्षणगिरेरूर्ध्वं शिखरं भूरि वि-
स्तरम् ॥ ५३ ॥ तत्रैकं गह्वरं दृष्ट्वा स्फाटिकं दीप्तिमच्छुभम् । वर्षवातातपसहं फल-
मूलसमीपगम् । वासाय रोचयमास तत्र रामः सलक्ष्मणः ॥ ५४ ॥ दिव्यमूल-

२६२ अध्यात्मरामायणे किष्किधाकाण्डे चतुर्थः सर्गः ।

फलपुष्पसंयुते मौक्तिकोपमजलौघपल्लवे । चित्रवर्णमृगपक्षिशोभिते पर्वते
रघुकुलोत्तमोऽवसत् ॥ ५५ ॥

इति श्रीमदध्यात्मरामायणे उमामहेश्वरमंवादे किष्किधाकाण्डे तृतीयः सर्गः ॥ ३ ॥

॥ अथ किष्किधाकाण्डे चतुर्थसर्गे संकल्पादिन्यासध्यानजपक्रमः ॥

ॐ अस्त्य श्रीमदध्यात्मरामायणे किष्किधाकाण्डे चतुर्थसर्गस्य श्रीभगवान् वादरायण ऋषिः ॥
गायत्रीछंदः ॥ ॐ नमो नारायणो देवता ॥ श्रीलक्ष्मीवीजम् ॥ परमा शक्तिः ॥ अव्यक्तं वीलकम् ॥
अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं चतुर्थसर्गे-
न्यासध्यानजपमहं करिष्ये इति संकल्प्य ॥ अथ करन्यासः ॥ ॐ यं रें तां अंगुष्ठभ्यां नमः ॥
ॐ यं रें तां तर्जनीभ्यां नमः ॥ ॐ यं रें तां मध्यमाभ्यां नमः ॥ ॐ यं रें तां अनामिकाभ्यां नमः ॥
ॐ यं रें तां कनिष्ठिकाभ्यां नमः ॥ ॐ यं रें तां करतलकरपृष्ठाभ्यां नमः ॥ अथ षडंगन्यासः ॥
ॐ यं रें तां हृदयाय नमः ॥ ॐ यं रें तां शिरसे स्वाहा ॥ ॐ यं रें तां शिखायै वषट् ॥ ॐ यं
रें तां कवचाय हुं ॥ ॐ यं रें तां नेत्रत्रयाय वौषट् ॥ ॐ यं रें तां अस्त्राय फट् ॥ ॐ यं रें तां

अध्यात्मरामाय. किष्किणे धाकाण्डे चतुर्थः सर्गः । २६३

इति मंत्रेण विग्यंघः ॥ अथ ध्यानं ॥ तत्र वार्षिकदिनानि राघवो लीलया मणिगुहासु संचरन् ॥
पद्ममूलफलभोगतोषितो लक्ष्मणेन सहितोऽवसत्सुखम् ॥ १ ॥ इति ध्यात्वा च श्रीमामचरितं पठ्यते
तदा ॥ इति चतुर्थसर्गे सं० विधिः ॥ ४ ॥

॥ श्रीमहादेव उवाच ॥

तत्र वार्षिकदिनानि राघवो लीलया मणिगुहासु संचरन् । पद्ममूलफलभो-
गतोषितो लक्ष्मणेन सहितोऽवसत्सुखम् ॥ १ ॥ वातनुन्नजलपूरितमेघानंतरस्तनि-
तवैद्युतगर्भान् । वीक्ष्य विस्मयमगाद्गजयूथान्यददाहितसुकांचनकक्षान् ॥ २ ॥
नवघासं समास्वाद्य हृष्टपुष्टमृगद्विजाः । धावंतः परितो रामं वीक्ष्य विस्फारि-
तेक्ष्णाः ॥ ३ ॥ न चलन्ति सदा ध्याननिष्ठा इव मुनीश्वराः । रामं मानुषरूपेण
गिरिकाननभूमिषु ॥ ४ ॥ चरन्तं परमात्मानं ज्ञात्वा सिद्धगणा भुवि । मृग-
पक्षिगणा भूत्वा राममेवानुसेविरे ॥ ५ ॥ सौमित्रिरेकदा राममेकांते ध्यानतत्प-॥

२६४ अध्यात्मरामायणे किष्किधाकाण्डे चतुर्थः सर्गः ।

रम् । समाधिविरमे भक्त्या प्रणयादिनयान्वितः ॥ ६ ॥ अत्रवीदेव ते वा-
क्यात्पूर्वोक्ताद्विगतो मम । अनाद्यविद्यासंभूतः संशयो हृदि संस्थितः ॥ ७ ॥
इदानीं श्रोतुमिच्छामि क्रियामार्गेण राघव । भवदाराधनं लोके यथा
कुर्यति योगिनः ॥ ८ ॥ इदमेव सदा प्राहुर्योगिनो मुक्तिसाधनम् ।
नारदोऽपि तथा व्यासो ब्रह्मा कमलसम्भवः ॥ ९ ॥ ब्रह्मक्षत्रादिवर्णा-
नामाश्रमाणां च मोक्षदम् । स्त्रीशूद्राणां च राजेंद्र सुलभं मुक्तिसाधनम् ।
तव भक्त्याय मे भ्रात्रे ब्रूहि लोकोपकारकम् ॥ १० ॥ श्रीराम उवाच ॥ मम
पूजाविधानस्य नांतोऽस्ति रघुनंदन । तथापि वक्ष्ये संक्षेपाद्यथावदनुपूर्व-
शः ॥ ११ ॥ स्वगृहोक्तप्रकारेण द्विजत्वं प्राप्य मानवः । सकाशात्सद्गुरोर्मंत्रं
लब्ध्वा मङ्गलसंयुताः ॥ १२ ॥ तेन सन्दर्शितविधिर्मामेवाराधयेत्सुधीः ।
हृदये वाऽनले वार्चेत्प्रतिमादौ विभावसौ ॥ १३ ॥ शालग्रामशिलायां वा

अध्यात्मरामायणे किष्किधाकाण्डे चतुर्थः सर्गः । २६५ ॥
 पूजयेन्माभूतद्रितः । प्रातःस्नानं प्रकुर्वीत प्रथमं देहशुद्धये ॥ १४ ॥ वेदतन्त्रोदितै-
 र्मन्त्रैर्मृत्लेपनविधानतः । सन्ध्यादि कर्म यन्नित्यं तत्कुर्याद्विधिना बुधः ॥ १५ ॥
 सकृत्पूजमादौ कुर्वीत सिद्ध्यर्थं कर्मणां सुधीः । स्वगुरुं पूजयेद्भक्त्या महद्भया
 पूजको मम ॥ १६ ॥ शिलायां स्नपनं कुर्यात्प्रतिमासु प्रमार्जनम् । प्रसिद्धै-
 र्गंधपुष्पाद्यैर्मत्पूजा सिद्धिदायिका ॥ १७ ॥ अमाधिकोऽनुवृत्त्या मां पूजयेन्नियत-
 व्रतः । प्रतिमादिष्वलंकारः प्रियो मे कुलनंदन ॥ १८ ॥ अग्नौ यजेत हविषा
 भास्करे स्थंडिलेयजेत् । भक्त्येनोपहृतं प्रीत्यैश्रद्धया मम वार्यपि ॥ १९ ॥ किं पुनर्भक्ष्य
 भोज्यादि गंधपुष्पाक्षतादिकम् । पूजाद्रव्याणि सर्वाणि सम्पाद्यैवं समारभे-
 त् ॥ २० ॥ चैलाजिनकुशैः सम्यगासनं परिकल्पयेत् । तत्रोपविश्य देवस्य
 सम्मुखे शुद्धमानसः ॥ २१ ॥ ततो न्यासं प्रकुर्वीत मातृकाबहिरांतरम् । केशवा-
 दि ततः कुर्यात्तत्त्वन्यासं ततः परम् ॥ २२ ॥ मन्भूर्तिपंजरन्यासं मंत्रन्यासं

२६६ अयात्मरामायणे किंकिधाकारे चतुर्थः सर्गः ।

ततो न्यसेत् । प्रतिमादावपि तथा कुर्यान्नित्यमलं द्रितः ॥ २३ ॥ कलशं स्वपुरो
 वामे क्षिपेत्पुष्पादि दक्षिणे । अर्घ्यपाद्यप्रदानार्थं मधुपर्कार्थमेव च ॥ २४ ॥ तथैवा-
 चमनार्थं तु न्यसेत्पात्रचतुष्टयम् । हृत्पद्मे भानुविमले मत्कलां जीवसंज्ञिता-
 म् ॥ २५ ॥ ध्यायेत्स्वदेहमखिलं तथा व्याप्तमरिंदम । तामेवावाहयेन्नित्यं प्रतिमा-
 दिषु मत्कलाम् ॥ २६ ॥ पाद्यार्घ्याचमनीयाद्यैः स्नानवस्त्रविभूषणैः । यावच्छ्रवणोप-
 चारैर्वा त्वर्चयेन्मासमायया ॥ २७ ॥ विभवे सति कर्पूरकुङ्कुमागुरुचंदनैः । अर्चये-
 न्मंत्रवन्नित्यं सुगंधकसुमैः शुभैः ॥ २८ ॥ दशावरणपूजां वै ह्यागमोक्तां प्रकारये-
 त् । नीराजनैर्वृषदीपैर्नैवेद्यैर्वहुविस्तरैः ॥ २९ ॥ अद्वयोपहरेन्नित्यं अद्धाभुगहमीश्व-
 रः । होमंकुर्यात्प्रयत्नेन विधिना मंत्रकोविदः ॥ ३० ॥ अगस्त्येनोक्तमार्गेण कुराडे-
 नागमवित्तमः । जुह्वयान्मूलमंत्रेण पुंसूक्तेनाथवा बुधः ॥ ३१ ॥ अथवौपासनाग्नौ
 वा चरुणा हविषा तथा । तप्तजांबूनदप्रख्यं दिव्याभरणभूषितम् ॥ ३२ ॥ ध्याये-

अध्यात्मरामायणे किर्किधाकाण्डे चतुर्थः सर्गः । २६७

दनलमध्यस्थं होमकाले सदा बुधः । पार्वदेभ्यो बलिं दत्त्वा होमशेषं समा-
पयेत् ॥ ३३ ॥ ततो जपं प्रकुर्वीत ध्यायन्मां यतवाक् स्मरन् । मुखवासं च
तांबूलं दत्त्वा प्रीतिसमन्वितः ॥ ३४ ॥ मदर्थे नृत्यगीतादि स्तुतिपाठादि कार-
येत् । प्रणमेद्दण्डवद्भूमौ हृदये मां निधाय च ॥ ३५ ॥ शिरस्पाधाय महत्तं
प्रसादं भावनामयम् । पाणिभ्यां मत्पदे मूर्ध्नि गृहीत्वा भक्तिसंयुतः ॥ ३६ ॥
रज्जुं मां घोरसंसारादित्युक्त्वा प्रणमेत्सुधीः । उद्भासयेद्यथापूर्वं प्रत्यग्ज्योतिषि
संस्मरन् ॥ ३७ ॥ एवमुक्तप्रकारेण पूजयेद्विधिवद्यदि । इहामुत्र च संसिद्धिं
प्राप्नोति मदनुग्रहात् ॥ ३८ ॥ मद्भक्तो यदि मामेवं पूजां चैव दिनेदिने ।
करोति मम सारूप्यं प्राप्नोत्येव न संशयः ॥ ३९ ॥ इदं रहस्यं परमं च पावनं
मयैव साक्षात्कथितं सनातनम् । पठत्यजस्रं यदि वा शृणोति यः स सर्वपूजा-
फलभाङ् न संशयः ॥ ४० ॥ एवं परात्मा श्रीरामः क्रियायोगममनसमम् ।

२६= अध्यात्मरामायणे किष्किंधाकाण्डे चतुर्थः सर्गः ।

पृष्ठः प्राह स्वभक्ताय शेषांशाय महात्मने ॥ ४१ ॥ पुनः प्राकृतवद्रामो माया-
मालंघ्य दुःखितः । हा सीतेति वदन्नैव निद्रां लेभे कथंचन ॥ ४२ ॥ एतस्मि-
न्नंतरे तत्र किष्किंधायां सुबुद्धिमान् । हनूमान् प्राह सुग्रीवमेकांते कपिनाय-
कम् ॥ ४३ ॥ शृणु राजन् प्रवक्ष्यामि तवैव हितमुत्तमम् । रामेण ते कृतः
पूर्वमुपकारो ह्यनुत्तमः ॥ ४४ ॥ कृतघ्नवत्त्वया नूनं विस्मृतः प्रतिभाति मे ।
त्वत्कृते निहतो वाली वीरस्त्रैलोक्यसंमतः ॥ ४५ ॥ राज्ये प्रतिष्ठितोऽसि त्वं
तारां प्राप्तोऽसि दुर्लभान् । स रामः पर्वतस्याग्रे भ्रात्रा सह वसन्सुधीः ॥ ४६ ॥
त्वदागमनमेकाग्रमीक्षते कार्यगौरवात् । त्वं तु वानरभावेन स्त्रीसक्तो नाव-
बुद्धयसे ॥ ४७ ॥ करोमीति प्रतिज्ञाय सीतायाः परिमार्गणम् । न करोपि कृत-
घ्नस्त्वं हन्यसे वालिवद्द्रुतम् ॥ ४८ ॥ हनूमद्वचनं श्रुत्वा सुग्रीवो भयविह्वलः ।
प्रत्युवाच हनूमंतं सत्यमेव त्वयोदितम् ॥ ४९ ॥ शीघ्रं कुरु ममाज्ञां त्वं वान-

अध्यात्मरामायणे किष्किंवाकाण्डे चतुर्थः सर्गः २६९

राणां तरस्विनाम् । सहस्राणि दशोदानीं प्रेषयाशु दिशोदश ॥ ५० ॥ सप्तद्वीप-
गतान्सर्वान्वानरानानयंतु ते । पक्षमध्ये समायांतु सर्वे वानरपुंगवाः ॥ ५१ ॥
ये पक्षमतिवर्तते ते वध्या मे न संशयः । इत्याज्ञाप्य हनूमंतं सुग्रीवो गृहमावि-
शत् ॥ ५२ ॥ सुग्रीवाज्ञां पुरस्कृत्य हनूमान्मंत्रिसत्तमः । तत्क्षणे प्रेषयामास
हरीन्दशदिशः सुधीः ॥ ५३ ॥ अगणितगुणसत्त्वान्वायुवेगप्रचारान्वनचरण-
मुख्यान् पर्वताकाररूपान् । पवनहितकुमारः प्रेषयामास दूतानतिरभसतरात्मा
दानमानादितृप्तान् ॥ ५४ ॥

॥ इति श्रीमदध्यात्मरामायणे उमामहेश्वरसंवादे किष्किंवाकाण्डे चतुर्थः सर्गः ॥

॥ अथ किष्किंवाकाण्डे पंचमसर्गे संकल्पादिन्यासध्यानजपक्रमः ॥

॥ ॐ अह्य श्रीमदध्यात्मरामायणे किष्किंवाकाण्डे पंचमसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमा शक्तिः ॥ अन्यक्तं कीलकं ॥ अमु

२७० अध्यात्मरामायणे किर्त्तिकथाकाण्ड पञ्चमः सर्गः

कसंपुटीकरणसिद्ध्यर्थं अमुकमंत्रलोमविलोमसंपुटीकरणवाध्याये मंत्राष्टाक्षरसंयुक्तं पञ्चमसर्गे
न्यासध्यानजपमहं करिष्ये ॥ इति संकल्प्य ॥ अथ करन्यासः ॥ ॐ यं रैं पं अंगुष्ठाभ्यां नमः ॥ ॐ यं
रैं पं तर्जनीभ्यां नमः ॥ ॐ यं रैं पं मध्यमाभ्यां नमः ॥ ॐ यं रैं पं अनामिकाभ्यां नमः ॥ ॐ यं रैं पं
कनिष्ठिकाभ्यां नमः ॥ ॐ यं रैं पं करतलकरदृष्टाभ्यां नमः ॥ अथ षडंगन्यासः ॥ ॐ यं रैं पं हृदयाय
नमः ॥ ॐ यं रैं पं शिरसे स्वाहा ॥ ॐ यं रैं पं शिखायै वषट् ॥ ॐ यं रैं पं कवचत्रयाय हुम् ॥ ॐ यं
रैं पं नेत्रत्रयाय वौषट् ॥ ॐ यं रैं पं अस्त्राय फट् ॥ ॐ यं रैं पं इति मंत्रेण दिग्बन्धः ॥ अथ ध्यानं ॥
रामस्तु पर्वतस्याग्रे मणिसानौ निशामुखे ॥ सीताविरहजं शोकमसहन्निदमब्रवीत् ॥ १ ॥ इति
ध्यात्वा च श्रीरामचरितं पठ्यते तदा । इति पञ्चमसर्गे संकल्पादिन्यासध्यानजपविधिः ॥

श्रीमहादेव उवाच ॥

रामस्तु पर्वतस्याग्रे मणिसानौ निशामुखे । सीताविरहजं शोकमसहन्नि-
दमब्रवीत् ॥ १ ॥ पश्य लक्ष्मण मे सीता राक्षसेन हता यत्नात् । मृताऽमृता
वा निश्चेतुं न जानेऽद्यापि भामिनीम् ॥ २ ॥ जीवतीति मम ब्रूयात्कश्चिद्वा

अध्यात्मरामायणे किष्किधाकाण्डे पञ्चमः सर्गः । २७१

प्रियकृत्स मे । यदि जानामि तां साध्वीं जीयन्तीं यत्र कुत्र वा ॥ ३ ॥ हठा-
देवाहरिष्यामि सुधामिव पयोनिधेः । प्रतिज्ञां शृणु मे भ्रातर्येन मे जनका-
त्मजा ॥ ४ ॥ नीता तं भस्मसासात्कुर्यां सपुत्रबलवाहनम् । हे सीते चंद्रवदने
वसन्ती राक्षसालये ॥ ५ ॥ दुःखार्ता मामपश्यन्ती कथं प्राणान् धरिष्यसि ।
चंद्रोऽपि भानुवद्भाति मम चंद्राननां विना ॥ ६ ॥ चंद्र त्वं जानकीं स्पृष्ट्वा करैर्मां
स्पृश शीतलैः । सुग्रीवोऽपि दयाहीनो दुःखितं मां न पश्यति ॥ ७ ॥ राज्यं
निष्कण्टकं प्राप्य स्त्रीभिः परिवृतो रहः । कृतघ्नो दृश्यते व्यक्तं पानासक्तोऽति-
काशुकः ॥ ८ ॥ नायाति शरदं पश्यन्नपि मार्गमितुं प्रियाम् । पूर्वोपकारिणं दुष्टः
कृतघ्नो विस्मृतो हि माम् ॥ ९ ॥ हन्मि सुग्रीवमप्यैवं सपुरं सहबांधवम् ।
वाली यथा हतो मेऽद्य सुग्रीवोऽपि तथा भवेत् ॥ १० ॥ इति रुष्टं समालोक्य
राघवंलक्ष्मणोऽब्रवीत् । इदानीमेव गत्वाहं सुग्रीवं दुष्टमानसम् ॥ ११ ॥ मामाज्ञापय

२७२ अध्यात्मरामायणे किंकिधाकाण्डे पञ्चमः सर्गः ।

हत्वा तमायास्ये राम तैऽतिकम् । इत्युक्त्वा धनुरादाय स्वयं तूणीरमेव च
 ॥ १२ ॥ गंतुमभ्युद्यतं वीक्ष्य रामो लक्ष्मणमब्रवीत् । न हंतव्यस्त्वया वत्स
 सुग्रीवो मे प्रियः सखा ॥ १३ ॥ किंतु भीषय सुग्रीवं वालिवन्न हनिष्यसे
 इत्युक्त्वा शीघ्रमादाय सुग्रीवप्रतिभाषितम् ॥ १४ ॥ आगत्य पश्चाद्यत्कार्यं
 तत्करिष्याम्यसंशयम् । तथेति लक्ष्मणोऽगच्छत्स्वरितो भीमविक्रमः ॥ १५ ॥
 किंकिधां प्रति कोपेन निर्दहन्निव वानरान् । सर्वज्ञो नित्यलक्ष्मीको विज्ञाना-
 त्मापि राघवः ॥ १६ ॥ सीतामनुशुशोचार्तः प्राकृतः प्राकृतमिव । बुद्ध्यादि-
 साक्षिणस्तस्य मायाकार्यातिवर्तिनः ॥ १७ ॥ रागादिरहितस्यास्य तत्कार्यं कथ-
 नुब्रूवेत् । ब्रह्मणोक्तमृतं कर्तुं राज्ञो दशरथस्य हि ॥ १८ ॥ तपसः फलदानाय
 जातो मानववेषधृक् । मायया मोहिताः सर्वे जना अज्ञानसंयुताः ॥ १९ ॥
 कथमेषां भवेन्मोक्ष इति विष्णुर्विचिंतयन् । कथां प्रययितुं लोके सर्वलोकमलाप-

अध्यात्मरामायणे किर्किधाकाण्डे पञ्चमः सर्गः । २७३

हाम् ॥ २० ॥ रामायणाभिधां रामो भूत्वा मानुषचेष्टकः । क्रोधं मोहं च कामं
 च व्यवहारार्थसिद्धये ॥ २१ ॥ तत्सत्कावोचितं गृह्णन् मोहयत्यवशाः प्रजाः ।
 अनुरक्त इवाशेषगुणेषु गुणवर्जितः ॥ २२ ॥ विज्ञानमूर्तिर्विज्ञानशक्तिः साक्ष्यग-
 णान्वितः । अतः कामादिभिर्नित्यमविलिप्तो यथा नभः ॥ २३ ॥ विंदन्ति मुनयः
 केचिज्जानन्ति जनकादयः । तद्भक्ता निर्मलात्मानः सम्यग् जानन्ति नित्यदा ॥ २४ ॥
 भक्तचित्तानुसारेण जायते भगवानजः । लक्ष्मणोऽपि तदा गत्वा किर्किधानगरां-
 तिकम् ॥ २५ ॥ ज्याघ्रोषमकरोत्तीव्रं भीषयन् सर्ववानरान् । तं दृष्ट्वा प्राकृतास्तत्र
 वानरा वप्रमूर्धनि ॥ २६ ॥ चक्रुः किलकिलाशब्दं धृतपाषाणपादपाः । तान्दृष्ट्वा
 क्रोधताम्राक्षो वानरान् लक्ष्मणस्तदा ॥ २७ ॥ निर्मलान्कर्तुमुद्युक्तो धनुरानम्य वीर्य-
 वान् । ततः शीघ्रं समाप्लुत्य ज्ञात्वा लक्ष्मणमागतम् ॥ २८ ॥ निवार्य वानरान्
 सर्वानंगदो मंत्रिसत्तमः । गत्वा लक्ष्मणसामीप्यं प्रणनाम स दंडवत् ॥ २९ ॥

२७४ अध्यात्मरामायणे किष्किधाकाण्डे पञ्चमः सर्गः ।

ततोऽगदं परिष्वज्य लक्ष्मणः प्रियवर्धनः । उवाच वत्स गच्छ त्वं पितृव्याय
निवेदय ॥ ३० ॥ मामागतं राघवेण चोदितं रौद्रमूर्तिना । तथेति त्वरितं गत्वा
सुग्रीवाय न्यवेदयत् ॥ ३१ ॥ लक्ष्मणः क्रोधताम्राक्षः पुरश्चारि बहिः स्थितः ।
तच्छ्रुत्वातीव संग्रस्तः सुग्रीवो वानरेश्वरः ॥ ३२ ॥ आहूय मंत्रिणां श्रेष्ठं
हनूमंतमथाऽब्रवीत् । गच्छ त्वसंगदेनाशु लक्ष्मणं दिनयान्वितः ॥ ३३ ॥
सांत्वयन्कोपितं वीरं शनैरानय मंदिरम् । प्रेषयित्वा हनूमंतं तारामाह
कपीश्वरः ॥ ३४ ॥ त्वं गच्छ सांत्वयंती तं लक्ष्मणं मृदुभाषितैः । शांतधन्तः पुरं
नीत्वा पश्चाद्दर्शय मेऽनघे ॥ ३५ ॥ भयत्विति ततस्तारा मध्यकक्षं समाविशत्
हनूमानंगदेनैव सहितो लक्ष्मणांतिकम् ॥ ३६ ॥ गत्वा ननाम शिरसा भक्त्या
स्वागतमब्रवीत् । एहि वीर महाभाग भयद्गृहमशंकितम् ॥ ३७ ॥ प्रविश्य
राजदारादीन् दृष्ट्वा सुग्रीवमेव च । यदाज्ञापयसे पश्चात्तत्सर्वं करवाणि भो ॥

अध्यात्मरामायणे किङ्किधाकाण्डे पञ्चमः सर्गः । २७५

॥ ३८ ॥ इत्युक्त्वा लक्ष्मणं भक्त्या करे गृह्य स मारुतिः । आनयाभास
नगरमध्याद्राजगृहं प्रति ॥ ३९ ॥ पर्यास्तत्र महासौधान् युथपानां समंततः ।
जगाम भवनं राज्ञः सुरेन्द्रभवनोपमम् ॥ ४० ॥ मध्यकले गता तत्र तारा
ताराधिपानना । सर्वाभरणसंपन्ना मदरक्तांतलोचना ॥ ४१ ॥ उवाच लक्ष्मणं
नत्वा स्मितपूर्वाभिभाषिणी । याद्वि देवर भद्रं ते सायुस्त्वं भक्तवत्स
लः ॥ ४२ ॥ किमर्थं कोपमाकार्षीर्भक्तो भृत्ये कपीश्वरे । बहुकालमनाशवासं
दुःखमेवानुभूतवान् ॥ ४३ ॥ इदानीं बहुदुःखौघाद्भवद्विरभिरक्षितः । भवत्प्रसा
दात्सुग्रीवः प्राप्तसौख्यो महामतिः ॥ ४४ ॥ कामासक्तो रघुपतेः सेवार्थं नागतो
हरिः । आगमिष्यति हरयो नानादेशगताः प्रभोः ॥ ४५ ॥ प्रेषिता दशसाहस्रा
हरयो रघुसत्तम । आनेतुं वानरान् दिग्भ्यो महापर्वतसन्निभान् ॥ ४६ ॥ सुग्रीवः
स्वयमागत्य सर्ववानरयूथपैः । वधयिष्यति दैत्यौघान् राक्षसं च हनिष्यति ॥ ४७ ॥

२७६ अध्यात्मरामायणे किष्किंधाकाण्डे पञ्चमः सर्गः ।

त्वयैव सहितोऽद्यैव गन्ता वानरपुंगवः । पश्यान्तर्भवन्नं तत्र पुत्रदारसुहृद्वृत-
म् ॥ ४८ ॥ दृष्ट्वा सुग्रीवमभयं दत्त्वा नय सहैव ते । ताराया वचनं श्रुत्वा कृशक्रो-
धोऽथ लक्ष्मणः ॥ ४९ ॥ जगामान्तःपुरं यत्र सुग्रीवो वानरेश्वरः । रुमामालिङ्ग्य
सुग्रीवः पर्यंके पर्यवस्थितः ॥ ५० ॥ दृष्ट्वा लक्ष्मणमत्यर्थमुत्पपातातिभीतवत् ।
तं दृष्ट्वा लक्ष्मणः क्रुद्धो मदविह्वलितेक्षणम् ॥ ५१ ॥ सुग्रीवं प्राह दुर्वृत्त विस्मृतो
ऽसि रघूत्तमम् । वाली येन हतो वीरः स बाणोऽथ प्रतीक्षते ॥ ५२ ॥ त्वमेव
वालिनो मार्गं गमिष्यसि मया हतः । एवमत्यन्तपरुषं वदन्तं लक्ष्मणं तदा ॥ ५३ ॥
उवाच हनुमान् वीरः कथमेवं प्रभावसे । त्वत्तोऽधिकतरो रामे भक्तोऽयं वान-
राधिपः ॥ ५४ ॥ रामकार्यार्थमनिशं जागर्ति न तु विस्मृतः । आगताः परितः
पश्य वानराः कोटिशः प्रभो ॥ ५५ ॥ गमिष्यन्त्यचिरेणैव सीतायाः परिमार्ग-
णम् । साधयिष्यति सुग्रीवो रामकार्यमशेषतः ॥ ५६ ॥ श्रुत्वा हनूमतो वाक्यं

अध्यात्मरामायणे किष्किंधाकाण्डे पञ्चमः सर्गः । २७७

सौमित्रिर्लज्जितोऽभवत् । सुग्रीवोऽप्यर्घ्यपाद्याद्यैर्लक्ष्मणं संप्रपूजयत् ॥ ५७ ॥
 आर्लिङ्ग्य प्राह रामस्य दासोऽहं तेन रक्षितः । रामः स्वतेजसा लोकान् चणा-
 र्धेनैव जेष्यति ॥ ५८ ॥ सहायमात्रमेवाहं वानरैः सहितः प्रभो । सौमित्रिरपि
 सुग्रीवं प्राह किञ्चिन्मयोदितम् ॥ ५९ ॥ तत्त्वमस्व महाभाग प्रणयाद्भाषितं
 मया । गच्छामोऽद्यैव सुग्रीव रामस्तिष्ठति कानने ॥ ६० ॥ एक एवातिदुःखार्तो
 जानकीविरहात्प्रभुः । तथेति रथमारुह्य लक्ष्मणेन समन्वितः ॥ ६१ ॥ वानरैः
 सहितो राजा राममेवान्वपद्यत ॥ ६२ ॥ भेरीमृदंगैर्वहुः क्षुब्धवानरैः श्वेतात-
 पत्रैर्वर्जनैश्च शोभितः । नीलांगदाद्यैर्हनुमत्प्रधानैः समावृतो राघवमभ्य-
 गाद्वरिः ॥ ६३ ॥
 इति श्रीमदध्यात्मरामायणे उमामहेश्वरसंवादे किष्किंधाकाण्डे पञ्चमः सर्गः ॥ ३॥

२७८ अध्यात्मरामायणे किष्किधाकाण्डे षष्ठः सर्गः ।

॥ अथ किष्किधाकाण्डे चतुर्थसर्गे संकल्पादिन्यासध्यानजपकर्मः ॥

ॐ अस्य श्रीमदध्यात्मरामायणे किष्किधाकाण्डे षष्ठसर्गस्य श्रीभगवान् वादरायण ऋषिः ॥
 गायत्रीछन्दः ॥ ॐ नमो नारायणो देवता ॥ श्रीलक्ष्मीर्धाम् ॥ परमा शक्तिः ॥ अव्यक्तं कीलकम् ॥
 अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं षष्ठसर्गे
 न्यासध्यानजपमहं करिष्ये इति संकल्प्य ॥ अथ करन्यासः ॥ ॐ यं रें तं अंगुष्ठाभ्यां नमः ॥
 ॐ यं रें तं तर्जनीभ्यां नमः ॥ ॐ यं रें तं मध्यमाभ्यां नमः ॥ ॐ यं रें तं अनामिकाभ्यां नमः ॥
 ॐ यं रें तं कनिष्ठिकाभ्यां नमः ॥ ॐ यं रें तं अस्तलकरपृष्ठाभ्यां नमः ॥ अथ षडंगन्यासः ॥
 ॐ यं रें तं हृदयाय नमः ॥ ॐ यं रें तं शिरसे स्वाहा ॥ ॐ यं रें तं शिखायै वषट् ॥ ॐ
 यं रें तं कवचाय हुं ॥ ॐ यं रें तं नेत्रत्रयाय वौशट् ॥ ॐ यं रें तं अस्त्राय फट् ॥ ॐ यं रें
 तं इति मंत्रेण दिग्बन्धः ॥ अथ ध्यानं ॥ दृष्ट्वा रागं समासीनं गुहाद्वारि शिलातले ॥ चैलाजिनधरं
 श्यामं जटाभौलिविराजितम् ॥ १ ॥ इति ध्यात्वा च श्रीरामचरितं पठ्यते तदा ॥ इति षष्ठसर्गे संक-
 ल्पादिन्यासध्यानजपविधिः ॥ ६ ॥

अध्यात्मरामायणे किर्किधाकाण्डे षष्ठः सर्गः । २७६

॥ श्रीमहादेव उवाच ॥

दृष्ट्वा रामं समासीनं गुहाद्वारि शिलातले । चैलाजिनधरं शमामं जटामौ-
लिविराजितम् ॥ १ ॥ विशालनयनं शांतं स्मितचक्रमुखाम्बुजम् । सीताविरह-
संतप्तं पश्यन्तं मृगपक्षिणः ॥ २ ॥ रथादूरात्समुत्पत्य वेगात्सुग्रीवलक्ष्मणैः
रामस्य पादयोरग्रे पततुर्भक्तिसंयुतौ ॥ ३ ॥ रामः सुग्रीवमालिङ्ग्य पृष्ठानामयमं-
तिके । स्थापयित्वा यथान्यायं पूजयामास धर्मवित् ॥ ४ ॥ ततोऽब्रवीद्रघुश्रेष्ठं
सुग्रीवो भक्तिनम्रधीः । देव पश्य समायांतीं वानराणां महाचमूम् ॥ ५ ॥
कुलाचलाद्रिसंभूता मेरुमंदरसन्निभाः । नानाद्वीपसरिच्छैलवासिनः पर्वतोप-
माः ॥ ६ ॥ असंख्याताः समायांति हरयः कामरूपिणः । सर्वे देवांशसंभूताः
सर्वे युद्धविशारदाः ॥ ७ ॥ अत्र केचिद्गजबलाः केचिदशगजोपमाः ।
गजायुतवलाः केचिदन्येऽमतिबलाः प्रभो ॥ ८ ॥ केचिदंजनकूटाभाः केचित्क-

२८० अध्यात्मरामायणे किष्किधाकाण्डे षष्ठः सर्गः ।

नक्सन्निभाः । केचिद्रक्तांतवदना दीर्घवालास्तथापरे ॥ ६ ॥ शुद्धस्फटिकसं-
काशाः केचिद्राक्षससन्निभाः । गर्जतः परितो यांति वानरा युद्धकांक्षिणः ॥ १० ॥
त्वदाज्ञाकारिणः सर्वे फलमूलाशनाः प्रभो । ऋक्षाणामधिपो वीरो जांबवान्नाम
बुद्धिमान् ॥ ११ ॥ एष मे मंत्रिणां श्रेष्ठः कोटिभल्लुकवृन्दपः । हनूमानेष
विख्यातो महासत्त्वपराक्रमः ॥ १२ ॥ वायुपुत्रोऽतितेजस्वी मंत्री बुद्धिमतां
वरः । नलो नीलश्च गवयो गवाक्षो गंधमादनः ॥ १३ ॥ शरभो मैदवश्चैव
गजः पनस एव च । बलीमुखो दधिमुखः सुषेणस्तार एव च ॥ १४ ॥ केशरी
च महासत्त्वः पिता हनुमतो बली । एते मे यूथपा राम प्राधान्येन मयोदि-
ताः ॥ १५ ॥ महात्मानो महावीर्याः शक्रतुल्यपराक्रमाः । एते प्रत्येकतः कोटिको-
टिवानरयूथपाः ॥ १६ ॥ तवाज्ञाकारिणः सर्वे सर्वे देवांशसंभवाः । एष वालिसुतः
श्रीमानंगदो नाम विश्रुतः ॥ १७ ॥ वालितल्यबलो वीरो राक्षसानां बलांतकः ।

अध्यात्मरामायणे किष्किंधाकाण्डे षष्ठः सर्गः । २८१

एते चान्ये च बहवस्त्वदर्थे त्यक्तजीविताः ॥ १८ ॥ योद्धारः पर्वताग्रैश्च निपुणाः
 शत्रुघातने । आज्ञापय रघुश्रेष्ठ सर्वे ते वशवर्तिनः ॥ १९ ॥ रामः सुग्रीवमा-
 लिंग्य हर्षपूर्णाश्रुलोचनः । प्राह सुग्रीव जानासि सर्वं त्वं कार्यगौरवम् ॥ २० ॥
 मार्गणार्थं हि जानक्या निरुद्धव यदि रोचते । श्रुत्वा रामस्य वचनं सुग्रीवः
 प्रीतमानसः ॥ २१ ॥ प्रेषयामास बलिनो वानरान् वानरर्षभः । दिक्षु सर्वासु
 विविधान्वानरान् प्रेष्य सत्वरम् ॥ २२ ॥ दक्षिणां दिशमत्यर्थं प्रयत्नेन महाब-
 लान् । युवराजं जांबवंतं हनूमन्तं महाबलम् ॥ २३ ॥ नलं सुषेणं शरभं मैदं
 द्विविदमेव च । प्रेषयामास सुग्रीवो वचनं चेदमब्रवीत् ॥ २४ ॥ विचिन्वन्तु
 प्रयत्नेन भवन्तो जानकीं शुभाम् । मासादूर्वाद् निवर्तध्वं मच्छासनपुरःसराः ॥ २५ ॥
 सीतामदृष्ट्वा यदि वो मासादूर्ध्वं दिनं भवेत् । तदा प्राणांतिकं दंडं मत्तः प्राप्स्यथ
 वानराः ॥ २६ ॥ इति प्रस्थाप्य सुग्रीवो वानरान् भीमविक्रमान् । रामस्य पार्श्वे

२८२ अध्यात्मरामायणे किष्किंधाकाण्डे षष्ठः सर्गः ।

श्रीरामं नत्वा चोपविवेश सः ॥ २७ ॥ गच्छंतं मारुतिं दृष्ट्वा रामो वचनमब्र-
वीत् । अधिहानार्थमेतन्मे ह्यंगुलीयकमुत्तमम् ॥ २८ ॥ मन्नामाक्षरसंयुक्तं
सीतायै दीयतां रहः । अस्मिन्कार्ये प्रमाणं हि त्वमेव कपिसत्तम । जानामि
सत्त्वं ते सर्वं गच्छ पन्थाः शुभस्तत्र ॥ २९ ॥ एवं कपीनां राज्ञा ते विसृष्टाः
परिमार्गणे । सीताया अंगदमुखा बभ्रुस्तत्र तत्र ह ॥ ३० ॥ भ्रमंतो विंध्यगहने
ददृशुः पर्वतोपमम् । राक्षसं भीषणाकारं भक्षयंतं मृगान् गजान् ॥ ३१ ॥ राव-
णोऽयमिति ज्ञात्वा केचिद्धानरपुंगवाः ॥ जघ्नुः किलकिलाशब्दं मुञ्चन्तो
मुष्टिभिः क्षणात् ॥ ३२ ॥ नाथं रावण इत्युक्त्वा ययुरन्यन्महद्वनम् । तृषार्ताः
सलिलं तत्र नाविदन् हरिपुंगवाः ॥ ३३ ॥ विभ्रमन्तो महारण्ये शुष्ककण्ठोष्ठातालु-
काः । ददृशुर्गह्वरं तत्र तृणगुल्मावृतं महत् ॥ ३४ ॥ आर्द्रपक्षान् क्रौञ्चहंसान्निः-
सृतान्ददृशुस्ततः । अत्रास्ते शलिलं नूनं प्रविशामो महागुहाम् ॥ ३५ ॥ इत्यु-

अध्यात्मरामायणे किर्किधाकाण्डे षष्ठः सर्गः । २८३

क्त्वा हनुमानग्रे प्रविवेश तमन्वयुः । सर्वे परस्परं धृत्वा बाहून्वाहुभिरुत्सुका ३६
 अंधकारे महद्दूरं गत्वाऽपश्यन् कपीश्वराः । जलाशयान्मणिनिभतोयान् कल्प-
 द्रुमोपमान् ॥ ३७ ॥ वृक्षान्यकफलैर्नान्मान्मधुद्रोणसमन्वितान् । गृहान् सर्वगुणो-
 पेतान् मणिवस्त्रादिपूरितान् ॥ ३८ ॥ दिव्यभक्ष्यान्नसहितान्मानुषैः परिवर्जि-
 तान् । विस्मितास्तत्र भवने दिव्ये कनकविष्टरे ॥ ३९ ॥ प्रभया दीप्यमानां
 तु ददृशुः स्त्रियमेकलाम् । ध्यायन्तीं चीरवसनां योगिनीं योगमास्थिताम् ॥ ४० ॥
 प्रणेषुस्तां महाभागां भक्त्या भीत्या च वानराः । दृष्ट्वा तान्वानरान्देवी प्राह
 यूयं किमागताः ॥ ४१ ॥ कुतो वा कस्य दूता वा भूत्स्थानं किं प्रधर्षथ ।
 तच्छ्रुत्वा हनुमानाह शृणु वक्ष्यामि देवि ते ॥ ४२ ॥ अयोध्याधिपतिः श्रीमान्
 राजा दशरथः प्रभुः । तस्य पुत्रो महाभागो ज्येष्ठो राम इति श्रुतः ॥ ४३ ॥
 पितुराज्ञां पुरस्कृत्य सभार्यः सानुजो वनम् । गतस्तत्र हता भार्या तस्य साध्वी

२८४ अध्यात्मरामायणे किष्किंधाकाण्डे षष्ठः सर्गः ।

दुरात्मना ॥ ४४ ॥ रावणेन ततो रामः सुग्रीवं सानुजो ययौ । सुग्रीवो मित्र-
भावेन रामस्य प्रियवल्लभाम् ॥ ४५ ॥ मृगयध्वमिति प्राह ततो वयमुपागताः ।
ततो वनं विचिन्वन्तो जानकीं जलकांच्छिणः ॥ ४६ ॥ प्रविष्टा गहरं घोरं दैवादत्र
समागताः । त्वं वा किमर्थमत्रासि का वा त्वं वद नः शुभे ॥ ४७ ॥ योगिनी
च तथा दृष्ट्वा वानरान् प्राह हृष्टधीः । यथेष्टं फलमूलानि जग्ध्वा पीत्वामृतं
पयः ॥ ४८ ॥ आगच्छत ततो वक्ष्ये मम वृत्तांतमादितः । तथेति भुक्त्वा
पीत्वा च हृष्टास्ते सर्ववानराः ॥ ४९ ॥ देव्याः समीपं गत्वा ते बद्धांजलि-
पुटाः स्थिताः । ततः प्राह हनूमन्तं योगिनी दिव्यदर्शना ॥ ५० ॥
हेमानाम पुरा दिव्यरूपिणी विश्वकर्मणः । पुत्री महेशं नृत्येन तोषयामा-
स भामिनी ॥ ५१ ॥ तुष्टो महेशः प्रददाविदं दिव्यपूरं महत् । अत्र
स्थिता सा सुदती वर्षाणामयुतायुतम् ॥ ५२ ॥ तस्या अहं शखी विष्णुतत्परा

अध्यात्मरामायणे किष्किंधाकाण्डे षष्ठः सर्गः २८५

मोक्षकाञ्चिणी । नाम्ना स्वर्गप्रभा दिव्यगंधर्वतनया परा ॥ ५३ ॥ गच्छन्ती
ब्रह्मलोकं सा मामाहेदं तपश्चर अत्रैव । निवसन्ती त्वं सर्वप्राणिविवर्जिते ॥ ५४ ॥
त्रेतायुगे दाशरथिर्भूत्वा नारायणो ऽव्ययः । भूभारहरणार्थाय विचरिष्यति
कानने ॥ ५५ ॥ मार्गतो वानरास्तस्य भार्यामायांति ते गुहाम् । पूजयित्वाथ
तान् गत्वा रामं स्नुत्वा प्रयत्नतः ॥ ५६ ॥ यातासि भवनं विष्णोयोगिगर्भ्यं
सनातनम् । इतोऽहं गंतुमिच्छामि रामं द्रष्टुं त्वरान्विता ॥ ५७ ॥ यूयं पिदध्वम-
क्षीणि गमिष्यथ बहिर्गुहाम् । तथैव चक्रुस्ते वेगाद्गताः पूर्वस्थितं वनम् ॥ ५८ ॥
सापि त्यक्त्वा गुहां शीघ्रं ययौ राघवसन्निधिम् । तत्र रामं ससुग्रीवं लक्ष्मणं च
ददर्श ह ॥ ५९ ॥ कृत्वा प्रदक्षिणं रामं प्रणम्य बहुशः सुधीः । आह गद्गदया वा
चा रोमांचिततनूकहा ॥ ६० ॥ दासी तवाहं राजेंद्र दर्शनार्थमिहागता । बहुवर्ष-
सहस्राणि तप्तं मे दुश्चरं तपः ॥ ६१ ॥ गुहायां दर्शनार्थं ते फलितं मेऽद्य तत्तपः ।

२८६ अध्यात्मरामायणे किङ्किथाकाण्डे षष्ठः सर्गः

अथ हि त्वां नमस्यामि मायायाः परतः स्थितम् ॥ ६२ ॥ सर्वभूतेषु चालक्ष्यं बहिरं
 तरवस्थितम् । योगमायाजवनिकाच्छन्नो मानुषविग्रहः ॥ ६३ ॥ न लक्ष्यसेऽज्ञा
 नदृशां शैलूष इव रूपधृक् । महाभागवतानां त्वं भक्तियोगविधित्सया ॥ ६४ ॥
 अवतीर्णोऽसि भगवन् कथं जानामि तामसी । लोके जानातु यः कश्चित्तव तत्त्वं
 रघूत्तम ॥ ६५ ॥ समैतदेव रूपं ते सदा भानि हृदालये । राम ते पादयुगलं
 दर्शितं मोक्षदर्शनम् ॥ ६६ ॥ अदर्शनं भवार्णानां सन्मार्गपरिदर्शनम् । धनपुत्रक
 लज्जादिविभूतिपरिदर्पितः । अकिञ्चनधनं त्वाद्य नाभिधातुं जनोऽर्हति ॥ ६७ ॥
 निवृत्तगुणमार्गाय तिष्ठिचधनाय ते ॥ ६८ ॥ नमः स्वात्माभिरामाय निर्गुणाय
 गुणात्माने । कालरूपिणमिशानमादिमध्यांतवर्जितम् ॥ ६९ ॥
 समं चरंतं सर्वत्र मन्ये त्वां पुरुषं परम् । देव ते चेष्टितं कश्चिन्न
 वेद नृविडम्बनम् ॥ ७० ॥ न तेऽस्ति कश्चिद्व्यथितो द्वेष्यो वा पर एव च । त्वन्मा

अध्यात्मरामायणे किर्किधाकाण्डे षष्ठः सर्गः । २८७

यापिहितात्मानस्त्वां पश्यन्ति तथाविधम् ॥ ७१ ॥ अजस्याकर्तुरीशस्य-
 देवतिर्यङ्मनरादिषु । जन्मकर्मादिकं यद्यत्तदत्यन्तविडम्बनम् ॥ ७२ ॥ त्वा
 माहुरक्षरं जातं कथाश्रवणसिद्धये । केचित्कोसलराजस्य तपसः फलसिद्ध
 ये ॥ ७३ ॥ कौसल्यया प्रार्थयमानं जातमाहः परे जनाः । दुष्टराक्षसभूभार-
 हरणार्थितो विभुः ॥ ७४ ॥ ब्रह्मणा नररूपेण जातोऽयमिति केचन ।
 शृण्वन्वि नायन्ति च ये कथास्ते रघुनन्दन ॥ ७५ ॥ पश्यन्ति तव पादाब्जं भवा-
 र्णवसुतारणम् । त्वन्मायागुणवद्बाहं व्यतिरिक्तं गुणाश्रयम् ॥ ७६ ॥ कथं त्वां
 देव जानीयां स्तोतुं वाऽविषयं विभुम् । नमस्यामि रघुश्रेष्ठं वाणासनशरान्वि-
 तम् । तद्धमणेन सह आत्रा सुग्रीवादिभिरन्तिकम् ॥ ७७ ॥ एवं स्तुतो रघुश्रेष्ठः
 प्रसन्नः प्रणताघट्टत् । उवाच योगिनीं भक्तां किं ते मनसि काञ्चितम् ॥ ७८ ॥
 सा प्राह राघवं भक्त्या भक्तिं ते भक्तवत्सल । यत्र कुत्रापि जाताया निश्चलां

२८८ अध्यात्मरामायणे किष्किधाकाण्डे षष्ठः सर्गः ।

देहि मे प्रभो ॥ ७६ ॥ त्वद्भक्तेषु सदा संगो भूयान्मे प्राकृतेषु न । जिह्वा मे
 रामरामेति भक्त्या वदतु सर्वदा ॥ ८० ॥ मानसं श्यामलं रूपं सीतालक्ष्मण-
 संयुतम् । धनुर्वाणधरं पीतवाससं मुकुटोज्ज्वलम् ॥ ८१ ॥ अंगदैर्नूपुरैर्मुक्ताहारैः
 कौस्तुभकुण्डलैः । भ्रातं स्मरतु मे राम वरं नान्यं वृणे प्रभो ॥ ८२ ॥ श्रीराम
 उवाच ॥ भवत्वेवं महाभागे गच्छ त्वं बदरीधनम् । तत्रैव मां स्मरंती त्वं
 त्यक्त्वेदं भूतपंचकम् । मामेव परमात्मानमचिरात्प्रतिपश्यसे ॥ ८३ ॥ श्रुत्वा
 रघूत्तमवचोऽमृतसारकल्पं गत्वा तदैव बदरीतरुखंडजुष्टम् । तीर्थं तदा रघुपतिं
 मनसा स्मरंती त्यक्त्वा कलेवरमवाप परं पदं सा ॥ ८४ ॥
 इती श्रीमदध्यात्मरामायणे उमामहेश्वरसंवादे किष्किधाकाण्डे षष्ठः सर्गः ॥ ६ ॥

॥ अथ किष्किधाकाण्डे सप्तमसर्गे संकल्पादिन्यासध्यानजपक्रमः ।

॥ ॐ अस्य श्रीमदध्यात्मरामायणे किष्किधाकाण्डे सप्तमसर्गस्य श्रीभगवान् बादरायण ऋषिः ॥

अध्यात्मरामायणे किर्किधाकाण्डे सप्तमः सर्गः ॥ २८६

गायत्री छंदः ॥ ॐ नमो नारायणो देवता ॥ श्रीलक्ष्मीबीजम् ॥ परमा शक्तिः ॥ अन्यक्तं कीलकम् ॥
 अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं सप्तमसर्गे
 न्यासध्यानजपमहं करिष्ये ॥ इति संकल्प्य ॥ अथ करन्यासः ॥ ॐ यं रें यें अंगुष्ठाभ्यां नमः ॥ ॐ
 यं रें यें तर्जनीभ्यां नमः ॥ ॐ यं रें यें मध्यमाभ्यां नमः ॥ ॐ यं रें यें अनामिकाभ्यां नमः ॥ ॐ
 यं रें यें कनिष्ठिकाभ्यां नमः ॥ ॐ यं रें यें करतलकरवृष्ठाभ्यां नमः ॥ अथ षडंगन्यासः ॥ ॐ यं रें यें
 हृदयाय नमः ॥ ॐ यं रें यें शिरसे स्वाहा ॥ ॐ यं रें यें शिखायै वषट् ॥ ॐ यं रें यें कवचाय हुम् ॥
 ॐ यं रें यें नेत्रत्रयाय धौषट् ॥ ॐ यं रें यें अस्त्राय फट् ॥ ॐ यं रें यें इति मंत्रेण दिग्बन्धः ॥ अथ
 ध्यानम् ॥ अथ तत्र समासीना वृक्षखंडेषु वानराः ॥ चिंतयंतो विमुह्यंतः सीतामार्गणकर्षिताः ॥ १ ॥
 इति ध्यात्वा च श्रीरामचरितं पठ्यते तदा ॥ इति सप्तमसर्गे संकल्पादिन्यासध्यानजपविधिः ॥ ७ ॥

॥ श्रीमहादेव उवाच ॥

अथ तत्र समासीना वृक्षखंडेषु वानराः । चिंतयंतो विमुह्यंतः सीतामार्ग-
 णकर्षिताः ॥ १ ॥ तत्रोवाचांगदः कश्चिद्धारान् वानरर्षभः । ब्रमता गह्वरेऽस्मा

२६० अध्यात्मरामायणे किष्किंधाकाण्डे सप्तमः सर्गः ।

कं मासो नूनं गतोऽभवत् ॥ २ ॥ सीता नाधिगतास्माभिर्न कृतं राजशासनम् । यदि गच्छाम किष्किंधां सुग्रीवोऽस्मान् हनिष्यति ॥ ३ ॥ विशेषतः शत्रुसुतं मां मिषान्निहनिष्यति । मयि तस्य कुतः प्रीतिरहं रामेण रक्षितः ॥ ४ ॥ इदानीं रामकार्यं मे न कृतं तन्मिषं भवेत् । तस्य मदनने नूनं सुग्रीवस्य कुरात्मनः ॥ ५ ॥ मातृकल्पां भ्रातृभार्या पापात्मानुभवत्यसौ । न गच्छेयमतः पार्श्वं तस्य वानरपुंगवाः ॥ ६ ॥ त्यद्यामि जीवितां चात्र येन केनापि मृत्युना । इत्यश्रुनयनं केचिद्दृष्ट्वा वानरपुंगवाः ॥ ७ ॥ व्यथिताः साश्रुनयना युवराजमथाब्रुवन् ॥ ८ ॥ किमर्थं तव शोकोऽत्र वयं ते प्राणरक्षाकाः । भवामो निवसामोऽत्र गुहायां भयवर्जिताः ॥ ९ ॥ सर्वसौभाग्यसहितं पुरं देवपुरोपमम् । शनैः परस्परं वाक्यं वदतां मारुतात्मजः ॥ १० ॥ श्रुत्वांगदं समालिङ्ग्य प्रोवाच नयकोविदः । विचार्यते किमर्थं ते दुर्विचारो न युज्यते ॥ ११ ॥ राज्ञोऽत्यंतप्रि-

अध्यात्मरामायणे किष्किन्ध्याकाण्डे सप्तमः सर्गः । २६१

स्त्वं हि तारापुत्रोऽतिवल्लभः । रामस्य लक्ष्मणात्प्रीतिस्त्वयि नित्यं प्रवर्तते ॥ १२ ॥
 अतो न राघवाङ्गीतिस्तव राज्ञो विशेषतः । अहं तव हिते सक्तो वत्स नान्यं
 विचारय ॥ १३ ॥ गुहावासश्च निर्भेद्य इत्युक्तं वानरैस्तु यत् । तदेतद्रामबाणा-
 नामभेद्यं किं जगत्त्रये ॥ १४ ॥ ये त्वां दुर्वोधयन्त्येते वानरा वानरर्षभ । पुत्र-
 दारादिकं त्यक्त्वा कथं स्थास्यन्ति ते त्वया ॥ १५ ॥ अन्यद्गुह्यतमं वक्ष्ये
 रहस्यं शृणु मे सुत । रामो न मानुषो देवः साक्षान्नारायणोऽव्ययः ॥ १६ ॥
 सीता भवती माया जनसंमोहकारिणी । लक्ष्मणो भुवनाधारः साक्षाच्छेषः
 कर्णेश्वरः ॥ १७ ॥ ब्रह्मणा प्रार्थिताः सर्वे रक्षोगणविनाशने । मायामानुष-
 भावेन जाता लोकैकरक्षकाः ॥ १८ ॥ वयं च पार्षदाः सर्वे विष्णोर्वैकुण्ठवा-
 सिनः । मनुष्यभावमापन्ने स्वेच्छया परमात्मनि ॥ १९ ॥ वयं वानररूपेण
 जातास्तस्यैव मायया । वयं तु तपसा पूर्वमाराध्य जमतां पतिम् ॥ २० ॥

२६२ अध्यात्मरामायणे किष्किधाकाण्डे सप्तमः सर्गः

तेनैवानुगृहीताः स्मः पार्वदस्वमुपागताः । इदानीमपि तस्यैव सेवां कृत्वैव
 भायया ॥ २१ ॥ पुनर्वैकुण्ठामासाद्य सुखं स्थास्याजहे वयम् । इत्यङ्गदमथारवा-
 स्य गता विंध्यं महाचलम् ॥ २२ ॥ त्रिचिन्वंतोऽथ शनकैर्जानकीं दक्षिणां बुधेः ।
 तीरे महेंद्रारूपगिरेः पवित्रं पादमाश्रयुः ॥ २३ ॥ दृष्ट्वा समुद्रं दुष्पारमगाधं
 भयवर्द्धनम् । वानरा भयसंभ्रस्ताः किं कुर्म इति वादिनः ॥ २४ ॥ निषेदुर्दधेस्तीरे
 सर्वे चिन्तासमन्विताः । मंत्रयामासुरन्योन्यमंगदाया भहावलाः ॥ २५ ॥
 भ्रमतो मे वने मासो गतोऽत्रैव गुहांतरे । न दृष्टो रावणो दास्य सीता
 वा जनकात्मजा ॥ २६ ॥ सुग्रीवस्तीक्ष्णदंडोऽस्मान्निहंत्येव न संशयः ।
 सुग्रीववधतोऽस्माकं श्रेयः प्रायोपवेशनम् ॥ २७ ॥ इति निश्चित्य तत्रैव दर्भा-
 नास्तीर्य सर्वतः । उपाविवेशुस्ते सर्वे मरणे कृतनिश्चयाः ॥ २८ ॥ एतस्मिन्नन्तरे
 तत्र महेंद्राद्रिगुहांतरात् । निर्गत्य शनकैरागाद्गृध्रः पर्वतसन्निभः ॥ २९ ॥ दृष्ट्वा

अध्यात्मरामायणे किर्किधाकाण्डे सप्तमः सर्गः २६३

प्रायोपवेशेन स्थितान्वानरपुङ्गवान् । उधाच शनकैर्गृध्रः प्राप्तो भक्षोऽद्य मे
 बहु ॥ ३० ॥ एकैकशः क्रमात्सर्वान् भक्षयामि दिनेदिने । श्रुवा तद्गृध्रवचनं
 वानरा भीतमानसाः ॥ ३१ ॥ भक्षयिष्यति नः सर्वानसौ गृध्रो न संशयः ।
 रामकार्यं च नास्माभिः कृतं किञ्चिद्धरीश्वराः ॥ ३२ ॥ सुग्रीवस्यापि च हितं
 न कृतं स्वात्मनामपि । वृथानेन वधं प्राप्ता गच्छामो यमसाधनम् ॥ ३३ ॥
 अदो जटायुर्धर्मात्मा रामस्यार्थे मृतः सुधीः । मोक्षं प्राप दुरावापं योगिनाम-
 प्यरिदमः ॥ ३४ ॥ संवातिस्तु तदा वाक्यं श्रुत्वा वानरभाषितम् । के वा यूयं
 मम भ्रातुः कर्षपीयूषसंनिभम् ॥ ३५ ॥ जटायुरिति नाम्नाय व्याहरंतः पर-
 स्परम् । उच्यतां वो भयं माभून्मत्तःप्लवगसत्तमाः ॥ ३६ ॥ तमुषाचांगदः
 श्रीमानुत्थितो गृध्रसन्निधौ । रामो दाशरथिः श्रीमान् लक्ष्मणेन समन्वि-
 तः ॥ ३७ ॥ सीतया भार्यया सार्धंविचचार महावने । तस्य सीता हता साध्वी

२६४ अध्यात्मरामायणे किष्किधाकाण्डे सप्तमः सर्गः ।

रावणेन दुरात्मना ॥ ३८ ॥ मृगयां निर्गते रामे लक्ष्मणे च हता बलात् । राम
रामेति क्रोशन्ती श्रुत्वा गृध्रः प्रतापवान् ॥ ३९ ॥ जटायुर्नाम पर्क्षीद्रो युद्धं
कृत्वा सुदारुणम् । रावणेन हतो वीरो राघवार्थं महाबलः ॥ ४० ॥ रामेण द
ग्धो रामस्य सायुज्यमगमत्क्षणात् । रामः सुग्रीवमासाद्य सख्यं कृत्वाग्निसा-
क्षिकम् ॥ ४१ ॥ सुग्रीवचोदितो हत्वा वालिनं सुदुरासदम् । राज्यं ददौ वानरा-
णां सुग्रीवाय महाबलः ॥ ४२ ॥ सुग्रीवः प्रेषयामास सीतायाः परिमा-
र्गणे । अस्मान्वानरशृन्दान्वै महासत्त्वान्महाबलः ॥ ४३ ॥ मासादर्धाङ्घ्रि-
वर्तध्वं नोचेत्प्राणान्हरामि वः । इत्याज्ञया भ्रमन्तोऽस्मिन्वने गहरमध्यगाः ॥ ४४ ॥
गतो मासो न जानीमः सीता वा रावणं च वा । मर्तुं प्रायोपविष्टाः स्मस्तीरे
क्षवणवारिधेः ॥ ४५ ॥ यदि जानासि हे पक्षिन्सीतां कथय नः शुभाम् । अंगदस्य
वचः श्रुत्वा संपातिर्हृष्टमानसः ॥ ४६ ॥ उवाच सत्प्रियो भ्राता जटायुः प्लवगे

अध्यात्मरामायणे किङ्किधाकाण्डे सप्तमः सर्गः । २६५

श्वराः । बहुवर्षसहस्रांते भ्रातृवार्ता श्रुता मया ॥ ४७ ॥ वाक्साहाय्यं करिष्ये
 ऽहं भवतां प्लवणेश्वराः । भ्रातुः सलिलदानाय नयध्वं मां जलांतिकम् ॥ ४८ ॥
 पश्चात्सर्वं शुभं वक्ष्ये भवतां कार्यसिद्धये । तथेति निन्युस्ते तीरं समु-
 द्रस्य बिहंगमम् ॥ सोऽपि तत्सलिले स्नात्वा भ्रातुर्दत्त्वा जलांजलि-
 म् ॥ ४९ ॥ पुनः स्वस्थानमासाद्य स्थितो नीतो हरीश्वरैः । संपातिः
 कथयामास वानरान्परिहर्षयन् ॥ ५० ॥ लंकानाम् नगर्यास्ते त्रिकूटगिरिम्-
 र्धनि । तत्राशोकवने सीता राक्षसीभिः सुरक्षिता ॥ ५१ ॥ समुद्रमध्ये सां
 लंका शतयोजनदूरतः । दृश्यते मे न संदेहः सीता च परिदृश्यते ॥ ५२ ॥
 गृध्रत्वाद्दूरदृष्टिर्मे नात्र संशयितुं क्षमम् । शतयोजनविस्तीर्णं समुद्रं यस्तु लंघ-
 येत् ॥ ५३ ॥ स एव जानकीं दृष्ट्वा पुनरायास्यति ध्रुवम् । अहमेव पुरात्मानं

२६६ अध्यात्मरामायणे किष्किंधाकाण्डे अष्टमः सर्गः ।

रावणं हंतुमुत्सहे ॥ ५४ ॥ आतुर्हतारमेकाकी । किंतु पक्षविवर्जितः । यतध्वम
तियत्नेन लंघितुं सरितां पतिम् । ततो हंता रघुश्रेष्ठो रावणं राक्षसाधिपम् ॥ ५५ ॥
उल्लंघ्य सिंधुं शतयोजनायतां लंकां प्रविश्याथ विदेहकन्यकाम् ॥ दृष्ट्वा
समाभाष्य च वारिधिं पुनस्तर्तुं समर्थः कतमो विचार्यताम् ॥ ५६ ॥

॥ इति श्रीमदध्यात्मरामायणे उद्दामहेश्वरसंवादे किष्किंधाकाण्डे सप्तमः सर्गः ॥

॥ अथ किष्किंधाकाण्डे अ० सर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किंधाकाण्डे अष्टमसर्गस्य श्रीभगवान् वादरायण ऋषिः ॥
गायत्री छन्दः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्ध्यर्थं अमुकप्रपञ्चलोमविलोमसंपुटीकरणनवाध्याये मंत्राष्टाक्षरसंयुक्तं अष्टमसर्गे
न्यासध्यानजपमहं करिष्ये ॥ इति संकल्प्य ॥ अथ करन्यासः ॥ ॐ यं रें नं अंगुष्ठाभ्यां नमः ॥
ॐ यं रें नं तर्जनीभ्यां नमः ॥ ॐ यं रें नं मध्यमाभ्यां नमः ॥ ॐ यं रें नं शनामिकाभ्यां नमः ॥
ॐ यं रें नं कनिष्ठिकाभ्यां नमः ॥ ॐ यं रें नं करतलकरपृष्ठाभ्यां नमः ॥ अथ षडङ्गन्यासः ॥ ॐ यं

अध्यात्मरामायणे किष्किंधाकाण्डे अष्टमः सर्गः । २६७

रै नं हृदयाय नमः ॥ ॐ यं रै नं शिरसे स्वाहा ॥ ॐ यं रै नं शिखायै वौषट् ॥ ॐ यं रै नं कवचाय
हुम् ॥ ॐ यं रै नं नेत्रत्रयाय वौषट् ॥ ॐ यं रै नं अजाय फट् ॥ ॐ यं रै नं इति मंत्रेण दिग्बन्धः ॥
अथ ध्यानम् ॥ अथ ते कौतुकाविष्टाः संपाति सर्ववानराः ॥ पप्रच्छुर्भगवन् ब्रूहि स्वमुदंतं त्वमा-
दितः ॥ इति ध्यात्वा च श्रोत्रमचरितं पठ्यते तदा ॥ इति अष्टमसर्गे संकल्पादिन्यासध्यान-
जपविधिः ॥ ८ ॥

॥ श्रीमहादेव उवाच ॥

अथ ते कौतुकाविष्टाः संपाति सर्ववानराः । पप्रच्छुर्भगवन् ब्रूहि स्वमुदंतं
त्वमादितः ॥ १ ॥ संपातिः कथयामास स्ववृत्तांतं पुरा कृतम् । अहं पुरा जटा-
युश्च भानरौ रुढयौवनौ ॥ २ ॥ बलेन दर्पितावाधां बलजिज्ञासया खगौ । सूर्य-
मंडलपर्यंतं गंतुमुत्पतितौ मदात् ॥ ३ ॥ बहुयोजनसाहस्रं गतौ तत्र प्रतापितः ।
जटायुस्तं परिभ्रातुं पक्षैराच्छाय मोहतः ॥ ४ ॥ स्थितोऽहं रश्मिभिर्दग्धपक्षो-

२६८ भव्यात्मरामायणे किष्किंधाकाण्डे अष्टमः सर्गः ।

ऽस्मिन्निबध्यमूर्धनि । पतितो दूरपतनान्मूर्च्छितोऽहं कपीश्वराः ॥ ५ ॥ दिनत्रया-
 स्पुनः प्राणसहितो दग्धपक्षकः । देशं वा गिरिकूटान्वा न जाने भ्रांतमानसः ॥ ६ ॥
 शनैरुन्मील्य नयने दृष्ट्वा तत्राश्रमं शुभम् । शनैः शनैराश्रमस्य समीपं गतवा-
 नहम् ॥ ७ ॥ चन्द्रमा नाम मुनिराट् दृष्ट्वा मां विस्मितोऽवदत् । संपाते किमिदं
 तेऽद्य विरूपं केन वा कृतम् ॥ ८ ॥ जानामि त्वामहं पूर्वमत्यंतं बलवानसि ।
 दग्धौ किमर्थं ते पक्षौ कथ्यतां यदि मन्यसे ॥ ९ ॥ ततः स्वचेष्टितं सर्वं कथ-
 यित्वातिदुःखितः । अब्रुवं मुनिशार्दूलं दह्येऽहं दाववह्निना ॥ १० ॥ कथं धार-
 यितुं शक्तो विपक्षो जीवितं प्रभो । इत्युक्तोऽथ मुनिर्वीक्ष्य मां दयार्द्रचित्तो-
 च्चनः ॥ ११ ॥ शृणु वत्स वचो मेऽद्य श्रुत्वा कुरु यथेप्सितम् । देहमूलमिदं
 दुःखं देहः कर्मसमुद्भवः ॥ १२ ॥ कर्म प्रवर्तते देहेऽहंबुद्ध्या पुरुषस्य हि । अहंका-
 रस्त्वनादिः स्यादविद्यासंभवो जडः ॥ १३ ॥ चिच्छायया सदा युक्तस्तप्तायःपिंड-

अध्यात्मरामायणे किष्किंधाकाण्डे अष्टमः सर्गः । २६६

वत्सदा । तेन देहस्य तादात्म्याद्देहश्चेतनवान्भवेत् ॥ १४ ॥ देहोऽहमिति बुद्धिः
 स्यादात्मनोऽहंकृतेर्बलात् । तन्मूल एष संसारः सुखदुःखादिसाधकः ॥ १५ ॥
 आत्मनो निर्विकारस्य मिथ्या तादात्म्यतः सदा । देहोऽहं कर्मकताहमिति संक-
 ल्प्य सर्वदा ॥ १६ ॥ जीवः करोति कर्माणि तत्फलैर्बध्यतेऽवशः । ऊर्ध्वाधो भ्रमते
 नित्यं पापपुण्यात्मकः स्वयम् ॥ १७ ॥ कृतं मयाधिकं पुण्यं यज्ञदानादि निश्चितम् ।
 स्वर्गं गत्वा सुखं भोक्ष्य इति संकल्पवान्भवेत् ॥ १८ ॥ तथैवाध्यासतस्तत्र
 चिरं भुक्त्वा सुखं महत् । क्षीणपुण्यः पतत्यर्वागनिच्छन्कर्मचोदितः ॥ १९ ॥
 पतित्वा मंडले चंदोस्ततो नीहारसंयुतः । भूमौ पतित्वा ब्रीह्यादौ तत्र स्थित्वा
 चिरं पुनः ॥ २० ॥ भूत्वा चतुर्विधं भोज्यं पुरुषैर्भुज्यते ततः । रेतो भूत्वा पुन-
 स्तेन ऋतौ स्त्रीयोनिर्सिंचितः ॥ २१ ॥ योनिरक्तेन संयुक्तं जरायुपरिवेष्टितम् ।
 दिनेनैकेन कललं भूत्वा रूढत्वमाप्नुयात् ॥ २२ ॥ तत्पुनः पंचरात्रेण बहुदाकरा-

३०० अध्यात्मरामायणे किर्किधाकाण्डे अष्टमः सर्गः ।

तामियात् । सप्तरात्रेण तदपि मांसपेशित्वमाप्नुयात् ॥ २३ ॥ पञ्चमात्रेण सा
पेशी रुधीरेण परिप्लुता । तस्या एवाङ्कुरोत्पत्तिः पञ्चविंशतिरात्रिषु ॥ २४ ॥
ग्रीवः शिरश्च स्कन्धश्च पृष्ठवंशस्तथोदरम् । पञ्चधाङ्गानि चैकैकं जायन्ते मासतः
क्रमात् ॥ २५ ॥ पाणिपादौ तथा पार्श्वः कटिर्जानु तथैव च । मासद्वयात्प्रजा-
यन्ते क्रमेणैव न चान्यथा ॥ २६ ॥ त्रिभिर्मासैः प्रजायन्ते अङ्गानां सन्धयः क्रमा-
त् । सर्वाङ्गुल्यः प्रजायन्ते क्रमान्मासचतुष्टये ॥ २७ ॥ नासाकर्णौ च नेत्रे च
जायन्ते पञ्चमासतः । दन्तपंक्तिर्नखा गुह्यं पञ्चमे जायते तथा ॥ २८ ॥ अर्वा-
ङ्घ्र्यमासतश्छिद्रं कर्णयोर्भवति स्फुटम् । पायुर्मूर्ध्नुपस्थं च नाभिश्चापि भ-
वेन्नृणाम् ॥ २९ ॥ सप्तमे मासि रोमाणि शिरः केशास्तथैव च । विभक्ता-
वयवत्वं च सर्वं संपद्यतेऽष्टमे ॥ ३० ॥ जठरे वर्धते गर्भः स्त्रिया एवं विहंगमः ।
पञ्चमे मासि चैतन्यं जीवः प्राप्नोति सर्वशः ॥ ३१ ॥ नाभिसूत्राल्परं द्रेण मातृ-

अध्यात्मरामायणे किर्किधांकारे अष्टमः सर्गः ३०१

भुक्ताजस्यारतः । वर्धते गर्भगः पिंडो न क्षियेत स्वकर्मतः ॥ ३२ ॥ स्मृत्वा स-
 र्वाणि जन्मानि पूर्वकर्माणि सर्वशः । जठरानलतप्तोऽयमिदं वचनमब्रवीत् ॥ ३३ ॥
 नानायोनिमहस्त्रेषु जायमानोऽनुभूतवान् । पुत्रदारादिसंबन्धं कोटिशः पशुवां-
 धवान् ॥ ३४ ॥ कुटुंबभरणासक्त्या न्यायान्यायैर्धनार्जनम् । कृतं नाकरवं
 विष्णुचिन्तां स्वप्नेऽपि दुर्भगः ॥ ३५ ॥ इदानीं तत्फलं भुंजे गर्भदुःखं महत्सरम्
 अशारवते शारवतवद्देहे तृष्णासमन्वितः ॥ ३६ ॥ अकार्याण्येव कृतवान् कृतं
 हितमात्मनः । इत्येवं बहुधा दुःखमनुभूय स्वकर्मतः ॥ ३७ ॥ कदा निष्कमणं
 मे स्याद्दर्शजिरपसज्जिभात् । इत ऊर्ध्वं नित्यमहं विष्णुमेवानुपूजये ॥ ३८ ॥
 इत्यादि चिन्तयन् जीवो योनियन्त्रप्रपीडितः । जायमानोऽतिदुःखेन न-
 रकात्पातकी यथा ॥ ३९ ॥ पूतिव्रणान्निपतितः कृमिरेष हवापरः । ततो
 पाल्यादि दुःखानि सर्वे एवं विभुञ्जते ॥ ४० ॥ त्वया चैवानुभूतानि सर्वत्र

३०२ अध्यात्मरामायणे किर्किधाकाण्डे अष्टमः सर्गः

विदितानि च । नवर्णितानि मे गृध्र यौवनादिषु सर्वतः ॥ ४१ ॥ एवं देहोऽहमि-
 त्यस्मादभ्यासान्निरयादिकम् । गर्भवासादिदुःखानि भवंत्यभिनिवेश-
 तः ॥ ४२ ॥ तस्माद्देहद्वयादन्यमात्मानं प्रकृतेः परम् । ज्ञात्वा देहादिममतां
 त्यक्त्वामज्ञानवान् भवेत् ॥ ४३ ॥ जाग्रदादिविनिर्मुक्तं सत्यज्ञानादिलक्षणम् ।
 शुद्धं बुद्धं सदा शांतमात्मानमवधारयेत् ॥ ४४ ॥ चिदात्मनि परिज्ञाते नष्टे
 मोहेऽज्ञसंभवे । देहः पततु वारब्धकर्मवेगेन तिष्ठतु ॥ ४५ ॥ योगिनो नहि दुःखं
 वा सुखं वाज्ञानसंभवम् । तस्माद्देहेन सहितो यावत्प्रारब्धसंचयः ॥ ४६ ॥
 तावत्तिष्ठ सुखेन त्वं धृतकंचुकसर्पवत् । अन्यद्वदयामि ते पक्षिन् शृणु मे परमं
 हितम् ॥ ४७ ॥ त्रेतायुगे दाशरथिर्भूत्वा नारायणोऽव्ययः । रावणस्य बधार्थाय
 दंडकानागमिष्यति ॥ ४८ ॥ सीतया भार्यया सार्धं लक्ष्मणेन समन्वितः ।
 तत्राश्रमे जनकजां भ्रातृभ्यां रहिते वने ॥ ४९ ॥ रावणश्चोरवन्नीत्वा लंकायां

अध्यात्मरामायणे किष्किंधाकाण्डे अष्टमः सर्गः ॥३०३॥

स्थापयिष्यति । तस्याः सुग्रीवनिर्देशाद्धानराः वरिष्मार्गणे ॥ ५० ॥ आगमिष्यांति
जलधेस्तीरं तत्रसमागमः । त्वया तैः कारणवशाद्भविष्यति न संशयः ॥ ५१ ॥
तदा सीतास्थितिं तोभ्यः कथयस्व यथार्थतः । तद्वै तव पक्षौ द्वावुत्पत्स्येते
पुनर्नवौ ॥ ५२ ॥ संपाति रुवाच ॥ बोधयामास मां चंद्रनामा मुनिकुलेश्वरः ।
पश्यन्तु पक्षौ मे जातौ नूतनावातिकोमलौ ॥ ५३ ॥ स्वस्ति वोऽस्तु गमिष्यामि
सीतां द्रक्ष्यथ निश्चयम् । यत्नं कुरुध्वं दुर्लभ्यसमुद्रस्य विलंघने ॥ ५४ ॥
यन्नामस्मृतिमात्रतोऽपरिमितं संसारवारां निधिं तीर्त्वा गच्छति दुर्जनोऽपि
परमं विष्णोः पदं शाश्वतम् । तस्यैव स्थितिकारिणस्त्रिजगतां रामस्य भक्ताः
प्रिया यूयं किं न समुद्रमात्रतरणे शक्ताः कथं वानराः ॥ ५५ ॥

॥ इति श्रीमदध्यात्मरामायणे उष्माहेश्वरसंवादे किष्किंधाकाण्डे अष्टमः सर्गः ॥३०३॥



३०४ अध्यात्मरामायणे किष्किंधाकाण्डे नवमः सर्गः

॥ अथ किष्किंधाकाण्डे नवमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे किष्किंधाकाण्डे नवमसर्गस्य श्रीभगवान् बादरायण ऋषिः ॥
 नाथश्रीछंदः ॥ ॐ नमो नारायणो देवता ॥ श्रीलक्ष्मीर्वीजम् ॥ परमा शक्तिः ॥ अव्यक्तं कीलकम् ॥
 अमुकसंपुटीकरणसिद्धयर्थं अमुकमंत्रलोमधिलोमसंपुटीकरणनवाध्याये मंत्राष्टाक्षरसंयुक्तं नवमसर्गे
 न्यासध्यानजपमहं करिष्ये इति संकल्प्य ॥ अथ करन्यासः ॥ ॐ यं रें मः अंगुष्ठाभ्यां नमः ॥
 ॐ यं रें मः तर्जनीभ्यां नमः ॥ ॐ यं रें मः मध्यमाभ्यां नमः ॥ ॐ यं रें मः अनामिकाभ्यां नमः ॥
 ॐ यं रें मः कनिष्ठिकाभ्यां नमः ॥ ॐ यं रें मः करतलकरपृष्ठाभ्यां नमः ॥ अथ षडङ्गन्यासः ॥
 ॐ यं रें मः हृदयाय नमः ॥ ॐ यं रें मः शिरसे स्वाहा ॥ ॐ यं रें मः शिखायै वषट् ॥ ॐ यं रें मः
 केशायाय हुम् ॥ ॐ यं रें मः नेत्रत्रयाय वौषट् ॥ ॐ यं रें मः अस्त्राय फट् ॥ ॐ यं रें मः इति मंत्रेण
 दिग्बन्धः । अथ ध्यानम् । गते विहायसा वृक्षराजे वानरपुङ्गवाः ॥ हर्षेण महताविष्टाः सीतादर्शन-
 लालसाः ॥ १ ॥ इति ध्यात्वा च श्रीरामचरितं पठ्यते तदा ॥ इति नवमसर्गे संकल्पादिन्या-
 सध्यानजपविधिः ॥ ६ ॥



अध्यात्मरामायणे किर्किधाकाण्डे नवमः सर्गः । ३०५

श्रीमहादेव उवाच ॥

गते विहायसा गृध्रराजे वानरपुङ्गवाः । हर्षेण महताविष्टाः सीतादर्शनलाल-
साः ॥ १ ॥ ऊचुः समुद्रं पश्यन्तो नक्रचक्रभयङ्करम् । तरंगादिभिरुन्नद्धमाकाश-
मिव कुर्ग्रहम् ॥ २ ॥ परस्परमवोचन्वै कथमेनं तरामहे । उवाच चांगदस्तत्र
शृणुध्वं वानरोत्तमाः ॥ ३ ॥ भवन्तोऽत्यन्तबलिनः शूराश्च कृतविक्रमाः । को वा-
ऽत्र वारिधिं तीर्त्वा राजकार्यं करिष्यति ॥ ४ ॥ एतेषां वानराणां स प्राणदाता
न संशयः । अतोत्तिष्ठतु मे शीघ्रं पुरतो यो महाबलः ॥ ५ ॥ वानराणां च
सर्वेषां रामसुग्रीवयोरपि । स एव पालको भूयान्नत्र कार्या विचारणा ॥ ६ ॥
इत्युक्ते युवराजेन तूष्णीं वानरसैनिकाः । आसन्नोचुः किञ्चिदपि परस्परविलोकि-
नः ॥ ७ ॥ अंगद उवाच ॥ उच्यतां वै वयं सर्वैः प्रत्येकं कार्यसिद्धये ॥ केनवा

३०६ अध्यात्मरामायणे किष्किधाकाण्डे नवमः सर्गः ।

साध्यते कार्यं जानीमस्तदनंतरम् ॥ ८ ॥ अंगदस्य वचः श्रुत्वा प्रोचुर्ध्वीरा बलं पृथक् ।
 योजनानां दशारभ्य दशोत्तरगुणं जगुः ॥ ९ ॥ शलाद्वर्गाग्जांश्चान्तु प्राह
 मध्ये वनौकसाम् । पुरा त्रिविक्रमे देवे पादं भूमानलक्ष्मणम् ॥ १० ॥ त्रिः-
 सप्तकृत्वोऽहमगां प्रदक्षिणविधानतः । इदानीं बार्धक्यस्तो न शक्नोमि विलंघि-
 तुम् ॥ ११ ॥ अंगदोऽप्याह मे गंतुं शक्यं पारं महोदधेः । पुनर्लघनसामर्थ्य-
 न जानाम्यस्ति वा न वा ॥ १२ ॥ तमाह जांबवान्धीरस्त्वं राजा नो नियामकः ।
 न युक्तं त्वां नियोक्तुं मे त्वं समर्थोऽसि यद्यपि ॥ १३ ॥ अंगद उवाच । एवं
 चेत्पूर्ववत्सर्वे स्वप्स्यामो दर्भविष्टरे । केनापि न कृतं कार्यं जीवितुं च न शक्य
 ते ॥ १४ ॥ तमाह जांबवान्धीरो दर्शयिष्यामि ते सुत । येनास्माकं कार्यसिद्धिर्भवि-
 ष्यत्यचिरेण च ॥ १५ ॥ इत्युक्त्वा जांबवान्प्राह हनूमंतमवस्थितम् । हनूमन्कि
 रहस्तूष्णीं स्धीयते कार्यगौरवे ॥ १६ ॥ प्राप्तेऽज्ञेनेव सामर्थ्यं दर्शयाम्य महाबल

अध्यात्मरामायणे किष्किंधाकाण्डे नवमः सर्गः । ३०७

त्वं साक्षाद्वायुतनयो वायुतुल्यपराक्रमः ॥ १७ ॥ रामकार्यार्थमेव त्वं जनितो
 ऽसि महात्मना । जातमात्रेण ते पूर्वं दृष्टोद्यंतं विभावसुम् ॥ १८ ॥ पक्षं
 फलं जिघृक्षामीत्युत्प्लुतं बालचेष्टया । योजनानां पंचशतं पतितोऽसि ततो शु-
 वि ॥ १९ ॥ अतस्त्वद्वलमाहात्म्यं को वा शक्नोति वर्णितुम् । उत्तिष्ठ कुरु राम-
 स्य कार्यं नः पाहि सुव्रत ॥ २० ॥ श्रुत्वा जांबवतो वाक्यं हनुमान्नतिहर्षितः ।
 चकार नादं सिंहस्य ब्रह्मांडं स्फोटयन्निव ॥ २१ ॥ बभूव पर्वताकारस्त्रिविक्रम
 इदापरः । लंघयित्वा जलनिधिं कृत्वा लंकां च भस्मात् ॥ २२ ॥ रावणं सकुलं
 हत्वाऽऽनेप्ये जनकनंदिनीम् । यद्वा बद्ध्वा गले रज्ज्वा रावणं वामपाणिना ॥ २३ ॥
 लंकां सपर्वतां धृत्वा रामस्याग्रे क्षिपाम्यहम् । यद्वा दृष्ट्वेव यास्यामि जानकीं
 शुभलक्षणां ॥ २४ ॥ श्रुत्वा हनुमतो वाक्यं जांबवानिदमब्रवीत् । दृष्ट्वेवाग-
 च्छ भद्रं ते जीवन्तीं जानकीं शुभाम् ॥ २५ ॥ पश्चाद्रामेण सहितो दर्शयिष्यसि

३०८ अध्यात्मरामायणे सुन्दरकाण्डे प्रथमः सर्गः ।

पौरुषम् । कल्याणं भवताद्भद्रं गच्छतस्ते विहायसा ॥ २६ ॥ गच्छन्तं रामकार्यार्थं वायुस्त्वामनुगच्छतु । इत्याशीर्भिः समामन्त्र्य विसृष्टः प्लवगाधिपैः ॥ २७ ॥ महेंद्राद्रिशिरो गत्वा बभूवाद्भुतदर्शनः ॥ २८ ॥ महानग्रेन्द्रप्रतिमो महात्मा सुवर्णवर्णोऽरुणचारुवक्त्रः, महाकणीन्द्राभसुदीर्घबाहुर्वातात्मजोऽदृश्यत सर्वभूतैः ॥ २९ ॥
॥ इति श्रीमदध्यात्मरामायणे उमामहेश्वरसंवादे किष्किन्धाण्डे नवमः सर्गः ॥ ६ ॥

॥ श्रीगणेशाय नमः । अथ सुन्दर० सं० न्यासध्यानजपक्रमः ॥

ॐ अस्य श्रीमदध्यात्मरामायणे सुन्दरकाण्डमहामालामंत्रस्य श्रीभगवान् सदाशिव ऋषिः ॥ अनुष्टुप् छंदः ॥ श्रीरामः परमात्मा देवता ॥ ॐ नमो नारायण्येति बीजम् ॥ दाशरथिरिति शक्तिः रावणघ्न इति कीलकम् ॥ मम अमुककामनासिद्ध्यर्थं अमुकस्त्रोस्य संपुटीकरणां करिष्ये ॥ अथ लोमविलोममंत्रयुक्तं करिष्ये ॥ ॥ अथवा मंडलमंत्रयुक्तं करिष्ये ॥ इत्यादौ संकल्प्य न्यासान् चरेत् ॥ तत्रादौ ऋष्यादिन्यासः ॥ ॐ श्रीभगवान् सदाशिवऋषये नमः शिरसि ॥ अनुष्टुप्छंदसे नमः मुखे ॥

अध्यात्मरामायणे सुन्दरकाण्डे प्रथमः सर्गः ३०६

श्रीरामः परमात्मादेवतायै नमः हृदये ॥ नमो नारायणेति बीजाय नमः गुह्ये ॥ दाशरथिरिति शक्तये
नमः पादयोः ॥ रावणघ्न इति कीलकाय नमः सर्वाङ्गे ॥ मम चतुर्विधपुरुषार्थसिद्ध्यर्थे मोक्षार्थे जपे
विनियोगः ॥ अथ करन्यासः ॥ ॐ रां अंगुष्ठाभ्यां नमः ॥ ॐ रीं तर्जनीभ्यां नमः ॥ ॐ कं मध्यमाभ्यां
नमः ॥ ॐ रैं अनामिकाभ्यां नमः ॥ ॐ रौं कनिष्ठिकाभ्यां नमः ॥ ॐ रः करतलकरपृष्ठाभ्यां नमः ॥
अथ षडङ्गन्यासः ॥ ॐ रां हृदयाय नमः ॥ ॐ रीं शिरसे स्वाहा ॥ ॐ कं शिखायै वषट् ॥ ॐ रैं कव
चाय हुम् ॥ ॐ रौं नेत्रत्रयाय धौषट् ॥ ॐ रः अस्त्राय फट् ॥ ॐ रां रीं कं रैं रौं रः इति मंत्रेण दिग्ब
धः ॥ अथ ध्यानं ॥ नीलेंदीवरतुल्यश्यामवदनं पीताम्बरालङ्कृतं मुद्रां शानमयीं दधानपमरां विद्युज्जि
भां राघवम् ॥ पश्यन्तीं मुहुटांगदादिविविधैः कल्पोज्ज्वलाङ्गं भजे श्रीमदाशरथिं नमामि सुतरामब्धौ
प्लवं दुस्तरे ॥ १ ॥ इति ध्यात्वा च श्रीरामचरितं पठ्यते तदा ॥

॥ इति सुन्दरकाण्डस्य संकल्पपूर्वकन्यासध्यानजपविधिः ॥

॥ अथ सुन्दरकाण्डे प्रथमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुन्दरकाण्डे प्रथमसर्गस्य श्रीभगवान् वादरायण ऋषिः ॥

३१० अध्यात्मरामायणे सुन्दरकाण्डे प्रथमः सर्गः ।

गायत्रीछन्दः ॥ ॐ नमो नारायणे देवता ॥ श्रीलक्ष्मीर्बीजं ॥ परमा शक्तिः ॥ अव्यक्तं कीलकम् ॥
 अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं प्रथमसर्गे
 न्यासध्यानजपमहं करिष्ये इति संकल्प्य ॥ अथ करन्यासः ॥ ॐ नं रौं लं अंगुष्ठाभ्यां नमः ॥
 ॐ नं रौं लं तर्जनीभ्यां नमः ॥ ॐ नं रौं लं मध्यमाभ्यां नमः ॥ ॐ नं रौं लं अनामिकाभ्यां नमः ॥
 ॐ नं रौं लं कनिष्ठिकाभ्यां नमः ॥ ॐ नं रौं लं करतलकरपृष्ठाभ्यां नमः ॥ अथ षडङ्गन्यासः ॥
 ॐ नं रौं लं हृदयाय नमः ॥ ॐ नं रौं लं शिरसे स्वाहा ॥ ॐ नं रौं लं शिखायै वषट् ॥ ॐ नं रौं
 लं कवचाय हुम् ॥ ॐ नं रौं लं नेत्रत्रयाय वौषट् ॥ ॐ नं रौं लं अत्राय फट् ॥ ॐ नं रौं लं इति
 मंत्रेण दिग्वंधः । अथ ध्यानम् ॥ शतयोजनविस्तीर्णं समुद्रं मकरालयम् । लिलंघयिषुरानंदसंदोहो
 मारुतादमजः ॥ १ ॥ इति ध्यात्वा च श्रीरामचरितं पठ्यते तदा ॥ इति प्रथमसर्गे संकल्पादिन्या-
 सध्यानजपविधिः ॥ १ ॥

॥ श्रीमहादेव उवाच ॥

शतयोजनविस्तीर्णं समुद्रं मकरालयम् । लिलंघयिषुरानंदसंदोहो

अध्यात्मरामायणे सुन्दरकाण्डे प्रथमः सर्गः । ३११

मारुतात्मजः ॥ १ ॥ ध्यात्वा रामं परात्मानमिदं बचनमब्रवीत् ।
 पश्यंतु वानराः सर्वे गच्छंतं मां विहायसा ॥ २ ॥ अमोघं रामनिर्मुक्तं
 महाबाणमिवाखिलाः । पश्याम्ययैव रामस्य पत्नीं जनकनंदिनीम् ॥ ३ ॥
 कृतार्थोऽहं कृतार्थोऽहं पुनः पश्यामि राघवम् । प्राणप्रयाणसमये यस्य नाम
 सकृत्स्मरन् ॥ ४ ॥ नरस्तीर्त्वा भवांभोधिमपारं याति तत्पदम् । किं पुनस्तस्य
 दूतोऽहं तदङ्गांगुलिमुद्रिकः ॥ ५ ॥ तमेव हृदये ध्यात्वा लंघयाम्यल्पवारिधिम् ।
 इत्युक्त्वा हनुमान्बाहू प्रसार्यापतबालधिः ॥ ६ ॥ ऋजुग्रीवोर्ध्वदृष्टिः सन्ना-
 कुञ्चितपदद्वयः । दक्षिणाभिमुखस्तूर्णं पुप्लुधेऽनिलविक्रमः ॥ ७ ॥ आकाशा-
 त्त्वरितं देवैर्वीक्ष्यमाणो जगाम सः । दृष्ट्वाऽनिलसुतं देवा गच्छंतं वायुधे-
 गतः ॥ ८ ॥ परीक्षणार्थं सत्त्वस्थ वानरस्येदमब्रुवन् । गच्छत्येष महासत्त्वो
 वानरो वायुविक्रमः ॥ ९ ॥ लंकां प्रवेष्टुं शक्तो वा न वा जानीमहे बलम् ।

३१० अध्यात्मरामायणे सुन्दरकाण्डे प्रथमः सर्गः ।

मार्गं यच्छेत् ॥ ॐ नमो भगवते वासुदेवाय ॥ ३१० ॥

३१२ अध्यात्मरामायणे सुन्दरकाण्डे प्रथमः सर्गः ।

एवं विचार्य नागानां मातरं सुरसाभिधाम् ॥ १० ॥ अब्रवीद् देवतावृन्दः
 कौतूहलसमन्वितः । गच्छ त्वं वानरेंद्रस्य किञ्चिद्विघ्नं समाचर ॥ ११ ॥
 ज्ञात्वा तस्य बलं बुद्धिं पुनरेहि त्वरान्विता । इत्युक्ता सा ययौ शीघ्रं हनुमद्वि-
 घ्नकारणात् ॥ १२ ॥ आश्रित्य मार्गं पुरतः स्थित्वा वानरमब्रवीत् । एहि मे वचनं
 शीघ्रं प्रविशस्व महामते ॥ १३ ॥ देवैस्त्वं कल्पितो भक्तः क्षुधासंपीडितात्मनः ।
 तामाह हनुमान्मातरहं रामस्य शासनात् ॥ १४ ॥ गच्छामि जानकीं द्रष्टुं
 पुनरागम्य सत्वरः । रामाय कुशलं तस्याः कथयित्वा त्वदाननम् ॥ १५ ॥
 निवेद्य देहि मे मार्गं सुरसायै नमोस्तु ते । इत्युक्त्वा पुनरेवाह सुरसा
 क्षुधितास्म्यहम् ॥ १६ ॥ प्रविश्य गच्छ मे वक्रं नो चेत्त्वं भक्त्याम्यहम् ।
 इत्युक्तो हनुमानाह मुखं शीघ्रं विदारय ॥ १७ ॥ प्रविश्य वदनं तेऽद्य गच्छामि
 त्वरणान्वितः । इत्युक्त्वा योजनायामदेहो भूत्वा पुरः स्थितः ॥ १८ ॥ दृष्ट्वा

अध्यात्मरामायणे सुन्दरकाण्डे प्रथमः सर्गः । ३१३

हनुमतो रूपं सुरसा पंचयोजनम् । मुखं चकार हनुमान् द्विगुणं रूपमादध-
त् ॥ १६ ॥ ततश्चकार सुरसा योजनानां च विंशतिम् । वक्रं चकार हनुमां-
स्त्रियोजनसंमितम् ॥ २० ॥ ततश्चकार सुरसा पंचाशद्योजनायतम् ।
वक्रं तदा हनूमास्तु वभूवांगुष्ठसन्निभः ॥ २१ ॥ प्रविश्य वदनं तस्याः
पुनरेत्य पुरः स्थितः । प्रविष्टो निर्गतोऽहं ते धनदं देवि ते नमः ॥ २२ ॥
एवं वदंतं दृष्ट्वा सा हनुमंतमथाब्रवीत् । गच्छ साधय रामस्य कार्यं बुद्धि-
मतां वर ॥ २३ ॥ देवैः संप्रेषिताहं ते बलं जिज्ञासुभिः कपे । दृष्ट्वा सीतां
पुनर्गत्वा रामं द्रक्ष्यसि गच्छ भो ॥ २४ ॥ इत्युक्त्वा सा ययौ देवलोकं
वायुसुतः पुनः । जगाम वायुमार्गेण गरुत्मानिव पक्षिराट् ॥ २५ ॥ समुद्रो-
ऽप्याह मैनोकं मणिकांचनपर्वतम् । गच्छत्येव महासत्त्वो हनुमान्मारुतात्म-
जः ॥ २६ ॥ रामस्य कार्यसिद्धयर्थं तस्य त्वं सचिवो भव । सगरैर्वर्धितो यस्मात्पु-

नादृत्यलाकनाम् ॥ ४४ ॥ प्रविश्य चोरवद्रात्रौ किं भवान्कर्तुमिच्छति । इत्यु-

३१४ अध्यात्मरामायणे सुन्दरकाण्डे प्रथमः सर्गः ।

राहं सागरोऽभवम् ॥ २७ ॥ तस्यान्वये वभूवासौ रामो दाशरथिः प्रभुः ।
 तस्य कार्यार्थसिद्धयर्थं गच्छत्येष महाकपिः ॥ २८ ॥ त्वमुत्तिष्ठ जलात्तूर्णं त्वयि
 विश्राम्य गच्छतु । स तथेति प्रादुरभूज्जलमध्यान्महोन्नतः ॥ २९ ॥ नानामणिस-
 यैः शृङ्गैस्तस्योपरि नराकृतिः । प्राह यातं हनुमंतं मैनाकोऽहं महाकपे ॥ ३० ॥
 समुद्रेण सामाविष्टस्त्वद्विश्रामाय मारुते । आगच्छामृतकल्पानि जग्ध्वा पक्व-
 फलानि मे ॥ ३१ ॥ विश्राम्यात्र क्षणं पश्चाद्गमिष्यसि यथासुखम् । एवमुक्तो-
 ऽथ तं प्राह हनुमान्मारुतात्मजः ॥ ३२ ॥ गच्छतो रामकार्यार्थं भक्षणं मे कथं
 भवेत् । विश्रामो वा कथं मे स्याद्गन्तव्यं त्वरितं मया ॥ ३३ ॥ इत्युक्त्वा स्पृष्ट-
 शिखरः कराग्रेण ययौ कपिः । किञ्चिद्दूरं गतस्यास्य छायां छायाग्रहोऽग्रहीत् ॥
 ३४ ॥ सिंहिका नाम सा वीरा जलमध्ये स्थिता सदा । आकाशगामिनां छा-
 यामाक्रम्याकृष्य भक्षयेत् ॥ ३५ ॥ तथा गृहीतो हनुमांश्चितयामास वीर्यवान् ।

अध्यात्मरामायणे सुन्दरकाण्डे प्रथमः सर्गः । ३१५

केनेदं मे कृतं वेगरोधनं विघ्नकारिणा ॥ ३६ ॥ दृश्यते नैव कोऽप्यत्र विस्मयो
मे प्रजायते । एवं विचिंत्य हनुमानधो दृष्टिं प्रसारयत् ॥ ३७ ॥ तत्र दृष्ट्वा
महाकायां सिंहिकां घोररूपिणीं । पपात सलिले तूर्णं पङ्क्त्यामेवाहनद्रुषा ॥
३८ ॥ पुनरुत्प्लुत्य हनुमान्दक्षिणाभिमुखो ययौ । ततो दक्षिणमासाद्य कूलं
नानाफलद्रुमम् ॥ ३९ ॥ नानापक्षिभृगाकीर्णं नानापुष्पलतावृतम् ॥ ततो ददर्श
नगरं त्रिकूटाचलसूर्धनि ॥ ४० ॥ प्राकारैर्यदुभिर्युक्तं परिखाभिश्च सर्वतः ।
प्रवेक्ष्यामि कथं लङ्कामिति चिन्तापरोऽभवत् ॥ ४१ ॥ रात्रिं वेक्ष्यामि सूक्ष्मोऽहं
लङ्कां रावणपालिताम् । एवं विचिंत्य तत्रैव स्थित्वा लङ्कां जगाम सः ॥ ४२ ॥
धृत्वा सूक्ष्मं वपुर्द्धारं प्रविवेश प्रतापवान् । तत्र लङ्कापुरी साक्षाद्राक्षसीवेषधा-
रिणी ॥ ४३ ॥ प्रविशंतं हनूमंतं दृष्ट्वा लङ्का व्यतर्जयत् । कस्त्वं वानररूपेण माम-
नादृत्यलंकिनीम् ॥ ४४ ॥ प्रविश्य चोरवद्रात्रौ किं भवान्कर्तुमिच्छति । इत्यु-

३१६ अध्यात्मरामायणे सुन्दरकाण्डे प्रथमः सर्गः ।

क्त्वा रोषताम्राक्षी पादेनाभिजघान तम् ॥ ४५ ॥ हनुमानपि तां वाममुष्टिना-
 ऽवज्ञयाऽहनत् । तदैव पतिता भूमौ रक्तमुद्रमती भृशम् ॥ ४६ ॥ उत्थाय
 प्राह सा लङ्का हनूमन्तं महाबलम् । हनूमन् गच्छ भद्रं ते जिता लङ्का त्वयाऽ-
 नघ ॥ ४७ ॥ पुराहं ब्रह्मणा प्रोक्ता ह्यष्टाविंशतिपर्यये । त्रेतायुगे दाशरथी
 रामो नारायणोऽव्ययः ॥ ४८ ॥ जनिष्यते योगमाया सीता जनकवेरभनि ।
 भूभारहरणार्थाय प्रार्थितोऽयं मया क्वचित् ॥ ४९ ॥ सभार्यो राघवो भ्रात्रा ग-
 मिष्यति महावनम् । तत्र सीतां महामायां रावणोऽपहरिष्यति ॥ ५० ॥ पश्चा-
 द्रामेण साचिव्यं सुग्रीवस्य भविष्यति । सुग्रीवो जानकीं द्रष्टुं वानरान्प्रेषयिष्य-
 ति ॥ ५१ ॥ तत्रैको वानरो रात्रावागमिष्यति तेंऽतिकम् । त्वया च भर्त्सितः
 सोऽपि त्वां हनिष्यति मुष्टिना ॥ ५२ ॥ तेनाहता त्वं व्यथिता भविष्यसि
 यदानघे । तदैव रावणस्यान्तो भविष्यति न संशयः ॥ ५३ ॥ तस्मात्त्वया जिता

अध्यात्मरामायणे सुन्दरकाण्डे द्वितीयः सर्गः ३१७

लंका जितं सर्वं त्वयानघ । रावणांतःपुरवरे क्रीडाकाननमुत्तमम् ॥ ५४ ॥ तन्म-
ध्येऽशोकवनिका दिव्यपादपसंकुला । अस्ति तस्यां महावृक्षः शिंशपानाम
मध्यमः ॥ ५५ ॥ तत्रास्ते जानकी घोरराक्षसीभिः सुरक्षिता । दृष्ट्वैव गच्छ
त्वरितं राघवाय निवेदय ॥ ५६ ॥ धन्याहमप्ययं चिराय राघवस्मृतिर्ममासी-
द्भवपाशमोचनी । तद्भक्तसंगोऽप्यतिदुर्लभो मम प्रसीदतां दाशरथिः सदा हृदि
॥ ५७ ॥ उल्लंघितेऽधौ पवनात्मजेन धरासुतायाश्च दशाननस्य । पुष्फोर
वामाक्षि भुजश्च तीव्रं रामस्य दक्षांगमतीन्द्रियस्य ॥ ५८ ॥

॥ इति श्रीमदध्यात्मरामायणे उमामहेश्वरसंवादे सुन्दरकाण्डे प्रथमः सर्गः ॥ १॥

॥ अथ सुन्दरकाण्डे द्वितीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुन्दरकाण्डे द्वितीयसर्गस्य श्रीभगवान् बादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा शक्तिः ॥ अव्यक्तं कीलकम् ॥

३१८ अध्यात्मरामायणे सुन्दरकाण्डे द्वितीयः सर्गः ।

अमुकसंपुटीकरणसिद्ध्यर्थं अमुकमंजलोमविलोमसंपुटीकरणपञ्चाध्याये मंत्राष्टाक्षरसंयुक्तं द्वितीयसर्गे
न्यासध्यानजपमहं करिष्ये ॥ इति संकल्प्य ॥ अथ करन्यासः ॥ ॐ नं रौं दमं अंगुष्ठाभ्यां नमः ॥
ॐ नं रौं दमं तर्जनीभ्यां नमः ॥ ॐ नं रौं दमं मध्यमाभ्यां नमः ॥ ॐ नं रौं दमं अनामिकाभ्यां
नमः ॥ ॐ नं रौं कनिष्ठिकाभ्यां नमः ॥ ॐ नं रौं दमं करतलकरपृष्ठाभ्यां नमः ॥ अथ षडंगन्यासः ॥
ॐ नं रौं दमं हृदयाय नमः ॥ ॐ नं रौं दमं शिरसे स्वाहा ॥ ॐ नं रौं दमं शिखायै षष्ट् ॥ ॐ नं
रौं दमं कवचाय हुम् ॥ ॐ नं रौं दमं नेत्रत्रयाय वौषट् ॥ ॐ नं रौं दमं अस्त्राय फट् ॥ ॐ नं रौं
दमं इति मंत्रेण दिग्बन्धः ॥ अथ ध्यानम् ॥ ततो जगाम हनुमान् लंका परमशोभना ॥ रात्रौ
सूक्ष्मतनुर्भूत्वा बभ्राम परितः पुरीम् ॥ इति ध्यात्वा च श्रीरामचरितं पश्यते तदा ॥ इति
द्वितीयसर्गे संकल्पादिन्यासध्यानजपविधिः ॥ २ ॥

॥ श्रीमहादेव उवाच ॥

ततो जगाम हनुमान् लंकां परमशोभनाम् । रात्रौ सूक्ष्मतनुर्भूत्वा बभ्राम
परितः पुरीम् ॥ १ ॥ सीतान्वेषणकार्यार्थं प्रविवेश नृपालयम् । तत्र सर्वप्रदेशेषु

अध्यात्मरामायणे सुन्दरकाण्डे द्वितीयः सर्गः ३१६ ।

विविच्य हनुमान्कपिः ॥ २ ॥ नापश्यज्जानकीं स्मृत्वा ततो लंकाभिभाषि-
तम् । जगाम हनुमान् शीघ्रमशोकवनिकां शुभाम् ॥ ३ ॥ सुरपादपसंवाधां
रत्नसोपानवापिकाम् । नानापक्षिमृगाकीर्णां स्वर्णप्रासादशोभिताम् ॥ ४ ॥
फलैरानन्यशाखाग्रपादपैः परिवारिताम् । विचिन्वन् जानकीं तत्र प्रतिवृत्तं मरु-
त्मुतः ॥ ५ ॥ ददर्शाभ्रं लिहं तत्र चैत्यप्रासाददुत्तमम् । दृष्ट्वा विस्मयमापन्नो
मणिस्तंभशतान्वितम् ॥ ६ ॥ समतीत्यपुनर्गत्वा किञ्चिद्दूरं स मादतिः । ददर्श-
शिशपावृक्षमत्यंतं निबिडच्छदम् ॥ ७ ॥ अदृष्टातपमाकीर्णं स्वर्णवर्णविहङ्गमम् ।
तन्मूले राक्षसीमध्ये स्थितां जनकनंदिनीम् ॥ ८ ॥ ददर्श हनुमान् धीरो देवता
मिव भूतले । एकवेणीं कृशां दीनां मलिनांबरधारिणीम् ॥ ९ ॥ भूमौ शयानां
शोचन्तीं रामरामेति भाषिणीम् । त्रातारं नाभिगच्छन्तीमुपवासकृशां शुभा-
म् ॥ १० ॥ शाखां तच्छदमध्यस्थो ददर्श कपिकुञ्जरः । कृतार्थोऽहं कृतार्थोऽहं

३२० अध्यात्मरामायणे सुन्दरकाण्डे द्वितीयः सर्गः ।

दृष्ट्वा जनकनंदिनीम् ॥ ११ ॥ मयैव साधितं कार्यं रामस्य परमात्मनः । ततः
 किलकिंताशब्दो बभूवांतःपुराद्बहिः ॥ १२ ॥ किमेतदिति सँल्लीनो वृक्षप-
 त्रेषु मारुतिः । आयातं रावणं तत्र स्त्रीजनैः परिवारितम् ॥ १३ ॥
 दशास्यं विंशतिभुजं नीलांजनचयोपमम् । दृष्ट्वा विस्मयमापन्नः खंडपत्रेष्व-
 लीयत ॥ १४ ॥ रावणो राघवेणाशु मरणं मे कथं भवेत् । सीतार्थमपि नायाति
 रामः किं कारणं भवेत् ॥ १५ ॥ इत्येवं चिंतयन्नित्यं राममेव सदा हृदि । त-
 स्मिन्दिनेऽपरेरात्रौ रावणो राक्षसाधिपः ॥ १६ ॥ स्वप्ने रामेण संदिष्टः कश्चि-
 दागत्य वानरः । कामरूपधरः सूक्ष्मो वृक्षाग्रस्थोऽनुपश्यति ॥ १७ ॥ इति
 दृष्ट्वाद्भुतं स्वप्नं स्वात्मन्येवानुचिंत्य सः । स्वप्नः कदाचित्सत्यः स्यादेवं तत्र
 करोम्यऽहम् ॥ १८ ॥ जानकीं वाक्शरैर्विद्धय दुःखितां नितरामहम् । करोमि
 दृष्ट्वा रामाय निवेदयतु वानरः ॥ १९ ॥ इत्येवं चिंतयन्सीतासमीपमगमद्भुतम् ।

अध्यात्मरामायणे सुन्दरकाण्डे द्वितीयः सर्गः । ३२१

नृपुराणां किंकिणीनां श्रुत्वा । सिंजितमंगना ॥ २० ॥ सीता भीता लीयमाना
 स्वात्मन्येव सुमध्यमा । अधोमुख्यश्रुनयना स्थिता रामार्पितांतरा ॥ २१ ॥
 रावणोऽपि तदा सीतामालोक्याह सुमध्यमे । मां दृष्ट्वा किं वृथा सुभ्रुस्वात्म-
 न्येव विलीयसे ॥ २२ ॥ रामो वनचराणां हि मध्ये तिष्ठति सानुजः । कदा-
 चिद् दृश्यते कैश्चित्कदाचिन्नैव दृश्यते ॥ २३ ॥ मया तु बहुधा लोकाः प्रेषिता
 स्तस्य दर्शने । न पश्यन्ति प्रयत्नेन वीक्ष्यमाणाः समन्ततः ॥ २४ ॥ किं करिष्यसि
 रामेण निःस्पृहेण सदा त्वयि । त्वया सदालिंगितोऽपि समीपस्थोऽपि सर्व-
 दा ॥ २५ ॥ हृदयोऽस्य न च स्नेहस्त्वयि रामस्य जायते । त्वत्कृतान्सर्वभेगांश्च
 त्वद्गुणानपि राघवः ॥ २६ ॥ भुञ्जानोऽपि न जानाति कृतघ्नो निर्गुणोऽधमः ।
 त्वमानीता मया साध्वी दुःखशोकसमाकुला ॥ २७ ॥ इदानीमपि नायाति भ-
 क्तिहीनः कथं व्रजेत् । निःसत्त्वो निर्ममो मानी मूढः पंडितमानवान् ॥ २८ ॥

३२२ अध्यात्मराभायणे सुन्दरकाण्डे द्वितीयः सर्गः ।

नराधमं त्वद्विमुखं किं करिष्यसि भामिनि । त्वय्यतीव समासक्तं मां
 भजस्वासुरोत्तमम् ॥ २९ ॥ देवगंधर्वनागानां यत्किञ्चरयोषिताम् । भविष्य-
 सि नियोक्ती त्वं यदि मां प्रतिपद्यसे ॥ ३० ॥ रावणस्य वचः श्रुत्वा सीताम-
 र्षसमन्विता । उवाचाधोमुखी भूत्वा निधाय तृणमंतरे ॥ ३१ ॥ राघवाद्विभ्यता
 नूनं भिक्षुरूपं त्वया धृतम् । रहिते राघवाभ्यां त्वं शुनीव हविरध्वरे ॥ ३२ ॥
 हतवानसि मां नीच तत्फलं प्राप्स्यसेऽचिरात् । यदा रामशराघातविदारितब-
 पुर्भवान् ॥ ३३ ॥ ज्ञास्यसे मानुषं रामं गमिष्यसि यमांतिकम् । समुद्रं शोषयि-
 त्वा वा शरैर्वद्ध्वाथ वारिधिम् ॥ ३४ ॥ हंतुं त्वां समरे रामो लक्ष्मणेन समन्वितः ।
 आगमिष्यत्यसंदेहो द्रक्ष्यसे राक्षसाधम ॥ ३५ ॥ त्वां सपुत्रं सहवलं हत्वा ने-
 ष्यति मां परम् । श्रुत्वा रक्षःपतिः क्रुद्धो जानक्याः परुषाक्षरम् ॥ ३६ ॥ वाक्यं
 क्रोधसमाविष्टः खड्गमुद्यम्य सत्वरः । हंतुं जनकराजस्य तनयां ताम्रलोचनः ॥ ३७ ॥

अध्यात्मरामायणे सुन्दरकाण्डे द्वितीयः सर्गः । ३२३

मंदोदरी निवार्याह पतिं पतिहिते रता । त्यजैनां मानुषीं दीनां दुःखितां कृपणां
 कृशाम् ॥ ३८ ॥ देवगंधर्वनागानां बह्व्यः संति वरांगनाः । त्वामेव वरयंत्यु
 चैर्मदमत्तविलोचनाः ॥ ३९ ॥ ततोऽब्रवीद्दशग्रीवो राज्ञसीर्विकृताननाः । यथा
 मे वशगा सीता भविष्यति सकामना । तथा यतध्वं त्वरितं तर्जनादरणादि
 भिः ॥ ४० ॥ द्विमासाभ्यंतरे सीता यदि मे वशगा भवेत् । तदा सर्वसुखोपेता-
 राज्यं भोक्ष्यति सा मया ॥ ४१ ॥ यदि मासद्वयादूर्ध्वं मच्छ्रयां नाभिनंदति ।
 तदा मे प्रातराशाय हत्वा कुरुत मानुषीम् ॥ ४२ ॥ इत्युक्त्वा प्रययौ स्त्रीभी-
 रावणोऽतःपुरालयम् । राज्ञस्यो जानकीमेत्य भीषयंत्यः स्वतर्जनैः ॥ ४३ ॥ तत्रै
 का जानकीमाह यौवनं ते वृथा गतम् । रावणेन समासाद्य सफलं तु
 भविष्यति ॥ ४४ ॥ अपरा चाह कोपेन किं विलंबेन जानकि । इदानीं ह्येय-
 तामंगं विभज्य च पृथक् पृथक् ॥ ४५ ॥ अन्या तु खड्गमुद्यम्य जानकीं

३२४ अथात्मरामायणे सुन्दरकाण्डे द्वितीयः सर्गः ।

हंतुमुद्यता । अन्या करालवदना विदार्यस्पर्शभीषयत् ॥ ४६ ॥ एवं ता
भीषयन्तिस्तत्र राक्षसीर्विकृतानाः । निवार्य त्रिजटा वृद्धा राक्षसी वाक्यम
ब्रवीत् ॥ ४७ ॥ शृणुष्वं दुष्टराक्षस्यो मद्राक्यं वो हितं भवेत् ॥ ४८ ॥ न भी-
षयध्वं रुदतीं नमस्कुसुत जानकीम् । इदानीमेव मे स्वप्ने रामः कमललोच-
नः ॥ ४९ ॥ आरुह्यैरावतं शुभ्रं लक्ष्मणेन समागतः । दग्ध्वा लं कापुरी सर्वा हत्वा
रावणमाहवे ॥ ५० ॥ आरोप्य जानकीं स्वांके स्थितो दृष्टोऽगमूर्धनि । रावणो
गोमयहृदे तैलाभ्यक्तो दिगंबरः ॥ ५१ ॥ अगाहत्पुत्रपौत्रैश्च कृत्वा वदनमालि-
काम् । विभीषणस्तु रामस्य संनिधौ हृष्टमानसः ॥ ५२ ॥ सेवां करोति रामस्य
पादयोर्भक्तिमंयुतः । सर्वथा रावणं रामो हत्वा सकुलमंजसा ॥ ५३ ॥ विभी-
षणायाधिपत्यं दत्त्वा सीतां शुभाननाम् । अंके निधाय स्वपुरीं गमिष्यति न
संशयः ॥ ५४ ॥ त्रिजटाया वचः श्रुत्वा भीतास्ता राक्षसस्त्रियः । तूष्णीमासं-

अध्यात्मरामायणे सुन्दरकाण्डे तृतीयः सर्गः ३२५

स्तत्र तत्र निद्रावशमुपागताः ॥५५॥ तर्जिता राक्षसीभिः सा सीता भीताऽतिवि-
ह्वला । त्रातारं नाधीगच्छन्ती दुःखेन परिमूर्छिता ॥ ५६ ॥ अश्रुभिः पूर्णनयना-
चिंतयन्ती दमव्रवीत् । प्रभाते भक्षयिष्यन्ति राक्षस्यो मां न संशयः ।
इदानीमेव मरणं केनोपायेन मे भवेत् ॥ ५७ ॥ एवं सुदुःखेन परिभुता सा
विमुक्तकंठं रुदती चिराय । आलंब्य शाखां कृतनिश्चया मृतौ न जानती
कंचिदुपायमङ्गना ॥ ५८ ॥

॥ इति श्रीमदध्यात्मरामायणे उमामहेश्वरसंवादे सुन्दरकाण्डे द्वितीयः सर्गः ॥१॥

॥ अथ सुन्दरकाण्डे तृतीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुन्दरकाण्डे तृतीयसर्गस्य श्रीभगवान् बादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजं ॥ परमा शक्तिः ॥ अव्यक्तं कीलकं ॥
अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं तृतीयसर्गे

३२६ अध्यात्मरामायणे सुन्दरकाण्डे तृतीयः सर्गः ।

न्यासध्यानजपमहं करिष्ये इति संकल्प्य ॥ अथ करन्यासः ॥ ॐ नं रौं णां अंगुष्ठाभ्यां नमः ॥
 ॐ नं रौं णां तर्जनीभ्यां नमः ॥ ॐ नं रौं णां मध्यमाभ्यां नमः ॥ ॐ नं रौं णां अनामिकाभ्यां नमः ॥
 ॐ नं रौं णां कनिष्ठिकाभ्यां नमः ॥ ॐ नं रौं णां करतलकरपृष्ठाभ्यां नमः ॥ अथ पङ्क्त्यन्यासः ॥
 ॐ नं रौं णां हृदयाय नमः ॥ ॐ नं रौं णां शिरसे स्वाहा ॥ ॐ नं रौं णां शिखायै वषट् ॥ ॐ नं
 रौं णां कवचाय हुम् ॥ ॐ नं रौं णां नेत्रत्रयाय वौषट् ॥ ॐ नं रौं णां अस्त्राय फट् ॥ ॐ नं रौं
 णां इति मंत्रेण दिग्बन्धः ॥ अथ ध्यानम् । उद्ध्वनेन वा मोक्ष्येशरीरं राघवं विना । जीवितेन फलं
 किं स्यान्मम रक्षोऽधिमध्यतः ॥ १ ॥ इति ध्यात्वा च श्रीरामचरितं पठ्यते तदा ॥ इति तृतीयसर्गे
 संकल्पपादिन्यासध्यानजपविधिः ॥ ३ ॥

श्रीमहादेव उवाच ॥

उद्ध्वनेन वा मोक्ष्येशरीरं राघवं विना । जीवितेन फलं किं स्यान्मम रक्षो-
 ऽधिमध्यतः ॥ १ ॥ दीर्घा चेणी ममात्यर्थमुद्ध्वनाय भविष्यति । एवं निश्चित-
 बुद्धिं तां मरणायाथ जानकीम् ॥ २ ॥ विलोक्य हनमान्किञ्चिद्विचार्यैतदभा-

अध्यात्मरामायणे सुन्दरकाण्डे तृतीयः सर्गः । ३२७

षत । शनैः शनैः सूक्ष्मरूपो जानक्याः श्रोत्रगं वचः ॥ ३ ॥ इत्वाकुवंशसंभूतो
 राजा दशरथो महान् । अयोध्याधिपतिस्तस्य चत्वारो लोकविश्रुताः ॥ ४ ॥
 पुत्रा देवसमाः सर्वे लक्षणैरुपलक्षिताः । रामश्च लक्ष्मणश्चैव भरतश्चैव शत्रुहा ॥
 ५ ॥ ज्येष्ठो रामः पितुर्वाक्याद्दण्डकारण्यमागतः । लक्ष्मणेन सह भ्रात्रा सीतया
 भार्यया सह ॥ ६ ॥ उवाच गौतमीतीरे पञ्चवत्यां महामनाः । तत्र नीता महा-
 भागा सीता जनकनन्दिनी ॥ ७ ॥ रहिते रामचन्द्रेण रावणेन दुरात्मना ।
 ततो रामोऽतिदुःखार्तो मार्गमाणोऽथ जानकीम् ॥ ८ ॥ जटायुषं पक्षिराजमप-
 श्यत्पतिं भुवि । तस्मै दत्त्वा दिवं शीघ्रमृष्यभूकमुपागमत् ॥ ९ ॥ सुग्रीवेण
 कृता मैत्री रामस्य विदितात्मनः । तद्भार्याहारिणं हत्वा वालिनं रघुनन्दनः ॥
 १० ॥ राज्येऽभिषिच्य सुग्रीवं मित्रकार्यं चकार सः । सुग्रीवस्तु समानाद्य
 वानरान्वानरप्रभुः ॥ ११ ॥ प्रेषयामास परितो वानरान्परिमार्गणो । सीताया-

३२८ अध्यात्मरामायणे सुन्दरकाण्डे तृतीयः सर्गः ।

स्तत्र चैकोऽहं सुग्रीवसच्चिबो हरिः ॥ १२ ॥ संपातिवचनाच्छीघ्रमुल्लंघ्य शतयो-
जनम् । समुद्रं नगरीं लङ्कां विचिन्वन् जानकीं शुभाम् ॥ १३ ॥ शनैरशोकव-
निकां विचिन्वन् शिंशपातरुम् । अद्राक्षं जानकीमत्र शोचन्तीं दुःखसंप्लुताम् ॥
१४ ॥ रामस्य महीर्षीं देवीं कृतकृत्योऽहमागतः । इत्युक्तवोपररामाथ मरुतिर्बु-
द्धिमत्तरः ॥ १५ ॥ सीता क्रमेण तत्सर्वं श्रुत्वा विस्मयमाययौ । किमिदं मे
श्रुतं व्योम्नि वायुना समुदीरितम् ॥ १६ ॥ स्वप्नो वा मे मनोभ्रान्तिर्यदि वा
सत्यमेव तत् । निद्रा मे नास्ति दुःखेन जानाम्येतत्कुतो भ्रमः ॥ १७ ॥ येन मे
कर्णपीयूषं वचनं समुदीरितम् । स दृश्यतां महाभागः प्रियवादी ममाग्रतः ॥
१८ ॥ श्रुत्वा तज्जानकीवाक्यं हनुमान्पत्रखण्डतः । अवतीर्य शनैः सीतापुरतः
समवस्थितः ॥ १९ ॥ कलर्विक्रममाणंगो रक्तास्यः पीतवानरः । ननाम शनकैः
सीतां प्राञ्जलिः पुरतः स्थितः ॥ २० ॥ दृष्ट्वा तं जानकी भीता रावणोऽप्यमुपागतः ॥

अध्यात्मरामायणे सुन्दरकाण्डे तृतीयः सर्गः । ३२६

मां मोहयितुमायातो मायया वानराकृतिः ॥ २१ ॥ इत्थं च चिंतयित्वा सा
तूष्णीमासीदधोमुखी । पुनरप्याह तां सीतां देवि यत्नं विशंकसे ॥ २२ ॥ नाहं
तथाविधो मातस्त्यज शङ्कां मयि स्थिताम् । दासोऽहं कोसलेन्द्रस्य रामस्य परमा-
त्मनः ॥ २३ ॥ सचिवोऽहं हरीन्द्रस्य सुग्रीवस्य शुभप्रदे । बायोः पुत्रोऽहमखिलप्राण-
भूतस्य-शोभने ॥ २४ ॥ तच्छ्रुत्वा जानकी प्राह हनुमंतं कृतांजलिम् । वानराणां
मनुष्याणां संगतिर्घटते कथम् ॥ २५ ॥ यथा त्वं रामचन्द्रस्य दासोऽहमिति भावसे ।
तामाह मारुतिः प्रीतो जानकीं पुरुतः स्थितः ॥ २६ ॥ ऋष्यमूकमगाद्रामः शर्चया
नोदितः सुधीः । सुग्रीवो ऋष्यमूकस्थो दृष्टवान् रामलक्ष्मणौ ॥ २७ ॥ भीतो
मां प्रेषयामास ज्ञातुं रामस्य हृद्गतम् । ब्रह्मचारिवपुर्धृत्वा गतोऽहं रामसन्नि-
धिम् ॥ २८ ॥ ज्ञात्वा रामस्य सद्भावं स्कंधोपरि निधाय तौ । नीत्वा सुग्रीवसामीप्यं
सख्यं चाकरुव तयोः ॥ २९ ॥ सुग्रीवस्य हृता भार्या वालिना तं रघूत्तमः ।

३३० अध्यात्मरामायणे सुन्दरकाण्डे तृतीयाः सर्गः ।

जघानैकेन बाणेन ततो राज्येऽभ्यषेचयत् ॥ ३० ॥ सुग्रीवं वानराणां स प्रेषयामास-
वानरान् । दिग्भ्यो महाबलान्वीरान् भवत्याः परिमार्गणे ॥ ३१ ॥ गच्छन्तं राघ-
वो दृष्ट्वा मामभाषत सादरम् ॥ ३२ ॥ त्वयि कार्यमशेषं मे स्थितं मारुतनन्दन ।
ब्रूहि मे कुशलं सर्वं सीतायै लक्ष्मणस्य च ॥ ३३ ॥ अंगुलीयकमेतन्मो परिज्ञा-
नार्थमुत्तमम् । सीतायै दीयतां साधु मन्नामाक्षरमुद्रितम् ॥ ३४ ॥ इत्युक्त्वा प्रददौ
मह्यं कराम्रादंगुलीयकम् । प्रयत्नेन मयानीतं देवि पश्यांगुलीयकम् ॥ ३५ ॥ इत्यु-
क्त्वा प्रददौ देव्यै मुद्रिकां मारुतात्मजः । नमस्कृत्वा स्थितो दराद्वद्वांजलिपुटो
हरिः ॥ ३६ ॥ दृष्ट्वा सीता प्रमुदिता रामनामांकितां तदा । मुद्रिकां शिरसा धृत्वा
स्त्रवदानन्दनेत्रजा ॥ ३७ ॥ कपे मे प्राणदाता त्वं बुद्धिमानसि राघवे । भ-
क्तोऽसि प्रियकारी त्वं विश्वासोऽस्ति तवैव हि ॥ ३८ ॥ नो चेन्मत्सन्निधिं चान्यं
पुरुषं प्रेषयेत्कथम् । हनूमन्दृष्टमखिलं मम दुःखादिकं त्वया ॥ ३९ ॥ सर्वं कथय

अध्यात्मरामायणे सुन्दरकाण्डे तृतीयः सर्गः । ३३१

रामाय यथा मे जायते दया । मासद्वयावधि प्राणाः स्थास्यन्ति मम सत्तम ॥ ४० ॥
 नागमिष्यति चेद्रामो भक्षयिष्यति मां खलः । अतः शीघ्रं कपीन्द्रेण सुग्रीवेण
 समन्वितः ॥ ४१ ॥ वानरानीकपैः सार्धं हत्वा रावणमाहवे । सपुत्रं सबलं रामो
 यदि मां मोचयेत्प्रभुः ॥ ४२ ॥ तत्तस्य सदृशं वीर्यं वीर वर्णय वर्णितम् ।
 यथा मां तारयेद्रामो हत्वा शीघ्रं दशाननम् ॥ ४३ ॥ तथा यतस्व हनुमन्वाचा
 धर्ममवाप्नुहि । हनुमानपि तामाह देवि दृष्टो यथा मया ॥ ४४ ॥ रामः सल-
 क्ष्मणः शीघ्रमागमिष्यति सायुधः । सुग्रीवेण ससैन्येन हत्वा दशमुखं बलात् ४५
 सामानेय्यति देवि त्वामयोध्यां नात्र संशयः । तमाह जानकी रामः कथं
 वारिधिमायतम् ॥ ४६ ॥ तीर्त्वायास्यत्यमेयात्मा वानरानीकपैः सह । हनुमा-
 नाह मे स्कंद्धावारुह्य पुरुषर्षभौ ॥ ४७ ॥ आयास्यतः ससैन्यश्च सुग्रीवो वान-
 रेश्वरः । विहायसा क्षणेनैव तीर्त्वा वारिधिमायतम् ॥ ४८ ॥ निर्दहिष्यति

३३२ अध्यात्मरामायणे सुन्दरकाण्डे तृतीयः सर्गः ।

रक्षौघांस्त्वत्कृते नात्र संशयः । अनुज्ञां देहि मे देवि गच्छामि त्वरयान्वितः ॥ ४९ ॥ द्रष्टुं रामं सह भ्रात्रा त्वरयामि तवांतिकम् । देवि किञ्चिदभिज्ञानं देहि मे येन राघवः ॥ ५० ॥ विश्वसेन्मां प्रयत्नेन ततो गता समुत्सुकः । ततः किञ्चिद्विचार्यथ सीता कमललोचना ॥ ५१ ॥ विमुच्य केशपाशांते स्थितं चूडामणिं ददौ । अनेन विश्वसेद्रामस्त्वां कर्पीद्र सलक्ष्मणः ॥ ५२ ॥ अभिज्ञानार्थमन्यच्च वदामि तव सुव्रत । चित्रकूटगिरौ पूर्वमेकदा रहसि स्थितः । मदंके शिर आधाय निद्राति रघुनन्दनः ॥ ५३ ॥ ऐन्द्रः काकस्तदागत्य नखैस्तुडेन चासकृत् । मत्पादांगुष्ठमारक्तं विददारामिषाशया ॥ ५४ ॥ ततो रामः प्रबुद्धयाथ दृष्ट्वा पादं कृतव्रणम् । केन भद्रे कृतं चैतद्विप्रियं मे दुरात्मना ॥ ५५ ॥ हत्युक्त्वा पुरतोऽपश्यद्वायसं मां पुनः पुनः । अभिद्रवन्तं रक्तास्थनखतुण्डं चुकोप ह ॥ ५६ ॥ तृणमेकमुपादाय दिव्यास्त्रेणाभियोज्य ततः । चित्तेप ली-

अध्यात्मरामायणे सुन्दरकाण्डे तृतीयः सर्गः ३३३

लया रामो वायसोपरि तज्ज्वलत् ॥ ५७ ॥ अभ्यद्रवद्वायसश्च भीतो लोकान्
 भ्रमन्पुनः । इन्द्रब्रह्मादिभिश्चापि न शक्यो रक्षितुं तदा ॥ ५८ ॥ रामस्य
 पादयोरग्रेऽपतङ्गीत्या दयानिधेः । शरणागतमालोक्य रामस्तमिदमब्रवीत् ॥ ५९ ॥
 अमोघमेतदस्त्रं मे दत्त्वैकाक्षमितो ब्रज । सव्यं दत्त्वा ततः काक एवं पौरुष-
 वानपि ॥ ६० ॥ उपेक्षते किमर्थं मामिदानीं सोऽपि राघवः । हनूमानपि
 तामाह श्रुत्वा सीतान्भाषितम् ॥ ६१ ॥ देवि त्वां यदि जानाति स्थितामत्र
 रघूत्तमः । करिष्यति क्षणाद्भस्म लंकां राज्ञसमंडिताम् ॥ ६२ ॥ जानकी
 प्राह तं वत्स कथं त्वं घोस्वसेऽसुरैः । अतिसूक्ष्मवपुः सर्वे वानराश्च भवादृ-
 शाः ॥ ६३ ॥ श्रुत्वा तद्वचनं देव्यै पूर्वरूपमदर्शयत् । मेरुमंदरसंकाशं रत्नोदण-
 विभीषणम् ॥ ६४ ॥ दृष्ट्वा सीता हनूमंतं महापर्वतसन्निभम् । हर्षेण महता-
 विष्टा प्राह तं कपिकुञ्जरम् ॥ ६५ ॥ समर्थोऽसि महासत्त्व द्रव्यंति त्वां महाव-

३३४ अध्यात्मरामायणे सुन्दरकाण्डे तृतीयः सर्गः ।

लम् । राक्षस्यस्ते शुभः पन्था गच्छ रामांतिकं हुतम् ॥ ६६ ॥ वभुक्षितः कपिः
 प्राह दर्शनात्पारणं मम । भविष्यति फलैः सर्वैस्तव दृष्टौ स्थितैर्हि मे ॥ ६७ ॥
 तथेत्युक्तः स जानक्या भक्षयित्वा फलं कपिः । ततः प्रस्थापितोऽगच्छज्जा-
 नकीं प्रणिपत्य सः । किंदिचूरमथो गत्वा स्वात्मन्येवानुचितयत् ॥ ६८ ॥
 कार्यार्थमागतो दत्तः स्वामिकार्याविरोधतः । अन्यत्किंचिदसंपाद्य गच्छत्यधम
 एव सः ॥ ६९ ॥ अतोऽहं किंचिदन्यच्च कृत्वा दृष्ट्वाथ रावणम् । संभाष्य च
 ततो रामदर्शनार्थं ब्रजाभ्यहम् ॥ ७० ॥ इति निश्चित्य मनसा वृक्षखंडान्महा-
 बलः ॥ उत्पाट्याशोकवनिकां निर्वृत्तामकरोत्क्षणात् ॥ ७१ ॥ सीताश्रयनगं
 त्यक्वा वनं शून्यं चकार सः । उत्पाटयंतं विपिनं दृष्ट्वा राक्षसयोषितः ॥ ७२ ॥
 अपृच्छन् जानकीं कोऽसौ वानराकृतिरुद्धटः ॥ ७३ ॥ जानक्युवाच ॥
 भवत्य एव जानंति मायां राक्षसनिर्मितान् । नाहमेनं विजानामि दुःस्वशो

अध्यात्मरामायणे सुन्दरकाण्डे तृतीयः सर्गः ३३५ ।

कसमाकुला ॥ ७४ ॥ इत्युक्तास्त्वरितं गत्वा राज्ञस्यो भयपीडिताः । हनूमता
कृतं सर्वं रावणाय न्यवेदयन् ॥ ७५ ॥ देव कश्चिन्महासत्त्वो वानराकृतिदेह-
भृत् । सीतया सह संभाष्य ह्यशोकवनिकां क्षणात् । उत्पाद्य चैत्यप्रासादं
वभंजामितविक्रमः ॥ ७६ ॥ प्रासादरक्षिणः सर्वान्हत्वा तत्रैव तस्थिवान् ।
तच्छ्रुत्वा तूर्णमुत्थाय वनभंगं महाप्रियम् ॥ ७७ ॥ किंकरान्प्रेषयामास नियतं
राक्षसाधिपः । निर्भग्नचैत्यप्रासादप्रथमांतरसंस्थितः ॥ ७८ ॥ हनुमान्पर्वता-
ताकारो लोहस्तंभकृतायुधः । किंचिल्लिंगूलचलनो रक्तास्यो भीषणाकृतिः ॥
॥ ७९ ॥ आपतंतं महासंघं राज्ञसानां ददर्श सः । चकार सिंहनादं च श्रुत्वा
ते मुमुहुर्भृशम् ॥ ८० ॥ हनूमंतमथो दृष्ट्वा राज्ञसा भीषणाकृतिम् । निर्जघ्नु-
र्विविधास्त्रौघैः सर्वराक्षसघातिनम् ॥ तत उत्थाय हनुमान्मुदगरेण समंततः ।
निष्पिपेष क्षणादेव मशकानिव यूथपः ॥ ८१ ॥ निहतान्किंकरान् श्रुत्वा रावणः

३३६ अध्यात्मरामायणे सुन्दरकाण्डे तृतीयः सर्गः ।

क्रोधमूर्धितः । पंच सेनापतीस्तत्र प्रेषयामास दुर्मदान् ॥ ८३ ॥ हनुमानपि ता-
 न्सर्वा लोहस्तंभेन चाहनत् । ततः क्रुद्धो मंत्रिसुतान्प्रेषयामास सप्त सः ॥ ८४ ॥
 आगतानपि तान्सर्वान्पूर्ववद्दानरेश्वरः । क्षणान्निःशेषतो हत्वा लोहस्तंभेन
 मारुतिः ॥ ८५ ॥ पूर्वस्थानमुपाश्रित्य प्रतीक्षन् राक्षामान् स्थितः । ततो जगाम
 बलवान्कुमारोऽक्षः प्रतापवान् ॥ ८६ ॥ तमुत्पपात हनुमान् दृष्ट्वाकाशे समु-
 द्गतरः । गगनात्त्वरितो मूर्ध्नि मुद्गरेण व्यताडयत् ॥ ८७ ॥ हत्वा तमर्चं निःशेषं
 बलं सर्वं चकार सः ॥ ८८ ॥ ततः श्रुत्वा कुमारस्य वधं राक्षसपुंगवः । क्रोधेन
 महताविष्ट इन्द्रजेतारमब्रवीत् ॥ ८९ ॥ पुत्र गच्छाम्यहं तत्र यत्रास्ते पुत्रहा-
 रिपुः । हत्वा तमथ वा बद्ध्वा आनयिष्यामि तेऽतिकम् ॥ ९० ॥ इन्द्रजित्पितरं
 प्राह त्यज शोकं महामते । मयि स्थिते किमर्थं त्वं भाषसे दुःखितं वचः ॥ ९१ ॥
 बद्धवामेष्ठो द्रुतं तात वानरं ब्रह्मपाशतः इत्युक्त्वा रथमारुह्य राक्षसैर्बहुभि-

अध्यात्मरामायणे सुन्दरकाण्डे तृतीयः सर्गः । ३३७

वृत्तः ॥ ६२ ॥ जगाम बायुपत्रस्य समीपं वीरविक्रमः । ततोऽतिगर्जितं श्रुत्वा
 स्तम्भमुच्यम्य वीर्यवान् ॥ ६३ ॥ उत्पपात नभोदेशं गरुत्मानिव मादतिः । ततो
 भ्रमंतं नभसि हनूमंतं शिलीमुखैः ॥ ६४ ॥ विद्ध्वा तस्य शिरोभागमिषुभिश्चा-
 ष्टभिः पुनः । हृदयं पादयुगलं षड्भिरेकेन वालधिम् ॥ ६५ ॥ भेदयित्वा ततो
 घोरं सिंहनादमयाकरोत् । ततोऽतिहर्षाद्वनुमांस्तं भुञ्जम्य वीर्यवान् ॥ ६६ ॥
 जघान सारथिं सारवं रथं चाचूर्णयत्क्षणात् । ततोऽन्यं रथमादाय मेघनादो म-
 हाबलः ॥ ६७ ॥ शीघ्रं ब्रह्मास्त्रमादाय बद्ध्वा वानरपुंगवम् । निनाय निकटं रा-
 जो रावणस्य महाबलः ॥ ६८ ॥ यस्य नाम सततं जपंति येऽज्ञानकर्मकृतबंधन-
 क्षणात् । सद्य एव परिमुच्य तत्पदं यांति कोटिरविभासुरं शिवम् ॥ ६९ ॥

३३८ अध्यात्मरामायणे सुन्दरकाण्डे चतुर्थः सर्गः ।

तस्यैव रामस्य पदांबुजं सदा हृत्पद्ममध्ये सुनिधाय भासतिः । सदैव निर्मुक्तस-
मस्तबंधनः किं तस्य प्राक्षैरितरैश्च बंधनैः ॥ १०० ॥

॥ इति श्रीमदध्यात्मरामायणे उभयमहेश्वरसंवादे सुन्दरकाण्डे तृतीयः सर्गः ॥ १ ॥

॥ अथ सुन्दरकाण्डे चतुर्थसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे सुन्दरकाण्डे चतुर्थसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वीजं ॥ परमा शक्तिः ॥ अन्यक्तं कीलकं ॥
अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणनवाध्याये मंत्राष्टाक्षरसंयुक्तं चतुर्थसर्गे
न्यासध्यानजपमहं करिष्ये इति संकल्प्य ॥ अथ करन्यासः ॥ ॐ नं रौं ग्रं अंगुष्ठाभ्यां नमः ॥ ॐ नं
रौं ग्रं तर्जनीभ्यां नमः ॥ ॐ नं रौं ग्रं मध्यमाभ्यां नमः ॥ ॐ नं रौं ग्रं अनामिकाभ्यां नमः ॥ ॐ नं रौं ग्रं
कनिष्ठिकाभ्यां नमः ॥ ॐ नं रौं ग्रं करतलकरपृष्ठाभ्यां नमः ॥ अथ षडङ्गन्यासः ॥ ॐ नं रौं
ग्रं हृदयाय नमः ॥ ॐ नं रौं ग्रं शिरसे स्वाहा ॥ ॐ नं रौं ग्रं शिखायै वषट् ॥ ॐ नं रौं कवचा

अध्यात्मरामायणे सुन्दरकाण्डे चतुर्थः सर्गः । ३३६

य हुम् ॥ ॐ नं रौं ग्रं नेत्रत्रयाय वौषट् ॥ ॐ नं रौं ग्रं अस्त्राय फट् ॥ ॐ नं रौं
ग्रं इति मंत्रेण दिग्बन्धः ॥ अथ ध्यानम् । यातं कर्पीद्रं धृतपाशबंधनं विलोकयंतं नगरं विभीतवत् ।
अताडयन्मुष्टितलैः सुकोपनाः पौराः समंतादनुयांत ईक्षितुम् ॥ १ ॥ इति ध्यात्वा च श्रीरामचरितं
पठ्यते तदा ॥ इति सुन्दरकाण्डे चतुर्थसर्गे संकल्पादिन्यासध्यानजपविधिः ॥ ३ ॥

श्रीमहादेव उवाच ॥

यातं कर्पीद्रं धृतपाशबंधनं विलोकयंतं नगरं विभीतवत् । अताडयन्मु-
ष्टितलैः सुकोपनाः पौराः समंतादनुयांत ईक्षितुम् ॥ १ ॥ ब्रह्मास्त्रभेन क्षणमात्र-
संगमं कृत्वा गतं ब्रह्मवरेण सत्वरम् । ज्ञात्वा हनूमानपि फल्गुरज्जुभिर्धृतो
ययौ कार्यविशेषगौरवात् ॥ २ ॥ सभांतरस्थस्य च रावणस्य तं पुरो निधायाह
बलारिजिसदा । शब्दो मया ब्रह्मवरेण वानरः समागतोऽनेन हता महासुराः

३४० अथ्यामरामायणे सुन्दरकाण्डे चतुर्थः सर्गः ।

॥ ३ ॥ यद्युक्तमत्रार्थं विचर्य मन्त्रिभिर्विधीयतामेव न लौकिको हरिः । ततो
 विलोक्याह स राज्ञसेश्वरः प्रहस्तमग्रे स्थितमंजनाद्रिभम् ॥ ४ ॥ प्रहस्तं पृच्छै-
 नमसौ किमगतः किमत्र कार्यं कुत एव वानरः । वनं किमर्थं सकलं विनाशितं
 हताः किमर्थं मम राज्ञसा बलात् ॥ ५ ॥ ततः प्रहस्तो हनुमंतमादरात्प्रच्छ
 केन प्रहितोऽसि वानर । भयं च ते माऽस्तु विमोक्षसे मया सत्यं वदस्वाखि-
 लराजसंनिधौ ॥ ६ ॥ ततोऽतिहर्षात्पवनात्मजो रिपुं निरीक्ष्य लोकत्रयकंटका-
 सुरम् । वस्तुं प्रचक्रे रघुनाथसत्कथां क्रमेण रामं मनसा स्मरन्बुधुः ॥ ७ ॥ शृणु
 स्फुटं देवगणाग्रमित्र हे रामस्य दूतोऽहमशेषहृत्स्थितेः । यस्याखिलेशस्य हृतायुना
 त्वया भार्या स्वनाशाय शुनेव सद्धविः ॥ ८ ॥ स राघवोऽभ्येत्य मतंगपर्वतं
 समीपजैघ्रीमनलस्य सन्निधौ । कृत्यैकवाणेन निहत्य वालिनं सुग्रीवमेवाधिपतिं
 चकारतम् ॥ ९ ॥ स वानराणामधिपो महाबली महाबलैर्वानरयूथकोटिभिः ।

अध्यात्मरामायणे सुन्दरकाण्डे चतुर्थः सर्गः ३४१

रामेण सार्धं सह लक्ष्मणेन भो प्रवर्षणेऽमर्षयुतोऽवतिष्ठते ॥ १० ॥ संचोदिता-
स्तेन महाहरीश्वरा धरासुतां मार्गयितुं दिशो दश । तत्राहमेकः पव-
नात्मजः कविः सीतां विचिन्वन्धनकैः समागतः ॥ ११ ॥ दृष्ट्वा मया
पद्मपलाशलोचना सीता कपित्वाद्विपिनं विनाशितम् । दृष्ट्वा तोऽहं रभसा
समागतान्मां हंतुकामान् धृतचापसायकान् ॥ १२ ॥ मया हतास्ते परिरक्षितं
वपुः प्रियो हि देहोऽखिलदेहिनां प्रभो । ब्रह्मास्त्रपाशेन निबध्य मां ततः समा-
गमन्मेघनिनादनामकः ॥ १३ ॥ स्पृष्ट्वैव मां ब्राह्मवरप्रभावतस्त्यक्त्वा गतं
सर्वमधैमि रावण । तथाप्यहं धृष्ट इवागतो हितं प्रवक्तुकामः करुणारसार्द्र-
धीः ॥ १४ ॥ विचार्य लोकस्य विवेकतो गतिं राक्षसीं बुद्धिगुपेहि रावण ।
दैवीं गतिं संसृतिमोक्षहैतुकीं समाश्रयात्यंतहिताय देहिनः ॥ १५ ॥ त्वं ब्राह्मणो
ह्युत्तमवंशसंभवः पौलस्त्यपन्नोऽसि कुबेरबांधवः । देहात्मबुद्ध्यापि च

३४२ अध्यात्मरामायणे सुन्दरकाण्डे चतुर्थः सर्गः ।

पश्य राक्षसो नास्यात्मबुद्ध्या किमु राक्षसो नहि ॥ १६ ॥ शरीरबुद्धीन्द्रियदुः-
खसंततिर्न ते न च त्वं तव निर्विकारतः । अज्ञानहेतोश्च तथैव संततेरसत्त्व-
मस्याः स्वपतो हि दृश्यवत् ॥ १७ ॥ इदं तु सत्यं तव नास्ति विक्रिया वि-
कारहेतुर्न च तेऽद्वयत्वतः । यथा नभः सर्वततं न लिप्यते यथा भवान्देहगतोऽपि
सूक्ष्मकः । देहेन्द्रियप्राणशरीरसंगतस्त्वात्मेति बुद्ध्याखिलबंधभाग्भवेत् ॥ १८ ॥
चिन्मात्रमेवाहमजोऽहमक्षरो ह्यानन्दभावोऽहमिति प्रमुच्यते । देहोऽप्यना-
त्मा पृथ्वीविकारजो न प्राण आत्मानिल एष एव सः ॥ १९ ॥ मनो-
ऽप्यहंकारविकार एव नो न चापि बुद्धिः प्रकृतेर्विकारजा । आत्मा चिदा-
नन्दमयोऽविकारवान्देहादिसंघाद्व्यतिरिक्त ईश्वरः ॥ २० ॥ निरंजनो मुक्त उपा-
धितः सदा ज्ञात्वैवमात्मानमितो विमुच्यते । अतोऽहमात्यंतिकमोक्षसाधनं
वक्ष्ये शृणुष्ववावहितो महामते ॥ २१ ॥ विष्णोर्हि भक्तिः सुविशोधनं धिय-

अध्यात्मरामायण सुन्दरकाण्डे चतुर्थः सर्गः । ३४३

स्ततो भवेज्ज्ञानमतीव निर्मलम् । विशुद्धतत्त्वानुभवो भवेत्ततः सम्पत्तिदित्वा
 परमं पदं ब्रजेत् ॥ २२ ॥ अतो भजस्वाद्य हरिं रमापतिं रामं पुराणं प्रकृतेः परं
 विभुम् । विसृज्य मौख्यं हृदि शत्रुभावनां भजस्व रामं शरणागतप्रियम् ।
 सीतां पुरस्कृत्य सपुत्रबांधवो रामं नमस्कृत्य विमुच्यसे भयात् ॥ २३ ॥ रामं
 परात्मानमभावयन् जनो भक्त्या हृदिस्थं सुखरूपमद्वयम् । कथं परं तीरम-
 वाप्नुयाज्जयो भवांबुधेर्दुःखतरंगमालिनः ॥ २४ ॥ नोचेत्त्वमज्ञानमयेन वह्निना
 ज्वलन्तमात्मानमरक्षितारिवत् । नयस्यधोऽधः स्वकृतैश्च पातकैर्विमोक्षशंका
 न च ते भविष्यति ॥ २५ ॥ श्रुत्वामृतास्वादसमानभाषितं तद्वायुसूनोर्दः-
 शकंधरासुरः । अमृत्यमाणोऽतिरुषा कपीश्वरं जगाद रक्तपांतविलोचनो
 ज्वलन् ॥ २६ ॥ कथं ममाग्रे विपलस्यभीतवत् प्लवंगमानामधमोऽसि
 दुष्टधीः । क एष रामः कतमो बनेचरो निहन्मि सुग्रीवयुतं नराधमम् ॥ २७ ॥

३४४ अध्यात्मरामायणे सुन्दरकाण्डे चतुर्थः सर्गः ।

त्वां चाद्य हत्वा जनकात्मजां ततो निहन्मि रामं सहलक्ष्मणं ततः ।
 सुग्रीवमग्रे वलिनं कपीश्वरं सवानरं हन्यचिरेण वानर । श्रुत्वा
 दशग्रीववचः स मारुतिर्विवृद्धकोपेन दहन्निवासुरम् ॥ २८ ॥ न मे समा
 रावणकोटयोऽधम रामस्य दासोऽहमपारविक्रमः । श्रुत्वातिकोपेन हनूमतो
 वचो दशाननो राजसमेकमब्रवीत् ॥ २९ ॥ पार्वे स्थितं मारय खंडशः कपिं
 पश्यंतु सर्वेऽसुरमित्रबांधवाः । निवारयामास ततो विभीषणो महासुरं सायुध-
 लुप्यतं बधे । राजन्वधाहो न भवेत्कथंचन प्रतापयुक्तैः परराजवानरः ॥ ३० ॥
 हवेऽस्मिन्वानरे दत्ते वार्ता को वा निवेदयेत् । रामाय त्वं समुद्दिश्य वधाय
 समुपस्थिः ॥ ३१ ॥ अतो वधसमं किंचिदन्यच्चितय वानरे । सचिहो गच्छतु
 हरिर्यं दृष्ट्वा यास्यति द्रुतम् ॥ ३२ ॥ रामः सुग्रीवसहितस्ततो युद्धं भवेत्तव ।
 विभीषणवचः श्रुत्व रावलोऽप्येतदब्रवीत् ॥ ३३ ॥ वानराणां हि लांगले

अध्यात्मरामायणे सुन्दरकाण्डे चतुर्थः सर्गः । ३४५

महामानो भवेत्किल । अतो वस्त्रादिभिः पुच्छं वेष्टयित्वा प्रयत्नतः ॥ ३४ ॥
 वद्धिना योजयित्वैनं भ्रामयित्वा पुरेऽमितः । विसर्जयत पर्यंतु सर्वे वानररू-
 थपाः ॥ ३५ ॥ तथेति शण्डैश्च वस्त्रैरन्यैरनेकशः । तैलाक्तैर्वेष्टयामासु ला-
 गूलं मारुतेर्दृढम् ॥ ३६ ॥ पुच्छाग्रे किञ्चिदनलं दीपयित्वाथ राक्षसाः । रज्जुभिः
 सुदृढं बद्ध्वा धृत्वा तं बलिनोऽसुराः ॥ ३७ ॥ समन्ताद् भ्रामयामासुश्चोरोऽय-
 मिति वादिनः । तूर्यघोषैर्घोषयन्तस्ताडयन्तो मुहुर्मुहुः ॥ ३८ ॥ हनूमतापि
 तत्सर्वं सोढं किञ्चिच्चिरीर्षुणा । गत्वा तु पश्चिमद्वारसमीपं तत्र मारुतिः ॥ ३९ ॥
 सूक्ष्मो बभूव बंधेभ्यो निःसृतः पुनरप्यसौ । बभूव पर्वताकाशतत उत्प्लुत्य
 गोरुरम् ॥ ४० ॥ तत्रैकं स्तम्भमादाय दृत्वा तान् रक्षिणः क्षणात् । विचार्य
 कार्यशेषं स प्रासादाग्राद्गृहाद्गृहम् ॥ ४१ ॥ उत्प्लुत्योत्प्लुत्य संदीप्तपुच्छेन महता
 कपिः ॥ ददाह लंकांमखिलां सादृष्टासादतोरणाम् ॥ ४२ ॥ हा तात पुत्र नाथेति

३४६ अध्यात्मरामायणे सुन्दरकाण्डे पञ्चमः सर्गः ।

क्रंदमानाः समंततः । व्यासाः प्रसादशिखरेऽप्यारूढा दैत्ययोषितः ॥ ४३ ॥
 देवता इव दृश्यन्ते पतन्त्यः पावकेऽखिलाः । विभीषणगृहं त्यक्त्वा सर्वे भस्मी-
 कृतं पुरम् ॥ ४४ ॥ तत उत्प्लुत्य जलधौ हनूमान्मारुतात्मजः । लांगूलं मज्ज-
 यित्वांतः स्वस्थचित्तो बभूव सः ॥ ४५ ॥ वायोः प्रियसखित्वाच्च सीतया
 प्रार्थितोऽनलः । न ददाह हरेः पुच्छं बभूवात्यंतशीतलः ॥ ४६ ॥ यत्नाममंस्मर-
 णधूतसमस्तपापास्तापत्रयानलमपीह तरन्ति सद्यः । तस्यैव किं रघुवरस्य विशि-
 ष्टदतः संतप्यते कथमसौ प्रकृतानलेन ॥ ४७ ॥

॥ इति श्रीमदध्यात्मरामायणे उमामहेश्वरसंवादे सुन्दरकाण्डे चतुर्थः सर्गः ॥ ४ ॥

॥ अथ सुन्दरकाण्डे पञ्चमसर्गे सङ्कल्पादिन्यामध्यानजपक्रमः ॥

ॐ अस्य श्रीमदध्यात्मरामायणे सुन्दरकाण्डे पंचमसर्गस्य श्रीभगवान् वादरायण ऋषिः ॥
 गायत्रीछंदः ॥ ॐ नमो नारायणो देवतो ॥ श्रीलक्ष्मीर्वीजम् ॥ परमा शक्तिः ॥ अव्यक्तं

अध्यात्मरामायणे सुन्दरकाण्डे पञ्चमः सर्गः । ३४७

कीलकम् ॥ अमुकसंपुटीकरणसिद्धयर्थं अमुकमंत्रलोमविलोमसंपुटीकरणपंचाध्याये मंत्रा-
ष्टाक्षरसंयुक्तं पंचमसर्गे न्यासध्यानजपमहं करिष्ये इति संकल्प्य ॥ अथ करन्यासः ॥ ॐ नं रौं जं
अंगुष्ठाभ्यां नमः ॥ ॐ नं रौं जं तर्जनीभ्यां नमः ॥ ॐ नं रौं जं मध्यमाभ्यां नमः ॥ ॐ नं रौं जं
अनामिकाभ्यां नमः ॥ ॐ नं रौं जं कनिष्ठिकाभ्यां नमः ॥ ॐ नं रौं जं करतलकरपृष्ठाभ्यां नमः ॥
अथ षडङ्गन्यासः ॥ ॐ नं रौं जं हृदयाय नमः ॥ ॐ नं रौं जं शिरसे स्वाहा ॥ ॐ नं रौं जं शिखायै
वषट् ॥ ॐ नं रौं जं कवचाय हुम् ॥ ॐ नं रौं जं नेत्रत्रयाय वौषट् ॥ ॐ नं रौं जं अस्त्राय फट् ।
ॐ नं रौं जं इति मंत्रेण दिग्बन्धः ॥ अथ ध्यानं ॥ ततः सीतां नमस्कृत्य हनुमानव्रवीद्वचः ॥
अज्ञापयतु मां देवी भवती रामसन्निधिम् ॥ १ ॥ इति ध्यात्वा च श्रीरामचरितं पठ्यते तदा ॥
इति सुन्दरकाण्डे पंचमलोकस्य न्यासध्यानजपविधिः ॥ ५ ॥

श्रीमहादेव उवाच ॥

ततः सीतां नमस्कृत्य हनुमानव्रवीद्वचः । अज्ञापयतु मां देवी भवती
रामसन्निधिम् ॥ १ ॥ गच्छामि रामस्त्वां द्रष्टुमागमिष्यति सानुजः । इत्युक्त्वा

२४८ अध्यात्मरामायणे सुन्दरकाण्डे पञ्चमः सर्गः ।

त्रिःपरिक्तस्य जानकीं साक्षात्तमजः ॥ २ ॥ प्रणम्य प्रस्थितो गंतुमिदं वचनम-
ब्रवीत् । देवि हृच्छामि भद्रं ते तूर्णं द्रक्ष्यसि राघवम् ॥ ३ ॥ लक्ष्मणं च ससु-
ग्रीवं वानरायुतकोटिभिः । ततः प्राह हन्यन्तं जानकी दुःखकरिणा ॥ ४ ॥ त्वां
दृष्ट्वा विस्मृतं दुःखमिदानीं त्वं गमिष्यसि । इतः परं कथं वर्ते रामवार्ताश्रुतिं
विना ॥ ५ ॥ स्मरतिस्वाच ॥ यद्येवं देवि मे स्कंधमारोह क्षणमात्रतः । रामेण
योजयिष्यामि मन्यसे यदि जानकि ॥ ६ ॥ सीतोवाच ॥ रामः सागरमाशोष्य
बद्ध्वा वा शरपंजरैः । आगत्य वानरैः सार्धं हत्वा रावणमाहवे ॥ ७ ॥ मां
नयेद्यदि रामस्य कीर्तिर्भवति शाश्वती । अतो गच्छ कथं चापि प्राणान्संधार-
याम्यहम् ॥ ८ ॥ इति प्रस्थापितो वीरः सीतया प्रणिपत्य ताम् । जगाम पर्वत-
स्याग्रे गंतुं पारं महोदधेः ॥ ९ ॥ तत्र गत्वा महासत्त्वः पादाभ्यां पीडयन्
गिरिम् । जगाम वायुवेगेन पर्वतश्च महीतलम् ॥ १० ॥ ततो महीसमानत्वं

अन्यात्मरामायणे सुन्दरकाण्डे पञ्चमः सर्गः ३४६

त्रिंशद्योजनमुच्छ्रितः । मारुतिर्गगनांतस्थो महाशब्दं चकार सः ॥ ११ ॥ तं
 श्रुत्वा वानराः सर्वे ज्ञात्वा मारुतिमागतम् । हर्षेण महताधिपः शब्दं चकुर्म-
 हास्वनम् ॥ १२ ॥ शब्देनैव विजानीमः कृतकार्यः समागतः । हनुमानेव पश्यध्वं
 वानरा वानरर्षभम् ॥ १३ ॥ एवं ब्रुवत्सु वीरेषु वानरेषु स मारुतिः । अवतीर्य
 गिरिर्मूर्ध्नि वानरानिदमब्रवीत् ॥ १४ ॥ दृष्ट्वा सीता मया लंका धर्षिता च
 सकानना । संभाषितो दशग्रीवस्ततोऽहं पुनरागतः ॥ १५ ॥ इदानीमेव गच्छामो
 रामसुग्रीवसंनिधिम् । इत्युक्त्वा वानराः सर्वे हर्षेणालिङ्ग्य मारुतिम् ॥ १६ ॥
 केचिच्चुचुर्बुलीं गूलं ननृतुः केचिदुत्सुकाः । हनुमता समेतास्ते जग्मुः प्रस्रवणं
 गिरिम् ॥ १७ ॥ गच्छंतो ददृशुर्वीरा वनं सुग्रीवरत्नितम् । मधुसूतं तदा प्राप्नु-
 रंगदं वानरर्षभाः ॥ १८ ॥ क्षुधिताः स्मो वयं वीर देह्यनुज्ञां महामते । भक्ष-
 यासः फलान्यद्य पिबामोऽमृतवन्मधु ॥ १९ ॥ संतुष्टा राघवं द्रष्टुं गच्छामोऽद्यैव

३५० अथ्यात्मरामायणे सुन्दरकाण्डे पञ्चमः सर्गः ।

सामुजम् ॥ २० ॥ अंगद उवाच ॥ हनूमान्कृतकार्योऽयं पिवतैतत्प्रसादतः ।
जक्षध्वं फलमूलानि त्वरितं हरिसत्तमाः ॥ २१ ॥ ततः प्रविश्य हरयः पातुमारे-
भिरे मधु । रक्षिणस्ताननादृत्य दधिवक्रेण नोदितान् ॥ २२ ॥ पिवतस्ताडया-
मासुर्वानरान्वानरर्षभाः । ततस्तान्मुष्टिभिः पादैश्चूर्णयित्वा पपुर्मधु ॥ २३ ॥
ततो दधिसुखः क्रुद्धः सुग्रीवस्य स मातुलः । जगाम रक्षिभिः सार्धं यत्र राजा
कपीश्वरः ॥ २४ ॥ गत्वा तमब्रवीद्देव चिरकालाभिरक्षितम् । नष्टं मधुवनं
तेऽद्य कुमारेण हनूमता ॥ २५ ॥ श्रुत्वा दधिसुखेनोक्तं सुग्रीवो हृष्टमानसः ।
दृष्ट्वाऽऽगतो न संदेहः सीतां पवननंदनः ॥ २६ ॥ नोचेन्मधुवनं द्रष्टुं समर्थः को
भवेन्मम । तत्रापि वायुपत्रेण कृतं कार्यं न संशयः ॥ २७ ॥ श्रुत्वा सुग्रीववचनं
हृष्टो रामस्तमब्रवीत् । किमुच्यते त्वया राजन्वचः सीताकथान्वितम् ॥ २८ ॥
सुग्रीवस्त्वब्रवीद्वाक्यं देव दृष्टावनीसुता । हनूमत्प्रमुखाः सर्वे प्रविष्टा मधुका-

अध्यात्मरामायणे सुन्दरकाण्डे पञ्चमः सर्गः ३५१ ।

ननम् ॥ २६ ॥ भक्तयन्तिस्म सकलं ताडयन्ति स्म रक्षिणः । अकृत्वा देवकार्यं
 ते द्रष्टुं मधुवनं मम ॥ ३० ॥ न समर्थास्ततो देवी दृष्टा सीतोति निश्चितम् ।
 रक्षिणो वो भयं मास्तु गत्वा ब्रूत ममाज्ञया ॥ ३१ ॥ वानरानंगदमुखानाना-
 नघध्वं ममांतिकम् । श्रुत्वा सुग्रीववचनं गत्वा ते वायुवेगतः ॥ ३२ ॥ हनूम-
 त्प्रमुखानूचुर्गच्छतेश्वरशासनात् । द्रष्टुमिच्छति सुग्रीवः सरामो लक्ष्मणा-
 न्वितः ॥ ३३ ॥ युष्मानतीव दृष्टास्ते त्वरयन्ति महाबलाः । तथेत्यंवरमासाद्य
 ययुस्ते वानरोत्तमाः ॥ ३४ ॥ हनूमन्तं पुरस्कृत्य युवराजं तथांगदम् । रामसु-
 ग्रीवयोरग्रे निपेतुर्भुवि सत्वरम् ॥ ३५ ॥ हनूमान् राघवं प्राह दृष्टा सीता
 निरामया । साष्टांगं प्रणिपत्याग्रे रामं पश्चाद्वरीश्वरम् ॥ ३६ ॥ कुशलं प्राह
 राजेन्द्र जानकी त्वां शुचाऽन्विता । अशोकवनिकामध्ये शिंशपामूलमाश्रिता
 ॥ ३७ ॥ राक्षसीभिः परिषृता निराहारा कृशा प्रभो । हा राम राम रामेति

३५२ यत्रात्मरामायणे सुन्दरकाण्डे पञ्चमः सर्गः ।

शोचन्ती मलिनांबरा ॥ ३८ ॥ एकवेणी मया दृष्टा शनैरावसिता शुभा ।
 वृक्षश खांतरे स्थित्वा सूक्ष्मरूपेण ते कथाम् ॥ ३९ ॥ जन्मारभ्य तवात्पथं
 दंडकागमनं तथा । दशाननेन हरणं जानक्या रहितं त्वयि ॥ ४० ॥ सुग्रीवेण
 यथा भैत्री कृत्वा बालिनिबर्हणम् । मार्गणार्थं च वैदेह्याः सुग्रीवेण विसर्जिताः ४१
 महाबला महासत्त्वा हरयो जितकाशिनः गताः सर्वत्र सर्वे वै तत्रैकोऽहमिहा-
 गतः ॥ ४२ ॥ अहं सुग्रीवसचिवो दासोऽहं राघवस्य हि । दृष्टा यज्जानकी
 भाग्यात्प्रयासः फलितोऽय मे ॥ ४३ ॥ इत्युदीरितवाक्यं सीता विस्कारितो-
 क्षणा । कोन वा कर्तव्यं आविति मे शुभाक्षरम् ॥ ४४ ॥ यदि सत्यं यदा न
 मद्दर्शनं पथं तु एतः । ततोऽहं वानराकारः सूक्ष्मरूपेण जानकीम् ॥ ४५ ॥
 प्रणम्य प्राञ्जलिभूत्वा दरादेव स्थितः प्रभो । पृष्टोऽहं सीतया कस्त्वमित्यादि
 बहुविस्तरद्व ॥ ४६ ॥ मया सर्वं क्रमेणैव विज्ञापितमरिंदम । पश्चान्मयार्पितं

अध्यात्मरामायणे सुन्दरकाण्डे पञ्चमः सर्गः ३५३ ।

क्षणा । केन वा कर्णपीयूषं आवितं मे शुभाक्षरम् ॥ ४४ ॥ यदि सत्यं
तदायातु मदर्शनपथं तु सः । ततोऽहं वानराकारः सूक्ष्मरूपेण जानकीम् ॥ ४५ ॥
प्रणम्य प्राञ्जलिभूत्वा दूरादेव स्थितः प्रभो । पृष्टोऽहं सीतया कस्त्वमित्यादि
बहुविस्तरम् ॥ ४६ ॥ मया सर्वं क्रमेणैव विज्ञापितमरिंदम । पश्चान्मयार्पितं
देव्यै भवद्दत्ताङ्गुलीयकम् ॥ ४७ ॥ तेन मामतिविश्वस्ता वचनं चेदमब्रवीत् ।
यथा दृष्टास्मि हनुमन्पीड्यमाना दिवानिशम् ॥ ४८ ॥ राक्षसीनां तर्जनैस्तत्सर्वं
कथय राघवे । मयोक्तं देवि रामोऽपि त्वर्चितापरिनिष्ठितः ॥ ४९ ॥
परिशोचयत्यहोरात्रं त्वद्वार्तां नाधिगम्य सः । इदानीमेव गत्वाऽहं स्थितिं
रामाय ते ब्रुवे ॥ ५० ॥ रामः श्रवणमात्रेण सुग्रीवेण सलक्ष्मणः । वा-
नरानीकपैः सार्धमागमिष्यति तैः संतिकम् ॥ ५१ ॥ रावणं सकुलं हत्वा
नेष्यति त्वां स्वकं पुरम् । अभिज्ञां देहि मे देवि यथा मां विश्वसेद्विभुः ॥ ५२ ॥

अध्यात्मरामायणे सुन्दरकाण्डे पञ्चमः सर्गः । ३५४

इत्युक्ता सा शिरोरत्नं चूडापाशे स्थितं प्रियम् । दत्त्वा काकेन यदृत्तं चित्र-
 कूटगिरौ पुरा ॥ ५३ ॥ तदप्याहाश्रुपूर्णाक्षी कुशलं ब्रूहि राघवम् । लक्ष्मणं
 ब्रूहि मे किञ्चिद्दुरुक्तं भाषितं पुरा ॥ ५४ ॥ तत्क्षमस्वाज्ञभावेन भाषितं
 कुलनन्दन । तारयेन्मां यथा रामस्तथा कुरु कृपान्वितः ॥ ५५ ॥ इत्युक्त्वा रुदती
 सीता दुःखेन महतावृता । मयाप्याश्वासिता राम वदता सर्वमेव ते ॥ ५६ ॥
 ततः प्रस्थापितो राम त्वत्समीपमिहागतः । तदागमनवेलायामशोकवनितां
 प्रियाम् ॥ ५७ ॥ उत्पाद्य राज्ञसांस्तत्र बहून्हत्वा क्षणादहम् । रावणस्य सुतं
 हत्वा रावणेनाभिभाष्य च ॥ ५८ ॥ लंकामशेषतो दग्ध्वा पुनरप्यगमं क्षणात् ।
 श्रुत्वा हनूमतो वाक्यं रामोऽत्यन्तप्रहृष्टधीः ॥ ५९ ॥ हनूमन्ते कृतं कार्यं
 देवैरपि सुदुष्करम् । उपकारं न पश्यामि तव प्रत्युपकारिणः ॥ ६० ॥
 इदानीं ते प्रयच्छामि सर्वस्वं मम मारुते । इत्यालिङ्ग्य समाकृष्य गाढं

३५५ अध्यात्मरामायणे युद्धकाण्डे प्रथमः सर्गः ।

वानरपुङ्गवम् ॥ ६१ ॥ सार्द्रनेत्रो रघुश्रेष्ठः परां प्रीतिमवाप सः । हनूमंतमुवा-
चेदं राघवो भक्तवत्सलः ॥ ६२ ॥ परिरंभो हि मे लोके दुर्लभः परमात्मनः ।
अतस्त्वं मम भक्तोऽसि प्रियोऽसि हरिपुङ्गव ॥ ६३ ॥ यत्पादपद्मयुगलं तुलसी-
दलाद्यैः संपूज्य विष्णुपदवीमतुलां प्रयांति । तेनैव किं पुनरसौ परिरब्धमूर्ती
रामेण वायुतनयः कृतपुण्यपुञ्जः ॥ ६४ ॥

इति श्रीमदध्यात्मरामायणे उमामहेश्वरसंवादे सुन्दरकाण्डे पञ्चमः सर्गः ॥ ५ ॥

॥ श्रीगणेशायनमः ॥ अथ युद्धकाण्डस्य संकल्पादि० प्रारंभः ॥

ॐ अस्य श्रीमदध्यात्मरामायणे युद्धकाण्डमहामालामंत्रस्य श्रीभगवान् सदाशिव ऋषिः ॥
अनुष्टुप् छंदः ॥ श्रीरामः परमात्मा देवता ॥ ॐ नमो नारायणेति बीजम् ॥ दाशरथिरिति शक्तिः ॥
रावणं इति कोलकम् ॥ मम अमुककामनासिद्धयर्थं अमुकस्तोत्रस्य मंत्रसंपुटीकरणं करिष्ये ॥
अथ लोमविलोममंत्रयुक्तं करिष्ये वा मंडलमंत्रयुक्तं करिष्ये ॥ इत्यादौ संकल्प्य न्यासानुजपेत् ॥

अध्यात्मरामायणे युद्धकाण्डे प्रथमः सर्गः ३५६ ।

तत्रादौ ऋष्यादिन्यासः ॥ श्रीभगवान् सदाशिवऋषये नमः शिरसि ॥ अद्भुतपुच्छंदसे नमः मुखे ॥
 श्रीरामपरमात्मादेवतायै नमः हृदये ॥ ॐ नमो नारायणेति बीजाय नमः गुह्ये ॥ दाशरथिरिति
 शक्तये नमः पादयोः ॥ रावणघ्न इति कीलकाय नमः सर्वांगे ॥ नमः चतुर्विधपुरुषार्थसिद्धयर्थे
 मोक्षार्थे जपेविनियोगः ॥ अथ। करन्यासः ॥ ॐ रां अंगुष्ठाभ्यां नमः ॥ ॐ रीं तर्जनीभ्यां नमः ॥ ॐ रूं
 मध्यमाभ्यां नमः ॥ ॐ रैं अनामिकाभ्यां नमः ॥ ॐ रौं कनिष्ठिकाभ्यां नमः ॥ ॐ रः करतलकर
 पृष्ठाभ्यां नमः ॥ अथ षडङ्गन्यासः ॥ ॐ रां हृदयाय नमः ॥ ॐ रीं शिरसे स्वाहा ॐ रूं
 शिखायै वषट् ॥ ॐ रैं कवचाय हुम् ॥ ॐ रौं नेत्रत्रयाय वौषट् ॥ ॐ रः अस्त्राय फट् ॥ ॐ रां
 रीं रूं रौं रः ॥ इति मंत्रेण दिग्वन्धः ॥ अथ ध्यानम् । नोल्लेदीवरतुल्यश्यामवदनं पीताम्बरा
 लंकृतं मुद्रां ह्यानमयीं दधानमपपरां विद्युन्निभां राघवाम् । पश्यन्तीं मुकुटांगदाविविधैः कल्पोज्ज्वलां
 गं भजे श्रीमद्दाशरथिं नमामि सुतरामब्धौ प्लवं दुस्तरे ॥ १ ॥ इति ध्यात्वा च श्रीरामचरितं
 पठ्यते तदा ॥

॥ इति युद्धकाण्डे संकल्पपूर्वकन्यासध्यानजपविधिः ॥

—:॥:—

अध्यात्मरामायणे युद्धकाण्डे प्रथमः सर्गः ३५७ ।

॥ अथ युद्धकाण्डे प्रथमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे प्रथमसर्गस्य श्रीभगवान् वादरायण ऋषिः ॥
 गायत्री छंदः ॥ ॐ नमो नारायणो देवतो ॥ श्रीलक्ष्मीवीजम् ॥ परमा शक्तिः ॥ अव्यक्तं
 कीलकं ॥ अमुकसंपुटीकरणसिद्धयर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसं
 युक्तं प्रथमसर्गे न्यासध्यानजपमहं करिष्ये ॥ अथ करन्यासः ॥ ॐ मः रः भं अंगुष्ठाभ्यां नमः ॥ ॐ
 मः रः भं तर्जनीभ्यां नमः ॥ ॐ मः रः भं मध्यमाभ्यां नमः ॥ ॐ मः रः भं अनामिकाभ्यां
 नमः ॥ ॐ मः रः भं कनिष्ठिकाभ्यां नमः ॥ ॐ मः रः भं करतलकरपृष्ठाभ्यां नमः ॥ अथ षडंगन्यासः ।
 ॐ मः रः भं हृदयाय नमः ॥ ॐ मः रः भं शिरसे स्त्राहा ॥ ॐ मः रः भं शिखायै वषट् ॥ ॐ मः रः
 भं कवचाय हुम् ॥ ॐ मः रः भं नेत्रत्रयाय धौषट् ॥ ॐ मः रः भं अस्त्राय फट् ॥ ॐ मः रः भं इति
 मंत्रेण दिग्बन्धः ॥ अथ ध्यानं ॥ यथावद्भाषितं वाक्यं श्रुत्वा रामो हनूमतः ॥ उवाचानंतरं वाक्यं
 हर्षेण महातावृतः ॥ १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे प्रथमसर्गे
 संकल्पादिन्यासध्यानजपविधिः ॥ १ ॥

३५८ अध्यात्मरामायणे युद्धकाण्डे प्रथमः सर्गः ।

श्रीमहादेव उवाच ॥

यथावद्भाषितं वाक्यं श्रुत्वा रामो हनुमतः । उवाचानंतरं वाक्यं हर्षेण मह-
तावृतः ॥ १ ॥ कार्यं कृतं हनुमता देवैरपि सुदुष्करम् । मनसापि यदन्येन स्मर्तुं
शक्यं न भू ले ॥ २ ॥ शतयोजनविस्तीर्णं लंघयेत्कः पयोनिधिम् । लंकां च राज-
सैर्गुप्तां को वा धर्षयितुं क्षमः ॥ ३ ॥ दूत्यकार्यं हनुमता कृतं सर्वमशेषतः ।
सुग्रीवस्येदृशो लोके न भूतो न भविष्यति ॥ ४ ॥ अहं च रघुवंशश्च लक्ष्मणश्च
कपीश्वरः । जानक्या दर्शनेनाद्य रविताः स्मो हनुमता ॥ ५ ॥ सर्वथा सुकृतां
कार्यं जानक्याः परिमार्गणम् । समुद्रं मनसा स्मृत्वा सीदतीव मनो मम ॥ ६ ॥
कथं नक्रभृषाकीर्णं समुद्रं शतयोजनम् । लंघयित्वा रिपुं हन्यां कथं द्रक्ष्यामि
जानकीम् ॥ ७ ॥ श्रुत्वा तु रामवचनं सुग्रीवः प्राह राघवम् । समुद्रं
लंघयिष्यामो महानक्रभृषाकुलम् ॥ ८ ॥ लंका च विधमिष्यामो हनिष्या-

अध्यात्मरामायणे युद्धकाण्डे प्रथमः सर्गः ३५६ ।

मोऽद्य रावणम् । चिंतां त्यज रघुश्रेष्ठ चिंता कार्यविनाशिनी ॥ ६ ॥ एतान्पश्य
महासत्त्वान् शूरान् वानरपुंगवान् । त्वत्प्रियार्थं समुद्युक्तान्प्रवेष्टुमपि पावकम्
॥ १० ॥ समुद्रतरे बुद्धिं कुरुष्व प्रथमं ततः । दृष्ट्वा लङ्कां दशग्रीवो हत इत्येव
मन्महे ॥ ११ ॥ नहि पश्याम्यहं कंचित्त्रिषु लोकेषु राघव । गृहीतधनुषो यस्ते
तिष्ठेदभिमुखो रणे ॥ १२ ॥ सर्वथा नो जयो राम भविष्यति न संशयः ।
निमित्तानि च पश्यामि तथाभूतानि सर्वशः ॥ १३ ॥ सुग्रीववचनं श्रुत्वा भक्ति-
वीर्यसमन्वितम् । अङ्गीकृत्यात्रवीर्यामो हनूमंतं पुरस्थितम् ॥ १४ ॥ येन केन
प्रकारेण लङ्क्यामो महार्णवाम् । लङ्कास्वरूपं मे ब्रूहि दुःसाध्यं देवदानवैः ॥ १५ ॥
ज्ञात्वा तस्य प्रतीकारं करिष्यामि कपीश्वर । श्रुत्वा रामस्य वचनं हनूमान्वि-
नयान्वितः ॥ १६ ॥ उवाच प्राञ्जलिर्देव यथा दृष्टं ब्रवीमि ते । लङ्का दिव्या पुरी
देव त्रिकूटशिखरे स्थिता ॥ १७ ॥ स्वर्णप्राकारसहिता स्वर्णाटालकसंयुता ।

अध्यात्मरामायणे युद्धकाण्डे प्रथमः सर्गः । ३६०

परिखाभिः परिवृता पूर्णाभिर्निर्मलोदकैः ॥ १८ ॥ नानोपवनशोभाढ्या दिव्य-
वापीभिरावृता । गृहैर्विचित्रशोभाढ्यैर्मणिस्तम्भमयैः शुभैः ॥ १९ ॥ पश्चिम-
द्वारमासाद्य गजवाहाः सहस्रशः । उत्तरे द्वारि तिष्ठन्ति साश्ववाहाः सप-
त्तयः ॥ २० ॥ तिष्ठन्त्यर्बुदसंख्याकाः प्राच्यामपि तथैव च । रक्षिणो राक्षसा
वीरा द्वारं दक्षिणमाश्रिताः ॥ २१ ॥ मध्यकक्षेऽप्यसंख्याता गजाश्वरथपत्तयः ।
रक्षयन्ति सदा लङ्कां नानास्त्रकुशलाः प्रभो ॥ २२ ॥ संक्रमैर्विविधैर्लंका शतघ्नी-
भिश्च संयुता । एवं स्थितेऽपि देवेश शृणु मे तत्र चेष्टितम् ॥ २३ ॥ दशानन-
घलौघस्य चतुर्थाशो मया हतः । दग्ध्वा लङ्कां पुरीं स्वर्णप्रासादो धर्षितो मया ॥
२४ ॥ शतघ्न्यः संक्रमाश्चैव नाशिता मे रघूत्तम । देव त्वद्दर्शनादेव लङ्का
भस्मीकृता भवेत् ॥ २५ ॥ प्रस्थानं कुरु देवेश गच्छामो लवणांबुधेः । तीरं सह
महावीरैर्वानरौघैः समन्ततः ॥ २६ ॥ श्रुत्वा हनूमतो वाक्यमुवाच रघुनन्दनः ॥

अभ्यात्मरामायणे युद्धकाण्डे प्रथमः सर्गः । ३६१

सुग्रीवसैनिकान्सर्वान्प्रस्थानायाभिनोदय ॥ २७ ॥ इदानीमेव विजयो मुहूर्तः परिवर्तते । अस्मिन्मुहूर्ते गत्वाहं लङ्कां राक्षससंकुलाम् ॥ २८ ॥ सप्राकारां सुदुर्धर्षां नाशयामि सरावणाम् । आनेष्यामि च सीतां मे दक्षिणाक्षि स्फुरत्यधः ॥ २९ ॥ प्रयातु वाहिनी सर्वा वानराणां तरस्विनाम् । रक्षन्तु यूथपाः सेनामग्रे पृष्ठे च पार्श्वयोः ॥ ३० ॥ हनूमन्तमथारुह्य गच्छाम्यग्रेऽगदं ततः । आरुह्य लक्ष्मणो यातु सुग्रीव त्वं मया सह ॥ ३१ ॥ गजो गवाक्षो गवयो मैन्दो द्विविध एव च । नलो नीलः सुषेणश्च जांघवांश्च तथापरे ॥ ३२ ॥ सर्वे गच्छन्तु सर्वत्र सेनाया शत्रुघातिनः । इत्याज्ञाप्य हरीन् रामः प्रतस्थे महलक्ष्मणः ॥ ३३ ॥ सुग्रीवसहितो हर्षात्सेनामध्यगतो विभुः । वारणेंद्रनिभाः सर्वे वानराः कामरूपिणः ॥ ३४ ॥ क्ष्वेलन्तः परिगर्जन्तो जग्मुस्तो दक्षिणां दिशम् । भक्षयन्तो ययुः सर्वे फलानि च मधूनि च ॥ ३५ ॥ ब्रुवन्तो राघवस्याग्रे हनिष्यामोऽद्य रावणम् । एवं ते

३६२ अध्यात्मरामायणे युद्धकाण्डे प्रथमः सर्गः ।

वानरश्रेष्ठा गच्छन्त्यनुलविक्रमाः ॥ ३६ ॥ हरिभ्यामुह्यमानौ तौ शुशुभाते रघू-
त्तमौ । नक्षत्रैः सेवितौ यद्वच्चन्द्रसूर्याविवांश्वरे ॥ ३७ ॥ आवृत्य पृथिवीं कृत्स्नां
जगाम सहती चमूः । प्रस्फोटयंतः पुच्छाग्रानुद्धहंतश्च पादपान् ॥ ३८ ॥ शैला-
नारोहयंतश्च जग्मुर्मूर्खतवेगतः । असंख्याताश्च सर्वत्र वानराः परिपूरिताः ॥
३९ ॥ दृष्टास्ते जग्मुरत्यर्थं रामेण परिपालिताः । गता चमूर्दिवारान्नं क्वचिन्ना-
सज्जत क्षणम् ॥ ४० ॥ काननानि विचित्राणि पश्यन्मलयसहयोः । ते
सह्यं समतिक्रम्य मलयं च तथा गिरीन् ॥ ४१ ॥ आययुश्चानुपूर्व्येण समुद्रं
भीमनिः स्वनम् । अवतीर्य हनूमंतं रामः सुग्रीवसंयुतः ॥ ४२ ॥ सलिलाभ्या-
समासाद्य रामो वचनमब्रवीत् । आगताः स्मो वयं सर्वे समुद्रं मकरालयम् ॥
४३ ॥ इतो गंतुमशक्यं नो निरुपायेन वानराः ! अत्र सेनानिवेशोऽस्तु मंत्रया-
मोऽस्य तारणे ॥ ४४ ॥ श्रुत्वा रामस्य वचनं सुग्रीवः सागरांतिके । सेनां न्य-

अध्यात्मरामायणे युद्धकाण्डे प्रथमः सर्गः । ३६३

वेशयत्क्षिप्रं रक्षितां कपिकुंजरैः ॥ ४५ ॥ ते पश्यन्तो विषेदुस्तं सागरं भीम-
दर्शनम् । महोन्नततरङ्गाढ्यं भीमनक्रभयंकरम् ॥ ४६ ॥ अगाधं गगना-
कारं सागरं वीक्ष्य दुःखिताः । तरिष्यामः कथं घोरं सागरं बह्मणाल-
यम् ॥ ४७ ॥ हंतव्योऽस्माभिरद्यैव रावणो राक्षसाधमः । इति चिंताकुलाः सर्वे
रामपार्श्वे व्यवस्थिताः ॥ ४८ ॥ रामः सीतामनुस्मृत्य दुःखेन सहता वृतः ।
विलप्य जानकीं सीतां बहुधा कार्यमानुषः ॥ ४९ ॥ अद्वितीयश्चिदात्मैकः
परमात्मा सनातनः । यस्तु जानाति रामस्य स्वरूपं तत्त्वतो जनः ॥ ५० ॥
तं न स्पृशति दुःखादि किमुतानन्दमव्ययम् । दुःखहर्षभयक्रोधलोभमोहमदाद-
यः ॥ ५१ ॥ अज्ञानलिङ्गान्येतानि कुतः संति चिदात्मनि । देहाभिमानिनो दुःखं
न देहस्य चिदात्मनः ॥ ५२ ॥ संप्रसादे द्रव्याभावात्सुखमात्रं हि दृश्यते ।
बुद्ध्याद्यभावात्संशुद्धे दुःखं तत्र न दृश्यते । अतो दुःखादिकं सर्वं बुद्धेरेव न

३६४ अध्यात्मरामायणे युद्धकाण्डे द्वितीयः सर्गः ।

संशयः ॥ ५३ ॥ रामः परात्मा पुरुषः पुराणो नित्योदितो नित्यसुखो निरीहः ।
तथापि मायागुणसंगतोऽसौ सुखीव दुःखीव विभाव्यतेऽबुधैः ॥ ५४ ॥
॥ इति श्रीमदध्यात्मरामायणे उमामहेश्वरमंवादे युद्धकाण्डे प्रथमः सर्गः ॥ १ ॥

॥ अथ युद्धकाण्डे द्वितीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे द्वितीयसर्गस्य श्रीभगवान् वादरायण ऋषिः ॥
गायत्री छन्दः ॥ ॐ नमो नारायणो देवता ॥ श्रीलक्ष्मीवीजं ॥ परमा शक्तिः ॥ अव्यक्तं कीलकं ॥
अमुकसंपुटीकरणसिद्धयर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं द्वितीय-
सर्गे न्यासध्यानजपमहं करिष्ये ॥ अथ करन्यासः ॥ ॐ मः रः रं अंगुष्ठ्यां नमः ॥ ॐ मः रः रं
तर्जनीभ्यां नमः ॥ ॐ मः रः रं मध्यमाभ्यां नमः ॥ ॐ मः रः रं अनामिकाभ्यां नमः ॥ ॐ मः रः रं
कनिष्ठिकाभ्यां नमः ॥ ॐ मः रः रं करतलकरपृष्ठाभ्यां नमः ॥ अथ षडङ्गन्यासः ॥ ॐ मः रः रं
हृदयाय नमः ॥ ॐ मः रः रं शिरसे स्वाहा ॥ ॐ मः रः रं शिखायै वषट् ॥ ॐ मः रः रं कवचाय
हुम् ॥ ॐ मः रः रं नेत्रत्रयाय वौषट् ॥ ॐ मः रः रं अस्त्राय फट् ॥ ॐ इति मंत्रेण दिग्बन्धः ॥

अध्यात्मरामायणे युद्धकाण्डे द्वितीयः सर्गः ३६५

अथ ध्यानं ॥ लंकायां रावणो दृष्ट्वा कृतं कर्म हनूमता । दुष्करं दैवतैर्वापि हिया किञ्चिदवाङ्मुखः ॥ १ ॥
इति ध्यात्वा च श्रीरामचरितं पठ्यते तदा ॥ इति युद्धकाण्डे द्वितीयसर्गस्य संकल्पादिन्यासध्या-
नजपविधिः ॥ १ ॥

श्रीमहादेव उवाच ॥

लंकायां रावणो दृष्ट्वा कृतं कर्म हनूमता । दुष्करं दैवतैर्वापि हिया
किञ्चिदवाङ्मुखः ॥ १ ॥ आहूय मन्त्रिणः सर्वानिदं वचनमब्रवीत् । हनूमता कृतं कर्म
भवद्विदृष्टमेव तत् ॥ २ ॥ प्रविश्य लंकां दुर्धर्षा दृष्ट्वा सीतां दुरासदाम् । हत्वा
च राज्ञसान्वीरानक्षं मन्दोदरीसुतम् ॥ ३ ॥ दग्ध्वा लंकामशेषेण लंघयित्वा च
सागरम् । युष्मान्सर्वानतिक्रम्य स्वस्थोऽगात्पुनरेव सः ॥ ४ ॥ किं कर्तव्यमितो-
ऽस्माभिर्युयं मन्त्रविशारदाः । मन्त्रयध्वं प्रयत्नेन यत्कृतं मे हितं भवेत् ॥ ५ ॥
रावणस्य वचः श्रुत्वा राज्ञसास्तमथाब्रुवन् । देव शंका कुतो रामाक्षव लोक-

३६६ अध्यात्मरामायणे युद्धकाण्डे द्वितीयः सर्गः ।

जितो रणे ॥ ६ ॥ इंद्रस्तु बद्ध्वा निक्षिप्तः पुत्रेण तव पत्तने । जित्वा कुबेरमानी-
य पुष्पकं भुज्यते त्वया ॥ ७ ॥ यमो जितः कालदंडाद्वयं नाभूताव प्रभो ।
वरुणो हुङ्कृतेनैव जितः सर्वेऽपि राज्ञसाः ॥ ८ ॥ मयो महासुरो भीत्या
कन्यां दत्त्वा स्वयं तव । त्वद्वशे वर्ततेऽद्यापि किमुतान्ये महासुराः ॥ ९ ॥
हनूमद्वर्षणं यत्तु तदवज्ञाकृतं च नः । वानरोऽयं किमस्माकमस्मिन्नपौरुषदर्श-
ने ॥ १० ॥ इत्युपेक्षितमस्माभिर्ध्वर्षणं तेन किं भवेत् । वयं प्रमत्ताः किं तेन
वंचिताः स्मो हनूमता ॥ ११ ॥ जानीमो यदि तं सर्वे कथं जीवन् गमिष्यति ।
आज्ञापय जगत्कृत्स्नमवानरममानुषम् ॥ १२ ॥ कृत्वा यास्यामहे सर्वे प्रत्येकं
वा नियोजय । कुम्भकर्णस्तदा प्राह रावणं राज्ञसेश्वरम् ॥ १३ ॥ आरब्धं
यत्त्वया कर्म स्वात्मनाशाय केवलम् । न दृष्टोऽसि तदा भाग्यात्त्वं रामेण
महात्मना ॥ १४ ॥ यदि पश्यति रामस्त्वां जीवन्नायासि रावण । रामो न मानु-

अध्यात्मरामायणे युद्धकाण्डे द्वितीयः सर्गः । ३६७

षो देवः साक्षान्नारायणोऽव्ययः ॥ १५ ॥ सीता भगवती लक्ष्मी रामपत्नी यश-
स्विनी । राक्षसानां विनाशाय त्वयानीता सुमध्यमा ॥ १६ ॥ विषपिण्डमिवागीर्य म-
हानीनो यथा तथा । आनीता जानकी पश्चात्त्वया किंवा भविष्यति ॥ १७ ॥ यद्ययनु-
चितं कर्म त्वया कृतमजानता । सर्वं समं करिष्यामि स्वस्थचित्तो भव प्रभो ॥ १८ ॥ कुं-
भकर्णवचः श्रुत्वा वाक्यमिन्द्रजिदब्रवीत् । देहि देव ममानुजां हत्वा रामं सलक्ष्मणम् ।
सुग्रीवं वानराश्चैव पुनर्यास्यामि तैः सतिकम् ॥ १९ ॥ तत्रागतो भागवतप्रधानो
विभीषणो बुद्धिमतां वरिष्ठः । श्रीरामपादद्वय एकतानः प्रणम्य देवारिमुपो-
वविष्टः ॥ २० ॥ विलोक्य कुंभश्रवणादिदैत्यान्मत्तप्रमत्तानतिविस्मयेन । वि-
लोक्य कामातुरमप्रमत्तो दशाननं प्राह विशुद्धबुद्धिः ॥ २१ ॥ न कुंभकर्णैर्द्रजि-
तौ च राजंस्तथा महापार्श्वमहोदरौ तौ । निकुंभकुंभौ च तथातिकायः स्थातुं
न शक्ता युधि राघवस्य ॥ २२ ॥ सीताभिधानेन महाग्रहेण ग्रस्तोऽसि राजन्

३६८ अध्यात्मरामायणे युद्धकाण्डे द्वितीयः सर्गः ।

न च ते विमोक्षः । तामेव सत्कृत्य महाधनेन दत्त्वाभिरामाय सुखी भव
 त्वम् ॥ २३ ॥ यावन्न रामस्य शिताः शिलीमुखं लङ्कामभिध्याप्य शिरांसि
 रक्षसाम् । द्विदंति तावद्रघुनायकस्य भो तां जानकीं त्वं प्रतिदातुमर्हसि ॥ २४ ॥
 यावन्नगाभाः कपयो महाबला हरीन्द्रतुल्या नखदंष्ट्रयोधिनः । लङ्कां समाक्रम्य
 विनाशयन्ति ते तावद्रुतं देवि रघूत्तमाय ताम् ॥ २५ ॥ जीवन्न रामेण विमो-
 क्ष्यसे त्वं गुप्तः सुरेन्द्रेण शङ्करेण । न देवराजाङ्गतो न मृत्योः पाताललोकान
 पि संप्रविष्टः ॥ २६ ॥ शुभं हितं पवित्रं च विभीषणवचः खलः । प्रतिजगाह
 नैवासौ श्रियमाण हवौषधम् ॥ २७ ॥ कालेन नोदितो दैत्यो विभीषणमथान्नवी
 त् । महत्तभोगैः पुष्टाङ्गो मत्समीपे वसन्नपि ॥ २८ ॥ प्रतीपमाचरत्येष ममैव
 हितकारिणः । मित्रभावेन शत्रुर्मे जातो नास्त्यत्र संशयः ॥ २९ ॥
 अनार्येण कृतघ्नेन संगतिर्मे न युज्यते । विनाशमभिकाञ्चन्ति ज्ञातीनां ज्ञात

अध्यात्मरामायणे युद्धकाण्डे द्वितीयः सर्गः । ३६५

यः सदा ॥ ३० ॥ योऽन्यस्त्वेवं विधं ब्रूयाद्वाक्यमेकं निशाचरः ।
हन्मि तस्मिन् क्षणे एव धिक् त्वां रक्षःकुलाधमम् ॥ ३१ ॥ रावणेनैवमुक्तः
सन्परुषं स विभीषणः । उत्पपात सभामध्याद्गदापाणिर्महाबलः ॥ ३२ ॥
चतुर्भिर्मन्त्रिभिः सार्धं गगनस्थोऽब्रवीद्वचः । क्रोधेन महताविष्टो रावणं दश-
कंधरम् । मा विनाशमुपैहि त्वं प्रियवादिनमेव माम् ॥ ३३ ॥ धिक्करोषि
तथापि त्वं ज्येष्ठो भ्राता पितुः समः । कालो राघवरूपेण जातो दशर-
थालये ॥ ३४ ॥ काली सीताभिधानेन जाता जनकनंदिनी । तावुभावागतावत्र
भूमेर्भारापनुत्तये ॥ ३५ ॥ तेनैव प्रेरितस्त्वं तु न शृणोषि हितं मम । श्रीरामः
प्रकृतोः साक्षात्परस्तात्सर्वदा स्थितः ॥ ३६ ॥ बहिरंतश्च भूतानां समः सर्वत्र
संस्थितः । नामरूपादिभेदेन तत्तन्मय इवामलः ॥ ३७ ॥ यथा नानाप्रकारे
षु घृत्तेष्वेको महानलः । तत्तदाकृतिभेदेन भिद्यते ज्ञानचक्षुषाम् ॥ ३८ ॥ पञ्च

३६६ अष्टोत्तरामायणे युद्धकाण्डे द्वितीयः सर्गः ।

कोशादिभेदेन तत्तन्मय इवावभौ । नीलपीतादियोगेन निर्मलः स्फटिको
यथा ॥ ३६ ॥ स एव नित्यमुक्तोऽपि स्वर्मायागुणविवितः । कालः प्रधान-
पुरुषोऽव्यक्तं चेति चतुर्विधः ॥ ४० ॥ प्रधानपुरुषाभ्यां स जगत्कृत्स्नं सृज-
त्वजः । कालरूपेण कलनां जगतः कुरुतेऽव्ययः ॥ ४१ ॥ कालरूपी स भग-
वान् रामरूपेण मायया ॥ ४२ ॥ ब्रह्मणा प्रार्थितो देवस्त्वद्वधार्थमिहागतः ।
तदन्यथा कथं कुर्यात्सत्यसंकल्प ईश्वरः ॥ ४३ ॥ हनिष्यति त्वां रामस्तु
सपुत्रबलवाहनम् । हन्यमानं न शक्नोमि द्रष्टुं रामेण रावण ॥ ४४ ॥ त्वां
राक्षसकुलं कृत्स्नं ततो गच्छामि राघवम् । मयि याते सुखी भूत्वा रमस्व
भवने चिरम् ॥ ४५ ॥ विभीषणो रावणवाक्यतः क्षाणाद्विसृज्य सर्वं सपरि-
च्छदं गृहम् । जगाम रामस्य पदारविंदयोः सेवाभिकांक्षी परिपूर्णमानसः ॥ ४६ ॥
इति श्रीमद्ध्यात्मरामायणे उन्नामहेश्वर संवादे युद्धकाण्डे द्वितीयः सर्गः ॥ २ ॥

अध्यात्मरामायणे युद्धकाण्डे तृतीयः सर्गः । ३६७

॥ अथ युद्धकाण्डे तृतीयसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे तृतीयसर्गस्य श्रीभगवान् वासुदेवाय नमः ॥ गाय
त्री छन्दः ॥ ॐ नमो नारायणो देवता ॥ श्रीनवमीबीजं ॥ परमा शक्तिः ॥ अव्यक्तं कीलकं ॥ अमुक
संयुतीकरणसिद्ध्यर्थं अमुकमंत्रलोमविलोमसंयुतीकरणबोडशाध्याये मंत्राष्टाक्षरसंयुक्तं तृतीयसर्गे
न्यासध्यानजपमहं करिष्ये ॥ अथ करन्यासः ॥ ॐ मः रः तं अंगुष्ठाभ्यां नमः ॥ ॐ मः रः तं
तर्जनीभ्यां नमः ॥ ॐ मः रः तं मध्यमाभ्यां नमः ॥ ॐ मः रः तं अनामिकाभ्यां नमः ॥ ॐ मः रः तं
कनिष्ठिकाभ्यां नमः ॥ ॐ मः रः तं करतलकरपृष्ठाभ्यां नमः ॥ अथ पङ्क्त्यासः ॥ ॐ मः रः तं
हृदयाय नमः ॥ ॐ मः रः तं शिरसे स्वाहा ॥ ॐ मः रः तं शिखायै वषट् ॥ ॐ मः रः तं कवचाय
हुम् ॥ ॐ मः रः तं नेत्रत्रयाय वौषट् ॥ ॐ मः रः तं अस्त्राय फट् ॥ ॐ मः रः तं इति मंत्रेण दिग्बं
धः ॥ अथ ध्यानम् ॥ विभीषणो महाभागश्चतुर्भिर्मन्त्रिभिः सह । आगत्य गनने रामसंमुखे समवस्थि
तः ॥ १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे तृतीयसर्गे संकल्पादिन्या
सध्यानजपविधिः ॥ ३ ॥

३६८ अध्यात्मरामायणे युद्धकाण्डे तृतीयः सर्गः ।

॥ श्रीमहादेव उवाच ॥

विभीषणो महाभागश्चतुर्भिर्मन्त्रिभिः सह । आगत्य गगने रामसंमुखे
 समवस्थितः ॥ १ ॥ उच्चैरुवाच भोः स्वामिन् रामराजीवलोचन ।
 रावणस्यानुजोऽहं ते दारहर्तुर्विभीषणः ॥ २ ॥ नाम्ना भ्राता निरस्तोऽहं
 त्वामेव शरणं गतः । हितमुक्तं मया देव तस्य चाविदितात्मनः ॥ ३ ॥
 सीतां रामाय वैदेहीं प्रेषयेति पुनः पुनः । उक्तोऽपि न शृणोत्येष काल-
 पाशवशं गतः ॥ ४ ॥ हंतुं मां खड्गमादाय प्राद्रवद्राक्षसाधमः । ततो-
 ऽचिरेण सचिवैश्चतुर्भिः सहितो भयात् ॥ ५ ॥ त्वामेव भवमोक्षाय मुमुक्षुः
 शरणं गतः । विभीषणवचः श्रुत्वा सुग्रीवो वाक्यमब्रवीत् ॥ ६ ॥ विश्वासाहो
 न ते राम मायावी राक्षसाधमः । सीताहर्तुर्विशेषेण रावणस्यानुजो बली ॥ ७ ॥

अध्यात्मरामायणे युद्धकाण्डे तृतीयः सर्गः । ३६६

मंत्रिभिः सायुधैरस्मान् विवरे निहनिष्यति । तदाज्ञापय मे देव वानरैर्ह-
न्यतामयम् ॥ ८ ॥ ममैवं भाति ते राम बुद्ध्या किं निश्चितं वद । श्रुत्वा
सुग्रीववचनं रामः सस्मितमब्रवीत् ॥ ९ ॥ यदीच्छामि कपिश्रेष्ठ लोकान्सर्वा-
न्सहेश्वरान् । निमिषार्धेन संहन्यां सृजामि निमिषार्धतः ॥ १० ॥ अतो मया-
भयं दत्तं शीघ्रमानय राजसम् ॥ ११ ॥ सकृदेव प्रपन्नाय तवास्मीति याचते ॥
अभयं सर्वभूतेभ्यो ददाम्येतद्भ्रतं मम ॥ १२ ॥ रामस्य वचनं श्रुत्वा सुग्रीवो
हृष्टमानसः । विभीषणमथानाय्य दर्शयामास राघवम् ॥ १३ ॥ विभीषणस्तु
साष्टांगं प्रणिपत्य रघूत्तमम् । हर्षगद्गदा वाचा भक्त्या च परयान्वितः ॥ १४ ॥
रामं श्यामं विशालाक्षं प्रसन्नमुखपंकजम् । धनुर्वाणधरं शान्तं लक्ष्मणेन सम-
न्वितम् ॥ १५ ॥ कृताञ्जलिपुटो भूत्वा स्तोतुं समुपचक्रमे ॥ १६ ॥ विभीषण
उवाच ॥ नमस्ते रामराजेन्द्र नमः सीतमनोरम । नमस्ते चंद्रकोदण्ड-

३७० अध्यात्मरामायणे युद्धकाण्डे तृतीयः सर्गः ।

नमस्ते भक्तवत्सल ॥ १७ ॥ नमोऽनंताय शांतार्य रामायामिततेजसे ।
 सुग्रीवमित्राय च ते रघूणां पतये नमः ॥ १८ ॥ जगदुत्पत्तिनाशानां कारणाय
 महात्मने ॥ श्रैलोक्यगुरवेऽनादिगृहस्थाय नमोनमः ॥ १९ ॥ त्वमादिर्जगतां राम
 त्वमेव स्थितिकारणम् । त्वमंते निधनस्थानं स्वेच्छाचारस्त्वमेव हि ॥ २० ॥
 चराचराणां भूतानां बहिरंतश्च राघव । व्याप्यव्यापकरूपेण भवान् भाति जग-
 न्मयः ॥ २१ ॥ त्वन्मायया हृतज्ञाना नष्टात्मानो विचेतसः । गतागतं प्रपद्यंते पा-
 पपुण्यवशात् सदा ॥ २२ ॥ तावत्सत्यं जगद्भाति शुक्तिकारजतं यथा । घाघश
 ज्ञायते ज्ञानचेतसा नान्यगामिना ॥ २३ ॥ त्वदज्ञानात्सदा युक्ताः
 पुत्रदारगृहादिषु । रमंते विषयान्सर्वानंते दुःखप्रदान्विभो ॥ २४ ॥ त्वमिंद्रोऽग्निर्यमो
 रक्षो वरुणश्च तथानिलः । कुबेरश्च तथा रुद्रस्त्वमेव पुरुषोत्तम ॥ २५ ॥ त्वमणो
 रण्यणीयांश्च स्थूलात् स्थूलतरः प्रभो । त्वं पिता सूर्यलोकानां माता धाता त्वमेव

अध्यात्मरामायणे युद्धकाण्डे तृतीयः सर्गः । ३७

हि ॥ २६ ॥ आदिमध्यांतरहितः परिपूर्णोऽच्युतोऽव्ययः । त्वं पाणिपादरहित-
 श्चक्षुःश्रोत्रविषर्जितः ॥ २७ ॥ श्रोता द्रष्टा ग्रहीता च जवनस्त्वं खरांतकः ।
 कोशेभ्यो व्यतिरिक्तस्त्वं निर्गुणो निरुपाश्रयः ॥ २८ ॥ निर्विकल्पो निर्विकारो
 निराकारो निरीश्वरः । षड्भावरहितोऽनादिः पुरुषः प्रकृतेः परः ॥ २९ ॥
 मायया गृह्यमाणस्त्वं मनुष्य इव भाव्यसे । ज्ञात्वा त्वां निर्गुणमजं वैष्णवा
 मोक्षगामिनः ॥ ३० ॥ अहं त्वत्पादसद्भक्तिनिःश्रेणिं प्राप्य राघव । इच्छामि
 ज्ञानयोगाख्यं सौधमारोढुमीश्वर ॥ ३१ ॥ नमः सीतापते राम नमः कारुणिको-
 त्तम । रावणारे नमस्तुभ्यं त्राहि मां भवसागरात् ॥ ३२ ॥ ततः प्रसन्नः प्रोवाच
 श्रीरामो भक्तवत्सलः । वरं वृणीष्व भद्रं ते वाञ्छितं वरदोऽस्म्यहम् ॥ ३३ ॥
 विभीषण उवाच ॥ धन्योऽस्मि कृतकृत्योऽस्मि कृतकार्योऽस्मि राघव । त्वत्पाद-
 दर्शनादेव विमुक्तोऽस्मि न संशयः ॥ ३४ ॥ नास्ति मत्सदृशो धन्यो नास्ति

३७२ अध्यात्मरामायणे युद्धकाण्डे तृतीयः सर्गः ।

मत्सदृशः शुचिः । नास्ति मत्सदृशो लोके राम त्वन्मूर्तिदर्शनात् ॥ ३५ ॥
 कर्मबंधविनाशाय त्वज्ज्ञानं भक्तिलक्षणम् । त्वद्भयानं परमार्थं च देहि मे
 रघुनन्दन ॥ ३६ ॥ न याचे राम राजेन्द्र सुखं विषयसंभवम् । त्वत्पादकमले
 सक्ता भक्तिरेव मदास्तु मे ॥ ३७ ॥ ओमित्युक्त्वा पुनः प्रीतो रामः प्रोवाच
 राज्ञसम् । शृणु वक्ष्यामि ते भद्र रहस्यं मम निश्चितम् ॥ ३८ ॥ मद्भक्तानां प्रशान्तानां
 योगिनां वीतरागिणाम् । हृदये सीतया नित्यं वसाम्यत्र न संशयः ॥ ३९ ॥
 तस्मात्त्वं सर्वदा शान्तः सर्वकल्मषवर्जितः । मां ध्यात्वा मोक्ष्यसे नित्यं घोर-
 संसारसागरात् ॥ ४० ॥ स्तोत्रमेतत्पठेद्यस्तु लिखेद्यः शृणुयादपि । मत्प्रीतये
 ममाभीष्टं सारूप्यं समवाप्नुयात् ॥ ४१ ॥ इत्युक्त्वा लक्ष्मणं प्राह श्रीरामो
 भक्तभक्तिमान् । पश्यत्विदानीमेदैव मम संदर्शनं फलम् ॥ ४२ ॥ लंकाराज्ये
 ऽभिषेक्ष्यामि जलमानय सागरात् । यावच्चन्द्रश्च सूर्यश्च यावत्तिष्ठति मेदिनी ॥ ४३ ॥

अध्यात्मरामायणे युद्धकाण्डे तृतीयः सर्गः । ३७३

यावन्मम कथा लोके तावद्राज्यं करोत्यसौ । इत्युक्त्वा लक्ष्मणेनायु ह्यानाय्य
 कलशेन तम् ॥ ४४ ॥ लंकाराज्याधिपत्यार्थमभिषेकं रमापतिः । कारयामाम
 सचिवैर्लक्ष्मणेन विशेषतः ॥ ४५ ॥ साधुसाध्विति ते सर्वे वानरास्तुष्टु-
 धुर्भृशम् । सुग्रीवोऽपि परिष्वज्य विभीषणमथाब्रवीत् ॥ ४६ ॥ विभीषण वयं
 सर्वे रामस्य परमात्मनः । किंकरास्तत्र मुख्यस्त्वं भक्त्या रामपरिग्रहात् ।
 रावणस्य विनाशे त्वं साहाय्यं कर्तुमर्हसि ॥ ४७ ॥ विभीषण उवाच ॥ अहं
 कियान्सहायत्वे रामस्य परमात्मनः । किन्तु दास्यं करिष्येऽहं भक्त्या शक्त्या-
 त्ममायया ॥ ४८ ॥ दशग्रीवेण संदिष्टः शुको नाम महासुरः । संस्थितो ह्यवरे
 वाक्यं सुग्रीवमिदमब्रवीत् ॥ ४९ ॥ त्वामाह रावणो राजा भ्रातरं राक्षसा-
 धिपः । महाकुलप्रसूतस्त्वं राजासि वनचारिणाम् ॥ ५० ॥ मम भ्रातृसमानस्त्वं
 तव नास्त्यर्थविप्लवः । अहं यदहरं भार्या राजपुत्रस्य किं तव ॥ ५१ ॥ किंकिंभ्रां

३७४ जम्भ्यात्मरामायणे युद्धकाण्डे तृतीयः सर्गः ।

याहि हरिभिर्लङ्का शक्या न दैवतैः । प्राप्तुं किं मानवैरक्षसपुत्रैर्वानरयूथपैः
 ॥ ५२ ॥ तं प्रापयंतं वचनं तर्णमुत्प्लुत्य वानराः । प्रापद्यंत तदा क्षिप्रं निहतुं
 दृढमुष्टिभिः ॥ ५३ ॥ वानरैर्हन्यमानस्तु शुको राममथाब्रवीत् । न दूतान् घ्नन्ति
 राजेन्द्र वानरान्वारय प्रभो ॥ ५४ ॥ रामः श्रुत्वा तदा वाक्यं शुकस्य परिदेवि-
 तम् । मा वधिष्टेति रामस्तान्वारयामास वानरान् ॥ ५५ ॥ पुनरंवरमासाय शुकः
 सुग्रीवमब्रवीत् । ब्रूहि राजन्दशुग्रीवं किं वक्ष्यामि ब्रजाम्यहम् ॥ ५६ ॥ सुग्रीव
 उवाच ॥ यथा वाली मम भ्राता तथा त्वं राज्ञसाधम । हंतव्यस्त्वं मया यत्ना-
 त्सपुत्रबललाह्नः ॥ ५७ ॥ ब्रूहि मे रामचन्द्रस्य भार्या हृत्वा क्व यास्यसि ।
 ततो रामाज्ञया धृत्वा शुकं वदध्वान्वरक्षयत् ॥ ५८ ॥ शार्दूलोऽपि ततः पूर्वं दृष्ट्वा
 कपिवलं महत् । यथावत्कथयामास रावणाय स राज्ञसः ॥ ५९ ॥ दीर्घचिंता-
 परो भूत्वा निःश्वसन्नास मंदिरे । ततः समुद्रमावेक्ष्य रामो रक्तांतलोचनः

अध्यात्मरामायणे शुद्धकाण्डे तृतीयः सर्गः । ३७५

॥ ६० ॥ पश्य लक्ष्मण द्रष्टोऽसौ वारिधिर्मासुपागतम् । माभिनन्दति द्रष्टात्मा
दर्शनार्थं मयानघ ॥ ६१ ॥ जानाति मानुषोऽयं मे किं करिष्यति घानरैः । अथ
पश्य महाबाहो शोषयिष्यामि वारिधिम् ॥ ६२ ॥ पादेनैव गमिष्यन्ति घानरा
विगतज्वराः । हस्त्युक्त्वा क्रोधताम्राच्च आरोपितधनुर्धरः ॥ ६३ ॥ तूष्णीराह्वा-
णमादाय कालाग्निसदृशप्रभम् । संघाय चापमाकृष्य रामो वाक्यमथाब्र-
वीत् ॥ ६४ ॥ पश्यन्तु सर्वभूतानि रामस्य शरविक्रमम् । श्वानीं भस्मसात्कुर्या
समुद्रं सरितां पतिम् ॥ ६५ ॥ एवं ब्रुवति रामे तु सशैलवनकानना । चचाक्ष
वसुधा द्यौश्च दिशश्च तप्तसावृताः ॥ ६६ ॥ चक्षुभे सागरो वेलं अपायोजन-
मस्यगात् । तिमिनक्रभूषा मीनाः प्रतप्ता परितन्नसुः ॥ ६७ ॥ पतस्मिन्नंतरे सा-
क्षात्सागरो दिव्यरूपधृक् । दिव्याभरणसंपन्नः स्वभासा भासयन् दिशः ॥ ६८ ॥
स्वांतस्थदिग्धरत्नानि कराभ्यां परिगृह्य सः । पादयोः पुरतःक्षिप्त्वा रामस्योपायनं

३७६ अध्यात्मरामायणे युद्धकाण्डे तृतीयः सर्गः ।

वदु ॥६६॥ दंडवत्प्रणिपत्याह रामं रक्तांतलोचनम् । त्राहि त्राहि जगन्नाथ राम
त्रैलोक्यरक्षक ॥७०॥ जडोऽहं राम ते सृष्टः सृजता निखिलं जगत् । स्वभानमन्यथा
कर्तुं कः शक्तो देवनिर्मितम् ॥७१॥ स्थूलानि पंच भूतानि जडान्येव स्वभावतः ।
सृष्टानि भवतैतानि त्वदाज्ञां लंघयन्ति न ॥ ७२ ॥ तामसादहमो राम भूतानि
प्रभवन्ति हि । कारणानुगमात्तेषां जडत्वं तामसं स्वतः ॥ ७३ ॥ निर्गुणस्त्वं
निराकारो यदा मायागुणान्प्रभो । लीलयांगीकरोषि त्वं तदा वैराजनामवान् ॥७४॥
गुणात्मनो विराजश्च सत्त्वाद्देवा बभूविरे । रजोगुणात्प्रजेशाद्या मन्योर्भूतपति-
स्तव ॥ ७५ ॥ त्वामहं मायया छन्नं लीलया मानुषाकृतिम् ॥ ७६ ॥ जडबुद्धि-
र्जडो मूर्खः कथं जानामि निर्गुणम् । दंड एव हि मूर्खाणां सन्मार्गप्रापकः
प्रभो ॥ ७७ ॥ भूतानाममरश्रेष्ठ पशूनां लगुडो यथा । शरणं ते ब्रजामीश शर-
ण्यं भक्तवत्सल ॥ अभयं देहि मे राम लंकामार्गं ददामि ते ॥ ७८ ॥ श्रीराम

अध्यात्मरामायणे युद्धकाण्डे तृतीयः सर्गः ३७७

उवाच ॥ अमोघोऽयं महाबाणः कस्मिन्देशे निपात्यताम् । लब्धं दर्शय मे शीघ्रं
 बाणस्यामोघपातिनः ॥ ७९ ॥ रामस्य वचनं श्रुत्वा करे दृष्ट्वा महाशरम् । महो-
 दधिर्महानेता राघवं वाक्यमब्रवीत् ॥ ८० ॥ रामोत्तरप्रदेशे तु द्रुमकुक्ष्य इति
 श्रुतः । प्रदेशस्तत्र बहवः पापात्मानो दिवानिशम् ॥ ८१ ॥ बाधन्ते मां रघुश्रेष्ठ
 तत्र ते पात्यतां शरः । रामेण सृष्टो बाणस्तु क्षणादाभरिमण्डलम् ॥ ८२ ॥ हत्वा
 पुनः समागत्य तूणीरे पूर्ववत्स्थितः । ततोऽब्रवीद्रघुश्रेष्ठं सागरो विनयान्वितः ॥
 ८३ ॥ नलः सेतुं करोत्वस्मिन् जले मे विश्वकर्मणः । सुतो धीमान् समर्थोऽस्मि-
 न्कार्ये लब्धवरो हरिः ॥ ८४ ॥ कीर्तिं जानंतु ते लोकाः सर्वलोकमलापहाम् ।
 इत्युक्त्वा राघवं नत्वा ययौ सिंधुरदृश्यताम् ॥ ८५ ॥ ततो रामस्तु सुग्रीवल-
 क्ष्मणाभ्यां समन्वितः । नलमाज्ञापयच्छीघ्रं वानरैः सेतुबंधने ॥ ८६ ॥ ततोऽ-

३७८ अध्यात्मरामायणे युद्धकाण्डे चतुर्थः सर्गः ।

तिहृष्टः स्वर्गेन्द्रयूथपैर्महानगेन्द्रप्रतिमैर्युतो नलः ॥ बबन्ध सेतुं शतयोजमायसां
सुविस्तृतं पर्वतपादपैर्दृढम् ॥ ८७ ॥

इति श्रीमदध्यात्मरामायणे उमानहेश्वरसंवादे युद्धकाण्डे तृतीयः सर्गः ॥ १ ॥

॥ अथ युद्धकाण्डे चतुर्थः सर्गः संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे चतुर्थसर्गस्य धीमगवान् बादरायण ऋषिः ॥ गायत्री
छन्दः ॥ ॐ नमो नारायणो देवता ॥ श्रीलक्ष्मीर्वाजम् परमा शक्तिः ॥ अव्यक्तं कीलकम् ॥ अमुक
संपुटीकरणसिद्ध्यर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं चतुर्थसर्गे
न्यासध्यानजपमहं करिष्ये ॥ अथ करन्यासः ॥ ॐ मः रः शं अंगुष्ठाभ्यां नमः ॥ ॐ मः रः शं
तर्जनीभ्यां नमः ॥ ॐ मः रः शं मध्यमाभ्यां नमः ॥ ॐ मः रः शं अनामिकाभ्यां नमः ॥ ॐ मः रः
शं कनिष्ठिकाभ्यां नमः ॥ ॐ मः रः शं करतलकरपृष्ठाभ्यां नमः ॥ अथ षड्गन्यासः ॥ ॐ मः रः शं
हृदयाय नमः ॥ ॐ मः रः शं शिरसे स्वाहा ॥ ॐ मः रः शं शिखायै वषट् ॥ ॐ मः रः शं कवचाय हुम्
॥ ॐ मः रः शं नेत्रयाय धौवट् ॥ ॐ मः रः शं अस्त्राय फट् ॥ ॐ मः रः शं इति मंत्रेण दिग्बन्धः ॥

अध्यात्मरामायणे युद्धकाण्डे चतुर्थः सर्गः । ३७६

अथ ध्यानम् ॥ सेतुमारभमाणस्तु तत्र रामेश्वरं शिवम् ॥ संस्थाप्य पूजयित्वाह रामो लोकहिताय
च । इति ध्यात्वा च श्रीरामचरितं पठ्यते तदा ॥ इति युद्धकाण्डे चतुर्थसर्गे संकल्पा
दम्यासध्यानजपविधिः ॥ ४ ॥

॥ श्रीमहादेव उवाच ॥

सेतुमारभमाणस्तु तत्र रामेश्वरं शिवम् । संस्थाप्य पूजयित्वाऽह रामो
लोकहिताय च ॥ १ ॥ प्रणमेत्सेतुबंधं यो दृष्ट्वा रामेश्वरं शिवम् । ब्रह्महत्यादि-
पापे भ्यो शुच्यते मदनग्रहात् ॥ २ ॥ सेतुबंधे नरः स्नात्वा दृष्ट्वा रामेश्वरं हरम् ।
संकल्पनियतो भूत्वा गत्वा वाराणसीं नरः ॥ ३ ॥ आनीय गंगसलिलं
रामेशमभिषिच्य च । समुद्रे क्षिप्ततद्भारो ब्रह्म प्राप्नोत्यसंशयम् ॥ ४ ॥ कृतानि
प्रथमेनाह्वा योजनानि चतुर्दश । द्वितीयेन तथा चाह्वा योजनानि तु विंश-
तिः ॥ ५ ॥ तृतीयेन तथा चाह्वा योजनान्येकविंशतिः । चतुर्थेन तथा चाह्वा

३७० अध्यात्मरामायणे युद्धकाण्डे चतुर्थः सर्गः ।

द्वाविंशतिरिति श्रुतम् ॥ ६ ॥ पंचमेन त्रयोविंशद्योजनानि समंततः । वबंध
सागरे सेतुं नलो वानरसत्तमः ॥ ७ ॥ तेनैव जग्मुः कपयो योजनानां शतं
द्रुतम् । असंख्याताः सुवेलाद्रिं रुधुः प्लवगोत्तमाः ॥ ८ ॥ आरुह्य मार्गं रामो
लक्ष्मणोऽप्यंगदं तथा । दिदृक्षुः राघवो लंकामारुरोहाचलं महत् ॥ ९ ॥ दृष्ट्वा
लंकां सुविस्तीर्णां नानाचित्रध्वजाकुलाम् । चित्रप्रासादसंवाधां स्वर्णप्राकार-
तरोरणाम् ॥ १० ॥ परिखाभिः शतघ्नीभिः संक्रमैश्च विराजिताम् । प्रसादो-
परि विस्तीर्णप्रदेशे दशकंधरः ॥ ११ ॥ मंत्रिभिः सहितो वीरः किरीटदश-
कोज्ज्वलः । नीलाद्रिशिखराकारः कालमेघसमप्रभः ॥ १२ ॥ रत्नदंडैः सित-
च्छत्रैरनेकैः परिशोभितः । एतस्मिन्नन्तरं बद्धो मुक्तो रामेण वै शुकः ॥ १३ ॥
वानरैस्ताडितः सम्यक् दशाननुपागतः । प्रहसन् रावणः प्राह पीडितः किं परैः
शुक ॥ १४ ॥ रावणस्य वचः श्रुत्वा शुको वचनमब्रवीत् । सागरस्योत्तरे तीरेऽ-

अध्यात्मरामावणेयुद्धकाण्डे चतुर्थः सर्गः । ३८१

ब्रुवं ते वचनं यथा ॥ तत उत्प्लुत्य कपयो गृहीत्वा मां क्षणात्ततः ॥ १५ ॥
 स्रष्टिभिर्नखदन्तैश्च हंतुं लोप्सुं प्रचक्रमुः । ततो मां राम रक्षेति क्रोशन्तं रघुपुं-
 गवः ॥ १६ ॥ विसृज्यतामिति प्राह विसृष्टोऽहं कपीश्वरैः । ततोऽहमागतो
 भीत्या दृष्ट्वा तद्बानरं बलम् ॥ १७ ॥ राक्षसानां बलीघस्य वानरेन्द्रबलस्य च ।
 नैनयोर्विद्यते संधिर्देवदानवयोरिव ॥ १८ ॥ पुरप्राकारमायांति क्षिप्रमेकतरं
 कुड । सीतां वास्मै प्रयच्छाशु युद्धं वा दीयतां प्रभो ॥ १९ ॥ मामाह रामस्त्वं
 ब्रूहि रावणं मद्रचः शुक । यद्वलं च समाश्रित्य सीतां मे हतवानसि ॥ २० ॥
 तद्दर्शय यथाकामं ससैन्यः सहबांधवः । श्वः काले नगरीं लंकां सप्राकारां
 सतोरणाम् ॥ २१ ॥ राक्षसं च बलं पश्य शरैर्विध्वंसितं मया । घोररोषमहं
 मोक्ष्ये बलं धारय रावण ॥ २२ ॥ इत्युक्तवोपररामाथ रामः कमललोचनः ।
 एकस्थानगता यत्र चत्वारः पुरुषर्षभाः ॥ २३ ॥ श्रीरामो लक्ष्मणश्चैव सुग्रीवश्च

३८२ अध्यात्मरामायणे युद्धकाण्डे चतुर्थः सर्गः ।

बिभीषणः । एत एव समर्थास्ते लंकां नाशयितुं प्रभो ॥ २४ ॥ उत्पाद्य भस्मी-
करणे सर्वे तिष्ठंतु वानराः । तस्य यादृग् बलं दृष्टं रूपं प्रहरणानि च ॥ २५ ॥
वधिष्यति पुरं सर्वमेकस्तिष्ठंतु ते त्रयः । पश्य वानरसेनां तामसंख्यानां प्रपूरि-
ताम् ॥ २६ ॥ गर्जन्ति वानरास्तत्र पश्य पर्वतसन्निभाः । न शक्यास्ते गणयितुं
प्राधान्येन ब्रवीमि ते ॥ २७ ॥ एष योऽभिमुखो लंकां नदंस्तिष्ठति वानरः ।
यूथपानां सहस्राणां शतेन परिवारितः ॥ २८ ॥ सुग्रीवसेनाधिपतिर्नीलो
नामाग्निनंदनः । एष पर्वतशृङ्गाभः पद्मकिंजल्कसन्निभः ॥ २९ ॥ स्फोटयत्यभि-
संरब्धो लांगूलं च पुनः पुनः । युवराजोऽगदो नाम बालिपुत्रोऽतिवीर्यवान् ॥ ३० ॥
येन दृष्टा जनकजा रामस्यातीव बल्लभा । हनूमानेष विख्यातो हतो येन
तवात्मजः ॥ ३१ ॥ श्वेतो रजतसंकाशो महाबुद्धिपराक्रमः । तूर्णं सुग्रीवमागम्य
पुनर्गच्छति वानरः ॥ ३२ ॥ यस्त्वेष सिंहसंकाशः वश्यस्य तुल्यचक्रमः । रंभो-

अध्यात्मरामायणे युद्धकाण्डे चतुर्थः सर्गः । ३८३

नाम महासत्त्वो लंकां नाशयितुं क्षमः ॥ ३३ ॥ एष पश्यति वै लंकां दिधक्ष-
 त्तिव वानरः । शरभो नाम राजेन्द्र कोटियूथपनायकः ॥ ३४ ॥ पनसश्च महा-
 वीर्यो मैदश्च द्विविदस्तथा । नलश्च सेतुकर्तासौ विश्वकर्मसुतो बली ॥ ३५ ॥
 वानराणां वर्णने वा संख्याने वा क ईश्वरः । शूराः सर्वे महाकायाः सर्वे युद्धा-
 भिकाक्षिणः ॥ ३६ ॥ शक्ताः सर्वे चूर्णयितुं लंकां रक्षोगणैः सह । एतेषां बल-
 संख्यानं प्रत्येकं वच्मि ते शृणु ॥ ३७ ॥ एषां कोटिसहस्राणि नव पंच च सप्त च ।
 तथा शंखसहस्राणि तथार्बुदशतानि च ॥ ३८ ॥ सुग्रीवसचिवानां ते बलमेत-
 त्प्रकीर्तितम् । अन्येषां तु बलं नाहं वक्तुं शक्तोऽस्मि रावण ॥ ३९ ॥ रामो न
 मानुषः साक्षादादिनारायणः परः । सीता साक्षाज्जगद्धेतुश्चिच्छक्तिर्जगदा-
 त्मिका ॥ ४० ॥ ताभ्यामेव समुत्पन्नं जगत्स्थावरजंगमम् । तस्माद्रामश्च सीता
 च जगतस्तस्थुषश्च तौ ॥ ४१ ॥ पितरौ पृथिवीपाल तयोर्वैरी कथं भवेत् ।

३८४ अध्यात्मरामायणे युद्धकाण्डे चतुर्थः सर्गः ।

अजानता त्वयाऽऽनीता जगन्मातैव जानकी ॥ ४२ ॥ क्षणनाशिनि संसारे
शरीरे क्षणभंगुरे । पंचभूतात्मके राजंश्चतुर्विंशतितत्त्वके ॥ ४३ ॥ मलमांसा-
स्थिदुर्गंधभूयिष्ठेऽहंकृतालये । कैवास्था व्यतिरिक्तस्य काये तव जडात्मके ॥ ४४ ॥
यत्कृते ब्रह्महत्यादिपातकानि कृतानि ते । भोगभोक्ता तु यो देहः स देहोऽत्र
पतिष्यति ॥ ४५ ॥ पुण्यपापे समायातो जीवेन सुखदुःखयोः । कारणे देहयो-
गादि नात्मनः कुरुतोऽनिशम् ॥ ४६ ॥ यावद्देहोऽस्मि कर्तास्मीत्यात्माऽहंकुरुते
ऽवशः । अध्यासात्तावदेव स्याज्जन्मनाशादिसंभवः ॥ ४७ ॥ तस्मात्त्वं त्यज
देहादावभिमानं महामते । आत्मातिनिर्मलः शुद्धो विज्ञानात्माऽचलोऽव्ययः ॥
॥ ४८ ॥ स्वाज्ञानवशतो बंधं प्रतिपद्य विमुह्यति । तस्मात्त्वं शुद्धभावेन ज्ञात्वा-
त्मानं सदा स्मर ॥ ४९ ॥ विरतिं भज सर्वत्र पुत्रदारागृहादिषु । निरयेष्वपि
भोगः स्याच्छुभ्रकरतनावपि ॥ ५० ॥ देहं लब्ध्वा विवेकाढ्यं द्विजत्वं च विशे-

अध्यात्मरामायणे युद्धकाण्डे पञ्चमः सर्गः । ३८५

षतः । तत्रापि भारते वर्षे कर्मभूमौ सुदुर्लभम् ॥ ५१ ॥ को विद्वानात्मसात्कृ-
त्वा देहं भोगानुगो भवेत् । अतस्त्वं ब्राह्मणो भूत्वा पौलस्त्यतनयश्च सत् ॥ ५२ ॥
अज्ञानीव सदा भोगाननुभावसि किं मुधा । इतः परं वा त्यक्त्वा त्वं सर्वसङ्गं
समाश्रय ॥ ५३ ॥ राममेव परात्मानं भक्तिभावेन सर्वदा । सीतां समर्प्य
रामाय तत्पादानुचरो भव ॥ ५४ ॥ विमुक्तः सर्वपापेभ्यो विष्णुलोकं प्रया-
स्यसि । नोचेद्गमिष्यसेऽधोऽधः पुनरावृत्तिवर्जितः । अङ्गीकुरुष्व मद्वाक्यं
हितमेव वदामि ते ॥ ५५ ॥ सत्सङ्गतिं कुरु भजस्व हरिं शरण्यं श्रीराघवं मक-
रतोपलकांतिकांतम् । सीतासमेतमनिशं धृतचापबाणं सुग्रीवलक्ष्मणबिभीषण-
सेवितांघ्रिम् ॥ ५६ ॥

इति श्रीमद्ध्यात्मरामायणे उमामहेश्वरसंवादे युद्धकाण्डे चतुर्थः सर्गः ॥ ४ ॥

अथ युद्धकाण्डे पञ्चमसर्गे संकल्पादिन्यासध्यानजपक्रमः

ॐ अस्य श्रीमद्ध्यात्मरामायणे युद्धकाण्डे पञ्चमसर्गस्य श्रीभगवान् वादरायण ऋषिः ॥ गाय-

३८६ अध्यात्मरामायणे युद्धकाण्डे पञ्चमः सर्गः ।

त्री छन्दः ॥ ॐ नमो नारायणो देवता ॥ श्रीलक्ष्मीर्वीजं ॥ परमा शक्तिः ॥ अव्यक्तं कीलकं ॥ अमुक-
संपुटीकरणसिद्ध्यर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं पञ्चमसर्गे
न्यासध्यानजपमहं करिष्ये ॥ अथ करन्यासः ॥ ॐ मः रः व्रुं अंगुष्ठाभ्यां नमः ॥ ॐ मः रः व्रुं
अनामिकाभ्यां नमः ॥ ॐ मः रः व्रुं कनिष्ठिकाभ्यां नमः ॥ ॐ मः रः व्रुं करतलकरपृष्ठाभ्यां नमः ॥
अथ पङ्गन्यासः ॥ ॐ मः रः व्रुं हृदयाय नमः ॥ ॐ मः रः व्रुं शिरसे स्वाहा ॥ ॐ मः रः व्रुं शिखा-
यै वषट् ॥ ॐ मः रः व्रुं कवचाय हुम् ॥ ॐ मः रः व्रुं नेत्रत्रयाय वौषट् ॥ ॐ मः रः व्रुं अस्त्राय
फट् ॥ ॐ मः रः व्रुं इति मंत्रेण दिग्बन्धः ॥ अथ ध्यानम् ॥ श्रुत्वा शुकमुखोद्गीतं वाक्यमज्ञाननाशनम्
नम् ॥ रावणः क्रोधताम्राक्षो दहन्निव तमब्रवीत् ॥ १ ॥ इति ध्यात्वा च श्रीरामचरितं पठ्यते
तदा ॥ इति युद्धकाण्डे पञ्चमसर्गे न्यासध्यानजपविधिः ॥ ५ ॥

श्रीमहादेव उवाच ॥

श्रुत्वा शुकमुखोद्गीतं वाक्यमज्ञाननाशनम् । रावणः क्रोधताम्राक्षो दहन्नि-
व तमब्रवीत् ॥ १ ॥ अनुजीव्य सुदुर्बुद्धे गुरुवद्भाषसे कथम् । शासिताहं त्रिज-
गतां त्वं मां शिञ्जन्न लज्जसे ॥ २ ॥ इदानीमेव हन्ति त्वां किंतु पूर्वकृतं तव ।

अध्यात्मरामायणे युद्धकाण्डे पञ्चमः सर्गः । ३८७

स्मरामि तेन रक्षामि त्वां यद्यपि वधोचितम् ॥ ३ ॥ इतो गच्छ विमूढ त्वमेवं
 श्रोतुं न मे क्षमम् । महाप्रसाद इत्युक्त्वा वेपमानो गृहं गयौ ॥ ४ ॥ शुकोऽपि
 ब्राह्मणः पूर्वं ब्रह्मिष्ठो ब्रह्मवित्तमः । वानप्रस्थविधानेन वने तिष्ठन् स्वकर्मकृत् ॥
 ५ ॥ देवानामभिभवृद्धयर्थं विनाशाय सुरद्विषाम् । चकार ब्रह्मविततिमवि-
 च्छिन्नां महामतिः ॥ ६ ॥ राक्षसानां विरोधोऽभूच्छुको देवहितोद्यतः । वज्र-
 दंष्ट्र इति ख्यातस्तत्रैको राक्षसो महान् ॥ ७ ॥ अंतरं प्रेप्सुरातिष्ठच्छकापकर-
 णोद्यतः । कदाचिदागतोऽगस्त्यस्तस्याश्रमपदं मुनेः ॥ ८ ॥ तेन संपूजितोऽगस्त्यः
 भोजनार्थं निमन्त्रितः । गते स्नातुं मुनौ कुम्भसंभवे प्राप्य चांतरम् ॥ ९ ॥
 अगस्त्यरूपधृक् सोऽपि राक्षसः शुक्रमब्रवीत् । यदि दास्यसि मे ब्रह्मन् भोजनं
 देहि सामिषम् ॥ १० ॥ बहुकालं न भुक्तं मे मांसं द्वागांगसंभवम् । तथेति
 कारयामास मांसभोक्ष्यं सविस्तरम् ॥ ११ ॥ उपविष्टे मुनौ भोक्तुं राक्षसोऽतीव

३८८ अभ्यात्मरामायणे युद्धकाण्डे पञ्चमः सर्गः ।

सुन्दरम् । शुकभार्यावपुर्धृत्वा तां चांतर्मोहयन् खलः ॥ १२ ॥ नरमांसं
ददौ तस्मै सुपक्वं बहुविस्तरम् । दत्तवैवांतर्दधे रक्षस्ततो दृष्ट्वा चुकोप सः ॥ १३ ॥
अमेध्यं मानुषं मांसमगस्त्यः शुकमब्रवीत् । अभक्ष्यं मानुषं मांसं दत्तवानसि
कुर्मते ॥ १४ ॥ मद्यं त्वं राक्षसो भूत्वा तिष्ठ त्वं मानुषाशनः । इति शप्तः पुरो
भीत्या प्राहागस्त्यं मुने त्वया ॥ १५ ॥ इदानीं भाषितं मेऽद्य मांसं देहीति
विस्तरम् । तथैव दत्तं मे देव किं मे शापं प्रदास्यसि ॥ १६ ॥ श्रुत्वा शुकस्य
वचनं मुहूर्तं ध्यानमास्थितः । ज्ञात्वा रक्षःकृतं सर्वं ततः प्राह शुकं मूढीः ॥ १७ ॥
तवापकारिणा सर्वं राक्षसेन कृतं त्विदम् । अविचार्यैव मे दत्तः शापस्ते मुनि-
सत्तम ॥ १८ ॥ तथापि मे बचोऽमोघमेवमेव भविष्यति । राक्षसं वपुरास्थाय
रावणस्य सहायकृत् ॥ १९ ॥ तिष्ठ तावच्चदा रामो दशाननवधाय हि । आग-
मिष्यति लंकायाः समीपं वानरैः सह ॥ २० ॥ प्रेषितो रावणेन त्वं चारो भूत्वा

अध्यात्मरामायणे युद्धकाण्डे पञ्चमः सर्गः । ३५

रघूत्तमम् । दृष्ट्वा शापाद्विनिर्मुक्तो बोधयित्वा च रावणम् ॥ २१ ॥ तत्त्वज्ञानं
ततो मुक्तः परं पदमवाप्स्यसि । इत्युक्तोऽगस्त्यमुनिना शुको ब्राह्मणसत्त-
मः ॥ २२ ॥ बभूव राक्षसः सद्यो रावणं प्राप्य संस्थितः । इदानीं चारुरूपेण दृष्ट्वा
रामं सहानुजम् ॥ २३ ॥ रावणं तत्त्वविज्ञानं बोधयित्वा पुनर्द्रुतम् । पूर्ववद्वा-
ह्मणो भूत्वा स्थितो वैश्वानसैः सह ॥ २४ ॥ ततः समागमदृढो माल्यवान्
राक्षसो महान् । बुद्धिमास्त्रीतिनिपुणो राज्ञो मातुः प्रियः पिता ॥ २५ ॥ ग्राह-
तं राक्षसं वीरं प्रशान्तिनांतरात्मना । शृणु राजन्वचो मेऽद्य श्रुत्वा कुरु यथेप्सि-
तम् ॥ २६ ॥ यदा प्रविष्टा नगरीं जानकी रामवल्लभा । तदादि पुर्यां दृश्यंते
निमित्तानि दशानन ॥ २७ ॥ घोराणि नाशहेतूनि तानि मे वदतः शृणु ।
खरस्तनितनिर्घोषा मेघा अतिभयंकराः ॥ २८ ॥ शोणितेनाभिवर्षति लंकासु-
ष्णेन सर्वदा । रुदन्ति देवलिंगानि स्विद्यन्ति प्रचलन्ति च ॥ २९ ॥ कालिका

३६० अथशात्मरामायणे युद्धकाण्डे पञ्चमः सर्गः ।

पांडुरैर्दत्तैः प्रहसत्यप्रतः स्थिता । खरा गोषु प्रजायन्ते मूषका नकुलैः मह ॥ ३० ॥
 मारजारैण तु युध्यन्ति पल्लवा गड्डेन तु । करालो विकटो मुंडः पुरुषः कृष्ण-
 पिंगलः ॥ ३१ ॥ कालो गृहाणि सर्षेष्वां काले काले त्ववेक्षते । एतान्यन्यानि
 दृश्यन्ते निमित्तान्युद्भवन्ति च ॥ ३२ ॥ अतः कुलस्य रक्षार्थं शान्तिं कुरु
 दशानन । सीता सत्कृत्य मधनां रामायाश्च प्रयच्छ भोः ॥ ३३ ॥ रामं नारायणं
 विद्धि विद्वेषं त्यज राघवे । यत्पादपोतमाश्रित्य ज्ञानिनो भवसागरम् ॥ ३४ ॥
 तरन्ति भक्तिपूतांतास्ततो रामो न मानुषः । भजस्व भक्तिभावेन रामं सर्वहृदा-
 लयम् ॥ ३५ ॥ यद्यपि त्वं दुराचारो भक्त्या पूतो भविष्यसि । मद्वाक्यं कुरु
 राजेंद्र कुलकौशलहेतवे ॥ ३६ ॥ तत्तु माल्यवतो वाक्यं हितमुक्तं दशाननः ।
 न मर्षयति दुष्टात्मा कालस्य वशमागतः ॥ ३७ ॥ मानवं कृपणं राममेकं
 शास्त्रामृगाश्रयम् । समर्थं मन्यसे केन हीनं पित्रा मुनिप्रियम् ॥ ३८ ॥ रामेण

अध्यात्मरामायणे युद्धकाण्डे पञ्चमः सर्गः । ३६१

प्रेषितो नूनं भाषसे त्वमनर्गलम् । गच्छ वृद्धोऽपि बंधुस्त्वं सोढुं सर्वं त्वयोदि-
 तम् ॥ ३६ ॥ इतो मत्कर्णपदवीं दहत्येतद्वचस्तव । इत्युक्त्वा सर्वसच्चिवैः सहितः
 प्रस्थितस्तदा ॥ ४० ॥ प्रासादाग्रे समासीनः पश्यन्वानरसैनिकान् । युद्धाया-
 योजयत्सर्वराक्षसान्समुपस्थितान् ॥ ४१ ॥ रामोऽपि धनुरादाय लक्ष्मणेन
 समाहतम् । दृष्ट्वा रावणमासीनं कोपेन कलुषीकृतः ॥ ४२ ॥ किरीटिनं
 समासीनं मंत्रिभिः परिषेष्टितम् । शशांकार्धनिभेनैव बाणेनैकेव राघवः ॥ ४३ ॥
 श्वेतच्छत्रसहस्राणि किरीटदशकं तथा । चिच्छेद निमिषार्धेन तदद्भुत-
 मिवाभवत् ॥ ४४ ॥ लज्जितो रावणस्तूर्णं विवेश भवनं स्वकम् । आहूय
 राक्षसान् सर्वान्प्रहस्तप्रमुखान् खलः ॥ ४५ ॥ वानरैः सह युद्धाय नोदयामास
 सत्वरः । ततो भेरी मृदंगाद्यैः पणवानकगोमुखैः ॥ ४६ ॥ महिषोष्ट्रैः खरैः सिंहै-
 र्द्वीपिभिः कृतवाहनाः । खड्गशूलधनुःपाशयष्टितोमरशक्तिभिः ॥ ४७ ॥

३६२ अथात्मरामाक्षो युद्धक्षणे पञ्चमः सर्गः ।

लक्षिताः सर्वतो लंकां प्रतिद्वारमुपाययुः । तत्पूर्वमेव रामेण नोदिता चानर्ष-
भाः ॥४८॥ उद्यम्य गिरिशृङ्गाणि शिखराणि महांति च । तरुंश्चोत्पाद्य विविधा
न्युद्धाय हरियूथपाः ॥ ४९ ॥ प्रेक्षमाणा रावणस्य तान्यनीकानि भागशः ।
राघवप्रियकामार्थं लंकामारुरुहुस्तदा ॥५०॥ ते द्रुमैः पर्वताग्रैश्च मुष्टिभिश्च प्लवं-
गमाः । ततः सहस्रयूथाश्च कोटियूथाश्च यूथपाः ॥ ५१ ॥ कोटीशतयुताश्चा-
न्ये रुरुधुर्नगरं भृशम् । आप्लवन्तः प्लवन्तश्च गर्जन्तश्च प्लवंगमाः ॥ ५२ ॥ रामो
जयत्यतिबलो लक्ष्मणश्च महाबलः । राजा जयति सुग्रीवो राघवेणानुपालितः
॥ ५३ ॥ इत्येवं घोषयन्तश्च समं युयुधिरेऽरिभिः । हनूमानंगदश्चैव कुमुदो नील
एव च ॥ ५४ ॥ नलश्च शरभैश्चैव मैन्दो द्विविद एव च । जांबवान्दधिवक्रश्च
केसरी तार एव च ॥ ५५ ॥ अन्ये च बलिनः सर्वे यूथपाश्च प्लवंगमाः । द्वारा-
ण्युत्प्लुत्य लङ्कायाः सर्वतो रुरुधुर्भृशम् ॥ तदा वृक्षैर्महाकायाः पर्वताग्रैश्च

अध्यात्मरामायणं युद्धकाण्डे पञ्चमः सर्गः । ३६३

वानराः ॥ ५६ ॥ निजघ्नुस्तानि रक्षांसि नखैर्देतैश्च वेगिताः । राक्षसाश्च तदा
 भीमा द्वारेभ्यः सर्वतो रुषा ॥ ५७ ॥ निर्गत्य भिदिपालैश्च खड्गैः शूलैः पर-
 श्वधैः । निजघ्नुर्वानरानीकं महाकाया महाबलाः ॥ ५८ ॥ राक्षसांश्च तथा ज-
 घ्नुर्वानरा जितकाशिनः । तदा बभूव समरो मांसशोणितकर्दमः ॥ ५९ ॥ रक्षासां
 वानराणां च संबभूवाद्भुतोपमः । ते हयैश्च गजैश्चैव रथैः कांचनसन्निभैः ॥ ६० ॥
 रक्षोव्याघ्रा युयुधिरे नादयन्तो दिशो दश । राक्षसाश्च कपीन्द्राश्च परस्परजयै-
 विणः ॥ ६१ ॥ राक्षसान्वानरा जघ्नुर्वानरांश्चैव राक्षसाः । रामेण विष्णुना दृष्टा
 हरयो दिविर्जाशजाः ॥ ६२ ॥ बभूवुर्वलिनो दृष्टास्तदा पीतामृता इव । सीता
 भिमर्शपानेन रावणेनाभिपालितान् ॥ ६३ ॥ हतश्रीकान्हतबलान् राक्षसान् जघ्न-
 रोजसा । चतुर्थोशावरोपेण निहतं राक्षसं बलम् ॥ ६४ ॥ स्वसैन्यं निहतं दृष्ट्वा
 मेघनादोऽथ दुष्टधीः । ब्रह्मदत्तवरः श्रीमानंतर्धानं गतोऽसुरः ॥ ६५ ॥ सर्वास्त्र-

३६४ अभ्यात्मरामायणे युद्धकाण्डे पञ्चमः सर्गः ।

कुशलो व्योम्नि ब्रह्मास्त्रेण समन्ततः । नानाविधानि शस्त्राणि वानरानीकमर्दयन् ॥ ६६ ॥ वधर्ष शरजालानि तदद्भुतमिवाभवत् । रामोऽपि मानयन्ब्राह्ममस्त्रमस्त्र-
विदां वरः ॥ ६७ ॥ क्षाणं तूष्णीमुवासाथ ददर्श पतितं बलम् । वानराणां रघुभ्रे-
ष्ठश्चुकोपानलसन्निभः ॥ ६८ ॥ चापमानय सौमित्रे ब्रह्मास्त्रेणासुरं क्षणात् ।
भस्मीकरोमि मे पश्य बलमद्य रघूत्तम ॥ ६९ ॥ मेघनादोऽपि तच्छ्रुत्वा रामवा-
क्यमतांद्रितः । तूर्णं जगाम नगरं मायया मायिकोऽसुरः ॥ ७० ॥ पतितं वान-
रानीकं दृष्ट्वा रामोऽतिदुःखितः । उवाच मार्कतिं शीघ्रं गत्वा क्षीरमहोदधिम् ॥
७१ ॥ तत्र द्रोणगिरिर्नाम दिव्यौषधिसमुद्भवः । तमानय द्रुतं गत्वा संजीवय महाम-
ते ॥ ७२ ॥ वानरौघान्महासत्त्वान्कीर्तिस्ते सुस्थिरा भवेत् । आज्ञाप्रमाणमित्युक्त्वा
जगामानिलनन्दनः ॥ ७३ ॥ आनीय च गिरिं सर्वान्वारान्वानरर्षभः ।
जीवयित्वा पुनस्तत्र स्थापयित्वा ययौ द्रुतम् ॥ ७४ ॥ पूर्वेष्वङ्गैरयं नादं वान-

अध्यात्मरामायणे युद्धकाण्डे पञ्चमः सर्गः ३६५

राणां बलौघतः । श्रुत्वा विस्मयमापन्नो रावणो वाक्यमब्रवीत् ॥ ७५ ॥
 राघवो मे महान् शत्रुः प्राप्तो देवविनिर्मितः हंतुं तं समरे शीघ्रं गच्छंतु
 मम यूथपाः ॥ ७६ ॥ मंत्रिणो बांधवाः शूरा ये च मत्प्रियकांचिणः ।
 सर्वे गच्छंतु युद्धाय त्वरितं मम शासनात् ॥ ७७ ॥ ये न गच्छन्ति युद्धाय
 भीरवः प्राणविप्लवात् । तान्हनिष्याम्यहं सर्वान्मच्छासनपराङ्मुखान् ॥ ७८ ॥
 तच्छ्रुत्वा भयसंत्रस्ता निर्जग्मू रणकोविदाः । अतिकायः प्रहस्तरश्च महानाद-
 महोदरौ ॥ ७९ ॥ देवशत्रुर्निकुम्भश्च देवांतकनरांतकौ । अपरे वल्लिनः सर्वे
 ययुर्धुद्धाय वानरैः ॥ ८० ॥ एते चान्ये च बहवः शूराः शतसहस्रशः । प्रवि-
 श्य वानरं सैन्यं ममथुर्बलदर्पिताः ॥ ८१ ॥ भुशुंडीभिर्दिपाक्षैश्च वाणैः सङ्गैः
 परश्वधैः । अन्यैश्च विविधैरस्त्रैर्निजन्धुर्हरियूथपान् ॥ ८२ ॥ ते पादपैः पर्वता-
 ग्रैर्नखदंष्ट्रैश्च मुष्टिभिः । प्राणैर्विमोचयामासुः सर्वराक्षसयूथपान् ॥ ८३ ॥

३६६ अध्यात्मरामायणे युद्धकाण्डे षष्ठः सर्गः ।

रामेण निहताः केचित्सुग्रीवेण तथापरे । हनूमता चांगदेन लक्ष्मणेन महा-
त्मना । यथूपैर्वीरारणां ते निहताः सर्वराक्षसाः ॥ ८४ ॥ रामतेजः समाविश्य
वानरा बलिनोऽभवन् । रामशक्तिविहीनानामेवं शक्तिः कुतो भवेत् ॥ ८५ ॥
सर्वेश्वरः सर्वमयो विधाता मायामनुव्यत्वविडम्बनेन । सदा चिदानन्दमयोऽपि
रामो युद्धादिलीलां वितनोति मायाम् ॥ ८६ ॥

इति श्रीमदध्यात्मरामायणे उमासहेश्वरसंवादे युद्धकाण्डे षष्ठमः सर्गः ॥५॥

अथ युद्धकाण्डे षष्ठसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे षष्ठसर्गस्य श्रीभगवान् वादरायण ऋषिः ॥ गायत्री
छंदः ॥ ॐ नमो नारायणो देवता ॥ श्री लक्ष्मीर्वीजम् ॥ परमा शक्तिः ॥ अव्यक्तं कीलकम् ॥ अमुकसंपु-
टीकरणसिद्धयर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं षष्ठसर्गे न्यासध्या-
नजपमहं करिष्ये ॥ अथ करन्यासः ॥ ॐ मः रः घं अंगुष्ठाभ्यां नमः ॥ ॐ मः रः घं तर्जनीभ्यां नमः ॥

अध्यात्मरामायणे युद्धकाण्डे पष्ठः सर्गः । ४०१

ॐ मः रः झं मय्यमाभ्यां नमः ॥ ॐ रः झं अनाभिकाभ्यां नमः ॥ ॐ मः रः झं कनिष्ठिकाभ्यां नमः ॥
 ॐ मः रः झं करतलकरपृष्ठाभ्यां नमः ॥ अथ षडङ्गन्यासः ॥ ॐ मः रः झं इन्द्राय नमः ॥ ॐ मः
 रः झं शिखसे स्वाहा ॥ ॐ मः रः झं शिखायै वषट् ॥ ॐ मः रः झं कवचाय हुम् ॥ ॐ मः रः झं
 नेत्रत्रयाय वौषट् ॥ ॐ मः रः झं अस्त्राय फट् ॥ ॐ मः रः झं इति मंत्रेण दिग्बन्धः ॥ अथ ध्यानम्
 श्रुत्वा युद्धे बलं नष्टमतिक्राम्यमुखं महत् ॥ रावणो दुःखसंतप्तः क्रोधेन महतावृतः ॥ १ ॥ इति ।
 ध्यात्वा च श्रीरामचरितं पठ्यते तदा ॥ इति युद्धकाण्डे पष्ठसर्गे संकल्पादिन्यासध्यानजपविधिः ॥ ६ ॥

॥ श्रीमहादेव उवाच ॥

श्रुत्वा युद्धे बलं नष्टमतिक्राम्यमुखं महत् । रावणो दुःखसंतप्तः क्रोधेन
 महताऽऽवृतः ॥ १ ॥ निधायेंद्रजितं लंकारक्षणाथं महाश्रुतिः । स्वयं जगाम
 युद्धाय रामेण सह राक्षसः ॥ २ ॥ दिव्यं स्पन्दनमारुह्य सर्वशस्त्रास्त्रसंयुतम् ।
 राममेवाभिदुद्राव राक्षसेन्द्रो महानलः ॥ ३ ॥ वानरान्वहुशो हत्वा बाणैराशी-
 विषोपमैः ॥ पातयामास सुग्रीवप्रमुखान्यूथनायकान् ॥ ४ ॥ गदापाणिं

४०२ अध्यात्मरामायणे युद्धकाण्डे षष्ठः सर्गः ।

महासत्त्वं तत्र दृष्ट्वा विभीषणम् । उत्ससर्ज महाशक्तिं मयदत्तां विभी-
षणे ॥ ५ ॥ तामापतंतीमालोक्य विभीषणविधातिनीम् । दत्ताभयोऽयं
रामेण वधाहो नायमासुरः ॥ ६ ॥ इत्युक्त्वा लक्ष्मणो भीमं चापमादाय
वीर्यवान् । विभीषणस्य पुरतः स्थितोऽकंप इवाचलः ॥ ७ ॥ सा
शक्तिर्लक्ष्मणतनुं विवेशामोघशक्तितः । यावंत्यः शक्तयो लोके माया-
याः संभवन्ति हि ॥ ८ ॥ तासामाधारभूतस्य लक्ष्मणस्य महात्मनः ।
मायाशक्त्या भवेत्किं वा शेषांशस्य हरेस्तनोः ॥ ९ ॥ तथापि मानुषं
भावमापन्नस्तदनुव्रतः । मूर्च्छितः पतितो भूमौ तमादातुं दशाननः ॥ १० ॥
हस्तैस्तोलयितुं शक्तो न बभूवातिविस्मितः । सर्वस्य जगतः सारं विराजं
परमेश्वरम् ॥ ११ ॥ कथं लोकाश्रयं विष्णुं तोलयेल्लघुराक्षसः । ग्रहीतुकामं
सौमित्रिं रावणं वीक्ष्य मारुतिः ॥ १२ ॥ आजघानोरसि क्रुद्धो वज्रकम्पेन

अध्यात्मरामायणे युद्धकाण्डे पष्ठः सर्गः । ४०३

मुष्टिना । तेन मुष्टिप्रहारेण जानुभ्यामपतद्भुवि ॥ १३ ॥ आस्यैश्च
नेत्रश्रवणैरुद्रमन् रुधिरं बहु । विघूर्णमाननयनो रथोपस्थ उपाविशत् ॥ १४ ॥
अथ लक्ष्मणमादाय हनूमान् रावणार्दितम् । आनयद्रामसामीप्यं बाहुभ्यां
परिगृह्य तम् ॥ १५ ॥ हनूमतः सुहृत्त्वेन भक्त्या च परमेश्वरः । लघुत्वमगमद्देशो
गुरुणां गुरुरप्यजः ॥ १६ ॥ सा शक्तिरपि तं त्यक्त्वा ज्ञात्वा नारायणांशजम् ।
रावणस्य रथं प्रागाद्रावणोऽपि शनैस्ततः ॥ १७ ॥ संज्ञामवाप्य जग्राह बाणा-
सनमथो रुषा । राममेवाभिदुद्राव दृष्ट्वा रामोऽपि तं क्रुधा ॥ १८ ॥ आरुह्य
जगतां नाथो हनूमन्तं महाबलम् । रथस्थं रावणं दृष्ट्वा अभिदुद्राव राघवः ॥ १९ ॥
ज्याशब्दमकरोत्तीव्रं वज्रनिष्पेषनिष्ठुरम् । रामो गंभीरया वाचा राज्ञस्तेन्द्रमुवाच
ह ॥ २० ॥ राज्ञसाधम तिष्ठाय क्व गमिष्यसि मे पुरः । कृत्वापराधमेवं मे
मर्वत्र समदर्शिनः ॥ २१ ॥ येन बाणेन निहता राज्ञसास्ते जनालये । तेनैव

४०४ अध्यात्मरामायणे युद्धकाण्डे षष्ठः सर्गः ।

त्वां हनिष्यामि तिष्ठाद्य मम गोचरे ॥ २२ ॥ श्रीरामस्य बध्नः श्रुत्वा रावणो
मारुतात्मजम् । बहंतं राघवं संख्ये शरैस्तीक्ष्णैरताडयत् ॥ २३ ॥ हतस्यापि
शरैस्तीक्ष्णैर्वायुसूक्तोः स्वतेजसा । व्यवर्धत पुनस्तेजो ननर्द च महाकपिः ॥ २४ ॥
ततो दृष्ट्वा हनुमंतं सत्रणं रघुसत्तमः । क्रोधमाहारयामास कालरुद्र इवाप-
रः ॥ २५ ॥ साश्वं रथं ध्वजं सूतं शस्त्रौघं धनुरंजसा । छत्रं पताकां तरसा
चिच्छेद शितसायकैः ॥ २६ ॥ ततो महाशरेणाशु रावणं रघुसत्तमः । विव्याध
वज्रकल्पेन पाकारिरिव पर्वतम् ॥ २७ ॥ रामबाणहतो वीरश्चञ्चल च मुमोह
च । हस्ताग्निपतितश्चापस्तं समीक्ष्य रघूत्तमः ॥ २८ ॥ अर्धचंद्रेण चिच्छेद
तत्किरीटं रविप्रभम् । अनुजानामि गच्छ त्वभिदानीं बाणपीडितः ॥ २९ ॥
प्रविश्य लंकामाश्वस्य श्वः पश्यसि बलं मम । रामबाणेन संविद्धो हतदर्पोऽथ
रावणः ॥ ३० ॥ महत्या लज्जया युक्तो लंकां प्राविशदातुरः । रामोऽपि लक्ष्म

अध्यात्मरामायणे युद्धकाण्डे षष्ठः सर्गः । ४०५

एषं दृष्ट्वा मूर्च्छितं पतितं भुवि ॥ ३१ ॥ मानुषत्वमुपाश्रित्य लीलयानुशुशोच-
 ह । ततः प्राह हनूमंतं वत्स जीवय लक्ष्मणम् ॥ ३२ ॥ महौषधीः समानीय-
 पूर्ववद्दानरानपि । तथेति राघवेणोक्तो जगामाशु महाकपिः ॥ ३३ ॥ हनूमान्वा-
 युधेगेन क्षणात्तीर्त्वा महोदधिम् । एतस्मिन्नन्तरे चारा रावणाय न्यवेदयन् ॥ ३४ ॥
 रामेण प्रेषितो देव हनूमान् क्षीरसागरम् । गतो नेतुं लक्ष्मणस्य जीवनार्थं
 महौषधीः ॥ ३५ ॥ श्रुत्वा तच्चारवचनं राजा चिन्तापरोऽभवत् । जगाम रात्रा-
 चेकाकी कालनेमिगृहं क्षणात् ॥ ३६ ॥ गृहागतं समालोक्य रावणं विस्मया-
 न्वितः । कालनेमिमुवाचेदं प्राञ्जलिर्भयविह्वलः ॥ अर्घ्यादिकं ततः कृत्वा रावण-
 स्याग्रतः स्थितः ॥ ३७ ॥ किं ते करोमि राजेंद्र किमागमनकारणम् । काल-
 नेमिमुवाचेदं रावणो दुःखपीडितः ॥ ३८ ॥ ममापि कालवशतः कष्टमेतदुपस्थि-
 तम् । मया शक्त्या हतो वीरो लक्ष्मणः पतितो भुवि ॥ ३९ ॥ तं जीवयितुमा-

४०६ अध्यात्मरामायणे युद्धकाण्डे षष्ठः सर्गः ।

नेतुमोषधीर्हनुमान् गतः । यथा तस्य भवेद्विघ्नं तथा कुरु महामते ॥ ४० ॥
 मायया मुनिवेषेण मोहयस्व महाकपिम् । कालात्ययो यथा भूयात्तथा कृत्वै-
 हि मंदिरे ॥ ४१ ॥ रावणस्य वचः श्रुत्वा कालनेमिरुवाच तम् । रावणेश वचो
 मेऽद्य शृणु धारय तत्त्वतः ॥ ४२ ॥ प्रियं ते करवाण्येव न प्राणान् धारयाम्यह-
 म् । मारीचस्य यथारण्ये पराभून्मृगरूपिणः ॥ ४३ ॥ तथैव मे न संदेहो भविष्य-
 ति दशानन । हताः पुत्राश्च पौत्राश्च बांधवा राज्ञसाश्च ते ॥ ४४ ॥ घातयित्वाऽ-
 सुरकुलं जीवितेनापि किं तव । राज्येन वा सीतया वा किं देहेन जडात्म-
 ना ॥ ४५ ॥ सीतां प्रयच्छ रामाय राज्यं देहि विभीषणे । वनं याहि महाबाहो
 रम्यं मुनिगणाश्रयम् ॥ ४६ ॥ स्नात्वा प्रातः शुभजले कृत्वा संध्यादिकाः
 क्रियाः । तत एकांतमाश्रित्य सुखासनपरिग्रहः ॥ ४७ ॥ विसृज्य सर्वतः
 संगमितरान्विषयान्वहिः । बहिःप्रवृत्ताक्षगणं शनैः प्रत्यक् प्रवाहय ॥ ४८ ॥

अध्यात्मरामायणे युद्धकाण्डे षष्ठः सर्गः । ४०७

प्रकृतेर्भिन्नमात्मानं विचारय सदानघ । चराचरं जगत्कृत्स्नं देहबुद्धीन्द्रिया-
दिकम् ॥ ४६ ॥ आब्रह्मस्तंबपर्यंतं दृश्यते श्रूयते च यत् । सैषा प्रकृतिरित्युक्ता
सैव मायेति कीर्तिता ॥ ५० ॥ सर्गस्थितिविनाशानां जगद्धृत्तस्य कारणम् ।
लोहितश्वेतकृष्णादिप्रजाः सृजति सर्वदा ॥ ५१ ॥ कामक्रोधादिपुत्राद्यान्हि-
सातृष्णादिकन्यकाः । मोहयत्यनिशं देवमात्मानं स्वर्गुणैर्विभुम् ॥ ५२ ॥
कर्तृत्वभोक्तृत्वमुखान् स्वगुणनात्मनीश्वरे । आरोप्य स्ववशं कृत्वा तेन क्रीडति
सर्वदा ॥ ५३ ॥ शुद्धोऽप्यात्मा यया युक्तः पश्यतीव सदा बहिः । विस्मृत्य च
स्वमात्मानं मायागुणविमोहितः ॥ ५४ ॥ यदा सद्गुरुणा युक्तो बोध्यते
बोधरूपिणाम् । निवृत्तदृष्टिरात्मानं पश्यत्येव सदा स्फुटम् ॥ ५५ ॥ जीवन्मुक्तः
सदा देही मुच्यते प्राकृतैर्गुणैः । त्वमप्येवं सदात्मानं विचार्य नियतेन्द्रि-
यः ॥ ५६ ॥ प्रकृतेरन्यमात्मानं ज्ञात्वा मुक्तो भविष्यसि । ध्यातुं यद्यसमर्थोऽसि

४०६ अध्यात्मरामायणे युद्धकाण्डे षष्ठः सर्गः ।

नमः नमः अवेष्टिष्यं तथा करु महामते ॥ ४० ॥

४०८ अध्यात्मरामायणे युद्धकाण्डे षष्ठः सर्गः ।

सगुणं देवमाश्रय ॥ ५७ ॥ हृत्पद्मकर्णिके स्वर्णपीठे मणिगणान्विते । मृदुरल-
क्ष्णतरे तत्र जानक्या सह संस्थितम् ॥ ५८ ॥ वीरासनं विशालाक्षं विद्युत्पु-
ञ्जनिभास्वरम् । किरीटहारकेयूरकौस्तुभादिभिरन्वितम् ॥ ५९ ॥ नूपुरैः कटकै-
र्भातं तथैव वनमालया । लक्ष्मणेन धनुर्द्वन्द्वकरेण परिसेवितम् ॥ ६० ॥ एवं
ध्यात्वा सदात्मानं रामं सर्वदृदि स्थितम् । भक्त्या परमया युक्तो मुच्यते
नात्र संशयः ॥ ६१ ॥ शृणु वै चरितं तस्य भक्तैर्नित्यमनन्यधीः । एवं चे-
त्कृतपूर्वाणि पापानि च महान्त्यपि । क्षणादेव विनश्यन्ति यथाऽग्नेस्तूलराश-
यः ॥ ६२ ॥ भजस्व रामं परिपूर्णमेकं विहाय वैरं निजभक्तियुक्तः । हृदा सदा
भावितभावरूपमनामरूपं पुरुषं पुराणम् ॥ ६३ ॥

इति श्रीमदध्यात्मरामायणे उमामहेश्वरसंवादे युद्धकाण्डे षष्ठः सर्गः ॥ ६ ॥

अध्यात्मरामायणे युद्धकाण्डे सप्तमः सर्गः । ४०६

॥ अथ युद्धकाण्डे सप्तमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे सप्तमसर्गस्य श्रीभगवान् बादरायण ऋषिः ॥ गाय-
त्री छन्दः ॥ ॐ नमो नारायणे देवता ॥ श्री लक्ष्मीर्वीजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्धयर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं सप्तम-
सर्गे न्यासध्यानजपमहं करिष्ये ॥ अथ करन्यासः ॥ ॐ मः रः सैं अंगुष्ठाभ्यां नमः ॥ ॐ मः रः सैं
तर्जनीभ्यां नमः ॥ ॐ मः रः सैं मध्यमाभ्यां नमः ॥ ॐ मः रः सैं अनामिकाभ्यां नमः ॥ ॐ मः रः
सैं कनिष्ठिकाभ्यां नमः ॥ ॐ मः रः सैं करतलकरपृष्ठाभ्यां नमः ॥ अथ षडंगन्यासः ॥ ॐ मः
रः सैं हृदयाय नमः ॥ ॐ मः रः सैं शिरसे स्वाहा ॥ ॐ मः रः सैं शिखायै वषट् ॥ ॐ मः रः
सैं कवचाय हुम् ॥ ॐ मः रः सैं नेत्रत्रयाय वौषट् ॥ ॐ मः रः सैं अस्त्राय फट् ॥ ॐ मः रः
सैं इति मंत्रेण दिग्बन्धः ॥ अथ ध्यानम् ॥ कालनेमिवचः श्रुत्वा रावणोऽमृतसन्निभम् ॥ जज्वा-
ल क्रोधताम्राक्षः सर्पिरद्विखिवाग्निमत् ॥ १ ॥ इति ध्यात्वा च श्रीरामचरितं पठ्यते तदा ॥ इति
युद्धकाण्डे सप्तमसर्गे न्यासध्यानजपविधिः ॥ ७ ॥

अव्यं भविष्यं च जानामि तपसा स्वयम् । उत्थिता लक्ष्मणः सव वानरा

४१० अध्यात्मरामायणे युद्धकाण्डे सप्तमः सर्गः ।

श्रीमहादेव उवाच ॥

कालनेमिवचः श्रुत्वा रावणोऽमृतसन्निभम् । जज्वाल क्रोधताम्राक्षः सर्पिर-
द्विरिवाग्निमत् ॥१॥ निहन्मि त्वां दुरात्मानं मच्छामनपराङ्मुखम् । परैः किं-
चिद्गृहीत्वा त्वं आषसे रामकिंकरः ॥ २ ॥ कालनेमिरुवाचेदं रावणं देव किं
क्रुधा । न रोचते मे वचनं यदि गत्वा करोमि तत् ॥ ३ ॥ इत्युक्त्वा प्रययौ शी-
घ्रं कालनेमिर्महासुरः । नोदितो रावणेनैव हनूमद्विघ्नकारणात् ॥४॥ स गत्वा हि-
मवत्पार्श्वं तपोवनमकल्पयत् । तत्र शिष्यैः परिवृतो मुनिवेषधरः खलः ॥५॥ ग-
च्छतो मार्गमासाद्य वायुसूनोर्महात्मनः । ततो गत्वा ददर्शार्थं हनूमानाश्रमं शुभ-
म् ॥ ६ ॥ चिंतयामास मनसा श्रीमान्पवननंदनः । पुरा न दृष्टमेतन्मे मुनिमंडल-
मुत्तमम् ॥ ७ ॥ मार्गो विभ्रंशितो या मे अमो वा चित्तसंभवः । यद्वाविश्या-

अभ्यात्मरामायणे युद्धकाण्डे सप्तमः सर्गः ४११

अमपदं दृष्ट्वा मुनिमशेषतः ॥ ८ ॥ पीत्वा जलं ततो यामि द्रोणाचलमनुत्तमम् ।
 इत्युक्त्वा प्रविवेशाथ सर्वतो योजनायतम् ॥ ९ ॥ आश्रमं कदलीशालखर्जूर-
 पनसादिभिः । समावृतं पक्वफलैर्नम्रशाखैश्च पादपैः ॥ १० ॥ वैरभावविनिर्मुक्तं
 शुद्धं निर्मललक्षणम् । तस्मिन् महाश्रमे रम्ये कालनेमिः स राक्षसः ॥ ११ ॥
 इन्द्रयोगं समास्थाय चकार शिवपूजनम् । हनूमानभिवाद्याह गौरवेण महासुरम्
 ॥ १२ ॥ भगवन् रामदूतोऽहं हनूमान्नाम नामतः । रामकार्येण महता क्षीराब्धि-
 गंतुमुद्यतः ॥ १३ ॥ तृषा मां बाधते ब्रह्मन्नुदकं कुत्र विद्यते । यथेच्छं पातुमि-
 च्छामि कथ्यतां मे मुनीश्वर ॥ १४ ॥ तच्छ्रुत्वा मारुतेर्वाक्यं कालनेमिस्तम-
 ब्रवीत् । कमंडलुगतं तोयं मम त्वं पातुमर्हसि ॥ १५ ॥ भुंद्व चेमानि पक्वानि
 फलानि तदनन्तरम् । निवसस्व सुखेनात्र निद्रामेहि त्वरास्तु मा ॥ १६ ॥ भूतं
 भव्यं भविष्यं च जानामि तपसा स्वयम् । उत्थितो लक्ष्मणः सर्वे वानरा

४१२ अध्यात्मरामावणे युद्धकाण्डे संतमः सर्गः ।

रामवीक्षिताः ॥ १७ ॥ तच्छ्रुत्वा हनुमानाह कमंडलुजलेन मे । न शाम्यत्य-
धिका तृष्णा ततो दर्शय मे जलम् ॥ १८ ॥ तथेत्याज्ञापयामास बटुमाया-
विकल्पितम् । वटो दर्शय विस्तीर्णं वायुसूनोर्जलाशयम् ॥ १९ ॥ निमील्य
चाक्षिणो तोयं पीत्वाऽऽगच्छ ममांतिकम् । उपदेक्ष्यामि ते मन्त्रं येन द्रव्यसि
चौषधीः ॥ २० ॥ तथेति दर्शितं शीघ्रं बटुना सलिलाशयम् । प्रविश्य हनुमां-
स्तोयमपिवन्मीलितेक्षणः ॥ २१ ॥ ततश्चागत्य मकरी महामाया महाकपिम् ।
अग्रसत्तं महावेगान्मारुतिं घोररूपिणी ॥ २२ ॥ ततो ददर्श हनुमान् प्रसन्तीं
मकरीं रुषा । दारयामास हस्ताभ्यां वदनं सा ममार ह ॥ २३ ॥ ततोऽन्तरिक्षे
ददृशे दिव्यरूपधरांगना । धान्यमालीति विख्याता हनुमन्तमथाब्रवीत् ॥ २४ ॥
त्वत्प्रसादादहं शापाद्विमुक्तास्मि कपीश्वर । शप्ताहं धुनिना पूर्वमप्सरा कार-
णांतरे ॥ २५ ॥ आश्रमे यस्मि ते दृष्टः कालनेमिमहासुरः । रावणप्रहितो मार्गे

अध्यात्मरामायणेयुद्धकाण्डे सप्तमः सर्गः । ४१३

विघ्नं कर्तुं तवानघ ॥ २६ ॥ मुनिवेषधरो नासौ मुनिर्विप्रविहिंसकः । जहि
दुष्टं गच्छ शीघ्रं द्रोणाचलमनुत्तमम् ॥ २७ ॥ गच्छाम्यहं ब्रह्मलोकं त्वत्स्पर्-
शाद्भूतकल्मषा । इत्युक्त्वा सा ययौ स्वर्गं हनूमानप्यथाश्रमम् ॥ २८ ॥
आगतं तं समालोक्य कालनेमिरभाषत । किं विलम्बेन महता तव वानरसत्तम
॥ २९ ॥ गृहाण मत्तो मन्त्रांस्त्वं देहि मे गुरुदक्षिणाम् । इत्युक्तो हनुमान्मुष्टिं
दृढं बद्ध्वाह राज्ञसम् ॥ ३० ॥ गृहाण दक्षिणामेतामित्युक्त्वा निजघान तम् ।
विसृज्य मुनिवेषं स कालनेमिर्महासुरः ॥ ३१ ॥ युयुधे वायुपुत्रेण नानामाया-
विघ्नानतः । महामायिकदत्तोऽसौ हनूमान्मायिनां रिपुः ॥ ३२ ॥ जघान मुष्टिना
शीर्ष्णि भग्नमूर्धा मसार सः । ततः क्षीरनिधिं गत्वा दृष्ट्वा द्रोणं महागिरिम् ॥
॥ ३३ ॥ अदृष्ट्वा चौषधीस्तत्र गिरिमुत्पाद्य सत्वरः । गृहीत्वा वायुवेगेन गत्वा
रामस्य सन्निधिम् ॥ ३४ ॥ उवाच हनूमान् राममानीतोऽयं महागिरिः । यद्युक्तं

४१४ अध्यात्मरामायणे युद्धकाण्डे सप्तमः सर्गः ।

कुरु देवेश विलम्बो नात्र युज्यते ॥ ३५ ॥ श्रुत्वा हनूमतो वाक्यं रामः
 संतुष्टमानसः । गृहीत्वा चौषधीः शीघ्रं सुषेण्येन महामतिः ॥ ३६ ॥ चिकित्सां
 कारयामास लक्ष्मणाय महात्मने । ततः सुप्तोत्थित इव बुद्ध्वा प्रोवाच लक्ष्मणः
 ॥ ३७ ॥ तिष्ठ तिष्ठ क्व गंतासि हन्मीदानीं दशानन । इति ब्रुवंतमालोक्य
 मूर्ध्न्यवघ्राय राघवः ॥ ३८ ॥ मारुतिं प्राह वत्साय त्वत्प्रसादान्महाकपे ।
 निरामयं प्रपश्यामि लक्ष्मणं भ्रातरं मम ॥ ३९ ॥ इत्युक्त्वा घानरैः सार्धं
 सुग्रीवेण समन्वितः । विभीषणमतेनैव युद्धाय समवस्थितः ॥ ४० ॥ पाषाणैः
 पादपैश्चैव पर्वताग्रैश्च वानराः । युद्धायाभिमुखा भूत्वा ययुः सर्वे युयुत्सवः
 ॥ ४१ ॥ रावणो विव्यथे रामबाणैर्विद्धो महासुरः । मातंग इव सिंहेन
 गरुडेनेव पन्नगः ॥ ४२ ॥ अभिभूतोऽगमद्राजा राघवेण महात्मना ।
 सिंहासने समाविश्य राज्ञसानिदमब्रवीत् ॥ ४३ ॥ मानुषेणैव मे मृत्युमाह

अध्यात्मरामायणे युद्धकाण्डे सप्तमः सर्गः । ४१५

पूर्वं पितामहः । मानुषो हि न मां हंतुं शक्तोऽस्ति भुवि कश्चन ॥ ४४ ॥
 ततो नारायणः साक्षान्मानुषोऽभूद्भसंतयः । रामो दाशरथिर्भूत्वा मां हंतुं
 समुपस्थितः ॥ ४५ ॥ अनरण्येन यत्पूर्वं शप्तोऽहं राक्षसेश्वराः । उत्प-
 त्स्यते च मद्दंशे परमात्मा सनातनः ॥ ४६ ॥ तेन त्वं पुत्रपौत्रैश्च
 बांधवैश्च समन्वितः । हनिष्यसे न सन्देह इत्युक्त्वा मां दिवं गतः ॥ ४७ ॥
 स एव रामः संजातो मदर्थे मां हनिष्यति । कुंभकर्णस्तु मूढात्मा सदा
 निद्रावशं गतः ॥ ४८ ॥ तं विबोध्य महासत्त्वमानयंतु ममांतिकम् । इत्युक्तास्ते
 महाकायास्तूर्णं गत्वा तु यत्नतः ॥ ४९ ॥ विबोध्य कुंभश्रवणं निन्यू रावणसन्नि-
 धिम् । नमस्कृत्य स राजानमासनोपरि मंस्थितः ॥ ५० ॥ तमाह रावणो राजा
 भ्रातरं लीलया गिरा । कुंभकर्णं निबोध त्वं महत्कष्टमुपस्थितम् ॥ ५१ ॥ रामेण
 निहताः शूराः पुत्राः पौत्राश्च बांधवाः । किं कर्तव्यमिदानीं मे मृत्युकाल उपस्थि-

४२६ अध्यात्मरामायणे युद्धकाण्डे सप्तमः सर्गः ।

ते ॥ ५२ ॥ एष दाशरथी रामः सुग्रीवसहितो बली । समुद्रं सबलस्तीर्त्वा मूलं
नः परिकृतति ॥ ५३ ॥ ये राक्षसा मुख्यतमास्ते हना वानरैर्युधि । वानराणां
क्षयं युद्धे न पश्यामि कदाचन ॥ ५४ ॥ नाशयस्व महाबाहो यदर्थं परिवोधितः ।
भ्रातुरर्थे महासत्त्व कुरु कर्म सुदुष्करम् ॥ ५५ ॥ श्रुत्वा तद्रावणेंद्रस्य वचनं परि-
द्वेषितम् । कुम्भकर्णो जहासोच्चैर्वचनं चेदमब्रवीत् ॥ ५६ ॥ परा मंत्रविचारे ते गदि-
तं यन्मया नृप । तदद्य त्वामुपगतां फलं पापस्य कर्मणः ॥ ५७ ॥ पूर्वमेव मया
प्रोक्तो रामो नारायण परः । सीता च योगमायेति बोधितोऽपि न बुध्य-
से ॥ ५८ ॥ एकदाहं वने सानौ विशालायां स्थितौ निशि । दृष्टो मया मुनिः
साक्षान्नारदो दिव्यदर्शनः ॥ ५९ ॥ तमब्रुवं महाभाग कुतो गन्तासि मे घद ।
इत्युक्तो नारदः प्राह देवानां मंत्रणो स्थितः ॥ ६० ॥ तत्रोत्पन्नमृदंतं ते वक्ष्यामि
शृणु तत्त्वतः । युवाभ्यां पीडिता देवाः सर्वे विष्णुमुपागताः ॥ ६१ ॥

अध्यात्मरामायणे युद्धकाण्डे सप्तमः सर्गः । ४१७

जुष्टुस्ते देवदेवेमं स्तुत्वा भक्त्या समापिताः । जहि रावणमक्षोभ्यं देव त्रैलो-
क्यकण्डकम् ॥ ६२ ॥ मानुषेण मृतिस्तस्य कलिता ब्रह्मणा पुरा । अतस्त्वं
मानुषो भूत्वा जहि रावणकण्डकम् ॥ ६३ ॥ तथेत्याह महाविष्णुः सत्यसं-
कल्प ईश्वरः । जातो रघुकुले देवो रामो इत्यभिविभ्रुतिः ॥ ६४ ॥ स हनि-
ष्यति चः सर्वानित्युक्त्वा प्रययौ मुनिः । अतो जानीहि रामं त्वं परं ब्रह्म
सनातनम् ॥ ६५ ॥ त्यज वैरं भजस्वाद्य माशामानुषविग्रहम् । भजतो भक्ति-
भावेन प्रसीदति रघूत्तमः ॥ ६६ ॥ भक्तिर्जनित्री ज्ञानस्य भक्तिमोक्षप्रदायिनी ।
भक्तिहीनेन यत्किञ्चित्कृतं सर्वमसत्समम् ॥ ६७ ॥ अघितारः सुबहवो विष्णो-
र्लीलानुकारिणः । तेषां सहस्रसदृशो रामो ज्ञानमयः शिवः ॥ ६८ ॥ रामं
भजन्ति निपुणा मनसा यच्चसानिशम् । अनायासेन संसारं तीर्त्वा यांति हरेः
पदम् ॥ ६९ ॥ ये राममेव सततं भुवि शुद्धसत्त्वा ध्यायन्ति तस्य चरितानि

४१८ अध्यात्मरामायणे युद्धकाण्डे अष्टमः सर्गः ।

पठन्ति संतः । मुक्तास्त एव भवभोगमहाहिपाशैः सीतापतोः पदमनंतसुखं प्रयांति
॥ इति श्रीमदध्यात्मरामायणे उमामहेश्वरसंवादे युद्धकाण्डे सप्तमः सर्गः ॥ ७ ॥

॥ अथ युद्धकाण्डे अष्टमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे अष्टमसर्गस्य श्रीभगवान् वादरायण ऋषिः ॥ गायत्री-
छंदः ॥ ॐ नमो नारायणो देवता ॥ श्रीलक्ष्मीर्वीजम् ॥ परमा शक्तिः ॥ अव्यक्तं कीलकम् ॥ अमुकसं-
पुटीकरणसिद्ध्यर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं अष्टमसर्गे न्यास
ध्यानजपमहं करिष्ये ॥ अथ करन्यासः ॥ ॐ मः रः वीं अंगुष्ठाभ्यां नमः ॥ ॐ मः रः वीं त
ज्जनाभ्यां नमः ॥ ॐ मः रः वीं मध्यमाभ्यां नमः ॥ ॐ मः रः वीं अनामिकाभ्यां नमः ॥ ॐ मः रः वीं
कनिष्ठिकाभ्यां नमः ॥ ॐ मः रः वीं करतलकरपृष्ठाभ्यां नमः ॥ अथ षडंगन्यासः ॥ ॐ मः रः
वीं हृदयाय नमः ॥ ॐ मः रः वीं शिरसे स्वाहा ॥ ॐ मः रः वीं शिखायै वषट् ॥ ॐ मः रः
वीं कवचाय हुम् ॥ ॐ मः रः वीं नेत्रत्रयाय वौषट् ॥ ॐ मः रः वीं अस्त्राय फट् ॥ ॐ मः रः
वीं इति मंत्रेण दिग्बन्धः ॥ अथ ध्यानम् ॥ कुम्भकर्णवचः श्रुत्वा भृकुटीविकटाननः । दशग्रीवो

अध्यात्मरामायणे युद्धकाण्डे अष्टमः सर्गः । ४१६

जगादेदमासनादुत्पतन्निव ॥ १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे
सप्तमसर्गे संकल्पादिन्यासध्यानजपविधिः ॥ ८ ॥

॥ श्रीमहादेव उवाच ॥

कुंभकर्णवचः श्रुत्वा भ्रुकुटीविकटाननः । दशग्रीवो जगादेदमासना
दुत्पतन्निव ॥ १ ॥ त्वमानीतो न मे ज्ञानबोधनाय सुबुद्धिमान् ।
मया कृतं समीकृत्य युद्धयस्व यदि रोचते ॥ २ ॥ नोचेद्गच्छ सुषुप्त्यर्थं
निद्रा त्वां बाधतेऽधुना । रावणस्य वचः श्रुत्वा कुंभकर्णो महाबलः
॥ ३ ॥ रुष्टोऽयमिति विज्ञाय तूर्णं युद्धाय निर्ययौ । स लंघयित्वा प्राकारं महा
पर्वतसन्निभः ॥ ४ ॥ निर्ययौ नगरात्तूर्णं भीषयन्हरिसैनिकान् । स ननाद महा
नादं समुद्रमभिनादयन् ॥ ५ ॥ वानरान्कालयामास बाहुभ्यां भक्षयन् रुषा ।
कुंभकर्णं तदा दृष्ट्वा सपक्षमिव पर्वतम् ॥ ६ ॥ दुद्रुवुर्वाहनराः सर्वे कालांतकमिवा

४२० अध्यात्मरामायणे युद्धकाण्डे अष्टमः सर्गः ।

खिलाः । भ्रमतं हरिवाहिन्यां मुद्गरेण महाबलम् ॥ ७ ॥ कालयंतं हरीन्वेगा-
 द्भक्षयन्तं सभंततः । चूर्णयन्तं मुद्गरेण पाणिपादैरनेकधा ॥ ८ ॥ कुंभकर्णे तदा
 दृष्ट्वा गदापाणिर्विभीषणः । ननाम चरणौ तस्य भातुर्ज्येष्ठस्य बुद्धिमान् ॥ ९ ॥
 विभीषणोऽहं भ्रातुर्मे दयां कुरु महामते । रावणस्तु मया भ्रातर्बहुधा परिवोधि-
 तः ॥ १० ॥ सीतां देहीति रामाय रामः साक्षाज्जनार्दनः । न शृणोति च मां
 हंतुं खड्गमुद्यम्य चोक्तवान् ॥ ११ ॥ धिक् त्वां गच्छेति मां हत्वा पदा पापि-
 भिरावृतः । चतुर्भिर्मन्त्रिभिः सार्धं रामं शरणमागतः ॥ १२ ॥ तच्छ्रुत्वा
 कुंभकर्णोऽपि ज्ञात्वा भ्रातरमागतम् । समालिङ्ग्य च वत्स त्वं जीव रामपदा-
 श्रयात् ॥ १३ ॥ कुलसंरक्षणार्थाय राज्ञसानां हिताय च । महाभागवतोऽसि
 त्वं पुरा मे नारदाच्छतम् ॥ १४ ॥ गच्छ तात समेदानीं दृश्यते न च किंचन ।
 मदीयो वा परो वापि मदसत्तवितोचनः ॥ १५ ॥ इत्युक्तोऽश्रुमुखो भ्रातुश्चर-

अथात्मरामायणे युद्धकाण्डे अष्टमः सर्गः । ४२१

एवमभिवन्द्य सः । रामपार्श्वमुपागत्य चिंतापर उपस्थितः ॥ १६ ॥ कुम्भकर्णो-
ऽपि हस्ताभ्यां पादाभ्यां पेषयन्हरीन् । चक्षार वानरीं सेनां कालयन् गन्धह-
स्तिवत् ॥ १७ ॥ दृष्ट्वा तं राघवं क्रुद्धो बायव्यं शस्त्रमादरात् । चित्तेप कुम्भक-
र्णाय तेन चिच्छेद रत्नसः ॥ १८ ॥ समुद्गरं दत्तहस्तां तेन घोरं ननाद सः ।
स हस्तः पतितो भूमावनेकानर्दयन्कपीन् ॥ १९ ॥ पर्यंतमाश्रिताः सर्वे वानरा
भयवेपिताः । रामरात्नसयोर्युद्धं पश्यन्तः पर्यवस्थिताः ॥ २० ॥ कुम्भकर्ण-
श्छिन्नहस्तः शालमुद्यम्य वेगतः । समरे राघवं हंतुं दुद्राव तमथोऽच्छिन-
त् ॥ २१ ॥ शालेन सहितं वामहस्तमैन्द्रेण राघवः । छिन्नबाहुमथायातं नर्दतं
वीक्ष्य राघवः ॥ २२ ॥ द्वावर्धचन्द्रौ निशितावादायास्य पदद्वयम् । चिच्छेद
पतितौ पादौ लंकाद्वारि महास्वनौ ॥ २३ ॥ निकृत्तपाणिपादोऽपि कुम्भकर्णो-
ऽतिभीषणः । वडवामुखवद्वक्रं व्यादाय रघुनन्दनम् ॥ २४ ॥ अभिद्रुद्राव निनद-

४२२ अध्यात्मरामायणे युद्धकाण्डे अष्टम सर्गः ।

ब्राह्मश्चंद्रमसं यथा । अपूरयत्मिताग्रैश्च सायकैस्तद्रघूत्तमः ॥ २५ ॥ शरपूरितवक्रो-
ऽसौ चुक्रोशातिभयंकरः । अथ सूर्यप्रतीकाशमैंद्रं शरमनुत्तमम् ॥ २६ ॥ वज्रा-
शनिसमं रामश्चित्तेपासुरमृत्यवे । स तत्पर्वतसङ्काशं स्फुरत्कुण्डलद्रंष्ट्रकम् ॥
२७ ॥ चकर्त रक्षोधिपतेः शिरो वृत्रमिवाशनिः । तच्छिरः पतितं लङ्काद्वारि
कायो महोदधौ ॥ २८ ॥ शिरोऽस्य रोधयद्द्वारं कायो नक्रायचूर्णयत् । ततो
देवाः सऋषयो गन्धर्वाः पन्नगाः खगाः ॥ २९ ॥ सिद्धा यक्षा गुह्यकाश्च अप्सरो-
भिश्च राघवम् । ईडिरे कुसुमासारैर्वर्षतश्चाभिनंदिताः ॥ ३० ॥ आजगाम तदा
रामं द्रष्टुं देवमुनीश्वरः । नारदो गगनात्तूर्णं स्वभासा भासयन्दिशः ॥ ३१ ॥
राममिंदीवरश्याममुदारांगं धनुर्धरम् । ईषत्ताम्रविशालाक्षमैन्द्रास्त्रचित्वा-
हुकम् ॥ ३२ ॥ दयार्द्रदृष्ट्या पश्यंतं वानरान् शरपीडितान् । दृष्ट्वा गद्ग-
दया वाचा भक्त्या स्तोतुं प्रचक्रमे ॥ ३३ ॥ नारद उवाच ॥ देवदेव

अध्यात्मरामायणे युद्धकाण्डे अष्टमः सर्गः । ४२३

जगन्नाथ परमात्मन्सनातन । नारायणाखिलाधार विश्वसाल्निन्नमोऽस्तु ते ॥ ३४ ॥
 विशुद्धज्ञानरूपोऽपि त्वं लोकानतिवञ्चयन् । मायया मनुजाकारः सुखदुःखादि-
 मानिव ॥ ३५ ॥ त्वं मायया गुह्यमानः सर्वेषां हृदि संस्थितः । स्वयं ज्योतिः
 स्वभावत्वं व्यक्त एवामलात्मनाम् ॥ ३६ ॥ उन्मीलयन् सृजस्येतन्नेत्रे राम
 जगत्त्रयम् । उपसम्भ्रियते सर्वं त्वया चतुर्निमीलनात् ॥ ३७ ॥ यस्मिन्सर्वमिदं
 भाति यतश्चैतच्चराचरम् । यस्मान्न किञ्चिल्लोकेऽस्मिन्स्तस्मै ते ब्रह्मणे नमः ॥ ३८ ॥
 प्रकृतिं पुरुषं कालं व्यक्ताव्यक्तस्वरूपितम् । यं जानन्ति मुनिश्रेष्ठास्तस्मै रामाय
 ते नमः ॥ ३९ ॥ विकाररहितं शुद्धं ज्ञानरूपं श्रुतिर्जगौ । त्वां सर्वजगदाकारमूर्तिं
 चाप्याह सा श्रुतिः ॥ ४० ॥ विरोधो दृश्यते देव वैदिको वेदवादिनाम् । निश्चयं
 नाधिगच्छन्ति त्वत्प्रसादं विना बुधाः ॥ ४१ ॥ मायया क्रीडतो देव न विरोधो
 मनांगपि । रश्मिजालं रवेर्यद्वदृश्यते जलवद्भ्रमात् ॥ ४२ ॥ भ्रान्तिज्ञानात्तथा

४२४ अध्यात्मरामायणे युद्धकाण्डे अष्टमः सर्गः ।

राम त्वयि सर्वं प्रकल्प्यते । मनसोऽविषयो देव रूपं ते निर्गुणं परम् ॥ ४३ ॥
 कथं दृश्यं भवेद्देव दृश्याभावे भजेत्कथम् । अतस्तवावतारेषु रूपाणि निपुणा
 भुवि ॥ ४४ ॥ भजन्ति बुद्धिसम्पन्नास्तरन्त्येव भवार्णवम् । कामक्रोधादयस्तत्र
 वहवः परिपन्थिनः ॥ ४५ ॥ भीषयन्ति सदा चेतो मार्जारा मूषकं यथा ।
 त्वन्नाम स्मरतां नित्यं त्वद्रूपमपि मानसे ॥ ४६ ॥ त्वत्पूजानिरतानां ते कथा-
 मृतपरात्मनाम् । त्वद्भक्तसङ्गिनां राम संसारो गोष्पदायते ॥ ४७ ॥ अतस्ते
 सगुणं रूपं ध्यात्वाऽहं सर्वदा हृदि । भुक्तश्चरामि लोकेषु पूज्योऽहं सर्वदैव-
 तैः ॥ ४८ ॥ राम त्वया महत्कार्यं कृतं देवहितेच्छया । कुम्भकर्णवधेनाद्य भू-
 भारोऽयं गतः प्रभो ॥ ४९ ॥ श्वो हनिष्यति सौमित्रिरिन्द्रजेतारमाहवे । हनि-
 ष्यसेऽथ राम त्वं परश्वो दशकन्धरम् ॥ ५० ॥ पश्यामि सर्वं देवेश सिद्धैः सह नभो
 गतः । अनुगृहीष्व मां देव गमिष्यामि सुरालयम् ॥ ५१ ॥ इत्युक्त्वा राममासन्य

अध्यात्मरामायणे युद्धकाण्डे अष्टमः सर्गः । ४२५

नारदो भगवानृषिः । ययौ देवः पूज्यमानो ब्रह्मलोकमकल्मषम् ॥ ५२ ॥ आतरं
निहतं श्रुत्वा कुम्भकर्णं महाबलम् । रावणः शोकसन्तप्तो रामेणाक्लिष्टकर्म-
णा ॥ ५३ ॥ मूर्छितः पतितो भूमावुत्थाय विललाप ह । पितृव्यं निहतं श्रुत्वा
पितरं चातिविह्वलम् ॥ ५४ ॥ इन्द्रजित्प्राह शोकार्तं त्यज शोकं महामते । मयि
जीवति राजेन्द्र मेघनादे महाबले ॥ ५५ ॥ दुःखस्यावसरः कुत्र देवान्तक
महामते । व्येतु ते दुःखमखिलं स्वस्थो भव महीपते ॥ ५६ ॥ सर्वं समीकरि-
ष्यामि हनिष्यामि च वै रिपून् । गत्वा निकुम्भिलां सद्यस्तर्पयित्वा हुताशन-
म् ॥ ५७ ॥ लब्ध्वा रथादिकं तस्मादजेयोऽहं भवाम्यरे । इत्युक्त्वा त्वरितं
गत्वा निर्दिष्टं हवनस्थलम् ॥ ५८ ॥ रक्तमाल्यांबरधरो रक्तगंधानुलेपनः ।
निकुम्भिलास्थले मौनी हवनायोपचक्रमे ॥ ५९ ॥ विभीषणोऽथ तच्छ्रुत्वा
मेघनादस्य चेष्टितम् । प्राह रामाय सकलं होमारं मं दुरात्मनः ॥ ६० ॥ सन्ना-

४२६ अध्यात्मरामायणे युद्धकाण्डे अष्टमः सर्गः ।

प्यते चेद्धोमोऽयं मेघनादस्य दुर्मतेः । तदाऽजेयो भवेद्राम मेघनादः सुरासु-
 रैः ॥ ६१ ॥ अतः शीघ्रं लक्ष्मणेन घातयिष्यामि रावणिम् । आज्ञापय मया सार्धं
 लक्ष्मणं बलिनां वरम् ॥ हनिष्यति न संदेहो मेघनादं तवानुजः ॥ ६२ ॥
 श्रीरामचन्द्र उवाच ॥ अहमेवागमिष्यामि हंतुमिंद्रजितं रिपुम् आग्नेयेन
 महास्त्रेण सर्वराक्षसघातिना ॥ ६३ ॥ विभीषणोऽपि तं प्राह नासावन्धैर्निह-
 न्यते । यस्तु द्वादश वर्षाणि निद्राहारविवर्जितः ॥ ६४ ॥ तेनैव मृत्युर्निर्दिष्टो
 ब्रह्मणस्य दुरात्मनः । लक्ष्मणस्तु अयोध्याया निर्गम्यायात्त्वया सह ॥ ६५ ॥
 तदादि निद्राहारादीन् जानाति रघूत्तम । सेवार्थं तव राजेंद्र ज्ञातं सर्वमिदं
 मया ॥ ६६ ॥ तदाज्ञापय देवेश लक्ष्मणं त्वरया मया । हनिष्यति न संदेहः
 शेषः साक्षाद्धराधरः ॥ ६७ ॥ त्वमेव साक्षाज्जगतामधीशो नारायणो लक्ष्मण

अध्यात्मरामायणे युद्धकाण्डे नवमः सर्गः ४२७

एव शेषः । युवां धराभारनिवारणार्थं जातौ जगन्नाटकसूत्रधारौ ॥ ६८ ॥

इति श्रीमदध्यात्मरामायणे उमामहेश्वरसंवादे युद्धकाण्डे अष्टमः सर्गः ॥ ८ ॥

॥ अथ युद्धकाण्डे नवमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे नवमसर्गस्य श्रीभगवान् वादरायण ऋषिः ॥ गाय-
त्री छंदः ॥ ॐ नमो नारायणे देवता ॥ श्री लक्ष्मीर्वीजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्धयर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं नवम-
सर्गे न्यासध्यानजपमहं करिष्ये ॥ अथ करन्यासः ॥ ॐ मः रः तं अंगुष्ठाभ्यां नमः ॥ ॐ मः रः तं
तर्जनीभ्यां नमः ॥ ॐ मः रः तं मध्यमाभ्यां नमः ॥ ॐ मः रः तं अनामिकाभ्यां नमः ॥ ॐ मः रः
तं कनिष्ठिकाभ्यां नमः ॥ ॐ मः रः तं करतलकरपृष्ठाभ्यां नमः ॥ अथ षडङ्गन्यासः ॥ ॐ मः रः तं
हृदयाय नमः ॥ ॐ मः रः तं शिरसे स्वाहा ॥ ॐ मः रः तं शिखायै वषट् ॥ ॐ मः रः तं कवचाय
हुम् ॥ ॐ मः रः तं नेत्रत्रयाय वौषट् ॥ ॐ मः रः तं अस्त्राय फट् ॥ ॐ मः रः तं इति मंत्रेण दिग्बं-

४२८ अध्यात्मरामायणे युद्धकाण्डे नवमः सर्गः ।

धः ॥ अथ ध्यानम् ॥ विभीषणवचः श्रुत्वा रामो वाक्यमथाब्रवीत् । जानामि तस्य रौद्रस्य मायां
कृत्स्नां विभीषण ॥ १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे नवमसर्गेन्यास-
ध्यानजपविधिः ॥ ६ ॥

श्रीमहादेव उवाच ॥

विभीषणवचः श्रुत्वा रामो वाक्यमथाब्रवीत् । जानामि तस्य रौद्रस्य मायां
कृत्स्नां विभीषण ॥ १ ॥ स हि ब्रह्मास्त्रविच्छूरो सायावी च महाबलः । जा-
नामि लक्ष्मणस्याऽपि स्वरूपं मम सेवनम् ॥ २ ॥ ज्ञात्वैवासमहं तूष्णीं भवि-
ष्यत्कार्यगौरवात् । इत्युक्त्वा लक्ष्मणं प्राह रामो ज्ञानवतां वरः ॥ ३ ॥ गच्छ
लक्ष्मण सैन्येन महता जहि रावणिम् । हनूमत्प्रमुखैः सर्वैर्युथपैः सह लक्ष्मण ॥
॥ ४ ॥ जांबवानृक्षराजोऽयं सह सैन्येन संवृतः । विभीषणश्च सचिवैः सह
त्वामभियास्यति ॥ ५ ॥ अभिज्ञस्तस्य देशस्य जानाति विवराणि सः । रामस्य

अथात्मरामायणेशुद्धकाण्ड नवमः सर्गः । ४२६

वचनं श्रुत्वा लक्ष्मणः सविभीषणः ॥ ६ ॥ जग्राह कार्मुकं श्रेष्ठमन्यद्भीमपरा-
क्रमः । रामपादांबुजं स्पृश्य दृष्टः सौमित्रिरब्रवीत् ॥ ७ ॥ अथ मत्कार्मुका-
न्मुक्ताः शरा निर्भिय रावणिम् । गमिष्यन्ति हि पातालं स्नातुं भोगावती-
जले ॥ ८ ॥ एवमुक्त्वा स सौमित्रिः परिक्रम्य प्रणम्य तम् । इन्द्रजिन्निधना-
कांक्षी ययौ त्वरितविक्रमः ॥ ९ ॥ वानरैर्वहुसाहस्रैर्हनूमान्पृष्ठतोऽन्वगात् ।
विभीषणश्च सहितो मंत्रिभिस्त्वरितं ययौ ॥ १० ॥ जांबवत्प्रमुखा ऋक्षाः
सौमित्रिं त्वरणान्वगुः । गत्वा निकुम्भिलादेशे लक्ष्मणो वानरैः सह ॥ ११ ॥
अपश्यद्वलसंघातं दराद्राक्षससंक्रुलम् । धनुरानम्य सौमित्रिर्यत्तोऽभृद्भूरिवि-
क्रमः ॥ १२ ॥ अंगदेन च वीरेण जांबवान् राज्ञसाधिपः । तदा विभीषणः
प्राह सौमित्रिं पश्य राज्ञसान् ॥ १३ ॥ यदेतद्राक्षसानीकं मेघश्यामं विलोक्यते ।
अस्थानीकस्य महतो भेदने यत्नवान् भव ॥ १४ ॥ राज्ञसंद्रुतोऽप्यस्मिन्

४३० अध्यात्मरामायणे युद्धकाण्डे नवमः सर्गः ।

भिन्ने दृश्यो भविष्यति । अभिद्रवाशु यावद्वै नैतत्कर्म समाप्यते ॥ १५ ॥
 जहि वीर दुरात्मानं हिंसापरमधार्मिकम् । विभीषणवचः श्रुत्वा लक्ष्मणः
 शुभलक्षणः ॥ १६ ॥ ववर्ष शरवर्षाणि राक्षसेन्द्रसुतं प्रति । पाषाणैः
 पर्वताग्रैश्च वृक्षैश्च हरियूथपाः ॥ १७ ॥ निर्जघ्नुः सर्वतो दैत्यांस्तेऽपि वानर-
 यूथपान् । परश्वधैः शितैर्बाणैरसिभिर्यष्टितोमरैः ॥ १८ ॥ निर्जघ्नुर्वा-
 नरान्नीकं तदा शब्दो महानभूत् । स संप्रास्तुमुलः संजज्ञे हरिरक्षसा-
 म् ॥ १९ ॥ इंद्रजित्स्ववल् सर्वमर्द्यमानं विलोक्य सः । निकुंभिलां च होमं च
 त्यक्त्वा शीघ्रं विनिर्गतः ॥ २० ॥ रथमारुह्य सधनुः क्रोधेन महतागमत् ।
 समाह्वयित्वा सोमित्रिं युद्धाय रणसूधनि ॥ २१ ॥ सौमित्रे मेघनादोऽहं भया
 जीवन्न मोक्ष्यसे । तत्र दृष्ट्वा पितृव्यं स प्राह निष्ठुरभाषिणम् ॥ २२ ॥ इहैव
 जातः संवृद्धः साक्षाद्भ्राता पितुर्मम । यत्स्वं स्वजनभुत्सृज्य परभृत्यत्वमाग-

अध्यात्मरामायणे युद्धकाण्डे नवमः सर्गः । ४३१

तः ॥ २३ ॥ कथं द्रुह्यसि पुत्राय पापीयानसि दुर्मतिः । इत्युक्त्वा लक्ष्मणं दृष्ट्वा
 हनूमत्पृष्ठतः स्थितम् ॥ २४ ॥ उद्यदायुधनिर्लिशे रथे महति संस्थितः । महा-
 प्रमाणभुजम्य घोरं विस्फारयन्धनुः ॥ २५ ॥ अद्य वो मामका बाणाः प्राणाः
 न्पास्यन्ति वानराः । ततः शरं दाशरथिः संधायामित्रकर्शनः ॥ २६ ॥ ससर्ज
 राज्ञसेन्द्राय क्रुद्धः सर्प इव श्वसन् । इंद्रजिद्रक्तनयनो लक्ष्मणं समुदैक्ष-
 त ॥ २७ ॥ शक्राशनिसमस्पर्शैर्लक्ष्मणेनाहतः शरैः । मुहूर्तमभवन्मूढः पुनः प्रत्या-
 हर्तेंद्रियः ॥ २८ ॥ ददर्शावस्थितं वीरं वीरो दशरथात्मजम् । सोऽभिचक्राम
 सौमित्रिं क्रोधसरक्तलोचनः ॥ २९ ॥ शरान्धनुषि संधाय लक्ष्मणं चेदमब्रवीत् ।
 यदि ते प्रथमे युद्धे न दृष्टो मे पराक्रमः ॥ ३० ॥ अद्य त्वां दर्शयिष्यामि तिष्ठे-
 दानीं व्यवस्थितः । इत्युक्त्वा सप्तभिर्बाणैरभिविव्याध लक्ष्मणम् ॥ ३१ ॥
 दशभिश्च हनूमतं तीक्ष्णधारैः शरोत्तमैः । ततः शरशतो नैव संप्रयुक्तेन वीर्यवा-

४३२ अध्यात्मरामायणे युद्धकाण्डे नवमः सर्गः ।

न ॥ ३२ ॥ क्रोधद्विगुणसंरब्धो निर्विभेद विभीषणम् । लक्ष्मणोऽपि तथा शत्रुं
 शरवर्षैरवाकिरत् ॥ ३३ ॥ तस्य बाणैः सुसंविद्धं कवचं कांचनप्रभम् । व्यशीर्यत
 रथोपस्थे तिलशः पतितं भुवि ॥ ३४ ॥ ततः शरसहस्रेण संकुदौ रावणात्मजः ।
 विभेद समरे वीरं लक्ष्मणं भीमविक्रमम् ॥ ३५ ॥ व्यशीर्यतापतद्दिव्यं कवचं लक्ष्मणस्य
 च । कृतप्रतिकृतान्योन्यं बभूवतु रभिद्रुतौ ॥ ३६ ॥ अभीक्ष्णं निःश्वसंतौ तौ युद्धयेतां
 तुमुलं पुनः । शरसंवृतसर्वांगौ सर्वतो रुधिरोक्षितौ ॥ ३७ ॥ सुदीर्घकालंतौ वीरावन्यो-
 न्यं निशितैः शरैः । अयुध्येतां महासत्वौ जयाजयविवर्जितौ ॥ ३८ ॥ एतस्मिन्नन्तरे
 वीरो लक्ष्मणः पञ्चभिः शरैः । रावणोः सारथिं साश्वं रथं च समर्चयत् ॥ ३९ ॥
 चिच्छेदकार्मुकं तस्य दर्शयन्हस्तलाववम् । सोऽन्यत्तु कार्मुकं भद्रं सज्जं चक्रे
 त्वरान्वितः ॥ ४० ॥ तच्चापमपि चिच्छेद लक्ष्मणस्त्रिभिराशुगैः । तमेव छिन्न-
 धन्वानं विव्याधानेकसायकैः ॥ ४१ ॥ पुनरन्यत्समादाय कार्मुकं भीमविक्रमः ।

अध्यात्मरामायणे युद्धकाण्डे नवमः सर्गः । ४३३

इन्द्रजिह्वलक्ष्मणं बाणैः शितैरादित्यसन्निभैः ॥ ४२ ॥ विभेदवानरान्सर्वान्बाणैरा-
 पूरयन्दिशः । तत एन्द्रं समादाय लक्ष्मणो रावणिं प्रति ॥ ४३ ॥ संवायाकृष्य
 कर्णात् कार्मुकं दृढनिष्ठुरम् । उवाच लक्ष्मणो वीरः स्मरन् रामपदांबुजम् ॥ ४४ ॥
 धर्मात्मा सत्यसंधश्च रामो दाशरथिर्यदि । त्रिलोक्यामप्रतिद्वंद्वस्तदेनं जहि राव-
 णिम् ॥ ४५ ॥ इत्युक्त्वा बाणमाकर्णादिकृष्य तमजिह्वगम् । लक्ष्मणः समरे
 वीरः ससर्जैर्द्रजितं प्रति ॥ ४६ ॥ स शरः सशिरस्त्राणं श्रीमज्ज्वलितकुण्डलम् ।
 प्रमध्येन्द्रजितः कायात्पातयामास भूतले ॥ ४७ ॥ ततः प्रमुदिता देवाः कीर्त-
 यन्तो रघूत्तमम् । ववर्षुः पुष्पवर्षाणि स्तुवन्तश्च मुहुर्मुहुः ॥ ४८ ॥ जहर्ष शक्रो
 भगवान्सहदेवैर्महर्षिभिः । आकाशेऽपि च देवानां शुश्रुवे दुंदुभिस्वनः ॥ ४९ ॥
 विमलं गगनं चासीत्स्थिराभूद्विश्वधारिणी । निहतं रावणिं दृष्ट्वा जयज-
 ल्पसमन्वितः ॥ ५० ॥ गतश्रमः स सौमित्रिः शङ्खमापूरयद्रेणे । सिंहनादं ततः

४३४ अध्यात्मरामायणे युद्धकाण्डे नवमः सर्गः ।

कृत्वा ज्याशब्दमकरोद्विभुः ॥ ५१ ॥ तेन नादेन संहृष्टा वानराश्च गतश्रमाः ।
 वानरेन्द्रैश्च सहितः स्तुबद्धिर्हृष्टमानसैः ॥ ५२ ॥ लक्ष्मणः परितुष्टात्मा दद-
 र्शाभ्येत्य राघवम् । हनूमद्राक्षसाभ्यां च सहितो विनयान्वितः ॥ ५३ ॥ वचं दे-
 श्वातरं रामं ज्येष्ठं नारायणं विभुम् । त्वत्प्रसादाद्रघुश्रेष्ठ हतो रावणिराहवे ॥
 ॥ ५४ ॥ श्रुत्वा तल्लक्ष्मणाङ्गकृत्या तमालिङ्ग्य रघूत्तमः । मूर्धन्यवघ्राय मुदितः सस्ने-
 हमिदमब्रवीत् ॥ ५५ ॥ साधु लक्ष्मण तुष्टोऽस्मि कर्म ते दुष्करं कृतम् । मेघ-
 नादस्य निधने जितं सर्वमरिन्दम ॥ ५६ ॥ अहोरात्रैस्त्रिभिर्वीरैः कथंचित् विनि-
 पातितः । निःसपत्नः कृतोऽस्म्यद्य निर्यास्यति हि रावणः ॥ ५७ ॥ पुत्रशोका-
 न्मया योद्धुं तं हनिष्यामि रावणम् । मेघनादं हतं श्रुत्वा लक्ष्मणेन महा-
 बलम् ॥ ५८ ॥ रावणः पतितो भूमौ मूर्छितः पुनरुत्थितः । विललापातिदो-
 नात्मा पुत्रशोकेन रावणः ॥ ५९ ॥ पुत्रस्य गुणकर्माणि संस्मरन्पर्यदेवयत् ।

अध्यात्मरामायणे युद्धकाण्डे नवमः सर्गः । ४३५

अथ देवगणाः सर्वे लोकपाला महर्षयः ॥ ६० ॥ हतमिन्द्रजितं ज्ञात्वा सुखं
 स्वप्स्यन्ति निर्भयाः । इत्यादि बहुशः पुत्रलालसो विललाप ह ॥ ६१ ॥ ततः
 परमसंकुदो रावणो राज्ञसाधिपः । उवाच राज्ञसान्सर्वान्निनाशयिषुराहवे ॥ ६२ ॥
 स पुत्रवधसंतप्तः शूरः क्रोधवशं गतः । संवीक्ष्य रावणो बुद्ध्या हन्तुं सीतां
 प्रदुद्रुवे ॥ ६३ ॥ खड्गपाणिमथायातं क्रुद्धं दृष्ट्वा दशाननम् । राज्ञसीमध्यगा
 सीता भयशोकाकुलाभवत् ॥ ६४ ॥ एतस्मिन्नन्तरे तस्य सचिवो बुद्धिमान्
 शुचिः । सुपाश्वो नाम मेधावी रावणं वाक्यमब्रवीत् ॥ ६५ ॥ ननु नाम दश-
 ग्रीव साक्षाद्वैश्रवणानुजः । वेदविद्याव्रतस्नातः स्वकर्मपरिनिष्ठितः ॥ ६६ ॥
 अनेकगुणसंपन्नः कथं स्त्रीवधमिच्छसि । अस्माभिः सहितो युद्धे हत्वा रामं च
 लक्ष्मणम् । प्राप्स्यसे जानकीं शीघ्रमित्युक्तः स न्यवर्तत ॥ ६७ ॥ ततो दुरात्मा

४३६ अध्यात्मरामायणे युद्धकाण्डे दशमः सर्गः ।

सुहृदा निवेदितं वचं सुधर्म्यं प्रतिगृह्य रावणः । गृहं जगामाशु शुचा विमूढधीः
पुनः सभां च प्रययौ सुहृद्वृतः ॥ ६८ ॥

इति श्रीमदध्यात्मरामायणे उमामहेश्वरमंवादे युद्धकाण्डे नवमः सर्गः ॥ ६ ॥

॥ अथ युद्धकाण्डे दशमसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे दशमसर्गस्य श्रीभगवान् बादरायण ऋषिः ॥ गाय-
त्री छंदः ॥ ॐ नमो नारायणो देवता ॥ श्री लक्ष्मीवीजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्धयर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं दशम-
सर्गे न्यासध्यानजपमहं करिष्ये ॥ अथ करन्यासः ॥ ॐ मः रः चं अंगुष्ठाभ्यां नमः ॥ ॐ मः रः चं
तर्जनीभ्यां नमः ॥ ॐ मः रः चं मध्यमाभ्यां नमः ॥ ॐ मः रः चं अनामिकाभ्यां नमः ॥ ॐ मः रः
चं कनिष्ठिकाभ्यां नमः ॥ ॐ मः रः चं करतलकरपृष्ठाभ्यां नमः ॥ अथ षडङ्गन्यासः ॥ ॐ मः रः चं
हृदयाय नमः ॥ ॐ मः रः चं शिरसे स्वाहा ॥ ॐ मः रः चं शिखायै वषट् ॥ ॐ मः रः चं कवचाय
हुम् ॥ ॐ मः रः चं नेत्रत्रयाय वौषट् ॥ ॐ मः रः चं अस्त्राय फट् ॥ ॐ मः रः चं इति मंत्रेण दिग्ब-

अध्यात्मरामायणे युद्धकाण्डे दशमः सर्गः । ४३७

धः ॥ अथ ध्यानम् ॥ स विचार्य सभामध्ये राक्षसैः सह मन्त्रिभिः ॥ निर्ययौ येऽवशिष्टास्तै राक्षसैः
सह राघवम् ॥ १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे दशमसर्गेन्यास-
ध्यानजपविधिः ॥ ६ ॥

श्रीमहादेव उवाच ॥

स विचार्य सभामध्ये राक्षसैः सह मन्त्रिभिः । निर्ययौ येऽवशिष्टास्तै राक्षसैः
सह राघवम् ॥ १ ॥ शलभः शलभैर्युक्तः प्रज्वलन्तमिवानलम् । ततो रामेण
निहताः सर्वे ते राक्षसा युधि ॥ २ ॥ स्वयं रामेण निहतस्तीक्ष्णबाणेन वक्षसि ।
व्यथितस्त्वरितं लंकां प्रविवेश दशाननः ॥ ३ ॥ दृष्ट्वा रामस्य बहुशः पौरुषं
चाप्यमानुषम् । रावणो मारुतेऽथैव शीघ्रं शुक्रान्तिकं ययौ ॥ ४ ॥ नमस्कृत्य
दशग्रीवः शुक्रं प्राञ्जलिरब्रवीत् । भगवन् राघवेणैव लंका राक्षसयुथैः ॥ ५ ॥
विनाशिता महादैत्या निहताः पुत्रबांधवाः । कथं मे दुःखसंदोहस्त्वयि तिष्ठति

४३८ अध्यात्मरामायणे युद्धकाण्डे दशमः सर्गः ।

सद्गुरौ ॥ ६ ॥ इति विज्ञापितो दैत्यगुरुः प्राह दशाननम् । होमं कुरु प्रयत्नेन
 रहसि त्वं दशानन ॥ ७ ॥ यदि विघ्नो न चेद्धोमे तर्हि होमानलोत्थितः ॥ ८ ॥
 महान् रथश्च बाहाश्च चापतूणीरसायकाः । सम्भविष्यन्ति तैर्युक्तस्त्वमजेयो
 भविष्यसि ॥ ९ ॥ गृहाण मन्त्रान्महत्तान् गच्छ होमं कुरुद्रुतम् । इत्युक्तस्त्वरितं
 गत्वा रावणो राक्षसाधिपः ॥ १० ॥ गुहां पातालसदृशीं मन्दिरे स्वे चकारह ।
 लंकाद्वारकपाटादि बद्ध्वा सर्वत्र यत्नतः ॥ ११ ॥ होमद्रव्याणि संपाद्य यान्युक्ता-
 न्याभिचारिके । गुहां प्रविश्य चैकांते मौनी होमं प्रचक्रमे ॥ १२ ॥ उत्थितं
 धूममालोक्य महान्तं रावणानुजः । रामाय दर्शयामास होमधूमं भयाकुलः ॥ १३ ॥
 पश्य राम दशग्रीवो होमं कर्तुं समारभत् । यदि होमः समाप्तः स्यात्तदाऽजेयो
 भविष्यति ॥ १४ ॥ अतो विघ्नाय होमस्य प्रेषयाशु हरीश्वरान् । तथेति रामः
 सुग्रीवसंमतेनांगदं कपिम् ॥ १५ ॥ हनूमत्प्रमुखान्वीरानादिदेश महाबलान् ।

अध्यात्मरामायणे युद्धकाण्डे दशमः सर्गः । ४३६

प्राकारं लंघयित्वा ते गत्वा रावणमंदिरम् ॥ १६ ॥ दशकोट्यः प्लवंगानां
 गत्वा मंदिररत्नकान् । चूर्णयामासुरश्वांश्च गजांश्च न्यहनत् क्षणात् ॥ १७ ॥
 ततश्च सरमा नाम प्रभाते हस्तसंज्ञया । विभीषणस्य भार्या सा होमस्थानम-
 सूचयत् ॥ १८ ॥ गुहापिधानपाषाणमंगदः पादघट्टनैः । चूर्णयित्वा महासत्वः
 प्रविवेश महागुहाम् ॥ १९ ॥ दृष्ट्वा दशाननं तत्र मीलिताक्षं दृढासनम् । ततो-
 ऽगदाक्षया सर्वे वानरा विविशुर्द्रुतम् ॥ २० ॥ तत्र कोलाहलं चकुस्ताडयंतश्च
 सेवकान् । संभारांश्चिप्सुस्तत्र होमकुण्डे समंततः ॥ २१ ॥ स्रुवमाच्छिद्य
 हस्ताच्च रावणस्य बलाद्रुषा । तेनैव संजघानाशु हनूमान् प्लवगाणीः ॥ २२ ॥
 घ्नन्ति दंतैश्च काष्ठैश्च वानरास्तमितस्ततः । न जहौ रावणो ध्यानं हतोऽपि
 विजिगीषया ॥ २३ ॥ प्रविश्यांतःपुरे वेश्मन्यंगदो वेगवत्तरः । समानघत्केश-
 बंधे धृत्वा मन्दोदरीं शुभाम् ॥ २४ ॥ रावणस्यैव पुरतो विलपन्तीमनाथवत् ।

४४० अध्यात्मरामायणे युद्धकाण्डे दशमः सर्गः ।

विददारांगदस्तस्याः कंचुकं रत्नभूषितम् ॥ २५ ॥ मुक्ता विमुक्ताः पतिताः
समंताद्रत्नसंचयैः । श्रोणिसूत्रं निपतितं त्रुटितं रत्नचित्रितम् ॥ २६ ॥ कटिप्रदेशा-
द्विस्रस्ता नीवी तस्यैव पश्यतः । भूषणानि च सर्वाणि पतितानि समंततः ॥ २७ ॥
देवगंधर्वकन्याश्च नीता हृष्टैः प्लवंगमैः । मंदोदरी रुदोदाथ रावणस्याग्रतो
भृशम् ॥ २८ ॥ क्रोशंती करुणं दीना जगाद् दशकंधरम् । निर्लज्जोऽसि परैरेवं
केशपाशे विकृष्यते ॥ २९ ॥ भार्या तवैव पुरतः किं जुहोषि न लज्जसे ।
हन्यते पश्यतो यस्य भार्या पापैश्च शत्रुभिः ॥ ३० ॥ मर्तव्यं तेन तत्रैव जीवि-
तान्मरणं वरम् । हा मेघनाद ते माता क्लिश्यते तव वानरैः ॥ ३१ ॥ त्वयि
जीवति मे दुःखमीदृशं च कथं भवेत् । भार्या लज्जा च संत्यक्ता भर्त्रा मे
जीविताशया ॥ ३२ ॥ श्रुत्वा तद्देवितं राजा मंदोदर्या दशामनः । उत्तस्थौ
खड्गमादाय त्यज देवीमिति ब्रुवन् ॥ ३३ ॥ जघानांगदमव्यग्रः कटिदेशे

अध्यात्मरामायणे युद्धकाण्डे दशमः सर्गः । ४४१

दशाननः । ततोत्सृज्य ययुः सर्वे विध्वंस्य हवनं महत् ॥ ३४ ॥ रामपार्श्वमुपा-
गम्य तस्थुः सर्वे प्रहर्षिताः । रावणस्तु ततो भार्यामुवाच परिसांत्वयन् ॥ ३५ ॥
दैवाधीनमिदं भद्रे जीविता किं न दृश्यते । त्यज शोकं विशालाक्षि ज्ञानमालम्ब्य
निश्चितम् ॥ ३६ ॥ अज्ञानप्रभवः शोकः शोको ज्ञानविनाशकृत् । अज्ञानप्रभ-
वाहंघीः शरीरादिष्वनात्मसु ॥ ३७ ॥ तन्मूलः पुत्रदारादिसंबन्धः संसृतिस्त-
तः । हर्षशोकभयक्रोधलोभमोहस्पृहादयः ॥ ३८ ॥ अज्ञानप्रभवा ह्येते जन्ममृ-
त्युजरादयः । अत्मा तु केवलः शुद्धो व्यतिरिक्तो ह्यलेपकः ॥ ३९ ॥ आनन्दरूपो
ज्ञानात्मा सर्वभाषविधर्जितः । न संयोगो वियोगो वा विद्यते केनचित्स-
तः ॥ ४० ॥ एवं ज्ञात्वा स्वमात्मानं त्यज शोकमनिन्दिते । इदानीमेव गच्छामि
हत्वा रामं सलक्ष्मणम् ॥ ४१ ॥ आगमिष्यामि नोचेन्मां दारयिष्यति सायकैः ।
श्रीरामो वज्रकल्पैश्च ततो गच्छामि तत्पदम् ॥ ४२ ॥ तदा त्वया मे कर्तव्या क्रिया

४४२ अभ्यात्मरामायणे युद्धकाण्डे दशमः सर्गः ।

मच्छासनात्प्रिये । सीतां हत्वा मया सार्धं त्वं प्रवेक्ष्यसि पावकम् ॥ ४३ ॥
 एवं श्रुत्वा वचस्तस्य रावणस्यातिदुःखिता । उवाच नाथ मे वाक्यं शृणु सत्यं
 तथा कुरु ॥ ४४ ॥ शक्यो न राघवो जेतुं त्वया चान्यैः कदाचन । रामो
 देववरः साक्षात्प्रधानपुरुषेश्वरः ॥ ४५ ॥ मत्स्यो भूत्वा पुरा कल्पे मनुं वैवस्वतं
 प्रभुः । ररक्ष सकलापङ्क्त्यो राघवो भक्तवत्सलः ॥ ४६ ॥ रामः कूर्मोऽभवत्पूर्वं
 लक्ष्योजनविस्तृतः । समुद्रमथने पृष्ठे दधार कनकाचलम् ॥ ४७ ॥ हिरण्याक्षोऽति-
 दुर्वृत्तो हतोऽनेन महात्मना । क्रोडरूपेण वपुषा क्षोणीमुद्धरता क्वचित् ॥ ४८ ॥ त्रिलो-
 ककण्ठकं दैत्यं हिरण्यकशिपुं पुरा । हतवान्नारसिंहेन वपुषा रघुनन्दनः ॥ ४९ ॥ विक्रमै-
 स्त्रिभिरेवासौ बलिं बद्ध्वा जगत्रयम् । आक्रम्यादात् सुरेन्द्राय भृत्याय रघु-
 सत्तमः ॥ ५० ॥ राक्षसाः क्षत्रियाकारा जाता भूमेर्भरावहाः । तान्हत्वा
 बहुशो रामो भुवं जित्वा ह्यदान्मुनेः ॥ ५१ ॥ स एव सांप्रतं जातो रघुवंशे

अभ्यात्मरामायणे युद्धकाण्डे दशमः सर्गः । ४४३

परात्परः । भवदर्शे रघुश्रेष्ठो मानुषत्वमुपागतः ॥ ५२ ॥ तस्य भार्या किमर्थं
 वा हता सीता वनाद्बलात् । मम पुत्रविनाशार्थं स्वस्याऽपि निधनाय च ॥ ५३ ॥
 इतः परं वा वैदेहीं प्रेषयस्व रघूत्तमे । विभीषणाय राज्यं तु दत्त्वा गच्छामहे
 वनम् ॥ ५४ ॥ मंदोदरीवचः श्रुत्वा रावणो वाक्यमब्रवीत् । कथं भद्रे रणे पुत्रान्
 भ्रातृन् राक्षसमण्डलम् ॥ ५५ ॥ घातयित्वा राघवेण जीवामि वनगोचरः ।
 रामेण सह योत्स्यामि रामबाणैः सुशीघ्रगैः ॥ ५६ ॥ विदार्यमाणो यास्यामि
 तद्विष्णोः परमं पदम् । जानामि राघवं विष्णुं लक्ष्मीं जानामि जानकीम् ।
 ज्ञात्वैव जानकी सीता मयानीता वनाद्बलात् ॥ ५७ ॥ रामेण निधनं प्राप्य
 यास्यामीति परं पदम् । विमुच्य त्वां तु संसाराद्गमिष्यामि सह प्रिये ॥ ५८ ॥
 परानन्दमयी शुद्धा सेव्यते या मुमुक्षुभिः । तां गतिं तु गमिष्यामि हतो रामेण
 संयुगे ॥ ५९ ॥ प्रक्षाल्य कल्मषाणीह मुक्तिं यास्यामि दुर्लभाम् ॥ ६० ॥

४४४ अध्यात्मरामायणे युद्धकाण्डे एकादशः सर्गः ।

लेशादिपञ्चकतरंगयुगं ध्रुमाख्यं दारात्मचापधनबंधुभूषाभियुक्तम् । और्वानला-
भनिजरोषमनंगजालं संसारसागरमतीत्य हरिं ब्रजामि ॥ ६१ ॥

॥ इति श्रीमदध्यात्मरामायणे उमामहेश्वरसंवादे युद्धकाण्डे दशमः सर्गः ॥ १० ॥

॥ अथ युद्धकाण्डे एकादशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे एकादशसर्गस्य श्रीभगवान् वादरायण ऋषिः ॥ गायत्री-
छंदः ॥ ॐ नमो नारायणो देवता ॥ श्रीलक्ष्मीर्वीजम् ॥ परमा शक्तिः ॥ अव्यक्तं कीलकम् ॥ अमुकसं-
पुटीकरणसिद्ध्यर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं अष्टमसर्गे न्यास-
ध्यानजपमहं करिष्ये ॥ अथ करन्यासः ॥ ॐ मः रः रं अंगुष्ठाभ्यां नमः ॥ ॐ मः रः रं त-
र्जनीभ्यां नमः ॥ ॐ मः रः रं मध्यमाभ्यां नमः ॥ ॐ मः रः रं अनामिकाभ्यां नमः ॥ ॐ मः रः रं
कनिष्ठिकाभ्यां नमः ॥ ॐ मः रः रं करतलकरपृष्ठाभ्यां नमः ॥ अथ षडंगन्यासः ॥ ॐ मः रः
रं हृदयाय नमः ॥ ॐ मः रः रं शिरसे स्वाहा ॥ ॐ मः रः रं शिखायै वषट् ॥ ॐ मः रः
रं कवचाय हुम् ॥ ॐ मः रः रं नेत्रत्रयाय वौषट् ॥ ॐ मः रः रं अस्त्राय फट् ॥ ॐ मः रः

अध्यात्मरामायणे युद्धकाण्डे एकादशः सर्गः । ४४५

रं इति मंत्रेण दिग्बन्धः ॥ अथ ध्यानम् ॥ इत्युक्त्वा वचनं प्रेम्णा राज्ञी मन्दोदरीं तदा । रावणः प्रययौ योद्धुं रामेण सह संयुगे १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे एकादशसर्गे संकल्पादिन्यासध्यानजपविधिः ॥ ११ ॥

॥ श्रीमहादेव उवाच ॥

इत्युक्त्वा वचनं प्रेम्णा राज्ञी मन्दोदरीं तदा । रावणः प्रययौ योद्धुं रामेण सह संयुगे ॥ १ ॥ दृढं स्यन्दनमास्थाय वृत्तो घोरैर्निशाचरैः । चक्रैः षोडशभिर्युक्तं सवरूथं सकूबरम् ॥ २ ॥ पिशाचवदनैर्घोरैः खरैर्युक्तं भयावहम् । सर्वास्त्रशस्त्रसहितं सर्वोपस्करसंयुतम् ॥ ३ ॥ निश्चक्रामाथ सहसा रावणो भीषणाकृतिः । आयातं रावणं दृष्ट्वा भीषणं रणकर्कशम् ॥ ४ ॥ संव्रस्ताभूत्सदा सेना वानरी रामपालिता ॥ ५ ॥ हनूमानथ चोत्प्लुत्य रावणं योद्धुमाययौ । आगत्य हनुमान् रत्नोवक्षस्पतुलविक्रमः ॥ ६ ॥ मुष्टिबन्धं दृढं

४४६ अध्यात्मरामायणे युद्धकाण्डे एकादशः सर्गः ।

बद्ध्वा ताडयामास वेगतः । तेन मुष्टिप्रहारेण जानुभ्यामपतद्रथे ॥ ७ ॥ मूर्च्छि-
तोऽथ मुहूर्तेन रावणः पुनरुत्थितः । उवाच च हनूमन्तं शूरोऽसि मम संम-
तः ॥ ८ ॥ हनूमानाह तं धिक् मां यस्त्वं जीवसि रावण । त्वं तावन्मुष्टिना वक्तो
मम ताडय रावण ॥ ९ ॥ पश्चान्मया हतः प्राणान्मोक्ष्यसे नात्र संशयः ।
तथेति मुष्टिना वक्तो रावणेनापि ताडितः ॥ १० ॥ निघूर्णमाननयनः किञ्चि-
त्कश्मलमाययौ । संज्ञामवाप्य कपिराट् रावणं हन्तुमुद्यतः ॥ ११ ॥ ततो-
ऽन्यत्र गतो भीत्या रावणो राक्षसाधिपः । हनूमानंगदश्चैव नलो नीलस्तथैव
च ॥ १२ ॥ चत्वारः समवेताग्रे दृष्ट्वा राक्षसपुंगवान् । अग्निवर्णं तथा सर्परोमाणं
खड्गरोमकम् ॥ १३ ॥ तथा वृश्चिकरोमाणं निर्जघ्नुः क्रमशोऽसुरान् । चत्वार-
श्चतुरो हत्वा राक्षसान् भीमविक्रमान् ॥ १४ ॥ सिंहनादं पृथक्कृत्वा रामपा-
श्वमुपागताः । ततः क्रुद्धो दशग्रीवः संदश्य दशनच्छदम् ॥ १५ ॥ विवृत्य

अध्यात्मरामायणे युद्धकाण्डे एकादशः सर्गः । ४४७

नयने क्रूरो राममेवान्वधावत । दशग्रीवो रथस्थस्तु रामं बज्रोपमैः शरैः ॥ १६ ॥
 आजघान महाघोरैर्धाराभिरिव तोयदः । रामस्य पुरतः सर्वान्वान-
 रानपि विव्यथे ॥ १७ ॥ ततः पावकसंकाशैः शरैः कांचनभूषणैः । अभ्यवर्षद्रणे
 रामो दशग्रीवं समाहितः ॥ १८ ॥ रथस्थं रावणं दृष्ट्वा भूमिष्ठं रघुनंदनम् ।
 आहूय मातलिं शक्रो वचनं चेदमब्रवीत् ॥ १९ ॥ रथेन मम भूमिष्ठं शीघ्रं
 याहि रघूत्तमम् । त्वरितं भूतलं गत्वा कुरु कार्यं ममानघ ॥ २० ॥ एवमुक्तो-
 ऽथ तं नत्वा मातलिर्देवसारथिः । ततो हयैश्च संयोज्य हरितः स्पंदनोत्तम-
 म् ॥ २१ ॥ स्वर्गाज्जयार्थं रामस्य ह्युपचक्राम मातलिः । अब्रवीच्च ततो रामम-
 प्रतर्क्य रथे स्थितः ॥ प्रांजलिर्देवराजेन प्रेषितोऽस्मि रघूत्तम ॥ २२ ॥ रथोऽयं
 देवराजस्य विजयाय तव प्रभो । प्रेषितश्च महाराज धनुरैंद्रं च भूषितम् ॥ २३ ॥
 अभेद्यं कवचं खड्गं दिव्यतूणीयुगं तथा । आरुह्य च रथं राम रावणं जहि

४४८ अभ्यात्मरामायणे युद्धकाण्डे एकादशः सर्गः ।

राक्षसम् ॥ २४ ॥ मया सारथिना देवं वृत्रं देवपतिर्यथा । इत्युक्तस्तं परिक्रम्य
नमस्कृत्य रथोत्तमम् ॥ २५ ॥ आरुरोह रथं रामो लोकान्तदम्या नियोजयन् ।
ततोऽभवन्महायुद्धं भैरवं रोमहर्षणम् ॥ २६ ॥ महात्मनो राघवस्य रावणस्य
च धीमतः । आग्नेयेन च आग्नेयं दैवं दैवेन राघवः ॥ २७ ॥ अस्त्रं राक्षसराजस्य
जघान परमास्त्रवित् । ततस्तु ससृजे घोरं राक्षसं चास्त्रमस्त्रवित् ॥ २८ ॥ क्रोधेन
महताविष्टो रामस्योपरि रावणः । रावणस्य धनुर्मुक्ताः सर्पा भूत्वा महाविषाः ॥
शराः कांचनपुंखाभा राघवे परितोऽपतन् ॥ २९ ॥ तैः शरैः सर्पवदनैर्वमद्भिर-
नलं मुखैः । दिशश्च विदिशश्चैव व्याप्तास्तत्र तदाऽभवन् ॥ ३० ॥ रामः सर्पा-
स्ततो दृष्ट्वा समंतात्परिपूरितान् । सौपर्णमस्त्रं तद्धोरं पुनः प्रभवर्तयद्रणे ॥ ३१ ॥
रामेण मुक्तास्ते बाणा भूत्वा गरुडरूपिणः । चिच्छिद्बुः सर्पबाणांस्तान्समंतात्स-
र्पशत्रवः ॥ ३२ ॥ अस्त्रे प्रतिहते युद्धे रामेण दशकंधरः । अभ्यवर्षत्ततो रामं

अध्यात्मरामायणे युद्धकाण्डे पञ्चादशः सर्गः । ४४६

घोराभिः शरवृष्टिभिः ॥ ३३ ॥ ततः पुनः शरानीकै राममक्लिष्टकारिणम्
अर्दयित्वा तु घोरेण मातलिं प्रत्यविध्यत ॥ ३४ ॥ पातयित्वारथोपस्थे
रथकेतुं च कांचनम् । ऐन्द्रानश्वानभ्यहनद्रावणः क्रोधमूर्च्छितः ॥ ३५ ॥
विपेदुर्देवगंधर्वाश्चारणाः पितरस्तथा । आर्ताकारं हरिं दृष्ट्वा व्यथिताश्च
महर्षयः ॥ ३६ ॥ व्यथिता वानरैर्द्राश्च बभूवुः सविभीषणाः । दशास्यो विंश-
तिभुजः प्रगृहीतशरासनः ॥ ३७ ॥ ददृशे रावणस्तत्र मैनाक इव पर्वतः ।
रामस्तु भ्रुकुटिं बद्ध्वा क्रोधसंरक्तलोचनः ॥ ३८ ॥ कोपं चकार सदृशं निर्द-
हन्निव राक्षसम् । धनुरादाय देवेन्द्रधनुराकारमद्भुतम् ॥ ३९ ॥ गृहीत्वा पाणिना
बाणं कालानलसमप्रभम् । निर्दहन्निव चक्षुर्भ्यां ददृशे रिपुसंतिके ॥ ४० ॥
पराक्रमं दर्शयितुं तेजसा प्रज्वलान्निव । प्रचक्रमे कालरूपी सर्वलोकस्य पश्य-
तः ॥ ४१ ॥ विकृष्य चापं रामस्तु रावणं प्रतिविध्य च । हर्षयन्वानरानीकं कालां-

४५० अध्यात्मरामायणे युद्धकाण्डे एकादशः सर्गः ।

तक इवावभौ ॥ ४२ ॥ क्रुद्धं रामस्य वदनं दृष्ट्वा शत्रुं प्रधावतः । तत्रसुः सर्व-
भूतानि चचाल च वसुंधरा ॥ ४३ ॥ रामं दृष्ट्वा महारौद्रमुत्पातांश्च सुदारुणान् ।
त्रस्तानि सर्वभूतानि रावणं चाविशङ्कयम् ॥ ४४ ॥ विमानस्थाः सुरगणाः
सिद्धगंधर्वकिन्नराः । ददृशुः सुमहायुद्धं लोकसंवर्तकोपमम् ॥ एन्द्रमस्त्रं
समादाय रावणस्य शिरोऽच्छिनत् ॥ ४५ ॥ मूर्धाग्रे रावणस्याथ वहवो रुधि-
रोक्षिताः । गगनात्प्रपतन्तिस्म तालादिव फलानि हि ॥ ४६ ॥ न दिनं न च वै
रात्रिर्न संध्या न दिशोऽपि वा । प्रकाशन्ते न तद्रूपं दृश्यते तत्र संगरे ॥ ४७ ॥
ततो रामो बभूवाथ विस्मयाविष्टमानसः । शतमेकोत्तरं छिन्नं शिरसां चैक-
वर्चसाम् ॥ ४८ ॥ न चैव रावणः शान्तो दृश्यते जीवितक्षयात् । ततः सर्वास्त्रवि-
द्धीरः कौसल्यनन्दवर्धनः ॥ ४९ ॥ अस्त्रैश्च बहुभिर्युक्तश्चितयामास राघवः ।
यैर्यैर्वाणैर्हता दैत्या महासत्त्वपराक्रमाः ॥ ५० ॥ त एते निष्फलं याता रावणस्य

अध्यात्मरामायणे युद्धकाण्डे एकादशः सर्गः ॥४५१

निपातने । इति चिंताकुले रामे समीपस्थो विभीषणः ॥ ५१ ॥ उवाच राघवं
वाक्यं ब्रह्मदत्तवरो ह्यसौ । विच्छिन्ना बाहवोऽप्यस्थ विच्छिन्नानि शिरांसि
च ॥ ५२ ॥ उत्पत्स्यति पुनः शीघ्रमित्याह भगवानजः । नाभिदेशे-
ऽमृतं तस्य कुंडलाकारसंस्थितम् ॥ ५३ ॥ तच्छोषयानलास्त्रेण तस्य मृत्युस्ततो
भवेत् । विभीषणवचः श्रुत्वा रामः शीघ्रपराक्रमः ॥ ५४ ॥ पावकास्त्रेण
संयोज्य नाभिं विव्याध रत्नसः । अनन्तरं च चिच्छेद शिरांसि च महा-
बलः ॥ ५५ ॥ बाहूनपि च संरब्धो रावणस्य रघूत्तमः । ततो घोरां महाशक्ति-
मादाय दशकंधरः ॥ ५६ ॥ विभीषणवधार्थाय चिक्षेप क्रोधविह्वलः । चिच्छेद
राघवो बाणैस्तां शितैर्हैमभूषितैः ॥ ५७ ॥ दशग्रीवशिरश्छेदात्तदा तेजो
विनिर्गतम् । स्तानरूपो बभूवाथ द्वित्रैः शीपैर्भयंकरैः ॥ ५८ ॥ एकेन मुख्य-
रशिसा बाहुभ्यां रावणो बभौ । रावणस्तु पुनः क्रुद्धो नानाशस्त्रास्त्रवृष्टि-

४५२ अध्यात्मरामायणे युद्धकाण्डे एकादशः सर्गः ।

भिः ॥ ५६ ॥ ववर्ष रामं तं रामस्तथा वाणैर्ववर्ष च । ततो युद्धमभूद्धोरं तुक्षुलं
लोमहर्षणम् ॥ ६० ॥ अथ संस्मारयामास मातङ्गी राघवं तदा । विसृज्यास्त्रं
वधायास्य ब्राह्मं शीघ्रं रघूत्तम ॥ ६१ ॥ विनाशकालः प्रथितो यः सुरैः
सोऽद्य वर्तते । उत्तमांगं न चैतस्य ह्येत्तव्यं राघव त्वया ॥ ६२ ॥ नैव
शीर्ष्णि प्रभो वध्यो वध्य एव हि मर्मणि । ततः संस्मारितो रामस्तेन वाक्ये-
न मातलेः ॥ ६३ ॥ जग्राह सशरं दीप्तं निःश्वसंतमिवोरगम् । यस्य पार्श्वे तु
पवनः फले भास्कर पावकौ ॥ ६४ ॥ शरीरमाकाशमयं गौरवे मेरुमन्दरौ
पर्वद्वयपि च विन्यस्ता लोकपाला महौजसः ॥ ६५ ॥ जाज्वल्यमानं वपुषा
भातं भास्करवर्चसा । तनुप्रमल्लं लोकानां भयनाशनमद्भुतम् ॥ ६६ ॥ अभि-
मंथ्य ततो रामस्तं महेषु महाभुजः । वेदप्रोक्तेन विधिना संदधे कार्मुके
बली ॥ ६७ ॥ तस्मिन्संधीयमाने तु राघवेण शरोत्तमे । सर्वभूतानि

अध्यात्मरामायणे युद्धकाण्डे एकादशः सर्गः । ४५३

वित्रेसुश्चाल च वसुंधरा ॥ ६८ ॥ स रावणाय संक्रुद्धो भृशमानस्य
 कार्मुकम् । चिक्षेप परमायत्तस्तमस्त्रं मर्मघातिनम् ॥ ६९ ॥ स वज्र इव दुर्धर्षो
 वज्रपाणिविसर्जितः । कृतांत इव घोरास्यो न्यपतद्रावणोरसि ॥ ७० ॥ स
 निमग्नो महाघोरः शरीरांतकरः परः । बिभेद हृदयं तूर्णं रावणस्य महात्म-
 नः ॥ ७१ ॥ रावणस्याहरत्प्राणान्विवेश धरणीतले । स शरो रावणं हत्वा राम-
 तूर्णीरमाविशत् ॥ ७२ ॥ तस्य हस्तात्पपाताशु सशरं कार्मुकं महत् । गतासुभ्र-
 मिवेगेन राक्षसेन्द्रोऽपतद्भुवि ॥ ७३ ॥ तं दृष्ट्वा पतितं भूमौ हतशेषाश्च राक्षसाः ।
 हतनाथा भयत्रस्ता दुद्रुवुः सर्वतोदिशम् ॥ ७४ ॥ दशग्रीवस्य निधनं विजयं
 राघवस्य च । ततो विनेदुः संदृष्टा वानरा जितकाशिनः ॥ ७५ ॥ वदंतो राम-
 विजयं रावणस्य च तद्वधम् । अथांतरिक्षे व्यनदत्सौम्यस्त्रिदशदुंदुभिः ॥ ७६ ॥
 पपात पुष्पवृष्टिश्च समंताद्राघवोपरि । तुष्टुवुर्मुनयः सिद्धाश्चारणाश्च दिवौ-

४५४ अध्यात्मरामायणे युद्धकाण्डे एकादशः सर्गः ।

कसः ॥ ७७ ॥ अथांतरिक्षे ननृतुः सर्वतोऽप्सरसो मुदा । रावणस्य च देहोत्थं
 उद्योतिरादित्यवत्स्फुरत् ॥ ७८ ॥ प्रविवेश रघुश्रेष्ठं देवानां पश्यतां सताम् । देवा
 ऊचुरहो भाग्यं रावणस्य महात्मनः ॥ ७९ ॥ वयं त् सात्विका देवा विष्णोः
 कारुण्यभाजनाः । भयदुःखादिभिव्याप्ताः संसारे परिवर्तिनः ॥ ८० ॥ अयं
 तु राक्षसः क्रूरो ब्रह्महातीव तामसः । परदाररतो विष्णुद्वेषी तापसर्हिस-
 कः ॥ ८१ ॥ पश्यत्सु सर्वभूतेषु राममेव प्रविष्टयान् । एवं ब्रुवत्सु देवेषु नारदः
 प्राह सुस्मितः ॥ ८२ ॥ शृणुतात्र सुरा यूयं धर्मतत्त्वविचक्षणाः । रावणो राघ-
 वद्वेषादनिशं हृदि भावयन् ॥ ८३ ॥ भृत्यैः सह सदा रामचरितं ब्रूषसंयुतः ।
 श्रुत्वा रामात्स्वनिधनं भयात्सर्वत्र राघवम् ॥ ८४ ॥ पश्यन्ननुदिनं स्वप्ने
 राममेवानुपश्यति । क्रोधोऽपि रावणस्याशु गुरुबोधाधिकोऽभवत् ॥ ८५ ॥
 रामेण निहतश्चांते निर्धूतामेषकल्मषः । रामसायुज्यमेवाप रावणो मुक्तबंध-

अध्यात्मरामायणे युद्धकाण्डे द्वादशः सर्गः । ४५५।

नः ॥ ८६ ॥ पापिष्ठो वा दुरात्मा परधनपरपदारेषु सक्तो यदि स्यान्नित्यं स्नेहाद्भ-
याद्वा रघुकुलतिलकं भावयन्संपरेतः । भूत्वा शुद्धान्तरंगो भवशतजनिताने-
कदोषैर्विमुक्तः सद्यो रामस्य धिष्णोः सुरवरचिनुतं याति वैकुण्ठमाद्यम् ॥ ८७ ॥
हत्वा युद्धे दशास्यं त्रिभुवनविषमं वामहस्तेन चापं भूमौ विष्टभ्य तिष्ठन्नितर-
वरधृतं भ्रामयन्बाणमेकम् । आरक्तोपांतनेत्रः शरदलितवपुः सूर्यकोटिप्रकाशो
वीरश्रीवंधुरांगस्त्रिदशपतिनुतः पातु मां वीररामः ॥ ८८ ॥

॥ इति श्रीमदध्यात्मरामायणे उमानहेश्वरसंवादे युद्धकाण्डे एकादश सर्गः ॥ ११ ॥

॥ अथ युद्धकाण्डे द्वादशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे द्वादशसर्गस्य श्रीभगवान् वादरायण ऋषिः ॥ गाय-
त्री छंदः ॥ ॐ नमो नारायणे देवता ॥ श्री लक्ष्मीबीजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्धयर्थं अमुकमंत्रलोमविलोमसंपुटीकरणपोडशाध्याये मंत्राष्टाक्षरसंयुक्तं द्वादश-

४५६ अध्यात्मरामायणे युद्धकाण्डे द्वादशः सर्गः ।

सर्गे न्यासध्यानजपमहं करिष्ये ॥ अथ करन्यासः ॥ ॐ मः रः रां अंगुष्ठाभ्यां नमः ॥ ॐ मः रः रां तर्जनीभ्यां नमः ॥ ॐ मः रः रां मध्यमाभ्यां नमः ॥ ॐ मः रः रां अनामिकाभ्यां नमः ॥ ॐ मः रः रां कनिष्ठिकाभ्यां नमः ॥ ॐ मः रः रां करतलकरपृष्ठाभ्यां नमः ॥ अथ षडङ्गन्यासः ॥ ॐ मः रः रां हृदयाय नमः ॥ ॐ मः रः रां शिरसे स्वाहा ॥ ॐ मः रः रां शिखायै वषट् ॥ ॐ मः रः रां कवचाय हुम् ॥ ॐ मः रः रां नेत्रत्रयाय वौषट् ॥ ॐ मः रः रां अस्त्राय फट् ॥ ॐ मः रः रां इति मंत्रेण दिग्बन्धः ॥ अथ ध्यानम् ॥ रामो विभीषणं दृष्ट्वा हनूमन्तं तथांगदम् । लक्ष्मणं कपिशजं च जांबवंतं तथापरान् ॥ १ ॥ इतिध्यात्वा च श्रीरामचरितं पश्यते तदा ॥ इति युद्धकाण्डे द्वादशसर्गे संकल्पादि न्यासध्यानजपविधिः ॥ ११ ॥

॥ श्रीमहादेव उवाच ॥

रामो विभीषणं दृष्ट्वा हनूमन्तं तथांगदम् । लक्ष्मणं कपिराजं च जांबवंतं तथा परान् ॥ १ ॥ परितुष्टेन मनसा सर्वानेदाब्रवीद्वचः । भवतां बाहुवीर्येण निहतो रावणो मया ॥ २ ॥ कीर्तिः स्थास्यति वः पुण्या यावच्चन्द्रदिवाकरौ ।

अध्यात्मरामायणे युद्धकाण्डे द्वादशः सर्गः । ४५७

कीर्तयिष्यन्ति भवतां कथां त्रैलोक्यपावनीम् ॥ ३ ॥ जयोपेतां कलिहरां यास्यन्ति
 परमां गतिम् । एतस्मिन्नन्तरे दृष्ट्वा रावणं पतितं भुवि ॥ ४ ॥ मन्दोदरीमुखाः
 सर्वाः स्त्रियो रावणपालिताः । पतिता रावणस्याग्रे शोचन्त्यः पर्यदेवयन् ॥ ५ ॥
 विभीषणः शुशोचार्तः शोकेन महतावृतः । पतितो रावणस्याग्रे बहुधा पर्यदेव-
 यत् ॥ ६ ॥ रामस्तु लक्ष्मणं प्राह बोधयस्व विभीषणम् । करोतु भ्रातृसंस्कारं
 किं विलम्बेन मानद ॥ ७ ॥ स्त्रियो मन्दोदरीमुखाः पतिता विलपन्ति च ।
 निवारयतु ताः सर्वा राक्षसी रावणप्रियाः ॥ ८ ॥ एवमुक्तोऽथ रामेण लक्ष्मणो-
 ऽगाद्विभीषणम् । उवाच मृतकोपांते पतितं मृतकोपमम् ॥ ९ ॥ शोकेन महता-
 विष्टं सौमित्रिरिदमब्रवीत् । यं शोचसि त्वं दुःखेन कोऽयं तव विभीषण ॥ १० ॥
 त्वं वास्य कतमः सृष्टेः पुरेदानीमतः परम् । यद्वत्तोयौघपतिताः सिकता यांति
 तद्वशाः ॥ ११ ॥ संयुज्यन्ते वियुज्यन्ते तथा कालेन देहिनः । यथा धानासु वै

४५८ अध्यात्मरामायणे युद्धकाण्डे द्वादशः सर्गः ।

धाना भवन्ति न भवन्ति च ॥ १२ ॥ एवं भूतेषु भूतानि प्रेरितानीशमायया ।
 त्वं चेमे वयमन्ये च तस्याः कालवशोद्भवाः ॥ १३ ॥ जन्ममृत्युं यदा यस्मात्तदा
 तस्माद्भविष्यतः । ईश्वरः सर्वभूतानि भूतैः सृजति हन्त्यजः ॥ १४ ॥ आत्म-
 सृष्टैरस्वतन्त्रैरनपेक्षोऽपि बालवत् । देहेन देहिनो जीवा देहाद्देहोऽभिजायते ॥
 ॥ १५ ॥ बीजादेव यथा बीजं देहान्य इव शाश्वतः । देहिदेहविभागोऽयमवि-
 धेककृतः पुरा ॥ १६ ॥ नानात्वं जन्म नाशश्च क्षयो वृद्धिः क्रिया फलम् । द्रष्टु-
 राभांत्यतद्धर्मा यथाग्नेर्दीर्घक्रियाः ॥ १७ ॥ त इमे देहसंपोगादात्मना भांत्य-
 सद्ग्रहात् । यथा यथा तथा चान्यद्व्यायतो सत्सदाग्रहात् ॥ १८ ॥ प्रसुप्तस्या-
 नहंभावात्तदा भाति न संसृतिः । जीवतोऽपि तथा तद्वद्विमुक्तस्यानहंकृतेः ॥ १९ ॥
 तस्मान्मायामनोधर्मं जह्यहंममताभ्रमम् । रामभद्रे भगवति मनो धेह्यात्मनी-
 श्वरे ॥ २० ॥ सर्वभूतात्मनि परे मायामानुषरूपिणि । बाह्येन्द्रियार्थसम्बन्धा-

अध्यात्मरामायणे युद्धकाण्डे द्वादशः सर्गः । ४५६

स्याजयित्वा मनः शनैः ॥ २१ ॥ तत्र दोषान्दर्शयित्वा रामानंदे नियोजय ।
 देहबुद्ध्या भवेद्भ्राता पिता माता सुहृत्प्रियः ॥ २२ ॥ विलक्षणं यदा देहाज्जा-
 नात्प्राप्तात्मानमात्मना । तदा कः कस्य वा बन्धुर्भ्राता माता पिता सुहृत् ॥ २३ ॥
 मिथ्याज्ञानवशाज्जाता दारागारादयः सदा । शब्दादयश्च विषया विविधाश्चैव
 संपदः ॥ २४ ॥ बलं कोशो भृत्यवर्गो राज्यं भूमिः सुतादयः । अज्ञानजत्वात्सर्वे
 ते क्षणसंगमभंगुराः ॥ २५ ॥ अथोत्तिष्ठ हृदा रामं भावयन् भक्तिभावितम् ।
 अनुवर्तस्व राज्यादि भुंजन्प्रारब्धमन्वहम् ॥ २६ ॥ भूतं भविष्यदभवन्वर्तमान-
 मथाचरन् । विहरस्व यथान्यायं भवदोषैर्न लिप्यसे ॥ २७ ॥ आज्ञापयति राम-
 स्त्वां यद्भ्रातुः सांपरायिकम् । तत्कुरुष्व यथाशास्त्रं रुदतीश्चापि योषितः ॥ २८ ॥
 निवारय महाबुद्धे लंकां गच्छन्तु माचिरम् । श्रुत्वा यथावद्वचनं लक्ष्मणस्य
 विभीषणः ॥ २९ ॥ त्यक्त्वा शोकं च मोहं च रामपार्श्वमुपागमत् ।

४६० अध्यात्मरामायणे युद्धकाण्डे द्वादशः सर्गः ।

विमृश्य बुद्ध्या धर्मज्ञो धर्मार्थसहितं वचः ३० ॥ रामस्यैवानुवृत्त्यर्थमुत्तरं पर्य
भाषत । नृशंसमनृतं क्रूरं त्यक्तधर्मव्रतं प्रभो ॥ ३१ ॥ नाहोऽस्मि देव संस्कृतं
परदाराभिमर्शिनम् । श्रुत्वा तद्वचनं प्रीतो रामो वचनमब्रवीत् ॥ ३२ ॥ मरणं
तानि वैराणि निर्वृत्तं नः प्रयोजनम् । क्रियतामस्य संस्कारो ममाप्येष यथा
तव ॥ ३३ ॥ रामाज्ञां शिरसा धृत्वा शीघ्रमेव विभीषणः । सांत्ववाक्यैर्महा-
बुद्धिं राज्ञीं मंदोदरीं तदा ॥ ३४ ॥ सांत्वयामास धर्मात्मा धर्मबुद्धिर्विभीषणः ।
त्वरयामास धर्मज्ञः संस्कारार्थं स्वबांधवान् ॥ ३५ ॥ चित्यां निवेश्य विधिवत्पितृमे
धविधानतः । आहिताग्नैर्यथाकार्यं रावणस्य विभीषणः ॥ ३६ ॥ तथैव सर्वमक-
रोद्धुभिः सह मन्त्रिभिः । ददौ च पावकं तस्य विधियुक्तं विभीषणः ॥ ३७ ॥
स्नात्वा चैवार्द्रवस्त्रेण तिलान्दर्भाभिमिश्रितान् । उदकेन च संमिश्रान्प्रदायविधि
पूर्वकम् ॥ ३८ ॥ प्रदाय चोदकं तस्मै मूर्ध्ना चैनं प्रणम्य च । ताः स्त्रियोऽनुन-

अध्यात्मरामायणे युद्धकाण्डे द्वादशः सर्गः । ४६१

यामास सांत्वयुक्त्वा पुनः पुनः ॥ ३६ ॥ गम्यतामिति ताः सर्वा विविशु-
 र्नगरं तदा । प्रविष्टासु च सर्वासु राक्षसीषु विभीषणः ॥ ४० ॥ रामपार्श्वमुपा-
 गत्य तदातिष्ठद्विनीतवत् । रामोऽपि सह सैन्येन ससुग्रीवः सलक्ष्मणः ॥ ४१ ॥
 हर्षं लेभे रिपून् हत्वा यथा वृत्रं शतक्रतुः । मातलिश्च तदा रामं परिक्रम्याभि-
 वंद्य च ॥ ४२ ॥ अनुज्ञातश्च रामेण ययौ स्वर्गं विहाय सा । ततो दृष्टमना
 रामो लक्ष्मणं येदमब्रवीत् ॥ ४३ ॥ विभीषणाय मे लंकाराज्यं दत्तं पुरैव हि ।
 इदानीमपि गत्वा त्वं लंकामध्ये विभीषणम् ॥ ४४ ॥ अभिषेचय विप्रैश्च
 मंत्रवद्विधिपूर्वकम् । इत्युक्तो लक्ष्मणस्तूर्णं जगाम सह वानरैः ॥ ४५ ॥ लंकां
 सुवर्णकलशैः समुद्रजलसंयुतैः । अभिषेकं शुभं चक्रे राक्षसेन्द्रस्य धीम-
 तः ॥ ४६ ॥ ततः पौरजनैः सार्धं नानोपायनपाणिभिः । विभीषणः ससौमित्रिह-
 पायनपुरस्कृतः ॥ ४७ ॥ दंडप्रणाममकरोद्रामस्यात्किष्टकर्मणः । रामो विभीषणं

४६२ अध्यात्मरामायणे युद्धकाण्डे द्वादशः सर्गः ।

दृष्ट्वा प्राप्तराज्यं मुदान्वितः ॥ ४८ ॥ कृतकृत्यमिवात्मानममन्यत सहानुजः ।
 सुग्रीवं च समालिङ्ग्य रामो वाक्यमथाब्रवीत् ॥ ४९ ॥ सहायेन त्वया वीर
 जितो मे रावणो महान् । विभीषणोऽपि लंकायामभिषिक्तो मयानघ ॥ ५० ॥
 ततः प्राह हनूमन्तं पार्श्वस्थं विनयान्वितम् । विभीषणस्यानुमते गच्छ त्वं
 रावणालयम् ॥ ५१ ॥ जानक्यै सर्वमाख्याहि रावणस्य वधादिकम् । जानक्याः
 प्रतिवाक्यं मे शीघ्रमेव निवेदय ॥ ५२ ॥ एवमाज्ञापितो धीमान् रामेण
 पवनात्मजः । प्रविशेश पुरीं लंकां पूज्यमानो निशाचरैः ॥ ५३ ॥ प्रविश्य
 रावणगृहं शिंशपामूलमाश्रिताम् । ददर्श जानकीं तत्र कृशां दीनाम-
 निदिताम् ॥ ५४ ॥ राक्षसीभिः परिहृतां ध्यायन्तीं राममेव हि । विनयावनतो
 भूत्वा प्रणम्य एवनात्मजः ॥ ५५ ॥ कृताञ्जलिपुटो भूत्वा प्रहो भक्त्याग्रतः
 स्थितः । तं दृष्ट्वा जानकी तूष्णीं स्थित्वा पूर्वस्मृतिं ययौ ॥ ५६ ॥

अभ्यात्मरामायणे युद्धकाण्डे द्वादशः सर्गः ॥४६३

ज्ञात्वा तां रामदूतं सा हर्षात्सौम्यमुखी भवत् ॥ स तां सौम्यमुखीं
 दृष्ट्वा तस्यैष वननन्दनः ॥ रामस्य भाषितं सर्वमाख्यातुमुपचक्रमे ॥ ५७ ॥
 देवि रामः ससुग्रीवो विभीषणसहायवान् । कुशली वानराणां च सैन्यैश्च
 सह लक्ष्मणः ॥ ५८ ॥ रावणं समुत्तं हत्वा सवलं सह मन्त्रिभिः । त्वामाह कुशलं
 रामो राज्ये कृत्वा विभीषणम् ॥ ५९ ॥ श्रुत्वा भर्तुः प्रियं वाक्यं हर्षगद्गदया
 गरा । किं ते प्रियं करोम्यद्य न पश्यामि जगज्जये ॥ ६० ॥ समं ते प्रियवा-
 क्यस्य रत्नान्याभरणानि च । एवमुक्तस्तु वैदेह्या प्रत्युवाच प्लवंगमः ॥ ६१ ॥
 रत्नौघाद्विविधाद्यापि देवराज्याद्विशिष्यते । हतशत्रुं विजयिनं रामं पश्यामि सु-
 स्थिरम् ॥ ६२ ॥ तस्य तद्वचनं श्रुत्वा मैथिली प्राह मारुतिम् । सर्वे सौम्या गुणाः
 सौम्य त्वय्येव परिनिष्ठिताः ॥ ६३ ॥ रामं द्रक्ष्यामि शीघ्रं मामाज्ञापयतु राघवः ।
 तथेति तां नमस्कृत्य ययौ द्रष्टुं रघुत्तमम् ॥ ६४ ॥ जानक्या भाषितं सर्वं राम-

४६४ अध्यात्मरामायणे युद्धकाण्डे द्वादशः सर्गः ।

स्याग्रे न्यवेदयत् । यन्निमित्तोऽयमारंभः कर्मणां च फलोदयः ॥ ६५ ॥ तां देवीं
शोकसंतप्तां द्रष्टुमर्हसि मैथिलीम् । एवमुक्तो हनुमता रामो ज्ञानवतां व-
रः ॥ ६६ ॥ मायासीतां परित्यक्तुं जानकीमनले स्थिताम् । आदातुं मनसा
ध्यात्वा रामः प्राह विभीषणम् ॥ ६७ ॥ गच्छ राजन् जनकजामानयाशु
ममांतिकम् । स्नातां विरजवस्त्राढ्यां सर्वाभरणभूषिताम् ॥ ६८ ॥ विभीषणो-
ऽपि तच्छ्रुत्वा जगाम सहमाश्रितः । राज्ञसीभिः सुवृद्धाभिः स्नापयित्वा तु
मैथिलीम् ॥ ६९ ॥ सर्वाभरणसंपन्नामारोप्य शिबिकोत्तमे । याष्टीकैर्बहुभिर्गुप्तां
कंचुकोष्णीषिभिः शुभाम् ॥ ७० ॥ तां द्रष्टुमागताः सर्वे वानरा जनकात्मजाम् ।
तान्वारयंतो बहवः सर्वतो वेन्नपाणयः ॥ ७१ ॥ कोलाहलं प्रकुर्वंतो रामपार्श्व-
मुपाययुः । दृष्ट्वा तां शिबिकारूढां द्वादश रघूत्तमः ॥ ७२ ॥ विभीषण किमर्थं
ते वानरान्वारयन्ति हि । पश्यन्तु वानराः सर्वे मैथिलीं मातरं यथा ॥ ७३ ॥

अध्यात्मरामायणे युद्धकाण्डे द्वादशः सर्गः ॥ १४६५

पादचारेण सा यातु जानकी मम सन्निधिम् । श्रुत्वा तद्रामवचनं शिविकादव-
 ह्य सा ॥ ७४ ॥ पादचारेण शनकैरागता रामसन्निधिम् । रामोऽपि हृष्टा तां
 नायासीतां कार्यार्थनिर्मिताम् ॥ ७५ ॥ अवाच्यवादान्बहुशः प्राह तां रघुनन्दनः ।
 अमृष्यमाणा सा सीता वचनं राघवोदितम् ॥ ७६ ॥ लक्ष्मणं प्राह मे शीघ्रं
 प्रज्वालय हुताशनम् । विश्वासार्थं हि रामस्य लोकानां प्रत्ययाय च ॥ ७७ ॥
 राघवस्य मतं ज्ञात्वा लक्ष्मणोऽपि तदैव हि । महाकाष्ठचयं कृत्वा ज्वालयित्वा
 हुताशनम् ॥ ७८ ॥ रामपार्श्वमुपागम्य तस्थौ तूष्णीमरिन्दमः । ततः सीता परि-
 क्रम्य राघवं भक्तिसंयुता ॥ ७९ ॥ पश्यतां मर्वलोकानां देवराक्षसयोषिताम् ।
 प्रणम्य देवताभ्यश्च ब्राह्मणेभ्यश्च मैथिली ॥ ८० ॥ बद्धांजलिपुटो चेदमुवाचा-
 ग्निसमीपगा । यथा मे हृदयं नित्यं नापसर्पति राघवात् ॥ ८१ ॥ तथा लोकस्य
 साक्षी मां सर्वतः पातु पावकः । एवमुक्त्वा तदा सीता परिक्रम्य हुताशन-

४६६ अध्यात्मरामायणे युद्धकाण्डे त्रयोदशः सर्गः ।

स ॥८२॥ विवेश ज्वलनं दीप्तं निर्भयेन हृदा सती ॥८३॥ दृष्ट्वा ततो भूतगणाः
ससिद्धाः सीतां महाबहिगतां भृशार्ताः । परस्परं प्रादुरहो स गीतां राम श्रियं
स्वां कथमत्यजज्ज्ञः ॥ ८४ ॥

इति श्रीमदध्यात्मरामायणे उमामहेश्वरसंवादे युद्धकाण्डे द्वादशः सर्गः ॥ १२ ॥

॥ अथ युद्धकाण्डे त्रयोदशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे त्रयोदशसर्गस्य श्रीभगवान् वादरायण ऋषिः ॥
गायत्री छंदः ॥ ॐ नमो नारायणे देवता ॥ श्रीलक्ष्मीर्वीजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं त्रयोद-
शसर्गे न्यासध्यानजपमहं करिष्ये ॥ अथ करन्यासः ॥ ॐ मः रः कं अंगुष्ठाभ्यां नमः ॥ ॐ मः रः
कं तर्जनीभ्यां नमः ॥ ॐ मः रः कं मध्यमाभ्यां नमः ॥ ॐ मः रः कं अनामिकाभ्यां नमः ॥ ॐ मः
रः कं कनिष्ठिकाभ्यां नमः ॥ ॐ मः रः कं करतलकरपृष्ठाभ्यां नमः ॥ अथ षडंगन्यासः ॥ ॐ मः
रः कं हृदयाय नमः ॥ ॐ मः रः कं शिरसे स्वाहा ॥ ॐ मः रः कं शिखायै वषट् ॥ ॐ मः रः कं

अध्यात्मरामायणे युद्धकाण्डे त्रयोदशः सर्गः ॥ ४६७

कवचाय हुम् ॥ ॐ मः रः कं नेत्रत्रयाय वौषट् ॥ ॐ मः रः कं अस्त्राय फट् ॥ ॐ मः रः कं इतिमंत्रण
दिग्बन्धः ॥ अथ ध्यानम् ॥ ततः शक्रः सहस्राक्षो यमश्च वरुणस्तथा । कुबेरश्च महातेजाः पिनाकी
वृषवाहनः ॥ १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे त्रयोदशसर्गे संकल्पा-
दिन्यासध्यानजपविधिः ॥ १३ ॥

श्रीमहादेव उवाच ॥

ततः शक्रः सहस्राक्षो यमश्च वरुणस्तथा । कुबेरश्च महातेजाः पिनाकी वृष-
वाहनः ॥ १ ॥ ब्रह्मा ब्रह्मविदां श्रेष्ठो मुनिभिः सिद्धचारणैः । पितरो ऋषयः
साध्या गंधर्वाप्सरसोरगाः ॥ २ ॥ एते चान्ये विमानाग्न्यैराजमुयत्र राघवः ।
अब्रुवन्परमात्मानं रामं प्राञ्जलयश्च ते ॥ ३ ॥ कर्ता त्वं सर्वलोकानां साक्षी
विज्ञानविग्रहः । वसूनामष्टमोऽसि त्वं रुद्राणां शंकरो भवान् ॥ ४ ॥ आदि-
कर्तासि लोकानां ब्रह्मा त्वं चतुराननः । अस्मिन्मौ घ्राणभूतौ ते चक्षुषी चन्द्र-

४६८ अन्यात्मरामायणे युद्धकाण्डे त्रयोदशः सर्गः ।

भास्करौ ॥ ५ ॥ लोकानामादिरन्तोऽसि नित्य एकः सदोदितः । सदा शुद्धः
सदा बुद्धः सदा मुक्तोऽगुणोऽद्वयः ॥ ६ ॥ त्वन्मायासंवृतानां त्वं भासि मानुष-
विग्रहः । त्वन्नाम स्मरतां राम सदा भासि चिदात्मकः ॥ ७ ॥ रावणेन हृतं
स्थानमस्माकं तेजसा सह । त्वयाच निहतो दुष्टः पुनः प्राप्तं पदं स्वकम् ॥ ८ ॥
एवं स्तुवत्सु देवेषु ब्रह्मा साक्षात्पितामहः । अब्रवीत्प्रणतो भूत्वा रामं सत्यपथे
स्थितम् ॥ ९ ॥ ब्रह्मोवाच ॥ वन्दे देवं विष्णुमशेषस्थितिहेतुं त्वामध्यात्मज्ञा-
निभिरन्तर्हृदि भाव्यम् । हेयाहेयद्वन्द्वविहीनं परमेकं सत्तामात्रं सर्वहृदिस्थं
दृशिरूपम् ॥ १० ॥ प्राणापानौ निश्चयबुद्ध्या हृदि रुद्ध्वा कृत्वा सर्वं संशय-
बन्धं विषयौघान् । पश्यन्तीशं यं गतमोहा यतयस्तं वन्दे रामं रत्नकिरीटं रवि-
भासम् ॥ ११ ॥ मायातीतं माधवमायं जगदादिं मानातीतं मोहविनाशं सुनि-
वन्धम् । योगिध्येयं योगविधानं परिपूर्णं वन्दे रामं रंजितलोकं रमणीयम् ॥ १२ ॥

अध्यात्मरामायणे युद्धकाण्डे त्रयोदशः सर्गः । ४६६

भावाभावप्रत्ययहीनं भवमुख्यैर्बोणालक्तैरचितपादांबुजयुग्मम् । नित्यं शुद्धं
बुद्धमनन्तं प्रणवाख्यं वंदे रामं वीरमशेषासुरदावम् ॥ १३ ॥ त्वं मे नाथो नाथि-
तकार्याखिलकारी मानातीतो माधवरूपोऽखिलधारी । भक्त्या गम्यो भावित-
रूपो भवहारी योगाभ्यासैर्भावितचेतः सहचारी ॥ १४ ॥ त्वामाद्यंतं लोकत-
तीनां परमीशं लोकानां नो लौकिकमानैरधिगम्यम् । भक्तिश्रद्धाभावसमेतैर्भ-
जनीयं वंदरामं सुन्दरमिंदीवरनीलम् ॥ १५ ॥ को वा ज्ञातुं त्वामतिमानं गत-
मानं मायासक्तो माधव शक्तो मुनिमान्यम् । वृन्दारण्ये वंदितवृन्दारकवृन्दं वंदे
रामं भवमुख्यवचं सुखकन्दरम् ॥ १६ ॥ नानाशास्त्रैर्वेदकदंबैः प्रतिपाद्यं नित्यानन्दं
निर्विषयज्ञानमनादिम् । मत्सेवार्थं मानुषभावं प्रतिपन्नं वंदे रामं सरकतवर्णं मधु-
रेशम् ॥ १७ ॥ श्रद्धायुक्तो यः पठतीमं स्तवमाद्यं ब्राह्मं ब्रह्मज्ञानविधानं भुवि मर्त्यः ।
रामं श्यामं कामितकामप्रदमीशं ध्यात्वा ध्याता पातकजालैर्विगतः स्यात् ॥ १८ ॥

४५० अध्यात्मरामायणेयुद्धकाण्डे त्रयोदशः सर्गः ।

श्रुत्वा स्तुतिं लोकगुरोर्विभावसुः स्वांके समादाय विदहपुत्रिकाम् । विभ्राज-
मानां विमलारुणद्युतिं रक्तांवरां दिव्यविभूषणान्विताम् ॥ १९ ॥ प्रोवाच
साक्षी जगतां रघूत्तमं प्रपन्नसर्वातिहरं हुताशनः । गृहाण देवीं रघुनाथ जानकीं
पुरा त्वया मय्यवरोपितां वने ॥ २० ॥ विधाय मायाजनकात्मजां हरे दशान-
नप्राणविनाशनाथ च । हतो दशास्यः सह पुत्रबांधवैर्निराकृतोऽनेन भरो भुवः
प्रभो ॥ २१ ॥ तिरोहिता सा प्रतिविम्बरूपिणी कृता यदर्थं कृतकृत्यतां गता ।
ततोऽतिहृष्टां परिगृह्य जानकीं रामः प्रहृष्टः प्रतिपूज्य पावकम् ॥ २२ ॥ स्वांके
समवश्य सदानपायिनीं श्रियं त्रिलोकीजननीं श्रियः पतिः । दृष्ट्वाथ
रामं जनकात्मजायुतं श्रिया स्फुरंतं सुरनायको मुदा ॥ २३ ॥ भक्त्या
गिरा गद्गदया समेत्य कृतांजलिः स्तोतुमथोपचक्रमे ॥ इन्द्र उवाच ॥ भजेऽहं
सदा राममिंदीवराभं भवारण्यदावानलाभाभिधानम् । भवानीहृदा भाविता-

अध्यात्मरामायणे युद्धकाण्डे त्रयोदशः सर्गः । ४५१

नंदरूपं भवाभावहेतुं भवाहिप्रपन्नम् ॥ २४ ॥ सुरानीकदुःखौघनाशैकहेतुं
नराकारदेहं निराकारमीड्यम् । परेशं परानंदरूपं वरेण्यं हरिं राममीशं भजे
भारनाशम् ॥ २५ ॥ प्रपन्नाखिलानंददोऽहं प्रपन्नं प्रपन्नार्तिनिःशेषनाशाभि-
धानम् । तपोयोगयोगीशभावाभिभाव्यं कपीशादिमित्रं भजे राममित्रम् ॥ २६ ॥
सदा भोगभाजां दूरे विभातं सदा योगभाजामदूरे विभातम् । चिदा-
नंदकंदं सदा राघवेशं विदेहात्मजानंदरूपं प्रपद्ये ॥ २७ ॥ महायोग-
मायाविशेषानुयुक्तो विभासीश लीलानराकारवृत्तिः । त्वदानंदलीलाकथा-
पूर्णकर्णाः सदानंदरूपा भवन्तीह लोके ॥ २८ ॥ अहं मानपानाभिमत्तप्रमत्तो
न वेदाखिलेशाभिमानाभिमानः । इदानीं भवत्पादपद्मप्रसादात्रिलोकाधि-
पत्याभिमानो विनष्टः ॥ २९ ॥ स्फुरद्गजकेयूरहाराभिरामं धराभारभृतासुरानी-
कदायम् । शरच्चंद्रवक्त्रं लसत्पद्मनेत्रं दुरावारपारं भजे राघवेशम् ॥ ३० ॥

४७२ अध्यात्मरामायणे युद्धकाण्डे त्रयोदशः सर्गः ।

सुराधीशनीलाभ्रनीलाङ्गकांतिं विराधादिरक्षोवधालोकशांतिम् । किरीटादि-
शोभं पुरारातिलाभं भजे रामचंद्रं रघूणामधीशम् ॥ ३१ ॥ लसच्चंद्रकोटिप्रका-
शादिपीठे समासीनमङ्के समाधाय सीताम् । स्फुरद्वेमवर्णां तद्धितपुञ्जभासां
भजे रामचंद्रं निवृत्तार्तिद्रम् ॥ ३२ ॥ ततः प्रोवाच भगवान्भवान्या सहितो
भवः । रामं कमलपत्राक्षं विमानस्थो नभःस्थले ॥ ३३ ॥ आगमिष्याम्ययो-
ध्यायां द्रष्टुं त्वां राजसत्कृतम् । इदानीं पश्य पितरमस्य देहस्य राघव ॥ ३४ ॥
ततोऽपश्यद्विमानस्थं रामो दशरथं पुरः । ननाम शिरसा पादौ मुदा
भक्त्या सहानुजः ॥ ३५ ॥ आलिङ्ग्य मूर्धन्यवघ्राय रामं दशरथोऽब्रवीत् ।
तारितोऽस्मि त्वया वत्स संसाराद्दुःखसागरात् ॥ ३६ ॥ इत्युक्त्वा पुनरालिङ्ग्य
ययौ रामेण पूजितः । रामोऽपि देवराजं तं दृष्ट्वा प्राह कृताञ्जलिम् ॥ ३७ ॥
मत्कृते निहतान्संख्ये वानरान्पतितान् भुवि । जीवयाशु सुधावृष्ट्या सहस्राक्षं

अध्यात्मरामायणे युद्धकाण्डे त्रयोदशः सर्गः । ४७३

ममाज्ञया ॥ ३८ ॥ तथेत्यमृतवृष्ट्या तान् जीवयामास वानरान् । ये ये मृता
मृधे पूर्वं ते ते सुप्तोत्थिता इव । पूर्ववद्वलिनो हृष्टा रामपार्श्वमुपाययुः ॥ ३९ ॥
नोत्थिता राक्षसास्तत्र पीयूषस्पर्शनादपि । विभीषणस्तु साष्टांगं प्रणिपत्याब्र-
वीक्षचः ॥ ४० ॥ देव माममुगृहीष्व मयि भक्तिर्यदा तव । मङ्गलस्नाममद्यत्वं
कुरु सीतासमन्वितः ॥ ४१ ॥ अलंकृत्य सह आत्रा रशो गमिष्यामहे वयम् ।
विभीषणवचः श्रुत्वा प्रत्युवाच रघूत्तमः ॥ ४२ ॥ सुकुमारोऽतिभक्तो मे भरतो
मामवेक्षते । जटावल्लभाधारी स शब्दब्रह्मसमाहितः ॥ ४३ ॥ कथं तेन विना
स्नानमलङ्कारादिकं मम । अतः सुग्रीवमुख्यांस्त्वं पूजयाशु विशेषतः ॥ ४४ ॥
पूजितेषु कपीन्द्रेषु पूजितोऽहं न संशयः । इत्युक्तो राघवेणाशु स्वर्णरत्नावराणि
च ॥ ४५ ॥ ववर्ष राक्षसश्रेष्ठो यथाकामं यथारुचि । ततस्तान्पूजितान्हृष्ट्वा
रामो रत्नैश्च यूथपान् ॥ ४६ ॥ अभिनन्द्य यथान्यायं विससर्ज हरीश्व-

४७४ अध्यात्मरामायणे युद्धकाण्डे त्रयोदशः सर्गः ।

रान् । विभीषणसमानीतं पुष्पकं सूर्यवर्चसम् ॥ ४७ ॥ आरूरोह ततो रामस्त-
दिमानमनुत्तमम् । अंके निधाय वैदेहीं लज्जमानां यशस्विनीम् ॥ ४८ ॥ लक्ष्म-
णेन सह भ्राता विक्रांतेन धनुष्मता । अब्रवीच्च विमानस्थः श्रीरामः सर्ववान-
रान् ॥ ४९ ॥ सुग्रीवं हरिराजं च अङ्गदं च विभीषणम् । मित्रकार्यं कृतं सर्वं
भवद्भिः सह वानरैः ॥ ५० ॥ अनुज्ञाता मया सर्वे यथेष्टं मंतुमर्हथ । सुग्री-
व प्रतियाह्याशु किष्किधां सर्वसैनिकैः ॥ ५१ ॥ स्वराज्ये वस लंकायां मम
भक्तो विभीषण । न त्वां धर्षयितुं शक्ताः सेन्द्रा अपि दिवौकसः ॥ ५२ ॥
अयोध्यां गंतुमिच्छामि राजधानीं पितुर्मम । एवमुक्तास्तु रामेण वानरास्ते
महाबलाः ॥ ५३ ॥ ऊचुः प्रांजलयः सर्वे राक्षसश्च विभीषणः अयोध्यां गंतुमि-
च्छामस्त्वया सह रघूत्तम ॥ ५४ ॥ दृष्ट्वा त्वामभिषिक्तं तु कौसल्यामभिवाद्य
च । पश्चाद्दृणीमहे राज्यमनुज्ञां देहि नः प्रभो ॥ ५५ ॥ रामस्तथेति सुग्रीववा-

अध्यात्मरामायणे युद्धकाण्डे चतुर्दशः सर्गः । ४७५

नरैः सविभीषणः । पुष्पकं सहनूमांश्च शीघ्रमारोह सांप्रतम् ॥ ५६ ॥ ततस्तु
पुष्पकं दिव्यं सुग्रीवः सह सेनया । विभीषणश्च सामात्यः सर्वे चारुद्रुद्रुत-
म् ॥ ५७ ॥ तेष्वारूढेषु सर्वेषु कौबेरं परमासनम् । राघवेणाभ्यनुज्ञातमुत्पपात
विहायसा ॥ ५८ ॥ बभौ तेन विमानेन हंसयुक्तेन भास्वता । प्रहृष्टश्च तदा
रामश्चतुर्मुख इवापरः ॥ ५९ ॥ ततो बभौ भास्करबिंबतुल्यं कुबेरयानं तपसानु-
लब्धम् । रामेण शोभां नितरां प्रपेदे सीतासमेतेन सहानुजेन ॥ ६० ॥
इति श्रीमदध्यात्मरामायणे उष्णमहेश्वरसंवादे युद्धकाण्डे त्रयोदशः सर्गः ॥ १३ ॥

॥ अथ युद्धकाण्डे चतुर्दशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे चतुर्दशसर्गस्य श्रीभगवान् वादरायण ऋषिः ॥ गाय-
त्री छंदः ॥ ॐ नमो नारायणो देवता ॥ श्री लक्ष्मीर्वीजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्धयर्थं अमुकमंत्रलोमत्रिलोमसंटीकरणषोडशाध्याये मंत्राष्टाक्षरसंयुक्तं चतुर्दश-

४७६ अध्यात्मरामायणे युद्धकाण्डे चतुर्विंशः सर्गः ।

सर्गे न्यासध्यानजपमहं करिष्ये ॥ अथ करन्यासः ॥ ॐ मः रः मं श्रंगुष्ठाभ्यां नमः ॥ ॐ मः रः मं
तर्जनीभ्यां नमः ॥ ॐ मः रः मं मध्यमाभ्यां नमः ॥ ॐ मः रः मं अनामिकाभ्यां नमः ॥ ॐ मः रः
मं कनिष्ठिकाभ्यां नमः ॥ ॐ मः रः मं करतलकरपृष्ठाभ्यां नमः ॥ अथ पङ्क्त्यन्यासः ॥ ॐ मः रः मं
हृदयाय नमः ॥ ॐ मः रः मं शिरसे स्वाहा ॥ ॐ मः रः मं शिखायै वषट् ॥ ॐ मः रः मं कवचाय
हुम् ॥ ॐ मः रः मं नेत्रत्रयाय वौषट् ॥ ॐ मः रः मं अस्त्राय फट् ॥ ॐ मः रः मं इति मंत्रेण
दिग्बन्धः ॥ अथ ध्यानम् ॥ पातयित्वा ततश्चक्षुः सर्वतो रघुनन्दनः ॥ अब्रवीन्मैथिलीं सीतां रामः
शशिनिभाननाम् ॥ १ ॥ इति ध्यात्वा च श्रीराम चरितं पठ्यते तदा ॥ इति युद्धकाण्डे द्वादशसर्गे
संकल्पादिन्यासध्यानजपविधिः ॥ १४ ॥

॥ श्रीमहादेव उवाच ॥

पातयित्वा ततश्चक्षुः सर्वतो रघुनन्दनः । अब्रवीन्मैथिलीं सीतां रामः
शशिनिभाननाम् ॥ १ ॥ त्रिकूटशिखराग्रस्थां पश्य लंकां महाप्रभाम् । एतां
रणभुवं पश्य मांसकर्दमपंकिलाम् ॥ २ ॥ असुराणां प्लवंगानामत्र वैशसनं महत् ।

अध्यात्मरामायणे शुद्धकाण्डे चतुर्दशः सर्गः । ४७७

अत्र मे निहतः शेते रावणो राक्षसेश्वरः ॥ ३ ॥ कुम्भकर्णेन्द्रजिन्मुख्याः सर्वे
चात्र निपातिताः । एष सेतुर्मया बद्धः सागरे सलिजाशये ॥ ४ ॥ एतच्च
दृश्यते तीर्थं सागरस्य महात्मनः । सेतुध्वंसमिति ख्यातं त्रैलोक्येन च पूजि-
तम् ॥ ५ ॥ एतत्पवित्रं परमं दर्शनात्पातकापहम् । अत्र रामेश्वरो देवो
मया शंभुः प्रतिष्ठितः ॥ ६ ॥ अत्र मां शरणः प्राप्तो मंत्रिभिश्च विभी-
षणः । एषा सुग्रीवनगरी किष्किंधा चित्रकानना ॥ ७ ॥ तत्र रामाज्ञया तारा-
प्रमुखा हरियोषितः । आनयामास सुग्रीवः सीतायाः प्रियकाम्यया ॥ ८ ॥ ताभिः
सहोत्थितं शीघ्रं विमानं प्रेक्ष्य राक्षसः । प्राह चाद्रिमृष्यसूक्तं पश्य वाल्म्यत्र मे
हृतः ॥ ९ ॥ एषा पंचवटी नाम राक्षसा यत्र मे हताः । अगस्त्यस्य सुतीक्ष्णस्य
परयाश्रमपदे शुभे ॥ १० ॥ एते ते तापसाः सर्वे दृश्यन्ते वरवर्णिनि । असौ
शैलवरो देवि चित्रकूटः प्रकाशते ॥ ११ ॥ अत्र मां कैकयीपुत्रः प्रसादयितुमाग-

४७८ अध्यात्मरामायणे युद्धकाण्डे चतुर्दशः सर्गः ।

तः । भरद्वाजाश्रमं पश्य दृश्यते यमुनातटे ॥ १२ ॥ एषा भागीरथी गंगा दृश्यते
 लोकपावनी । एषा सा दृश्यते सीते सरयूर्यूपमालिनी ॥ १३ ॥ एषा
 सा दृश्यतेऽयोध्या प्रमाणं कुरु भामिनि । एवं क्रमेण संप्राप्तो भरद्वाजाश्रमं
 हरिः ॥ १४ ॥ पूर्णे चतुर्दशे वर्षे पंचम्यां रघुनंदनः । भरद्वाजं मुनिं दृष्ट्वा
 वचंदे सानुजः प्रभुः ॥ १५ ॥ पप्रच्छ मुनिमासीनं विनयेन रघूत्तमः । शृणोषि
 कचिद्भरतः कुशल्यास्ते सहानुजः ॥ १६ ॥ सुभिक्षा वर्ततेऽयोध्या जी-
 वंति च हि मातरः । श्रुत्वा रामस्य वचनं भरद्वाजः प्रहृष्टधीः ॥ १७ ॥
 प्राह सर्वे कुशलिनो भरतस्तु महामनाः । फलमूलकृताहारो जटावल्कलधार-
 कः ॥ १८ ॥ पादुके सकलं न्यस्य राज्यं त्वां सुप्रतीक्षते । यद्यत्कृतं त्वया कर्म
 दंडके रघुनंदन ॥ १९ ॥ राक्षसानां विनाशं च सीताहरणपूर्वकम् । सर्वं ज्ञातं
 मया राम तपसा ते प्रसादतः ॥ २० ॥ त्वं ब्रह्म परमं साक्षादादिमध्यांतव-

४७६ अध्यात्मरामायणे युद्धकाण्डे चतुर्दशः सर्गः ।

जितः । त्वमग्रे सलिलं सृष्ट्वा तत्र सुप्तोऽसि भूतकृत् ॥ २१ ॥ नारायणोऽसि
 विश्वात्मन्नराणामंतरात्मकः । त्वन्नाभिकमलोत्पन्नो ब्रह्मा लोकपितामहः ॥ २२ ॥
 अतस्त्वं जगतामीशः सर्वलोकनमस्कृतः । त्वं विष्णुर्जानकी लक्ष्मीः शेषोऽयं
 लक्ष्मणाभिधः ॥ २३ ॥ आत्मना सृजसीदं त्वमत्मन्येवात्ममायया । त सज्जसे
 नभोवत्त्वं चिच्छक्त्या सर्वसाक्षिकः ॥ २४ ॥ बहिरंतश्च भूतानां त्वमेव रघुनं-
 दन । पूर्णोऽपि मूढदृष्टीनां विच्छिन्न इव लक्ष्यसे ॥ २५ ॥ जगत्त्वं जगदा-
 धारस्त्वमेव परिपालकः । त्वमेव सर्वभूतानां भोक्ता भोज्यं जगत्पते ॥ २६ ॥
 दृश्यते श्रूयते यद्यत्स्मर्यते वा रघूत्तम । त्वमेव सर्वमखिलं त्वद्विनान्यन्न किं-
 चन ॥ २७ ॥ माया सृजति लोकांश्च स्वगुणैरहमादिभिः । त्वच्छक्तिप्रेरिता
 रामतस्मात्त्वय्युपचर्यते ॥ २८ ॥ यथा चुंबकसान्निध्याच्चलंत्येवाय आदयः ।
 जडास्तथा त्वया दृष्टा माया सृजति वै जगत् ॥ २९ ॥ देहद्वयमदेहस्य तव

अध्यात्मरामायणे युद्धकाण्डे चतुर्दशः सर्गः । ४८०

विश्वं रिरक्षिषोः । विराट् स्थूलं शरीरं ते सूत्रं सूक्ष्ममुदाहृतम् ॥ ३० ॥ विराजः
संभवन्त्येते अवताराः सहस्रशः । कार्यान्ते प्रविशन्त्येव विराजं रघुनन्दन ॥ ३१ ॥
अवतारकथां लोके ये गायन्ति गृणन्ति च । अनन्यसनसो मुक्तिस्तेषामेव रघूत्त-
म ॥ ३२ ॥ त्वं ब्रह्मणा पुरा भूमेर्भाराहाराय राघव । प्रार्थितस्तपसा तुष्टस्त्वं जा-
तोऽसि रघोः कुले ॥ ३३ ॥ देवकार्यमशेषेण कृतं ते राम दुष्करम् । बहुवर्ष-
सहस्राणि मानुषं देहमाश्रितः ॥ ३४ ॥ कुर्वन्दुष्करकर्माणि लोकद्वयहिताय
च । पापहारीणि भुवनं यशसा पूरयिष्यसि ॥ ३५ ॥ प्रार्थयामि जगन्नाथ
पवित्रं कुरु मे गृहम् । स्थित्वाद्य भुक्त्वा सबलः श्वो गमिष्यमि पत्नानम् ॥ ३६ ॥
तथेति राघवोऽतिष्ठत्तस्मिन्नाश्रम उत्तमे । ससैन्यः पूजितस्तेन सीतया
लक्ष्मणेन च ॥ ३७ ॥ ततो रामश्चित्तयित्वा सुहृतां प्राह मासतिम् । इतो गच्छ
हनूमन्स्त्वमयोध्यां प्रति सत्वरः ॥ ३८ ॥ जानीहि कुशली कश्चिज्जनो नृपतिमं-

अध्यात्मरामायणे युद्धकाण्डे चतुर्दशः सर्गः । ४८१

दिरे । शृङ्गवरपुरं गत्वा ब्रूहि मित्रं गुहं मम ॥ ३९ ॥ जानकीलक्ष्मणोपेतमागतं
मां निवेदय । नन्दिग्रामं ततो गत्वा भ्रातरं भरतं मम ॥ ४० ॥ दृष्ट्वा ब्रूहि सभा-
र्यस्य सभ्रातुः कुशलं मम । सीतापहरणादीनि रावणस्य वधादिकम् ॥ ४१ ॥
ब्रूहि क्रमेण मे भ्रातुः सर्वं तत्र विचेष्टितम् । हत्वा शत्रुगणान्सर्वान्सभार्यः
सहलक्ष्मणः ॥ ४२ ॥ उपयाति समुद्धार्यः सह ऋक्षहरीश्वरैः । इत्युक्त्वा तत्र
वृत्तांतं भरतस्य विचेष्टितम् ॥ ४३ ॥ सर्वं ज्ञात्वा पुनः शीघ्रमागच्छ मम सन्नि-
धिम् । तथेति हनुमांस्तत्र मानुवं वपुरास्थितः ॥ ४४ ॥ नन्दिग्रामं ययौ तूर्णं
वायुवेगेन मारुतिः । गरुत्मानिव धेगेन जिवृक्षन् भुजगोत्तमम् ॥ ४५ ॥ शृङ्ग-
वरपुरं प्राप्य गृह्यमासाद्य मारुतिः । उवाच मधुरं वाक्यं प्रहृष्टेनांतरात्मना
॥ ४६ ॥ रामो दाशरथिः श्रीमान्सखा ते सह सीतया । सहलक्ष्मणस्त्वां धर्मात्मा
क्षेमी कुशलमब्रवीत् ॥ ४७ ॥ अनुज्ञातोऽथ मुनिना भरद्वाजेन राघवः । आग-

४२२ अध्यात्मरामायणे युद्धकाण्डे चतुर्दशः सर्गः ।

निष्पद्यति तं देवं द्रक्ष्यसि त्वं रघूत्तमम् ॥ ४८ ॥ एवमुक्त्वा महातेजाः संप्रहृ-
ष्टतनूरुहम् । उत्पपात महावेगो वायुवेगेन मारुतिः ॥ ४९ ॥ सोऽपश्यद्रामतीर्थं
च सरयूं च महानदीम् । तामतिक्रम्य हनुमान्नन्दिग्रामं ययौ सुदा ॥ ५० ॥
क्रोशमात्रे त्वयोध्यायाश्चीरकृष्णाजिनांबरम् । ददर्श भरतं दीनं कुशमाश्रमवा-
सिनम् ॥ ५१ ॥ मलपंकचिदिग्धागं जटिलं बल्कलांबरम् । फलमूलकृताहारं राम-
चिन्तापरायणम् ॥ ५२ ॥ पादुके ते पुरस्कृत्य शासयन्तं वसुंधराम् । मन्त्रिभिः
पौरमुख्यैश्च काषायांबरधारिभिः ॥ ५३ ॥ वृतदेहं मूर्तिमन्तं साक्षाद्भर्मनिव
स्थितम् । उवाच प्राञ्जलिर्वाक्यं हनुमान्मारुतात्मजः ॥ ५४ ॥ यं त्वं चिन्तयसे
रामं तापसं दण्डके स्थितम् । अनुशोचसि काकुत्स्थः स त्वां कुशलमब्रवी-
त् ॥ ५५ ॥ प्रियमाख्यामि ते देव शोकं त्यज सुदारुणम् । अस्मिन्मुहूर्ते भ्रात्रा
त्वं रामेण सह संगतः ॥ ५६ ॥ समरे रावणं हत्वा रामः सीतामवाप्य च ।

अध्यात्मरामायणे शुद्धकाण्डे चतुर्दशः सर्गः । ४८३

उपयाति समृद्धार्थः ससीतः सहलक्ष्मणः ॥ ५७ ॥ एवमुक्तो महातेजा भरतो
 हर्षमूर्च्छितः । पपात भुवि चास्वस्थः कैकेयीप्रियनन्दनः ॥ ५८ ॥ आलिंग्य
 भरतः शीघ्रं मारुतिं प्रियवादिनम् । आनन्दजैरश्रुजलैः सिषेच भरतः कपिम् ॥ ५९ ॥
 देवो वा मानुषो वा त्वमनुक्रोशादिहागतः । प्रियाख्यानस्य ते सौम्य ददामि
 श्रुतः प्रियम् ॥ ६० ॥ गवां शतसहस्रं च ग्रामाणां च शतं वरम् । सर्वाभरणसंपन्ना
 मुग्धाः कन्यास्तु षोडश ॥ ६१ ॥ एवमुक्त्वा पुनः प्राह भरतो मारुतात्मजम् ।
 बहूनीमानि वर्षाणि गतस्य सुमहद्वनम् ॥ ६२ ॥ शृणोम्यहं प्रीतिकरं मम-
 नाथस्य कीर्तनम् । कल्याणी वत गाथेऽयं लौकिकी प्रतिभाति मे ॥ ६३ ॥
 एति जीवन्तमानन्दो नरं वर्षशतादपि । राघवस्य हरीणां च कथमासीत्समागमः
 ॥ ६४ ॥ तत्त्वमाख्याहि भद्रं ते विश्वसेयं वचस्तव । एवमुक्तोऽथ हनमान्
 भरतेन महात्मना ॥ ६५ ॥ आचचक्षेऽथ रामस्य चरितं कृतरनशः क्रमात् ।

४८४ अध्यात्मरामायणे युद्धकाण्डे चतुर्दशः सर्गः ।

श्रुत्वा तु परमानन्दं भरतो मारुतात्मजात् ॥ ६६ ॥ आज्ञापयच्छत्रुहणं मुदा
युक्तं मुदान्वितः । दैवतानि च यावन्ति नगरे रघुनन्दन ॥ ६७ ॥ नानोपहारव-
लिभिः पूजयन्तु महाधियः । सूता वैतालिकाश्चैव बन्दिनः स्तुतिपाठिकाः ॥ ६८ ॥
वारमुख्याश्च शतशो निर्यात्वैव संघशः । राजदारास्तथामात्याः सेनाहस्त्यश्व-
पत्तयः ॥ ६९ ॥ ब्राह्मणाश्च तथा पौरा राजानो ये समागताः । निर्यातु राघव-
स्याथ द्रष्टुं शशिनिभाननम् ॥ ७० ॥ भरतस्य वचः श्रुत्वा शत्रुव्रपरिचोदिताः ।
अलंचक्रुश्च नगरीं सुत्तारत्नमयोज्ज्वलैः ॥ ७१ ॥ तोरणैश्च पताकाभिर्विचित्रा-
भिरनेकधा । अलंकुर्वन्ति वेश्मानि नानाबलिबिचक्षणाः ॥ ७२ ॥ निर्याति वृन्द-
शः सर्वे रामदर्शनलालसाः । हयानां शतसाहस्रं गजानामयुतं तथा ॥ ७३ ॥
रथानां दशसाहस्रं स्वर्णसूत्रविभूषितम् । पारमेष्ठीन्युपादाय द्रव्याण्युच्चावचा-
नि च ॥ ७४ ॥ ततस्तु शिबिकारूढा निर्ययू राजयोषितः । भरतः पादुके न्यस्य

अध्यात्मरामायणे युद्धकाण्डे चतुर्दशः सर्गः । ४८॥

शिरस्येव कृताञ्जलिः ॥ ७५ ॥ शत्रुघ्नसहितो रामं पादचारेण निर्ययौ । तदैव
दृश्यते द्राक्षिमानं चन्द्रसन्निभम् ॥ ७६ ॥ पुष्पकं सूर्यसंकाशं मनसा ब्रह्म-
निर्मितम् । एतस्मिन् आतरौ वीरौ वैदेह्या रामलक्ष्मणौ ॥ ७७ ॥ सुग्रीवश्च
कपिश्रेष्ठो मन्त्रिभिश्च बिभीषणः । दृश्यते पश्यत जना इत्याह पवनात्मजः ॥
७८ ॥ ततो हर्षसमुद्भूतो निःस्वनो दिवमस्पृशत् । स्त्रीबालयुववृद्धानां
रामोऽयमिति कीर्तनात् ॥ ७९ ॥ रथकुंजरवाजिस्था अवतीर्य महीं
गताः । ददृशुस्ते विमानस्थं जनाः सोमभिवांबरे ॥ ८० ॥ प्राञ्जलिर्भरतो भूत्वा
प्रहृष्टो राघवोन्मुखः । ततो विमानाग्रगतं भरतो राघवं मुदा ॥ ८१ ॥ चवंदे
प्रणतो रामं मेरुस्थभिव मास्करम् । ततो रामाभ्यनुज्ञातं विमानमपतद्भुवि ॥
८२ ॥ आरोपितो विमानं तद्भरतः सानुजस्तदा । राममासाद्य मुदितः पुनरे-
वाभ्यवादयत् ॥ ८३ ॥ समुत्थाप्य चिराद्दृष्टं भरतं रघुनन्दनः । आतरं स्वांकमा-

४८६ अध्यात्मरामायणे युद्धकाण्डे चतुर्विंशः सर्गः ।

रोप्य मुदा तं परिवस्वजे ॥ ८४ ॥ ततो लक्ष्मणमासाद्य वैदेहीं नाम कीर्तयन् ।
 अस्यवादयत प्रीतो भरतः प्रेमविह्वलः ॥ ८५ ॥ सुग्रीवं जांबवंतं च युवराजं
 तथांगदम् । मैद्विदनीलांश्च ऋषभं चैव सस्वजे ॥ ८६ ॥ सुषेणं च नलं
 चैव गवाक्षं गंधमादनम् शरभं पनसं चैव भरतः परिवस्वजे ॥ ८७ ॥ सर्वे ते
 मानुषं रूपं कृत्वा भरतमादृताः । पप्रच्छुः कुशलं सौम्याः प्रहृष्टाश्च प्लवंगमाः
 ॥ ८८ ॥ ततः सुग्रीवमालिङ्ग्य भरतः प्राह भक्तितः । त्वत्सहायेन रामस्य जयो-
 ऽभूद्रावणो हतः ॥ ८९ ॥ त्वमस्माकं चतुर्णां तु आता सुग्रीव पञ्चमः । शत्रुघ्नश्च
 तदा राममभिवाद्य सलक्ष्मणम् ॥ ९० ॥ सीतायाश्चरणौ पश्चाद्वन्दे विनयान्वितः ।
 रामो मातरमासाद्य विवर्णी शोकविह्वलाम् ॥ ९१ ॥ जग्राह प्रणतः पादौ मनो
 मातुः प्रसादयन् । कैकेयी च सुमित्रां च ननामेतरमातरः ॥ ९२ ॥ भरतः पादुके
 ते त राघवस्य सुपूजिते । योजयामास रामस्य पादयोर्भक्तिसंयुतः ॥ ९३ ॥

अध्यात्मरामायणे युद्धकाण्डे चतुर्दशः सर्गः । ४८७

राज्यमेतन्पासमृतं मया निर्यातितं तव । अद्य मे सफलं जन्म फलितो मे
मनोरथ ॥ ६४ ॥ यत्पश्यामि समायातमयोध्यां त्वामहं प्रभो । कोष्ठागारं
बलं कोशं कृतं दशगुणं मया ॥ ६५ ॥ त्वत्सेजसा जगन्नाथ पालयस्वपुरं स्वकम् ।
इति ब्रुवाणं भरतं दृष्ट्वा सर्वे कीरश्वराः ॥ ६६ ॥ मुमुचुर्नेत्रजं तोयं प्रशशंसु-
र्मुदान्विताः । ततो रामः प्रहृष्टात्मा भरतं स्वांकगं मुदा ॥ ६७ ॥ ययौ तेन
विमानेन भरतस्याश्रमं तदा । अवरुह्य तदा रामो विमानाग्र्यान्महीतलम् ॥ ६८ ॥
अब्रवीत्पुष्पकं देवो गच्छ वैश्रवणं वह । अनुगच्छानुजानामि कुबैरं धनपाल-
कम् ॥ ६९ ॥ रामो वसिष्ठस्य गुरोः पदांबुजं नत्वा यथा देवगुरोः शतक्रतुः ॥
दत्त्वा महार्हासनमुत्तमं गुरोरुपाविवेशाथ गुरोः समीपतः ॥ १०० ॥
इति श्रीमदध्यात्मरामायणे उमामहेश्वरसंवादे युद्धकाण्डे चतुर्दशः सर्गः ॥ १४ ॥

—६६६६—

४८८ अध्यात्मरामायणे युद्धकाण्डे पञ्चदशः सर्गः ।

॥ अथ युद्धकाण्डे पञ्चदशसर्गे संकल्पादिन्यासध्यानजपक्रमः ॥

ॐ अस्य श्रीमदध्यात्मरामायणे युद्धकाण्डे पञ्चदशसर्गस्य श्रीभगवान् वाक्षरायण ऋषिः ॥
गायत्री छंदः ॥ ॐ नमो नारायणो देवता ॥ श्रीलक्ष्मीर्वाजम् ॥ परमा शक्तिः ॥ अव्यक्तं कीलकम् ॥
अमुकसंपुटीकरणसिद्ध्यर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं पञ्चदश-
सर्गे न्यासध्यानजपमहं करिष्ये ॥ अथ करन्यासः ॥ ॐ मः रः लां अंगुष्ठाभ्यां नमः ॥ ॐ मः रः
लां तर्जनीभ्यां नमः ॥ ॐ मः रः लां मध्यमाभ्यां नमः ॥ ॐ मः रः लां अनामिकाभ्यां नमः ॥ ॐ मः
रः लां कनिष्ठिकाभ्यां नमः ॥ ॐ मः रः लां करतलकरपृष्ठाभ्यां नमः ॥ अथ षडंगन्यासः ॥ ॐ मः
रः लां हृदयाय नमः ॥ ॐ मः रः लां शिरसे स्वाहा ॥ ॐ मः रः लां शिखायै वषट् ॥ ॐ मः रः लां
कवचाय हुम् ॥ ॐ मः रः लां नेत्रत्रयाय वौषट् ॥ ॐ मः रः लां अत्र्याय फट् ॥ ॐ मः रः लां
इतिमंत्रेण दिग्बध्नः ॥ अथ ध्यानम् ॥ ततस्तु कैकयीपुत्रो भरतो भक्तिसंयुतः ॥ शिरस्यंजलिमा-
धाय ज्येष्ठं भ्रातरमब्रवीत् ॥ १ ॥ इति ध्यात्वा च श्रीरामचरितं पठ्यते तदा ॥ इति युद्धकाण्डे पञ्च-
दशसर्गे संकल्पादिन्यासध्यानजपविधिः ॥ १५ ॥

अध्यात्मरामायणे युद्धकाण्डे पञ्चदशः सर्गः । ४=६

श्रीमहादेव उवाच ॥

ततस्तु कैकेयीपुत्रो भरतो भक्तिसंयुतः । शिरस्पञ्जलिमाधाय ज्येष्ठं भ्रातर-
मब्रवीत् ॥ १ ॥ माता मे सत्कृता राम दत्तं राज्यं त्वया मम । ददामि तत्ते
च पुनर्यथा त्वमददां मम ॥ २ ॥ इत्युक्त्वा पादयोर्भक्त्या साष्टांगं प्रणिपत्य
च । बहुधा प्रार्थयामास कैकेय्या गुरुणा सह ॥ ३ ॥ तथेति प्रतिजग्राह भरता-
द्राज्यमीश्वरः । मायामाश्रित्य सकलां नरचेष्टामुपागतः ॥ ४ ॥ स्वराज्यानु-
भवो यस्य सुखज्ञानैकरूपिणः । निरस्तातिशयानंदरूपिणः परमात्मनः ॥ ५ ॥
मानुषेण तु राज्येन किं तस्य जगदीशितुः । यस्य भूभंगमात्रेण त्रिलोकी नश्यति
क्षणात् ॥ ६ ॥ यस्यानुग्रहमात्रेण भवंत्याखंडलश्रियः । लीलासृष्टमहासृष्टेः कि-
यदेतद्रमापतेः ॥ ७ ॥ तथापि भजतां नित्यं कामपूरविधित्सया । लीलामानुषदेहेन
सर्वमय्यनवर्तते ॥ ततः शत्रुघ्नवचनान्निपुणः श्मश्रुकृन्तकः । संभाराश्चाभिषे-

४६० अध्यात्मरामायणे युद्धकाण्डे पञ्चदशः सर्गः ।

कार्यमानीता राघवस्य हि ॥ ६ ॥ पूर्वं तु भरते स्नाते लक्ष्मणे च महात्मनि ।
 सुग्रीवे वानरेंद्रे च राक्षसेन्द्रे विभीषणे ॥ १० ॥ विशोधितजटः स्नातश्चित्रमा-
 ल्यानुलेपनः । महार्हवसनोपेतस्तस्थौ तत्र श्रिया ज्वलन् ॥ ११ ॥ प्रतिकर्म च
 रामस्य लक्ष्मणश्च महामतिः । कारयामास भरतः सीताया राजयोषितः ॥ १२ ॥
 महार्हवस्त्राभरणैरलंचक्रुः सुमध्यमाम् । ततो वानरपत्नीनां सर्वासामेव शोभ-
 ना ॥ १३ ॥ अकारयत कौसल्या प्रहृष्टा पुत्रवत्सला । ततः स्यंदनमादाय शत्रु-
 घ्नवचनात्सुधीः ॥ १४ ॥ सुमंत्रः सूर्यसंकाशं योजयित्वाग्रतः स्थितः । आरुरोह
 रथं रामः सत्वधर्मपरायणः ॥ १५ ॥ सुग्रीवो युवराजश्च हनुमांश्च विभीषणः ।
 स्नात्वा दिव्यांवरधरा दिव्याभरणभूषिताः ॥ १६ ॥ राममन्वीयुरग्रे च रथा-
 श्वगजवाहनाः । सुग्रीवपत्न्यः सीता च ययुर्यानैः पुरं महत् ॥ १७ ॥ वज्रपा-
 णिर्यथा देवैर्हरिताश्वरथे स्थितः । प्रययौ रथमास्थाय तथा रामो महत्पुरम् ॥ १८ ॥

अथात्मरामायणे युद्धकाण्डे पञ्चदशः सर्गः । ४६१
 सारथ्यं भरतश्चक्रे रत्नदण्डं महाश्रुतिः । श्वेतातपत्रं शश्रुत्रो लक्ष्मणो व्यजनं
 दधौ ॥ १६ ॥ चामरं च समीपस्थो न्यवीजयदरिंदमः । शशिप्रकाश त्वपकं
 जग्राहासुरनायकः ॥ २० ॥ दिविजैः सिद्धसङ्घैश्च ऋषिभिर्दिव्यदर्शनैः । स्तूय-
 मानस्य रामस्य शुश्रुवे मधुरध्वनिः ॥ २१ ॥ मादुषं रूपमास्थाय वानरा गज-
 वाहनाः । भेरीशंखनिनादैश्च मृदंगपणवानकैः ॥ २२ ॥ प्रययौ राघवश्चेष्टतां
 पुरीं समलंकृताम् ॥ ददृशुस्ते समायातं राघवं पुरवासिनः ॥ २३ ॥ दर्वादल-
 श्यामतनुं महार्हकिरीटरत्नाभरणार्चितांगम् । आरक्तकंजायतलोचनांतं
 दृष्ट्वा ययुर्मोदमतीव पुण्याः ॥ २४ ॥ विचित्ररत्नांचितसूत्रनद्धपीतां-
 वरं पीनभुजांतरालम् । अनर्घ्यमुक्ताफलदिव्यहारैर्विरोचमानं रघुनन्दनं
 प्रजाः ॥ २५ ॥ सुग्रीवमुख्यैर्हरिभिः प्रशांतैर्निषेव्यमाणं रवितुल्यभासम् ।
 कस्तूरिकाचंदनलिप्तगात्रं निधीतकल्पद्रुमपुष्पमालम् ॥ २६ ॥ श्रुत्वा स्त्रियो

४६२ अध्यात्मरामायणे युद्धकाण्डे पञ्चदशः सर्गः ।

राममुपागतं मुदा प्रहर्षवेगोत्कलिताननश्रियः । अपास्य सर्वं गृहकार्यमाहितं
हर्म्याणि चैवाकुरुहुः स्वलंकृताः ॥ २७ ॥ दृष्ट्वा हरिं सर्वदृशुत्सवाकृतिं पुष्पैः
किरन्त्यः स्मितशोभिताननाः । दृग्भिः पुनर्नेत्रमनोरसायनं स्वानन्दमूर्तिं मन-
सभिरेभिरे ॥ २८ ॥ रामः स्मितस्निग्धदृशा प्रजास्तथा पश्यन्प्रजानाथ इवापरः
प्रभुः । शनैर्जगामाथ पितुः स्वलंकृतं गृहं महेन्द्रालयसन्निभं हरिः ॥ २९ ॥
प्रविश्य वेश्मांतरसंस्थितो मुदा रामो ववन्दे चरणौ स्वमातुः । क्रमेण सर्वाः
पितृयोषितः प्रभुर्ननाम भक्त्या रघुवंशकेतुः ॥ ३० ॥ ततो भरतमाहेदं रामः
सत्यपराक्रमः । सर्वसंपत्समायुक्तं मम मंदिरमुत्तमम् ॥ ३१ ॥ मित्राय वान-
रेन्द्राय सुग्रीवाय प्रदीयताम् । सर्वेभ्यः सुखवासार्थं मंदिराणि प्रकल्पय ॥ ३२ ॥
रामेणैव समादिष्टो भरतश्च तथाऽकरोत् । उवाच च महातंजाः सुग्रीवं
राघवानुजः ॥ ३३ ॥ राघवस्याभिषेकार्थं चतुःसिंधुजलं शुभम् । आनेतुं प्रेष-

अध्यात्मरामायणे युद्धकाण्डे पञ्चदशः सर्गः । ४६३

यस्वाशु दूतांस्त्वरितविक्रमान् ॥ ३४ ॥ प्रेषयामास सुग्रीवो जांबवन्तं मरुत्सु-
तम् । अङ्गं च सुवेणं च ते गत्वा वायुवेगतः ॥ ३५ ॥ जलपूर्णान् शातकुम्भ-
कलशांश्च समानयन् । आनीतं तीर्थसलिलं शत्रुघ्नो मंत्रिभिः सह ॥ ३६ ॥
राघवस्याभिषेकार्थं वसिष्ठाय न्यवेदयत् । ततस्तु प्रयतो वृद्धो वसिष्ठो
ब्राह्मणैः सह ॥ ३७ ॥ रामं रत्नमये पीठे ससीतं संन्यवेशयत् । वसिष्ठो वाम-
देवश्च जाबालिगौतमस्तथा ॥ ३८ ॥ बाल्मीकिश्च तथा चक्रुः सर्वे रामाभिषे-
चनम् । कुशाग्रतुलसीयुक्तपुण्यगंधजलैर्मुदा ॥ ३९ ॥ अभ्यर्चिचन् रघुश्रेष्ठं
वासवं वसवो यथा । ऋत्विग्भिर्ब्राह्मणैः श्रेष्ठैः कन्याभिः सह मंत्रिभिः ॥ ४० ॥
सर्वौषधिरसैश्चैव दैवतैर्नभसि स्थितैः । चतुर्भिर्लोकपालैश्च स्तुवद्भिः सगणैस्त-
था ॥ ४१ ॥ छत्रं च तस्य जग्राह शत्रुघ्नः पांडुरं शुभम् । सुग्रीवराक्षसेन्द्रौ तौ
दधतुः श्वेतचामरे ॥ ४२ ॥ मालां च कांचनीं वायुर्ददौ वासवचोदितः ।

४६४ अध्यात्मरामायणे युद्धकाण्डे पञ्चदशः सर्गः ।

सर्वरत्नममायुक्तं मणिकांचनभूषितम् ॥ ४३ ॥ ददौ हारं नरेन्द्राय स्वयं शक्रस्तु-
भक्तिः । प्रजगुर्देवगंधर्वा ननृतुश्चाप्सरोगणाः ॥ ४४ ॥ देवदुन्दुभयो नेदुः पुष्प-
वृष्टिः पपात खात् । नवदर्वादलश्यामं पद्मपत्रायतेक्षणम् ॥ ४५ ॥ रविकोटिप्र-
भायुक्तकिरीटेन विराजितम् । कोटिकंदर्पलावण्यं पीताम्बरसमावृतम् ॥ ४६ ॥
दिव्याभरणसंपन्नं दिव्यचन्दनलेपनम् । अयुतादित्यसंकाशं द्विभुजं रघुनन्द-
नम् ॥ ४७ ॥ वामभागे समासीनां सीतां कांचनसन्निभाम् । सर्वाभरणसं-
पन्नां वामांके समुपस्थिताम् ॥ ४८ ॥ रक्तोत्पलकरांभोजां वामेनार्लिङ्ग्य संस्थि-
तम् । सर्वातिशयशोभाढ्यं दृष्ट्वा भक्तिसमन्वितः ॥ ४९ ॥ उमया सहितो देवः
शंकरो रघुनन्दनम् । सर्वदेवगणैर्युक्तः स्तोतुं समुपचक्रने ॥ ५० ॥ श्रीमहादेव
उवाच ॥ नमोऽस्तु रामाय सशक्तिकाय नीलोत्पलश्यामलकोमलाय । किरीट-
हारांगदभूषणाय सिंहासनस्थाय महाप्रभाय ॥ ५१ ॥ त्वमादिमध्यांतविहीन

अध्यात्मरामायणे युद्धकाण्डे पञ्चदशः सर्गः । ४६५

एकः सृजस्यवस्यत्सि च लोकजातम् । स्वमायया तेन न लिप्यसे त्वं यत्स्वे
 सुखेऽजस्ररतोऽनवद्यः ॥ ५२ ॥ लीलां विधत्से गुणसंवृतस्त्वं प्रपन्नभक्तानुविधा-
 नहेतोः । नानावतारैः सुरमानुषाद्यैः प्रतीयसे ज्ञानिभिरेव नित्यम् ॥ ५३ ॥
 स्वांशेन लोकं सकलं विधाय तं विभर्षि च त्वं तदधः फणीश्वरः । उपर्यथो
 भान्वनिलोडुषौषधीप्रवर्षरूपोऽवसि नैकधा जगत् ॥ ५४ ॥ त्वमिह देहभृतां
 शिखिरूपः पचसि भुक्तमशेषमजस्रम् । पवनपंचकरूपसहायो जगदखंडमनेन
 विभर्षि ॥ ५५ ॥ चंद्रसूर्यशिखिमध्यगतं यस्तेज ईश चिदशेषतनूनाम् । प्राभव-
 तनुभृतामिव धैर्यं शौर्यमायुरखिलं तव सत्त्वम् ॥ ५६ ॥ त्वं विरंचिशिविविष्णु-
 विभेदात्कालकर्मशशिसूर्यविभागात् । वादिनां पृथगिवंश विभासि ब्रह्मनिश्चि-
 तमनन्यदिहैकम् ॥ ५७ ॥ मत्स्यादिरूपेण यथा त्वमेकः श्रुतौ पुराणेषु च लोक-
 सिद्धः । तथैव सर्वं मदसद्विभागस्त्वमेव नान्यद्भवतो विभाति ॥ ५८ ॥ यद्य-

४६६ अध्यात्मरामायणे युद्धकाण्डे पञ्चदशः सर्गः ।

त्समुत्पन्नमनन्वसृष्टावुत्पत्स्यते यच्च भवच्च यच्च । न दृश्यते स्थावरजंगमादौ
 त्वया विनातः परतः परस्त्वम् ॥ ५९ ॥ तत्त्वं न जानन्ति परात्मनस्ते जनाः
 समस्तास्तव माययातः । त्वद्भक्तसेवामलमानसानां विभाति तत्त्वं परमेकमी-
 शम् ॥ ६० ॥ ब्रह्मादयस्ते न विदुः स्वरूपं चिदात्मतत्त्वं बहिरर्थभावाः । ततो
 वुघस्त्वामिदमेव रूपं भक्त्या भजन्मुक्तिमुपैत्य दुःखः ॥ ६१ ॥ अहं भवन्नाम
 गृणन्कृतार्थो वसामि कारयामनिशं भवान्या । सुसूर्षमाणस्य विमुक्तयंऽहं
 दिशामि मन्त्रं तव राम नाम ॥ ६२ ॥ इमं स्तवं नित्यमनन्यभक्त्या शृण्वन्ति
 गायन्ति लिखन्ति ये वै । ते सर्वसौख्यं परमं च लब्ध्वा भवत्पदं यान्तु भवत्प्रसादा-
 त् ॥ ६३ ॥ इन्द्र उवाच ॥ रक्षोधिपेनाखिलदेवसौख्यं हृतां च मे ब्रह्मवरेण देव । पुनश्च
 सर्वं भवतः प्रसादात्प्राप्तं हतो राक्षसदुष्टशत्रुः ॥ ६४ ॥ देवा ऊचुः ॥ हता यज्ञ-

अध्यात्मरामायणे युद्धकाण्डे पञ्चदशः सर्गः । ४६७

भागा धरादेवदत्ता सुरारे खलेनादिदैत्येन विष्णो । हतोऽयं त्वया नो वितानेषु
 भागाः पुरावद्भविष्यन्ति युष्मत्प्रसादात् ॥ ६५ ॥ पितर ऊचुः ॥ हतोऽयं त्वया दुष्ट-
 दैत्यो महात्मन् गयादौ नरैर्दत्तपिंडादिकान्नः । बलादस्ति हत्वा गृहीत्वा समस्ता-
 निदानीं पुनर्लब्धसत्त्वा भवामः ॥ ६६ ॥ यत्ना ऊचुः ॥ सदा विष्टिकर्मण्यनेनाभि-
 युक्ताः वहामो दशास्यं बलाद्दुःखयुक्ताः । दुरात्मा हतो रावणो राघवेश त्वया
 ते वयं दुःखजातादिमुक्ताः ॥ ६७ ॥ गंधर्वा ऊचुः ॥ वयं संगीतनिपुणा गायन्त
 स्ते कथामृतम् । आनन्दामृतसंदोहयुक्ताः पूर्णाः स्थिताः पुरा ॥ ६८ ॥ पश्चाद्दुरा-
 त्मना राम रावणेनाभिविद्रुताः । तमेव गायमानाश्च तदाराधनतत्पराः ॥ ६९ ॥
 स्थितास्त्वया परित्राता हतोऽयं दुष्टराक्षसः । एवं महोरगाः सिद्धाः किन्नरा
 मरुतस्था ॥ ७० ॥ वसवो मुनयो गावो गुह्यकाश्च पतञ्जिनः । सप्रजा
 पतयश्चैते तथा चाप्सरसां गणाः ॥ ७१ ॥ सर्वे रामं समासाद्य दृष्ट्वा

४३= अध्यात्मरामायणे युद्धकाण्डे पञ्चदशः सर्गः ।

नेत्रमहोत्सवम् । स्तुत्वा पृथक् पृथक् सर्वे राघवेणाभिवन्दिताः ॥ ७२ ॥
ययुः स्वं स्वं पदं सर्वे ब्रह्मरुद्रादयस्तथा । प्रशंसन्तो मुदा रामं गांयं-
तस्तस्य चेष्टितम् ॥ ७३ ॥ ध्यायन्तस्त्वभिषेकार्द्रं सीतालक्ष्मणसंयुतम् । सिंहा-
सनस्थं राजेंद्रं ययुः सर्वे हृदि स्थितम् ॥ ७४ ॥ खे वायुषु ध्वनत्सु प्रमुदितह-
ृदपैर्देववृन्दैः स्तुवद्भिर्वर्षद्भिः पुष्पवृष्टिं दिवि मुनिनिकरैरीक्ष्यमानं समन्तात् ।
रामः श्यामः प्रसन्नस्मितरुचिरमुखः सूर्यकोटिप्रकाशः सीतासौमित्रिवातात्म-
जमुनिहरिभिः सेव्यमानो विभाति ॥ ७५ ॥

॥ इति श्रीमदध्यात्मरामायणे उभामहेश्वरसंवादे युद्धकाण्डे पञ्चदशः सर्गः ॥ १४ ॥

॥ अथ युद्धकाण्डे षोडशसर्गे संकल्पादिन्यासध्यानजपक्रमः ॥

ॐ अस्य धीमदध्यात्मरामायणे युद्धकाण्डे षोडशसर्गस्य धीमगवान् वादरायण ऋषिः ॥
गायत्री छन्दः ॥ ॐ नमो नारायणे देवता ॥ श्रीलक्ष्मीर्वाजम् ॥ परमा शक्तिः ॥ अग्न्यक्तं कीलकम् ॥

अध्यात्मरामायणे युद्धकाण्डे षोडशः सर्गः । ४६६

अमुकसंपुटीकरणसिद्धयर्थं अमुकमंत्रलोमविलोमसंपुटीकरणषोडशाध्याये मंत्राष्टाक्षरसंयुक्तं षोड-
शसर्गे न्यासध्यानजपमहं करिष्ये ॥ अथ करन्यासः ॥ ॐ मः रः यं अंगुष्ठाभ्यां नमः ॥ ॐ मः रः
यं तर्जनीभ्यां नमः ॥ ॐ मः रः यं मध्यमाभ्यां नमः ॥ ॐ मः रः यं अनामिकाभ्यां नमः ॥ ॐ मः
रः यं कनिष्ठिकाभ्यां नमः ॥ ॐ मः रः यं करतलकरपृष्ठाभ्यां नमः ॥ अथ षडंगन्यासः ॥ ॐ मः
रः यं हृदयाय नमः ॥ ॐ मः रः यं शिरसे स्वाहा ॥ ॐ मः रः यं शिखायै वषट् ॥ ॐ मः रः यं
कवचाय हुम् ॥ ॐ मः रः यं नेत्रत्रयाय धौषट् ॥ ॐ मः रः यं अस्त्राय फट् ॥ ॐ मः रः यं
इति मंत्रेण दिग्बन्धः ॥ अथ ध्यानम् ॥ रामेऽभिषिक्ते राजेन्द्रे सर्वलोकसुखावहे ॥ वसुधा सस्यसंप-
न्ना फलवन्तो महीरुहाः ॥ १ ॥ इति ध्यात्वा च श्रीरामचरितं पठ्यते तदा ॥
इति युद्धकाण्डे षोडशसर्गे संकल्पादिन्यासध्यानजपविधिः ॥ १५ ॥

श्रीमहादेव उवाच ॥

॥ रामेऽभिषिक्ते राजेन्द्रे सर्वलोकसुखावहे । वसुधा सस्यसंपन्ना
फलवन्तो महीरुहाः ॥ १ ॥ गन्धहीनानि पुष्पाणि गन्धवंति चकाशिरे ।

५०० अध्यात्मरामायणे मुद्रकारण्डे षोडशः सर्गः ।

सहस्रशतमखानां धेनूनां च गवां तथा ॥ २ ॥ ददौ शतवृषान्पूर्वं द्वि
जेभ्यो रघुनन्दनः । त्रिंशत्कोटिं सुवर्णस्य ब्राह्मणेभ्यो ददौ पुनः ॥ ३ ॥
वस्त्राभरणरत्नानि ब्राह्मणेभ्यो मुदा तथा । सूर्यक्रांतिसमप्रख्यां सर्वरत्नमयीं
स्रजम् ॥ ४ ॥ सुग्रीवाय ददौ प्रीत्या राघवो भक्तवत्सलः । अङ्गदाय ददौ दिव्ये
ह्यंगदे रघुनन्दनः ॥ ५ ॥ चन्द्रकोटिप्रतीकाशं मणिरत्नविभूषितम् । सीतायै प्रददौ
हारं प्रीत्या रघुकुलोत्तमः ॥ ६ ॥ अवमुच्यात्मनः कण्ठाद्वारं जनकनंदिनी ।
अवैक्षत हरीन्सर्वान् भर्तारं च मुहुर्मुहुः ॥ ७ ॥ रामस्तामाह वैदेहीमिगितज्ञो
विलोकयन् । वैदेहि यस्य तुष्टासि देहि तस्मै वरानने ॥ ८ ॥ हनूमते ददौ हारं
परयतो राघवस्य च । तेन हारेण शुशुभे मारुतिगौरवेण च ॥ ९ ॥ रामोऽपि
मारुतिं दृष्ट्वा कृताञ्जलिमुपस्थितम् । भक्त्या परमया तुष्ट इदं वचनमब्रवीत् ॥ १० ॥
हनूमस्ते प्रसन्नोऽस्मि वरं वरय काञ्चितम् । दास्यामि देवैरपि यद्दुर्लभं भुवन-

अध्यात्मरामायणे युद्धकाण्डे षोडशः सर्गः । ५०१

त्रये ॥ ११ ॥ हनुमानपि तं प्राह नत्वा रामं प्रहृष्टधीः । त्वन्नाम स्मरतो राम
न तृप्यति मनो मम ॥ १२ ॥ अतस्त्वन्नाम सततं स्मरन् स्थास्यामि भूतले ।
यावत्स्थास्यति ते नाम लोके तावत्कलेवरम् ॥ १३ ॥ मम तिष्ठतु राजेन्द्र
वरोऽयं मेऽभिकाञ्चितः । रामस्तथेति तं प्राह मुक्तस्तिष्ठ यथासुखम् ॥ १४ ॥
कल्पान्ते मम सायुज्यं प्राप्स्यसे नात्र संशयः । तमाह जानकी प्रीता यत्र कुत्रा-
पि मारुते ॥ १५ ॥ स्थितं त्वामनुयास्यन्ति भोगाः सर्वे ममाज्ञया । इत्युक्तो
मारुतिस्ताभ्यामीश्वराभ्यां प्रहृष्टधीः ॥ १६ ॥ आनंदाश्रुपरीताक्षो भूयोभूयः
प्रणम्य तौ । कृष्णाययौ तपस्तप्तुं हिमवंतं महामतिः ॥ १७ ॥ ततो गुहं समा-
साद्य रामः प्राञ्जलिमब्रवीत् । सखे गच्छ पुरं रम्यं शृङ्गवेरमनुत्तमम् ॥ १८ ॥
मामेव चिंतयन्नित्यं भुङ्क्व भोगान्निजार्जितान् । अन्ते ममैव सारूप्यं प्राप्स्यसे
त्वं न संशयः ॥ १९ ॥ इत्युक्त्वा प्रददौ तस्मै दिव्यान्याभरणानि च । राज्यं

५०२ अध्यात्मरामायणे युद्धकाण्डे षोडशः सर्गः ।

च विपुलं दत्त्वा विज्ञानं च ददौ विभुः ॥ २० ॥ रामेणालिङ्गितो हृष्टो ययौ
 स्वभवनं गुहः । ये चान्ये वानराः श्रेष्ठा अयोध्यां समुपागताः ॥ २१ ॥ अम्बु-
 ल्याभरणैर्वस्त्रैः पूजयामास राघवः । सुग्रीवप्रमुखाः सर्वे वानराः सविभी-
 षणाः ॥ २२ ॥ यथार्हं पूजितास्तेन रामेण परमात्मना । प्रहृष्टमनसः सर्वे जग्मु-
 रेव यथागतम् ॥ २३ ॥ सुग्रीवप्रमुखाः सर्वे किष्किधां प्रययुर्मुदा । विभीषण-
 स्तु संप्राप्य राज्यं निहतकण्ठकम् ॥ २४ ॥ रामेण पूजितः प्रीत्या ययौ लङ्काम-
 निन्दितः । राघवो राज्यमखिलं शशासखिलवत्सलः ॥ २५ ॥ अनिच्छन्नपि
 रामेण यौवराज्येऽभिषेचितः । लक्ष्मणः परया भक्त्या रामसेवापरोऽभवत् ॥
 २६ ॥ रामस्तु परमात्माऽपि कर्माध्यक्षोऽपि निर्मलः । कर्तृत्वादिविहीनोऽपि निर्विकारोऽपि । सर्वदा ॥ २७ ॥ स्थानंदेनाऽपि तुष्टः सन् लोकानामुपदेशकृत् । अरवमेधादिय-
 ज्ञैश्च सर्वैर्विपुलदक्षिणैः ॥ २८ ॥ अयजत्परमानंदो मानुषं वपुराश्रितः । न पर्यदेव

अध्यात्मरामायणे युद्धकाण्डे षोडशः सर्गः । ५०३

न्विधवा न च व्यालकृतं भयम् ॥ २९ ॥ न व्याधिजं भयं चासीद्रामे राज्यं
 प्रशासति । लोके दस्युभयं नासीदनर्थो नास्ति कश्चन ॥ ३० ॥ वृद्धेषु सत्सु
 बालानां नासीन्मृत्युभयं तथा । रामपूजापराः सर्वे सर्वे राघवचित्तकाः ॥ ३१ ॥
 ववर्षुर्जलदास्तोयं यथाकालं यथावचि । प्रजाः स्वधर्मनिरता वर्णाश्रमगुणान्वि-
 ताः ॥ ३२ ॥ औरसानिव रामोऽपि जुगोप पितृवत्प्रजाः । सर्वलक्षणसंयुक्तः
 सर्वधर्मपरायणः ॥ ३३ ॥ दशवर्षसहस्राणि रामो राज्यमुपास्त सः ॥ ३४ ॥
 इदं रहस्यं धनधान्यऋद्धिमदीर्घायुरारोग्यकरं सुपुण्यदम् । पवित्रमाध्यात्मिक-
 संज्ञितं पुरा रामायणं भाषितामादिशंश्चुना ॥ ३५ ॥ शृणोति भक्त्या मनुजः
 समाहितो भक्त्या पठेद्वा परितुष्टमानसः । सर्वाः समाम्नोति मनोगताशिषो
 विमुच्यते पातक कोटिभिः क्षणात् ॥ ३६ ॥ रामाभिषेकं प्रयतः शृणोति यो
 धनाभिलाषी लभते महद्भनम् । पुत्राभिलाषी सुतमार्यसंमतं प्राप्नोति रामा-

५०४ अध्यात्मरामायणे युद्धकाण्डे षोडशः सर्गः ।

यणमादितः पठन् ॥ ३७ ॥ शृणोति योऽध्यात्मिकरामसंहितां प्राप्नोति राजा
 भुवमृद्धसंपदम् । शत्रून्विजित्यारिभिरप्रधर्षितो व्यपेतदुःखो विजयी भवेन्नृपः
 ॥ ३८ ॥ स्त्रियोऽपि शृण्वन्त्यधिरामसंहितां भवन्ति ता जीवसुताश्च पूजिताः ।
 वंध्याऽपि पुत्रं लभते सुरूपिणं कथामिमां भक्तियुता शृणोति या ॥
 ३९ ॥ श्रद्धान्वितो यः शृणुयात्पठेन्नरो विजित्य कोपं च तथा विमत्सरः ।
 दुर्गाणि सर्वाणि विजित्य निर्भयो भवेत्सुखी राघवभक्तिसंयुतः ॥ ४० ॥
 सुराः समस्ता अपि यांति तुष्टतां विघ्नाः समस्ता अपयांति खण्डताम् । अ-
 ध्यात्मरामायणमादितो नृणां भवंति सर्वा अपि संपदः पराः ॥ ४१ ॥ रजस्वला
 वा यदि रामतत्परा शृणोति रामायणमेतदादितः । पुत्रं प्रसूते ऋषभं चिरायुषं
 पतिव्रता लोकसुपूजिता भवेत् ॥ ४२ ॥ पूजयित्वा तु ये भक्त्या नमस्कुर्वन्ति
 नित्यशः । सर्वैः पापैर्विनिर्मुक्ता विष्णोर्याति परं पदम् ॥ ४३ ॥ अध्यात्मराम-

अध्यात्मरामायणे युद्धकाण्डे षोडशः सर्गः । ५०५

चरितं कृत्स्नं शृण्वन्ति भक्तितः । पठन्ति वा स्वयं वक्त्रास्तेषां रामः प्रसीदति ॥ ४४ ॥
 राम एव परं ब्रह्म तस्मिंस्तुष्टेऽखिलात्मनि । धर्मार्थकाममोक्षाणां यद्यदिच्छति
 तद्भवेत् ॥ ४५ ॥ श्रोतव्यं नियमेनैतद्रामायणमखंडितम् । आयुष्यमारोग्यकरं
 कल्पकोट्याघनाशनम् ॥ ४६ ॥ देवाश्च सर्वे तुष्यन्तु ग्रहाः सर्वे महर्षयः ।
 रामायणस्य श्रवणे तृप्यन्ति पितरस्तथा ॥ ४७ ॥ अध्यात्मरामायणमेतदद्भुतं
 वैराग्यविज्ञानयुतं पुरातनम् । पठन्ति शृण्वन्ति लिखन्ति ये नरास्तेषां भवे-
 ऽस्मिन्न पुनर्भवो भवेत् ॥ ४८ ॥ आलोड्याखिलवेदराशिमसकृद्यत्तारकं ब्रह्म
 तद्रामो विष्णुरहस्यमूर्तिरिति यो विज्ञाय भूतेश्वरः । उद्धृत्वाखिलसारसंग्रह-
 मिदं संक्षेपतः प्रस्फुटं श्रीरामस्य निगूढतत्त्वमखिलं प्राह प्रियायै भवः ॥ ४९ ॥
 ॥ इति श्रीमदध्यात्मरामायणे उन्मादहेश्वरसंवादे युद्धकाण्डे षोडशः सर्गः ॥ १६ ॥
 ॥ इति युद्धकांडं समाप्तम् ॥

५०६ अध्यात्मरामायणे उत्तरकाण्डे प्रथमः सर्गः ।

॥ श्रीगणेशाय नमः ॥ अथ उत्तरकाण्डप्रारम्भः ॥

जयति रघुवंशतिलकः कौसल्याहृदयनन्दनो रामः । दशवदननिधनकारी
दाशरथिः पुंडरीकाक्षः ॥ १ ॥ पार्वत्युवाच ॥ अथ रामः किमकरोत्कौसल्या-
नन्दवर्धनः । हत्वा मृगे रावणादीन् राक्षसान्भीमविक्रमः ॥ २ ॥ अभिषिक्त-
स्त्वयोध्यायां सीतया सह राघवः । मायामानुषतां प्राप्य कति वर्षाणि भूतले
॥ ३ ॥ स्थितवान् लीलया देवः परमात्मा सतातनः । अस्त्यजन्मानुषं लोकं
कथमंतं रघूद्वहः ॥ ४ ॥ एतदाख्याहि भगवन् अद्भुत्या मम प्रभो । कथापी-
यूषमास्वाद्य तृष्णा मेऽतीव वर्धते ॥ रामचन्द्रस्य भगवन् अद्भुत्या मम प्रभो ।
कथापीयूषमास्वाद्य तृष्णा मेऽतीव वर्धते ॥ रामचन्द्रस्य भगवन् ब्रूहि विस्तरशः
कथाम् ॥ ५ ॥ श्रीमहादेव उवाच ॥ राक्षसानां वधं कृत्वा राज्यं राम उप-
स्थिते । आययुर्मुनयः सर्वे श्रीराममभिवंदितुम् ॥ ६ ॥ विश्वामित्रोऽसितः

अध्यात्मरामायणे उत्तरकाण्डे प्रथमः सर्गः । ५०७

कण्वो दुर्वासा भृगुरंगिराः । कश्यपो वामदेवोऽग्निस्तथा सप्तर्षयोऽमलाः ॥ ७ ॥
 अगस्त्यः सहशिष्यैश्च मुनिभिः सहितोऽभ्यगात् । द्वारमासाद्य रामस्य द्वार-
 पालमथाब्रवीत् ॥ ८ ॥ ब्रूहि रामाय मुनयः समागत्य बहिः स्थिताः । अग-
 स्त्यप्रमुखाः सर्वे आशीर्भिरभिनन्दितुम् ॥ ९ ॥ प्रतीहारस्ततो राममगस्त्यवच-
 नाद्ब्रुतम् । नमस्कृत्वाब्रवीद्वाक्यं विनयावनतः प्रभुम् ॥ १० ॥ कृतांजलिं रु-
 वाचेदमगस्त्यो मुनिभिः सह । देव त्वद्दर्शनार्थाय प्राप्तो बहिरुपस्थितः ॥ ११ ॥
 तमुवाच द्वारपालं प्रवेशय यथासुखम् । पूजिता विविशुर्वेश्म नानारत्नविभूषि-
 तम् ॥ १२ ॥ दृष्ट्वा रामो मुनीन् शीघ्रं प्रत्युत्थाय कृतांजलिः । पाद्याध्यादिभि-
 रापूज्य गां निवेद्य यथाविधि ॥ १३ ॥ नत्वा तेभ्यो ददौ दिव्यान्यासनानि यथा
 हताः । उवविष्टाः प्रदृष्टाश्च मुनयो रामपूजिताः ॥ १४ ॥ संपुष्टकुशलाः
 सर्वे रामं कुशलमब्रुवन् । कुशलं ते महाबाहो सर्वत्र रघुनन्दन ॥ १५ ॥ दिष्ट्ये-

५०८ अध्यात्मरामायणे उत्तरकाण्डे प्रथमः सर्गः ।

दानीं प्रपश्यामो हतशत्रुमरिदम् । नहि भारः स ते राम रावणो राक्षसे-
 श्वरः ॥ १६ ॥ सधनुस्त्वं हि लोकांस्त्रीन् विजंतुं शक्त एव हि । दिष्ट्या त्वया
 हताः सर्वे राक्षसा रावणादयः ॥ १७ ॥ सद्यमेतन्महाबाहो रावणस्य निवर्हणम् ।
 असद्यमेतत्संप्राप्तं रावणैर्यन्निषूदनम् ॥ १८ ॥ अंतकप्रतिमाः सर्वे कुंभकर्णा-
 दयो मृधे । अंतकप्रतिमैर्बाणैर्हतास्ते रघुसत्तमः ॥ १९ ॥ दत्ता चेयं त्वयास्माकं
 पुरा ह्यभयदक्षिणा । हत्वा रक्षोगणान् सर्वान् कृतकृत्योऽद्य जीवसि ॥ २० ॥
 श्रुत्वा तु भाषितं तेषां सुनीनां भावितात्मनाम् । विस्मयं परमं गत्वा रामः प्रांज-
 लिरब्रवीत् ॥ २१ ॥ रावणादीनतिक्रम्य कुम्भकर्णादिराक्षसान् । त्रिलोकजयिनो
 हित्वा किं प्रशंसथ रावणिम् ॥ २२ ॥ ततस्तद्वचनं श्रुत्वा राघवस्य महा-
 त्मनः । कुम्भयोनिर्महातेजा रामं प्रीत्या वचोऽब्रवीत् ॥ २३ ॥ शृणु राम
 यथा वृत्तं रावणे रावणस्य च । जन्म कर्म वरादानं संक्षेपाद्वदतो मम ॥ २४ ॥

अध्यात्मरामायणे उत्तरकाण्डे प्रथमः सर्गः । ५०६

पुरा कृतयुगे राम पुलस्त्यो ब्रह्मणः सुतः । तपस्तप्तुं गतो विद्वान्मेरोः पार्श्वं
महामतिः ॥ २५ ॥ तृणविंदोराश्रमेऽसौ न्यवसन्मुनिपुंगवः । तपस्तेपे महातेजा
स्वाध्यायनिरतः सदा ॥ २६ ॥ तत्राश्रमे महारम्ये देवगन्धर्वकन्यकाः । गायन्त्यो
ननृतुस्तत्र हसन्त्यो वादयन्ति च ॥ २७ ॥ पुलस्त्यस्य तपो विघ्नं चक्रुः सर्वा
अनिदिताः । ततः क्रुद्धो महातेजा व्याजहार वचो महत् ॥ २८ ॥ या मे दृष्टि-
पथं गच्छेत्सा गर्भं धारयिष्यति । ताः सर्वाः शापसंविग्ना न तं देशं प्रचक्रुः
॥ २९ ॥ तृणविंदोस्तु राजर्षेः कन्या तन्नाश्रुणोद्वचः । विवचार मुनेरग्रे निर्भया
तं प्रपश्यती ॥ ३० ॥ बभूव पांडुरतनुर्व्यजितांतः शरीरजां । दृष्ट्वा सा देहवैवर्ण्यं
भीता पितरमन्वगात् ॥ ३१ ॥ तृणविंदुश्च तां दृष्ट्वा राजर्षिरमितद्युतिः । ध्यात्वा
मुनिकृतं सर्वमवैद्विज्ञानचक्षुषा ॥ ३२ ॥ तां कन्यां मुनिवर्षाय पुलस्त्याय ददौ
पिता । तां प्रगृह्याब्रवीत्कन्यां बाढमित्येव स द्विजः ॥ ३३ ॥ शुश्रूषणपरां दृष्ट्वा

५१० अध्यात्मरामायणे उत्तरकाण्डे प्रथमः सर्गः ।

मुनिः प्रीतोऽब्रवीद्वचः । दास्यामि पुत्रमेकं ते उभयोर्धनशर्वधनम् ॥ ३४ ॥ ततः
 प्राप्तुं सा पुत्रं पुलस्त्याल्लोकविश्रुतम् । विश्रवा इति विख्यातः पौलस्त्यो ब्रह्म-
 चिन्मुनिः ॥ ३५ ॥ तस्य शीलादिकं दृष्ट्वा भरद्वाजो महामुनिः । आर्यान् स्थां
 दुहितरं ददौ विश्रवसे मुदा ॥ ३६ ॥ तस्यां तु पुत्रः संजज्ञे पौलस्त्याल्लोकसं-
 मतः । पितृतुल्यो वैश्रवणो ब्रह्मणा चानुमोदितः ॥ ३७ ॥ ददौ तत्तपसा तुष्टो
 ब्रह्मा तस्मै वरं शुभम् । मनोभिलषितं तस्य धनेशत्वमखंडितम् ॥ ३८ ॥ ततो
 लब्धवरः सोऽपि पितरं द्रष्टुमागतः । पुष्पकेण धनाध्यक्षो ब्रह्मदत्तेन भास्व
 ता ॥ ३९ ॥ नमस्कृत्वाथ पितरं निवेद्य तपसः फलम् । प्राह मे भगवान् ब्रह्मा
 दत्त्वा वरमर्निदितम् ॥ ४० ॥ निवासाय न मे स्थानं दत्तवान्परमेश्वरः । ब्रह्मि
 मे नियतं स्थानं हिंसा यत्र न कस्यचित् ॥ ४१ ॥ विश्रवा अपि तं प्राह लङ्का-
 नाम पुरी शुभा । राज्ञसानां निवासाय निर्मिता विश्वकर्मणा ॥ ४२ ॥

अध्यात्मरामायणे उत्तरकाण्डे प्रथमः सर्गः । ५११

त्यक्त्वा विष्णुभयाद्दैत्या विविशुस्ते रसातलम् । सा पुरी दुष्प्रवर्षान्यैर्मध्ये
सागरमास्थिता ॥ ४३ ॥ तत्र वासाय गच्छ त्वं नान्यैः साधिष्ठिता पुरा । पित्रा-
दिष्टस्त्वसौ गत्वा तां पुरीं धनदोऽविशत् ॥ ४४ ॥ स तत्र सुचिरं कालमुवास
पितृसंमतः । कस्यचित्स्वथ कालस्य सुमाली नाम राजसः ॥ ४५ ॥ रसातला-
न्मर्त्यलोकं चचार पिशिताशनः । गृहीत्वा तनयां कन्यां साक्षाद्देवीमिव श्रिय-
म् ॥ ४६ ॥ अपश्यद्धनदं देवं चरंतं पुष्पकेण सः । हिताय चिंतयामास राज-
सानां महामनाः ॥ ४७ ॥ उवाच तनयां तत्र कैकसीं नाम नामतः । वत्से
विवाहकालस्ते यौवनं चातिवर्तते ॥ ४८ ॥ प्रत्याख्यानाच्च भीतैस्त्वं न वरैर्गृ-
ह्यसे शुभे । सा त्वं वरय भद्रं ते मुनिं ब्रह्मकुलोद्भवम् ॥ ४९ ॥ स्वयमेव ततः
पुत्रा भविष्यन्ति महाबलाः । ईदृशाः सर्वशोभाख्या धनदेन समाः शुभे ॥ ५० ॥
तथेति साश्रमं गत्वा मुनेरग्रे व्यवस्थिता । लिखन्ती भुवमग्रेण पादेनाधोमुखी

५१२ अध्यात्मरामायणे उत्तरकाण्डे प्रथमः सर्गः ।

स्थिता ॥ ५१ ॥ तामपृच्छन्मुनिः का त्वं कन्यासि वरवर्णिनी । सात्रयीत्प्रांज-
लिर्ब्रह्मन् ध्यानेन ज्ञातुमर्हसि ॥ ५२ ॥ ततो ध्यात्वा मुनिः सर्वं ज्ञात्वा तां
प्रत्यभाषत । ज्ञातं तवाभिलषितं मत्तः पुत्रानभीप्स्यसि ॥ ५३ ॥ दारुणार्था तु
वेलायामागतासि सुमध्यमे । अतस्ते दारुणौ पुत्रौ राक्षसौ संभविष्यतः ॥ ५४ ॥
सात्रवीन्मुनिशार्दूल त्वत्तोऽप्येवंविधौ सुतौ । तामाह पश्चिमो यस्ते भविष्यति
महामतिः ॥ ५५ ॥ महाभागवतः श्रीमान् रामभक्त्यैकतत्परः ॥ इत्युक्ता सा
तथा काले सुपुत्रे दशकंधरम् ॥ ५६ ॥ रावणं विंशतिभुजं दशशीर्षं सुदारु-
णम् । तद्रक्षोजातमात्रेण चचाल च वसुंधरा ॥ ५७ ॥ बभूवुर्नाशहेतूनि निमि-
त्तान्यखिलान्यपि । कुंभकर्णस्ततो जातो महापर्वतसन्निभः ॥ ५८ ॥ ततः शूर्प-
णखा नाम जाता रावणसोदरी । ततो विभीषणो जातः शांतात्मा सौम्यदर्श-
नः ॥ ५९ ॥ स्वाध्यायी नियताहारो नित्यकर्मपरायणः । कुंभकर्णस्तु दुष्टात्मा

अध्यात्मरामायणे उत्तरकाण्डे प्रथमः सर्गः । ५१३

द्विजान् संतुष्टचेतसा ॥ ६० ॥ भक्त्यन्वृषिसंघांश्च विचचारातिदारुणः । रावणो
ऽपि महासत्त्वो लोकानां भयदायकः । ववृधे लोकनाशाय ह्यामयो देहिनामि
व ॥ ६१ ॥ राम त्वं सकलांतरस्थमभितो जानासि विज्ञानदृक् साक्षी सर्वहृदि
स्थितो हि परमो नित्योदितो निर्मलः । त्वं लीलामनुजाकृतिः स्वमहिमम् माया-
गुणैर्नाज्यसे लीलार्थं प्रतिचोदितोऽद्य भवता वदयामि रक्षोद्भवम् ॥ ६२ ॥
जानामि केवलमनन्तमर्चित्यशक्तिं चिन्मात्रमक्षरमजं विदितात्मतत्त्वम् । त्वां
राम गूढनिजरूपमनुप्रवृत्तो मूढोऽप्यहं भवदनुग्रहतश्चरामि ॥ ६३ ॥ एवं वदन्त-
मिनवंशपवित्रकीर्तिः कुम्भोद्भवं रघुपतिः प्रहसन्वभाषे । मायाश्रितं सकलमेत-
दनन्यकत्वान्मत्कीर्तनं जगति पापहरं निबोध ॥ ६४ ॥
॥ इति श्रीमद्ध्यात्मरामायणे उमामहेश्वरसंवादे उत्तरकाण्डे प्रथमः सर्गः ॥१॥

५१४ अध्यात्मरामायणे उत्तरकाण्डे द्वितीयः सर्गः ।

श्रीमहादेव उवाच ।

श्रीरामवचनं श्रुत्वा परमानन्दनिर्भरः । मुनिः प्रोवाच सदसि सर्वेषां तत्र
शृण्वताम् ॥ १ ॥ अथ वित्तेश्वरो देवस्तत्र कालेन केनचित् । आययौ पुष्प-
कारूढः पितरं द्रष्टुमंजसा ॥ २ ॥ दृष्ट्वा तं कैकसी तत्र भ्राजमानं महौजसम् ।
राक्षसी पुत्रसामीप्यं गत्वा रावणमब्रवीत् ॥ ३ ॥ पुत्र पश्य धनाध्यक्षं ज्वलन्तं
स्वेन तेजसा । त्वमप्येवं यथा भूयास्तथा यत्नं कुरु प्रभो ॥ ४ ॥ तच्छ्रुत्वा
रावणो रोषात् प्रतिज्ञामकरोद्भुतम् । धनदेन समो वापि ह्यधिको वा चिरेण
तु ॥ ५ ॥ भविष्याम्यं व मां पश्य संतापं त्यज सुव्रते । इत्युक्त्वा दुष्करं
कर्तुं तपः स दशकन्धरः ॥ ६ ॥ अगमत्फलसिद्ध्यर्थं गोकर्णं तु सहानुजः ।
त्वं त्वं नियममास्थाय आतरस्ते तपो महत् ॥ ७ ॥ आस्थिता दुष्करं
घोरं सर्वलोकैकतापनम् । दशवर्षसहस्राणि कुम्भकर्णोऽकरोत्तपः ॥ ८ ॥

अध्यात्मरामायणे उत्तरकाण्डे द्वितीयः सर्गः । ५१५

विभीषणोऽपि धर्मात्मा सत्यधर्मपरायणः । पंचवर्षसहस्राणि पादैर्नैकेन
तस्थिवान् ॥ ९ ॥ दिव्यवर्षसहस्रं तु निराहारो दशाननः । पूर्णे वर्षसहस्रे
तु शीर्षमग्नौ जुहाव सः । एवं वर्षहस्राणि नव तस्यातिचक्रमुः ॥ १० ॥
अथ वर्षसहस्रे तु दशमे दशमं शिरः । छेत्तुकामस्य शर्मात्मा प्राप्तश्चाथ प्रजाप-
तिः । वत्स वत्स दशग्रीव प्रीतोऽस्मीत्यभ्यभाषत ॥ ११ ॥ वरं वरय दास्यामि
यत्ते मनसि काञ्चितम् । दशग्रीवोऽपि तच्छ्रुत्वा प्रहृष्टेनांतरात्मना ॥ १२ ॥
अमरत्वं वृणोमीश वरदो यदि मे भवान् । सुपर्णनागयक्षाणां देवतानां तथा-
सुरैः । अवध्यत्वं तु मे देहि तृणभूता हि मानुषाः ॥ १३ ॥ तथास्त्विति
प्रजाध्यक्षः पुनराह दशाननम् । अग्नौ हुतानि शीर्षाणि यानि तेऽसुरपुंग-
व ॥ १४ ॥ भविष्यन्ति यथापूर्वमक्षयाणि च सत्तम ॥ १५ ॥ एवमुक्त्वा ततो-
राम दशग्रीवं प्रजापतिः । विभीषणमुवाचेदं प्रणतं भक्तवत्सलः ॥ १६ ॥

५१६ अध्यात्मरामायणे उत्तरकाण्डे द्वितीयः सर्गः ।

विभीषण त्वया वत्स कृतं धर्मार्थमुत्तमम् । तपतोस्तु वरं वत्स वृणीष्वभिमतं-
 हितम् ॥ १७ ॥ विभीषणोऽपि तं नत्वा प्राञ्जलिर्वाक्यमब्रवीत् । देव मे सर्वदा
 बुद्धिर्धर्मे तिष्ठतु शारवती । मा रोचयत्वधर्मे मे बुद्धिः सर्वत्र सर्वदा ॥ १८ ॥
 ततः प्रजापतिः प्रीतो विभीषणमथाब्रवीत् । वत्स त्वं धर्मशीलोऽसि तथैव
 च भविष्यसि ॥ १९ ॥ अयाचितोऽपि ते दास्ये ह्यमरत्वं विभीषण । कुम्भकर्ण
 मथोवाच वरं वरय सुव्रत ॥ २० ॥ वाण्या व्याप्तोऽथ तं प्राह कुम्भकर्णः पिता-
 महम् । स्वप्स्यामि देव षणमासान्दिनमेकं तु भोजनम् ॥ २१ ॥ एवम
 स्त्विति तं प्राह ब्रह्मा दृष्ट्वा दिवौकसः । सरस्वती च तद्वक्त्रान्निर्गता प्रययौ
 दिवम् ॥ २२ ॥ कुम्भकर्णस्तु दुष्टात्मा चिंतयामास दुःखितः । अनभिप्रेतमेवा-
 स्यात्किं निर्गतमहो विधिः ॥ २३ ॥ सुमाली वरलब्धांस्तान् ज्ञात्वा पौत्रान्
 निशाचरान् । पातालान्निर्भयः प्रायात् प्राहस्तादिभिरन्वितः ॥ २४ ॥ दशग्रीवं

अध्यात्मरामायणे उत्तरकाण्डे द्वितीयः सर्गः । ५१७

परिष्वज्य वचनं चेदमब्रवीत् । दिष्ट्या ते पुत्र संवृत्तो वाञ्छितौ मे मनोरथः
यद्गयाच्च वयं लंकां त्यक्त्वा याता रसातलम् । तद्वतं सा महाबाहो महद्विष्णु-
कृतं भयम् ॥ २६ ॥ अस्माभिः पूर्वमुषिता लंकेयं धनदेन ते । भ्रात्रा ऽऽक्रांता-
मिदानीं त्वं प्रत्यानेतुमिहार्हसि ॥ २७ ॥ साम्ना वाथ बलेनापि राज्ञां बन्धुः
कुतः सुहृत् । इत्युक्तो रावणः प्राह नार्हस्येवं प्रभाषितुम् ॥ २८ ॥ वित्तेशो
गुरुरस्माकमेवं श्रुत्वा तमब्रवीत् । प्रहस्तः प्रश्रितं वाक्यं रावणं दशकन्धर-
म् ॥ २९ ॥ शृणु रावण यत्नेन नैवं त्वं वक्तुमर्हसि । नाधीता राजधर्मास्ते
नीतिशास्त्रं तथैव च ॥ ३० ॥ शूराणां नहि सौभ्रात्रं शृणु मे वदतः प्रभो ।
कश्यपस्य सुता देवा राज्ञसाश्च महाबलाः ॥ ३१ ॥ परस्परमयुध्यन्त त्यक्त्वा
सौहृदमायुधैः । नैवेदानीतनं राजन् वैरं देवैरनुष्ठितम् ॥ ३२ ॥ प्रहस्तस्य वचः
श्रुत्वा दशग्रीवो दुरात्मनः । तथेति क्रोधताम्राक्षिकूटाचलमन्वगात् ॥ ३३ ॥

५१८ अध्यात्मरामायणे उत्तरकाण्डे द्वितीयः सर्गः ।

दूतं प्रहस्तं संप्रेष्य निष्कास्य धनदेश्वरम् । लंकामाक्रम्य सचिवै राक्षसैः सुख-
मास्थितः ॥ ३४ ॥ धनदः पितृवाक्येन त्यक्त्वा लंकां महायशः । गत्वा
कैलासशिखरं तपसातोषयच्छिवम् ॥ ३५ ॥ तेन सख्यमनुप्राप्य तेनैव परि-
पालितः । अलंकां नगरीं तत्र निर्ममे विश्वकर्मणा ॥ ३६ ॥ दिक्पालत्वं चका-
रात्र सिवेन परिपालितः । रावणो राक्षसैः सार्धमभिविक्तः सहानुजैः ॥ ३७ ॥
राज्यं चकारासुराणां त्रिलोकीं बाधयन्खलः । भगिनीं कालखंजाय ददौ विक-
टरूपिणीम् ॥ ३८ ॥ विद्युज्जिह्वाय नाम्नासौ महामायी निशाचरः । ततो मयो
विश्वकर्मा राक्षसानां दितेः सुतः ॥ ३९ ॥ सुतां मंदोदरीं नाम्ना ददौ लोकै-
कसुन्दरीम् । रावणाय पुनः शक्तिममोघां प्रीतमानसः ॥ ४० ॥ वैरोचनस्य
दौहित्रीं वृत्रज्वालेति विश्रुताम् । स्वयं दत्तामुदवहत्कुम्भकर्णाय रावणः ॥ ४१ ॥
गन्धर्वराजस्य सुतां शैलूषस्य महात्मनः । विभीषणस्य भार्यार्थं धर्मज्ञां समु-

अध्यात्मरामायणे उत्तरकाण्डे द्वितीयः सर्गः । ५१६

दावहम् ॥ ४२ ॥ सरगां नाम सुभगां सर्वलक्षणसंयुताम् । ततो मंदोदरी पुत्रं
मेघनादमजीजनत् ॥ ४३ ॥ जातमात्रस्तु यो नादं मेघवत्प्रमुमोच ह । ततः
सर्वेऽब्रुवन्मेघनादोऽयमिति चासकृत् ॥ ४४ ॥ कुम्भकर्णस्ततः प्राह निद्रा मां
बाधते प्रभो । ततश्च फारयासास गुहां दीर्घा सुविस्तराम् ॥ ४५ ॥ तत्र सुष्वा-
प मूढात्मा कुम्भकर्णो विघूर्णितः । निद्रिते कुम्भकर्णे तु रावणो लोकरावणः ॥
४६ ॥ ब्राह्मणान् ऋषिमुख्यांश्च देवदानवकिन्नरान् । देवश्रियो मनुष्यांश्च निज-
घ्ने समहोरगान् ॥ ४७ ॥ धनदोऽपि ततः श्रुत्वा रावणस्याक्रमं प्रभुः । अधर्मं
चकरोषीति दूतवाक्यैर्न्यवारयत् ॥ ४८ ॥ ततः क्रुद्धो दशग्रीवो जगाम धन-
दालयम् । विनिर्जित्य धनाध्यक्षं जहारोत्तमपुष्पकम् ॥ ४९ ॥ ततो यमं च
वरुणं निर्जित्य समरेऽसुरः । स्वर्गलोकमगात्पूर्णं देवराजजिघांसया ॥ ५० ॥
ततोऽभवन्महद्युद्धमिद्रेण सह दैवतैः । ततो रावणमभ्येत्य बबध त्रिदशेश्वरः ॥

५२० अध्यात्मरामायणे उत्तरकाण्डे द्वितीयः सर्गः ।

५१ तच्छ्रुत्वा सहसागत्य मेघनादः प्रतापवान् । कृत्वा घोरं महद्युद्धं जित्वा
त्रिदशपुंगवान् ॥ ५२ ॥ इन्द्रं गृहीत्वा बद्धासौ मेघनादो महाबलः । मोचयित्वा
तुं पितरं गृहीत्वेंद्रं ययौ पुरम् ॥ ५३ ॥ ब्रह्मा तु मोचयामास देवेंद्रं मेघनादतः ।
दत्त्वा वरान्वहूँस्तस्मै ब्रह्मा स्वभवनं ययौ ॥ ५४ ॥ रावणो विजयी लोकान्स-
र्वान् जित्वा क्रमेण तु । कैलासं तोलयामास बाहुभिः परिघोपमैः ॥ ५५ ॥ तत्र
नदीश्वरेणैवं शप्तोऽयं राज्ञसेश्वरः । वानरैर्मानुषैश्चैव नाशं गच्छेति कोपिना ॥
५६ ॥ शप्तोऽप्यगणयन् वाक्यं ययौ हैहयपत्तनम् । तेन बद्धो दशग्रीवः पुलस्त्ये-
न विमोचितः ॥ ५७ ॥ ततोऽतिबलमासाद्य जिघांसुर्हरिपुंगवम् । धृतस्तेनैव
कक्षेण बालिना दशकंधरः ॥ ५८ ॥ भ्रामयित्वा तु चतुरः समुद्रान् रावणं हरिः ।
विसर्जयामास ततस्तेन सख्यं चकार सः ॥ ५९ ॥ रावणः परमप्रीत एवं लोका-
न्महाबलः । चकार स्ववशे राम बुभुजे स्वयमेव तान् ॥ ६० ॥ एवंप्रभावो राजेंद्र

अध्यात्मरामायणे उत्तरकाण्डे द्वितीयः सर्गः । ५२१

दशग्रीवः सहेन्द्रजित् । त्वया विनिहतः संख्ये रावणो लोकरावणः ६१ मैघनादश्च
निहतः लक्ष्मणेन महात्मना । कुम्भकर्णश्च निहतस्त्वया पर्वतसन्निभः ॥ ६२ ॥
भवान्नारायणः साक्षाज्जगतामादिकृद्विशुः । त्वत्स्वरूपमिदं सर्वं जगत्स्थावरजङ्ग-
मम् ॥ ६३ ॥ त्वन्नाभिकमलोत्पन्नो ब्रह्मा लोकपितामहः । अग्निस्ते मुखतो जातो वाचा
सहघूत्तमः ॥ ६४ ॥ बाहुभ्यां लोकपालौघाश्चक्षुर्भ्यां चंद्रभास्करौ । दिशश्च विदिशश्चै-
व कर्णभ्यां ते समुत्थिताः ॥ ६५ ॥ घ्राणात्प्राणः समुत्पन्नश्चाश्विनौ देवसत्तमौ ।
जंघाजानूरुजघनाद्भुवर्लोकादयोऽभवन् ॥ ६६ ॥ कुक्षिदेशात्समुत्पन्नाश्चत्वारः
सागरा हरेः । स्तनाभ्यामिन्द्रवरुणौ बालखिल्याश्च रेतसः ॥ ६७ ॥ मेढ्राद्यमो-
गुदान्मृत्युर्मन्यो रुद्रस्त्रिलोचनः । अस्थिभ्यः पर्वता जाताः केशेभ्यो मेघसंह-
तिः ॥ ६८ ॥ औषध्यस्तव रोमभ्यो नखेभ्यश्च खरादयः । त्वं विश्वरूपः पुरुषो-
मायाशक्तिसमन्वितः ॥ ६९ ॥ नानारूप इवाभासि गुणव्यतिकरे सति । त्वामा-

५२२ अध्यात्मरामायणे उत्तरकाण्डे द्वितीयः सर्गः ।

श्रित्यैव विबुधा पिवन्त्यमृतमध्वरे ॥ ७० ॥ त्वया सृष्टमिदं सर्वं विश्वं स्थाव-
रजंगमम् । त्वामाश्रित्यैव जीवन्ति सर्वे स्थावरजंगमाः ॥ ७१ ॥ त्वद्युक्तमखिलं
वस्तु व्यवहारेऽपि राधव । क्षीरमध्यगतं शर्पिर्यथा व्याप्याखिलं पयः ॥ ७२ ॥
त्वद्भासा भासतेऽर्कादि न त्वं तेनावभाससे । सर्वगं नित्यमेकं त्वां ज्ञानचक्षु-
र्विलोकयेत् ॥ ७३ ॥ नाज्ञानचक्षुस्त्वां पश्येदंधहृक् भास्करं यथा । योगिनस्त्वां
विचिन्वन्ति स्वदेहे परमेश्वरम् ॥ ७४ ॥ अतस्तन्निरमनमुखैर्वेदशीर्षैरहर्निशम् ।
त्वत्पादभक्तिलेशेन गृहीता यदि योगिनः ॥ ७५ ॥ विचिन्वन्तो हि पश्यन्ति
चिन्मात्रं त्वां न चान्यथा । मया प्रलपितं किञ्चित्सर्वज्ञस्य तवाग्रतः । क्षन्तु-
मर्हसि देवेश तवानुग्रहभागहम् ॥ ७६ ॥ दिग्देशकालपरिहीनमनन्यमेकं चि-
न्मात्रमक्षरमजं चलनादिहीनम् । सर्वज्ञमीश्वरमनन्तगुणं व्युदस्तमायं भजे
रघुपतिं भजतामभिन्नम् ॥ ७७ ॥
॥ इति श्रीमदध्यात्मरामायणे उमामहेश्वरसंवादे उत्तरकाण्डे द्वितीयः सर्गः ॥२॥

अध्यात्मरामायणे उत्तरकाण्डे तृतीयः सर्गः । ५२३

श्रीराम उवाच ॥ वालिसुग्रीवयोर्जन्म श्रोतुमिच्छामि तत्त्वतः । रवीन्द्रौ
 वानराकारौ जज्ञात इति नः श्रुतम् ॥ १ ॥ अगस्त्य उवाच ॥ मेरोः स्वर्णभयस्यादे-
 र्मध्यशृङ्गे मणिप्रभे । तस्मिन्सभास्ते विस्तीर्णा ब्रह्मणः शतयोजना ॥ २ ॥
 तस्यां चतुर्मुखः साक्षात्कदाचिद्योगमास्थितः । नेत्राभ्यां पतितं दिव्यमानन्द-
 सलिलं बहु ॥ ३ ॥ तद्गृहीत्वा करे ब्रह्मा ध्यात्वा किञ्चित्तदत्यजत् । भूमौ
 पतितमात्रेण तस्माज्जातो महाकपिः ॥ ४ ॥ तमाह द्रुहिणो वत्स किञ्चित्कालं
 वसात्र मे । समीपे सर्वशोभाढ्ये ततः श्रेयो भविष्यति ॥ ५ ॥ इत्युक्तो
 न्यवसत्तत्र ब्रह्मणा वानरोत्तमः । एवं बहुतिथे काले गते ऋक्षाधिपः सुधीः ॥
 ६ ॥ कदाचित्पर्यटन्नद्रौ फलमूलार्थमुद्यतः । अपश्यद्विव्यसलिलां वार्षीं मणि-
 शिलान्विताम् ॥ ७ ॥ पानीयं पातुमागच्छत्तत्र च्छायामयं कपिम् । दृष्ट्वा
 प्रतिकपिं मत्वा निपपात जलांतरे ॥ ८ ॥ तत्र दृष्ट्वा हरिं शीघ्रं पुनरुत्प्लुत्प

५२४ अध्यात्मरामायणे उत्तरकाण्डे तृतीयः सर्गः ।

वानरः । अपश्यत्सुन्दरीं रामामात्मानं विस्मयं गतः ॥ ६ ॥ ततः सुरेशो
 देवेशं पूजयित्वा चतुर्मुखम् । गच्छन्मध्याह्नसमये दृष्ट्वा नारीं मनोरमाम् ॥
 ॥ १० ॥ कन्दर्पशरविद्धांगस्त्यक्तवान्वीर्यमुत्तमम् । तामप्राप्यैव तद्वीजं बाल-
 देशेऽपतद्बुबि ॥ ११ ॥ वाली समभवत्तत्र शक्रतुल्यपराक्रमः । तस्य दत्त्वा
 सुरेशानः स्वर्णमालां दिवं गतः ॥ १२ ॥ भानुरप्यागतस्तत्र तदानीमेव
 भामिनीम् । दृष्ट्वा कामवशो भूत्वा ग्रीवादेशेऽसृजन्महत् ॥ १३ ॥ बीजं
 तस्यास्ततः मद्यो महाकायोऽभवद्दरिः । तस्य दत्त्वा हनूमन्तं सहायार्थं गतो
 रविः ॥ १४ ॥ पुत्रद्वयं समादाय गत्वा सा निद्रिता क्वचित् । प्रभाते-
 ऽपश्यदात्मानं पूर्ववद्धानराकृतिम् ॥ १५ ॥ फलमूलादिभिः सार्धं पुत्राभ्यां
 सहितः कपिः । नत्वा चतुर्मुखस्याग्रे ऋक्षराजः स्थितः सुधीः ॥ १६ ॥
 ततोऽब्रवीत्समाश्वास्य बहुशः कपिकुंजरम् । तत्रैकं देवतादूतमाह्वयामरस-

अध्यात्मरामायणे उत्तरकाण्डे द्वितीयः सर्गः । ५२५

त्रिभम् ॥ १७ ॥ गच्छ दूत मयादिष्टो गृहीत्वा वानरोत्तमम् । किष्किं धां दि-
व्यनगरीं निर्मितां विश्वकर्मणा ॥ १८ ॥ सर्वसौभाग्यवलितां देवैरपि दुरा-
सदाम् । तस्यां सिंहासने वीरं राजानमभिषेचय ॥ १९ ॥ सप्तद्वीपगता ये ये
वानराः सन्ति दुर्जयाः । सर्वे ते ऋक्षराजस्य भविष्यन्ति वशेऽनुगाः ॥ २० ॥
यदा नारायणः साक्षाद्रामो भूत्वा सनातनः । सूभारासुरनाशाय स भविष्यति
भूतले ॥ २१ ॥ तदा सर्वे सहायार्थं तस्य गच्छन्तु वानराः । इत्युक्तो ब्रह्मणा
दूतो देवानां स महामतिः ॥ २२ ॥ यथाज्ञप्तस्तथा चक्रे ब्रह्मणा तं हरीश्वरम् ।
देवदूतस्ततो गत्वा ब्रह्मणे तन्निवेदयत् ॥ २३ ॥ तदादि वानराणां सा किष्कि-
धाऽभून्नृपाश्रयः । सर्वेश्वरस्त्वमेवासीरिदानीं ब्रह्मणाऽर्थितः ॥ २४ ॥ भूमेर्भारो
हृतः कृत्स्नस्त्वया लीलानृदेहिना । सर्वभूतान्तरस्थस्य नित्यमुक्तचिदात्मनः ॥ २५ ॥
अखंडानंदरूपस्य क्रियानेष पराक्रमः । तथाऽपि वर्यते सद्विर्लीलामानुषरू-

५२६ अध्यात्मरामायणे उत्तरकाण्डे तृतीयः सर्गः ।

पिणः ॥ २६ ॥ यशस्ते सर्वलोकानां पापहत्यै सुखाय च । य इदं कीर्तयेन्मर्त्यो
 बालीसुग्रीवयौर्महत् ॥ २७ ॥ जन्म त्वदाश्रयत्वात्स मुच्यते सर्वपातकैः ।
 अथान्यां संप्रवक्ष्यामि कथां राम त्वदाश्रयाम् ॥ २८ ॥ सीता हता यदर्थं सा
 रावणेन दुरात्मना । पुरा कृतयुगे राम प्रजाप्रतिसुतं विभुम् ॥ २९ ॥ सनत्कु-
 मारमेकांते समासीनं दशाननः । विनयावनतो भूत्वा ह्यभिवाद्येदमब्रवीत् ॥
 ३० ॥ को न्वस्मिन्प्रवरो लोके देवानां बलावन्तरः देवाश्च । यं समाश्रित्य युद्धे
 शत्रुं जयन्ति हि ॥ ३१ ॥ कं जयन्ति द्विजा नित्यं कं ध्यायन्ति च योगिनः ।
 एतन्मे शंस प्रश्नं प्रश्नविदांबर ॥ ३२ ॥ ज्ञात्वा तस्य हृदिस्थं पक्षदशे-
 षेण योगदृक् । दशाननमुवाचेदं शृणु वक्ष्यामि पुत्रक ॥ ३३ ॥ भर्ता यो जगतां
 नित्यं यस्य जन्मादिकं नहि । सुरासुरैर्नुतो नित्यं हरिर्नारायणोऽव्ययः ॥ ३४ ॥
 यन्नाभिपंकजाज्जातो ब्रह्मा विश्वसृजां पतिः । सृष्टं येनैव सकलं जगत्स्थाव-

अध्यात्मरामायणे उत्तरकाण्डे प्रथमः सर्गः ॥१२७

रजङ्गमम् ॥ ३५ ॥ तं समाश्रित्य विबुधा जयन्ति समरे रिपून् । योगिनो ध्यान-
योगेन तमेवानुजयन्ति हि ॥ ३६ ॥ महर्षेर्वचनं श्रुत्वा प्रत्युवाच दशाननः ।
दैत्यदानवरक्षांसि विष्णुना निहतानि च ॥ ३७ ॥ कां वा गतिं प्रपद्यन्ते प्रेत्य ते
मुनिपुंगव । तमुवाच मुनिश्रेष्ठो रावणं राज्ञसाधिपम् ॥ ३८ ॥ दैवतैर्निहता
नित्यं गत्वा स्वर्गमनुत्तमम् । भोगक्षये पुनस्तस्माद्भूटा भूमौ भवन्ति ते ॥
३९ ॥ पूर्वार्जितैः पुण्यपापैर्भ्रियन्ते चोद्भवन्ति च । विष्णुना ये हतास्ते तु प्रा-
प्नुवन्ति हरेर्गतिम् ॥ ४० ॥ श्रुत्वा मुनिमुखात्सर्वं रावणो दृष्टमानसः । योत्स्ये-
ऽहं हरिणा सार्धमिति चिन्तापरोऽभवत् ॥ ४१ ॥ मनःस्थितं परिज्ञात्वा रावण-
स्य महामुनिः । उवाच वत्स तेभीष्टं भविष्यति न संशयः ॥ ४२ ॥ किञ्चित्का-
लं प्रतीक्षस्व सुखी भव दशानन । एवमुक्त्वा महाबाहो मुनिः पुनरुवाच
तम् ॥ ४३ ॥ तस्य स्वरूपं वदयामि ह्यरूपस्यापि मायिनः । स्थावरेषु च सर्वेषु

५२८ अध्यात्मरामायणे उत्तरकाण्डे प्रथमः सर्गः ।

नदेषु च नदीषु च ॥ ४४ ॥ ओंकारश्चैव सत्यं च सावित्री पृथिवी च सः ।
 समस्तजगदाधारः शेषरूपधरो हि सः ॥ ४५ ॥ सर्वे देवाः समुद्राश्च कालः
 सूर्यश्च चन्द्रमाः । सूर्योदयो दिवारात्री यमश्चैव तथाऽनिलः ॥ ४६ ॥ अग्निरिन्द्र-
 स्तथा मृत्युः पर्जन्यो वसवस्तथा । ब्रह्मा रुद्रायश्चैव ये चान्ये देवदानवाः ॥ ४७ ॥
 विद्योतति ज्वलत्येष पाति चात्तीति विश्वकृत् । क्रीडां करोत्यव्ययात्मा सोऽयं
 विष्णुः सनातनः ॥ ४८ ॥ तेन सर्वमिदं व्याप्तं त्रैलोक्यं सचराचरम् । नीलो-
 त्पलदलश्यामो विद्युद्गुणैर्वरावृतः ॥ ४९ ॥ शुद्धजांबूनदप्रख्यां श्रियं वामांकसं-
 स्थिताम् । सदानपायिनीं देवीं पश्यन्नालिंग्य तिष्ठति ॥ ५० ॥ द्रष्टुं न शक्यते
 कैश्चिद्देवदानवपन्नगैः । यस्य प्रसादं कुरुते स चैवं द्रष्टुमर्हति ॥ ५१ ॥ न च
 यज्ञतपोभिर्वा न दानाध्ययनादिभिः । शक्यते भगवान्द्रष्टुमुपायैरितरैरपि ॥
 ५२ ॥ तद्भक्तैस्तद्गतप्राणैस्तच्चित्तैर्धूतकल्मषैः । शक्यो भगवान्विष्णुर्वेदांतामल-

अध्यात्मरामायणे उत्तरकाण्डे तृतीयः सर्गः । ५२६

दृष्टिभिः ॥ ५३ ॥ अथवा द्रष्टुमिच्छा ते शृणु त्वं परमेश्वर । त्रेतायुगे स देवे
 शो भविता नृपविग्रहः ॥ ५४ ॥ हितार्थं देवमर्त्यानामिच्छाकूणां कुले हरिः ।
 रामो दाशरथिर्भूत्वा महासत्त्वपराक्रमः ॥ ५५ ॥ पितुर्नियोगात्सभ्रात्रा भार्यया
 दंडके वने । विचरिष्यति धर्मात्मा जगन्मात्रा स्वमायया ॥ ५६ ॥ एवं ते सर्व-
 माख्यातं मया रावण विस्तरात् । भजस्व भक्तिभावेन सदा रामं श्रिया युत-
 म् ॥ ५७ ॥ एवं श्रुत्वाऽसुराध्यक्षो ध्यात्वा किंचिद्विचार्य च । त्वया सह विरो-
 धेऽसुर्मुमुदे रावणो महान् ॥ ५८ ॥ युद्धार्यो सर्वतो लोकान् पर्यटन् समव-
 स्थितः । एतदर्थं महाराज रावणोऽतीव बुद्धिमान् । हतवान् जानकीं देवीं
 त्वयात्मवधकांक्षया ॥ ५९ ॥ इमां कथां यः शृणुयात्पठेद्वा संश्रवयेद्वा श्रवणा-
 र्थिना सदा । आयुष्यमारोग्यमनन्तसौख्यं प्राप्नोति लाभं धनमक्षयं च ॥ ६० ॥
 इति श्रीमदध्यत्मरामायणे उमामहेश्वरसंवादे उत्तरकाण्डे तृतीयः सर्गः ॥ ३ ॥

५३० अध्यात्मरामायणे उत्तरकाण्डे चतुर्थः सर्गः ।

॥ श्रीमहादेव उवाच ॥

एकदा ब्रह्मणो लोकादायातं नारदं मुनिम् । पर्यटन् रावणो लोकान्दृष्ट्वा नत्वा-
 ब्रवीद्वचः ॥ १ ॥ भगवन्ब्रूहि मे योद्धुं कुत्र सन्ति महाबलाः । योद्धुमिच्छामि
 बलिभिस्त्वं ज्ञातासि जगद्ययम् ॥ २ ॥ मुनिर्ध्यात्वाह सुचिरं श्वेतद्वीपनिवा-
 सिनः । महाबला महाकायास्तत्र याहि महामते ॥ ३ ॥ विष्णुपूजारता ये वै
 विष्णुना निहताश्च ये । त एव तत्र संजाता अजेयाश्च सुरासुरैः ॥ ४ ॥ श्रुत्वा
 तद्वावणो वेगान्मन्त्रिभिः पुष्पकेण तान् । योद्धुकामः समागत्य श्वेतद्वीपसमो-
 पतः ॥ ५ ॥ तत्प्रभाहृततेजस्कं पुष्पकं नाचलत्ततः । त्यक्त्वा विमानं प्रययौ
 मन्त्रिणश्च दशाननः ॥ ६ ॥ प्रविशन्नेव तद्द्वीपं धृतो हस्तेन योषिता । पृष्ठश्च त्वं
 कुतः कोऽसि प्रेषितः केन वा वद ॥ ७ ॥ इत्युक्त्वा लीलया स्त्रीभिर्हसन्तीभिः

अध्यात्मरामायणे उत्तरकाण्डे चतुर्थः सर्गः । ५३१

पुनः पुनः । कृच्छ्राद्धस्ताद्विनिर्मुक्तस्तांसां स्त्रीणां दशाननः ॥ ८ ॥ आश्चर्यमतुलं
 लब्ध्वा चिंतयामास दुर्मतिः । विष्णुना निहतो यामि वैकुण्ठमिति निश्चितः ॥ ९ ॥
 मयि विष्णुर्यथा कुप्येत्तथा कार्यं करोम्यहम् । इति निश्चित्य वैदेही जहार विपि-
 नेऽसुरः ॥ १० ॥ जानन्नेव पारात्मानं स जहारावनीसुताम् । मातृवत्पालया-
 मास त्वत्तः कांक्षन्वधं स्वकम् ॥ ११ ॥ राम त्वं परमेश्वरोऽसि सकलं जानासि
 विज्ञानदृक् भूतं भव्यमिदं त्रिकालकनासाक्षी विकल्पोज्झितः । भक्तानाम-
 नुवर्तनाय सकलां कुर्वन् क्रियासंहतिं त्वां शृण्वन्मनुजाकृतिर्मुनिवन्द्यो भासीश
 लोकार्चितः ॥ १२ ॥ स्तुत्वैवं राघवं तेन पूजितः कुम्भसम्भवः । स्वाश्रमं
 मुनिभिः सार्धं प्रययौ दृष्टमानसः ॥ १३ ॥ रामस्तु सीतया सार्धं आ-
 तृभिः सह मान्त्रिभिः । संसारीव रमनाथो रमामाणोऽवसद्गृहे ॥ १४ ॥
 अनासक्तोऽपि विषयान्धुभुजे प्रियया सह । हनुमत्प्रमुखैः सद्भिर्वानरैः

५३२ अध्यात्मरामायणे उत्तरकाण्डे चतुर्थः सर्गः ।

परिवेष्टितः ॥ १५ ॥ पुष्पकं चागमद्राममेकदा पूर्ववत्प्रभुम् । प्राह देव कुबेरेण
प्रेषितं त्वामहं ततः ॥ १६ ॥ जितं त्वं रावणेनादौ पश्चाद्रामेण निर्जितम् । अत-
स्त्वं राघवं नित्यं वह यावद्वसेद्भवि ॥ १७ ॥ यदा गच्छेद्रघुश्रेष्ठो वैकुण्ठं याहि
मां तदा । तच्छ्रुत्वा राघवः प्राह पुष्पकं सूर्यसन्निभम् ॥ १८ ॥ यदा स्मरामि
भद्रं ते तदागच्छ ममांतिकम् । निष्ठांतर्थाय सर्वत्र गच्छेदानीं ममाज्ञया ॥ १९ ॥
इत्युक्त्वा रामचन्द्रोऽपि पौरकार्याणि सर्वशः । आतृभिर्मन्त्रिभिः सार्धं यथा-
न्यायं चकार सः ॥ २० ॥ राघवे शासति भुवं लोकनाथे महापतौ । वसुधा
सस्यसंपन्ना फलवन्तश्च भूरुहाः ॥ २१ ॥ जना धर्मपराः सर्वे पतिभक्तिपराः
स्त्रियः । नापश्यत्पुत्रमरणं कश्चिद्राजनि राघवे ॥ २२ ॥ समारुह्य विमानाग्र्यं
राघवः सीतया सह । वानरैर्भ्रातृभिः सार्धं संचचारावनिं प्रभुः ॥ २३ ॥ अमा-
नुषाणि कार्याणि चकार बहुशो भुवि । ब्राह्मणस्य सुतं दृष्ट्वा बालं मृतमका-

अध्यात्मरामायणे उत्तरकाण्डे चतुर्थः सर्गः । ५३३

लतः ॥ २४ ॥ शोचंतं ब्राह्मणं चापि ज्ञात्वा रामो महामतिः । तपस्यंतं वने
 शूद्रं हत्वा ब्राह्मणबालकम् ॥ २५ ॥ जीवयामास शूद्रस्य ददौ स्वर्गमनुत्तमम् ।
 लोकानामुपदेशार्थं परमात्मा रघूत्तमः ॥ २६ ॥ कोटिशः स्थापयामास शिचलि-
 गानि सर्वशः । सीतां च रमयामास सर्वभोगैरमानुषैः ॥ २७ ॥ शशास रामो
 धर्मेण राज्यं परमधर्मवित् । कथां संस्थापयामास सर्वलोकमलापहाम् ॥ २८ ॥
 दशवर्षसहस्राणि मायोमानुषविग्रहः । चकार राज्यं विधिवल्लोकवंचपदांबु-
 जः ॥ २९ ॥ एकपत्नीव्रतो रामो राजर्षिः सर्वदा शुचिः । गृहमेधीयमखिलमाचरन्
 शिष्यन् जनान् ॥ ३० ॥ सीता प्रेम्णाऽनुवृत्त्या च प्रश्रयेण दमेन च । भर्तु-
 र्मनोहरा साध्वी भावज्ञा सा हिया भिया ॥ ३१ ॥ एकदा क्रीडविपिने सर्व
 भोगसमन्विते । एकांते दिव्यभवने सुखासीनं रघूत्तमम् ॥ ३२ ॥ नीलमाणि-
 क्यसंकाशं दिव्याभरणभूषितम् । प्रसन्नवदनं शान्तं विद्युत्पुंजनिभांबरम् ॥ ३३ ॥

५३४ अध्यात्मरामायणे उत्तरकाण्डे चतुर्थः सर्गः ।

सीता कमलपत्राक्षी सर्वाभरणभूषिता । राममाह कराभ्यां सा लालयन्ती पदां-
 बुजे ॥ ३४ ॥ देवदेव जगन्नाथ परमात्मन्सनातन । चिदानंदादिमध्यांतरहिता-
 शेषकारण ॥ ३५ ॥ देव देवाः समासाद्य मामेकांतेऽब्रुवन्वचः । बहुशोऽर्थयमा-
 नास्ते वैकुण्ठागमनं प्रति ॥ ३६ ॥ त्वया समेतश्चिच्छक्त्या रामस्तिष्ठति भूत-
 ले ॥ विसृज्यास्मान्स्वकं धाम वैकुण्ठं च सनातनम् ॥ ३७ ॥ आस्ते त्वया जग-
 द्धात्रि रामः कमललोचन । अग्रतो याहि वैकुण्ठं त्वं तथा चेद्रघूत्तमः ॥ ३८ ॥
 आगमिष्यति वैकुण्ठं सनाथान्नः करिष्यति । इति विज्ञापिताहं तैर्मया विज्ञा-
 पितो भवान् ॥ ३९ ॥ यद्युक्तं तत्कुरुष्ववाच नाहमाज्ञापये प्रभो । सीताज्ञास्त-
 द्रवः श्रुत्वा रामो ध्यात्वाऽब्रवीत्क्षणम् ॥ ४० ॥ देवीं जानामि सकलं तत्रोपायं
 वदामि ते । कल्पयित्वा मिषं देवि लोकवादं त्वयाश्रयम् ॥ ४१ ॥ त्यजामि
 त्वां वने लोकवादाद्वीत इवापरः । भविष्यतः कुमारौ द्वौ बालमीकेराश्रमां-

अथात्मरामायणे उत्तरकाण्डे चतुर्थः सर्गः । ५३५

तिके ॥ ४२ ॥ इदानीं दृश्यते गर्भः पुनरागत्य मेऽतिकम् । लोकानां प्रत्ययार्थं
 त्वं कृत्वा शपथमादरात् ॥ ४३ ॥ भूमेर्विवरमात्रेण वैकुण्ठं यास्यसि द्रुतम् ।
 पश्चादहं गमिष्यामि एष एव सुनिश्चयः ॥ ४४ ॥ इत्युक्त्वा तां विसृज्याथ
 रामो ज्ञानैकलक्ष्ण । मंत्रिभिर्मन्त्रतत्त्वज्ञैर्बलमुख्यैश्च संवृतः ॥ ४५ ॥ तत्रोपविष्टं
 श्रीरामं सुहृदाः पर्युपासत । हास्यप्रौढकथासज्जा हासयन्तः स्थिता हरिम् ॥ ४६ ॥
 कथाप्रसङ्गात्प्रच्छ रामो विजयनामकम् । पौरा जानपदा मे किं वदन्तीह शुभा-
 शुभम् ॥ ४७ ॥ सीतां वा मातरं वामे भ्रातृन्वा कैकयीमथ । न भेतव्यं त्वया
 ब्रूहि शापितोऽसि ममोपरि ॥ ४८ ॥ इत्युक्तः प्राह विजयो देव सर्वं वदन्ति
 ते । कृतं सुदुष्करं सर्वं रामेण विदितात्मना ॥ ४९ ॥ किंतु हत्वा दशग्रीवं सीता-
 माहृत्य राघवः । अमर्षं पृष्ठतः कृत्वा स्वं वेश्म प्रत्यपादयत् ॥ ५० ॥ कीदृशं हृदये
 तस्य सीतासंभोगजं सुखम् । या हता विजनेऽरण्ये रावणेन दुरात्मना ॥ ५१ ॥

५३६ अध्यात्मरामायणे उत्तरकाण्डे चतुर्थः सर्गः ।

अस्माकमपि दुष्कर्म योषितां मर्षणं भवेत् । यादृक् भवति वै राजा तादृश्यो
नियतं प्रजाः ॥ ५२ ॥ श्रुत्वा तद्वचनं रामः स्वजनान्पर्यपृच्छत् । तेऽपि नत्वाऽ-
ब्रुवन् राममेवमेतन्न संशयः ॥ ५३ ॥ ततो विसृज्य सचिवान्विजयं सुहृदस्तथा ।
आहूय लक्ष्मणं रामो वचनं चेदमब्रवीत् ॥ ५४ ॥ लोकापवादस्तु महान्सीतामा-
श्रित्य नेऽभवत् । सीतां प्रातः समानीय वाल्मीकेराश्रमांतिके ॥ ५५ ॥ त्य-
क्त्वा शीघ्रं रथेन त्वं पुनरायाहि लक्ष्मण । वक्ष्यसे यदि वा किञ्चित्तदा मां ह-
तवानसि ॥ ५६ ॥ इत्युक्तो लक्ष्मणो भीत्या प्रातरुत्थाय जानकीम् । सुमंत्रेण
रथे कृत्वा जगाम सहसा वनम् ॥ ५७ ॥ वाल्मीकेराश्रमस्यान्ते त्यक्त्वा सीता-
मुवाच सः । लोकापवादभीत्या त्वां त्यक्तवान् राघवो वने ॥ ५८ ॥ दोषो न
कश्चिन्मे मातर्गच्छाश्रमपदं मुनेः । इत्युक्त्वा लक्ष्मणः शीघ्रं गतवान् रामस-
न्निधिम् ॥ ५९ ॥ सीताऽपि दुःखसंतप्ता विललपातिमुग्धवत् । शिष्यैः श्रुत्वा

अध्यात्मरामायणे उत्तरकाण्डे पञ्चमः सर्गः । ५३७

च वाल्मीकिः सीतां ज्ञात्वा स दिव्यदृक् ॥ ६० ॥ अर्घ्यादिभिः पूजयित्वा स-
माश्वास्य च जानकीम् । ज्ञात्वा भविष्यं सकलमर्पयन्मुनियोषिताम् ॥ ६१ ॥
तास्तां संपूजयन्ति स्म सीतां भक्त्या दिने दिने । ज्ञात्वा परात्मनो लक्ष्मीं
मुनिवाक्येन योषितः । सेवां चक्रुः सदा तस्या विनयादिभिरादरात् ॥ ६२ ॥
रामोऽपि सीतारहितः परात्मा विज्ञानदृक्केवल आदिदेवः । संत्यज्य भोगान-
खिलान्विरक्तो मुनिव्रतोऽभून्मुनिसेवितांघ्रिः ॥ ६३ ॥

इति श्रीमदध्यात्मरामायणे उमामहेश्वरसंवादे उत्तरकाण्डे चतुर्थः सर्गः ॥ ४ ॥

श्रीमहादेव उवाच ।

ततो जगन्मङ्गलमङ्गलात्मना विधाय रामायणकीर्तिमुत्तमाम् । चचार पूर्वा-
चरितं रघूत्तमो राजर्षिवर्यैरभिसेवितं यथा ॥ १ ॥ सौमित्रिणा पृष्ट उदारबुद्धिना
रामः कथाः प्राह पुरातनीः शुभाः । राज्ञः प्रमत्तस्य नृगस्य शापतो द्विजस्य ति-

५३८ अध्यात्मरामायणे उत्तरकाण्डे पञ्चमः सर्गः ।

र्यक्त्वमथाह राघवः ॥ २ ॥ कदाचिदेकांत उपस्थितं प्रभुं रामं रमालालितपा-
दपंकजम् । सौमित्रिरासादितशुद्धभावनः प्रणम्य भक्त्या विनयान्वि-
तोऽब्रवीत् ॥ ३ ॥ त्वं शुद्धबोधोऽसि हि सर्वदेहिनामात्माऽस्य धीशो-
ऽसि निराकृतिः स्वयम् । प्रतीयसे ज्ञानदृशां महामते पादाब्ज भृङ्गा-
द्वितसङ्गसङ्गिनाम् ॥ ४ ॥ अहं प्रसन्नोऽस्मि पदाब्जं प्रभो भवापवर्गं तद्य
योगिभावितम् । यथांजसा ज्ञानमपारवारिधिं सुखं तरिष्यामि तथानुशाधि-
माम् ॥ ५ ॥ श्रुत्वाऽथ सौमित्रिवचोऽखिलं तदा प्राह प्रपन्नार्तिहरः प्रसन्न-
धीः । विज्ञानमज्ञानतमोपशान्तये श्रुतिप्रपन्नं क्षितिपालभूषणः ॥ ६ ॥ आदौ
स्ववर्णाश्रमवर्णिताः क्रियाः कृत्वा समासादितशुद्धमानसः ॥ समाप्य तत्पूर्वमु-
पात्तसाधनः समाश्रयेत्सद्गुरुमात्मलब्धये ॥ ७ ॥ क्रिया शरीरोद्भवहेतुरादृता
प्रियाप्रियौ तौ भवतः सुरागिणः । धर्मेणतौ तत्र पुनः शरीरकं पुनः क्रिया चक्र-

अध्यात्मरामायणे उत्तरकाण्डे पञ्चमः सर्गः । ५३६

वदीर्यते भवः ॥ ८ ॥ अज्ञानमेवास्य हि मूलकारणं तद्ज्ञानमेवात्र विधौ विधी-
यते । विद्यैव तन्नाशविधौ पटीयसी न कर्म तज्जं सविरोधमीरितम् ॥ ९ ॥ ना-
ज्ञानहानिर्न च रागसंक्षयो भवेत्ततः कर्म सदोषमुद्भवेत् । ततः पुनः संसृतिर-
प्यवारिता तस्माद्बुधो ज्ञानविचारवान्भवेत् ॥ १० ॥ ननु क्रिया वेदमुखेन चो-
दिता यथैव विद्या पुरुषार्थसाधनम् । कर्तव्या प्राणभृतः प्रचोदिता विद्यासहा-
यत्वमुपैति सा पुनः ॥ ११ ॥ कर्माकृतौ दोषमपि श्रुतिर्जगौ तस्मात्सदा कार्य-
मिदं मुमुक्षुणा । ननु स्वतंत्रा ध्रुवकार्यकारिणी विद्या न किञ्चिन्मनसाऽप्यपेक्ष-
ते ॥ १२ ॥ न सत्यकार्योऽपि हि यद्वदध्वरः प्रकाञ्चतेऽन्यानपि कारकादिकान् ।
तथैव विद्या विधितः प्रकाशितैर्विशिष्यते कर्मभिरेव मुक्तये ॥ १३ ॥ केचिद्वदं-
तीति वितर्कवादिनस्तदप्यसदृष्टविरोधकारणात् । देहाभिमानादभिवर्धते क्रिया
विद्या गताहंकृतितः प्रसिद्ध्यति ॥ १४ ॥ विशुद्धविज्ञानविरोचनांचिता विद्या-

५४० अध्यात्मरामायणे उत्तरकाण्डे पञ्चमः सर्गः ।

ऽत्मवृत्तिश्चरमेति भण्यते । उदेति कर्माखिलकारकादिभिर्निहन्ति विद्याऽखिलकारकादिकम् ॥ १५ ॥ तस्मात्त्यजेत्कार्यमशेषतः सुधीर्विद्याविरोधान्न समुच्चयो भवेत् । आत्मानुसंधानपरायणः सदा निवृत्तसर्वेन्द्रियवृत्तिगोचरः ॥ १६ ॥ यावच्छरीरादिषु माययाऽत्मधीस्तावद्विधेयो विधिवादकर्मणाम् । नेतीति वाक्यैरखिलं निषिद्धय तज्ज्ञात्वा परात्मानमथ त्यजेत्क्रियाः ॥ १७ ॥ यदा परात्मात्मविभेदभेदकं विज्ञानमात्मन्यवभाति भास्वरम् । तदैव माया प्रविलीयतेऽजसा सकारका कारणमात्मसंसृतेः ॥ १८ ॥ श्रुतिप्रमाणाभिविनाशिता च सा कथं भविष्यत्यपि कार्यकारिणी । विज्ञानमात्रादमलाद्वितीयतस्तस्मादविद्या न पुनर्भविष्यति ॥ १९ ॥ यदि स्म नष्टा न पुनः प्रसूयते कर्ताऽहमस्येति मतिः कथं भवेत् । तस्मात्स्वतन्त्रा न किमप्यपेक्षते विद्या विमोक्षाय विभासि केवला ॥ २० ॥ सा तैत्तिरीयश्रुतिराह सादरं न्यासं प्रशस्ताखिलकर्मणां स्फुटम् । एतावदित्याह च वाजि-

अध्यात्मरामायणे उत्तरकाण्डे पञ्चमः सर्गः । ५४१

नां श्रुतिज्ञानं विमोक्षाय न कर्म साधनम् ॥ २१ ॥ विद्यासमत्वेन तु दर्शित-
स्त्वया ऋतुर्न दृष्टांत उदाहृतः समः । पलैः पृथक्त्वाद्वहुकारकैः ऋतुः संसाध्यते
ज्ञानमतो विपर्ययम् ॥ २२ ॥ स प्रत्यवायो ह्यहमित्यनात्मधीरज्ञप्रसिद्धा ननु
तत्त्वदर्शिनः । तस्माद्युधैस्त्याज्यमपि क्रियात्मभिर्विधानतः । कर्म विधिप्र-
काशितम् ॥ २३ ॥ अद्वान्वितस्तत्त्वमसीति वाक्यतो गुरोः प्रसादादपि शुद्ध-
मानसः । विज्ञाय चैकात्म्यमथात्मजीवयोः सुखी भवेन्मेरुरिवाप्रकंपनः ॥
२४ ॥ आदौ तदर्थव्यवगतिर्हि कारणं वाक्यार्थविज्ञानविधौ विधानतः । तत्त्वंप-
दार्थौ परमात्मजीवकावमीति चैकात्म्यस्थानयोर्भवेत् ॥ २५ ॥ प्रत्यक्परीक्षादि-
विरोधमानोर्विहाय संगृह्य तयोश्चिदात्मताम् । संशोधितां लक्षणया च लक्षितां
ज्ञात्वा स्वमात्मानमथाद्यो भवेत् ॥ २६ ॥ एकात्मकत्वाज्जहती न सम्भवे-
त्तथाऽजहल्लक्षणा विरोधतः । सोऽयंपदार्थाविव भागलक्षणा युज्येत तत्त्वंप-

५४२ अध्यात्मरामायणे उत्तरकाण्ड पञ्चमः सर्गः ।

दयोरदोषतः ॥ २७ ॥ रसादिपञ्चीकृतभूतसम्भवं भोगालयं दुःखं सुखादिकर्म-
णाम् । शरीरमाद्यन्तवदादिकर्मजं मायाभयं स्थूलसुषुपाधिमात्मनः ॥ २८ ॥ सूक्ष्मं
मनो बुद्धिदशेन्द्रियैर्युतं प्राणैरपञ्चीकृतभूतसम्भवम् । भोक्तुः सुखादेरनुसाधनं
भवेच्छरीरमन्यद्विदुरात्मनो बुधाः ॥ २९ ॥ अनाद्यनिर्वाच्यमपीह कारणं
मायाप्रधानं तु परं शरीरकम् । उपाधिभेदात्तु यतः पृथक् स्थितं स्वात्मान-
मत्मन्यवधारयेत्कमात् ॥ ३० ॥ कोशेष्वयं तेषु तु तत्तदाकृतिर्विभाति संग-
त्स्फटिको पलो यथा । असङ्गरूपोऽयमजो यतोऽद्वयो विज्ञायतेऽस्मिन्परितो
विचारिते ॥ ३१ ॥ बुद्धेस्त्रिधा वृत्तिरपीह दृश्यते स्वप्नादिभेदेन गुणत्रयात्मनः ।
अन्योन्यतोऽस्मिन्व्यभिचारतो मृषा मित्यं परे ब्रह्मणि केवले शिवे ॥
३२ ॥ देहेन्द्रियप्राणमनश्चिदात्मनां संघादजस्रं परिवर्तते धियः । वृत्ति-
स्तमोमूलतयाज्ञलक्षणा यावद्भवेत्तावदसौ भवोद्भवः ॥ ३३ ॥ नेतिप्रमाणेन

अध्यात्मरामायणे उत्तरकाण्डे पञ्चमः सर्गः । ५४३

निराकृताखिलो हृदा समास्वादितचिद्घनामृतः । त्यजेदशेषं जगदात्तमद्रसं
पीत्वा यथाऽभः प्रजहार्ति तत्फलम् ॥ ३४ ॥ कदाचिदात्मा न मृतो न जायते
न क्षीयते नापि विवर्धतेऽनवः । निरस्तसर्वातिशयः सुखात्मकः स्वयंप्रभः सर्व-
गतोऽयमद्वयः ॥ ३५ ॥ एवंविधे ज्ञानमये सुखात्मके कथं भवो दुःखमयः
प्रतीयते । अज्ञानतोऽध्यासवशात्प्रकाशते ज्ञाने विलीयेत विरोधतः क्षणात् ॥
३६ ॥ यदन्यदन्यत्र विभाव्यते भ्रमादध्यासमित्याहुरमुं विपश्चितः । असर्पभूतेऽ-
हि विभावनं यथा रज्ज्वादिके तद्वदपीश्वरे जगत् ॥ ३७ ॥ विकल्पमायारहिते
चिदात्मकेऽहंकार एव प्रथमः प्रकल्पितः । अध्यास एवात्मनि सर्वकारणे नि-
रामये ब्रह्मणि केवले परे ॥ ३८ ॥ इच्छादिरागादिसुखादिधार्मिकाः सदा धियः
संसृतिहेतवः परे । यस्मात्प्रसुप्तौ तदभावतः परः सुखस्वरूपेण विभाव्यते हि
नः ॥ ३९ ॥ अनाद्यवियोद्भवबुद्धिर्बिंबतो जीवः प्रकाशोऽयमितीर्यते चितः ।

५४४ अध्यात्मरामायणे उत्तरकाण्डे पञ्चमः सर्गः ।

आत्मा धियः साक्षितया पृथक् स्थितो बुद्ध्या परिच्छिन्नपरः स एव हि ॥ ४० ॥
 चिद्विषयाज्ञात्मधियां प्रसङ्गतस्त्वेकत्र वासादनलाक्तलोहवत् । अन्योऽन्यम-
 ध्यासवशात्प्रतीयते जडाजडत्वं च चिदात्मचेतसोः ॥ ४१ ॥ गुरोः सकाशा-
 दपि वेदवाक्यतः संजातविद्यानुभवो निरीक्ष्य तम् । स्वात्मानमात्मस्थमुपाधि-
 वर्जितं त्यजेदशेषं जडमात्मगोचरम् ॥ ४२ ॥ प्रकाशरूपोऽहमजोऽहमद्वयोऽस-
 कृद्विभातोऽहमतीव निर्मलः । विशुद्धविज्ञानधनो निरामयः संपूर्ण आनन्दमयो-
 ऽहमक्रियः ॥ ४३ ॥ सदैव मुक्तोऽहमचित्यशक्तिमानर्तोद्विजानमविप्रियात्मकः ।
 अनन्तपारोऽहमहर्निशं बुधैर्विभावितोऽहं हृदि वेदवादिभिः ॥ ४४ ॥ एवं सदा-
 त्मानमखण्डितात्मना विचारमाणस्य विशुद्धभावना । हन्यादविद्यामचिरेण
 कारकै रसायनं यद्वदुपासितं रुजः ॥ ४५ ॥ विविक्त असीन उपारतेंद्रियो
 विनिर्जितात्मा विमलांतराशयः । विभावयेदेकमनन्यसाधनो विज्ञानदृक्केवल

अध्यात्मरामायणे उत्तरकाण्डे पञ्चमः सर्गः । ५४५

आत्मसंस्थितः ॥ ४६ ॥ विश्वे यदैतत्परमात्मदर्शनं विलापयेदात्मनि सर्वकारणे । पूर्णश्चिदानन्दमयोऽवतिष्ठते न देव बाह्यं न च किञ्चिदांतरम् ॥ ४७ ॥ पूर्वं समाधेरखिलं विचिंतयेदौकारमात्रं सचराचरं जगत् । तदेव वाच्यं प्रणवो हि वाचको विभाव्यते ज्ञानवशात् बोधतः ॥ ४८ ॥ आकारसंज्ञः पुरुषो हि विश्वको ह्युकारकस्तैजस ईर्यते क्रमात् । प्राज्ञो मकारः परिपठ्यतेऽखिलैः समाधिपूर्वं न तु तत्त्वतो भवेत् ॥ ४९ ॥ विश्वं त्वकारं पुरुषं विलापयेदुकारमध्ये बहुधा व्यवस्थितम् । ततो मकारे प्रविलाप्य तैजसं द्वितीयवर्णं प्रणवस्य चांतिमे ॥ ५० ॥ मकारमप्यात्मनि चिद्धने परे विलापयेत्प्राज्ञमपीह कारणम् । सोऽहं परं ब्रह्म सदा विमुक्तिमद्विज्ञासदृङ्मुक्त उपाधितोऽमलः ॥ ५१ ॥ एवं सदा जातपरात्मभावनः स्वानन्दतुष्टः परिविस्मृताखिलः । आस्ते स नित्यात्मसुखप्रकाशकः साक्षाद्विमुक्तोऽचलावारिसिन्धुवत् ॥ ५२ ॥ एवं सदाऽभ्यस्तसमाधियो

५४६ अध्यात्मरामायणे उत्तरकाण्डे पञ्चमः सर्गः ।

गिनो निवृत्तसर्वेन्द्रियगोचरस्य हि । विनिर्जिताशेषरिपोरहं सदा दृश्यो भवेयं
जितषड्गुणात्मनः ॥ ५३ ॥ ध्यात्वैवमात्मानमहर्निशं मुनिस्तिष्ठेत्सदा मुक्तस-
मस्तबंधनः । प्रारब्धमशनन्नभिमानवर्जितो मय्येव साक्षात्प्रविलीयते ततः ॥ ५४ ॥
आदौ च मध्ये च तथैव चांततो भवं विदित्वा भयशोककारणम् । हित्वा सम-
स्तं विधिवादचोदितं भजेत्स्वमात्मानमथाखिलात्मनाम् ॥ ५५ ॥ आत्मन्यभेदेन
विभावयन्निदं भवत्यभेदेन मयात्मना तदा । यथा जलं चारिनिधौ यथा पयः
क्षीरे विषद्वयोऽन्यनिले यथानिलः ॥ ५६ ॥ इत्थं यदीक्षेत ह्रीं लोकसंस्थितो
जगन्मृषैवेति विभावयन्मुनिः । निराकृतत्वाच्छ्रुतियुक्तिमानतो यथेन्दुभेदो दिशि
दिग्भ्रमादयः ॥ ५७ ॥ यावन्न पश्येदखिलं सदात्मकं तावन्मदाराधनतत्परो
भवेत् । श्रद्धालुरत्यूर्जितभक्तिलक्षणो यस्तस्य दृश्योऽहमर्निशं हृदि ॥ ५८ ॥
रहस्यमेतच्छ्रुतिसारसंग्रहं मया विनिश्चित्य तवोदितं प्रिय । यस्त्येतदालोचय-

अध्यात्मरामायणे उत्तरकाण्डे षष्ठः सर्गः । ५४९

तीह बुद्धिमान्स मुच्यते पातकराशिभिः क्षणात् ॥ ५६ ॥ भ्रातर्यदीदं परिदृश्यते
जगन्मायैव सर्वं परिहृत्य चेतसा । मद्भावनाभावितशुद्धमानसः सुखी भवानन्द-
मयो निरामयः ॥ ६० ॥ यः सेवते मामगुणं गुणात्परं हृदा कदावा यदि वा
गुणात्मकम् । सोऽहं स्वपादांचितरेणुभिः स्पृशन् पुनाति लोकत्रितयं यथा
रविः ॥ ६१ ॥ विज्ञानमेतदखिलं श्रुतिसारमेकं वेदान्तवेद्यचरणेन मयैव गीतम् ।
यः श्रद्धया परिपठेद्गुरुभक्तियुक्तो मद्द्रूपमेति यद्दि मद्बचनेषु भक्तिः ॥ ६२ ॥
इति श्रीमदध्यात्मरामायणे उमासहेश्वरसंवादे उत्तरकाण्डे पञ्चमः सर्गः ॥ ५॥

श्रीमहादेव उवाच ।

एकदा मुनयः सर्वे यमुनातीरवासिनः । आजग्मू राघवंद्रष्टुं भयाल्लवणरक्षसः ॥
१॥ कृत्वाग्रे तु मुनिश्रेष्ठं भार्गवं च्यवनं द्विजाः । असंख्याता समायाता रामाद-

५४८ अध्यात्मरामायणे उत्तरकाण्डे पष्ठः सर्गः ।

भयंकांक्षिणः ॥ २ ॥ तान्पूजयित्वा परया भक्त्या रघुकुलोत्तमः । उवाच मधुरं
वाक्यं हर्षयन्मुनिमण्डलम् ॥ ३ ॥ करवाणि मुनिश्रेष्ठाः किमागमनकारणम् ।
धन्योऽस्मि यदि यूयं मां प्रीत्या द्रष्टुमिहागताः ॥ ४ ॥ दुष्करं चापि यत्कार्यं
भवतां तत्करोम्यहम् । आज्ञापयन्तु मां भृत्यं ब्राह्मणा दैवतं हि मे ॥ ५ ॥
तच्छ्रुत्वा सहसा हृष्टश्च्यवनो वाक्यमब्रवीत् । मधुनामा महादैत्यः पुरा कृत-
युगे प्रभो ॥ ६ ॥ आसीदतीव धर्मात्मा देवब्राह्मणपूजकः । तस्य तुष्टो महादेवो
ददौ शूलमनुत्तमम् ॥ ७ ॥ प्राह चानेन यं हंसि स तु भस्मीभविष्यति । राव-
णस्यानुजा भार्या तस्य कुंभीनसी श्रुता ॥ ८ ॥ तस्यां तु लवणो नाम राक्षसो
भीमविक्रमः । आसीद्दुरात्मादुर्धर्षो देवब्राह्मणहिंसकः ॥ ९ ॥ पीडितास्तेन
राजेन्द्रचयं त्वां शरणं गताः । तच्छ्रुत्वा राघवोऽप्याह मा भीर्वोमुनिपुंगवाः ॥
१० ॥ लवणं नाशयिष्यामि गच्छन्तु विगतज्वराः । इत्युक्त्वा प्राह रामोऽपि

अध्यात्मरामायणे उत्तरकाण्डे षष्ठः सर्गः । ५४६

आतृन् को वा हनिष्यति ॥ ११ ॥ लवणं राक्षसं दद्याद्वाह्मणेभ्योऽभयं महत् ।
तच्छ्रुत्वा प्राञ्जलिः प्राह भरतो राघवाय वै ॥ १२ ॥ अहमेव हनिष्यामि
देवाज्ञापय मां प्रभो । ततो रामं नमस्कृत्य शत्रुघ्नो वाक्यमब्रवीत् ॥
१३ ॥ लक्ष्मणेन महत्कार्यं कृतं राघव संयुगे । नन्दिग्रामे महाबुद्धिर्भरतो
दुःखमन्वभूत् ॥ १४ ॥ अहमेव गमिष्यामि लवणस्य वधाय च । त्वत्प्रसादाद्-
घुश्रेष्ठ हन्यां तं राक्षसं युधि ॥ १५ ॥ तच्छ्रुत्वा स्वांकमारोप्य शत्रुघ्नं शत्रुसूदनः ।
प्राहाद्यैवाभिषेद्यामि मथुराराज्यकारणात् ॥ १६ ॥ आनाय्य च सुसंभाराल्लक्ष्मणे-
नाभिषेचने । अनिच्छन्तमपि स्नेहादभिषेकमकारयत् ॥ १७ ॥ दत्त्वा तस्मै
शरं दिव्यं रामः शत्रुघ्नमब्रवीत् । अनेन जहि बाणेन लवणं लोककण्टकम् ॥ १८ ॥
स तु सम्पूज्य तच्छूलं गेहे गच्छति काननम् । भक्षणार्थं तु जंतूनां नानाप्रा-
णिवधाय च ॥ १९ ॥ स तु नायाति सदनं यावद्धनचरो भवेत् । तावदेव रक्षारि

५५० अध्यात्मरामायणे उत्तरकाण्डे पष्ठः सर्गः ।

तिष्ठ त्वं धृतकार्मुकः ॥ २० ॥ योत्स्यते स त्वया क्रुद्धस्तदा बध्यो भविष्यति ।
 तं हत्वा लवणं क्रूरं तद्वनं मधुसंज्ञितम् ॥ २१ ॥ निवेशय नगरं तत्र तिष्ठ त्वं
 मेऽनुशासनात् । अश्वानां पञ्चसाहस्रं रथानां च तदर्धकम् ॥ २२ ॥ गजानां
 षट् शतानीह पत्तीनामयुतत्रयम् । आगमिष्यति पश्चात्त्वमग्रे साधय राक्ष-
 सम् ॥ २३ ॥ इत्युक्त्वा मृध्न्यवघ्राय प्रेषयामास राघवः । शत्रुघ्नं मुनिभिः सार्ध-
 माशीर्भिरभिनन्द्य च ॥ २४ ॥ शत्रुघ्नोऽपि तथा चक्रे यथा रामेण चोदितः ।
 हत्वा मधुसूतं युद्धं मथुरामकरोत्पुरीम् ॥ २५ ॥ स्फीतां जनपदां चक्रे मथुरां
 दानमानतः । सीतापि सुषुवे पुत्रौ द्वौ वाल्मीकेरथाश्रमे ॥ २६ ॥ मुनिस्तयो-
 र्नाम चक्रे कुशो ज्येष्ठोऽनुजो लवः । क्रमेण विद्यासम्पन्नौ सीतापुत्रौ बभूवतुः ॥
 २७ ॥ उपनीतौ च मुनिना वेदाध्यतनतत्परौ । कृत्स्नं रामायणं प्राह काव्यं बाल-
 कपोर्मुनिः ॥ २८ ॥ शङ्करेण पुरा प्रोक्तं पार्वत्यै पुरहारिणा । वेदोपवृंहणार्थाय

अध्यात्मरामायणे उत्तरकाण्डे पष्ठः सर्गः । ५५१

तावग्राहयत प्रभुः ॥ २९ ॥ कुमारौ स्वरसंपन्नौः सुंदरावश्विनाविव ।
तंत्रीतालसमायुक्तौ गायंतौ चेरतुर्वने ॥ ३० ॥ तत्र तत्र मुनीनां तौ
समाजे सुररूपिणौ । भायंतावभितो दृष्ट्वा विस्मिता लुनयोऽब्रुवन् ॥ ३१ ॥
गंधर्वेष्विव किन्नरेषु भुवि वा देवेषु देवालये पातालेष्वथवा चतुर्मु
खगृहे लोकेषु सर्वेषु च । अस्माभिश्चिरजीविभिश्चिरतरं दृष्ट्वा दिशः स-
र्वतो नाज्ञायीदृशगीतवाद्यगरिमा नादर्शि नाश्रावि च ॥ ३२ ॥ एवं स्तुवद्भि
रखिलैर्मुनिभिः प्रतिवासरम् । आसाते सुखमेकांते वाल्मीकेराश्रमे चिरम् ॥ ३३ ॥
अथ रामोऽश्वमेधादींश्चकार बहुदक्षिणान् । यज्ञान् स्वर्णमयीं सीतां विधाय
विपुलद्युतिः ॥ ३४ ॥ तस्मिन्विताने ऋषयः सर्वे राजर्षयस्तथा । ब्राह्मणाः क्ष-
त्रिया वैश्याः समाजगमुर्दिदक्षवः ॥ ३५ ॥ वाल्मीकिरपि संगृह्य गायन्तौ तौ
कुशीलवौ । जगाम ऋषिवाटस्य समीपं मुनिपुंगवः ॥ ३६ ॥ तत्रैकां ते स्थितं

५५२ अध्यात्मरामायणे उत्तरकाण्डे षष्ठः सर्गः ।

शांतं समाधिविरमे मुनिम् । कुशः पप्रच्छ वाल्मीकिं ज्ञानशास्त्रं कथान्तरे ३७॥
 भगवन् श्रोतुमिच्छामि संक्षेपाद्भवतोऽखिलम् । देहिनः संसृतिर्विधः कथमुत्प-
 द्यते दृढः ॥ ३८ ॥ कथं विमुच्यते देही दृढबंधाद्भवति ॥ वक्तुमर्हसि
 सर्वज्ञ मह्यं शिष्याय ते मुने ॥ ३९ ॥ वाल्मीकिरुवाच ॥ शृणु वक्ष्यामि ते
 सर्वं संक्षेपाद्धर्मोत्तयोः । स्वरूपं साधनं चापि मत्तः श्रुत्वा यथोदितम् ॥ ४० ॥
 तथैवाचर भद्रं ते जीवन्मुक्तो भविष्यसि । देह एव महागेहमदेहस्य चिदात्म-
 नः ॥ ४१ ॥ तस्याहंकार एवास्मिन्मन्त्री तेनैव कल्पितः । देहगेहाभिमानं स्वं
 समारोप्य चिदात्मनि ॥ ४२ ॥ तेन तादात्म्यमापन्नः स्वचेष्टितमशेषतः । विद-
 धाति चिदानन्दे तद्भासितवपुः स्वयतम् ॥ ४३ ॥ तेन संकल्पितो देही संकल्पनि-
 गडावृतः । पुत्रदारगृहादीनि संकल्पयति चानिशम् ॥ ४४ ॥ संकल्पयन्स्वयं
 देही परिशोचति सर्वदा । त्रयस्तस्याहमो देहा अधमोत्तममध्यमाः ॥ ४५ ॥

अध्यात्मरामायणे उत्तरकाण्डे षष्ठः सर्गः । ५५३

तमःसत्त्वरजःसंज्ञा जगतः कारणं स्थिते । तमोरूपाद्धि संकल्पात्रित्यं तामस-
चेष्टया ॥ ४६ ॥ अत्यन्तं तामसो भूत्वा कृमिकीटत्वमाप्नुयात् । सत्त्वरूपो
हि संकल्पो धर्मज्ञानपरायणः ॥ ४७ ॥ अदूरमोक्षसाम्राज्यः सुखरूपो हि तिष्ठति ।
रजोरूपो हि संकल्पो लोके स व्यवहारवान् ॥ ४८ ॥ परितिष्ठति संसारे पुत्र-
दारानुरंजितः । त्रिविधं तु परित्यज्य रूपमेतन्महामतो ॥ ४९ ॥ संकल्पः परमा-
प्नोति पदमात्मपरिच्छये । दृष्टीः सर्वाः परित्यज्य नियम्य मनसा मनः ॥ ५० ॥
सवाङ्माभ्यन्तरार्थस्य संकल्पस्य क्षयं कुरु । यदि वर्षसहस्राणि तपश्चरसि दारु-
णम् ॥ ५१ ॥ पातालस्थस्य भूस्थस्य स्वर्गस्थस्याऽपि तेऽनघ । नान्यः कश्चिदुपा-
योऽस्ति संकल्पोपशमादतो ॥ ५२ ॥ अनावाधेऽविकारे स्वे सुखे परमपावने ।
संकल्पोपशमे यत्नं पौरुषेण परं कुरु ॥ ५३ ॥ संकल्पयन्तौ निखिला भावाः
प्रोक्ताः किलानघ । छिन्ने तन्तौ न जानीमः क्व यांति विभवाः पराः ॥ ५४ ॥

५५४ अभ्यात्मरामायणे उत्तरकाण्डे षष्ठः सर्गः ।

निःसंकल्पो तथा प्राप्तव्यवहारपरो भव । क्षये संकल्पजालस्य जीवो ; ब्रह्मत्वमा-
प्नुयात् ॥ ५५ ॥ अधिगतपरमार्थतामुपेत्य प्रसन्नमगस्य विकल्पजालमुच्चैः ।

अधिगम्य पदं तद्वितीयं दिततसुखाय सुषुप्तचित्तवृत्तिः ॥ ५६ ॥

इति श्रीमदध्यात्मरामायणे उमानहेश्वरसंवादे उत्तरकाण्डे सप्तमः सर्गः ॥ ३ ॥

॥ श्रीमहादेव उवाच ॥

वाल्मीकिना बोधितोऽमौ कुशः सद्यो गतभ्रमः । अन्तर्मुक्तो बहिः सर्वमनु-
कुर्वन्श्चचार सः ॥ १ ॥ वाल्मीकिरपि तौ प्राह सोतापुत्रौ महाधियौ । तत्र तत्र
च गायन्तौ पुरे वीथिषु सर्वतः ॥ २ ॥ रामस्याग्रे प्रगाथेतां शुश्रूषुर्यदि राघवः ।
न ग्राह्यं वै युवाभ्यां तद्यदि किञ्चित्प्रदास्यति ॥ ३ ॥ इति तौ चोदितौ तत्र
गायमानौ विचरेतुः । यथोक्तं ऋषिणा पूर्वं तत्र तत्राभ्यगायताम् ॥ ४ ॥ तां
स शुश्राव काकुत्स्थः पूर्वचर्यां ततस्ततः । अपूर्वपाठजातिं च गोपेन समभि-

अध्यात्मरामायणे उत्तरकाण्डे सप्तमः सर्गः । ५५५

प्लुताम् ॥ ५ ॥ बालयो राघवः श्रुत्वा कौतूहलमुपेयिवान् । अथ कर्मान्तरे राजा
समाहूय महाशुनीन् ॥ ६ ॥ राज्ञश्चैव नरव्याघ्रः पंडितांश्चैव नैगमान् । पौरा-
णिकाञ्छन्दविदो ये च वृद्धा द्विजातयः ॥ ७ ॥ एतान्सर्वान्समाहूय गाय-
कौ संप्रवेशयत् । ते सर्वे हृष्टमनसो राजानो ब्राह्मणादयः ॥ ८ ॥ रामं तौ
दारकौ दृष्ट्वा विस्मिता ह्यनिमेषणाः । अत्रोचन् सर्व एवैते परस्परमथागताः ॥
९ ॥ इमौ रामस्य सदृशौ विद्वाद्भिषमिवोदितौ जटिलौ यदि न स्यातां न च
षल्कलधारिणौ ॥ १० ॥ विशेषं नाधिगच्छामो राघवस्यानयोस्तदा । एवं संव-
दतां तेषां विस्मितानां परस्परम् ॥ ११ ॥ उपचक्रमतुर्गातुं तावुभौ मुनिदारकौ ।
ततः प्रवृत्तं मधुरं गांधर्वमतिमानुषम् ॥ १२ ॥ श्रुत्वा तन्मधुरं गीतमपराह्णे रघू-
त्तमः । उवाच भरतं चाभ्यां दीयतामयुतं वसु ॥ १३ ॥ दीयमानं सुवर्णं तु न
तज्जगृह्णतुस्तदा । किमनेन सुवर्णेन राज्ञौ वन्यभोजनौ ॥ १४ ॥ इति संत्यज्य

५५६ अध्यात्मरामायणे उत्तरकाण्डे सप्तमः सर्गः ।

संदत्तं जग्मतुर्मुनिसन्निधिम् । एवं श्रुत्वा तु चरितं रामः स्वस्पैव विस्मितः ॥
 १५ ॥ ज्ञात्वा सीताकुमारौ तौ शत्रुघ्नं चेदमब्रवीत् । हनूमन्तं सुषेणं च विभी-
 षणमथांगदम् ॥ १६ ॥ भगवंतं महात्मानं वाल्मीकिं मुनिसत्तमम् । आनयध्वं
 मुनिवरं ससीतं देवसंमितम् ॥ १७ ॥ अस्यास्तु पर्वदो मध्ये प्रत्ययं जनकात्मजा-
 करोतु शपथं सर्वे जानन्तु गतकल्मषाम् ॥ १८ ॥ सीतां तद्वचनं श्रुत्वा गताः
 सर्वेऽतिविस्मिताः । ऊचुर्यथोक्तं रामेण वाल्मीकिं रामपार्षदाः ॥ १९ ॥ रामस्य
 हृद्गतं सर्वं ज्ञात्वा वाल्मीकिरब्रवीत् । श्वः करिष्यति वै सीता शपथं जनसंस-
 दि ॥ २० ॥ योषितां परमं दुःखं पतिरेव न संशयः । तच्छ्रुत्वा सहसा गत्वा
 सर्वे प्रोचुर्मुनेर्वचः ॥ २१ ॥ राघवस्यापि रामोऽपि श्रुत्वा मुनिवचस्तथा ।
 राजानो मुनयः सर्वे शृणुध्वमिति चाब्रवीत् ॥ २२ ॥ सीतायाः शपथं लोका
 विजानन्तु शुभाशुभम् । इत्युक्ता राघवेणाथ लोकाः सर्वे दिदृक्षुः ॥ २३ ॥

अध्यात्मरामायणे उत्तरकाण्डे सप्तमः सर्गः । ५५७

ब्राह्मणाः क्षत्रिया वैश्याः शूद्राश्चैव महर्षयः । वानराश्च समाजग्मुः कौतूहलस-
मन्विताः ॥ २४ ॥ ततो मुनिवरस्तूर्णं ससीतः समुपागमत् । अग्रतस्तमृषिं
कृत्वा यांती किञ्चिदवाङ्मुखी ॥ २५ ॥ कृताञ्जलिर्वाष्पकंठा सीता यज्ञं विवेश
तम् । दृष्ट्वा लक्ष्मीमिवायांतीं ब्रह्माणमनुयायीनीम् ॥ २६ ॥ वाल्मीकेः पृष्ठतः
सीतां साधुवादो महानभूत् । तदा मध्ये जनौघस्य प्रविश्य मुनिपुंगवः ॥ २७ ॥
सीतासहायो वाल्मीकिरिति प्राह च राघवम् । इयं दाशरथे सीता सुव्रता
धर्मचारिणी ॥ २८ ॥ अपापा ते पुरा त्यक्ता ममाश्रमसमीपतः । लोकापवाद-
भीतेन त्वया राम महावने ॥ २९ ॥ प्रत्ययं दास्यते सीता तदनुज्ञातुमर्हसि ।
इमौ तु सीतातनयाविमौ यमलजातकौ ॥ ३० ॥ सुतौ तु तव दुर्धनौ तथ्यमे-
तद्वीमि ते । प्रचेतसोऽहं दशमः पुत्रो रघुकुलोद्बह ॥ ३१ ॥ अनृतं न स्मराम्यु-
क्तं यथेमौ तव पुत्रकौ । बहून्वर्षगणान् सम्यक्तपश्चर्या मया कृता ॥ ३२ ॥ नो-

५५८ अध्यात्मरामायणे उत्तरकाण्डे सप्तमः सर्गः ।

पारुणीयां फलं तस्या दृष्टेयं यदि मैथिली । वाल्मीकिमैवमुक्तस्तु राघवः प्रत्य-
 भाषत ॥ ३३ ॥ एवमेतन्महाप्राज्ञ यथा वदसि सुव्रत । प्रत्ययो जनितो मह्यं
 तव वाक्यैरकिञ्चिद्वैः ॥ ३४ ॥ लंकायामपि दत्तो मे वैदेह्या प्रत्ययो महान् ।
 देवानां पुरतस्तो न मंदिरे सम्प्रवेशिता ॥ ३५ ॥ सेयं लोकभयाद्ब्रह्मन्नपापापि
 सत्रीपरा । सीता मया परित्यक्ता भवांस्तत्त्वं तुमर्हति ॥ ३६ ॥ ममैव जातौ जानामि
 पुत्रावेतौ कुशीलवौ । शुद्धायां जगतीमध्ये सीतायां प्रीतिरस्तु मे ॥ ३७ ॥ देवाः
 सर्वे परिज्ञाय रामाभिप्रायमुत्सुकाः । ब्रह्माणमग्रतः कृत्वा समाजग्मुः शङ्क-
 स्रशः ॥ ३८ ॥ प्रजाः समागमन्द्दृष्टाः सीता कौशेयवासिनी । उद्भुखी ह्यधो-
 दृष्टिः प्राञ्जलिर्वाक्यमब्रवीत् ॥ ३९ ॥ रामादन्यं यथाहं वै मनसापि न चिन्तये ।
 तथा मे धरणी देवी विवरं दातुमर्हति ॥ ४० ॥ तथा शपन्त्याः सीतायाः प्रादुरासी-
 द्भुतम् । भूतलादिव्यमत्यर्थं सिंहासनमनुत्तमम् ॥ ४१ ॥ नागेन्द्रैर्ध्रियमाणं च

अध्यात्मरामायणे उत्तरकाण्डे सप्तमः सर्गः । ५४८

दिव्यदेहै रविप्रभम् । भूदेवी जानकीं दोर्भ्यां गृहीत्वा स्नेहसंयुता ॥ ४२ ॥
 स्वागतं तामुवाचैनामासने संन्यवेशयत् । सिंहासनस्थां वैदेहीं प्रविशन्तीं
 रसातलम् ॥ ४३ ॥ निरन्तरा पुष्पवृष्टिर्दिव्या सीतामवाकिरत् । साधुवादश्च
 सुमहान् देवानां परमाद्भुतः ॥ ४४ ॥ ऊचुश्च बहुधा वाचो अन्तरिक्षगताः
 सुराः । अन्तरिक्षे च भूमौ च सर्वे स्थावरजङ्गमाः ॥ ४५ ॥ वानराश्च महाकायाः
 सीताशपथकारणात् । केचिर्चिन्तापरास्तस्याः केचिद्ध्यानपरायणाः ॥ ४६ ॥
 केचिद्रामं निरीक्षन्तः केचीत्सीतामचेतसः । सुहृत्तमात्रं तत्सर्वं तूष्णीभूतमचे-
 तनम् ॥ ४७ ॥ सीताप्रवेशनं दृष्ट्वा सर्वे सम्मोहितं जगत् । रामस्तु सर्वं
 ज्ञात्वैव भविष्यत्कार्यगौरवम् ॥ ४८ ॥ अजानन्निव कुःखेन शुशोच जनकात्मजाम् ।
 ब्रह्मणा ऋषिभिः सार्धं बोधितो रघुनन्दनः ॥ ४९ ॥ प्रतिबुद्ध इव स्वप्नाद्यकारानं-
 तराः क्रियाः । विससर्ज ऋषीन् सर्वानृत्विजो यो समागताः ॥ ५० ॥

५६० अध्यात्मरामायणे उत्तरकाण्ड सप्तमः सर्गः ।

तान्सर्वान् धनरत्नाद्यैस्तोषयामास भूरिशः॥उपादाय कुमारौ तावयोध्यामगमत्प्र-
भुः॥५१॥ तदादि निस्पृहो रामः सर्वभोगेषु सर्वदा । आत्मचिन्तापरो नित्यमेकांते
समुपस्थितः॥५२॥ एकान्ते ध्याननिरते एकदा राघवे सति।ज्ञात्वा नारायणं साक्षा-
त्कौसल्या प्रियवादिनी॥५३॥ भक्त्यागत्य प्रसन्नं तं प्रणता प्राह हृष्टधीः । राम
त्वं जगतामादिरादिमध्यान्तवर्जितः ॥ ५४ ॥ परमात्मा परानन्दः पूर्णः पुरुष
ईश्वरः । जातोऽसि मे गर्भगृहे मम पुण्यातिरेकतः ॥ ५५ ॥ अवसाने समाप्य च
समयोऽभूद्रघूत्तम । नाद्याप्यबोधजः कृत्स्नो भवबंधो निवर्तते ॥ ५६ ॥ इदानी-
मपि मे ज्ञानं भवबंधनिवर्तकम् । यथा संचेषतो भूयात्तथा बोधय मां विभो ॥
५७ ॥ निर्वेदवादिनीमेवं मातरं मातृवत्सलः । दयालुः प्राह धर्मात्मा जराजर्ज-
रितां शुभाम् ॥ ५८ ॥ मार्गास्त्रयो मया प्रोक्ताः पुरा मोक्षापिसाधकाः । कर्म-
योगो ज्ञानयोगो भक्तियोगश्च शाश्वतः ॥ ५९ ॥ भक्तिर्विभिद्यते मातस्त्रि-

अध्यात्मरामायणे उत्तरकाण्डे सप्तमः सर्गः । ५६१

विधा गुणभेदतः । स्वभावो यस्य यस्तेन तस्य भक्तिर्विभियते ॥ ६० ॥ यस्तु
हिंसां सन्नुद्दिश्य दंभं सात्सर्यमेव वा । भेददृष्टिश्च संरंभी भक्तो मे तामसः
स्मृतः ॥ ६१ ॥ फलाभिसंधिर्भोगार्थी धनकामो यशस्तथा । अर्चादौ भेदबुद्ध्या
मां पूजयेत्स तु राजसः ॥ ६२ ॥ परस्मिन्नर्पितं यस्तु कर्मनिर्हरणाय वा । कर्त-
व्यमिति वा कुर्याद्भेदबुद्ध्या स सात्त्विकः ॥ ६३ ॥ मद्गुणाश्रयणादेव मय्य-
नन्तगुणालये । अविच्छिन्ना मनोवृत्तिर्यथा गंगाबुधौऽबुधौ । तदेव भक्तियोग-
स्य लक्षणं निर्गुणस्य हि ॥ ६४ ॥ अहैतुक्यव्यवहिता या भक्तिर्मयि जायते ।
सा मे सालोक्यसामीप्यसार्धिसायुज्यमेव वा ॥ ६५ ॥ ददात्यपि न गृह्णति
भक्ता मत्सेवनं विना । स एवात्यन्तिको योगो भक्तिमार्गस्य आमिनि ॥ ६६ ॥
मद्भावं प्राप्नुयात्तेन जतिक्रम्य गुणत्रयम् । महता कामहीनेन स्वधर्माचरणेन
च ॥ ६७ ॥ कर्मयोगेन शस्तेन वर्जितेन विहिंसनम् । मद्दर्शनस्तुतिमहापूजाभिः

५६२ अध्यात्मरामायणे उत्तरकाण्डे सप्तमः सर्गः ।

स्मृतिवन्दनैः ॥ ६८ ॥ भूतेषु मद्भावनयो संगेनासत्थवर्जनैः । बहुमानेन महतां
दुःखिनामनुकम्पया ॥ ६९ ॥ स्वसमानेषु मैत्र्या च यमादीनां निषेवया । वेदान्त-
वाक्पश्रवणान्मम नामानुकीर्तनात् ॥ ७० ॥ सत्संगेनार्जवेणैव ह्यहमः परिवर्जना-
त् । काञ्च्या मम धर्मस्य परिशुद्धान्तरो जनः ॥ ७१ ॥ मद्गुणश्रवणादेव याति
मामंजसा जनः । यथा वायुवशाद्बन्धः स्वाश्रयाद्घ्राणमाविशेत् ॥ ७२ ॥ योगा-
भ्यासरतं चित्तमेवमात्मानमाविशेत् । सर्वेषु प्राणिजातेषु ह्यहमात्मा व्यवस्थितः ॥
तमज्ञात्वा विमूढात्मा कुरुते केवलं बहिः ॥ क्रियोत्पन्नैर्नैकभेदैर्द्रव्यैर्मै नां ब तो-
षणम् ॥ ७४ ॥ भूतावमानिनार्चायामर्चितोऽहं न पूजितः ॥ ७५ ॥ तावन्माम-
र्चयेद्देवं प्रतिमादौ स्वकर्मभिः । यावत्सर्वेषु भूतेषु स्थितं चात्मनि न स्मरेत्
७६ ॥ यस्तु भेदं प्रकुरुते स्वात्मनश्च परस्य च । भिन्नदृष्टेर्भयं मृत्युस्तस्य कुर्या-
न्न संशयः ॥ ७७ ॥ मामतः सर्वभूतेषु परिच्छिन्नेषु संस्थितम् । एकं ज्ञानेन

अध्यात्मरामायणे उत्तरकाण्डे सप्तमः सर्गः । ५६३

मानेन सैव्या चार्चेदभिन्नधीः ॥ ७८ ॥ चेतसैवानिशं सर्वभूतानि प्रणमेत्सुधीः ।
 ज्ञात्वा मां चेतनं शुद्धं जीवरूपेण संस्थितम् ॥ ७९ ॥ तस्मात्कदाचिन्नेत्ते भे-
 दमीश्वरजीवयोः । भक्तियोगो ज्ञानयोगो मया मातरुदीरितः ॥ ८० ॥ आलं-
 व्यैकतरं वापि पुरुषः शममृच्छति । ततो मां भक्तियोगेन मातः सर्वहृदि
 स्थितम् ॥ ८१ ॥ पुत्ररूपेण वा नित्यं स्मृत्वा शांतिमवाप्स्यसि । श्रुत्वा राम-
 स्य वचनं कौसल्या नन्दसंयुता ॥ ८२ ॥ रामं सदा हृदि ध्यात्वा ह्रित्वा संसारबं-
 धनम् । अतिक्रम्य गतीस्तिस्त्रोऽप्यवाप परमां गतिम् ॥ ८३ ॥ कैकेयी चापि
 योगं रघुपतिगदितं पूर्वमेवाधिगम्य अद्धाभक्तिप्रशान्ता हृदि रघुतिलकं भा-
 वयन्ती गतासुः । गत्वा स्वर्गं स्फुरन्ती दशरथसहिता मोदमानावतस्थे माता
 श्रीलक्ष्मणस्याप्यतिविमलमतिः प्राप भर्तुः समीपम् ॥ ८४ ॥

इति श्रीमदध्यात्मरामायणे उमामहेश्वरसंवादे उत्तरकाण्डे मातृणां स्वर्गप्र-
 स्थानं नाम सप्तमः सर्गः ॥ ७ ॥

५६४ अध्यात्मरामायणे उत्तरकाण्डे अष्टमः सर्गः ।

श्रीमहादेव उवाच ।

अथ काले गते कस्मिन् भरतो भीमविक्रमः । युधाजिता मातुलेन ह्याहूतो-
 ऽगात्ससैनिकः ॥ १ ॥ रामाज्ञया गतस्तत्र हत्वा गन्धर्वनायकान् । तिस्रः कोटीः
 पुरे द्वे तु निवेश्य रघुनन्दनः ॥ २ ॥ पुष्करं पुष्करावत्यां तच्च तच्चशिलाह्वये । अभि-
 षिच्य सुतौ तत्र धनधान्यसुहृद्भृतौ ॥ ३ ॥ पुनरागत्य भरतो रामसेवापरोऽ-
 भवत् । ततः प्रीतो रघुश्रेष्ठो लल्मणं प्राह सादरम् ॥ ४ ॥ उभौ कुमारौ सौ-
 मित्रे गृहीत्वा पश्चिमां दिशम् । तत्र भिल्लान्विनिर्जित्य दुष्टान् सर्वापकारिणः
 ५ ॥ अङ्गदश्चित्रकेतुश्च महासत्वपराक्रमौ । द्वयोर्द्वे नगरे कृत्वा गजाश्वधनर-
 त्नकैः ॥ अभिषिच्य सुतौ तत्र शीघ्रमागच्छ मां पुनः । रामस्याज्ञां पुरस्कृत्य
 गजाश्ववलवाहनः ॥ ७ ॥ गत्वा हत्वा रिपून् सर्वान् स्थापयित्वा कुमारकौ ।
 सौमित्रिः पुनरागत्य रामसेवापरोऽभवत् ॥ ८ ॥ ततस्तु काले महति

अध्यात्मरामायणे उत्तरकाण्डे अष्टमः सर्गः । ५६५

प्रयातो रामं सदा धर्मपथे स्थितं हरिम् । द्रष्टुं समागाद्विवेचधारी कालस्ततो
लक्ष्मणमित्युवाच ॥ ९ ॥ निवेदयस्वातिबलस्य दूतं मां द्रष्टुकामं पुरुषोत्तमाय ।
रामाय विज्ञापनमस्ति तस्य महर्षिमुख्यस्य चिराय धीमन् ॥ १० ॥ तस्य तद्व-
चनं श्रुत्वा सौमित्रिस्त्वरयान्वितः । आचचक्षेऽथ रामाय ससम्प्राप्तं तपो-
धनम् ॥ ११ ॥ एवं ब्रुवन्तं प्रोवाच लक्ष्मणं राघवो वचः । शीघ्रं
प्रवेश्यतां तात मुनिः सत्कारपूर्वकम् ॥ १२ ॥ लक्ष्मणस्तु तथेत्युक्त्वा प्रा-
वेशयत् तापसम् । स्वतेजसा ज्वलन्तं तं घृतसिक्तं यथानलम् ॥ १३ ॥ सोऽभि-
गम्य रघुश्रेष्ठं दीप्यमानः स्वतेजसा । मुनिर्मधुरववाक्येन वर्धस्वेत्याह राघव
म् ॥ १४ ॥ तस्मै स मुनये राम पूजां कृत्वा यथाविधि । पृष्ठानामयमव्यग्रो राम
पृष्ठोऽथ तेन सः ॥ १५ ॥ दिव्यासने समासीनो रामः प्रोवाच तापसम् ।
यदर्थमागतोऽसि त्वमिह तत्प्रापयस्व मे ॥ १६ ॥ वाक्येन चोदितस्तेन रामेणाह-

५६६ अध्यात्मरामायणे उत्तरकाण्डे अष्टमः सर्गः ।

मुनिर्वचः । इन्द्रमेव प्रयोक्तव्यमनालक्ष्यं तु तद्वचः ॥१७॥ नान्येन चैतच्छ्रोतव्यं-
नाख्यातव्यं च कस्यचित् । शृणुयाद्वा निरीक्षेद्वा यः स वध्यस्त्वया प्रभो ॥१८॥
तथेति च प्रतिज्ञाय रामो लक्ष्मणमब्रवीत् । तिष्ठ त्वं द्वारि सौमित्रे नायात्वत्र
जनो रहः ॥१९॥ यद्यागच्छति को वापि स वध्यो मे न संशयः । ततः प्राह मुनिं
रामो येन वा त्वं विसर्जितः ॥२०॥ यत्ते मनीषितं वाक्यं तद्वदस्व ममाग्रतः । ततः
प्राह मुनिर्वाक्यं शृणु राम यथातथम् ॥२१॥ ब्रह्मणा प्रेषितोऽस्मीश कार्यार्थे तैः
कं प्रभो । अहं हि पूर्वजो देव तव पुत्रः परंतप ॥२२॥ मायासङ्गमजो वीर कालः
सर्वहरः स्मृतः । ब्रह्मा त्वामाह भगवान् सर्वदेवर्षिपूजितः ॥२३॥ रक्षितुं स्वर्ग-
लोकस्य समयस्ते महामते । पुरा त्वमेक एवासीलोकान् संहृत्य मायया ॥२४॥
भार्यया सहितस्त्वं मामादौ पुत्रमजीजनः । तथा भोगवतं नागमनंतमुदकेश-
यम् ॥ २५ ॥ मायया जनयित्वा त्वं द्वौ ससत्त्वौ महाबलौ । मधुकैटभकौ

अथात्मरामायणे उत्तरकाण्डे अष्टमः सर्गः । ५६७

दैत्यौ हत्वा मेदोऽस्थिसंचयम् ॥ २६ ॥ इमां पर्वतसंघट्टां मेदिनीं पुरुषर्षभ ।
 पद्मे दिव्यार्कसंकाशे नाभ्यामुत्पाद्य मामपि ॥ २७ ॥ मां विधाय प्रजाध्यक्षं
 मयि सर्वे न्यवेदयेत् । सोऽहं संयुक्तसंभारस्त्वामवोचं जगत्पते ॥ २८ ॥ रक्षां
 विधत्स्व भूतेभ्यो ये मे वीर्यापहारिणः । ततस्त्वं कश्यपाज्जातो विष्णुर्ब्रह्मण-
 रूपधृक् ॥ २९ ॥ हतवानसि भूभारं वधाद्रक्षोगणस्य च । सर्वासूतसार्यमा-
 णासु प्रजासु धरणीधर ॥ ३० ॥ रावणस्य वधाकांक्षी मर्त्यलोकनुपागतः । दश-
 वर्षसहस्राणि दशवर्षशतानि च ॥ ३१ ॥ कृत्वा वासस्य समयं त्रिदशेष्वात्म-
 नः पुरा । स ते मनोरथः पूर्णः पूर्णं चायुषि ते नृषु ॥ ३२ ॥ कालस्तापसरूपेण
 त्वत्समीपमुपागमम् । ततो भूयश्च ते बुद्धिर्यदि राज्यमुपासितुम् ॥ ३३ ॥ तत्त-
 था भव भद्रं ते एवमाह पितामहः । यदि ते गमने बुद्धिर्देवलोकं जितेन्द्रियम् ॥
 ३४ ॥ मनसा विष्णुना देवा भवन्तु विगतज्वराः । चतुर्मुखस्य तद्वाक्यं

५६८ अध्यात्मरामायणे उत्तरकाण्डे अष्टमः सर्गः ।

श्रुत्वा कालेन भाषितम् ॥ ३५ ॥ हसन् रामस्तदा वाक्यं कृत्स्नस्यान्तकमब्र-
वीत् । श्रुतं तव वचो मेऽद्य ममापीष्टतरं तु तत् ॥ ३६ ॥ संतोषः परमो ज्ञेय-
स्त्वदागमनकारणात् । त्रयाणामपि लोकानां कार्यार्थं मम संभवः ॥ ३७ ॥
भद्रं तेऽस्त्वागमिष्यामि यत एवाहमागतः । मनोरथस्तु सम्प्राप्तो न मेऽत्रास्ति
विचारणा ॥ ३८ ॥ मत्सेवकानां देवानां सर्वकार्येषु वै मया । स्थातव्यं मायया
पुत्र यथा चाह प्रजापतिः ॥ ३९ ॥ एवं तयोः कथयतोर्दुर्वासा मुनिरभ्यगात् ।
राजद्वारं राघवस्य दर्शनापेक्षया द्रुतम् ॥ ४० ॥ मुनिर्लक्ष्मणमासाद्य दुर्वासा
वाक्यमब्रवीत् । शीघ्रं दर्शय रामं मे कार्यं मेऽत्यन्तमाहितम् ॥ ४१ ॥ तच्छ्रुत्वा-
प्राह सौमित्रिर्मुनिं ज्वलनतेजसम् । रामेण कार्यं किं तेऽद्य किं तेऽभीष्टं करो-
म्यहम् ॥ ४२ ॥ राजा कार्योतरे व्यग्रो मुहूर्तं सम्प्रतीक्ष्यताम् । तच्छ्रुत्वा क्रोध-
संतप्तो मुनिः सौमित्रिमब्रवीत् ॥ ४३ ॥ अस्मिन् क्षणे तु सौमित्रे न दर्शयसि

अध्यात्मरामायणे उत्तरकाण्डे अष्टमः सर्गः । ५६६

चेद्विभुम् । रामं सविषयं वंशं भस्मीकुर्यां न संशयः ॥ ४४ ॥ श्रुत्वा तद्वचनं
घोरमृषेर्दुर्वाससो भृशम् । स्वरूपं यस्य वाक्यस्य चिंतयित्वा स लक्ष्मणः ॥ ४५ ॥
सर्वनाशाद्वरं मेऽद्य नाशो ह्येकस्य कारणात् । निश्चित्यैवं ततो गत्वा रामाय
प्राह लक्ष्मणः ॥ ४६ ॥ मौमित्रेर्वचनं श्रुत्वा रामः कालं व्यसर्जयत् । शीघ्रं
निर्गम्य रामोऽपि ददर्शात्रेः सुतं मुनिम् ॥ ४७ ॥ रामोऽभिवाद्य संप्रीतो मुनिं
पप्रच्छ सादरम् । किं कार्यं ते करोमीति मुनिमाह रघूत्तमः ॥ ४८ ॥ तच्छ्रुत्वा
रामवचनं दुर्वासा राममब्रवीत् । अद्य वर्षसहस्राणामुपवाससमापनम् ॥ ४९ ॥
अतो भोजनमिच्छामि सिद्धं यत्ते रघूत्तम । रामो मुनिवचः श्रुत्वा संतोषेण
समन्वितः ॥ ५० ॥ स सिद्धमन्नं मुनये यथावत्समुपाहरत् । मुनिर्भुक्त्वान्नममृतं
संतुष्टः पुरमभ्यगात् ॥ ५१ ॥ स्वमाश्रमं गते तस्मिन् रामः सस्मोर भाषितम् ।
कालेन शोकदुस्वार्तो विमनाश्चातिविह्वलः ॥ ४२ ॥ अवाङ्मुखो दीनमना न

५३० अभ्यात्मरामायणे उत्तरकाण्डे अष्टमः सर्गः ।

शशाकाभिमावितुम् । मनसा लक्ष्मणं ज्ञात्वा हतप्रायं रघूब्रहः ॥ ५३ ॥ अवा-
 ड्मुखो बभूवाथ तूष्णीमेवाखिलेश्वरः । ततो रामं विलोक्याह सौमित्रिर्दुःख-
 संप्लुतम् ॥ ५४ ॥ तूष्णींभूतं चिंतयन्तां गर्हन्तां स्नेहबन्धनम् । मत्कृते त्यज
 संतापं जहि मां रघुनन्दन ॥ ५५ ॥ गतिः कालस्य कलिता पूर्वमेवेदृशी प्रभो । त्य-
 यि हीनप्रतिज्ञे तु नरको मे ध्रुवं भवेत् ॥ ५६ ॥ मयि प्रीतिर्यदि भवेद्यद्यनुग्राह्यता
 तव । त्यक्त्वा शंकां जहि प्राज्ञ मा मा धर्मं त्यज प्रभो ॥ ५७ ॥ सौमित्रिणोक्तं
 तच्छ्रुत्वा रामश्चलितमानसः । आहूय मन्त्रिणः सर्वान् वसिष्ठं चेदमब्रवीत् ॥ ५८ ॥
 मुनेरागमनं यत्तु कालस्यापि हि भाषितम् । प्रतिज्ञामात्मनश्चैव सर्वमावेदय-
 त्प्रभुः ॥ ५९ ॥ श्रुत्वा रामस्य वचनं मन्त्रिणः सपरोहिताः । ऊचुः प्रांजलयः सर्वे
 राममक्लिष्टकारिणम् ॥ ६० ॥ पूर्वमेव हि निर्दिष्टं तव भूभारहारिणः । लक्ष्म-
 णेन वियोगस्तो ज्ञातो विज्ञानयत्तुषा ॥ ६१ ॥ त्यजाशु लक्ष्मणं राम मा

अध्यात्मरामायणे उत्तरकाण्डे अष्टमः सर्गः । ५७१

प्रतिज्ञां त्यज प्रभो । प्रतिज्ञाते परित्यक्ते धर्मो भवति निष्फलः ॥ ६२ ॥ धर्मे
नष्टेऽखिले राम त्रैलोक्यं नश्यति ध्रुवम् । त्वं तु सर्वस्य लोकस्य पालकोऽसि
रघूत्तम ॥ ६३ ॥ त्यक्त्वा लक्ष्मणमेवैकं त्रैलोक्यं त्रातुमर्हसि । रामो धर्मार्थम-
हितं वाक्यं तेषामनिदितम् ॥ ६४ ॥ सभामध्ये समाश्रुत्य प्राह सौमित्रिमंजसा ।
यथेष्टं गच्छ सौमित्रे माभूद्धर्मस्य संशयः ॥ ६५ ॥ परित्यागो बधो वापि सतामेवो
भयं समम् । एवमुक्ते रघुश्रेष्ठे दुःखव्याकुलितेक्षणः ॥ ६६ ॥ रामं प्रणम्य
सौमित्रिः शीघ्रं गृहमगात्स्वकम् । ततोऽगात्सरयूतीरमाचम्य स कृतांजलिः
॥ ६७ ॥ नव द्वाराणि संयम्य सूर्ध्वं प्राणमधारयत् । यदक्षरं परं ब्रह्म वासुदेवा-
ख्यमव्ययम् ॥ ६८ ॥ पदं तत्परमं धाम चेतसा सोऽभ्यर्चितयत् । वायु
रोधेन संयुक्तं सर्वे देवाः सहर्षयः ॥ ६९ ॥ साग्नयो लक्ष्मणं पुष्पैस्तुष्टुवृश्च
समाकिरन् । अदृश्यं विबुधैः कैश्चित्सशरीरं स वासवः ॥ ७० ॥ गृहीत्वा

५५९ अध्यात्मरामायणे उत्तरकाण्डे नवमः सर्गः ।

लक्ष्मणं शक्रः स्वर्गलोकमथागमत् । ततो विष्णोश्चतुर्भागं तं देवं सुरसत्तमः ।
सर्वे देवर्षयो हृष्टा लक्ष्मणं समपूजयन् ॥ ७१ ॥ लक्ष्मणे हि दिवमागते हरौ
सिद्धलोकगतयोनिनस्तदा । ब्रह्मणा सह समागमन्मुदा द्रष्टुमाहितमहाहिरूप-
कम् ॥ ७२ ॥

इति श्रीमदध्यात्मरामायणे उमासहेश्वरसंवादे उत्तरकाण्डे अष्टमः सर्गः ॥ ३ ॥
लक्ष्मणं तु परित्यज्य रामो दुःखसमन्वितः । मन्त्रिणो नैगमांश्चैव वसिष्ठं चेद-
मब्रवीत् ॥ १ ॥ अभिषेद्यामि भरतमविराज्ये महामतिम् । अद्य चाहं गमि-
ष्यामि लक्ष्मणस्य पदानुगः ॥ २ ॥ एवमुक्ते रघुश्रेष्ठे पौरजानपदास्तदा ।
द्रुमा इव छिन्नमूला दुःखार्ताः पतिता भुवि ॥ ३ ॥ मूर्छितो भरतो
वापि श्रुत्वा रामाभिर्भाषितम् । गर्हयामास राज्यं स प्राहेदं रामस-
न्निधौ ॥ ४ ॥ सत्येन च शपे नाहं त्वां विना दिवि वा भुवि । काञ्चे

अध्यात्मरामायणे उत्तरकाण्डे नवमः सर्गः । ५७३

राज्यं रघुश्रेष्ठ शपे त्वत्पादयोः प्रभो ॥ ५ ॥ इमौ कुशलवौ राजन्नभिषिचस्व
 राघव । कौशलेषु कुशं वीरमुत्तरेषु लवं तथा ॥ ६ ॥ गच्छंतु दत्तास्त्वरितं शत्रु
 घ्नानयनाय हि । अस्माकमेतद्गमनं स्वर्वासाय शृणोतु सः ॥ ७ ॥ भरतेनोदितं-
 श्रुत्वा पतितास्ताः समीक्ष्य तम् । प्रजाश्च भयसंविग्ना रामविश्लेषकातराः ॥ ८ ॥
 वसिष्ठो भगवान् राममुवाच सदयं वचः । पश्य तातादरात्सर्वाः पतिता भूतले
 प्रजाः ॥ ९ ॥ तासां भावानुगं राम प्रसादं भर्तुमर्हसि । श्रुत्वा वसिष्ठवचनं
 ताः समुत्थाप्य पूज्य च ॥ १० ॥ सस्नेही रघुनाथस्ताः किं करोमीति चाब्र-
 वीत् । ततः प्रांजलयः प्रोचुः प्रजा भक्त्या रघून्ब्रूहम् ॥ ११ ॥ गंतुमिच्छसि
 यत्र त्वमनुगच्छामहे वयम् । अस्माकमेवा परमा प्रीतिर्धर्मोऽयमक्षयः ॥ १२ ॥
 तवानुगमने राम दृढता नो दृढा मतिः । पुत्रदारादिभिः सार्धमनुयासोऽद्य
 सर्वथा ॥ १३ ॥ तपोवनं वा स्वर्गं वा पुरं वा रघुनन्दन । ज्ञात्वा तेषां

५७४ अध्यात्मरामायणे उत्तरकाण्डे नवमः सर्गः ।

मनोदाढ्यं कालस्य वचनं यथा ॥ १४ ॥ भक्तं पौरजनं चैव बाढमित्याह
 राघवः । कृत्वैव निश्चयं रामस्तस्मिन्नेवाहनि प्रभुः ॥ १५ ॥ प्रस्थापयामास च
 तौ रामभद्रः कुशीलवौ अष्टौ रथसहस्राणि सहस्रं चैव दंतिनाम् ॥ १६ ॥ षष्टिं
 चारवमहस्राणामेकैकस्मै ददौ बलम् । बहुरत्नौ बहुधनौ हृष्टपुष्टजनावृतौ ॥ १७ ॥
 अभिवाद्य गतौ रामं कृच्छ्रेण तु कुशीलवौ । शत्रुघ्नानयने दूतान्प्रेषयामा-
 स राघवः । ते दूतास्त्वरितं गत्वा शत्रुघ्नाय न्यवेदयन् ॥ १८ ॥ कालस्यागमनं
 पश्चादत्रिपुत्रस्य चेष्टितम् । लक्ष्मणस्य च निर्याणं प्रतिज्ञां राघवस्य च ॥ १९ ॥
 पुत्राभिषेचनं चैव सर्वं रामचिकीर्षितम् । श्रुत्वा तद्दूतवचनं शत्रुघ्नः
 कुलनाशनम् ॥ २० ॥ व्यथितोऽपि धृतिं लब्ध्वां पुत्रामाहूय सत्वरः । अभि-
 विच्य सुबाहुं वै मथुरायां महाबलः ॥ २१ ॥ घूपकेतू च विदिशानगरे शत्रुसु-
 दनः । अयोध्यां त्वरितं प्रागात्स्वयं रामदिदृक्षया ॥ २२ ॥ ददर्श च महात्मानं

अथात्मरामायणे उत्तरकाण्डे नवमः सर्गः । ५७५

तेजसा ज्वलनप्रभम् । दुकूलयुगसंवीतं ऋषिभिश्चाक्षयैर्वृतम् ॥ २३ ॥ अभिवाच्य
रमानाथं शत्रुघ्नो रघुपुंगवम् । प्राञ्जलिर्धर्मसहितं वाक्यं प्राह महामतिः ॥ २४ ॥
अभिषिच्य सुतौ तत्र राज्ये राजीवलोचनः । तवानुगमने राजन्विद्धि मां कृत-
निश्चयम् ॥ २५ ॥ त्यक्तुं नार्हसि मां वीर भक्तं तव विशेषतः । शत्रुघ्नस्य दृढां
बुद्धिं विज्ञाय रघुनन्दनः ॥ २६ ॥ सज्जीभवतु मध्याह्ने भवानप्यन्नवीद्वचः ।
अथ क्षणात्त्वमुत्पेतुर्वानराः कामरूपिणः ॥ २७ ॥ ऋक्षश्च राज्ञसाश्चैव गोपुच्छाश्च
सहस्रशः । ऋषीणं देवतानां च पुत्रा रामस्य निर्गमम् ॥ २८ ॥ श्रुत्वा प्रोचू-
रघुश्रेष्ठं सर्वे चानरराक्षसाः । तवानुगमने विद्धि निश्चितार्थान्हि नः प्रभो ॥ २९ ॥
एतस्मिन्नन्तरे रामं सुग्रीवोऽपि महाबलः । यथावदभिवाद्याह राघवं भक्तवत्स-
लम् ॥ ३० ॥ अभिषिच्यांगदं राज्ये आगतोऽस्मि बलाहकम् । तवानुगमने राम
विद्धि मां कृतनिश्चयम् ॥ ३१ ॥ श्रुत्वा तेषां दृढं वाक्यं ऋक्षवानररक्षसाम् ॥

५७६ अध्यात्मरामायणे उत्तरकाण्डे नवमः सर्गः ।

बिभीषणमुवाचेदं वचनं मृदु मादरम् ॥ ३२ ॥ धरिष्यतिधरा यावत्प्रजास्ताव-
त्प्रशाधि मे । वचनाद्राक्षसं राज्यं शापितोऽसि ममोपरि ॥ ३३ ॥ न किञ्चि-
दुत्तरं वाच्यं त्वया मत्कृतकारणात् । एवं बिभीषणं तूक्ता हनूमंतमथाब्रवीत् ॥
३४ ॥ मारुते त्वं चिरं जीव ममाज्ञां मा मृषा कृथाः । जांबवन्तमथ प्राह
तिष्ठ त्वं द्वापरान्तरे ॥ ३५ ॥ मया सार्धं भवेद्युद्धं यत्किञ्चित्कारणान्तरे ।
ततस्तान् राघवः प्राह ऋक्षराक्षसवानरान् । सर्वानेव मया सार्धं प्रया-
तेति दयान्वितः ॥ ३६ ॥ तत्र प्रभाते रघुवंशनाथो विशालवक्षाः सितकं-
जनेत्रः । पुरोधसं प्राह वशिष्ठमार्यं यान्त्वग्निहोत्राणि परो गुरो मे ॥ ३७ ॥
ततो वशिष्ठोऽपि चकार सर्वं प्रास्थानिकं कर्म महाधानात् । क्षौमम्बरौ द-
र्भपवित्रपाणिर्महाप्रयाणाय गृहीतबुद्धिः ॥ ३८ ॥ निष्क्रम्य रामो नाबरा-
त्सिताभ्राच्छीव यानः शशिकोटिकांतिः । रामस्य सख्ये सितपद्महस्ता पद्मा

अंथात्मरामायणे उत्तरकाण्डे नवमः सर्गः । ५७७

गता पद्मविशालनेत्रा ॥ ३६ ॥ पार्श्वेऽथ दक्षेरुणकंजहस्ता श्यामा ययौ
भूरपि दीप्यमाना । शास्त्राणि शस्त्राणि धनुश्च बाणा जग्मुः पुरस्ताद्धृतविग्रहा-
स्ते ॥ ४० ॥ वेदाश्च सर्वे धृतविग्रहाश्च ययुश्च सर्वे मुनयश्च दिव्याः । माता
भ्रुतीनां प्रणवेन साध्वी ययौ हरिं व्याहृतिभिः समेता ॥ ४१ ॥ गच्छंतमेवा-
नुगता जनास्ते सपुत्रदाराः सहबंधुवर्गाः । अनावृतद्वारमिवापवर्गे रामं ब्रजंतं
ययुराप्तकामाः ॥ ४२ ॥ सांतःपुरः सानुचरः सभार्यः शत्रुघ्नयुक्तो भरतोऽनु-
यायात् । गच्छंतमालोक्य रमासमेतं श्रीराघवं पौरजनाः समरताः ॥ ४३ ॥
सपालवृद्धाश्च ययुर्विजा ग्रथाः सामात्यवर्गाश्च समंत्रिणो ययुः । सर्वे गताः
क्षत्रमुखाः प्रहृष्टा वैरयाश्च शूद्राश्च तथा परे च ॥ ४४ ॥ सुग्रीवमुख्या हरि-
पुंगवाश्च रनाता विशुद्धाः शुभशब्दयुक्ताः । न कश्चिदामीदृवद्दुःखयुक्तो दीनोऽथ
वा पाप्मसुखेषु सक्तः ॥ ४५ ॥ आनंदरूपानुगता विरक्ता ययुश्च रामं पशुभू-

५७= अध्यात्मरामायणे उत्तरकाण्डे नवमः सर्गः ।

त्यवगौ । भूतान्यदृश्यानि च यानि तत्र ये प्राणिनां स्थावरजंगमाश्च ॥ ४३ ॥

साक्षात्परात्मानमनंतशक्तिं जग्मुर्विरक्ताः परमेकमीशम् । नासीदयोध्यान-

गरे तु जंतुः कश्चिददा राममना न यातः ॥ ४७ ॥ शून्यं बभूवाखिलमेव

तत्र परं गते राजति रामचंद्रे । ततोऽतिदूरं नारात्स गत्वा दृष्ट्वा नदीं तां हरि-

नेत्रजातम् ॥ ४८ ॥ मनंद रामः स्मृतवाचनोऽतो ददर्श चाशेषमिदं हृदिस्थम् ।

अथागतस्तत्र पितामहो महान् देवाश्च सर्वे ऋषयश्च सिद्धाः ॥ ४९ ॥ विष्णो-

नकोदीभिश्चारपारं समावृतं खं सुरसेविताभिः । रविप्रकाशाभिरभिस्फुरत्स्वं

ज्योतिर्मयं तत्र नभो बभूव ॥ ५० ॥ स्वयंप्रकाशैर्महतां महद्भिः समावृतं पुण्य-

कृतां वरिष्ठैः । वसुश्च वाताश्च सुगन्धयन्तोववर्ष वृष्टिः कुसुमावलीनाम् ॥ ५१ ॥

उपस्थिते देवसृङ्गनादे गायत्सु त्रिधाधरकिन्नरेषु । रामस्तु पङ्क्यां सरयूजलं

सकृत्स्पृष्ट्वा परिक्रामद्वनंतशक्तिः ॥ ५२ ॥ ब्रह्मा तदा प्राह कृतांजलिस्तं रामं परा

५७६ अध्यात्मरामायणे उत्तरकाण्डे नवमः सर्गः ।

त्मन् परमेश्वरस्त्वम् । विष्णुः सदानंदमयोऽसि पूर्णो जानासि तत्त्वं निजमैशमे-
कम् ॥ ५३ ॥ तथापि दासस्य समाखिलेश कृतं वचो भक्तपरोऽसि विद्वन् ।
त्वं भ्रातृभिर्वैष्णवमेवमाद्यं प्रविश्य देहं परिपाहि देवान् ॥ ५४ ॥ यद्वा परो वा
यदिरोच्यते तं प्रविश्य देहं परिपाहि नस्त्वम् । त्वमेव देवाधिपतिश्च विष्णु
जीनन्ति न त्वां पुरुषा विना माम् ॥ ५५ ॥ सहस्रकृत्वस्तु नमो नमस्ते प्रसीद
देवेश पुनर्नमस्ते । पितामहप्रार्थनया स रामः पश्यत्सु देवेषु महाप्रकाशः ॥ ५६ ॥
मुष्णंश्च वज्रं च दिवौकसां तदा बभूव चक्रादियुतश्चतुर्भुजः । शेषो बभूवैश्व-
रत्नरत्नभूतः सौमित्रिरत्यद्भुतभोगधारी ॥ ५७ ॥ बभूव तश्चक्रधरौ च दिव्यौ
कैकेपिस्तुर्लवणांतकश्च । सीता च लक्ष्मीरभवत्पुरैव रामो हि विष्णुः पुरुषः
पुराणः ॥ ५८ ॥ सहानुजः पूर्वशरीरकेण बभूव तेजोमयदिव्यमूर्तिः । विष्णुं
रामासाद्य सुरेन्द्रमुख्या देवाश्च सिद्धा मुनयश्च यक्षाः ॥ ५९ ॥ पितामहाद्याः परितः

५८० अध्यात्मरामायणे उत्तरकाण्डे नवमः सर्गः ।

परेशं स्तवैर्गुणैः परिपूजयंतः । आनंदसंज्ञावितपूर्णचित्ता बभूविरे प्राप्तानोऽप्या-
 स्ते ॥ ६० ॥ तदाह विष्णुर्ब्रुहिणं महात्मा एते हि भक्ता मयि चानुरक्ताः ।
 यातं दिवं मामनुयाति सर्वे त्रिंशत्शरीरा अपि पुण्ययुक्ताः ॥ ६१ ॥ वैकुण्ठ-
 साम्प्रं परमं प्रयांतु समाविशस्वाशु समाज्ञया त्वम् । श्रुत्वा हरेर्वाक्यमथा-
 ब्रवीत्कः सांतानिकान्यांतु विचित्रभोगान् ॥ ६२ ॥ लोकान्मदीयोपरि दीप्यमा-
 नांस्त्वद्भावयुक्ताः कृतपुण्यपुंजाः । ये चापि ते राक्षसविभ्रनाम गुणंति मत्प्रा-
 लयकाल एव ॥ ६३ ॥ अज्ञानतो वापि भजन्तु लोकांस्तानेव योगैरपि चाधि-
 गम्यान् । ततोऽतिहृष्टा हरिराक्षसायाः स्पृष्ट्वा जलं त्यक्तकलेवरास्ते ॥ ६४ ॥
 प्रपेदिरे प्राक्तनमेव रूपं यदंशजा ऋक्षहरीश्वरास्ते । प्रभाकरं प्राप हरिप्रवीरः
 सुग्रीव आदित्यजवीर्यवत्त्वात् ॥ ६५ ॥ ततो विमग्नाः सरयूजलेषु नराः परि-
 त्यज्य सनुष्यदेहम् । आरुह्य दिव्याभरणा विमानं प्रापुश्च ते सान्तनिकाख्य-

अध्यात्मरामायणे उत्तरकाण्डे नवमः सर्गः । ५८१

लोकान् ॥ ६६ ॥ तिर्यक्प्रजाता अपि रामदृष्टा जलं प्रविष्टा दिवमेव याताः ।
 दिदृक्षुः जानपदाश्च लोका रामं समालोक्य विमुक्तसङ्गाः ॥ ६७ ॥ स्मृत्वा हरिं
 लोकगुरुं परेशं स्पृष्ट्वा जलं स्वर्गमवापुरंजः ॥ एतावदेवोत्तरमाह शम्भुः श्रीराम-
 चन्द्रस्य कथावशेषम् ॥ ६८ ॥ यः पादमध्यत्र पठेत्स पापाद्विमुच्यते जन्म-
 सहस्रजापात् । दिने दिने पापचयं प्रकुर्वन्पठेन्नरः श्लोकमपीह भक्त्या ॥ ६९ ॥
 विमुक्तसर्वाद्ययः प्रयाति रामेति, सालोक्यमनन्यलभ्यम् । आख्यानमेतद्रघुना-
 यकस्य कृतं पुरा । राघवचोदितेन ॥ ७० ॥ । महेश्वरेणाप्तमविष्यदर्थं श्रुत्वा तु
 रामः परितोषमेति । रामायणं काव्यमनंतपुण्यं, श्रीशंकरेणाभिहितं भवान्यै ॥ ७१ ॥
 भक्त्या पठेद्यः शृणुयात्स पापैर्विमुच्यते, जन्मशतोद्भवैश्च । अध्यात्मरामं पठ-
 तश्च नित्यं श्रोतुश्च भक्त्या लिखितुश्च रामः ॥ ७२ ॥ अतिप्रसन्नश्च सदा समीपे
 सीतासमेतः श्रियमातनोति ॥ ७३ ॥ रामायणं जनमनोहरमादिकाव्यं ब्रह्मा-

५६२ अध्यात्मरामायणे उत्तरकाण्डे नवमः सर्गः ।

दिभिः सर्वरैरपि संस्तुतं च । श्रद्धान्वितः पठति य शृणुयात्तु नित्यं विष्णोः
प्रयाति सदनं स विशुद्धदेहः ॥ ७४ ॥

इति श्रीमदध्यात्मरामायणे उमामहेश्वरसंवादे उत्तरकाण्डे नवमः सर्गः ॥ ६ ॥

समाप्तमिदमुत्तरकाण्डम् ॥


पुस्तक मिलनेका पता—


हरिनारायणराव तिलवनकर ।


श्रीराम पुस्तकालय ।

कचौरी गली बनारस सिटी ।

विशेष सूचना—हमारे यहां संस्कृत और हिन्दी पुस्तको उचित मूल्यपर मिलेगी ।







॥ इति अध्यात्मरामायणम् ॥

Shri Haribansa Prasad Upadhyay, B.A., B.L.,
Ishwardi, Dist. Gahra, (U.P.)

इसरो निवास, नेपालगंज, धनुषा

R. Q. RUPADHHA, Dist. Gahra, (U.P.)

गोकुल प्रेस नं ४६

मूल्य २)